

నారాయణరావు

ఆంధ్ర విశ్వకళాపరిషత్తువారి బహుమతినందిన నవల

అ డి వి బా పీ రా జు



త్రివేణి పబ్లిషర్సు

మచిలీపట్టణము - మదరాసు 1

ఈ కథా, కథలోని పాత్రలూ
కేవలం కల్పితములు

ఏడవ ముద్రణ, 1963

మూల్యము : రు. 6-00

త్రివేణి ప్రెస్
మచిలీపట్టణము

అర్పణము

పితృపాదులు పూజ్యులు

నా కళాజీవితానికి

మోసులు వెలార్చిన

కీర్తిశేషులు

శ్రీ అడివి కృష్ణయ్యామాత్యులవారి

దివ్యస్మృతికి

అంజలి

ఈ నవల ఉద్భవించడానికి ఆంధ్ర విశ్వవిద్యాలయమువారు కారకులు. వారికి నా కృతజ్ఞత వందనాలు.

ఈ నవలారచనలో నాకు ఉత్సాహం కలిగించిన నాప్రాణ మిత్రులు డాక్టరు చెన్నాప్రగడ సుబ్బారావు, ముష్టి లక్ష్మీ నారాయణ, ములుకుట్ల సుబ్బారాయుడు, మంచాళ జగన్నాథ రావు, కాళీపట్నపు శేషశాయిగార్లకు నా ప్రేమాంజలులు.

ఈ కావ్యాన్ని సరిచూచిన ప్రజ్ఞామూర్తి, మిత్రుడు కాటూరి వేంకటేశ్వరునికి నమస్కారాలు.

ఈ నాకృతిని ప్రథమంలో తమ దినపత్రికలో ప్రచురించిన ఆంధ్రపత్రికాధిపతులకు ఎంతయో కృతజ్ఞుణ్ణి.

ఇది అచ్చువేయించుటలో నాకు వేవిధాల సహాయంచేసిన మిత్రులు, యువకులు పెనుమర్తి కామేశ్వరరాయనికి, తెలికిచర్ల వెంకటరత్నంగారికి, మాధవపెద్దికవికి, మారిన సుబ్బారావుగారికి, కలగర నాగభూషణం చౌదరిగారికి, శ్రీ శివలెంక శంభుప్రసాద్ గారికి నా నమస్సులు.

ఈ నవలను ఒకనాడు పాఠ్యగ్రంథముగా నిర్ణయించిన ఆంధ్ర, చెన్నపురి విశ్వవిద్యాలయాధికారుల ప్రోత్సాహోపకారముల కెంతయు కృతజ్ఞుడను.

అడివి బాపిరాజు

ప్రథమ భాగము

౧

“నీకు పెండ్లి అయినదా?”

“ఏదియో పడిపోయినట్లు అలపెరుంగని మహావేగమున ఈ లోక మంతయు ఎచటి కిట్లు పరువెత్తిపోవుచున్నది! కనులు మూసికొన్నచో వెనుక కేగుచున్నట్లు తోచు నీ లోకము, నిజముగా ముందుకే పోవుచున్నదా? ఈ ఘామశకట మతిరయమున బరువిడుచుండ, ఆ వృక్షములు, పొదలు వెనుక కేగుట యేమి! ఆ తారకలతోడి, మబ్బులతోడి మహాగగనము కదలకుండుటయేమి! ఇది యంతయు భ్రమయనుకొని నవ్వుదమా, నిజమనుకొని ఆచ్ఛేరువందుదమా!

“అనేకకోటి యోజనముల దవ్వున దీపకలికలవలె మినుకుమినుకుమను నా నక్షత్రములు, ఈ గ్రహగోళములు, ఈ మట్టిమద్దపై ప్రాకులాడు మనుజు కీటకములకొఱకే దివ్యటీలు పట్టుచున్నవా! కోటి సూర్యోజ్జ్వలములగు తారకలు, వాని నాశ్రయించిన గ్రహములు నివియెల్ల ఎవరి నిట్లు వెదకకొనుచు పోవుచున్నవి? ఛందస్సులను దర్శించిన మన మహర్షులు ఈ పరమార్థమును ఎంత చక్కగా గానముచేసిరి!

“ఈ తారకలుకూడ సంగీతము పాడునట. అవి ఏ మహాభావమును గానము చేయుచున్నవో! బెనోవిస్, త్యాగరాజు మొదలైన గాయకులు ఆ మహాభావమునేనా తమ గాంధర్వమున ప్రతిఫలించజేయుచున్నది?”

వ్యక్తావ్యక్తమగు తన యాలోచనములనుండి మరలి నారాయణరావు రైలు కిటికీనుండి తల వెనుకకు దీసి, ఆ యింటరుత్తరగతిలో మెదురచి నిద్రించు చున్న స్నేహితుల పారజూచినాడు. మెయిలు అమిత వేగముతో కృష్ణానది వం తెన దాటి బెజవాడస్టేషను సమీపించినది.

‘ఒరే సుఖపి కుమాళ్లు! లెండి! బెజవాడ వచ్చాము. ఒకటే నిద్రరా! లెండ్రా!’ అని నారాయణరావు తన స్నేహితుల నిద్దరలేపినాడు. కన్నులు నులునుకొని, చిరునవ్వునవ్వుచు పరమేశ్వరమూర్తి లేచి, ఇటు నటు పరికించి, ఆవులింత లడదుకొనుచు, ఒడలు నిరిచికొనుచు ‘ఓహో డాక్టరుగారు! లేవరోయి! నిద్ర పారిపోయేందుకు కాఫీఆరఖు, ఇడ్లీమాత్ర సేవిద్దువుగాని’ అని రాజారావును ఒక చరపు చరచినాడు.

రాజారావు లేచి, కోపము నభినయించుచు, ‘ఓయి బక్కవాడా నీవటోయి!’ అని పరమేశ్వరుని ప్రక్కమీద పడవైచి యదిమిపట్టినాడు.

‘ఓరి పాపిష్టిగ్రహం! బక్కాళ్లమీదా నీ బాహుబలం!’ అని ప్రక్కమీద దొర్లుచున్న రాజేశ్వరుడు లేచి, రాజారావును గబగబ రైలు తలుపు వైపుకు గెంటుకొనిపోయినాడు.

‘నారాయణా! అలారం లాగరా! హత్య, హత్య! పోలీసు పోలీసు’ అంటూ లక్ష్మీపతి గొలుసును లాగబోయినట్లు నటించినాడు.

‘మీరంతా ద్వంద్వయుద్ధాలలో వీరధర్మం నిర్వర్తించండి, నేను ముఖ ప్రక్షాళనాది ప్రాతఃకాలోచితకృత్యంబుల నిర్వర్తించెదనుగాక!’ అని నవ్వుచు నారాయణరావు బిట్టబిగిసికొని గుట్టుపెట్టి నిద్రపోవుచున్న మరియొక మిత్రుని ‘అరే మహమ్మదు ఇబిన్ ఆలం సుల్తాన్ అబుల్ రజాక్ పాదుషాహా సాహెబు వారూ! లేండి. మీకీ వైతాళికులు లేరు! రాజ్యం గీజ్యం బూది అయి తున్నాయి జహాపనాహా!’ అని లేపినాడు.

ఆలం నిద్రలేచి ‘ఏమి తొందరరా!’ అనుచు మొగము కడుగుకొనుటకు సిద్ధమయ్యెను. నారాయణరావు తన పనులు నిర్వర్తించుకొని ఉపహారములు తొనిరా వెడలిపోయినాడు.

ఆ యువకమండలి అంతయు పక్కలు చుట్టుకొని, సామాను సదుకొను లోపల నారాయణ వచ్చి ‘ఏమర్రో, ఇడ్లీ, ఉపమా, కాఫీ, పూరీ, ఉల్లకళంగ్ ప్రత్యక్షమౌతున్నాయి. నేవించటానికి భక్తులందరూ సిద్ధంగాఉన్నారా?’ అని హెచ్చరించి, అవి తెచ్చిన కూలీకడనుండి అందిపుచ్చుకొని, ఆయా సరకులను బల్లలపై నమరింప ప్రారంభించినాడు.

లక్ష్మీ : నాకు ‘చా’ తెచ్చావురా?

రాజా : లేదురా; ‘చీ’ తెచ్చాడు.

ఆలం : తురకవాణి నాకే ‘చా’ అక్కరేదు, యాడికి ఎందుకోయ్ ‘చా’? తుమ్ చీనావాడా ఏమిరా భాయ్?

పక్కబండివారు మెయిలిక్కడ అరగంటవరకు ఆగుననియు, గవర్నరు గారి స్నేహులు చెన్నపట్టణము వెళ్లుచున్నదనియు చెప్పికొనుట విని, ‘ఓరి నాయనా! చెట్లు మొలవాలిరా, బాబూ!’ అనుకొనుచు మన మిత్రులందరూ ఉపాహారముల నారగించి కాఫీ త్రాగినారు. ‘త్రీకాజిల్స్’ సిగరెట్లడబ్బాలు తీసి, సిగరెట్లు వెలిగించి భూమపానలోలు లైసారు.

నారాయణరావు ‘పుస్తకాలు ఏవన్నా పట్టుకువస్తానురా’ అని హిగిన్ బాదమ్ పుస్తక విక్రయశాలకడకు విసవిస నడచిపోయినాడు. గవర్నరుగారి ప్రయాణసందర్భమున గావలియున్న పోలీసువారు ఆయుధోపేతులై అన్ని వైపుల పహరా ఇచ్చుచున్నారు. ఫలహరపుశాలకడ వారిబండి ఆగును. కాన అచ్చట నేరును రాకుండ బందోబస్తు చేసినారు. గవర్నరుగారికి స్వాగత మిచ్చుటకు కృష్ణా కలెక్టరుగారు, పురప్రముఖులు, ఉద్యోగములు మొదలగువారు పూలదండలతో, సన్మానపత్రములతో నిరీక్షించుచున్నారు.

నారాయణరావు వీధ్యశ్యమంతయు జూచుచు పుస్తకశాలకడ నాలోచనా నిమగ్నుడై నిలుచుండిపోయినాడు.

నారాయణరా వాజానుబాహుడు, అయిదడుగుల పదనొకండంగుళముల పొడవువాడు. బలసంపదకు సెలవైనవాడు. ఉజ్జ్వల శ్యామలుడు. చిన్నవై, తీక్షణమైన లోచనములు. తీగె, సమమై కొంచెము పొడుగైనముక్కుదూరములగు నా కన్నుల మధ్య ప్రవహించి, ధనుస్సువలె తిరిగిపోయిన పై పెదవికి నాతిదూరమున నాగింది. అతని నోరు సుందరమై పద్మినీజాలి లలనారత్నమునకు వన్నె తీర్చునట్టిదై యున్నది. ఆ లోపమును ఉత్తమనాయక లక్షణమగు నామ్రుచిబుకము దృఢరేఖాచక్రమై ధీరత్వము పుంజీభవింప జేయుచు తీర్చివేసినది.

నారాయణరావు కుడిచేతి చూపుడువేలితో నడుగు పెదవిని నొక్కుకొనుచు, బొములు ముడిచి, వికాలఫాలము, వీచికల నిండిన పాలసముద్రమట్లయి పోవ, పరధ్యానములో మునిగిపోయినాడు.

ఉన్నట్టుండి తన్ను ఎవరో తీక్షణదృష్టుల చూచుచున్నట్లు కాగా, ఆలోచనలు మరల్చుకొని ఎదుట నిలుచుండి తన్ను వింతచూపులతో గమనించు నొక పెద్దమనుష్యుని పరికించి నాడు. నారాయణరావు తనలో నవ్వుకొనుచు ప్రక్కనున్న పుస్తకముల గమనించుచుండ, ఆ నూతనవ్యక్తి ‘ఆగండి’ అని చేయి యెత్తినాడు. బంగారపు పొన్నుకర్ర విలాసముగ నాడించుకొనుచు ఆ మూర్తి నారాయణరావుకడకు వచ్చెను.

‘మీ పేరేమిటండి?’

‘నారాయణరావు.’

‘ఇంటిపేరు?’

‘తటవర్తివారు.’

‘మీ గోత్రం?’

‘కాండిన్యస.’

‘మీకు వివాహమెందండి?’

‘.....’

ఈ సంభాషణమంతయు ఇంగ్లీషులోనే జరిగినది.

‘అయ్యా! నారాయణరావుగారూ! నా కీ అనవసరమైన చోద్యం ఎందుకని మీ రనుకుంటున్నారేమో! మిమ్మల్ని చూడగానే మీకు వివాహం కాలేదని నా అంతరాత్మ చెప్పింది. అందుచేత ఈ వెర్రిప్రశ్నలు వేసినాను. వీరెవరా అని మీరు అనుకోవచ్చు. గవర్నరుగారి రాకకు వేచిఉన్న బృందంలో నేనొకణి. నన్ను తల్లాప్రగడ లక్ష్మీసుందరప్రసాదరావు అంటారు. నేను మిమ్మల్ని అడిగిన ఆఖరి ప్రశ్నకు జవాబు ఇవ్వవలెనని నా మనవి. నా ఊహ సరియైనదా కాదా అని తెలిసికొన కుతూహలపడుతున్నాను.’

‘నాకు వివాహం కాలేదండి’ అని చిరునవ్వుతో నారాయణరావు జవాబు చెప్పినాడు. ఈయనయేనా విశ్వలాపురం జమీందారుగారు, రాజధాని శాసనసభలో మెంబరు, అనుకున్నాడు నారాయణరావు.

‘గవర్నరుగారి బండి ఇంకా పదిహేను నిమిషములవరకూ రాదులెండి. ఇప్పుడు డెక్కడినుండి వస్తున్నారు?’ అని జమీందారుగారు ప్రశ్నించారు.

‘చెన్నపట్టణానుంచి స్నేహితులూ నేనూ కలిసివస్తున్నాం. నెల విప్పిస్తారా?’ అని నమస్కరించి, మర్యాదలువెలుగు చూపులు మరలించి పుస్తకశాల చేరినాడు.

స్నేహితులందరూ స్లాటుఫారంపై తిరుగుచున్నారు. గవర్నరుగారిని చూచుటకు రాజమహేంద్రవరంలో వీలు ఏలలేకపోయినదో వీరికి? ఈయన శాసనసభలో స్వరాజ్యపార్టీలో జేరి, నిపుణతతో ప్రభుత్వతంత్రమును చిందరవందరచేయుచు తనకు తోచినవిధమున దేశసేవ జేయుచున్నాడు. నిజమే కాని ఎవరయినను శాసనసభలకు వెళ్ళి చేయదగిన దేమున్నది? ఈ రాజనీతి నిపుణుడు అంత అప్రాధముగా తన్ను ప్రశ్నించినాడేమి? అని అనుకొనుచు నారాయణరావు వేవో కొన్ని నవలలు, తదితర గ్రంథములు కొని తన పెట్టె జేరినాడు.

మిత్రులెవ్వరూ పెట్టెలో లేరు. నారాయణునకు మనస్సు పుస్తకముల మీద లగ్నముకాదు. జమీందారుడు, ఆశాకాంతులువెలుగు ఆతని కన్నులు, దీనమైన అతని ఆఖరిప్రశ్న తలంపుకు వచ్చినవి. ఆయనకడ ఎంత రాజనీతియున్నది! స్వార్థపరులై అపహాస్యపు జీవితముల జీవించు అనేకలవలెగాక, ఈయన స్వరాజ్య సముపారన మహాయజ్ఞమునందు తానును ఒక ఇంధనమును అప్పడప్పుడు వేయుచునే యున్నాడు.

‘ఏడీ నారాయణ! ఓరి ఇదుగోరా!’ అని గబగబ స్నేహితులందరూ వచ్చి పెట్టె నెక్కినారు.



రైలుకూడా తథాస్తన్నది?

‘ఒరే నారాయణ! ఏమైపోయినావురా నవ్వు? గవర్నరుగారి నాహ్వానించి సమ్మానపత్రాలు సమర్పించి సాగనంపివచ్చాము మేమంతా. నువ్వు జాతీయవాదివి. అవును. గవర్నరుగారికి దర్శనమివ్వవు. ఆమాట మరచి పోయినాం’ అంటూ రాజేశ్వరరావు నారాయణుని చేతిలోని గ్రంథము లందిపుచ్చుకొని పేర్లు చూచుచు ‘అన్నట్లు మా జమీందారుగారు గవర్నర్ని ఇంటర్వ్యూ చేశారెక్కడ. ఆయనకు కనిపించావటగా నీవు!’ అని ప్రశ్నించెను.

అంతలో పరమేశ్వరు డందుకొని ‘అవును, ఆయన ఏమిటో నీ ఘోగట్టా తెగ విచారిస్తున్నాడు!’

నారాయణరావు చిరునవ్వుతో 'మరి నేనేమి సామాన్యడ ననుకున్నావుటరా! నేనుకూడా ఆయనకు ఇంటర్వ్యూ ఇచ్చాను' అనెను.

రాజా : నువ్వు పెటగోనియనువురా బాబూ! సామాన్యడ వెండు కవుతావు?

రాజే : నీ గోత్రంకూడా అడిగాడురా! ఎందుకో?

నారా : పెటగోనియనులకు గోత్రము ఉండదనుకున్నాడేమో?

రాజే : లక్ష్మీపతి చెప్పాడు, మీది కాండిన్య సగోత్రమని.

ఆలం : కాదురా భాయి. ఆయన నీకీ నిఖ్ఖా సేస్తాడురా.

నారా : నీ మొఖం, ఆయన సాయిబుగాదురా. మొగాడికి నిఖ్ఖా చేయడమా!

రాజే : అవునురోయి! ఆయనకో కూతురుందిరా. ఆపిల్ల కింకా పెళ్ళి కాలేదు. నిజమే.

పర : ఇకనేమి! నారాయుడి రొట్టె నేతిలో పడింది.

రాజా : నారాయుడి రొట్టెకాదు, నాదీని. నేనింక హిజ్ హెనెస్ విశ్వలాపురం జమిందారుగారికి నేటు డాక్టర్నవుతాను.

రాజే : ఒరే బాబూ! నారాయుడు! నన్నుకూడా కాస్త కనిపెట్టి ఉండాలిరా. మామగారికి సిఫార్సుచేసి నన్నుకూడా నేటు ఇంజనీరుగా పారేయించు.

నారా : ఏడిశారులే వెధవల్లారా! మీలో ఒక్కడూ ఇంకా పరీక్షకైనా కూర్చోలేదు. అప్పుడే ఉద్యోగాలు! మామగారి యెట్టెలో మిమ్మల్నెవళ్లనీ అడుగైనా పెట్టనివ్వను, ఒక్క పరమేశ్వరుణ్ణిమట్టుకు ఆసానకవిని చేస్తాను.

రాజే : సెబాస్! చూసావేమిరా ఇంకా, పరమేశ్వరుడూ! ఏదీరాజ జామాతమీద ఒక కీర్తన పాడరా!

పరమేశ్వరమూర్తి లేచినిలిచి ఆశీర్వాచనముద్ర పట్టి గొంతు సవరించు కొంటూవుండగా, రాజేశ్వరరావు 'ఆగరా పరమాయ! మరచిపోయాను. బంగారపు బొమ్మ, పచ్చకర్పూరపు బరిణలాంటి పెళ్ళికూతుర్ని విడిచిపెట్టి, యీ మొరటు నారాయుడిమీద పాటపాడటానికి వల్లగాదు. చేయరా, ముందు వధుకీర్తనం చేయి' అన్నాడు.

'అచ్చా! సభవారి అనుజా?' అని అడిగి పరమేశ్వరమూర్తి,

'యెంకివంటి పిల్ల లేదోయి, లేదోయి!

యెంకి నావం కింక రాదోయి, రాదోయి!'

అని పాడునప్పటికి రాజారావు, 'చాలేవోయ్, నీ ఆకుభప్పటలు' అని వారించినాడు. పరమేశ్వరుడు తెల్లబోయి,

'నీతోపై ఉంటాను నాయుడుబావా!

నీమాలై యింటాను నాయుడుబావా!'

అని అందుకున్నాడు.

‘బాగుందిరా. ‘మంగళాంతాని కావ్యాని’ అన్నారు. తథాస్తు అనం
డోయి సభవారు’ అన్నాడు రాజారావు.

సభవారితోపాటు గెలుబండికూడ ‘తథాస్తు’ అన్నట్లుగా కూత కూసి
నది. గారుకూడ ఈలవేసి జేండాతోడి చేయై దీవించినాడు. సమయానికి
ఊడిపడినట్లుగా జమిందారుగూడా పరుగుపరుగున వచ్చి బండిలో నెక్కినాడు.

కేకిసలు కొట్టుచున్న మన మిత్రులందఱు నదరుపాటుగ గనులప్పగించి
చూచుచుండ, రాజేశ్వరరావు లేచి నిలిచి ‘దయచేయండి, దయచేయండి’
అంటూ చోటుచేసినాడు. జమిందారుగారు కూరుచుండి ‘నాబోటి వృద్ధులు
చెదలుపట్టకుండా ఉండాలంటే అప్పడప్పడు మీవంటి పడుచువాళ్ళతో
సావాసం చెయ్యాలి. మిమ్మందఱిని చూస్తే నాకు తిరిగి యావనం వచ్చినట్లుగా
ఉంది. మీరంతా ఒక్కసారిగా బయల్దేరారు, అందరూ ఒక కాలేజీలోనే
చదువుతున్నారు కాబోలు. రాజేశ్వరరావుగారు మాడరివాడు కావడంచేత
నే నెఱుగుదును. తక్కిన అందరూకూడా రాజమండ్రికేనా? ఇంకా పైకి
పోయేవారా?’ అన్నారు.

రాజే : లేదండీ, అందరూ తలోడారివాళ్ళూ, తలో కాలేజీవాళ్ళూను.
ఇదిగో, మా నారాయణుడు ఎఫ్. ఎల్. పరీక్షకు వెళ్ళాడు. ఆలంసాపాబు
కూడా ఎఫ్. ఎల్. కే వెళ్ళాడు. ఆతడు రాజారావని, వేమూరివారు. వారిది
కాకినాడ. ఆతను ఎమ్. బి., బి. ఎస్. నాల్గోయేటి పరీక్షకు హాజరైనాడు.
అడుగో ఆతడు పరమేశ్వరమూర్తి, వాడ్రేవువారి చిన్నవాడు. ఆయన గ్రాడ్యు
యేటు. కవి, చిత్రకారుడు, గాయకుడూను. ఇండాక మీకు కనిపించిన లక్ష్మీ
పతిది నిడమర్రు. ఇంటిపేరు నిడమర్రు వారే. ఆయన మా నారాయణుడి బావగారు.
ప్రైవేటుగా ఎఫ్. ఎ. పరీక్షకు హాజరైనారు. ఒక్క లక్ష్మీపతి తప్ప
తక్కిన అందరూ ఒక్కసారే రాజమండ్రిలో ఇంటరు చదివాము.

లక్ష్మీ : రాజేశ్వరరావునాయుడుగారు మీకు తెలిసినవారే కదండీ.
బి. ఇ. పరీక్షకు హాజరైనాడు. చాల సంపన్నగృహస్థుడూ, సరసుడూనూ.

జమిం : సరి సరి. ఆయన్ని నేను ఇంతనాటినుంచీ యెఱుగుదును. కాలే
జీలు మూసి చాలారోజు లైనట్లుంది, ఇంత ఆలస్యంగా బయలుదేరినారేమి?

ఆలం : రాజారావు పరీక్షలు మొన్ననే ఆఖరైనాయండి. అందుకోసం
మేమంతా మరి నాల్గదినాలు నిలిచి ఏవో సినిమాలతో కాలక్షేపంచేసి
బయల్దేరాము.

జమిం : తక్కిన పరీక్షల్లో ఎట్లాఉన్నా, మనవాళ్ళు లాకాలేజీలో
చాలా మేటిలినిపించుకొంటున్నారు.

రాజే : మా నారాయణరావు ‘లా’ ఆత్మవికాసానికి పరమశత్రువంటాడు.

జమిం : ఏమండీ నారాయణరావుగారూ! అయితే మీరు గాంధీ
మతస్థులా?

నారాయణరావు సంభాషణప్రియుడయ్యు మితభాషి. తన హృదయానికి పులకరాలు కలిగించు చర్చ వచ్చినచో, పట్టుదలతో యుక్తులతో గంభీరమైన విద్యాప్రాధిలో కవిత్వమువలె, గీతమువలె ఉపన్యసింపగలడు. సంభాషణలో నెదుటివానిని చెరిగివేయగలడు. అప్పు డాతని సహజవినయసంపద మాయమగుటకూడ నొకచో సంభవించును. కొరడాకొసలవలె చురుక్కుమనిపించును. అపహాస్యరసము నంజుడు చూపును. ఎన్ని విషయములైనను అలంకారములతో, ఉదాహరణలతో, భావనాపథములకు నెత్తివేయుచు మాట్లాడగలడు. కాని తనకు గౌరవాస్పదులగు పెద్దలన్న యెట్టి వాదములకు బోడు.

లక్ష్మీ : మా బావగారి తరపున నన్ను కొంచెం వాదించనీయండి. అతని అభిప్రాయాల్నే నేను మనవిచేస్తాను. అత ననేది... ఇప్పుడు దేశంలో విజృంభించియున్న 'లా' ధర్మదూరమంటాడు. సత్యానికి చాలా దూరమంటాడు. అసత్యం కలపందే నిజంకూడా నెగదంటాడు. సాధారణంగా నిజం అసలు నెగదంటాడు. ఇప్పుడుండే సాక్ష్యచట్టము, వ్యావహారికచట్టాలూ చాలా దోషభూయిష్టాలనీ, అసలు ఆ తప్పు ప్రస్తుతకాలంలో 'లా' యొక్క తత్వంలోనే ఉందనీ, అలా ఉన్నంతకాలం 'లా' సత్యానికి వేలకొలది మైళ్ళ దూరంలో ఉంటుందనీ వాదిస్తాడు.

జమిందారుగారు తన హృదయము గ్రహించి నారాయణరావు సిగ్గుపడుచున్నాడని భావించుకొని, అతని మాట్లాడించక, ఇతరులతో ననేక విషయములు సంభాషించినారు.

మెయిలు వాయువేగముతో ఏలూరు వచ్చినది. జమిందారుగారు దిగిపోవుచు అందరితో తాను సెలవుతీసుకొనుచున్నాననియు, ఆనాటి స్నేహము మరల మరల తన కా యువకమండలి ప్రసాదించవలెననియు గోరినాడు.

'నేను మిమ్ముల్ని ప్రారించేది మీరంతా ఈరోజున మా ఊరిలో మాయింటికడ నా ఆతిథ్యం స్వీకరించాలని.'

అలం : అయ్యా, నేను సంతోషముతో వచ్చేదే. మాది ఏలూరు. నేను వస్తున్నానని మా తమ్ముళ్ళు, చిన్నచెల్లెలు స్టేషనుకు వచ్చారదుగో. మా అమ్మనాకోసం ఎదురుచూస్తూ ఉంటుంది. నన్ను త్వమించండి.

జమిం : మిమ్ముల్నెవర్ని నేను బలవంతపెట్టను. ఎవరికి వీలుంటే వారు వస్తే చాలా సంతోషిస్తాను. నాకు ఏ సంగతి గోదావరిస్టేషనులో చెప్పాలని కోరిక.

అని జమిందారుగారు లేచి, వారందఱు తనకొనర్చిన నమస్కారములకు ప్రతిసమస్కారము లిడి, వెడలిపోవుచు, 'లక్ష్మీపతిగారూ, ఒకసారి నాతో వస్తారా, ఒక చిన్న పని ఉంది' అని పిలిచినారు.

లక్ష్మీపతి 'చిత్త'మని ఆయనవెంట వెళ్ళినాడు. దారిలో కనబడిన గార్డును చూచి జమిందారుగారు 'గార్ ! వీరు నాతో మొదటితరగతిలో

వస్తారు. కూడా వచ్చే ట్రావెలింగ్ టికెట్ ఎగ్జామినరుతో టికెట్టు విషయం చూడండి. నమస్కారము ' అని లక్ష్మీపతి చేయిపట్టుకొని తన పెట్టెలోనికి గొనిపోయినాడు.

జమీందారుడు

విశ్వలాపురం జమీందారుగారైన లక్ష్మీసుందర ప్రసాదరావుగారిది పేరెన్నికగన్న ఆఱువేల నియోగి కుటుంబము. హైదరాబాదు నవాబుగారి పరిపాలనలోనికి వచ్చిన రాజమండ్రీ స్కూలు దగ్గర వెండి తలందాను, బంగారు పొన్నుకట్ట, ఇరువదియైదుశ్శకు వీరమిరాసీలు, నాలుగు సంప్రతులకు బదస్తూలు, దివాణం పొందుతూ, 'నిశ్చంక మహాశంక సింహమాన సకలవిద్యజ్ఞన ప్రముఖ సంసిత' అని బిరుదుపొంది తల్లాప్రగడ నన్నయనాయని పాత్రులు గౌరవం పొందినారు. ఆ వీరమిరాసీలు క్రమక్రమంగా చిన్న జమీగా పరిణమించినవి.

వారు నవాబులకు పన్ను కట్టించుండిరి. వారి రాజకార్యనిపుణతకును వేగుదనమునకును, జమీ దక్షతతో పరిపాలించి మైశ్వర్యవంతముగ జేయుచున్నందుకును నవాబులు మెచ్చుకొని బంగారు తలందాను, రవ్వల ఒరగల నిశితకరవాలము, శ్వేతచ్ఛత్రము, బంగారు పల్లకీ, బిరుదునిశానీ లిచ్చి శతాశ్విక దళమునకు దళవాయిగా నొనరించిరి.

విశ్వలాపురం జమీ మొగలితరు పరిపాలనక్రిందికి వచ్చినపిమ్మట నన్నయమంత్రి వంశీకుడైన తల్లాప్రగడ గజపతిరాజు మొగలితరువారికడ అమాత్యుడై రాజ్యము సర్వవిధముల విజృంభింపజేసెను. కలిసిండి మహాప్రభువు జగపతిరాయని స్వామికార్యనిర్వహణదక్షతకు, స్వామిభక్తికి మిగులసంతసించి, 'మహామంత్రి, రాజవంశోద్ధీపక' అను బిరుదులు, రెండు గ్రామములతో దయ చేయించినారు.

అట్టి యుత్తమవంశమున జన్మించిన శ్రీరాజు లక్ష్మీసుందరప్రసాదరావు, స్వకులదీపకుడయి, సదాచార సంపన్నుడై నూతన విజ్ఞాన ప్రకాశమున తన హృదయమును గాంతిమంతము చేసికొని, పాశ్చాత్య విద్యయందును గడతేరినాడు. సంస్కృతమున బి. ఎ. పరీక్షయం దుత్తీర్ణుడయి ప్రసిద్ధ పండితుల పాదములకడ సంస్కృతభాషామృతము నేవించి, అమరభావపులకితుడైనాడు. తాను జమీందారుడయ్యు రైతుల కష్టములు పటాపంచలయి, వారు బాగు పడిననే గాని భావిభారత భాగ్యోదయము కాదని నిశ్చయించి, పూర్వపు శాసనసభలకు నూత్న శాసనసభలకునుగూడ అధిక సంఖ్యాకులగు ప్రజలచే ప్రతినిధిగ వరింపబడి ప్రభుత్వమునకు ప్రక్కలోని బలెమయి మెలగినాడు,

రాజనీతిశాస్త్రమున నాతడు న్యాపతి సుబ్బారావుపంతులుగారి ప్రియ శిష్యుడు, మోచర్ల రామచంద్రరాయని ప్రియ స్నేహితుడు ఆయు్య గాంధీగారి అసహాయోద్యమముచే దేశము విప్లవమున బడిపోవునని ఆయన నమ్మడు. కావున శాసనసభలో స్వార్థపరులగు ప్రజాద్రోహులకు తన స్థానమయినను చిక్కవండ చేయగలుగుటయే తాను చేయగల దేశసేవయని నమ్మిన సత్పురుషు డాతడు.

లక్ష్మీసుందరప్రసాదరావుగారికి గంజాంజిల్లాలో నారికేళవలస జమీం దారగు క్రొవ్విడి వీరబసవరాజవరదేశ్వరలింగముగారు తమ ప్రథమ పుత్రిక వరదాకామేశ్వరీదేవి నిచ్చి వివాహము చేసినారు. వారి గర్భమును నిరువురు పుత్రికలు, నొక పుత్రుడు పవిత్ర మెనర్పినారు. ప్రథమ పుత్రిక శకుంతలా దేవిని నెల్లూరుజిల్లాలో నొక చిన్న జమీకి ప్రభువైన భావనారాయణరావుగారి ప్రథమ పుత్రుడు విశ్వేశ్వరరావుగారి కిచ్చి వివాహము చేసినారు.

కుమారరాజా విశ్వేశ్వరరావు చాల గర్వి. ఇంగ్లండు దేశమునకు బోయి ఆక్స్ ఫర్డులో ఎం. ఎ. పట్టుచుండి, హిందూదేశమునకు వచ్చి, యుద్యోగుల నాశ్రయించి డిప్యూటీ తహసీల్దారుపదవి ప్రథమముననే సమపాదించి, ప్రాపకముచే డిప్యూటీకలెక్టరుపీఠ మచిరకాలముననే యధిపతించినాడు. తాను జమీందారు ననుమాట మరచిపోయి పై యుద్యోగులకడ వినయముగా సంచరించువాడు. బ్రిటిషు ప్రభుత్వము ఇండియాను వీడినచో నొక్క పురుగైన బ్రతుకదనియు, అత్యంత ఫలవంతము, నతి సుందరమునగు భారత భూమండల మెల్ల ఆసేతుహిమాచలము సహారా యెడారి అయిపోవుననియు నాతనికి భయము.

విశ్వేశ్వరరావు మామగారిలో హిందూదేశాన నాగరికతయే లే దను చుండును. పాశ్చాత్యులు భారతభూమి మెట్టకపూర్వ మిచటివారెల్ల ఆఫ్రికా వాసులగు నీగ్రోలవలె ఒకరినొకరు చంపికొని తినుచుండిరనియు దన యభిప్రాయము వెలిపుచ్చుచుండును.

కొర్ట్లలో నగ్నివర్ష ము కరిపించి యభ్యర్థులను న్యాయవాదులనుగూడ దూదివలె నేకి విడుచును. న్యాయ నిపుణులగు వాదముల నాత డర్థము చేసికొనలేక యుక్తిరిబిక్కిరియై తన తీర్పునందు వానిని జారవిడిచి తప్పకబారి బడి పై న్యాయాధికారిచే సన్న సన్నని చీవాట్లు తినుచుండును. అతని తాగేదాదు అరచేత ప్రాణము లుంచుకొని మసలుచుందురు.

ఇంటిలో భార్యాభర్తలకు చుక్కెదురు. సంతతము ఎట్టి చిన్నవిషయ మునకైన ఇరువురకు మాటపట్టింపులు వచ్చి ఒకరితో నొకరు మాటలాడుట మానివేసికొందురు. జమీందారుల బిడ్డలమను నభిమాన మిరువురి మనఃపథముల నెల్లప్పుడు జాగరిత మైయుండి సుడిగాడ్పులు రేపెట్టుచుండును.

వారి బిడ్డలు తల్లిదండ్రుల సర్వవిధముల ననుకరించుచు వారిలో వారు, సేవకులతో, తల్లిదండ్రులతో, తోడిపిల్లలతో కలహాఘాడుచుందురు.

కలహదేవతకు వారిది పుట్టిల్లు. అపశ్రుతిమేళవింపుతో, బహు రాగముల కలయికతో నాదేవి వారింట విచిత్రనృత్యము సలుపుచుండును.

లక్ష్మీసుందరప్రసాదరావుగారి ప్రథమపుత్రికాజామాత లిట్లు తిక్తఫల ములైపోయి ఆయన హృదయమును తీరని కోరికలచే బాధాపూర్ణము చేసిరి.

శకుంతలాదేవికి సంగీత సాహిత్యములు నేర్పించినాడు. రాణ్యహేంద్ర పురవాసియగు నొక యమెరికను మిషనరీ భార్యకడ నామె కాంగ్లభాష గరపించినాడు. ఈ విద్య లామెకు గర్వము వృద్ధిజేసినవి. కళాభిజ్ఞతలేని జామాత కవి చీదరజనింపజేయు పిచ్చిపోకడలెనను, జిల్లా జడ్జిల భార్యలకడ, కలెక్టర్. సతులకడ పాడుమని భార్యను ప్రోత్సహించుచుండెడివాడు. ఆమె విద్యనుగా తా నవియెల్ల మరచిపోయినానని భర్తతో నప్పడము విరిచెడిది.

రెండవకూతురు శారద చిన్నతనమునుండియు శాంతవర్తన. మూగదేవుని వలె మాటలాడక విశాలనయనములతో, చిత్తరువువలె నన్నియు పరికించునది. ఆమె ఒక్కసారి దేనిని విన్నను మఱి మఱనదు. ఆమె మాటలలో సున్నితమై, తేటయై, మధురమగు చక్కని తెలివి తేటనీటియూటవలె ప్రవహించును. వీణ తీగలు, కోయిల గొంతులు కొండకోనలోని వేణునికుంజముల పాటలుగూడ శేలవము చేయగలిగినది ఆమె కంఠము. గానమూర్తియగు శ్రీరామయ్యగారి పాదములకడ నామె సంగీతము నేర్చికొన్నది. శ్రీరామయ్యగారు గాత్రములో, ఫీడేలు వాద్యములో దక్షిణాపథమున పేరెన్నికగన్న కళాస్వరూపులు. జంత్ర వాద్యములో నాయనను మించువారు ఆనాడు లేరు. తన కమాను కదల్చు లోని విశ్వగీతాస్వరము నాయన శారద కమానులోనికి ప్రవహింపజేసినాడు. శ్రీ త్యాగరాజమూర్తి కన్ను లరమాసి శ్రీ సీతారామని ప్రత్యక్షము జేసికొనిన దివ్యగానములో జనించిన తారకలగు కృతులు, ఆ సంప్రదాయముతోనే శ్రీరామయ్యగారు శారదకు ధారపోసినారు. శారద వీణయు భాగుగా నేర్చి కొనుచున్నది, వీణాదత్తుడగు వేరొక యుత్తమ వైణికునికడ.

శారదకు తండ్రియన్న ప్రేముడి యొక్కవ. ఆమె చిన్నతమ్ము నొక్క ఊణమైన వదలియుండదు. అచ్చముగా తన తల్లిపోలికయైన శారదను చూచిన జమిందారుగారికి గాఢానురాగము పెనవెలికొనిపోవునది. తన ఆశయముల కీమెయే తగిన కుమారితయని యాయన గర్వపడును. 'చదువులలో చిత్రమెల్ల జదివిన బాలా!' అని ఆనందబాష్పములతో తనయను గాఢాలింగనమొనర్చి యొకనాడు జమిందారు గారు తన స్నేహితులకడ, అప్పటికి బదునొకండేండ్లు ప్రాయముగల శారదచే సంగీతసాహిత్యసభ చేయించినాడు. వృద్ధుడు, శాంత మూర్తి, తేజస్వియగు భాస్కరమూర్తి శాస్త్రురు బి. ఎ., ఎల్. టి. గా రామకు నాలుగుభాషలు, ఛపున్నవిద్యలు నేర్పినారు.

నేడు శారద పదునాలుగుసంవత్సరముల యెలనాగ. అందాలప్రోవు. సుగుణాలనిధి. చదువుల కన్నతల్లి. ఆమెకు తపఃఫలమై జీవితకల్పమగు భర్తను గొనితేవలయు.

సంఘసంస్కరణాభిలాషి యగు జమిందారుగారు శారదకు ఉన్నత విద్యలు చెప్పించవలెనని యెంత కుతూహలపడినను ఆయనహృదయము మాత్రము పూర్వసంప్రదాయ ఘంటాపథము దాటలేకపోయినది. వయసు మీరిపోకుండ శారదకు వరుని తేవలయు, ఇదివరకు జమిందారీ కుటుంబములతో వియ్యమందినాడు. ఆ సరదా తీరినది. తల బొప్పెలు కట్టినది. ఈనా ఆనుంగుకూతురిని ‘జమిందారు రాతుచేతనిడనమ్మ త్రికుద్దిగ నమ్మ శారదా!’ అని హృదయమున శపథము చేసికొన్నాడు.

భార్యయైన వరదకామేశ్వరీదేవి తన అన్నగారికొమరుడగు శ్రీ క్రొవ్విడి బసవరాజేశ్వర జగన్మోహనరావునకు శారద నిచ్చి యుద్వాహ మొనరింప పట్టుపట్టినది. అన్నగారగు విశ్వేశ్వర ఆనంద శువర్ణేశ్వరలింగంగారు విజయనగర వేశ్యవాటి సముద్రజనిత మాయాప్సరోమణీ నీచశృంగార సమారాధనలో ప్రాణముగూడ ధారపోసి, ఆ స్త్రీ ఆప్సలపాలుచేసి పోయినాడు. ‘కొర్టు ఆఫ్ వార్డు’ వారు వ్యవహరించి అప్సలు నిశ్చేషముగా దేర్చివేసి, రెండు లక్షల రూపాయల నిలువతో నిరువది రెండేండ్ల వయసున జగన్మోహనరావుకు జమీ ఆప్పగించినారు. ఈచిన్న జమిందారునిగూర్చి రహస్యములు కథలై దేశ మంతట ప్రాకుచున్నవి.

లక్ష్మీసుందరప్రసాదరావుగా రా సంబంధముమాట భార్య కదిపినప్పుడు జుగుప్సపడినాడు. “అమ్మాయిని నరకకూపంలోకి వేరే తోయనక్కరలేదు! మన హృదయాలు పాపాణాలు చేసుకోవాలి మీ మేనల్లుడ కివ్వాలంటే” అన్నారు.

శీఘ్రముగా వివాహముచేయ సంకల్పించి వరునికై ఆంధ్రదేశము వలలు వేసి వెదకించినారు. అభిజాత్యముగలవాడు, అన్నవస్త్రములకు లోపములేని వాడు, నుంచి తెల్లవైనవాడు, రూపవంతుడు, గుణవంతుడు, చదువుకొన్నవాడు గావలె నల్లుడు. సుప్రసిద్ధ నియోగికుటుంబము లన్నియు వెదకించినారు. వాడేవువారు, మంచిరాజువారు, మారెళ్లవారు, చెన్నాప్రగడవారు— వేయేల గోత్రములు ఋషులు కలియని ఇంటిపేరల్లవారి జాబితా గవర్నమెంటువారి ‘నీలపుకాగితము’ వంటిది తయారైనది.

తారాచువ్వవలె పైకెగయు బాలురకు ధనముండదు. ధనమున్నవారు విద్యాగర్భదరిద్రతలో మునిగియున్నారు. రెండునుగల బాలకులకు రూప సంపద ఎరువుతీసికొని రావలయును. కొంచెముకొంచెముగా నీ మూడును ఏకీభవించిన నరులు విషకుంభసమానులు. జమిందారుగారికి విసుగు జనించి శారదకు తగిన భర దొరకునా యనిపించినది. తన భావవీధిలో నడయాడు జామాత కేమాత్రము తీసిపోయినను అట్టివానికి చూచిచూచి తన ముద్దులపట్టి నొసగుట కాయనకు మనసొప్పినదికాదు.

నారాయణుడు

బెజవాడ ప్లాటుఫారములో నారాయణరావును జూచునప్పటికి, జమిందారుగారికి హృదయ మొక్కసారి యేమిటో ద్రవించిపోయినది. అస్పృష్టముగ నొక్క వాక్కు ఇతడే శారదకు వరుడు అని తన హృదయాంతరాళమునుండి నిశ్శబ్దగీతాన ప్రతిధ్వనించినది. నారాయణరావుకు వివాహము కాలేదని ఏల తట్టినదో జమిందారుగా రీనాటికిని చెప్పలేడు.

వ్యవహారములకై వచ్చినవారితోడను, తోటివారితో మాత్రమే సంభాషించు జమిందారుగారు నారాయణరావుకడకేగి 'మీకు వివాహమైనదా?' యని ప్రశ్నించినారు. పిమ్మట మొగ మెరుకగల రాజేశ్వరరావువలన నారాయణునిగూర్చిన వివరములడిగి తెలిసికొన్నారు. ఆయనకంటికి పుస్తకాల దుకాణము కడ దూరముగా నున్నప్పుడే నారాయణరాయని యాజానుబాహువిగ్రహము, పురుషత్వము మూర్తీభవించిన తేజముతో కనుపించినది.

ఆయనస్ఫుటత్వము కమ్మెచ్చున దీనినట్లున్నను, అతని కనుబొమలలో, పై పెదవి మెలుపులో, చేఖలు తిరిగిన నిడివిచెవులలో, సమమైన నాసికలో, వనితాలలిత్యము వెన్నెలవలె ప్రవహించుచుండును. గాఢముష్టిఘాతమున సంభ్రమమైన విరుగగొట్టగల యాతని చేతులు దీరాంగుళులతో, మెత్తని తలములతో నందమెయున్నవి. ఎత్తయి విశాలమైన యాతని ఫాలము, నల్లని దట్టమైన జుట్టు పొదుపుకొన, కారుమబ్బు లాక్రమించిన వెన్నెలతులుకవలె విరిసి పోయినది.

నారాయణరాయని యావనసుదృఢ దీర్ఘదేహకాంతి ప్రవాహములో జమిందారుగారు చిరపిపాసువగు హృదయమును తనివోవ నోలలార్చినారు. తమకు సమాపమందుననే యిన్ని నాళ్లు దాగియున్న యీ పురుషరత్నమును తన భాగ్యదేవత నేటికి సాక్షాత్కరింపజేసినదని మురిసిపోయినారు.

లక్ష్మీపతి నారాయణరావునకు మూడవ భావమరదియు, మేనత్త కొడుకును. తలిదండ్రుల కొక్కడే సంతానమగుట సోదర సోదరీ శ్రేమ యొరుగక, తన హృదయమంతయు నత్తవారి కుటుంబమునకు ధారవోసినాడు. చిన్న బావయగు నారాయణరావును తమ్మునివలె ప్రేమించినాడు. అతని భావనాపథముల నారాయణరావు అమర్త్యబాలకుడు.

ఏలూరినుండి తాడేపల్లిగూడెం స్టేషనువరకు లక్ష్మీపతి శ్రవణపేయముగా నారాయణుని గుణగణవర్ణన చేయుచుండ, స్పెన్సరుచుట్ట కాల్చుచు మెత్తని మొదటితరగతి దిండుపై పరచిన బూరుగదూది దిండ్రుపై నొరగి, జమిందారుగారు హృదయమార వినుచున్నారు.

‘నారాయణ మనస్సు చాలా మెత్తనండి. ఒకళ్ళ బాధ చూళ్ళేడు. చిన్న బాలుడుగా ఉన్నప్పుడుకూడా ఎవరైనా ఏడిస్తే వాడికళ్ళ గాతమి తిరిగేది. తన అందమైన వస్తువుల్ని వాళ్ళకిచ్చి ఊరడించడానికి ప్రయత్నించేవాడు. ఎంతమందో నాకర్లున్నా చెల్లెళ్ళనీ, అన్నగారి బిడ్డల్ని తనే ఎత్తుకుంటాడు. ఆ పిల్లలు తల్లిదండ్రులకన్న నారాయణంటే చెంగున గంతువేసేవారు. చంటిబిడ్డ తల్లిదగ్గరకు వెళ్ళడమల్లా పాలకోసమేగాని వాడిప్రక్కలోనే నిద్ర. మావాడి గొంతుకలో తేనెల తీయదనం, ఉరుముల గాంభీర్యం పెనచుకొన్నాయి. పాటలుపాడే నాకు కళ్ళనీరు తిరిగేది. సంగీతం నేర్చుకోరా అంటే నేనంత పవిత్రుణ్ణి కానురా అనేవాడు.

‘బళ్ళలో చదివేటప్పుడు తోటివాళ్ళొక్కళ్ళూ బాధపడకూడదు కదాండి. పుస్తకాలు బొమ్మలు తినుబండారాలు అందరికీ ఆ సమానం పంచుతో ఉండేవాడు!’ తాడేపల్లిగూడెమునుండి నిడదవోలువరకు నారాయణరావు చదువుసంగతి లక్ష్మీపతి జమిందారుగారికి పదముపాడినాడు.

‘ఎప్పుడూ ఏ పరీక్షా తప్పలేదు. ప్రతి తరగతిలోనూ మొదటివాడే. ఇంటరు మూడు సబ్ జెక్టులో మొదటిమార్కులు, బంగారు పతకాలు సంపాదించాడు. ఇంతలో మహాత్మాగాంధీగారి సహాయనిరాకరణం వచ్చింది. రాజమండ్రి కాలేజీ వదలివేసి దేశంలోసం పనిచేశాడు. ఖైదుకు వెళ్ళాడు. ఆరు నెలలు నిర్భయంగా కృష్ణజన్మస్థానంలో గడిపాడు. వచ్చాడు. స్వరాజ్యపార్టీ అంటే ఇష్టంలేదు. బి. ఎస్ సి. ఆనర్సు చదివాడు. రెండవవాడుగా నెగ్గాడు. ఎఫ్. ఎల్. లో మొదటిస్థానము తప్పదుకదాండి.’

నిడదవోలు దాటేసరికి లక్ష్మీపతి తనబావగారి ఆస్తి వేదపారాయణము చేసినాడు. ‘ఇద్దరన్నదమ్ములు. మూడువందల ఇరవై యకరముల మాగాణిఉంది. తోటలు ముప్పయి యకరములపైన ఉండవచ్చు. వడ్డీవ్యాపారంలో లక్షా అరవై వేలవరకు తిరుగుతున్నట్లు జూపకం. బ్యాంకులో షేర్ తోపాటు రెండు లక్షల రూపాయలవరకు ఉన్నవి. ఎంతలేదన్నా ఇరవైవేలదాకా నికరాదాయం ఉంటుంది. మా మామగారు సుబ్బారాయుడుగారు మంచి గణవంతులు. మా అత్తగారు జానకమ్మగారు పార్వతీదేవి. నలుగురు కొమార్తెలకు వివాహాలయినాయి. మంచి సంబంధాలు చేశారు.’

జమిం : సర్వవిధాలా వరప్రసాదిగాఉన్నాడు మీ బావమరది. నా సంకల్పానికి దైవమనుకూలీస్తే, మాఅమ్మయీ నేనూకూడా ధన్యులమవుతాము.

లక్ష్మీ: అదేమిటండీ! తమరు గొప్పవారు. తమరు తలచుకొంటే జమిందార్ల సంబంధాలే కుదురుతాయి.

జమిం : సరి, జమిందార్ల మాటకేమిగాని మన నియోగులలో సరియైన ఒక్క సంబంధం చెప్పండి. మీరు చిన్నవారు. చదువుకుంటున్నారు. మీ యెటుకను మంచి సంబంధం చెప్పండి.

లక్ష్మీ : (చిరునవ్వుతో) చిత్తం! నాకుమాత్రమేమి తెలుసునండి!

జమిం : అవునుగదా! నా మనస్సు చివికిపోయేటంతవరకు గాలించి వాడిలేను. ఇంత దగ్గరలో మహారాజులు ముచ్చటపడిపోయే సంబంధం ఉందని తెలియకపోయింది. కాని భగవంతుని కృపవల్ల ఇప్పటికైనా తెలిసింది. లేక పోతే నా జన్మల్లా దుఃఖపడి ఉండును.

: మనస్సులు కలిస్తే అంతా అల్లాకనబడుతుంది. నాకూ, మావాడు మీ అల్లుడు కావడం ఎంతో సంతోషం. కాని మా కుటుంబాలు పల్లెటూరి కుటుంబాలు!

జమిందారుగా రాలోచనాపథములలో నెగయుచు అరనిమిలిత నేత్రులయి కూరుచుండిరి. రైలుకొవ్వూరిలో ఆగి, గోదావరివం తెన దాటుచున్నది.

సుందరీమణియై, నారాయణరావు పోలికలు గలిగి, ఒక చిన్న బాలునకు తల్లియైన ప్రోయాలాకర్లు కొత్తపేటలో నామె పుట్టినింట తనకై ఎదురుచూచుచున్నట్లు తోచి, లక్ష్మీపతి, చిరునగవు మెరుములీన, గోదావరి జలముల పారజూచుచుండెను. ఆమె ప్రేమమూర్తి. భర్తకు సదుపాయము లమర్చుచు నామె వేయికనులు, వేయిచేతులతో పరిచర్య చేయును. ఈ నిర్మల గౌతమీనీలజలములకు నామె హృదయమునకు ఎంత చుట్టరికమున్నది! తమ సర్వస్వము భర్తలకై ధారపోయు హిందూవనితామణులు భర్తలకు పూజింపదగినవారు. లక్ష్మీపతిరా వా గౌతమీనిర్మలగంభీరతలో తన ముద్దుబిడ్డ మోమింతలో చూచినాడు. ఆతని మోమున, సంధ్యాకాశమున అరుణరాగమువలె, చిరునవ్వులంకరించినది.

బండి గోదావరి దాటి సేషనుకడకు వచ్చి ఆగినది. జమిందారుగారును, లక్ష్మీపతియు బండి దిగినారు. లక్ష్మీపతి 'అయ్యా, సెలవు పుచ్చుకుంటాను. నమస్కారమండి' అని తన స్నేహితులున్న పెట్టెకడకు పోయినాడు. ఆలం వీలూరిలోనే దిగినాడు. కూలీలు మూడునిముషములలో సామానులు సరిగారు. రాజేశ్వరరావు, నారాయణరావు, లక్ష్మీపతిగారలు పరమేశ్వరమూర్తి, రాజారావుల బుజాలమీద తట్టిరి. ప్రీతిపూర్వకముగా కరస్పర్శ గావించి, వారు సెలవు గైకొని టిక్కెట్లు పుచ్చుకొను ద్వారముకడకు వచ్చినారు. ఇంతలో జమిందారుగారును వేరొక పెద్దమనిషియు, నలుగురుదుగురు జవానులు ముగ్గురు జమిందారియుద్వోగు లీయువకులకడకు వచ్చినారు.

జమిం : ఈయన నాకు చిన్నతనాన్నుంచి స్నేహితుడు. వేపాశ్రీనివాసరావుగారు. ఈ ఊళ్లో పెద్ద వకీలు.

శ్రీని : చాలా సంతోషంగా ఉందండి మీవంటి పడుచువాళ్ళను కలుసుకోవడం. మరేమంటే మీరు భావి ఆంధ్రదేశానికి కీర్తి తెచ్చే మణులని మా జమిందారుగారు చాలా చెప్పారు, యీ రెండు నిమిషాల్లోనే,

జమిం : వీరు లక్ష్మీపతిగారు. వారు ఈయన బావమరది నారాయణ రావుగారు.

లక్ష్మీ : (జమిందారుగారు పేర్లకై తడుముకొనుటచూచి) అతడు రాజే శ్వరరావు నాయుడు.

శ్రీని : చాలా సంతోషంగా ఉందండి. ఈరోజున మీరంతా ముం యింటికి అతిథులుగా దయచేయాలి. తప్పదు లక్ష్మీపతిగారూ! మీరు మోట తీసేశారంటే నాకు మనస్సు నొప్పికలిగించారని నష్టానికి దావాతెస్తాను.

లక్ష్మీ : (నిమిషములో గ్రహించి) రాజేశ్వరుడిమాట నేను చెప్పలేను గాని, మే మిద్దరం వస్తాము.

రాజే : నేను ఇంటికివెళ్ళి తర్వాత వస్తాను.

శ్రీని : ఇంటికివెళ్ళి భోజనానికి రావాలి. లేకపోతే దావా తప్పదు.

రాజే : మీకు మూడుపైసలు డిక్రీ యిస్తాను. ఇప్పుడే చెల్లించమంటే చెల్లిస్తాను.

శ్రీని : రాజేశ్వరరావుగారూ! మీ నాన్నగారు నాకు పూర్వంనుంచి పరిచితులు. నా సరదా తీరండి.

రాజే : పదిగంటలకు కలుసుకుంటాను. సెలవు.

అందరూ స్వేషనుబయటకు వెళ్ళినారు. సామానులు జమిందారుగారి గుర్రపు బద్దలలో సర్దించి, శ్రీనివాసరావుగారు తన మోటారులో అతిథు లిరువురిని తనఇంటికి గొనిపోయిరి.

జమిందారుగారు సొంతమోటారుమీద తమ భవనమునకు వేంచేసినారు.

౩

కా ర ద

గౌతమిజలచుంబితప్రత్యూషవాయుబాలకులు ఒయరముగా జేలి యాడుచువచ్చి, ఆ వనపుష్పచేలాంచలములలో దోబూచులాడుచుండిరి. వసంతగాఢసారభములు పొగవోలె సుడులుకట్టి యెల్లెడల వ్యాపించుచున్నవి. బోగ్గన్ విల్లాలయు, గులాబులయు, వివిధ కుంకుమవర్ణములు, మలీమాలతుల స్వచ్ఛ హృదయార్ద్ర శ్వేతవర్ణములు, చంపక కనకాంబరముల సువర్ణరాగములు, నీలాంబర నిర్మలనీలములు కలసి మెలసి చిత్రరూపమై సౌభగుమించిన జమిం దారుగారి యుపవనములో, శారద ముగవనలక్ష్మీవలె పూలు కోయుచున్నది. శారదకు పూలన్న ప్రాణము (వీ బాలకుగారు?). పూలచరిత్రలన్నియు నామె వల్లించినది. పూల మనసులు, పూల బాసలు నామె యెరుగును.

ఏ ఋతువుల నే పూలవతరించునో, ఏ ప్రదేశముల నే కనుమములు కలకల లాడిపోవునో హాసప్రభులవదనయై శారద చెప్పుచుండును.

శారదాకుమారి సౌందర్యమూర్తి. ఆమె నయనములు విస్ఫూరితములై, యర్ధనిమిలితములై, దీర్ఘనీలవర్ణాంచలములై, విచిత్ర జీవితనాటకము నాలోకించుచు, నాశ్చర్యహాసముల వెదజల్లుచుండును. నల్లనిపాపలు రెప్పలమాటున సగము దాగికొని యామిసీ నీలాకాశగంభీరములై తోచును. మేలిమిబంగారు రంగులో తామరయెరుపు కలిపిన శరీరచ్ఛాయ. నవయావనపు తొలివెలుగు లామె ఫాలముపై, నాసికాగ్రముపై, బుగ్గలపై, పెదవుల యంచులపై, చిబుకముపై, కంటి పైరెప్పలపై, చెవుల తమ్మెలపై నర్తించుచుండును. స్వప్నసీమలగు కనుబొమలు సన్ననై చంద్రవంక వంపులు తిరిగి చెక్కుల మాయమైనవి. బంగారు గన్నేరుమొగ్గవంటి ముక్కు, విలువంపగు నరుణోత్తరోష్ణముపై పెడిమేడ గట్టినది. మధ్య నుడినొక్కుతో కాశీరత్న పుష్పములజంటబోలి యామె యధరము స్పష్టరేఖాంకితమై లేనియలు చెమరించుచున్నది. లేతదానిమృత్యు వామె చిబుకము. పదునాలుగేండ్ల యెలప్రాయపు మిసిమిరేకలు కరములనుండి యంగుళీయాంచలముల కెత్తిపోతలైనవి. బాహు మూలములనుండి పాదతలములకు సొంపు లెగబోయు ఏటి కెరటాలవంపులు మిలమిల లాడిపోవు కమ్మని చందనవర్ణపు పట్టుపరికిణీమడమలతో మెలివడి పోయినవి. నానాట నానందకిసలయములై మొలకెత్తు ముగభావములు గులాబి రైక మబ్బుల, నీలిపయ్యెద జీలుగువెలుగుల తొంగిచూడసాగినవి.

ప్రక్కపాపట తీసికొని, ఒకటే పాడవైన కచభారమును పిరుందులవరకు వ్రేలాడు వాలుజడగా గీలించి, కాళ్ళకు జరీబుటాపూవుల మొఖమల్ లూఢి యానా చెప్పలు తొడిగికొని, చెవుల లోలకలలో, కుడిముక్కుపుటమున బేసరిలో, మెడను హరములలో రవ్వలు, నీలాలు, కెంపులు తళుకులీనగా, నెమ్మదిగా పూవుల నరసికొనుచు, నొయ్యారముగా నడుగులిడుచు, తోటలో శారదాదేవి విహారముచేయుచుండగా, “నాన్నగారు వచ్చినా” రని కబురు వచ్చినది.

శారదాదేవి జమిందారుగారి తనయ నన్నమాట మఱవదు. ఆంధ్రదేశమున తన నుగుణములచే, దాతృత్వదీక్షచే వంశధారనుండి పెన్నవరకు వేసోళ్ళ వినుతింపబడు శారదాంబాజమిందారిణిగారి మనుమరాలగుటచే నామె పోలికలన్నియు పుణికిపుచ్చుకొన్నది.

‘తల్లీ శారదాంబా! ఈ దీపం నువ్వు పెట్టినదమ్మా! ఈ బిడ్డలు నీవారమ్మా! ఈ వంశము నువ్వు నిలిపినదమ్మా’ అని యీనాటికిని జమిందారుగారి తల్లి నెన్నియో వేలమంది జనులు తలచుకొని మ్రొక్కుచుందురు. జమిందారుగారి తండ్రి జీవించియున్నప్పుడును, ఆయన కీర్తిశ్రేష్ఠులైన వెనుకను, జమిందారుగారి చిన్నతనములోను, జమిందారుగారు పెద్దలై రాజ్యభారము వహించిన

వెనుకను, శారదాంబాజమిందారిణిగారు బ్రతికినన్నాళ్ళు అహోరాత్రములు అన్ని వర్ణములవారికి అన్నప్రదానము గావించినారు. మాలమాదిగలకు వంటలు చేయించి పెట్టించినారు. ఎందఱికో పెండ్లి పేరంటములు చేయించినారు. సంగీత సాహిత్య శాస్త్ర వేదాది విద్యాపారంగతులకు వారి కము లాసగి, సంభావించినారు. హైదరాబాదు సంస్థానములో వర్తకముచేసి, కొటికి పడగ నెత్తిన గంగరాజు సుజనరంజనరావుగారి కామె ఏకపుత్రిక. ముగ్గుసంపదయు ధనసంపదయు నామెలో గంగాయమునలవలె సంగమించినవి.

తండ్రిగారు వచ్చిరని తెలియుటతోడనే, శారదమోమున సంతోషము వితీయబాట, తలలో తుఱుముకొనుటకు గోసికొన్న పూవులను సజలలో నిడికొని, విసవిస నడచి భవనములోనికి బోయినది. మేడమీద తనగదిలో నదముల యెదుట నిలుచుండి పూవుల నమరించుకొని, యా బాలిక నాయనగా రెక్కడ నున్నారో వెంకాయమ్మ నడిగి తెలిసికొని యచ్చటికి బోయినది.

జమిందారుగారు తాను చదువుకొను గదిలో సోఫాపై కూర్చుండి యున్నారు. శారద తల్లిగారు వరదకామేశ్వరీదేవియు నచ్చటనే దిండ్రకుర్చీలో కూర్చుండి భర్తతో మాట్లాడుచున్నది. జమిందారుగారి యక్క సుందరవర నమ్మయు నచట నిలుచుండి 'ఎందుకోయి, పిలిపించినావు?' అని యడిగినది.

సుందరవరనమ్మగారు విగతభర్తృక. హైకోర్టు న్యాయాధిపతిచేసి, లక్షలు సముపార్జించి, న్యాయధర్మములో ప్రఖ్యాతి వహించిన విశ్వనాథంగా రామభర్త. వేదాంతజ్ఞానోపార్జనాసక్తి యామెకు మిక్కుటము. సంతతము ఆమె పట్టుబట్టలతోనే యుండును. ఆమె కుమారుడు తండ్రిబోలి చెన్నపట్టణములో న్యాయవాదవృత్తిలో పేరును, ధనమును వెనుక వేసికొనుచు దివ్యముగ కాలక్షేపము చేయుచున్నాడు. పుత్రునింట తన యాచారాదికములు సాగమి, ధర్మకర్మపరతంత్రుడగు నామెతమ్మునిఇంటనే యుండి, యాజమాన్యము వహించి, కాలక్షేప మొనర్చుచున్నది.

జమిం : చిన్నమ్మాయికి ఈరోజున పెళ్ళికొడుకు వస్తున్నాడు.

వరదనమ్మ, వరదకామేశ్వరి : ఎక్కడనుంచి, ఎవరు?

జమిం : కొత్తసంబంధం.

వరదనమ్మ : మనదేశమేనా? మనదేశములో ఇదివరకు మనం చూసిన చచ్చవసుకున్న సంబంధాలేగా అన్నీ!

వరద : జమిందారీకుటుంబమేనా?

జమిం : (నవ్వుచు) నన్ను చెప్పనివ్వండి మఱి. మనదేశమే. జమిందారీ కుటుంబంకాదు గాని పరువైన నియోగులు. చాలా నీరీ సంపదా కలవాళ్ళు. (భార్యవంక చూచుచూ) జమిందారులకుకూడా అప్పిచ్చేటంత నిల్వవుంది.

వరనమ్మ : పల్లెటూళ్ళలో మెరపకాయ కాల్చుకొని తింటూ డబ్బు నిల్వవేసుకొన్న కోమట్లలాంటి మనవాళ్ళు కొందరున్నారు. అలాంటివాళ్ళు కాదుకదా ?

వరదకామే : బాగా అన్నారు వదినా !

జమీం : మనకన్నా మర్యాదకలవాళ్ళు. జమీందారులకు బుద్ధులు సేర్పగల పరువు ప్రతిష్టలు కలవాళ్ళు.

వరనమ్మ : పెళ్ళికొడుకు ఎల్లాఉంటాడు ?

వరదకామే : ముంజేతి కంకణానికి అదమెందుకు వదినా ! పెళ్ళివారు వస్తున్నారగా ! పల్లెటూరి ఆంబోతు కేమీ తీసిపోదులెండి.

వరనమ్మ : ఆ ! మరచిపోయాను, పెళ్ళికొడుకు ఏం చదివాడు ?

జమీం : పెళ్ళికొడుకుది నవమన్మథాశారం. వంట్లో రక్తములేక పాలి పోయి, అదో మంచి మేలిమిబంగారు రంగని చెప్పకుంటూ నాల్గడుగులు నడవ లేని మన జమీందారి దద్దమ్మ కాడు. అందానికి అరుసుడు, బలానికి భీమదూ. ఈ సంబంధము కుదిరితే మన శారద అదృష్టవంతురాలు.

వరద : కాకిముక్కుకు దొండపండు. ఇంతకూ మీకు మావాడు నచ్చ లేదు. వాడి కేమి లోటో, ఎందుకు నచ్చలేదో నాతో చెప్పారకాదు. ఖర్చు కొంచెము ఎక్కువచేస్తే దుర్వ్యయమంటారు. ఓర్వలేనివాళ్ళు కల్పించినవన్నీ నమ్ముతారు. శారదకూడా ఎదుగుతూంది. దాని అభిప్రాయముకూడా అడగడం మంచిది. మీరు నవనాగరికులుగాదూ ! వీరేశలింగంపంతులుగారితో స్నేహము చేసినవాళ్ళేగా ! ఆడపిల్లకు ఏసంబంధం యిప్పమో అది చేయడమే మంచిది కాదూ ?

వర : ఆ ! మరదలుగారు స్వయంవరాలు చేయించమంటారు. శారదను పిలిపించండి.

ఇంతలో మెరపుతీగవలె శారద యచ్చటికి వచ్చినది. తండ్రిగారు చేతులు చాచుటతోడనే యా బాలిక పూలబంతివలె ఆయన కాగిలింతలోనికి వచ్చి వ్రాలెను. కుమార్తెశిరము మూర్చిని తనప్రక్క సోఫాపై కూర్చుండబెట్టుకొని, జమీందారుగారు 'శారదా, ఎక్కడికి వెళ్ళినావమ్మా' యని ప్రశ్నించిరి.

శా : తోటలో పువ్వులు కోసుకుందామనీ, నీళ్ళు సరిగ్గా తోడాడో లేదో చూద్దామనీ వెళ్ళాను. నాకోసం మీరు చెన్నపట్నం వ్రాసినపుస్తకం వచ్చిందండి బాబయ్యగారూ. నిన్ననే షేక్స్పియరు మొదలుపెట్టింది మా దొరసానమ్మగారు. 'వెనీసు వర్తకుడు' అనే నాటకం. మనం తెప్పించుకున్న పుస్తకంలో నాటకాలన్నీ ఉన్నాయి. బొమ్మలుకూడా చాలాబాగా ఉన్నాయండి. కాని 'వెరిటీ ఎడిషన్' కావాలట. అది తెప్పించిపెట్టరా బాబయ్యగారూ ?

జ : నీ యీడున పేక్షపియరు పేరే తెలియదమ్మా మాకు. నీకు మంచి గురువు గారు దొరికింది. నాదగ్గర 'ఆర్డెస్ ఎడిషన్' నుంది. అది వెరిటీ కన్న చాలా మంచిది.

తండ్రి కొమార్తెల కిరువురకు సంభాషణ ఇంగ్లీషులోనే జరిగినది. తండ్రి కారడవైపు చిరునవ్వుతో చూచి ఇంగ్లీషులో నిట్లు పలికెను.

‘కారదా! జగన్మోహనరావు సంగతి నీకు చాలా వివరించి చెప్పాను. నీకు సర్వవిధములా తగిన వరుణ్ణి ఈ రోజున రప్పిస్తున్నాను. చదువులో మొదటి వారిలో మొదటివాడు. రూపసంపదే కాదు, మంచి బలమైనవాడూ, అందమైనవాడూ. ధనంలో మనకంత ఆస్తి ఉన్నదో అతనికి అందులో సగం ఉన్నది. అతను ఎఫ్. ఎల్. పరీక్షకు వెళ్ళినాడు. మొదటివాడుగా నెగ్గతాడు. పరీక్షలోను, ఆటలలోను నెగ్గిన మెడల్సు కప్పులు కాకివారి హాసంతసాపు పెట్టించవచ్చు నన్నారు.’

కారడ సిగ్గుపడి చిరునవ్వుతో మాట్లాడక తలత్రిప్పి యూరకున్నది. వరసమ్మగారు తమ్మునితో ‘నీతో చెప్పటకు సిగ్గుపడుతుండేమోనోయి’ అని యన్నది.

‘వారంతా సాయంత్రమునకు అమ్మాయిని చూడడానికి వస్తారు’ అని జమిందారుగారు స్నానమునకు లేచినారు.

కొత్త పేట

సుబ్బారాయుడుగారు మంచి సరసుడు, మాటకారి. తేనెలూరున ప్లేవ్యవహారమునైనను, తేటతెల్లముగ వివరింపగలరు. వ్యవహారదక్షులైన సుప్రసిద్ధి న్యాయవాదులే యాయన మాటలు చెవులార వినుచుందురు. అప్పలిచ్చు భాషాశాస్త్ర కండఱకు తప్పనివగు ధనసంబంధ వ్యాజ్యములలోదప్ప నితరముల యెడ నాయనకు సంపర్కమేదియు లేకపోయినను, చక్కని బుద్ధిసూక్ష్మత, పరిశీలనాదక్షత కలవాడగుటచే సేసంబంధమైనను, న్యాయనూత్రాలపట్ల విచిత్రాలోచన చేయగలడు. సలహా చెప్పగలడు. చదువుకొని పట్టాను బొందినచో భాష్యం అయ్యంగారు కాదగిన తెలివితేలివ యాయనకు గలదు. హిందూ న్యాయశాస్త్రములో నిదివరకు లేని కొన్ని సూక్ష్మముల వివరించి యాయన యొసంగిన సలహాలవలన, ఒక దత్తతాభియోగము నెగ్గినదనియు, నా వ్యవహారపు దీర్చే దత్తతాన్యాయమును చాలావరకు మార్చినదనియు కొనసీమలోని పండిత పామరు లందరికిని తెలియును.

పచ్చని దబ్బపండుచాయ మానిసి, పొడగరి. ఆజానుబాహుడు. తెల్లగా నచ్చటచ్చట నెరసినతల, గడ్డము, మీసము లాయనకు వింతశోభ నిచ్చును. పొలముదిమ్మవంటి వక్షముతో, వట్టువలు తిరిగి కండలూరిన భాషాసంపదతో,

కోలనై, బింక మొలుకు మోముతో, విశాలమై లోతైన కాటుక కన్నులతో, విరివియై విశాలమైన ఫాలముతో, తెల్లని యజ్ఞోపవీతముతో నాయన ద్రోణుని దలపించుచుండును.

సుబ్బారాయుడుగారి కెన్ని కథలు వచ్చునో లెక్కలేదు. ఆయన చెప్పిన కథలు పెద్దలుగూడ తనివోవ వినుచుందురు. కొంచె మెచ్చుతగ్గుగా ననేక భాషలలోని గ్రంథములన్నియు నాయన పఠించినారు. కథలు సందర్భానుసారముగా నాయన కల్పించవలసి వచ్చిన కల్పించును. ఒకసారి కల్పించిన కథను మరల నెప్పటికిని మఱచిపోడు.

ఆనాటిసాయంత్ర మేడుగంటలకు, దన నాల్గవ కొమరిత ఊకొట్టుచుండగా కాశీమజిలీలలోని అదృష్టదీపుని కథ యాయన చెప్పచుండెను. పెద్దకొమరుడు, నాతని సంతానమును నిద్దఱు కొమాళ్ళును కొమార్తెయు, సుబ్బారాయుడుగారి భార్య జానకమ్మగారు, కొందరు రైతులు, ఇరుగు పొరుగు బ్రాహ్మణులు, చుట్టములు, కాళ్ళు పట్టుచున్న మంగలి, విసనకఱ్ఱ వీచుచున్న చాకలి యా కథ వినుచుండిరి. ఇంతలో గొన్ని బండ్లు వారి యింటిముం దాగిన చప్పుడైనది.

నారాయణరావు లోనికి వచ్చినాడు. 'అన్నయ్య వచ్చాడు. అమ్మా! చిన్నన్నయ్యేవ్!' అంటూ సూర్యకాంతం లేచి పరుగున అన్నగారిదగ్గరకు జేరినది. నారాయణరా వామెను సునాయాసముగ బైకెత్తి తనహృదయమున నదిమికొని ముద్దిడి క్రిందికి దింపినాడు. 'చిన్ననాన్నగారు! తిన్న నాన్నగాలు! తిన్న నాన్నగాలు!' అనుచు నారాయణరా వన్న కుమార్తెయు, నిరువురు కొమరులును, లేగదూడలవలె పినతండ్రికడకు పరుగువారిరి. ముగ్గురి నొక సారిగా నెత్తివేసికొని యొకరిని భుజముమీద, నిరువురిని జేతులలో నిమ్రుడించు కొని, చెల్లెలు తన్ను చేయిచుట్టి నడువ, ముందరి మండువాలోకి బోయినాడు. బండివాడును, చాకలి, మంగళ్ళు, సామానంతయు లోనికి జేరవేసిరి. నారాయణరా వందులో నొక పెద్దపెట్టె మండువాలో దింపించి, తాళము తీసి, యందులోనుండి బొమ్మసామానులు, జపాను మరపనులు, చిత్రవిచిత్రములైనవి పుదుచ్చేరీపనులు, విక్టోరియా చిత్రవస్తుశాలలో కొన్న రాగి, వెండి, దంతపు, గంధపు శిల్పపుంబనులు, కొండపల్లి బొమ్మలు, మచిలీపట్టణపు టద్దకపుడెరలు, ఖద్దరు, పట్టు, నూలు చొక్కాలు, పరికిణీలు, పొందూరు చీరలు, పయ్యద కండువాలు తీసి తనచుట్టు మూగిన తల్లికి, వదినగారికి, పిల్లలకు, అన్నగారికి, పెదతల్లికి జూపించినాడు.

'నా గుల్లంబండి బాగా వెలుతోంది' అన్నాడు అన్నగారి చిన్నపిల్లవాడు.

'చిన్నాన్నగారూ! నా మోటారు బాగాలేదుటండీ, తమ్ముడు బండి కంటే!' యని పెద్దవాడు.

‘ఒరే తమ్ముడూ! నాకు తెచ్చిన యీ వెండి బొమ్మసామానంత మంచివి కావురా మీవి?’ అన్నది యన్నకొమరిత.

మంచిరంగులు వేసి బొంబాయిలో జరిపువ్వల పనిచేసిన పొందూరు కండువాలు చూచుకొనుచు, గంధపుబొమ్మలు మొదలైనవి గమనించుకొనుచు, సూర్యకాంతము ముసిముసి నవ్వులతో మురిసిపోయినది.

‘నారాయణుడు మాడువందల రూపాయలకు తక్కువ ఖర్చుచేసి ఉండడు వీటికోసం. డబ్బుంటే మంచినీళ్ళు తాగుతాడు’ అనుచు నన్నయగు శ్రీరామ మూర్తి విస్తుపోవుచు జూచినాడు.

శ్రీరామమూర్తికి తమ్ముడన్న నెంత ప్రేమయున్నదో, నారాయణ రావుతక్కువ దక్కినలోక మెఱుగడు. తలిదండ్రులు, శ్రీరామమూర్తి భార్య వరలక్ష్మమ్మయు గొంచెముగా నెఱుంగుదురేమో. శ్రీరామమూర్తి సుబ్బారాయణుడుగారికి, జానకమ్మగారికి ప్రథమసంతానము. ముప్పదియేండ్ల యీడు వాడై, బి. ఏ., ప్రిడరుషిఫ్టు పరీక్షలలో గృతార్థుడై, యమలాపురములో వృత్తి జేయుచు, ధనము బాగుగా సముపార్జించుచు, బేరుగాంచిన న్యాయ వాది యతడు. వ్యవహారముల నారి తేరిన బంటు. కోర్టు, ఇల్లు, తనయూరు, తన యాబుబిడ్డలు, తలిదండ్రులు, తమ్ముడు, చెల్లెళ్ళు, ఆలివంక బంధుగులు, దగ్గర బంధుగులు—అదియే యతని ప్రపంచము. సాంఘిక రాజ్యాంగ వ్యవహారములతో నాతనికి నిమిత్తములేదు. మేనమామ పోలికతో గొంచెము నూల మనిపించు చామనచాయ రూపము. అయిదడుగుల ఏడంగుళముల పొడవయ్యు దమ్మునికన్న, దండ్రుకన్న నాతడు చాల పొట్టి.

‘అన్నయ్యా! నీకోసం యీ మంచిగంధపు ఉత్తరాలపెట్టె పట్టుకు వచ్చాను. బాగుందా? దీని పనితనం చూడు. మూతమీద గోవరనోదరణం, లోపల కైలాసపర్వతం రావణుడు ఎత్తడం చెక్కిఉన్నది. కింద రాముడు లేడికై పరుగెత్తడం, పక్కల్ని అశోకవనంలో నీత, బృందావనంలో గోపికా కృష్ణులను చెక్కాడు. దీని ఖరీదు డెబ్బైఅయిదు రూపాయలు.’

‘ఇంత చిన్నదానికే అంత ఖరీ డేమిటిరా!’

‘శిల్పపుపని విలువ అది’ అన్నది వదినగారు.

‘ఏమమ్మాయి వదినా! నీకు తెచ్చిన పొందూరుచీర యిదిగో.’

‘ఎందుకురా పొందూరు కొనడం? మామూలు ఖద్దరులోనే సన్నరకం ఏ డెనిమిది పెడై వస్తాయిగదాట్రా’ అన్నా డన్నగారు.

‘అదిగా డన్నయ్యా! బండఖద్దరుచీరలు కట్టుకుంటుంది. ఆసరే కొంచెం బొద్దుమనిసి. అందులో సాదాఖద్దరు చీరలు కట్టుకుంటుంటే రెండు రెట్లయింది వదిన అని, మూడు పాటినూలువి, ఒక పట్టుకాలీ నూలుది నాల్గూ కొనుక్కు చక్కవచ్చాను. అమ్మకి నాల్గు పట్టుకువచ్చాను. నీకు జరికండు వాలు రెండు. ఒకటి పొందూరుది, ఒకటి నేలంది. నాన్నగారికి బందరు పురిటి

గడ్డవి, నాల్గు ఎఱ్ఱఅద్దకం పంచెలు పట్టుకువచ్చాను. ఇంకా ఉన్నాయి. అక్కయ్యలకీ, కన్నతల్లికీ, అమ్మడికీ, పిల్లలకీ, నీకూ నాకూను. కన్నతల్లి ఏదటా? 'మందపల్లి మామయ్య గారింటికి వెళ్ళింది. వస్తూఉంటుంది' అన్నాడు శ్రీరామమూర్తి. హృదయము వికసించి, యాతని మోము వెన్నెల వెలుగయినది. తమ్ముని గుణగణములు రోజుకు మాడు నాలుసారులు తక్కువ కాకుండ నితరులకడ నాతడు వర్ణన చేయుచుండును.

'మా తమ్ముడున్నాడే వాడి దేహం, ఎంత వజ్రమో, హృదయం అంత నవనీతంసుమండీ! మా నాన్న గారి తెలివితేటలు దళమి వెన్నెలలే, మావాడి జ్ఞానం పున్నమి వెన్నెలండీ! మనకు స్వరాజ్యమంటూ వస్తే మావాడు ముఖ్యమంత్రి అవవలసిందే. నారోజీ, దాసు, నైహూ, రాధాకృష్ణ, పట్టాభి, హల్దేను మొదలైన వాళ్ళతో సమమైన బుట్టండీ' అని యనుచుండును.

తాను లోభియయ్యు, దమ్ము డిట్లు ధనము వెచ్చించుటన్న నాతనికి బరమప్రీతి. అతని హృదయాంతరాళమున నణగిమణియున్న యుత్కృష్ట గుణములన్నియు దమ్ముడగు నారాయణరావుకడ జాగృతములై ప్రత్యక్షమైనవి.

ఈసంగతియంతయు సూక్ష్మగ్రాహియగు నారాయణరావున కవగతమే!

'పరమలోభి, గట్టిమనస్సువాడూ ఐన అన్నగారంటే అంత గౌరవం, అంత ప్రేమా ఏమిట్రా నారాయణడికి' అని యాతని స్నేహితు లెన్ని సారులు గుసగుసలు వోయినారో!

'ఏమిరా చిన్నబాబూ! నాన్నగారు పంపించిన అయిదువందలూ ఖర్చు చేసేశావా' అన్నది తల్లి.

'ఆ! ఇంకో నూటయ్యై రూపాయల సరకు వీ. పీ. గా వస్తుంది, అమ్మా!'

'కొడుకుసోద్యాలు చూసి సంతోషించడమేనా, మాకు నాల్గు మెతుకు లేవన్నా పారేయించేదన్నదా!' అని యప్పుడే లోనికి లక్ష్మీపతితో వచ్చిన సుబ్బారాయుడుగారు భార్యను నవ్వుచు బ్రష్నించినారు.

వేళాకోళములు చేయుటలో సుబ్బారాయుడుగా రద్వితీయులు. అందులో భార్య నెప్పుడు బరిహాసములతో ముంచివేయుచుండును.

'మా అక్కయ్య వంటచేసికొని కూచుంది. ఎనిమిదైనా మీరు లేవక పోతే! రోజూ ఎంత మొత్తుకొన్నా లొమ్మిదింటికైనా భోజనానికి లేచిరాని మీకు ఈవాళ పట్నవాసాన్నుంచి అబ్బాయీ, అల్లుడూ వచ్చారని, ఇంత తొందరగా జకరాగ్ని కదిలింది!'

గుమ్మందగ్గర నిలుచుండి నారాయణరావు కొనితెచ్చిన వింతలన్నియు గమనించుచుండిన జానకమ్మగారి యక్క, లక్ష్మీనరసమ్మగారు 'మరదిగారికి కొత్తలే అమ్మాయీ! ఉన్నదోటీ అనేదోహటీ' అని పలికినది.

‘అప్పచెల్లెల్లిదరూ వీరసతు లాతున్నారు. అడవాళ్లు తలుచుకుంటే మొగాళ్లు మూలగడుల్లో దాగాలిసిందే’ అని సుబ్బారాయుడుగారు నవ్వు కొన్నారు.

2

పరమేశ్వరమూర్తి

పరమేశ్వరమూర్తి రాజారావును సామర్లకొట స్టేషనులో కాకినాడ బండి నెక్కించి, తానుబోయి మరల మెయిలులో గూర్చుండినాడు. పరమేశ్వరమూర్తి పలుచని శరీరము, సొగసైన కన్నులు, పనిమిపచ్చరంగున గలియుటకు యత్నించు చామనచాయ, చీలికగడ్డము, సమఫాలము, సన్నని పెదవులు, లెక్కపెట్టుటకు వీలున్న నల్లని మీసములుగలవాడు. చిన్నచెవులు, సన్నని పొడుగాటి కంఠము, విస్ఫారితముగాని భుజస్కంధము, గుండ్రని నున్నని కరములు, చిన్నచేతులుగల ఆతని కోమలశరీరమున నాడుదన ముట్టిపడుచుండును. ఈతలో ప్రథమ బహుమానమంది పోటుమానిసి యనిపించుకొను టొక్కటియే యాతని స్త్రీత్వమునకు దీరనికొంత తెచ్చిపెట్టినది.

సహజ పంచమస్వనమున గంఠము లేనెలూర సంగీతము పాడుకొనును. నిత్యనవీనములై ఆర్ద్రములైన ప్రకృతి విలాసము లాతని ధ్యానముద్రలో వికసించి మురిపించును.

ప్రకృతి యాతని యాలోచనాశక్తిని ప్రోవిసేయు పెంపుడుతల్లి. ప్రకృతిలో నే మార్పును జూచినను ఆతని హృదయము చలించిపోవును. సృష్టిలో ప్రతిపదార్థమును పరమేశ్వరమూర్తికి మేరుపర్వతసమానమై గోచరించును. దృశ్యమానములగు ప్రకృతివికారములెల్ల, కాలనాటికారంగములుగా బ్రత్యక్షమై, యాతనిని వివిధ వికారములకు లోనుజేయును.

పరమేశ్వరమూర్తికి ప్రాపంచికమైన వ్యవహారపథము లపరిచితములు. ఆతని నావరించియున్న సహజపాండిత్యమే యాతనికి బరీక్షలలో జయము గొనితెచ్చి యాతనికే యాశ్చర్యము గొల్పుచుండును.

ప్రాణస్నేహితుడగు నారాయణరావువలె పరమేశ్వరమూర్తి గూడ సౌందర్యోపాసకుడు. అపక్రమియన్న యాతని హృదయము తటతట కొట్టుకొని విహ్వలించును. ఒకనా డాతడు స్నేహితుని ఇంటికి బోయి, చక్కగా నలంకరించియున్న యాతని గదిని చూచెను. తెల్లనిగోడలపైన నచ్చటచ్చట ప్రఖ్యాత భారతీయ చిత్రకారుల ప్రసిద్ధచిత్రాల ప్రతులు అలంకరింపబడియున్నవి. ద్వారములకు గవాక్షములకు ఖద్దరుపై మనోహరవర్ణములు చిత్రించిన మచిలీపట్టణపు, పంజాబుదేశపు కలంకారీ అద్దకపు చెరలు వ్రేలాడదీసియున్నవి. శోభాయమానమగు నామందిరములో నొకయెడ దగిలించియుంచిన క్యా లెండరు

బొమ్మను గాంచి, పరమేశ్వరుడు వణికిపోయినాడు. అతని కంటిలో రాక్షసి బొంగునలక పడినట్లుయినది. పంటికింద నిసుక రేణువులు నమలినట్లుయినది.

పరమేశ్వరమూర్తికి జిన్నతనములో వివాహమైనది. అతడెంత రసగ్రహణపారీణుడో యాతని భార్య యంత నిష్కళాహృదయ. ఆమెకు సౌందర్యమన్న సేమో తెలియదు. అలంకరించుకొనుట యంతకుమున్నే యెరుగదు. ఆమె యచ్చపుగృహిణి. గృహకృత్యము లవలీలగ నెరవేర్చును. ఉదయమున లేచినది మొదలు రాత్రి భర్తను జేరువరకు నామె యొక్క క్షణమైన తీరుబడిలేక మధుపమువలె బనిచేయుచుండును. వంటయిల్లకి ముగ్గులు పెట్టును. కూరలు తరగును, బియ్యము కడిగియిచ్చును. రాత్రి తానే మడికట్టుకొనును. ఆడబిడ్డ లేవరెనా వచ్చినచో వారి పిల్లలకు నన్నియు నమర్చును.

రూపరేఖావిలాసముల కామె నోచుకొనకున్నను, ఆమెలో నొక వింత యందము తొలుకాడుచుండును. ఆమెకన్ను లద్భుతములు. నిష్కపటమై శాంతిపూరమగు నామెహృదయ మాకన్నులలో ప్రతిఫలించును. అవి వెడదలై నలనై, దీర్ఘపక్ష్యముల వితానముక్రింద ప్రేమమున నడయాడుచుండును.

ఆమె పతిప్రాణాయయ్య హావభావవిలాసములచే భర్తృహృదయమును రంజింపజేయుటకై యత్నింపదు. పరమేశ్వరమూర్తి యామెను ప్రక్కపాపట తీసి కీలుజడ యలుకొనుమని కోరును. లేనిచో మధ్యపాపటతీసి బొంబాయిముడి ముడుచుకొమ్మని కోరును. మోమున కంగరాగము లలదుకొమ్మనును. తెల్ల చీరలు ధరింపునును. 'వంగపండుచాయ వస్త్రములు రాత్రినేలే దేహమును విచిత్రముగ శోభింపజేయును' అని భార్యతో వాదించును.

ఆ మాటలకు రుక్మిణి చిరునవ్వు నవ్వుకొనును. అంతమాత్రమే! అతని కోర్కెల పరిపాలించుట నాటకస్త్రీలకు జెలునుగాని సంసారులకు గాదని యామె యూహ.

పరమేశ్వరమూర్తి పితాపురముజేరి యింటి కేగునప్పటికి రుక్మిణిమోము ప్రఫుల్లమయినది. ఆమె నయనముల దివ్యకాంతులు ప్రసరించినవి.

తనతోగూడ గదిలోనికి వచ్చిన భార్యను కాగిలించుకొని ముద్దిడు కొన్నాడు. అచ్చట నెవ్వరు లేకపోయినను రుక్మిణి సిగ్గుపడి 'అబ్బా, మీ కెప్పుడూ ఈలాంటి పనులేనండి' యన్నది.

'నాప్రేమ నాపలేక అల్లాచేశాను. నేనురాసిన యెనిమిది ఉత్తరాలకు నువ్వు రెండు త్తరాలు జవాబురాస్తావు. నీది కటికహృదయం రుక్మిణీ! మూడు నెలు విరహవేదన పడ్డానే! నీ బొమ్మే నాకు దిక్కా! ఎన్నాళ్లు నీకు ప్రణయ విలాసాన్ని నేర్చినా పూర్వకాలపు పునిస్త్రీవేకదా నువ్వు!'

'నే నేం జేయనండి! అత్తగారికి తెలుస్తుందేమానన్న భయం. ఆ రెండు తరాలేనా పనిదానిచేత రహస్యంగా కవర్లు తెప్పించి రాశాను.'

'పైగా ఆ రాతేమిటి! ఎవరికి రాసిందీ తెలిదు. ఏవో రెండుముక్కలు గిలికితే ఉత్తరం అవుతుందా!'

ఆమె తెల్లబోయి భ్రష్టరవంక జూచినది.

‘పోనీలే, ఇదేమిటి? ఈ గది ఇల్లా ఉంచావు? గదిని అలంకరించడం జన్మ నలంకరించుకోవడమే అని చెప్పలేదూ నేను! మరి ఈ సామాను కొంటేమిటి?’

‘మీరు దూరానఉంటే నా కెందుండీ! ఎల్లాగండీ గది అలంకరించుకొని కూచునేది?’

‘పోనీలే’ యని పరమేశ్వరుడు రుక్మిణిని మరల తన హృదయమునకు హత్తుకొని ‘ఒక ముద్ది’ మృనియెను. ఆమె లజ్జారుణవదనయై యిటు నటు చూచి నాగుని పెదవుల తన పెదవుల నొక్కి, ‘వస్తా’ నని యింటిలోనికి మాయమైనది.

పరమేశ్వరమూర్తి శ్రుత్యపశ్రుతులు వెలుగు నీడలవంటివని యెఱుగును. ఎంత విచిత్రమగు శ్రుతి నీ వాపాదించుకొనగలవో యంత యపశ్రుతి వేన్నంటి గోచరించుచునే యుండును. రూపెత్తిన తన యాశయమై, పులకరాలు గలుగ జేయు బాలిక భార్యయైనదని సంతసితమన్న నామె తన్ను ప్రేమింపకయైన పోవును, లేదా కర్కశహృదయయైన నగును. పరిపూర్ణత యెక్కడిదీ సృష్టిలో!

తల్లిదండ్రులతో ముచ్చటలాడి, పుట్టింటికి బిడ్డలతో వచ్చియున్న చెల్లెలితో మృదుాప్తలాడి బిడ్డల నాడించి, పట్టణమునుంచి కొని తెచ్చిన బహుమతులెవరివి వారికిచ్చి, భోజనమాచరించి, నిదురబోయి లేచి, పరమేశ్వరుడు గది నలంకరించుకొన మొదలిడినాడు.

వచ్చిననాటి రెండవరోజున పరమేశ్వరునకు నారాయణకడనుండి కమ్మ వచ్చినది.

‘ఓరి పరమం! నా హృదయానికి ఎంతో దగ్గరఉన్న కవితాజ్ఞా! విను. ఆ బాలిక సౌందర్యం అసలుశారదకు లేదు. నన్ను, నా హృదయాన్నీ, నా ఆత్మనీ తనలో పెనవేసుకుంది. తనలో ఐక్యం చేసుకుంది. మీ చిత్రకార మండలిలో ఆమె బొమ్మ చిత్రించడానికి ఒక్కరికైనా కుంచె నడవదోయి. ఆమె శరీరసౌష్ఠవము విడివడబోయే మల్లెమొగ్గల పోగేరా! ఆమె కళ్ళల్లా కథలు నర్తించాయి. జమిందారుగారితోకూడా వచ్చాడే, ఆయన—శ్రీనివాసరావు గారు—ఆ ఊళ్ళోకల్లా మంచి స్త్రీడరు. ఆయన ఇంటిదగ్గరనుంచి వెళ్ళాం జమిందారుగారి ఇంటికి. ఆయన ‘పిల్ల నచ్చిందా’ అని అడిగాడు. నచ్చిందని చెప్పటానికి నేను తగుదునురా పరమం! ఆ బంగారుపోత విగ్రహానికి, ఆ పువ్వుల ప్రోవుకు, ఆ దివ్యబాలికామణికి నేను తగుదునా పల్లెటూరి బండమనిషి! నువ్వు రైలులోనే జమిందారుగారి ఉద్దేశం గ్రహించావుకదా! మనవాళ్లందరూ అదే గ్రహించారు. నాకూ నిముషంలో అవగాహన అయింది. అప్పటినుండి నాకు ఒకటే సిగ్గు. వారి అమృతానికి ఇంతవరకు పెళ్ళిచేయకుండా ఉంచింది నా యీ కర్కశపురుషత్వానికి బలియివ్వడానికేమో!

‘తప్పక సంబంధం నిశ్చయం అవుతుంది. నువ్వు వివాహానికి నీ భార్యతో రావాలి. అమ్మగారిని నాన్నగారిని అన్నదమ్ములను బావగారిని చెల్లెలిని నువ్వు నాకోసం బలవంతపెట్టి తీసుకురాగలిగితే నీకు నేనేమివ్వగలనురా? తలుపు దగ్గర పాట నిన్ను పాడనిస్తా.

‘సర్వకాలాలా ఆ బాలిక నాకు ప్రత్యక్షమవుతోంది: నన్ను ఒక విచిత్రానందం అలముకుపోయినట్లుగా ఉన్నదోయీ!

‘ఇల్లా ఉండగా ఒక భయము నన్ను ఆవేశించింది. మా వ్యాపారములు చాలా బాగానే ఉన్నాయి. మేమూ కొంచెం భాగ్యవంతులమనే చెప్పాలి కదా! అయినప్పటికీ బాలిక జమీందారీ కుటుంబంలో జన్మించింది. రాజభోగములో పెరిగింది. రాచరీతి ఆమెలో పుంజీభవించి ఉంటుంది. ఉంటే యీ సామాన్యసంసారంతో ఆమె కలయిక మా జీవితాలకి విషాదాంతం అవుతుండేమా!

‘అంటే ఈ వివాహంవల్ల నాకూ నా కుటుంబానికి ఎడబాట్లయ్యే విధి వ్రాత తటస్థిస్తే నాకు జన్మాంతం తీరని వ్యధేకదా! పోనీ మా అన్నయ్యకిమల్లే నేనున్నా ఉద్యోగంరీత్యా పరదేశంలో ఉంటానుగనుక పరవాలేదు అనుకుందాం (అలా అని అనుకోవడం నాకు చాలా కష్టంగా తోచినది). అయినా ఆ బాలిక నన్ను ప్రేమించక రాచపట్టిననే గర్వంలో మునిగి ఉండేందుకు ఎక్కువ సావకాశాలుంటవనుకో! అప్పుడు నా బ్రతుకు శూన్యమవుతుంది. ఆలోచన చేయలేకుండా ఉన్నానురా పరమం.

‘ఈ పిచ్చి ఉత్తరాన్ని చూసి నన్ను పిచ్చివాణ్ణి అనుకున్నా సరే! ఈ సందర్భంలో నువ్వు దగ్గరలేకపోవడం, నాలోని చైతన్యం మాయమైనట్లుగా ఉంది. నువ్వు ఇప్పుడే కొత్తగా చేరుకొన్నావు నీ సంసారాన్ని. ఇంతలోనే మళ్ళీ వానప్రస్థాశ్రమం స్వీకరించరా అని ఎట్లా అన్నా? జాగ్రత్తగా ఆలోచించి జవాబురాయి. డాక్టరీక కాకినాడ రాకాను. మీ యిద్దరే నా కేడుగడలు.

‘ప్రేమనేది నిజమేననినీ, అది పుస్తకాల్లోమాత్రం ఉండే వట్టి బూటకమనేవారి వాదన అనుభవరహితమనినీ మనం ఇదివరకే అనుకున్నాం. అట్లాంటి ప్రేమ నన్నిపై డావరించుకుందోయి. ఆ బాలిక నా హృదయాన్ని కాలుడు సత్యవంతుని జీవాన్ని బొమ్మలో లాగుతున్నట్లు లాగివేసిందిరా! అది నిజమైన ప్రేమకావచ్చును: లేక వట్టి వాంఛేనా కావచ్చును. కాని ఆ బాలికను నేను కరగ్రహణం చేయనివాడు నాజన్మ ఎడారి అని భావించుకుంటున్నా. ఏమో! ఆమెను చూడానికి వెళ్లనిముసుపు పిల్ల తెల్లగా పాలిపోయి ప్రాణం లేకుండ క్షయరోగంపట్టి పీడించేవ్యక్తిలాగు, ఈడురో అంటూ ఉంటుందనినీ, ఏదో కాస్త సంగీతం, కాస్తన్నర ఇంగ్లీషు, అరకాస్త తెలుగు, పరకాస్త సంస్కృతం బలవంతంగా నేర్చిన చిలకల్లే ఉంటుందనినీ, కన్ను, ముక్కు, గడ్డం విభేదం లేకుండా ఉండే మూర్తి అయివుంటుందనినీ, మాబావా,

‘నేనూ అనుకున్నాం. కాని, ఆమె మానవబాలిక కాదురా, మన్మథస్పృహిరా! సరస్వతి సపత్నిరా!’

‘ఏమి సంగీతం, ఏమి మాధుర్యం! ఆమె మూర్తిదాల్చిన కళాధిదేవతంటే నమ్మ. మేము అక్కడ కరిగిపోయాము. లోకోత్తరుడగు శ్రీరామయ్యగారి ఆంతరంగిక శిష్యురాలనని ఫీడేలు వాయిద్యంలో చాటుకుందిరా.

‘మా బావ, భాషలు తదితర పాండిత్యం సానపైపెట్టి ఒరచిచూచాడు.

‘ఆ బాలిక హృదయం చూరగొనాలి అని తన్మయుణ్ణయి, మతి చలించిన నాకు తీవ్రావేశం కలిగింది. ఆ బాలిక ఫీడేలు అందుకున్నాను. చెన్నపట్నంలో నేను నేర్చినవిద్య, వెంకటస్వామినాయని మాధుర్యంతో, దక్షిణాపథాలు తిరిగి గమనించి హృదయసం గావించుకొన్న గోవిందస్వామిపిళ్ళే, చాడయ్యల చమత్కృతులతో గుప్పేశాను సంగీతం వెన్నెల. ఆ రోజున ఎందుకైనా మంచిదని మహా అద్భుతంగా వేదం వేశాను. ఎలాంటి వస్త్రము అలంకరించానో నువ్వు ఊహించి ఉత్తరంలో రాయి.

‘మరి ఆ బాల నన్ను విస్తుబోయి చూసిందని నా అభిప్రాయం. మా బావ అభిప్రాయం అదే!

‘జవాబుకు ఎదురుచూస్తూ, నువ్వు దగ్గరలేవని పరితపించే నీ నారాయణుడు.’

౮

‘జేనా, కాదా?’

ఇంతలో లక్ష్మీపతిభార్య రమణమ్మ పిల్లవాని నెత్తుకొని బండి దిగినది. ‘అన్నయ్య వచ్చాడూ! ఎంత సేపయింది అన్నయ్యా నువ్వు బండిదిగి? మంద పల్లిలో వెంకట్రాయుడు మామయ్యగారి యింట్లో మాట్లాడుతూఉంటే పొగు పోయింది. ఇంతలో బాబు ఏడ్చాడు. నాలుగు వేడిమెతుకులు పెట్టి బయల్దేరాను. అత్తయ్య ఒకటే బలవంతం.’

‘బావా, నేనూ వస్తున్నామని అత్తయ్యతో చెప్పడానికి సిగ్గుపడ్డా వేమిటి? ఇందాకటినుంచి ఇంకా రాలేదని బావ ఒకటే చూడ్డం గుమ్మంవైపు!’

‘నారాయణగారూ, అల్లా చూసేరోజులు వచ్చాయి. నేను చూసే వాణ్ణో కాదో నీ హృదయానికి తెలవదురా వెణ్ణివాడా!’

‘ఇలా యివ్వవే బాచిగాణ్ణి! రాడేం? కొత్తవచ్చింది! ఏడ్చుపు మొగం పెట్టాడు. మీ నాన్న వచ్చాడురా. నూరీదూ! బాచిగాడికి తెచ్చిన గిలకలు, నొమ్మలు ఇల్లాలేవే. ఇవిగోరా! ఆరీ నీ! లంచం యిస్తే వచ్చాడు. బావా వీడు ఓవర్ సీయర్ పని చేసేటట్టున్నాడోయి, ఆసాధ్యుడు. ఆ బూరా ఇయ్యి, నీ దగ్గరకు వస్తాడు. ఆ! వెళ్లాడూ! వీడు తప్పుకుండా లంచగొండే! అచ్చా.’

బాచిగాడు ఆటలో కెప్పుమని కేరింతలాడినాడు. తండ్రిచేతుల్లో ఎగురుట ప్రారంభించినాడు. లక్ష్మీపతి తోనలు తిరిగి పండువలె నున్న తన కుమారుని ముగిడుకొని నూర్యకాంతం చేతి కిచ్చినాడు.

‘బాచిగాణి నా కియ్యవూ నూడే తయ్యా!’ అని శ్రీరామమూర్తి తనయ, జానకి, బాలకు నెత్తుకున్నది.

చాకలివాడును, పనికత్తెయు వేడినీళ్లు తోడగా సుబ్బారాయుడుగారు, లక్ష్మీపతి, శ్రీరామమూర్తి, నారాయణరావు స్నానములకు బోయినారు. నూర్యకాంతం అన్న గార్లకు, బావగారికి సబ్బుబిళ్ల లందించినది. మంగలివాడొడళ్లు తోమినాడు. రమణమ్మ తెల్లని తువాలముడత లందీయ, దుడుచుకొని, యామె యందిచ్చిన పట్టుతాపితాను ధరించి మువ్వరు వంటవసారా నంటి యున్న పడమటింటిలో యథాసానముల నధివసించిరి. సుబ్బారాయుడుగారు కోడలందిచ్చిన యంగవస్త్రముచే దడియార్చికొని, పీటపైనుంచిన మడిపంచెల జతలో నొకదాని గట్టి, సంధ్యావందనము ప్రారంభించినారు.

జపము కొంత యగుటయు, వడన ప్రారంభించవచ్చునని తన మామూలు పద్ధతిని విస్తరివైపు చేయిచూపి తలయూపినారు. జానకమ్మగారి యక్కగారు వడ్డిన ప్రారంభించి పూర్తిచేయునప్పటికి, ‘చతుస్సాగరపర్యంతం’ అని ప్రారంభించి గోత్రప్రవరులు పఠించి, సంధ్యావందనము ముగించిరి. అందరు నొక్కసారిగా నాపోశనములు గ్రహించినారు. భోజనములు కొంతవరకైనవి. పచ్చడి కలుపుకొనుచు సుబ్బారాయుడుగారు తమ యల్లని దిక్కు మొగమె ‘మీరు ఆలస్యంగా వచ్చారు. బస్సు చెడిపోయిందా యేమిటి, దారిలో!’ అని సంభాషణ ప్రారంభించెను.

మామగారన్న లక్ష్మీపతికి మిక్కిలి గౌరవము, భయము, భక్తి. అల్లడన పరమప్రేమ మామగారికి.

‘కాదండి, విశ్వలాపురం జమిందారుగారు తల్లాప్రగడ లక్ష్మీసుందర ప్రసాదరావుగారు రాజమండ్రిలో ఉన్నారు...’

‘అవును, ఆయన చాలా మంచివాడు. శాసనసభలో ఎప్పుడూ రైతుల తరపున మాట్లాడుతూ ఉంటాడు. గాంధీగారి శకం రాకమునుపు, పేరుప్రతిష్ఠలతో పూజింపబడే ఆంధ్రనాయకులలో ఆయన ఒకరు. ఆయన్ని బాగా ఎరుగదును. జమిందారైనా నియోగులలో చాలా గౌరవంగా జీవిస్తున్న నాయకుడు.’

‘ఆయనకు వివాహం కావలసిన బాలిక ఒకరై ఉన్నది.’

‘ఊ!’

జానకమ్మగారు దొడ్డిలో చల్లగాలికై కూర్చుండియున్నది; యీ మాట విని లోనికి జూచినది.

‘మా చిన్న బావకు తమ కుమార్తె నిద్రామని వారికి సంకల్పం కలిగింది. వారూ మేమూ బెజవాడ ప్లాటుఫారంలో తారసిగ్గము. ఆయన నారాయణ

బావసంగతి ఎల్లా గ్రహించాడో మమ్మల్ని బలవంతంపెట్టి రాజమండ్రిలో ఆపుజేశారు.’

‘వాళ్ళింట్లోనే!’ అని జానకమ్మగారు అల్లుణ్ణి పృచ్ఛజేసినారు.

‘అబ్బా! అప్పుడే జమిందారులపేరు చెప్పేటప్పటికి ఒక్క గంటే సింది. బంగారపు తాళ్ళెట్టి యీడ్చించుకోవాలి. బంగారపు చీపురుకట్టతో కొట్టించుకోవాలి.’

‘ఊరుకుందురూ! మీ రెప్పుడూ వేశాకోళం చేస్తూనే ఉంటారు.’

‘ఇది వేశాకోళం అంటుండేమిటి? గాదిరాజువారి సంబంధం వచ్చి నప్పుడు కట్నాలసంగతి మనం కాదుకాబోలు, నిష్కర్మగా చెప్పి వాళ్ళను ‘వచ్చిందే దారి’ అని అనిపించింది.’

‘అవును. మొదట నగలమాట వారు నిష్కర్మగా అడిగితే నేను లాంఛ నాలమాటడిగాను. మీరు బెల్లంకొట్టినట్లు మాట్లాడక ఊరుకుంటే, ఇంత నిష్కర్మగా అడిగేవాళ్ళ సంబంధం ఇష్టంలేక ఆయెత్తు యెత్తాను. అది తప్పులే ఆక్కయ్యా?’

‘తప్పునా ఏమీ? జమిందారుకు వియ్యపరాల నాతాననే సంతోషం చేత, కతికితే అతకదని విచారంలో మునిగి అన్నావనుకున్నాను’ అని సుబ్బా రాయుడుగారు నవ్వుగా జానకమ్మగారు, శ్రీరామమూర్తి, లక్ష్మీనరసమ్మగారు నవ్వుకున్నారు.

శ్రీరామమూర్తి : ఇంతకూ ఎక్కడోయి మకాం, రాజమండ్రిలో?

లక్ష్మీపతి : శ్రీనివాసరావుగారింట్లో.

శ్రీరా : ప్లీడరు శ్రీనివాసరావు గారేనా? జమిందారుగారూ, ఆయనా జీవికాజీవులే.

సుబ్బారాయుడుగారు : అమ్మయ్యా!

జానకమ్మగారు : మళ్ళీ మొదలెట్టారా?

సుబ్బా : తర్వాత ఏంజరిగింది?

జాన : మీ కిప్పు డాదుర్దా వచ్చిందేమి?

శ్రీరా : ఉండవే అమ్మా! లక్ష్మీపతిని చెప్పనియ్యి.

లక్ష్మీ : నారాయణా, నేనూ వెళ్ళి పిల్లనుచూశాం. అమ్మాయి చాలా అందంగాఉంది. మంచి తెలివైన పిల్ల. బాగా చదువు చెప్పిస్తున్నారు. సంగీతంలో నిధి.

జాన : చిన్నబాబు ఈమధ్య మరీబాగా నేర్చుకొన్నాడన్నారూ!

లక్ష్మీ : అతనూ ఫీడేలు వాయించాడు.

లక్ష్మీపతి : బావమరదివంక జూచినాడు.

ఇంతవరకూ హృదయములో నానందరాగములు వినుచున్న నారాయణరావు, చిరు నొనుముడిలో బావగారివంక జవాబు పరపినాడు.

లక్ష్మీ : వారంతా మంచిరోజు చూచి మామగారితో మాట్లాడడానికి వస్తారనుకుంటాను. జమిందారుగారు బావంటే వెళ్లిపడిపోతున్నారు.

జమిందారుగారి యాడంగులు తెరవెనుకనుండి నారాయణరావును చూచిరనియు, దాను బాలిక నింగీపుభాషలో, తెలుగులో, నితర విషయములలో బరితే జేసితిరనియు, లక్ష్మీపతి చెప్పగా నందఱు వినిరి. ఎవరి యాలోచనలు వారి నలముకొన్నవి.

సావిత్రి సుబ్బారాయుడుగారు పెద్దకుమారునితో సంబంధము విషయమై రాత్రి రెండుజాములవరకు ముచ్చటించి, తమ కా సంబంధము కాకుండుటయే మంచిదని నిశ్చయించినారు. లక్ష్మీపతి దక్షిణపుగదులలో తనగది జేరినాడు. నారాయణరావు తల్లికడజేరి జమిందారుగారినిగుఱించి ముచ్చటించి, తండ్రిగారితోపాటు తనకై యారుబయట వేసిన మంచముపై పవ్వళించి నిదుర పోయినాడు.

నాల్గరోజు లయినవెనుక పరమేశ్వరమూర్తి వ్రాసిన లేఖయు, కాకినాడ నుండి రాజారావు వ్రాసిన లేఖయు వచ్చినవి.

‘నేను కవిత్వం వ్రాయలేను. అయినా కవిత్వం అంటే నాకు పరమ ప్రీతియన్న సంగతి తెలుసునుగదా. నువ్వు వ్రాసిన ఉత్తరం నాకు గల్గించిన సంతోషం, నేను పద్యాలు వ్రాసేవాణ్ణి అయితే నూరు పద్యాలలో గుప్పివేసే వాణ్ణి. లెక్కలవాణ్ణి కాబట్టి రెండుముక్కల్లో నా అభిప్రాయం తెలుపుతాను.

‘ఒకటి—జమిందారుగారి కుటుంబానికి మీ కుటుంబానికి పోతు కలవదని మనం ఊహించడం న్యాయం.

‘రెండు—జమిందారీ కుటుంబంలో నిష్కళంకమైనట్టిన్నీ, నిర్మలమైనట్టిన్నీ, ప్రేమపూరితమైన హృదయాలు ఉండడం అరుదు.

‘మూడు—పెళ్ళికుమార్తెకుకూడా నువ్వంటే ప్రేమకుదరడం కొంచెం కష్టం.

‘నాల్గు—అంత గొప్ప కుటుంబాలలో, నాగరికతలో మునిగివున్న వాళ్ళలో ఆరోగ్యము చాల హీనముగా ఉంటుంది. నీకున్న బలసంపదకి బల హీనురాలై జన్మపొడుగునా ఏవో రోగాలతో మూల్గే బాలిక భార్య కావడం ప్రశస్తంకాదు.

‘అయినా ఈ యాపత్తులకు పూర్వపక్షాలు ఉన్నాయి. అవికూడా చాలా ముఖ్యమైనవే.

‘ఒకటి—జమిందారుగారు నీవిషయమే విపరీతమైన ప్రేమతో ఉన్నారు. తక్కినవాళ్ళెట్లా ఉన్నా, ఆయన ఒక్కడుచాలు రెండు కుటుంబాలూ సరిగ్గా ఉండడానికి. మీ కుటుంబము ఎప్పుడూ తప్పక చెయ్యదు.

‘రెండు—నువ్వు చక్కని వ్యక్తిత్వము కలవాడివి. అందమైన వాడివి. జానము కలిగిన మహారాజు కుమార్తెనైనా వలలో వేసికొనే వ్యక్తిత్వము ఉందని నా అభిప్రాయం.

‘మూడు—నీ ఉత్తరాన్ని బట్టిచూస్తే, బాలిక చాలా ఆరోగ్యవంతురాలని స్పష్టముగా ఉంది. జమిందారుగారు ఆరోగ్యవంతులు.

‘కాబట్టి నాకు జమిందారుగారి సంబంధములో ఏమీ లోటు కనబడదు. నేను ఉత్తరములో ముఖ్యమైన మూడు విషయాలకన్న, అలంకారములతో అసలే రాయలేను. నా మాటలు కటువుగా ఉంటాయేమో! నేను రెండు రోజులలో బయలుదేరి వస్తాను. ఈలోగా జమిందారుగారి కుటుంబము విషయమై దరియాపుచ్చేసి వస్తాను.

ఇట్లు, నీ ప్రియమైన

రాజారావు’

‘ఒకనాడు ఐరోపీయ ప్రపంచాన్ని తన పాదాక్రాంతము నొనర్చిన మహాత్కృష్టుడైన ‘క్రిక్టాన్’ ఉన్నాడు. నేడు నారాయణుడున్నాడు.

‘నీకు పాదములకడ తన సర్వస్వముతో తన్ను ధారపోసుకొనుటకు ఏ బాలయున్నా తగదని నా మనవి.

‘నిన్ను ద్వాహమై ఆ బాలిక తన బ్రతుకు సువాసనాలహరిలో లీనమైనర్చుకోవాలి.

‘చిన్నతనాన్నుంచి నేను కలల్లో తేలియాడేవాణ్ణి. సౌందర్యోపాసనా మయమైన నా బ్రతుకు అందానికే దూరమైంది. నా పురుషత్వసంపద, ఉత్కృష్ట సౌందర్య స్వరూపయైన యోషారత్నము పదముమ్రోల సమర్పింప తలచుకొన్న నా తపస్సు నిర్జలభూమిలో నూయి త్రవ్వినట్లయినది. సర్వకళా స్వరూపమైనటువంటి నా హృదయం చివికిపోయింది.

‘కుంచెకొనల్ విచిత్రతగూర్చి మనోహరవర్ణభంగి మూర్ఛించి, పరీ మళావృత శరీరరుచుల్ పొదివించి కంఠమున్ | పంచమరాగ గీతికల్ పల్కితి, తేనెలు వాకలూర, మా | ధ్వ్యించిత దివ్యసుందర సుధామయ భావములల్లు వెట్టుచున్.’

‘ఆ భావం భావమాత్రమే అయింది. అట్లాంటి సందర్భములో నీ అదృష్టం గమనించుకో. నీ హృదయశయమైన బాలికామణికై ఎదురుమాడ వచ్చును. నువ్వే ధైర్యంగల మగవాడివై తే మహాత్మాగాంధీగారు ఉపదేశమిచ్చినట్లు విధవా వివాహం చేసికొని ఉండువు. విగతభర్తృకలైన బాలలు విద్యా సంపన్నులు, సుందరీమణులు పెక్కుమంది ఉన్నారు. నీకు ధైర్యములేదు. సరే నయ్యా! ఎల్లావచ్చిందో సంబంధరూపంగా వరంలా ఒక బాలిక, విద్యా స్వరూప, కళాకావీద, అద్భుత సౌందర్యమూర్తి! నువ్వు అదృష్టవంతుడవు.

‘అలోచించక సంబంధం ఒప్పించు. నేనే దగ్గరఉంటే! చాలా బాగుండేది.’

‘మెల్లీ ఏ లోక్కెకై సంఘ బహిష్కారం పొందాడో, కీటున్ల ఏ అందరాని ఫలముకై ఆశించి ఆశించి లోకాంతరాలు చేరాడో, డాన్లీ ఏ ఉత్కృష్టభావంతో ఆనందమయమైన కవితవ్వం సృష్టించాడో, రొజెటీ ఏ నివ్యపథములో వసించి భగ్నమైన ఆ బ్రతుకులో తన గీతికాగుళుచ్చము బలి యిచ్చినాడో, ఆమహాప్రణయము నీకు వరమైతే హామెలు లా ‘అవునా కాదా?’ అన్న సంశయంలో పడబోకు.

‘సరే. నేను రెక్కలుకట్టుకుని మా రాణీగారితో వస్తున్నా. ఒదలి ఉండడం కష్టం గనుక బాబయ్యగారి అనుమతిమీద వచ్చి, పెళ్ళితంతులన్నీ నడిపిస్తాం. నూరీడు, కన్నతల్లి పిల్లకాయలు నువ్వు వచ్చావని మురిసి మురిసి విరిసిపోతారు.

‘నేను నీయొక్కే! పరం’

రాయబారం

కలెక్టరుగారు తహసీల్దారుగారు, రాజమహేంద్రనగరము లోని పెద్ద వకీళ్లు, చెన్నపట్టణమునుండి జమీందారుగారి మేనల్లుడు ఆనంద రావుగారు, పదిమందిన్నీ కేటకేటలాడుచు నవుకర్లతో, చాకర్లతో, ఒక్కసారిగా సుబ్బారాయుడుగారి ఇంటికి వచ్చినారు. సుబ్బారాయుడుగారు, చుట్టుములకని వేరే కట్టియుంచిన మేడహాలులో పడకకుర్చీలమీద, పేముకుర్చీలమీద, దిండ్రకుర్చీలమీద నందలు నధివసించినారు. కొత్తపేట డిప్యూటీ తహసీల్దారుగారు రప్పడు ‘సుబ్బారాయుడుగారూ! కలెక్టరుగారు, తహసీల్దారుగారు వీరందరూ తమతో ముఖ్యమైన పని ఉండి వచ్చారు. తమ రది కాదనక నిర్వర్తించడం మా కందరికీ చాల సంతోషప్రదమైన సంగతండి.’

సుబ్బా : చిత్తం. తమరు సెలవి నే నేనుకాదనేవాణ్ణి ఎప్పుడూకాదండి.

డి. కలె : తొందరపడి మాట యియకండి. మాటయి నే మేము

వదలం.

సుబ్బా : చిత్తం.

తహ : సెలవియ్యండి ఆనందరావుగారూ! వారు జమీందారుగారి మేనల్లుడుగారు. చెన్నపట్నంలో పెద్ద న్యాయవాదులు.

సుబ్బా : చిత్తం, నే నెరుగుదునండి.

ఆనం : శ్రీరామమూర్తిగారు మాకు పూర్వస్నేహితులు. మా కెప్పుడు అప్పీళ్లు పంపిస్తూనే ఉంటారు, వారు పట్నంవస్తే నన్ను చూడకుండావెళ్లరు.

శ్రీరా : ఆనందరావుగారూ నేను 'లా' కాలేజీలో ఒక్కసారే చదువుకున్నాం. ఇన్నాళ్ళకు వారు మా యింటికి విచ్చేసి, మా ఆతిథ్యం అంగీకరించే భాగ్యం మాకు కలిగింది.

డి. త. : అల్లా ఆనకండి. ముందర మా ఇంటిలో ఏర్పాటులన్నీ అయినాయి. వారు మీ యింటికి రావడానికి చాలా ఆభ్యంతరాలున్నాయండో శ్రీరామమూరి గారూ!

ఇంతలో ఊరిలోని పెద్దలు నలుగురు నాహూతులయివచ్చి, యశోచితాసనముల నధివసించిరి.

ఆనం : మా మామయ్యగారు, వారి ద్విత్వీయ పుత్రికను తమ ద్విత్వీయ పుత్రున కిచ్చి వివాహంచేయ సంకల్పించుకుని మమ్ముల నందరిని తమ్ము ప్రార్థించుటకై పంపినారు. తమరు ఆమోదించవలెనని మేమంతా కోరుతున్నాము. వారి కోర్కెను పాలించవలసిందని మనవి.

సుబ్బా : చిత్తం. ఎంతమాట! వారు జమిందారులు. మేము సామాన్య గృహస్థులం. ఆగర్భశ్రీమంతుల పిల్లను నా కుటుంబానికి ఇస్తామని మీరయితే అనుగ్రహించినా నేను చూస్తూచూస్తూ ఎలా సాహసించను!

ఆన : తమరలా సెలవీయకండి. భాగ్యభోగ్యాలకేమి? వారికున్నది వారికుంది. మీకున్నది మీకుంది.

డి. త. : పేరొక్కటి లోపంగాని మీరుమాత్రం తక్కువవారా? మీ ఐశ్వర్యం ఏ జమిందారికి తీసిపోతుంది?

సుబ్బా : తమ రదొకటి పెట్టకండి. మా ఐశ్వర్య మెంత? మే మెంత? ఏదో అన్నపన్నాదులకు లోపంలేకుండా గుట్టుగా కాలక్షేపంచేయడంతప్ప నే నంతటివాణి కాను. అందులో జమిందారీసంబంధాలకు తూగేతాహాతు ఎంతటి సంసారికయినా ఉండదు. అందుకనే పెద్దలు 'సమయోరేవభోభతే' అన్నారు.

డి. క రె : మీరు సమానులు కారంటే మేమంతా తెలివిమాలినవాళ్ళ మవుతామే కాని ఇతర మేమీ లేదు. ఈ వినయసంపద మిమ్ముల్ని సమానులనే కాదు, అధికులను చేస్తూఉంది. ఆమాటంటే మళ్ళీ మీ మొదటి ఆక్షేపణే సిద్ధిస్తుందికాబోలు! భేరి జోకొట్టడమేగాని మేము మీకు మాటలు చెప్ప లేము. వారు జమిందారులనే సందేహం మీకు సుతరామూ అక్కరలేదు. వారి యోగ్యతా, ప్రజారాధనతత్పరతా మీరైనా ఎఱగండికాదు. అనవలసి అంటారేకాని, జమిందారుగారు ఏలాగైనా మీవంటి సంపన్నగృహస్థులతో వియ్యమందాలని కుతూహలపడుతున్నారు. మేమంతా అందుకు ప్రేరేపకం, అనుమోదకులం. మీరు మా మాట తీసివేయరని ఆశపడివచ్చాం.

అంతలో నా యూరి కరణము వెంకటరాజుగా రందుకొని, 'సుబ్బా రాయుడు బావగారు! మీరు సందేహించకండి. మీ ఉభయులకు సర్వ విధాలా తగిఉంటుంది సంబంధం. బంధుకోటి కందరికీ వాంఛనీయమైనది

కూడాను. జమిందారుగారనగా రత్నాకరుడివంటివారు. ఆశ్రమహాలక్ష్మి మీ అబ్బాయిని వెదకికొంటూ వస్తే కాలాడి అలిలొక్కం చేయకండి బావగారు. కలెక్టరుగారు, తాసిలారుగారుకూడా యంతగా చెబుతూంటే మీరు వెనకాడకండి' అన్నారు. సుబ్బారాయుడుగారి కీ యనురోధ పరంపరలో ఏమి చేయడానికి తోచక, 'నేను వారిమాట తీసివేయాలని కాదు. అల్లుడనని జంకుతున్నాను' అనుచు పుత్రునివంక నొకచూపు సారించిరి.

ఇంతలో మరల తహసీల్దారుగారు నొరక బుచ్చుకొని 'మీరు అల్లులో, ఆధిపత్యంలో ఆ విషయం మాకు వదలిపెట్టండి. విశ్వలాపురం జమిందారుగారు పేరుకేగాని ఆచారవ్యవహారాల్లో జమిందారులు కారు. కాబట్టి వారితో యెత్తు లెత్తలేమనే సంశయం మీ కక్కటలేదు. అయినా మీరు పుచ్చుకొనే వారేగాని, యిచ్చేవారు కానప్పుడు మీ కా భయ మక్కరలేదు' అన్నారు.

సుబ్బా: చిత్తం, పుచ్చుకోడానికికూడా అర్హత ఉండాలి. వారు యేనుగులను, గుత్తాల్ని, దాసదాసీజనాన్ని యిస్తే వాటిని భరించడానికికూడా శక్తిఉండదు మావంటివాళ్ళకు.

వెంక: ఈ పేదరుపులకేమిగానండి, బావగారు తల యెగరవేయండి. నేను అక్కగారికి చెప్పివస్తాను. రావోయి, అల్లుడూ!

అంటూ శ్రీరామమూర్తితో ఆయన జానకమ్మగారికడ కేగెను. ఇచట సుబ్బారాయుడుగా రేమియు పాలుపోవక, 'తమవంటివారందరూ యీ స్వల్ప కార్యంమీద నాయంటికి దయచేయడం, నేను తమ ఆజ్ఞకు అంజాయింపడం నాకెంతో కష్టంగావుంది. జమిందారుగారు మా కుటుంబానికి తమ అమ్మాయి నిస్తామనడం ఒక యెత్తు, దిగ్గంతులవంటి తమందలూ, ఆనాడు సప్తరులు హిమవంతుడి దగ్గరకు వెళ్ళినట్టుగా రాయబారం రావడం ఒక యెత్తున్నా. ఇంతకూ, విధిసృజన వాల్చిదరికీ రాసిపెట్టిఉండడంవల్లనే మీవంటివారు పూనుకోవడం కలిగింది' అంటూ ఉపచారవాక్యాలు చెప్పుచుండగా వెంకట్రాజుగారు తిరిగివచ్చి, వియ్యపురాలితో బెండ్లకొడుకుతోగూడ మాటలాడి వచ్చితి ననియు, వారందఱకు సంగీతారమేననియు చెప్పి 'ఏమంటున్నారు, మా బావగారు? ఇక నెలాగూ యిది తప్పేదిగాదండోయి, మెడలు విఱచి అంటగట్టడమేగాని' అనుచు మేలమాడిరి.

సుబ్బా: తథాస్తు. కానివ్వండి. ఉభయత్రా పెద్దలు, మీ అందఱి మాటకు నేనుమాత్రం ఎదురుచెప్పుతానా!

అన్నంతలో అందఱును 'శుభం, శుభం' అనుచు మందహాసము లొనర్చిరి. వెంటనే సీతారామాంజనేయ సోమయాజిగారిక యాశీర్వచన పసన నారంభింప, సభలోనున్న తక్కిన బ్రాహ్మణోత్తము లందుకొనిరి.

పిమ్మట వెంకట్రాజుగారు, డిప్యూటీకలెక్టరుగారితో, 'చిత్తం, యిక

నేమున్నది తరవాది? మంచిరొజుచూచి మనవాళ్లు రాజమండ్రికి ముహూర్త నిశ్చయంకొరకు వెళ్లిరమ్మని సెలవాండి' అనియెను.

శ్రీనివాసరావుగా రంతట 'మరేమిటంటే, మల్లా యెప్పుడో చూడడ మెందుకు? ఉండవలసిన సిదాంతు లందరు ఇక్కడనే ఉన్నారగా విచారిం చండి 'శుభస్య శీఘ్ర' మృన్నారు. 'మొన్న నారాయణరావుగారు రాజమండ్రి వచ్చినప్పుడు, నేను పుట్టిన తారీఖు అడిగితే, 'పెట్టెలోంచి, మరేమిటంటే, జాతకచక్రం తీసియిచ్చారు. జాతకం చాలా బాగుండన్నాడు మా సిదాంతి గారు. అమ్మయి జాతకానికికూడా చాలా బాగా సరిపోయిందన్నాడు. రెండు జాతకాల్ని బట్టి ముహూర్తం రహితం చేయించడం ఉత్తమం. ఏమండీ సిదాంతిగారూ!

సిదాంతి: చిత్తం! అది తమతో మనవిచేయకుండా నేను చూశానండి. రేపు వైశాఖమాసంలోనే ఉంది, సర్వోత్కృష్టమైన ముహూర్తం. సప్తమ శుద్ధి, గురుశుక్రబలం బాగుంది. కుజుడు ఏవిధంగానున్నా దోషకారిగా లేడు; అన్ని బలాలు బాగున్నాయండి! చాలా జయప్రదంగా వివాహం జరుగుతుంది. దాంపత్యం దివ్యంగా ఉంటుంది.

ఆనంద: తమది పెద్దపూర్ణయ్యగారి మతమా, చిన్నపూర్ణయ్యగారి మతమా అండి?

సిదాంతి: అయ్యా! నేనుమాత్రం చిన్నపూర్ణయ్యగారిని పూర్తిగా అనుసరిస్తాను. ఏమంటారా, శాస్త్రంలో ఏమన్నా దృక్పథం లేకపోతే నిజమైన ఉపయోగం లేదండి.

మృత్యుంజయరావను నొక రాజమహేంద్రవరపు న్యాయవాది: ఆయ్యా దృక్పథం అనేది పాశ్చాత్యులు దూరదర్శినీయంత్రాలు చూసి వ్రాసిన వ్రాతల్ని బట్టేకదా! ఇప్పటి కింకా 'హైపీరియా' నని 'ప్లూటో' అనీ కొత్త కొత్త గ్రహాల్ని కనిపెట్టుతున్నామంటారు. కొన్నికొన్ని మార్పులకు శాస్త్రీయమైన జవాబు కన్పించదాయెను. మనవాళ్లు, అంటే మహాబుఘలు అతీంద్రియ దృష్టితో చూచి ఏర్పరచిన లెక్కలన్నీ మార్చి, ఇప్పుడు దృక్పథాంతంకావాలి అంటారు. చివరికి ఈ దృక్పథాంతం నిలవకుండా ఎగిరిపోయేరొజు వచ్చిందాకా ఈ సిదాంతాన్ని విడవరు కాబోలు.

తహసీల్: అదికాదండి. నేనూ కాస్త ఈమధ్య జ్యోతిషం నేర్చు కోవడం ప్రారంభించాను. మనవాళ్లు ఏర్పరచిన లెక్కలున్నాయి చూశారూ, దృక్పథాంతం రూపకంగా పరిచాడమనే సెలవిచ్చారు. అల్లా చేయకుండా ఆచారం అనీ సంప్రదాయం ఆమాటలకు నిజమైన అర్థం గ్రహించకుండా ఒకటే పంథా, మరీ గుడ్డదు చేనిలో బడ్డటు.

మృత్యుం: చిత్తం. తమరు సెలవిచ్చినది నిజమే మరి. కాలాన్నిబట్టి మనం ఆకాశపటంలో ఏమి గమనించాలో, భూమిమీద వాటినిబట్టి ఏమి

మార్పులు వస్తున్నాయో అన్నీ చూసుకుంటూ ఉండనక్కరలేకుండా, గానుక యెదులగా తిరగాలి అని సిద్ధాంతశాస్త్రాలు ఘోషించవండి. పాశ్చాత్య సిద్ధాంతాలు రోజురోజూ మారుతూ ఉంటాయి ఎందుచేత? అసలు సిద్ధాంత జ్ఞానానికి ప్రాతిపదికమైన నిజం గోచరంచేసుకోకుండా ప్రత్యక్షప్రమాణమనే మాయావాదానికి దాసులై నిజాన్ని రోజురోసారి, నిమిషానికోసారి మార్చుకోవడంవున్నదే, అది తప్పని నా మనవి. మనవాళ్లు ఆ అసలు నిజమైన తత్వం పారలౌకికదృష్టిచేత తెలిసికొని, మార్గములు మనకు ఏర్పరిచారు. వాటిలో మనకు కావలసినవి తీసికొని తక్కినవానిని తీసివేస్తే ఎట్లాగండి?

శ్రీని: మీరంతా సిద్ధాంతులు. మేము కొన్ని సంగతులు తెలుసుకోవాలని ఉంది. ఇప్పుడు గ్రహాలకి కారకత్వాలు కొన్ని యిచ్చారు. రాసులకు వేరువేరు భావాలు నిరూపించారు. అల్లా యివ్వడానికి తగిన ఆధారం ఏమిటి? శుక్రడు స్త్రీగ్రహం అని అంటారు. పురాణాల్లో శుక్రడు పురుషుడుకదా. చంద్రుడు అంతే. మరేమిటంటే, ఇది అంతా నాకో విచిత్రంక్రింద ఉంటుందండి.

డిప్యూటీ కలెక్టరు: అయ్యా శ్రీనివాసరావు గారూ! వచ్చినపని పూర్తి చేసి మీ సిద్ధాంతచర్చలు ప్రారంభిస్తే బాగుంటుందేమో?

ఆనం: అదే నా మనవి.

సుబ్బా: మా సిద్ధాంతిగారికి కబురు పంపాను.

శ్రీరా: భోజనానికి ఇంటికి వస్తారట. గోపాలపురం వెళ్లారట.

సుబ్బా: సరి, ఇకనేమి తమందరూ ఈ పూట నా ఆతిథ్యం స్వీకరించి నన్ను కృతార్థుణ్ణి చేయాలి. ఎన్నడూ రానివారు యీ నిమిత్తాన దయచేశారు.

డి. త.: 'నే నందటికి ప్రయత్నం చేయించాను. త్వమించండి' అనుటయు సుబ్బారాయుడుగారికడ వారందఱు సెలవుతీసికొని డిప్యూటీ తహసీలు దారుగా రింటికి వెడలిపోయినారు.

౧౦

దేశాంతర్గతుడు

రామచంద్రరావు కాకినాడనుండి రంగూను వెళ్ళినాడని తెలిసి, సుబ్బారాయుడిగారి ఇంట్లో అందరు కంగారుపడిరి. మార్గశాంతమ్మయు, జానకమ్మ గారును కళ్లనీరు నింపుకొనుచు వాపోవజొచ్చిరి. సుబ్బారాయుడుగారు లోనికి వెళ్లి నాలుగుచీవాట్లు పెట్టిరి. ఆ రోజుననే బయలుదేరి లక్ష్మీపతియు, నారాయణరావును కాకినాడ వెళ్లినారు.

కాకినాడలో రామచంద్రరావు సంగతి యంతయు దేవతెల్లమయ్యను.

రామచంద్రరావు సూర్యకాంతము భర్త. ఇంటరు పరీక్షలో గృతారంభము కా లేకపోయినట్లు వార్తాపత్రికలలో బ్రచురింపబడుటతో, రామచంద్రునకు మతిపోయినది. రామచంద్రుడు భౌతిక శాస్త్రాదులలో నుద్బంధుడు. అతనికి నింగ్లీషుభాష మాత్రము కొంచెము దూరపుజుట్టుమైనది. పదార్థవిజ్ఞాన, రసాయన, వృక్షశాస్త్రములలో గ్రమముగా దొంబది, యెనుబదియాఱు, నెనుబది యొక్క గుణము లాతడు సంపాదించెను. ఇంగ్లీషులో నూటికి ముప్పది మాత్రమే వచ్చినవట. తెలు గంతయన్యాయముగాలేదు. నలుబదియొడు గుణములు వచ్చినవి. కాబట్టి తప్పిపోయినను, మొదటితరగతి గుణములు వచ్చినవి. ఒక భాగముననే కృతారంభుడైనాడు.

నారాయణరావు కొత్తపేటలో వినపప్పుడే శాస్త్రపాఠశాలలో మొదటి గుణములు సముపార్జించి ఇంగ్లీషుభాషలో దప్పిపోవునని యనుమానించి లక్ష్మీపతి కది వెలడించినాడు. తుదకంటే అయినది.

రామచంద్రరావు తండ్రికొక యుత్తరము వ్రాసి పెట్టి యొడనెక్కినాడు.

‘శ్రీ బాలయ్యగారి పాదాలకు వందనాలు. మనదేశంలో నిజమైన విద్యాదీక్షకు తావులేదు. మనదేశంలో చదువుఅంతా గుమాస్తాలను తయారు చేసే చదువు. దానికి తగిన విషయప్రణాళికే ఏర్పరచారు పరీక్షలకు. ఇంగ్లీషులో మార్కులు వచ్చితీరాలి అని నిబంధన ఉండడంయొక్క ఉద్దేశం అది. నేను ఇంగ్లీషుపరీక్షలో నెగ్గవలసివస్తే శాస్త్రజ్ఞానానికి నీళ్ళు వదలుకోవాలి. ఈ మీ తనయుని పరిశ్రమకు పాశ్చాత్యదేశాల్లో వచ్చిన ఖ్యాతి మీ రరిగేఉన్నారు. మీకు నన్ను పాశ్చాత్యదేశం పంపడానికి ఇష్టము లేదాయెను. కనుక మీ పెట్టె మారుతాళంతోతీసి, అందులోఉన్న అయిదు వందల రూపాయలనొట్టు తీసికొని ఓడనెక్కాను. ఈ దొంగతనానికి తుమించండి. నేను ఎల్లాగో అల్లాగు అమెరికా చేరుకుంటాను. అమెరికా హార్వర్డులో చదువుతాను. అక్కడకు తాము ధనము పంపిస్తే అదృష్టవంతుణ్ణి. లేకపోతే అక్కడ కాయకష్టపడి ఎల్లాగో సంపాదించుకొని చదువు పూర్తి చేసుకుంటా. ఈ జరిగినవిషయం అంతా నేను జాగ్రత్తగా ఆలోచించి చేసినదే. శ్రీ అమృతగారి పాదాలకు ఆమెనిద్రపోతుండగా నిన్నరాత్రే నమస్కరించాను. మీ యిరువురి ఆశీర్వాచనం నాకుంటే లోకాలుజయించగల్గు.

నమస్కారం

విధేయుడు మీ కుమారుడు,

రామచంద్రం

ఈ యుత్తరం చదువుకొనునప్పుడు మరల కనులలో నీరుతిరిగినది భీమరాజుగారికి. తల్లి మూలబంధుకొని యతికరుణముగా నేడ్చుచునే యున్నది.

అప్పుడు నారాయణరావు, లక్ష్మీపతి, భీమరాజుగారు లోనికిపోయి యామె నోదార్పబూనిరి,

నారా : అత్తయ్యగారూ! ఏమిటి మీరల్లా అద్దెర్యపడతారు! పట్న వాసంలో ఉన్నారు. ప్రపంచంసంగతి చూస్తున్నారు. సరోజినీదేవిగారివంటి ఉత్తమస్త్రీల ఉపన్యాసాలకు వెళ్ళి వింటున్నారు. ఆంధ్రమహిళాసంఘంలో మీరు పేరుపొందిన సభ్యురాలుగా ఉన్నారు. ఎంతమంది మనదేశములో యీనాడు పాశ్చాత్యదేశాలకిపోయి అత్యుత్తమ విద్యల నేర్చుకోవడంలేదు! మీరు పీఠమాతలు. మీ అంతట మీరే 'నాయనా పాశ్చాత్యదేశాలకు వెళ్ళి వలసివుంటే వెళ్ళిరా' అనవలసింది.

లక్ష్మీ : పిన్నిగారూ! అక్కడకు వెళ్ళి లోకప్రఖ్యాతి సముపార్జించటానికి నోచుకొన్నాడు, మా తమ్ముడు!

భీమ : (భార్య దుఃఖంవల్ల ఎక్కడలేని ధైర్యముగలిగి) సరే, మీటింగు ముందరి మాటలూ ధైర్యమూ, కష్టం కలిగినప్పుడే అక్కడకురావాలి. ఎందుకు ఏడ్చు? ధైర్యంతో వెళ్ళాడు. శౌర్యంతో వస్తాడు.

రామచంద్రరావు తల్లి దుర్గమాంబగారు లేచి 'నాయనా నారాయణ రావు, బాబూ లక్ష్మీపతి! ఏం చెయ్యను. ఒక్కడే కొడుకు, ఒక్కటేకాన్పు. ఆడదాన్ని కబుర్లకయినా ఆక్కరకురాను. నా శక్తి స్వభావం అంతే! ఏం చెయ్యను? నాతో రెండునెలలనుంచి వాదిస్తున్నాడు. నేనన్నాను, చదువు కోసము పాశ్చాత్యదేశాలకు వెళ్ళాలా! గాంధీగారు 'పాశ్చాత్యవిద్య ఆత్మ వికాసాన్ని చంపుతుంది. రామమోహనరాయవంటివాడు పాశ్చాత్యవిద్య లేక పోతే ఇంకను వేయిరెట్లు మహాబుషి ఆవును' అని చెప్పలేదా? అని నేను వాదించాను. వాడు 'నువ్వు చెప్పిందంతా నిజం, అమ్మో! కాని మనం శాస్త్రపరిశోధనలలో నూతన విషయం కనిపెట్టితే, ఇంగ్లీషువిద్యలో పెద్దపట్టా పొందితేగాని, ఆ సంగతి లోకం ఒప్పుకోదు. కాబట్టి నేను జర్మనీకో లేక ఆమెరికాకో వెడతాను' అంటూ వుండేవాడు.

భీమ : ముందు కర్తవ్యం ఆలోచించకుండా ఇలా అన్నాను, అలా అన్నాను అని కూర్చుంటే ఏమిలాభం?

అందఱు కలిసి వారి మేడయింటిలో మధ్యహాటలో కూర్చుండినారు.

బుద్ధవరపు భీమరాజుగారు పూర్వకాలమునుండియు కాకినాడలో వర కముచేసి ధీనికులైన పెద్దకుటుంబములవారిలో నొక కుటుంబమునకు పెద్ద. ఆయన వర్తకమునకు, లౌకికమునకు వీలయిన చదువుమాత్రమే చదువుకొన్నారు. కాని కుటేరునకు వస్తేదిద్దు వ్యాపారపుసరళి, గులుపులు, చాక-చక్రము, వ్యాపార యుద్ధనీతి సంపూర్ణముగా నెఱిగిన బ్రాహ్మణశ్రేష్ఠి. పట్టణములోని వారెల్ల వారి కుటుంబమును బ్రాహ్మణశ్రేష్ఠులనే పిలుచుచుందురు.

ఆయనకు లేక లేక రామచంద్రరావు విపరీత మేధాసంపదతో జన్మించినాడు. అతనికి వర్తకమున వైముఖ్యము. దానికి తగినట్లు భీమరాజుగారికి వ్యాపారములో నష్టము తర్వాత నష్టమువచ్చి, మూడులక్షలన్నర రూపాయలు

మట్టిపాలయినవి. అప్పటినుండియు, మంచి గడుసరియైన భీమరాజుగారు వర్తకం, ఎగుమతి దిగుమతులు మానివేసి, చేతికొందినంతమట్టుకు ధనము సేకరించుకొని ఇంపీరియల్ బ్యాంకులో రెండులక్షల యిరువదివేలు నిలువచేసి, అట్లవచ్చిన ధనముతో సుఖముగా గాలక్షేపము చేయుచున్నారు. ఆయనకు భూములన్న నమ్మకములేదు. స్వసౌఖ్యము కొఱకు, కంపెనీ దొరలకు 'సప్లయ' కొఱకు, మామిడి మున్నగు ఫలవృక్షములు గల తోట నొకటి పీఠాపురం దగ్గర సంపాదించినారు.

అట్టి భీమరాజుగారి యేక పుత్రునకు నాల్గవేలరూపాయల కట్నము, రెండువేల రూపాయల లాంఛనములతో నారాయణరావు నాల్గవ చెల్లెలి నిచ్చి వివాహ మొనర్చినారు. సుబ్బారాయుడుగారన్న భీమరాజుగారికి గౌరవము, భీమరాజుగారన్న సుబ్బారాయుడుగారికి గౌరవము.

నారాయణరావు, లక్ష్మీపతి, భీమరాజుగార లాలోచించి రంగూనులో భీమరాజుగారి స్నేహితున కొకనికి తండ్రివార్త నిచ్చిరి.

తన కుమారుడు పాశ్చాత్యదేశములకు వెళ్ళి ప్రఖ్యాతిగడించుట భీమరాజుగారికి సంతోషమే, కాని తనకు కావలసినంత యున్నది. వట్టి పేరు ప్రతిష్ఠలవలన కలుగు లాభమేమి? ఒక్కడే కుమారుడు, కానిదేశాలనుండుట, అక్కడ బాలుని కనిపెట్టి చూచు దిక్కెవ్వరు లేకపోవుట, కొంచెము జబ్బు చేసిన తల్లిదండ్రుల రచేత ప్రాణము లుంచుకొనువారే. ఆ దూరదేశములు కుఱవానికి పడునా? ఎట్టిచదువో? వాడు ఎన్ని ఇబ్బందులుపడునో? చలిఎక్కువ. తిండి వేటు. అన్నిటికన్న పాశ్చాత్యదేశ వనితలు పాల్పడని వైపరీత్యమేది కలదు? భీమరాజుగారి భయములు తన బావమరదుల జెవిలో కంఠాన గద్దదికతో నేకరువు పెట్టినారు.

నారాయణరావునకు గండెగుభిల్లుమన్నది. పాశ్చాత్యదేశముల కేగిన యువకు లెందరో తెల్లని మేనులకు వలచి, దిగ్భ్రమనొంది, హృదయములు ఆ శ్వేతకాంతల పాదములకడ ధారవోసికొనినారు. అట్టివారికి ఇంటికడ భార్య బానిసవలె రాక్షసివలె కన్పించును. ఎంతమంది భారతీయులు దీపము కడ శలభములవలె నరించి పోయినారుకాదు? రామచంద్రుడు చిన్నవాడు, డబ్బుకలవాడు. సంస్కారహీనలు, పురుషుల వలపింప నేర్చిన మాయలాడులు నగు తుచ్చవనితలు వేలకువేలు పాశ్చాత్యదేశమున గలరని యాతని నమ్మకము. వారి వలలలో భారతీయ యువకు లెందరో చిక్కినారు. భగవంతు డెట్టి విపరీతముల నొనరింపనున్నాడో యని లక్ష్మీపతి చెవిలో నూదినాడు.

ఆ రాత్రియంతయు బావమరదు లిరువురు గాఢాలోచనలో నిదుర నెఱుగరు.

లక్ష్మీ : నీకు చాలా భయమురా బావా! మానవప్రకృతి యెల్లప్పుడు కుటలముగా సంచరిస్తుందనా నీ భావము?

నారా కాదోయి! స్నానబలము మనం ముఖ్యంగా గమనించవలసిన విషయం. స్నానబలిమివంటిదే స్నానవై పరిత్యమున్ను.

లక్ష్మీ : సరి, నువ్వు ఒక్కడవు మదరాసులో ఉంటున్నావుకదా, మదరాసులో కుటుంబాళ్ళు పాడవ్వాలంటే ఎన్నిమార్గాలులేవు? మనవారెవ్వరూ అక్కడ లేరు. అయినా ఎందుకునువ్వు తగలబడి పోలేదురా మఱి?

నారా నీ వాదన నాకు అర్థమైందోయి. ఒకటిచూడు. భరత దేశంలో ప్రతివ్యాపారంలో ముఖ్యజీవితాదర్శమైన సత్యమును సాధ్యమైనంత వరకు మరచిపోకుండా గమనించేటట్లుగా మన్ని మన పూర్వనాగరికత తయారు చేసింది. ఆ నాగరికతయే ఈనాటికిన్ని ఏదోరకంగా ఏదోరూపంగా సర్వత్రా వ్యాపించిఉంది. అట్టి సంప్రదాయబలమే మన్ని ఇక్కడ కాపాడుతోంది.

లక్ష్మీ : సరే అదీ ఒప్పుకుంటాను. అయితే, నువ్వు పాశ్చాత్యదేశం వెళ్ళే వాళ్ళసంగతి జాగ్రత్తగా ఆలోచించు. వాళ్ళలో మూడురకాల మనుష్యులు. డబ్బుండి, పాశ్చాత్యనాగరికత అనుభవిద్దామని, చదువుపనిమీదో ఆరోగ్యం వంకమీదో లేకపోతే స్వతంత్రప్రభువులైన మహారాజులలాగ సరదాగానో వెళ్ళేవాళ్ళు మొదటిరకం.

నారా : అవును బావా! అటువంటివాళ్ళు వెళ్ళి చేసేపని ఏముంది? మన దేశంలో ధనం తీసుకునివెళ్ళి అక్కడ తగలబెట్టడమే! మనదేశం వీధిదేశం, పాశ్చాత్యదేశాలు భాగ్యవంతములైనవి. అందులో ఇంగ్లండు, ఫ్రాన్సు, ఆమెరికాలు మఱిని. వారికి విషయసౌఖ్యమే ఆదర్శం. అందుకోసం ఎన్ని చిత్రాలో సృజించుకొన్నారు. వాట్లకోసం పది ఖర్చుచేసేచోట వేయి ఖర్చు. కాని పాశ్చాత్యులు మనదేశం వస్తే మనదేశంలో అన్నీ వెట్టి చవుక. వారికి మనదేశంలో ఖర్చు పంటికింద పోకచెక్క.

లక్ష్మీ : ఇంక రెండోరకం. ఉద్యోగం కోరి వలయిన చదువు కొనుగడ వెళ్ళేవాళ్ళు. ఇంగ్లాండులో చదువులన్నీ అట్లాంటివే. మూడోరకం వాళ్ళు పూర్ణమైన జ్ఞానసముపార్జనమాత్రం కారణంగా పెట్టుకొని వెడ్డారు.

నారా : అలాంటివాళ్ళు ఆ వ్యామోహంలోపడి పాడైయిపోయి జ్ఞాన సముపార్జనోదేశం మఱచిపోవ రటోయి మఱి? ఆ హాని ఎదురుగా అమృతారీలా నోరు తెరుచుకొని లేదూ?

లక్ష్మీ : అట్లా పాడయ్యేవాడికి నిజమయిన విద్యావ్యసనం లేదన్నమాటే!

నారా : నువ్వుచెప్పిన కారణాలు గ్రహించక అనటముకాదు. నిజమే: శాస్త్రజ్ఞానం పూర్ణముగా సంగ్రహించుటే వ్రతంగా పెట్టుకొని వెళ్ళినవాడు ఉత్కృష్టజీవీ! మన రామచంద్రుడు ఆ విధమైన తన్మయతలోనే ప్రయాణం సాగించాడు. పాశ్చాత్యదేశాలు వెళ్ళవలసినవే చిన్నతనంలో వెళ్ళడమే మంచిదని ఎరుగుదును. కామశక్తి మాంచి యౌవనంలోనే మనుష్యజీవితాన్ని

కదల్చివేస్తూ ఉంటుంది. ఆసమయంలో కామపరమైన మాయలకు మనుష్యుడు నిమిషంలో లోబడిపోతాడు. చిన్నతనంలో వ్రహ్మడు వాని దీక్షలోనే ఐక్యమై యుంటాడు. కాబట్టి వాడికి వాడి విద్యతప్ప వేరాలోచన కించిత్తేనా పుట్టనిమాట నిశ్చయం. పైగా పరిపక్వమగుటకు సిద్ధమవుతూన్న అతని హృదయానికి అపరిచితమైన విషయాలన్నీ భయంకల్పించే నీడలు. వాటిని నిరోధించటానికి అతడుచేసే ప్రయత్నం కృత్రిమములేని సత్యహృదయంతో చేసేదే. అందుకనే చిన్నతనమే చాలా ఉత్తమం. కాని ఎంతచెప్పినా చెల్లాయి బాధపడుతుందని భయం నన్ను కదల్చివేస్తూందిబావా!

లక్ష్మీ: ఓయి వెట్టివాడా! యీ భయాలు నీబోటి ఉత్కృష్ట మానవునికి తగవురా!

౧౧

చిన్న వాడు

ఆ రాత్రియంతయు నారాయణరావునకు నిద్రపట్టలేదు. సూర్యారావు పేటలో భీమరాజుగారి మేడమీద ఆరుబైట వేసిన మంచముమీద వెలకిల బరుండి నారాయణరావు అశ్వినీదేవతలు, బ్రహ్మహృదయము, అనూరాధ, తుల, వృశ్చికము, ధృవుడు మొదలగు తారామండలమునంతయు జూచి చూచు చూపులతో గమనించుచుండెను. నక్షత్రవిరాజితమగు నయ్యాకాశ కాండపటములో దన చిన్ననాటి కోర్కెలన్నియు నాతనికి మూర్తములై గోచరించినవి. చిరుత కోర్కెలతో దేశాలు గ్రుమ్మర దానును గోరువాడు. పాశ్చాత్యదేశము లాతని మనోలోచనాలకు దన చుట్టముల గ్రామములరీతి దోచెడివి. సీమదేశములో రాణిగారు, రాజుగారుండురనియు, నచట నన్నియు బంగారపు మేడలనియు నాత డూహించుకొనువాడు. రాజమహేంద్రవర మునకు దూరమై గోచరించు పాపికొండల వెనుక సీమదేశమని వాదించువాడు తోటిబాలురతో. వీధులలో డబ్బులు, బేడకాసులు, పావలాలు, రూపాయలు చిమ్మియుండునని భావించెడివాడు.

సీమదేశములోని భాగములే జర్మనీ, ఫ్రాంసు, ఇటలీ మొదలగు దేశము లని యెంచెడివాడు. ఆ చిన్ననాటి యూహాప్రపంచమంతయు దాను విన్న కథలలో నల్లిబిల్లిగా నల్లకొనిపోయి యుండునది. రాములవారి పుష్పక విమానముమీద తా నధివసించి ఏకాలమును దేశాటనము చేయుటయే కోరు వాడు. ఆనాటి కలలలో రాజకుమారిక రాక్షసులు, రాజులు, రాజ్యాలు కనబడవి. తాను రెక్కలున్న గుఱముపై స్వారిచేయుచునో, 'జయ పరమేశ్వరా' యని తాదలించుకొన్నచోటికి వాయువేగ మనోవేగములతోను దన్ను గొనిపోవు మంత్రపు బాంకోళ్లపై నెగిరిపోవుచునో తన తండ్రిగారి కథలలో రాజకుమారునివలె గత్తి పుచ్చుకొని రాక్షసుల నుక్కడగించుచునో యుండువాడు. రాజకుమారికలను వివాహమాడువాడు.

ఎనిమిది సంవత్సరముల ప్రాయమునాడు, నారాయణరావు కలలో 'దేశము' 'స్వరాజ్యము' వినబడ్డది. తెల్లవారు మనదేశములోని ధనము కొల్లగొంచుచున్నారను భావములు చొచ్చిరా నారంభించినవి. బెంగాలులోని యువకులు చేయుచున్న వానికంటె భయంకరమైన బాంబులు తయారుచేసి భరతఖండము తప్ప, మిగిలిన దేశములను భస్మీపటల మొనరింపవలెనన్న తీవ్రచేష్టలతో నాతని హృదయ మావేశపూరితమైపోయినది. ఒకనాడాతడు ముఖముమీద 'వందేమాతరం' అని వ్రాసికొని, తోడి బాలురకుకూడ వ్రాసి, పాఠశాలకు వెళ్ళినాడట! అనాడాతని తరగతి ఉపాధ్యాయుడు, వీరినందరిని బలమీద నిలుచుండబెట్టి యా వ్రాత కడిగివేసికొన యజ్ఞాపించెను. నారాయణరావు తన్నురిదీయవలెనేగాని మొగముమీద వ్రాత జేరపనన్నాడు. నారాయణుని తెలివితేటలు, వినయ విధేయతలు, రూపసంపదయు సుపాధ్యాయులందఱి యనురాగమును జూరగొన్నను, అనాడు నారాయణరావిచ్చు జవాబులచే సుపాధ్యాయులకు వెఱ్ఱియై తిపోయినది 'మొదట నోరుముంగి! తర్వాత మొఖంమీద రాత చెరిపెయ్యి, లేకపోతే నీ వీపు చితకకొడతా!' అన్నాడు ఉపాధ్యాయుడు.

'మీరున్న తెల్లవాళ్ళ స్నేహితులే! మాకు స్వరాజ్యం కావాలి. అందుకని నేను చెరపను. వీళ్లెవ్వరూ చెరపరు' అని జేవురించిన మొగముతో బాలకుడగు నారాయణరావు సింహ దమనునివలె గరించినాడు.

తెల్లబోయినాడు. 'నేనుబెత్తముదీసి రెండుదెబ్బలు వీపుమీద చురుక్కున జఱచినాడు. నారాయణరావు చెంగున బల్లపైనుండి యురుకుటయు, సుపాధ్యాయునిచేతనుండి బెత్తము లాగుకొని, ముక్కలు ముక్కలుగా విరిచి పారవేయుటయు, గనుమూసి తెరచునంతలో జరిగినది. బాలకులందరిలో పొడగరియై, చక్కని దేహశౌష్ఠ్యముగల నారాయణరావు మోమున నపుడు వెలుగు నపూర్వతేజముగాంచి ఉపాధ్యాయులవారు భయకంపిత హృదయులై, మోము వెలసెపోవ, ప్రాన్నధిపోయినారు. బాలకులు భయాశ్చర్యములతో, ఏమి జరుగునోయని తేరిపార జూచుచుండిరి.

నారాయణరావు 'రండటా! వందేమాతరం' అని కేకవేసి వీధిలోనికి దారితీయ, బాలకు లాతనివెనుక 'వందేమాతర' మని కేకలువేయుచు వీధిని బడిరి.

ఆరాత్రి, సుబ్బారాయుడుగారు పుత్రుని బిలిచి యంతయు చెలిసికొని కోపగించిరి. ఉపాధ్యాయుడు నారాయణరావును సమీపించి 'నాయనా నేను పిల్లలుగలవాణి. నీకిట్టిపనులు నేయుట కెవరు బోధించారో నాకు తెలియదు. నా ఉద్యోగ మూడవీకివేస్తారు. తిండికి గుడ్డకు దూరమై ముష్టిచెంబు చేతికి వస్తుందని నీళ్ళు తిరుగు కళ్ళుతుడుచుకొనుచు వక్కాణించినాడు. నారాయణరావుకును గనుల నీరుతిరిగినది. అప్పటినుంచి పాఠశాలలో నాతడెప్పుడట్టిపనులొనరింపలేదు.

నారాయణరావు మొదటిఫారము చదువుచుండగా నైరోబీయ మహా సంగ్రామము ప్రచండోష్ణ వాయువువలె విశ్వమెల్ల వీవదొడంగెను. నారాయణ రావు లేతహృదయమున నాంగ్లేయులపై నపుడు జాలిపాడమినది. 'ఈనాడు వారికి రాజ్యవినాశము సంభవించి విపత్తు వచ్చినది. పాపము తెల్లవారి బాలకు లెందరో తండ్రులులేని బాలకులైపోదురు. కాన, వారికి మనమంతా సహాయం చేయాలి' అని వాదించాడు తోడిబాలురతో. సరేయన్నారు వారు. చందాలు వనూలుచేసి, తాను తల్లిగారినడిగి పదిరూపాయలు చందావేసి, మొత్తము పదు నేను రూకలు పెద్దకలెక్టరుగారు కొత్తపేట మకాము వేసినప్పుడు నిర్భయముగా వారిని దర్శించి 'యుద్ధమునకు మా బాలకుల చందా' యని సమర్పించినాడు. ఆ యాంగ్లేదోగ్గి ఆశ్చర్యపూరితహృదయుడై ఈ నూలుపోగు వేయి మడుంగులు శక్తిగల త్రాడగుననియు, ప్రభుత్వమువారి తరపున నా చిన్న బాలకునకు ననేక నమస్కారము లర్పించుచున్నాననియు, నాంగ్లేసామ్రాజ్యమున కానాడు సంభవించిన యాపత్తునకు భారతదేశము చూపు రాజభక్తి, యనన్యసామాన్య మనియు, నట్టిభక్తికి నీ బాలకుడే నిదర్శనమనియు నిండుసభలో నుపన్యసింపుచు, తనకడనున్న లాంబ్ కవిశేఖరుని 'ఎలియా' వ్యాసముల గ్రంథము నారాయణరావునకు బహూకరించెను.

నారాయణరావు పీయాలోచనలు తన్నలమిశ్రిత, హాయిగా నిదురగూర్చు లక్ష్మీపతిని గమనించి, యేల యిట్టితనికి సుఖనిద్ర పట్టెనని యాశ్చర్యము జెంది నాడు. ఒకరికి గడ్డుమగు విషయ మింకొకరిని రవంతైన చలింపజేయదు. ఒక్కరిని సంతోషముద్రమున నోలలాడించువిషయమే వేరొక్కరిని దుఃఖజలధిని ముంచును. ఏ సందర్భములోనైన హృదయ మావంతయు జెదరనీయని తాను, రామచంద్రరాయని ప్రయాణముచే నిట్లు కలత జెందుచుండ, లక్ష్మీపతి, తన మరదలిభర్త యిట్లు దేశములు తెగించిపోవుట కించుకైన జలింపక, గాటముగా నిదురించుచుండుటగాంచి, సృష్టిలో నొక్కొక్కరి ప్రకృతి యొక్కొక్కరితి నుండునుకదా యని నారాయణరావు వనుకొనెను. లక్ష్మీపతిని లేపుదామాయని యాతనికి గోర్కెజనించినది. కాని వెంటనే మరల్చుకొనినాడు. వివిధములగు రంగులతో, విచిత్రములగు కలయికలతో మేళవింపై నిగూఢార్థపూరితమగు మానవజీవిత మంతయు జక్కని చిత్రలేఖనమేయని యాత డనుకొన్నాడు.

కావుననే, ప్రకృతిని ప్రాతిపదికగా, నాధారభూతముగ నొనర్చుకొని కళాసృష్టి చేయవలసినదని. ప్రకృతి ననుసరించుటయు నొక కళాసాంప్రదాయమగుట సంభవించినదని, యాత డూహించుకొన్నాడు. సర్వదా మన కనులయెదుటనుండి, మనకు జిరపరిచితములగు వస్తువులే ఛాయాచిత్రమగుట తోడనే ఆనందము సమకూర్చుచున్నవని యాత డనుకొనెను.

ప్రక్కయంతయు జల్లబడిపోయి హాయిగ జల్లగాలి వీచుచున్నను, నారాయణరావు తనకు నిదురపట్టుటలేదని వితర్కించుకొనినాడు. నిదురబోవునపుడు మనఃప్రవృత్తు లడగిపోవునా? ఆత్మరతవలననో, యే గాఢాలోచనా తీవ్రత

వలసనో మెదడు పనిచేయుటచే నిదురబట్టదు కాబోలు! తన బావమరది ఖండంతరములకుపోయి యశస్సు గడించినప్పుడు. ఇందు విషాదకారణ మేమున్నది? సూర్యకాంతమన్న దనకు నెక్కుడు ప్రేమ. ఆ బాలకు గట్టము కలుగు నేకార్యమైన దనకు విషాదము కలిగించును. కావుననే నేడు తానట్లు గజిబిజిపడిపోవుటకు గారణమైనది.

ఆహా! యీ నిర్మలాకాశమున మిరుమిట్లుగొలుపు నీ వేలకొలదితారలు నిశ్చబ్దగీతికలు పాడుకొనుచున్నవి. ఈ నిశ్చలతే ధ్వనిపూరితమయ్యు నిశ్చలతే యెట్లయ్యెను? ఈ నిశ్చబ్దరాగాన, నీ కీచరాళ్ళు నిద్రలోని ఉచ్చాస్య నిశ్వాస స్వనములు, దొడ్డిలోని యావుల కదలికలు, నక్షత్రమండలమునుండి రాలిపడు నుల్కలు, దారినిబోవు బడిగంట, యుదయించు చంద్రకిరణము, నెట నుండియో వినవచ్చు బాలకుని యేడ్పు—నివియన్నియు, నెట్లు సమన్వయింప బడినవో! ఒక్క రాగములోని స్వరకల్పనమైనవి.

నారాయణరావు హృదయమున నీయఖండస్మృతిపై ప్రేమ పొంగి పొరలి పోయినది. ఆతడు భూమ్యాకాశముల నిండినట్లయినది. నీలగగనము, నిశ్చల తారకలు నాతనిలో లీనమైపోయినవి. తనకు బ్రాణవల్లభగా నిశ్చయింపబడిన శారదాదేవీస్వరూపమై ప్రకృతి తన్ను గొగిలించుకొన్నది.

శారదాదేవి నిరుపమాన సౌందర్యవతి. తా నెంత పుణ్యమొనర్చినో యా బాలికను భార్యగా బడయుటకు, ఆమెతో దా నోలలాడనున్న స్వర్గ సౌఖ్యము లాతనికి గోచరించినవి.

తన్ను జీరునప్పుతో, దారానయనములతో, చంద్రకాంతి పుష్పముల బోలు బుగ్గల సుడులతో జేరవచ్చు శారదలో లక్ష్మీవతిని, సూర్యకాంతమును, రామచంద్రుని విడిచిడిగా జూచినాడు. వారలలో దనతల్లి గోచరించినది. అందఱు నొక్క సంశ్లేషంబున చంద్రబింబమై గగనవీధిపథముల నెటకో తేలి యాడుచు బోవుచున్నారు. తా నేరి యంకముపైననో శిరమువాల్చి, శీతలమై, హంసతూలికాసమమై, మె తనగు నా తొడలో కరగిపోయినాడు. ఆ తొడయే చంద్రబింబమైనది.

రెండుగంటలు లోనిహాలులోని గడియారము 'టంగు, టంగు' మని పాడినది. నారాయణరావు నిదురలో మెమఱచినాడు.

౧౨

వివాహము

రాజమహేంద్రవరములో సమస్తవైభవములతో శ్రీ శారదా నారాయణ రావుల వివాహమహోత్సవము జరిగినది.

అప్పరిలో జమిందారుగారి మందిరములన్నియు గన్నుల వైకుంఠముగ నలంకరించినారు. రోడ్లు, తోటలు పందిళ్లు నేయించినారు. జమిందారుగారి

మేడలకు నాతిమారాన రెండు మహాభవనములు మగ పెండ్లివారికి విడిది లేర్పరచిరి. విడిదికడనుండి జమిందారు గారి మందిరములవరకు నొకపందిరి. విడిదిలకడను, జమిందారుగారి మేడలకడను, చాందినీలు, గులోబులు, ఆగరునూనెల గాజుదీపాలబుడ్లు, తీగెల పండ్లగెలలు, మెరుపుల పాదరసపుబుడ్లు, బుట్టలు, పూలతోరణములు, కొబ్బరికాయల గెలలతో పందిళ్ళలంకరించినారు.

జమిందారుగారి విశాలభవనములో విశాలసభాస్థలమున వివాహవేదిక నమర్చినారు. చిత్రాలంకార శోభితమై యా వేదిక దివ్యమై వెలుగొందుచున్నది. వివాహసభామందిర మంతయు జుట్టములచే, సభ్యులచే గ్రక్కిరిసి పోయినది. న్యాయవాదులు, జిల్లాకలెక్టరు, జమిందారులు, జిల్లాజడ్జి, పోలీసు నూపరింటెండెంటు, ఇంక ననేకులు ఉద్యోగులు, పురప్రముఖులు సభ నలంకరించినారు. ఆంధ్రాది దేశములనుండి వేరెన్నికగన్న వారెల్లరు ఆనాడు సభాభవనమున గ్రక్కిరిసినారు. అందఱు బఱపులు, దిండ్లు నమర్చినారు. పెండ్లివారందఱు నొకయెడ నధివసించినారు.

పొన్నుస్వామి సన్నాయి మేళము వచ్చినది. మంగళ వాయిద్యములు భోరుమనినవి. 'అయంముహూర్త స్సుముహూర్తోస్తు' అనుచు బురోహితులు మంత్రములు చదివిరి.

సభామధ్యమున నయిదువేల తులముల వెండిగంధపుగిన్నెయు, బంగారు పన్నీరుబుడ్డియు, బంగారు అత్తరువులదానును నొక దంతపుబీరికపై నమర్పబడెను. సభలో నచ్చటచ్చట బీతములపై సువాసన ధూపముల నెగజిమ్ము బరిణ లమర్చినారు.

పండితోత్తములు సముద్ర గంభీరస్వనముల వేదఘోష సలుపుచున్నారు.

ఆడువారికి వివాహవేదికకు సమీపమున తెరలమధ్య నొకస్థల మమరించినారు.

సర్వాలంకార శోభితయై, పాలసముద్రమున జన్మించిన లక్ష్మీబాలవలె నున్న పెండ్లికొమరిత, శారదను గంపలో గొనివచ్చినప్పుడు, పట్టు పీతాంబరముల ధరించి, వెడదయురమున హారములు శోభింప నారాయణరావు నాందీత్రాదమునకు లోనికి బోవునప్పుడు, జమిందారుగారు భార్యాసమేతులై సాలంకృత కన్యాదానముచేసి ధన్యులగునప్పుడు, నూతన వస్త్రాలంకార శోభితులై వధూవరు లాండోరుల ప్రక్క నధివసించినప్పుడు, మంగళవాద్యములు బోరన విప్రాశీర్వాదములు దిశలునిండ నారాయణరావు శారదకు మంగళనూత్రధారణ కావించునప్పుడు, వధూవరులు తలత్రాలు పోసికొనునప్పుడు జానకమృగారును దక్కుంగల చుట్టములెల్లరు నపరిమిత సంతోషమున నోలలాడిరి.

వివాహ శమయమున జమిందారుగారు భూరిసంభావన లిచ్చినారు. రాజమహేంద్రవరములోని విశంతుదాహ మండలివారికి వేయిన్నూటపదాఱు లిచ్చిరి.

జమిందారుగారి బంధువులు స్నేహితులు వధువునకు విలువగల బహుమతులు గొనివచ్చినారు. కొందఱు వెండి చెంబులు, కొందఱు కాఫీగిన్నెల దొంతరలు, గంధపుబుడ్లు, వెండి సబ్బుపెట్టెలు, బంగారు నగలు మొదలగు రకరకముల పారితోషికము లొసంగిరి.

పెండికొమరిత చుట్టములందరు నవనాగరికులు. ఆంధ్రదేశములోని సంపన్న గృహస్థులు, ఎల్లప్పుడు పట్టుచొక్కాలు ధరింతురు. జాటు నున్న గాదువుకొందురు. కంటి యద్దములజోళ్ళు వారికి సార్వకాలిక భూషణములే. ఆడువారికే కంటియద్దము లున్నవట. వారెప్పుడు నూరేగింపులకు రారు, సభల నలంకరింపరు. వారందరకు సేవకులు, సేవకురాండ్రు పెక్కురుందురు. తమ బిడ్డలకు పాలిచ్చుకొను ముత్తయిదువులు వారిలోలేరు. కొందఱు బాలికలు కాళ్ళకు జరీపువ్వుల మొఖమల్ జోళ్ళు సంతతము తొడిగికొని యుండుటచే పాదములకు బారాణిపూయుటకు వీలులేకపోయినదట.

మగవారు మగపెండివారితో బండ్తిభోజనమునకు రాలేదు. అచటి గాయకుల గానసభలు వారి హృదయము లాకరింపలేదు. స్వంత బ్రాహ్మణులు దారిచూప వారికి వేరుగా నేర్పరచియున్న భోజనశాల కరిగి భోజనము చేయుట, వారాపత్రికలు, 'నావెలు' గ్రంథములు చదువుకొనుట, సిగరెల్లు కాల్చుకొనుట వారి దినచర్యయైయుండెను.

మగపెళ్ళివారు పల్లెటూరివారు. ఆచారాదికములు వారికి మెండు. ఊరేగింపునకు వారు సిద్ధము. వెలగల బనారసు చీరలు ధరించుట, దేహమెల్ల బంగారు నగలు ధరించుట, పాదముల బగుపుపారాణులు పూయించుకొనుట, పేరంటములకు దండ తండములుగా వచ్చుట, పెండిపాటలు పాడించుట, పాడుకొనుట మున్నగు పెండితంతులెల్ల మగపెండివారి యాడంగులే గుత్తకు గాకొనిరి. వియ్యపురాలికి, నాడుబిడ్డలకు నయిదురోజులు మొగములు కడిగించుట మొదలగు తంతులన్నియు క్రమముగా జరుగవలెను గాన, ఇష్టము లేకపోయినను వరదకామేశ్వరీదేవి ప్రతివేడుకకు రావలసివచ్చినది.

మగపెళ్ళివారిలో మగవారు అన్ని సభలకు హాజరు. వారి సంగీత ప్రీతియు, దలలాడించుటయు, జేతులతో తాళము వేయుటయు వింతగా జెప్పకొనిరి.

జమిందారిఘాయాలో జేరిన ఆడపెండివారికి మగపెండివారి ఆడువారు కాళ్ళకు నగలతో పసుపు బారాణులతో ముత్తయిదువులవలె కనిపించిరట. గజ్జలగుఱములవలె దోచినారట !

'ఇంత పల్లెటూరివాళ్ళని మనం అనుకున్నామటమ్మా. వట్టి మోటు ఆడవి మనుష్యులవలె ఉన్నారు. ఈ సంబంధం ఎక్కడ తెచ్చారండి అత్తయ్య గారూ!' అని వరదకామేశ్వరీదేవితో నొక దగ్గరిఛుట్టము, సరోజిని, యనినది,

‘అమ్మా, శారదను తీసుకువెళ్ళి పల్లెటూళ్ళ పేడదొడ్లలో పడవేశారే మమ్మా?’ అని శకుంతలాదేవి చిన్నవోయిన మోముతో ననినది.

‘వదినా! మీ అమ్మాయికి మా అబ్బాయికన్న చాలగొప్ప సంబంధం తెచ్చారనుకొన్నాము. చూడ ముచ్చటవేస్తోంది. మా వైపు పనిచేసేవాళ్ళు ఇంతకన్న చాలా నాజూకుగా ఉండిపోతారే’ అని జగన్మోహనరావు జమీందారుగారి తల్లి శివకామసుందరీదేవిగా రనిరి.

‘అవునండీ పిన్ని, వాళ్ళ బట్టలు వాళ్లే ఉదుక్కుంటారట. పిడకలు చేసుకుంటారట. నీళ్లు తెచ్చుకుంటారట. పొలాలువెళ్ళి గడ్డిగిడ్డి కోసుకు మోపులకట్టి తెచ్చుకుంటారట’ అని జమీందారుగారి వేలుబిడిచిన మేన కోడలు లలితకుమారిదేవి యనినది.

‘ఆ నగలేమిటి? ఆ బొట్టేమిటి? ఆ చీరలేమిటి? గాడిదలకు దిగబోసినట్లే! కోరి కోరి వెదికి వెదికి తెచ్చారే!’ అని మఱియొక శ్రీమతి ముక్కుపై వేలు వైచుకొనినది.

అందఱు వెడవెడనవ్వులు విరగబడి నవ్వుకొనినారు. వియ్యపురాలు జానకమ్మగారు గూడ వారి హేళనకు గురియైనది.

‘ఆవిడేనా వియ్యపురాలు! కూడా వచ్చిన పేరంటాలనుకున్నాను!’ అని మైకోర్టు న్యాయవాది ఆనందరావుగారి భార్య ప్రమీలాదేవి యనినది.

‘ఇంతకూ మా శారద అదృష్టం యిలా అయింది’ అని వరదకామేశ్వరీదేవి కన్నుల నీరునింపుకొంది.

ఆ ప్రక్కనే సోఫాపై నధినసించి యీ సంభాషణ లాలకించు శారద హృదయము పరిపరివిధముల బోయినది.

ఆమె తోటిబాలికయో రామకడనే వసించి యున్నది. ఆ బాలిక కేలనో నారాయణరావు చక్కనివాడని తోచినది. ఆ బాలకు మొన్న మొన్ననే వివాహమైనది. ఆమెవరుడుగూడ శ్రీమంతుడు. విద్యావంతుడే! అయినను లేజన్సుతో నిండిన నారాయణరావు మొగము, అతని రూపసంపద ఆ బాలికకు జూడముచ్చటయైనది. ఆ బాలిక శారద పినతండ్రి కుమారితే. ఆమె పేరు నిరుపమాదేవి. ఆ బాలిక జనకుడు చెన్నపట్టణములో న్యాయ వాదిగా నున్నాడు. శారదకు, నా బాలికకు మిక్కిలి స్నేహము. ‘శారద! నీ భర్త ఇంగ్లీషుభాషలో చాల గొప్పవాడే!’

‘ఎల్లా తెలిసిందే నీకు?’ క్రొత్తక్రొత్త ప్రపంచములో గన్నులువిప్పు నీ బాలికకు సిగ్గులుండరాదని వారి మతము. సిగ్గుపడువారిని గాంచి పల్లెటూరివారని వారిలో వారే నవ్వుకొందురు.

సంబంధము తండ్రి తెచ్చినాడు. బాబయ్యగారు తెచ్చిన సంబంధము నందు లోపము లుండగూడదు. పెళ్ళివారందరూ పల్లెటూరివారే. పల్లెటూరివా

రగుటయే లోపమైనచో బాబయ్యగారి కది గొప్పసంబంధమని యెట్లుతోచినది? బాబయ్యగారికి తనపై చాలప్రేమ. ఎందు కిట్టి సంబంధము తెచ్చినారు? లోన సిగ్గుపడుచు... పెండ్లి... చాల అందంగా ఉండెననియా అనుకొనినది. అంతలో ఆమె త్రపాహృదయయై ఆ యాలోచన మానికొన్నది. ఆమె మోము చిరునవ్వున ప్రఫుల్లమైనది.

‘ఏమిటే శారదా! చిరునవ్వు నవ్వుతున్నావు’ అని నిరుపమాణేవి యన్నది.

‘ఏమీ లేదే?’

‘పూరకనే నవ్వుకుంటారటే!’

‘ఏదో ఆలోచన తట్టి నవ్వు వచ్చింది.’

‘ఏమిటా ఆలోచన! మీ ఆయనమీదేనా?’

‘నువ్వు నన్ను వేళాకోళం చేస్తావేమిటే? వరసా తెలవదు వాటి తెలవదు!’

‘నువ్వు వరస కాకపోవచ్చును. కాని బావగారు కాదా ఏమిటి?’

నిరుపమకు బావగారా! నిరుపమ తనకన్న కొంచెము పెద్దదిగా! నిరుపమ యా యాలోచన గ్రహించి ‘బావగారని ఎందుకన్నా నంటావు? మనం ఇద్దరం కొంచె మెచ్చుతగ్గు ఒకేయీడు. అందుకని బావగారన్నా తప్పులేదే!’

నిరుపమ నారాయణరావును సంతతము మేలమాడునది. నిరుపమ ఆడు పిల్లల పాఠశాలలో నయిదవ ఫారము చదువుకొనుచున్నది. నారాయణరావా బాల హృదయము చూరగొనినాడోయన నిమేషమేని నాతని వదలక ఇంగ్లీషులో సమస్త విషయముల గుఱించి మాట్లాడునది.

శారద యిది యంతయు జూచి యించుక యక్కజమందినది. నిరుపమ శారదను జూచి—

‘మీ ఆయన చాలా తెలివైనవాడే. ఏ సంగతైనా నే నడిగేటప్పటికి, అతివిపులంగా తెలిసేటట్లుగా మంచి కథలా చెప్తాడే. ఎన్నిసంగతులు! ఎంత బాగా తెలుసును! మా మాష్టరుగారు పుస్తకము చదువుకొనివచ్చి మా కందరకూ చెప్పితే నిద్రవస్తుంది. నాకు ఇంటిదగ్గర చెప్పే మా మాష్టరు గారుచెప్పిన దానివల్లను పాఠం అర్థంకాకపోవడమూ ఉన్నది. కాని మీ ఆయన అద్భుతంగా పాఠం చెప్పగలిడు. ఆయనదగ్గర పాఠాలన్నీ చెప్పించు కంటూంటే చాలా బాగా ఉండును’ అని పంచమస్వనంతో పలికింది.

‘చెన్నపట్నంలోనే ఉంటావు! అక్కడ అన్నీ చెప్పించుకోవచ్చును.’

‘అదిగో అప్పుడే ఉడుకుపోతుతనం! ఎక్కడ వీలవుతుంది? మానాన్న గారితో చెప్తాను. మీ ఆయనకు చాలా బాగా సంగీతం వచ్చునట. పెండ్లి

కూతురు చూపులకు వచ్చినప్పుడు ఫిడేలుమీద అద్భుతంగా వాయిస్తూ పాడినారట కాదూ! అమ్మ దొంగ! చెప్పావుకాదు. బామ్మలు వేయడంకూడా బాగా వచ్చునట!'

‘ఏమో నాకేమి తెలుసునే నిరుపం! నువ్వు అవ్వకూడా నేర్చుకోవచ్చునులే!’

ఆ దిన మెల్ల శారద తాను వినిన మాటలు, నిరుపమాదేవి పొగడ్త మాటలు దలచుకొనుచు నేయున్నది. ఆయన పల్లెటూరి అనాగరికులలో నొక వ్యక్తి యా కాదా యని యామె తర్కించుకొనినది. అతని యుత్కృష్ట వ్యక్తిత్వమును ఆమెకు గోచరించినది. అంతకన్న నా బాల యాలోచింపలేదు. ఆలోచించుట కామె హృదయమునకు బరిపక్వస్థితి రాలేదు. నిరుపమ నగరవాసిని, అట్టి బాల కన్ని సంగతులు తెలియును. తనవారెల్ల నట్లులనిరేమి? నిరుపమ యీర్షి బల్కినదేమి? ఆ రోజున ఆయన వాయిచిన ఫిడేలు వాద్యము ఎంత అద్భుతమైనది!

పెండ్లి రెండవరోజు మధ్యాహ్నము జగన్మోహనరావు జమీందారు పెండ్లికుమారిత శారదకడకు వచ్చి, ప్రక్కనే సోఫాపై అధిపసించినాడు. శారద ఎంత యందకత్తె! సినిమానటియగు సులోచనవలె యున్నది. శారద కీ యంద మెక్కడనుండి వచ్చినది? ఆమె తనకాగిలిలో లతవలె నిమిడి పోవును. తన కిచ్చెదరనుకొన్న యీ బాలిక నే డింకొకని భార్య యైనదా? ఎవడీ నారాయణరావు? ఈ సంబంధ మెట్లు తీసికొనివచ్చినారు? పందికిని బాల లక్ష్మీకిని పాణిగ్రహణమట!

‘శారదా! ఏమిటా గర్వము? మాట్లాడుట మానివేసినావు? మంచి పోతరించిన గిత్తలావున్న మొగుణ్ణి తెచ్చుకున్నానని గర్వమా ఏమిటి? ఎక్కడ నుంచి తెచ్చారు నీ కీ మొగుణ్ణి? కాకిముక్కుకి దొండపండు కట్టినట్లు నిన్ను తీసుకెళ్ళి వట్టి బండాడికి కట్టిపెట్టారు. మామగారికి ఎల్లానచ్చిందీ సంబంధం? ఆ తన నచ్చలేదుటగా? ఈ నీ బంగారు విగ్రహాన్ని తీసుకెళ్ళి ఆ రాక్షసుడి వాళ్ళో పారవేసినారేమిటి?’

శారద యతని పలుకులకు ప్రతిమాట చెప్పినదికాదు. ఆమె గుండె మాత్రము దడదడ కొట్టుకొనినది.

‘మాట్లాడవేం? ఆ! నీ మొగంచూసే నీకు వీడంటే అసహ్యమనే లోసుంది. కాదు మరి! కాస్తడబ్బు కాస్త చదువు వుంటే పెద్దకుటుంబంవాడవుతాడా? నాజూకువాడవుతాడా? ఈ పందిని చూసుకొని నువ్వు కలక బోతావారేం! అట్లా ఒక్కనాటికి నీ మనస్సు పోతుందా!’

శారద కొక్కసారి కన్నుల నీరుతిరిగినది. అచ్చటనుండి లేచి, విసవిస నడిచి, మేడమీదికి పోయినది.

ము చ్చ ట్లు

వివాహము మంగళాంతమైనది. ఆ నాలుగురోజులు సుబ్బారాయుడు గారు నేలం సుందరి, వెంకటస్వామినాయుడు, టైగరు వరదాచారి, చౌడప్ప, బలరామయ్య, హరినాగభూషణం మొదలగు గొప్ప గాంధర్వగాయకుల రప్పించినారు. ఆడుపెండ్లివారు సంజీవరావు పిల్లనగ్రోవిపాట, సంగమేశ్వర శాస్త్రి వీణపాట పెట్టించినారు. ప్రసిద్ధి కెక్కిన భాగవతులచే రాత్రులందు విడిదికడ హరికథలు చెప్పించిరి.

సదస్యమున కాంధ్రదేశములో పెన్ననుండి తెలివాహా నదివరకుగల ఘనపాకులు, కావ్యవ్యాకరణ తీరులు, ధర్మశాస్త్ర, కోవిదులు, తార్కికులు, మహాపండితు లెందఱో విచ్చేసినారు. కవులు గాయకులు విద్వత్ బృందములు క్రిక్కిరిసిపోయినారు. సుబ్బారాయుడుగారు కాసుతో మొదలిడి నూటపదహార్ల వఱకు సంభావన లిచ్చినారు. జమిందారుగారుకూడ భూరిసంభావన లిచ్చినారు. ఆ వివాహవృత్తాంతము లాంధ్రదేశ మంతట గథలుగా జెప్పికొనిరి.

రెండువందల యేబదిమంది బ్రాహ్మణులు వంటలకు, నీరు తెచ్చుటకు, వడ్డనలకు నేర్పాటు చేయబడిరి. వంట సుబ్బయ్యగారి నలభిమపాకము జగత్ప్రసిద్ధము. ఆయన స్వయముగా మహానసాధిపత్యము వహించిరి. సమస్త పాకములలో ప్రద్రుచులలో నాయనిది అందెవేసిన చేయి. ఆయన వంకాయ కూర వండి పోక పొత్తిలో తొమ్మిదిరోజులు నిలువయించి, పదవరోజున దీసినచో నప్పటికప్పుడు వండిన కూరవలె బాగ లెగయుచు రుచికరమై, చెక్కు చెదరక యుండునట. అన్నమునకు, గూరలకు చారు పులుసులకు వేణువేణుకాలలు. పిండివంటల పందిరి వేణు. పిండివంటలకు పాలఘాటు బ్రాహ్మణుల జట్టు వచ్చినది.

స్త్రీలకు, బురుషులకు వేర్వేరు భోజనశాలలు, వడ్డనకై వేరువేరు జట్టు లుండెను. సంభారములు జతనచేయుట కిరువదిమంది జమాజెట్టి తేర్పరుపబడి నారు. ఇదికాక ఘనబంధువులకు వేరు వేరు వంటలు విడిగా బచనము చేయబడును.

పెరుగు బాసలు నిలువచేయుటకు గొన్ని గదులు. కూరగాయలకు గొన్నిగదులు. ప్రసిద్దులు పడునెదుగురు తమలపాకు బీడాలు కట్టుచుండిరి.

ఐదురోజులు రెండుపూటల మాడు నాల్గు పిండివంటలు, వేపుడుగూరలు, కలగల్లులు, పప్పులు, పచ్చళ్ళు, దప్పళ్ళములు—చేసిన రకములు చేయకుండ సమారాధనలు దివ్యముగ జరిగినవి.

పెండ్లికి వచ్చిన చుట్టములకు, స్నేహితులకు, బండితులకు, నాశ్రితులకు

సను సజనులకు నెచ్చట నేమియు కొంతరాకుండ జమిందారుగారు వేయి కనులతో గనిపెట్టియుండిరి.

నాలవనాటిరాత్రి పట్టణమంతయు నూరేగింపుటుత్సవము మహావైభవముగ జరిగినది.

జమిందారుగారి ఊరేగింపు లేనుగుపై బంగారపుటంబారీ నమర్చి వధూవరుల సం దాసీనులజేసి యూరేగించినారు. అలంకృతములగు నాలుగు మదగజములు, ఒంటెలు, ఒయ్యారపునడకల తురగములు నాలుగు రణడోలు మేళములు, మైసూరుబ్యాండు, నౌబత్తు మేళములు, మోటారుకార్లు, చిత్ర విచిత్రములగు వేషములు, ఓడలు, బండ్లు మొదలగు వాహనములు, నయిదు వందల గ్యాసుదీపాలు, కొబ్బరికురిడీ దివ్వీటీలు రెండువందలు, పూలచెట్లు, కాగితపుబుడ్ల దీపాల వరుసలతో, అఖండ వైభవముతో గనులపండువుగ నూరేగింపుటుత్సవము నడచినది. ఊరంతయు నూరేగింపులో నున్నది. మగ పెండ్లివారందరు మోటారుబండమీద నూరేగిరి. ఆడపెండ్లివా రెవ్వరును రాలేదు.

వివాహమునకు నారాయణరావు స్నేహితులందఱు నరుదెంచిరి. చాల మందికి రాకపోకలకు ఖర్చులు నారాయణరావు పంపినాడు. ఆ యువకమండలి యంతయు పేకాటలతో, సిగరెట్ల కాల్పులతో, వివిధ వాదములతో, నవ్య కవిత్వపు సభలతో, బెండ్లి యొడుదినములు విసోదించిరి. జమిందారుగారు వారి విషయమై యపరిమిత శ్రద్ధవహించి, వారి కెప్పు డేమి కావలయునో అరయుచుండుటలో, సిగరెట్లడబ్బా లందుబాటుచేయుటలో నేమరకయుండెను. నారాయణరావు తనమిత్రుల యవసరములకని పరమేశ్వరమూర్తి చేతిలోనిడిన నూరురూకలతో బనిలేకపోయినది. రాజారావు, పరమేశ్వరుడు, ఆలం, ఇంకను చాలామంది ఆంతరంగిక మిత్రులు కుటుంబములతో వచ్చిరి. స్నేహమండలికి వలయు సౌకర్యము లొనగూర్చుపని లక్ష్మీపతి వహించవలసి వచ్చినది. లక్ష్మీపతి యతిశ్రద్ధాభువై స్నేహబృందముచే లోలేమియు లేదనిపించినాడు.

ప్రాణస్నేహితులు, కొంచెము దూరపుమిత్రులు, మరి దూరపుహితులు, లోనగువారికి నారాయణరాయ లక్ష్మీపతులు దలలోని నాలుకవలె మెలంగిరి.

ఒక స్నేహితుడు : పెండ్లికూతురు ఆప్పరసవలె వుందిరా!

ఇంకొకడు : చాలా తెలివైన అమ్మాయటరా! ఇంగ్లీషు, సంస్కృతం, తెలుగు త్తుణ్ణంగా వచ్చునట. ఫీడేలు, వీణపాటల్లో అపరకారదాదేవ అన్నారు.

రాజా : అది గాదోయి, నారాయణరావు అదృష్టవంతుడని అనవచ్చు నన్నమాట.

పర : చాలా అదృష్టవంతుడని ఈ సభలో ఉపపాదన చేస్తున్నాను, సభవారు ఆమెదిన్నే ప్రకటనార్థము పత్రికలకు పంపుతాను,

లక్ష్మీ : జమిందారుగారి శ్రద్ధ చాలా విపరీతంగా వుందోయి.

ఆలం : అరే లక్ష్మీపతి! మనకి రైల్వోకనబడ్డప్పుడు ఇంత మంచివాడు అనుకోలేదు.

రాజే : ఒరేయి నారాయణా! జమిందారుగారు నిన్ను పూర్తిగా ప్రేమించడం ప్రారంభించారు. ఆయనకళ్ళు నిన్ను తనివితీరా త్రోలుతున్నట్లు నీమీదే వుంటాయి.

ఓ స్నేహితుడు : అసలు ప్రభుమద్భుష్టి ప్రేమవ్యాపారరలా కనబడుతూ వున్నదిరా!

వేరొక మిత్రుడు : జమిందారు శాసనసభలో ఎప్పుడూ స్వరాజ్యపార్టీ తరపున పనిచేస్తాడు. కాని ఆయనకు అసహాయోద్యమం ఇష్టం లేదంటారు.

లక్ష్మీ : ఇష్టంలేకేమి? ఆయన జైలుకు వెళ్ళకపోయినా, 1922 సంవత్సరంలో అందరూ జైలుకు వెళ్ళినపుడు శాసనసభలో అస్తమానం గవర్నమెంటును ఖైదీల విషయం ప్రశ్నలు వేస్తూనే వుండేవారు. ఒరే రాజేశ్వరుడు! మీ జస్టిసుపార్టీ పక్కలో బల్లెమై పానగలును డేకించేసేవాడు.

నారా : బావా! పానగలును డేకించగల మగవాడు ఇంతవరకూ పుట్టలేదు. ఇక పుట్టబోడు. అతనికి అతనే సాటి. ఆంధ్ర విశ్వవిద్యాలయం విషయంలో ఆంధ్రరాజధాని విషయంలో అతనికి ఉన్న పట్టుదల, దీక్ష ఇంకోడికి లేదు. ఆంధ్రభిమానం ఇంతా, అంతా అనికాదు. పైగా తనకు పార్టీమాటేలేదు. పైకి ఏమన్నా, క్రియలో అందరియందూ బ్రాహ్మణుడయ్యేది, బ్రాహ్మణేతరు డయ్యేది సమానప్రేమ ఆయనకు.

రాజే : నారాయణరావుకూజై! మాపార్టీ మర్యాదంతా కాపాడావురా.

నారా : అవునురా, స్వరాజ్యపార్టీ వాళ్ళు శాసనసభలకు వెళ్ళి చేసినపని యేమిటిరా?

పర : ఒరే అల్లాంటే నేను ఒప్పుకోను. గవర్నమెంటువారి మానస పుత్రుల మనుకొని, దేశద్రోహులై దేశంలోనూ మనవాళ్ళు ఖైదులకు వెళ్ళి పడరానిపాట్లు పడుతోంటే చీమైనా కుట్టకుండా, లొల్లాయికబుర్లు చెప్పతూ, ఉద్యోగాలకోసం ఏడ్చి నిద్రపోతూ, కాంగ్రెసును చండాలుపు తిట్లు తిట్టిన మహానుభావులు కాదూ ఈ జస్టిసుపార్టీ సమరథులు?

నారా : నువ్వు చెప్పింది నిజం కాదనను. కాని, ఆ దృష్టి స్వరాజ్య పార్టీ వెపు మరల్చిరా. తాము శాసనసభల్లోకి వెళ్ళి వెలగబెట్టేది ఏమీలేదని తెలుసును. వట్టి ప్రశ్నలు అడగడం తప్ప వీరు చేసిన మహత్కార్యంలేదు. వీరు సలిపిన గడబిడ అంతా వృథాయని తెలుసును. కాంగ్రెసులో వుండి ఖైదుకు వెళ్ళలేరు, కష్టపడలేరు. శాసనసభలలో సభ్యులమని విజ్ఞప్తిగడంతప్ప ఏమున్నది? స్థిరయెనమార్గం చెప్పి దీక్షతో నడచుకోండ్రా అన్న ఆ మహాత్ముణి మూలకు తోకారు. ఆయన యేర్పరచిన బాటను నడిచే శక్తి లేక ఆక్షేపిస్తారా? శాసన

సభల్లో యుద్ధాలుచేసి, శాసనసభలు ముక్కలు చేస్తారా? దేశంలో పోనీ, అసంతుష్టయినా కలుగజేశారా? ఒక్కగాటిని నడవవలసిన దేశం భిన్నభిన్నమై ఎవరికివారే యమునాతీరే అయిందీ! ఏమిటోయి స్వరాజ్యపాటీ వారు చేసిన అద్భుతకృత్యాలు?

పర : ఒరేయి! నీకు అసలు నిరాకరణవాదం అంటే ప్రాణంగదా, పోనీ, మీబోటిగా శ్వేమిచేశారు? ఖైదుకు వెళ్ళివచ్చి ఏ మొహం పెట్టుకొని మళ్ళా కళాశాలల్లో చేరారు?

నారా : నేను చేసినపని సరియెందని వాదించానటరా? ఆరు నూరైనా, నూరు ఆరైనా, ఒకటే మార్గాన్ని సమ్మతవుండలేకపోయిన హృదయదౌర్బల్యానికి తలవంచుకుంటున్నాను. అంతే.

పర : కాని తీవ్రవాదనంటే నీ కెంత ఇష్టమైనా స్వరాజ్యపాటీ వారు చేసిన కార్యాలు కొంచెమయినా గమనించకపోతే ధర్మదూరం కాదురా!

నారా : వాళ్ళు అసలు చేయలేదని అన్న. బాబోలీ తీర్మానం తప్పనీ, గాంధీగారికి మెదడు లేదనిన్నీ, రీడింగు ప్రభువు రాజీకి వచ్చినప్పుడు 'ఫత్వా ఖైదీలు' అంటూ తాము బట్టిన కుందేటికి మూడేకాళ్ళని కూచున్నాడనిన్నీ మనమహానుభావులు చేసిన హేళణ—ఏ కొద్దో కాంగ్రెసు దేశానికి అర్పించిన పనిని మంటగల్పడమే కాకుండా, దేశానికి విషమైందని నా వాదన.

ఈ సంభాషణ స్నేహితులందఱు వినచున్నారు. కొందరు వినుగుతో దూరముగాబోయి పేకాట మొదలుపెట్టిరి. కొందరు తామును సంభాషణలో బాల్సారిరి.

స్నేహితులందఱకు ఆ అయిదురోజులు త్రుటిలో వెళ్ళిపోయినవి. పర మే శ్వరమూర్తి గృహప్రవేశమునకై కొత్తపేట వెళ్ళినాడు. తక్కుంగల మిత్రులు, రాజమహేంద్రవరమునుండియే పనివినినారు.

జానకమ్మగారు కోడలినిజూచి మురిసిపోయినది. ఆమె పెద్దవియ్యపురాలామెను జూచి 'ఏవమ్మా వదినా! సుఖపడాలని పెద్దకోడల్ని తెచ్చుకున్నావే, ఈవాళ్ళే పెద్దమనిషి అయ్యేలాగుంది' అనినది.

'ఇదివరకు కోడలు వచ్చి సుఖపెట్టింది, ఇప్పుడు ఈవిడ వచ్చి సుఖ పెట్టుంది! వాళ్ళ భార్యాభర్తలు కలాసాగా ఉంటే అదే పదివేలు' అనినది జానకమ్మగారు.

ఒక ఆవిడ : మీ కోడలు చాలా నాజూకుమంతురాలు. జమిందారుగారి అమ్మాయి పనేమిచేస్తుంది? మీకు కోడళ్ళు పని చెయ్యాలిటమ్మా అక్కా!

ఇంకోవనిత : ఏమమ్మా అత్తా! పెళ్ళివారు అతినాజూకువారు. ఒక్కరూ వచ్చి కూచోరు. పలకరించరు. ఇంత గర్వాలేమిటమ్మా? మన వాళ్ళని చూచి ఒకటే మాత్రులు ముడుచుకోవడము.

జానకమ్మ : అందుకోసమే ఈ సంబంధము మావారికి ఇష్టము లేక పోయింది. మెడలువంచి వొప్పించినారు.

వెంకాయమ్మ (నారాయణరావు అక్కగారు, శ్రీరామమూర్తి చెల్లెలు) : అమ్మో, అదేమిటే అల్లాంటావు ! నిత్యపంపంటి సంబంధము. తమ్ముడికి మరదలంటే చాలా ఆపేక్ష. కోరుకొని చేసుకొన్న పెళ్ళి కూతురాయెను.

సత్యవతి : (నారాయణరావు రెండవ అక్కగారు) అక్కయ్యా ! భార్యభర్తలకు మనస్సు కుదిరిన సంబంధము చేసుకోవాలి. లేకపోతే వాళ్ళిద్దరి బ్రతుకూ యమలోకము.

వెంకాయమ్మ : నా తల్లీ, నీ ఖర్చుం అల్లా కాలిపోయింది కాని, అన్ని సంబంధాలు భార్యభర్తల ఇష్టమిదే చేస్తున్నారటే ?

జానకమ్మ : మగవాడు గౌరవముచేయని ఆడదాని బ్రతుకు అధమాధమం. డబ్బుక్కరలేదు, పిల్లలక్కరేదు ! మొగుడు ఆడదికూడా ఒక ప్రాణి అని తలపే లేక కక్కుకన్నా కనాకష్టంగా చూస్తే దానిబ్రతుకు పేడలో దొడ్ల పురుగుకైనా వద్దు.

సత్యవతి భర్త పరమకోపి ; వట్టి అనుమానపునునువాడు. తన నీడను చూచి తాను భ్రమిసే పిచ్చిమనిషి. ఏదో వంకమీద భార్యను చావకొట్టును. బావగారితో మాట్లాడినావనును. మరిదివంక జూచినావనును. ఒకరోజంతయు తిండిపెట్టవద్దని తన తల్లికి నాజయిడి, గదిలోబెట్టి తాళము వేసినాడు. ఇద్దరు ఆడపిల్లలు, ఒక బాలకుడు, ఒక బాలిక చిన్నతనములోనే జబ్బులు చేసి పోయినారు. పెద్దపిల్ల పడేశ్వరి. సత్యవతి స్ఫురద్రూపి, తీర్చిన కనుముక్కు సొబగుగల బంగారుశలకవంటిది. వెన్నెలకిరణము, అందకతైయయిన భార్యను జూచినప్పుడు వీరభద్రరావు, వీరభద్రుడై నిష్కరణముగ జావగొట్టును. సుబ్బారాయుడుగారికి జానకమ్మగారికి సత్యవతిచరిత్ర సంతతము మహావిషాదము కలుగజేయుచుండును. వారి జీవితయానములో సత్యవతి చరిత్రయే నీటిక్రింద నణగియున్న భయంకరమగు శిలయైనది. పుత్రికకొరకై జానకమ్మగా రెన్ని గంగాయమునా ప్రవాహములు కన్నుల బ్రహ్మాంశజేసినదో !

సూర్యకాంతము : (నారాయణరావు రెండవచెల్లెలు) అక్కయ్యాయి ! నేనూ చిట్టక్కయ్యా చిన్నవదినదగ్గర ఉన్నాము నిన్నల్లాను. మొట్టమొదట ఏమీ మాట్లాడిందికాదే ! మేమే తేగపలకరించాము. అప్పుడు మాట్లాడిందే. తన చదువుసంగతులు, సంగీతం సంగతి, వాళ్ళచుట్టల సంగతి అన్నీ చెప్పింది. మాయద్దరికీ స్నేహం కలిసిపోయింది.

రమణమ్మ : (నారాయణరావు పెద్దచెల్లెలు) ఒకేపు అక్కయ్యా, నాతో రెండు మాటలేవో చెప్పింది. అంతే. సూరీడుతో ఒకటే కబుర్లు. వాళ్ళిద్దరికీ ప్రాణస్నేహం కలిసిపోయింది.

వెంకాయమ్మ: ఏమి కబురు చెప్పిందేమిటే నూరీదూ !

ఇంతలో జానకమ్మగారి రెండవ వియ్యపురాలు, వెంకాయమ్మ అత్తగారు, వచ్చి ' ఏమండీ వదినా, ఈ రోజున యింకా పెళ్ళిహూతున్న తల దువ్వటానికి తీసుకురాలేదు. ఊరిలో వార్నందర్నీ, బంతులాడించటమునకు పిలిచాము. మేమంతా ముస్తాబయ్యాము. మీరూ, మీ అమ్మాయిలు సోదిపెట్టుకు కూచున్నారు ఆన్నది.

జాన: మా పెద్దమ్మాయి, నూరీదూ వెళ్లి పెళ్ళిహూతున్న తీసుకువస్తారు. సత్యవతీ మాణిక్యం మీరంతానున్న పెళ్ళివార్నందర్నీ పేరంటానికి పిలవండి. సావిత్రిబాయి సంగీతపు కచ్చేరట! ఆడవాళ్ళకి ప్రత్యేకం. ఇది పెళ్ళి కొడుకుగారి అరణ్యమెంటు. లెండట్టా, ఎవరిపసులువారు చెయ్యండి. మూడయ్యింది అప్పడే.

ఆ నాల్గవనాటి సాయంత్రం ఊరిలో ఆడవారికిమాత్రము అచ్చుకార్డులు పంపినారు. ఈ పదతి అంతయూ నారాయణరావు పరమేశ్వరమూర్తి లక్ష్మీపతులుచేసిన ఆలోచన. దగ్గరచుట్టాలను, పెద్దలఇండ్లలో నాడంగులను మూడు మోటారుకార్లమీద జానకమ్మగారు, శ్రీరామమూర్తి భార్య, నూర్యకాంతము, మాణిక్యాంబ, శ్రీరామమూర్తిఅత్తగారు, వెంకాయమ్మ అత్తగారు వెళ్ళి పిలిచివచ్చినారు.

విడిదిలో మధ్యలో లలిసాందర్యముగ పెళ్ళికొడుకు, బరమేశ్వరుడు నలంకరింపించినారు. వచ్చిన స్త్రీమండలి వీలుగా కూర్చుండుటకు విచిత్రముగా నాననము లమర్పించినారు. విసనకజ్జలతో విసరుటకు పనికత్తెల నేర్పాటు చేయించినారు.

వేరేగదులలో వచ్చినవారందఱకు మపాహారములు, కాఫీ, పండ్లు నిచ్చిరి. తాంబూలములు, కర్పూరపు దండలు, చక్కని పూవులదిన ఖద్దరు రవికలు, వెండినంకుమబరిజెలు, పూవులగుత్తులు బొట్టపెట్టి స్త్రీమండలికి నర్పించినారు. జడ్జిభార్య, అంగ సబుకలెక్టరుభార్య, మొదలగు గొప్పవారందరును వచ్చిరి. ఈ పదతి నవీనముగా నుండుటచే, ఆడపెండ్లివారి వనితామణులందరు విచ్చేసిరి. వచ్చిన బాలబాలికలందరకు చక్కని వెండి బొమ్మ లర్పింపబడినవి. సెంటుబుడ్లు అందరకు నిచ్చినారు. జేబురమాళ్ళిచ్చినారు. సావిత్రి ఆరోజున తన గానవిద్యాప్రాధిమ నానందప్రవాహముల బరపినది. ఆ మెకంతము వీణతీగయినది. ఆ మధుర దివ్యగాంధర్వములో వహువరు లిర్వరు లీనమైపోయినారు. సంగీత కళోపాసకులగు నీ నూత్న దంపతుల యానందములో దివ్యత్వము జూరగొన్నది సావిత్రి.

ఇతర దినాలు

ఈ వివాహపుతంతునం దేమి విచిత్రమున్నదో కాని, యా మాడుముట్ల పడునప్పటికి సముద్రపుటుప్పు నడవి యునిరకవంటి రెండుజీవితాలు మిళితమై పోవును. ఏ కొండలలో పుట్టినవో ఏ లోయలలో ప్రవహించి వచ్చినవో, ఏ మెట్ట లెక్కినవో, ఏ పల్లముల నింపినవో, రెండు జీవితప్రవాహాలు చెరి యొక దారి నరుడెంచి, యీ పుణ్య వివాహవేదికకడ సంగమించి ప్రయాగ తీరమై పరిణమించునుకదా యనుకొని నారాయణరావు అక్కజపడెను.

తన్ను పెండ్లికొమరుని చేసినప్పుడు తాను స్నాతకపు బీటలపై తలి దండ్రులతో గూర్చుండినయప్పుడు మంగళస్నానము లాచరించి, పట్టుపీతాం బరముల ధరించి, వివాహవేదికపై పెండ్లిపీటపై నధివసించినప్పుడు, మంగళ నూత్రద్వయము శారదకంఠమున మాడుముట్ల వైచినప్పుడు వర్ణింపగారాని భావవేగములో దేలిపోయినాడు. మంగళనూత్రధారణమైనపిమ్మట ఎదురుగా గూర్చుండినంతనే శారద యనిన సంతప్రేమ తన్నేల యావరించినది? తాను మాతృమూర్తియు, శారద చిన్నబిడ్డయువలె నాతనికి గోచరించినది. శారదయు తాను వేలకొలది జన్మముల స్నేహితులై, గాఢానురాగమున గలసి సంచరించినట్లు తోచినది. శారదాదేవి మహారాజయై రాజ్యమేలుచున్నట్లు తాను సేవకుడై యామెకు బరిచర్య చేయుచున్నట్లు భావము జనించినది. శారదయు దాను నక్కచెల్లెండ్రయి యుగాలవెనుక నొక్క మేఘశకలములో నుండి విడివడిన కవలపిల్లలై యాడుకున్న ట్లుహావేశము కలిగినది. తాను పురుషుడట, శారద ప్రకృతియట; తాను పురుషోత్తముడట, శారద మహా సృష్టియట.

ఆతని కన్నులు చెమర్చినవి. తనివిధిర నా బాలికను జూడవలె ననుకొనినాడు కాని, యక్కడ ఈ వింతజూడ జేరిన యీవ్రజాలోక మేమను కొనునో యని సిగ్గుపడిపోయినాడు. ఆతని హృదయము ద్రవించిపోయినది. ఆతని బ్రతుకును బుష్పసౌరభము లావరించుకొనినవి. ఆ బాలికను దనకడకు జేర్చుకొని తన హృదయమున హత్తుకొనుకోర్కె పాలిమేరలు దాటినది.

‘ఒరే పరం! ఆ భావాల కంతులేకపోయినదిరా! నాకేనా, లేక ప్రతి పెండ్లికొడుక్కు అటువంటి యావేశము కలుగునా? ఆ పిల్లకూ నాకూ మాన పుడు విడబర్చజాలని బంధము ఏర్పడ్డట్టేనా? ఆ మంత్రములలో నెట్టి మాహాత్మ్యమున్నదోరా! కొంచెం కొంచెం అరమయ్యాయి. ఆ మంత్రోచ్ఛారణ విడివడి ఉన్నట్టి రెండుజీవితాలను ఏకంచేస్తున్నట్లు తోచింది. ఆ బ్రాహ్మణులు ఋషులైనట్లు, జటావల్కలాజిన ధారులైనట్లు నాకు కనిపించినదిరా. మాజీవితాలు రెంటికి అంటుగట్టి ఏకవృత్తంచేస్తున్న తోటమాలి లనిపించిందిరా,’

‘బోనురా! ప్రేమోదయమైనతర్వాత వివాహం చేసుకొనే యూరపియను దాంపత్యంకంటే, మన దాంపత్యాలే ప్రేమసౌఖ్యాల కెక్కువ నిలయంగా వుంటుంది. ఎవరిమాటో ఎందుకు? వివాహంనాటికి నేను వయసువచ్చినవాణ్ణి అయినా వివాహోత్సర్వం నేను నా భార్యను చూచుకోలేదు. అదివరకెంతోమంది బాలికలను నాకు యిస్తామని వచ్చినారు. సరే అని నేను చూచుకోడానికి వెళ్ళేవాణ్ణి. చూడగా చూడగా ఒక అమ్మాయి నాకు నచ్చింది. ఆపిల్ల చక్కని చుక్క. ఆ రూపసంపద అలౌకికమనుకో. అందం సంగతలా వుండగా ఆ పిల్ల సంగీతం పాడింది. ఓరీ! రాలు కరిగిపోయి నాకు కన్నులనీరు తిరిగిందంటేనమ్మ. ఈఅమ్మాయి నాభార్యవితే నాజన్మం సార్థకం అవుతుందనుకొన్నా. తీరా వారు కట్నం తక్కువ ఇస్తామన్నారు. మా తండ్రిగారు ఎక్కువ ఇమ్మన్నారు. దానితో అది చెడిపోయింది. నేను మా అమ్మచేత, మా నాన్నగారి స్నేహితులచేత మా నాన్నగారికి చెప్పించినా లాభం లేకపోయింది. నా గుండె ముక్కలయింది. నేను నిర్మించుకొన్న ఆనందధామం కుప్పగూలిపోయింది. తర్వాతవచ్చిన సంబంధాలలో ఇంకో పిల్లగాడా ఆ అమ్మాయిఅంత అందం కాదుగాని మొత్తంమీద చక్కదనం, సంగీతం అదీ వున్న పిల్లే. వాళ్లు గొప్ప సంబంధంకోసం వల పన్నుకొని, ఆ చేప వలలో పడితే మా సంబంధం వదలివేద్దామనీ, లేకపోతే, రెండోరకం క్రింద మా బేరానికి వద్దామనీ అనుకున్నారు. ఆ పిల్ల నా గుండెలో రాగాలు పాడింది. నా నేత్రాలు నిమిలితాలయ్యాయి. కాని వారి కా సంబంధందొరికింది. నా కా బాలిక దూరమయింది. ఆ దెబ్బతో నేనింక ఏ పెళ్ళిమాతుర్నీ చూడనని ఒట్టు పెట్టుకున్నా. చివరకు చూడకుండానే సంబంధము నిశ్చయమయింది. మంగళసూత్రం కట్టేటప్పుడు పిల్ల అంతబాగుండలేదని గ్రహించి చిన్నబుచ్చుకున్నాను. ఆనాటి యిద్దరు బాలికలూ అప్పుడు జాపకం వచ్చారు. నిట్టార్పు వదిలా. కాని ఒకే నువ్వుచెప్పినట్టు మంగళసూత్ర ధారణంలో ఏమిమహిమ వుందో, అది మొదలు నాభార్య అంటే పరమప్రేమ జనించిందిరా!’

పరమేశ్వరుడు చెప్పిందే కన్నులతో నారాయణుని కనుగొని ఆతనివీపు నిమిరినాడు. నారాయణుడు విషయం మార్పుటకు నుద్దేశించి ‘మన పెళ్ళిళ్ళకు, మహమ్మదీయుల వివాహాలకు చాలా తేడావుందిరా!’ అనినాడు.

‘మహమ్మదీయుల వివాహాలు మత సంబంధం ఏమీలేని కంట్రాక్టులు కావడం చేతనేమో, వాటిని రద్దుచేసుకోడం సులభంగా భావిస్తారు మహమ్మదీయ సోదరులు,’

‘అవును. మహమ్మదీయ వివాహం సంపూర్ణంగా కంట్రాక్టు. క్రిస్టియను చర్చిపెళ్ళి సగము మతసంబంధం. మన సంఘంలో మాత్రం వివాహం పూర్తిగా ధర్మసాధనమైన కర్మ. స్త్రీపురుష సంబంధం ఇంత పవిత్రం కావడానికి యెన్ని యుగాలు పట్టిందో! మానవుడు వటిజంతువులా, ఆ అతిపురాతన కాలంలో

జీవితం ప్రారంభించి అడవుల్లో సంచరించే రోజుల్నుంచీ మానవజీవితం ఎంత విచిత్రంగా మారిపోయింది యీ పవిత్ర వివాహసంస్థవల్ల!

‘నిజం. భర్త ఏరకంవాడయితే భార్యకూడా ఆరకంలో కలిసిపోతుంది గదా. వకీలుభార్య అయిందనుకో ‘లా’ మాటలు వింటూ వుంటుంది. కయింటు రావటం, భర్త కేసుల్లో వాదించడం, గెలవడం, ఓడటం అనే భావాలలో ఐక్యంఅవుతుంది. అదే డాక్టరుభార్యఅయితే, రోగులు, రోగాలు, మందులు, ఇంజక్షన్లు రాత్రీ పగలూ పని ఉండడం అనే ప్రపంచానికి రాణి అవుతుంది. అలాగే ఉద్యోగస్తునిభార్య అయితే ఆవిడకు ఉద్యోగ ఫాయాలన్నీ అలవాటవుతాయి. అవునుగాని, నాకు మొదటినుంచీ ఒక్కప్రశ్నకు సరిఅయిన జవాబు దొరకడంలేదురా! ఏమిటంటే, మగవాడి జీవితంవల్ల ఆడదాని జీవితం ఎక్కువ మార్పుచెందుతుందా, లేక ఆడదాని జీవితంవల్ల మగవాడి జీవితమా?’

‘అది మంచి ప్రశ్న! నా అభిప్రాయం ఏమిటంటే, ఆడదాని జీవితం దర్శనమీద స్వచ్ఛమైంది. మగవాడిజీవితపు రంగు తనమీద పడగానే, దానితో ఆమె నిండిపోతుంది. గృహనిర్వహణానికి సంబంధించిన సంసారవిషయాల్లో మాత్రం ఆడదాని వ్యక్తిత్వమే అధికంగా గోచరిస్తుంది. కాబట్టే ఇల్లుచూచి ఇల్లాలిని చూడమన్నారు. మగవాడు మృదుస్వభావం కలవాడైతే ఒక్కొక్కప్పుడు ఆడదాని స్వభావం పైచేయికావడం, వాడి జీవితంలో ఆ ఛాయలు విశేషించి కనిపించడంకూడా తటస్థమిస్తుంది.’

సుబ్బారాయుడుగారు తన రెండవకుమారుని వివాహమునుగూర్చిఎన్నియో విచిత్రాలోచనలలో తేలిపోయినాడు. ఆయన నలుగురు కొమార్తెలకు, పెద్ద కొమరునకు, మంచి గౌరవముగల కుటుంబములుగా జూచి వారితో వియ్యంపండి నాడు. సంబంధములన్నియు ధనధాన్యసంపదలతో దులదూగుచున్నవే. చుట్టములలో ననేకవివాహములకు దాను బెద్దరికముదాల్చిచక్కగా జరిపించినాడు. అవి యన్నియు నొకయెత్తు. నేడు నారాయణ వివాహమొకయెత్తు. ధనమాచాల వ్యయమైనది. వ్యయమయినదని కాదు. అంతకు మూడురెట్లయినను ఆయన లెక్కచేయడు. ఆవల వియ్యంకునకుగూడ వివాహవ్యయమొకలకారముదాటి యుండును. ఆయన జమీందారు గావున ఆయనకు లెక్కలేదు. జమీందారు గదాయని తన యెడల ప్రపత్తులలో నేమైన లోటుచేసినారా? ఒక పెద్ద మహారాజును గౌరవించినట్లు గౌరవించినారు. ఇంతకు దన వియ్యంకుడు నిషధ యోగ్యుడు. కాని వియ్యపురాలు సరియైన మర్యాదతో సంచరించలేదని ఆడు వాండ్రు ఒకటే గోల. అది ఆమె స్వభావము కాబోలు. క్రొత్తలో నించుకంత పొరపున్నను, గాలక్రమమున వియ్యపురాం డ్రిద్దరకు నెయ్యము కుదురవచ్చును.

ఆగర్భశ్రీమంతురాలై పెరిగిన కోడలు, తనయింటికి వచ్చి కష్టపడు నేమో? కష్టపాడు ఎక్కడో ఉద్యోగమో, న్యాయవాదిపనియో చేసికొనును. వాడు సంపాదించుకొనకున్నను భగవంతుని కృపచేత వానికి అన్నవస్త్రములకు

లోటులేదు. దాసదాసీజనమును బెట్టి చేయించుకొను శక్తియున్నది. నారాయణ దుర్వ్యయములకు లోసుగాకున్న జాలును. ఎట్టికోటతయు నుండదు. బుద్ధికి బృహస్పతియైన తన కుమారుడు, కటుంబమునకు విఖ్యాతి తెచ్చుచున్న తన నారాయణుడు సంపాదించలేని అప్రయోజకుడగునాయేమి? ఈ రోజులలో బ్రాహ్మణులకు ఉద్యోగములు దొరకనిమాట నిజమే. సంపాదన కుద్యోగమే కావలయునాయేమి? చెన్నపట్టణములో న్యాయవాదియైన లక్షులారింపవచ్చును. కుమారునకు మొదటినుండియు 'లా' యన్న యసహ్యమునుట నిజమే. తన ప్రోద్బలమువలననే కుమారుడు ఎంత ఇష్టములేకున్నను న్యాయకళాశాలలో ఏది ఎట్లయినను ఆ విషయముల దాను తర్కింప బనిలేదు. గాంధీతత్వపూరుడైన నారాయణుడు, ఏదియు వలదని యన్నను సరియే. ఆలోచింపవలసినది కోడలివిషయమే.

ఆ బాలిక ఎట్టిది యగునో? సర్వసాధారణముగ నీ జమిందారీ కటుంబములలో గర్వమెక్కుడు. జమిందారుల యింటి యాడుబిడ్డ తనవంటి సంసారి యింట నతుకుట కష్టమే. నీటినుండి తీసిన చేపవలె తనయింట బాధపడునేమో? కాని బుద్ధితెలిసినపిల్ల గావున ఆమె అభిప్రాయము. తెలిసికొనక వియ్యంకుడు తన కుమారుని అల్లునిగా నిశ్చయించియుండదు. కోడలికి నారాయణపై ఆపేక్ష కుదిరియుండును. అందును నారాయణు డెట్టివారి హృదయమునైనను చూరకొనగల గుణసంపత్తిగలవాడు. బాలికలు వీనిని భర్తగా బడయుట తమ జన్మములకు సార్థకతయని సంతసించునంతటి రూపవంతుడు. ఇంతకు ఈ రాజసంబంధము మంచికి వచ్చినదో, చెడ్డకు వచ్చినదో? అంతయు దైవాధీనము. ఎవరి ప్రారబ్ధ మెట్లున్నదో? ఆ పరమేశ్వరుని విలాసము లెవరికి డెలియును! నేటివఱకు దానుపట్టినదెల్ల బంగారమగుటయేగాని ఒక్క కార్యమగుడగలసిరాకపోవుట యన్నదిలేదు. ఏనాటి కే విచిత్రములు జరుగనున్నవో!

సుబ్బారాయుడుగారు గంభీరహృదయుడు. ధైర్యస్థైర్యము లాయన సామ్యులే. చిన్ననాటనే తండ్రిపోయినను మనస్సు చెదరనిక నడిసంక్రమన నల్లాడు సంసారనౌకను చుక్కాని చేబూని చెక్కుచెదరకుండ గట్టున జేర్చినాడు. ఇతరుల డెండములు నొవ్వకుండ న్యాయమార్గమున తన పితృస్వమును వేయిరెట్లు వృద్ధిచేసి పిల్లజమిందారు డనిపించుకొనినాడు. 'గోదావరికి అద్దరిని ఇద్దరిని సుబ్బారాయుడుగారి మాటయు భీష్ముని మాటయు నొకటే' యని పించుకొనినాడు. నేల మాలిగలో నసంఖ్యమై మూలుగుచున్న నగదులో నిరువదియైదు వేల రూప్యములు కొమరుని పెండ్లికి వెచ్చించినాడు. తన యంతవాడైన పెద్దకొమరుని మనస్సేమనుకొనునో యని సందేహించునైన లేదు.

శ్రీరాముమూర్తికి వెచ్చపెట్టుటన్న దలనొప్పియే కాని, అవసరము వచ్చినప్పుడు మాత్రము వెనుదీయదు. తన నల్లరు చెల్లెళ్ళ వివాహములకు మువ్వరు చెల్లెళ్ళ పునస్సంధానమహోత్సవములకు, బండుగలకు పబ్బములకు సుబ్బ

రాయుడుగారు లెక్కతెలియనిఖర్చు చేయుచున్నను శ్రీరామమూర్తి అడుపెట్టలేదు సరికదా, తండ్రి మరచిపోయినచో దానే జప్తి చేసి ఖర్చుపెట్టించెడివాడు.

సుబ్బారాయుడుగారు తాను వరకులక్ష్మము గ్రహింపనని తొలుతనే స్పష్టమొనర్చుటచే, జమిందార్ రలునికి నలువది యకరముల ఈనామభూమి, తన జమిందారిలోనిదిగాక, తన కున్న రైతువారి భూములలోని సుత్తేత్రము, తణుకుతాలూకాలో తన గ్రామమునకు దగ్గరనున్న గ్రామములోనిది అరణ మొసంగినాడు. తన కుమార్తెకు నిరువది యకరములభూమి వ్రాసియిచ్చినాడు. మఱియు నిచ్చిన వస్తువాహనములకు లెక్కయేలేదు. ఆమె పేరున బ్యాంకిలో ఏబదివేలు రొక్కము నుంచినాడు.

సుబ్బారాయుడుగారుగూడ పెద్దకోడలి కిచ్చినట్లు పదివేలరూప్యములు చిన్నకోడలి కాభరణముల నిమిత్త మిచ్చినారు.

౧౫

గృహప్రవేశము

గృహప్రవేశమునకు బెండ్లికొమార్తెతో శకుంతలాదేవియు, జమిందారుగారి వేలువిడిచిన మేనకోడలు లలితయూ, వరదకామేశ్వరీదేవి పుట్టినింటి చుట్టము సరోజినియు, జమిందారుగారి కుమారుడు కేశవచంద్రుడును వెళ్లినారు. సుబ్బారాయుడుగారు తన చుట్టములందరిని పదునాఱురోజుల పండుగవఱకు నుండుడని కోరినారు. సుబ్బారాయుడుగారు బంధుసముద్రుడు. మర్యాదలు సలుపుటలో జనకమహారాజు. ఆయన బంధుగులు, జానకమ్మగారి బంధుగులు, బిడలచుట్టములు గలపి మూడువందలమంది వివాహమునకై చేరినారు. వారిలో బెక్కురు రాజమహేంద్రవరమునుండియే వెళ్ళిపోయినారు. కొన్ని కుటుంబములవారు కొత్తపేట వెళ్ళినారు. కొత్తపేటలో ఎనమండుగురు తెలుగు వంట బ్రాహ్మణులను ఇరువురు దాక్షిణాత్య బ్రాహ్మణుల నియమించి సుబ్బారాయుడుగారు వధూవరుల గృహప్రవేశమహోత్సవము పెండ్లివలె జరిపినారు. ఒకనాడు కోనసీమలోని పెద్దలందఱు విందునకు ఆహ్వానింపబడిరి. వధువుతో నరుదెంచిన బంధువులకు రాజభోగము లర్పింపబడినవి.

వివాహమున నన్నియు ఖద్దరు వస్త్రములే యుపయోగించినారు మగ పెండ్లివారు. తప్పనిసరియైనప్పుడు స్వదేశీవస్త్రములు, పట్టువస్త్రములు నిచ్చినారు. ఆడపెండ్లివారు పెండ్లికుమారునికి, ఇతర మగవారికి ఖద్దరు వస్త్రముల నిచ్చినారు. ఆడువారికి వారికి దోచినట్లు పట్టుచీరలు, రవికలు, విదేశీ చీరలు మొదలగునవి యొసంగినారు.

కారద కత్తవారి యిల్లు విచిత్రముగానే యున్నది. తన తండ్రిగారి మేడలోనున్న సోఫాలు, మరదిండ్లకుర్రీలు లేవు. ఒకటి రెండు తివాసీలు చిన్నవి యచ్చట నున్నవేమో! తన మేడలో అన్నియు తివాసీలే. గోడల

కెన్నో చిత్రములైన బొమ్మలు అచ్చట తగిలించి యున్నవి. చిత్రవిచిత్రముగా నగిషీలుచెక్కిన బల్లలు, మేజాలు, కుర్చీలు, బీరువాలు, అలమారులు, పనితనము గల వెండి, ఇత్తడి, రాగిబొమ్మలు చీనాదేశపువి, ఆగ్రా, అజిమీరు, లక్నో ప్రాంతములవి, బర్మా కట్టచెక్కడపు బొమ్మలు, లక్కబరిణలు, రవివర్మ బొమ్మలు, పాశ్చాత్య తైలవర్ణచిత్రములు — తమ పెద్దమేడనిండ నున్నవి. తన తండ్రిగారిది, తాతగారిది, తల్లిది, బొమ్మగారిది ఇంకను బూర్నికుల బొమ్మలు దమ గదులనిండ నలంకరింపబడియున్నవి. ఇచ్చటనో తన భర్తగది యొకటి మాత్రము చాల అందముగా నున్నది. ఇల్లంతయు సూర్యకాంతము చూపించినది. భోషాణములట! తంజావూరి బొమ్మలట! మామూలు కుర్చీలు, పేము పడక కుర్చీలు, ఆ కుర్చీలపై మామూలు పరుపుదిండ్లు. తమ మేడయంతట తండ్రిగారు స్వంతముగా విద్యుచ్ఛక్తి దీపములు, వీవనలు పెట్టించినారు. అత్తవారింట లప్పరు దీపాలట, పెట్రోమాక్స్ దీపాలట! చీచీ! ఇది ఏమిటమ్మా!

శకుంతలాదేవి చెల్లెలిని జూచి ‘ఒసే శారదా! మా అత్తవారి మేడలో మన మేడలోనున్నన్ని వింతలు విచిత్రాలు లేకపోయినా అదీ జమిందారీకోట లాగే ఉంటుండే. కాని ఇల్లాంటి పల్లెటూరు కొంపలో పడ్డావేమిటే? వంద మంచాలూ, పరుపులూ ఉంటేమాత్రం జమిందారీ దర్బారస్తుండటే? వచ్చి వచ్చి ఒక పల్లెటూరి వెంకయ్యగారి ఇంట్లో పడ్డావేమిటే? ఎంతో డబ్బుండట. చాలాభూమి ఉండట. ఏమి భాగ్యం? దర్బారపుట్టుకతో రావాలిగాని, తెచ్చి పెట్టుకుందామంటే వస్తుండటే?

‘వీళ్ళ కట్టు, బొట్టు, మాటలు అన్నీ చాదస్తంగా ఉన్నాయి, అక్కయ్యా.’

‘మీ పెద్దాడువిడద ఒకటే వడవడ వాగుతూవుంటుం దేమిటే! నన్నూ, లలితనూ, సరోజినినీ కూచోబెట్టి వేదాంతం బోధించడం మొదలుపెట్టింది. రెండో ఆవిడ మనకుటుంబం సంగతులు అన్నీ అడగడం మొదలుపెట్టింది. అస్తమానం ఈ చెవినుంచి ఆ చెవికి నవ్వుతోనేవుంది ఆవిడ.

లలిత : వాళ్ళు చిన్నబుచ్చకు నేటట్లుగా మనం గబుక్కునలేచేవచ్చాంగా!

సరోజిని : ఏమే శకుంతలా! నీకు వేళాకోళాలు వెక్కిరింతుంటాను. వాళ్ళూ మనమల్లేనే గౌరవం సాంప్రదాయం కలిగిన కుటుంబాలు. అందరికీ జమిందారీలు ఉంటాయా యేమిటే? దేశమంతా గాలించినా గుడిగుడి గుంచంలా ఒక పది జమిందారీకుటుంబాలున్నాయి. మీ నాన్నగారికి పదిమంది కూతుళ్ళు పుట్టితే అందరికీ జమిందారీ సంబంధాలు ఎక్కడ తీసుకువస్తారే?

శకుంతల : నువ్వెప్పుడూ అందర్నీ హాస్యం చేస్తూనేవుంటావు. జమిందారీలు వుండకపోవచ్చునుగాని ఎక్కడో పల్లెటూళ్ళపద్ధతిలావుంది అనరుటే.

ఇంతలో సూర్యకాంతం అక్కడకు వచ్చుటచే వారి సంభాషణ ఆగి పోయినది. సూర్యకాంతం చిన్నన్నగారిని వెర్రిపేమతో ప్రేమించినది. తల్లి

దండ్రులు, అక్కలు, పెద్దయన్నయు నెందరున్నను సారాయణ క్షణము కన్పించకున్న సూర్యకాంతము బెంగపెట్టుకొనును. చిన్ననాటినుండియు సూర్యకాంతమును సారాయణరావే పెంచివాడన్న నినుమంతయు నసత్యము లేదు. ఆమె కించుకంత చెబుతగిలిన ‘చిన్నన్నయ్యా’ అని యేడ్చునది. అన్నగారిదగ్గరనే పండుకొనును. అన్నగారితోనే భోజనము చేయును. ఆమెకు రామస్మరణ ‘చిన్నన్నయ్యా! చిన్నన్నయ్యా!’ చిన్నన్నగారు చదువులకై అమలాపురం, రాజమహేంద్రవరము, చెన్నపట్టణము వెళ్ళినప్పుడు, జైలుకు పోయినప్పుడు సర్వదా గ్రుడ్లనీరు బెట్టుకొనునది. రాజమహేంద్రవరముజైలున కన్నగారిని చూచుటకు వెళ్ళినప్పుడు సారాయణరావు జైలు ననుమతి నడిగి చెల్లెలిని దగ్గరకు దీసికొని చెవిలో దేశభక్తినిగూర్చియు, ధైర్యమునుగూర్చియు చిన్న యువన్యాసము నిచ్చినాడు. ఆమె విచారించినచో శ్రీమహాత్మాగాంధీ గారి హృదయము బాధ నొందుననియు, దన ముద్దుచెల్లెలు బెంగపెట్టుకొని యింటిదగ్గర కండ్లనీరు నింపుచున్నదని తెలిసినచో దన మనస్సు వికలమైపోయి జైలు భరించుట కడు దుర్భరమగుననియు, దన ముద్దుచెల్లెలు తనను దేశద్రోహి వలె జైలువదలి రమ్మని కోరునంతటి దేశభక్తి లేనిది కాదనియు జెప్పి, యూర డించినాడు. అప్పుడు సూర్యకాంతము కళ్ళనీళ్ళతో చిరునవ్వు నవ్వింది. ఆమె వదనము వానకురిసి వెలిసి మబ్బులుమాయమైన పూరిమాకాశమువలె సాందర్యశోభితమైనది.

అట్టి ప్రేమపూర్ణమగు నామె హృదయము తన చిన్నన్నగారి పెండ్లి కొమరితను జూచినప్పుడెల్ల బరవశత్వములో నుపొంగిపోవును. తన చిన్న వదినగా రెంత యందగతై! ఏమి యా సొగసు! అంత సంగీతపాటకురాలెక్కడైనా యున్నదా? చిన్నవదినను కాగలించుకో బుద్ధిపుట్టిన దా బాలకు. పెండ్లి ఆయిదురోజులు వీలయిన వేళలలో నొక్క నిమేషమైన కొత్తవదిన గారిని విడిచి యామె యుండలేదు. ఆమెకు దాను తలదువ్వును. ఆమె తలలో పూవులు ముడుచును. ఆమె నగలు సరును. ఆమె యెడ్డీలో దనతల నుంచును. ఆమె దగ్గరగా గూర్చుండును. ‘వదినా! నువ్వు చాలా అందగతై’ వనును. శారద కిదియంతయు వెట్టిగా గనుపించినది. సూర్యకాంతమును వెట్టిపిల్ల యని యనుకొన్నది. కాని సూర్యకాంతము ప్రేమప్రవాహవేగమున శారద యుపేక్షా భావము చెదరగొట్టబడి కరిగిపోయినది. భర్త బంధుకోటిలో సూర్యకాంత మొక్కరితయే యామె హృదయములో బ్రవేశించినది.

సూర్యకాంతము వదినగారికడ కరుదెంచి ‘చిన్నవదినా! మా గుమ్మడిపండావును జూపిస్తా నన్నానుకదూ? నువ్వు దాని అందం చూస్తే వదలలేవు సుమా. రా! అప్పుడే పొలాలనుంచి మా ఆవులు, గేదెలు, బండి యెద్దులు వచ్చాయి. తక్కిన పశువు లన్నింటినీ మా తోటలో పశువులశాలలోనే కట్టేసారు. వసావా?’ అని యడిగినది.

ఆ సాయంత్రము చల్లని గాలులు వీచుచు మల్లెమొగ్గల సౌరభ మెల్ల యెడల జలుచుండెను. నిన్న సే నూర్యకాంతం వదినగారికి దమ యింటివెనుక తోట జూపించినది. మల్లెజాతులు, సన్నజాజులు, గులాబుల కుటుంబములు, సంపంగెలు, జాజులు, మందారముల రకములు, ఏవేవో కొత్తరకముల పూవులు దొడ్డియంతయు నావరించి బారులుతీర్చి గీతములు పాడుకొనుచున్నవి. నారాయణరావుకు దోటపనియన్న బ్రాణము. తాను సెలవలకు వచ్చినప్పుడు కొత్తకొత్త రకముల పూలచెట్లు నాటుచుండును. అంటు కట్టుట చిగురుల నంటుకట్టుట, కొమ్మలు కత్తిరించి వానికి జీవముపోయుట, మొక్కలలో గ్రొత్తజాతులను సృజించుట మున్నగుపను లాత డవలీలగ జేయగలడు. అతనికి స్నేహితులు తోటమాలి యనికూడ బేరుపెట్టినారు.

అతడు మొక్కలతో మాట్లాడుకొనును. అతని హస్తస్పర్శకు, జలని మాటలకు జెటు సంతోషమున బొంగిపోవును. 'బోసు చెప్పినదానిలో ఇంతైనా అతిశయోక్తి లేదురా' అని స్నేహితులతో ననువాడు నారాయణరావు. గ్రాండిప్లోరా పూలచెట్లొక వరుసయును, చామంతి జాతు లొక బారును లెజిస్ట్రోమియాలు వివిధవర్ణముల పూలతో నొకవంకను గలకలలాడిపోవు చున్నవి. ఇంకను సేవేవో రకముల పూలట! భరతఖండములో నెక్కడ పెరుగునదియైన నారాయణరావు దాని నెంత ఖరీదునకైన తెప్పించి తోటలో పెంచుచుండును.

సింహాచలము సంపెంగలు—పచ్చ, తెలుపు జాతులవి కలవు. కనంగ సంపెంగ, కర్పూరసంపెంగ, సకలగుణ సంపెంగ, తీగసంపెంగ యాతని ముద్దబిడ్డలు. ఎడ్లర్లు, కా రెన్ డిఆర్లెను, ధవళమగు నమెరికా నుందరి, పాలె నీరాను మొదలగు నెనుబది రకముల గులాబుల ప్రాణప్రదముగా బెంచినాడు. బొడ్డుమల్లె, జంటమల్లె, పొదమల్లె, పందిరిమల్లె, చిరుమల్లె, కాకినాడమల్లెలు నక్షత్రము వలె విరిసి యాతని కన్నుల నార్ద్రములు సేయును. చెన్నపట్టణపు బొడ్డుచేమంతి, తెల్లచేమంతి చిన్నది, సాదారకము బొత్తాముచేమంతి, నీలపు చేమంతి, ఎఱుచేమంతి, అరచేతి పెద్దజాతి చేమంతులు నాతని జీవితమున దీపు లూరజేయును. కదంబము కలదు, పన్నీరు వృక్షము లున్నవి, దేవపారిజాతము లున్నవి, పూవుదానివృక్ష లున్నవి.

నూర్యకాంతము చిన్నన్నగారి యుత్సాహములో తానును మునిగి పోవును. అన్నగారు చదువునకు పోయినప్పుడు తోటమాలితనము తన్నావ రించినట్లు భావించుకొనును. తోటమాలులచే నీరు బోయించును. ఇవక పట్టనీయక కాపాడునట్లు చేయును. ఉద్యానవనబాలికయై యన్నగారి యాజ్ఞ పాలింపు చుంజినని గర్వమునొందును. ఆమె వనదేవతయే యయిపోవును.

కారడ యా వనముచూచి ఆశ్చర్యమందెను. కొంచె మనూయ ఆమె లేత హృదయము నలమినది.

అనాడు బాలికలిద్దరు వనసంచార మొనర్చునప్పుడు నారాయణరావు చూచినాడు. ఆతనిబ్రతు కప్పుడు సువాసనాలహరీన్నాతయైనట్లయినది. ఆ యిరువురు బాలికలను దన యిరునేతుల నెత్తి ముద్దాడ నువ్విశులారినాడు. ప్రపంచమంతయు నాతనికి ప్రేమస్నాతమయినట్లు తోచినది.

చల్లని యడుగులతో వారిరువుర నాతడు డాసి 'నూరీదూ! ఈతోటంతా చూపిస్తున్నావులే' అని పలకరించినాడు. పలుకరించి, తనచొరవకు దానే యక్కజంపడినాడు.

కులుకుమిటారియగు తన శారదతో మాటలాడవలెనని పెండ్లి రెండవ నాడే యాతనికి గోర్కె వాడమినది. కాని సిగ్గుపెంపున మాటలాడింపలే డయ్యెను. ఎట్టి సభలోనైన పులకలు పుట్టించు గంభీరస్వరమున నుపన్యాసము లిచ్చు నారాయణరా వా మహూర్తమున త్రపావశుడైనాడు. మఱునాడుదయమున మోటారులో భార్యాసమేతుడై యూరేగునప్పుడు 'నీకు కాతేజీలో చేరి చదవాలని ఉన్నదా' యని యెట్లో ప్రశ్నించినాడు.

శారద యాశ్చర్యపూరితయైనది. ఆమెకు నాగరిక మర్యాదలన్న నెంతయు నిష్టమే. తానంతకుమున్ను చూడబోయిన వివాహములందు నూతన వధూవరులు మాటలాడుకొనుట చూచినది. సంతోషము నొందినది. అటులనే తానును మాటలాడగలనని తలంచి లజాకవోషమై మోముకెంపెక్కి జరునవ్వు పెదవులు దాటకుండ నప్పలించుకొన్నది. నేడు భర్త తన్నట్లు మాట్లాడించునని యామె కలనైన తలపోయలేదు. తొలినాడు తన్ను జూడ వచ్చిన నారాయణరావును నిర్భయముగ జూచినది. అపుడపుడే పరిమళ మలముకొను హృదయమున నారాయణరావును మెచ్చుకొన్నది. ఆతని రూపసంపద శారద మనస్సును గలకల లాడించినది. నారాయణరావు ఫీడేలుపై మధురముగా గానము చేసినప్పు డాశ్చర్యము, నానందము నామె నలముకొనియెను.

సంబంధము నిశ్చయమైనదని తెలిసినప్పటినుండియు దల్లియగు వరద కామేశ్వరీదేవి శారద చెవికడ నిలుగట్టుకొని విచారించినది. పల్లెటూరి సంబంధము ఘటించిన భగవంతుని తీవ్రముగా దూలనాడినది. తనకును శారదకును గ్రహచారమున్నట్లున్నదని కంటసీరు పెట్టుకొనినది. చుట్టుములలో స్త్రీలు ఒకరిరువురు తప్ప మిగిలినవారట్టి సంబంధము నిశ్చయమైనందుల కక్కజమందుచు వరద కామేశ్వరీదేవితోపాటు విచారించినారు. ఆ సంబంధమును నిందించినారు.

శారద లేతహృదయమున నామాటలెల గాటముగ నాటికొని ప్రత్యక్షమైన స్వామియొడ నిరసనభావమును, వైముఖ్యమును మొలకెత్తించినవి. అట్టి మనస్థితిలోనున్న శారదను నారాయణరావు పలుకరించినప్పు డామె యింఛుక యులికిపడినదనిన వింతయేమి!

ఆమె భర్తకు బదులుపలుకక మోమువంచికొన్నది. నారాయణరావు చిన్నబుచ్చుకొనియు, బాలిక సిగ్గుపడియుండబోలు నని సమాధానపడినాడు.

‘శారదా! నీ కింగ్లీషు బాగా వచ్చునటకాదూ? ఇంగ్లీషు చదువుకొన్న బాలికలు సిగ్గుపడరటగా! నువ్వీయేడు స్కూలుఫైనలు పరీక్షకు వెళ్ళుతావను కొన్నారే. అల్లాంటప్పుడు నాతో మాట్లాడడాని కీ సంకోచం ఏమిటి?’ నారాయణరా వింగ్లీషులోనే యామె నడిగినాడు.

శారద మారుపలుకలేదు. ఆమె నలముకొన్న ఆశ్చర్యపుచెర ఇంకను అలమినట్లే యున్నది. ఆమె మానముద్ర వహించియే యుండెను.

‘ఈ యేడు గవర్నమెంటు పరీక్షలో మొదటి తరగతి మార్కులు వస్తాయని మీ దొరసాని గారన్నది. నువ్వు చదువుకొని బాలికవలె సిగ్గుపడవని ఆమె చెప్పిందే? సిగ్గుందుకు నీకు? ఆమెమాటే నిజంఅయితే, ఏదీ మాట్లాడు చూద్దాం.’ (ఇంకను ఇంగ్లీషుభాషలోనే...)

శారదకు బొరుషము వచ్చినది. ‘మద్రాసు యూనివర్సిటీ వారి మెట్రిక్యులేషను పరీక్షకు దరఖాస్తు పెట్టున్నాను. స్కూలుఫైనలు పరీక్షకు పాఠశాలలో జేరాలికదా!’ అనిన దింగ్లీషులోనే.

‘అదీ! అల్లాగు జవాబు చెప్పాలి. ఫీడేలంటే యిష్టమా, లేక వీణంటేనా?’

‘రెండూనూ.’

‘ఆ రెండింటిలోను ఏది మంచిది?’

‘దేని కదే!’

‘అల్లాంటే ఎల్లాగుమరి? వీణమిది తానం ఫీడేలుమిద రాదు. ఫీడేలు మిది సంగతి వీణకు రాదు. వీణ ఒదుగు ఫీడేలులో లేదు. వీణలో ధ్వని ఫీడేలులో లేదు. ఫీడేలు...’

‘అందుకనే దేని అందం దానిది. దాని అందం దీనికి, దీని అందం దానికి రాదు.’

‘నీవు సంగమయ్యగారి కచేరీ చూశావా?’

‘మామేడకివచ్చి ప్రతియేడూ పదిహేనురోజులు మకాం చేస్తూవుంటారు. ఆయన అద్భుత పాద్యము నాకు వినిపించి నావీణపాటకు మెరుగులుదిద్దేవారు.’

‘ఏమిటి! సంగమయ్యగారికే శిష్యురాలివా! ఎంత అద్భుతవంతురాలివి!’

ఇంతలో నూరేగింపు విడిదికడకు వచ్చుటచే నా నూతనవధూవరుల సంభాషణ యాగిపోయినది. నారాయణరా వట్టులనే మాడు నాలుగు సారులు భార్యతో మాట్లాడి ఆనందధామములో విహరించినాడు.

ఈనాడు తోటలో, భర్త సూర్యకాంతము నట్లు బలుకరించినప్పుడు, శారద కించుక రోత పుట్టినది. కనురెప్పమూతకాలములో జనించి మాయమయిన యా భావమును గ్రహించిన నారాయణరావు మనస్సు చివుక్కుమన్నది. సోదర

ప్రాణయగు సూర్యకాంతము నునులేతయెడకు వారిరువురి భావములు స్పష్టమై తోచినవి. అన్నా వది నెల మనోమాలిన్యము తుడిచివేయుటకొ యన నా బాల 'గుమ్మడిపం డావును చూతము రం'డని తన చిన్నారిచేతులు సాచి వారిరువురి హస్తములు గ్రహించి బిరబిర గొనిపోయినది.

౧౬

గృహ మేధి

సుబ్బారాయుడుగా రింటివెనుక పెరటిలో నొక తూర్పువెలమల కుటుంబము, రెండు బీదకాపుల కుటుంబములు, అయిదు తూర్పుగొల్లల కుటుంబములు కాపురమున్నవి. వారందరు సుబ్బారాయుడుగారి పాలేరులే. కాపులలో కంకట్ల సోమయ్య యనునతడు పెద్దపాలేరు. సుబ్బారాయుడుగారు పాలేంద్ర కాపురమునకై శుభ్రమగు నిండ్లు కట్టించి యిచ్చిరి. సోమయ్య యిల్లు తక్కిన వానికన్న బెద్దది. సోమయ్య బహుకుటుంబీకుడు. వృద్ధుడయ్య జబ్బసత్తువయు చక్కని కంటిచూపును గల్గి వ్యవసాయము చేయించుటలో పేరుగన్న కాపు. సోమయ్య తండ్రినాటనుండియు సుబ్బారాయుడుగారి తండ్రికడ వారు పాలేరులుగా బ్రవేశించినారు. సంసారము బాతుగా జితికిపోయి, కడు పేదరికమున సోమయ్యతండ్రి వీరయ్య సుబ్బారాయుడుగారి తండ్రి శ్రీరామమూర్తిగారి నాశ్రయించి పాలేరుగా జేరి, తన తెలివితేటలచే, విశ్వాసముచే గ్రమముగా బెద్దపాలేరునాడు. అప్పటికే సిగ యెగగట్ట నేర్చిన సోమయ్య, తండ్రికి కుడి భుజమై ఆతనికి దగిన కుమారు డనిపించుకొనుచు శ్రీరామమూర్తిగారికడ జీతము గొనుచుండెను.

ప్రథమమున సంవత్సరమునకు బదునెనిమిది బస్తాల ధాన్యమునకు బ్రవేశించిన వీరయ్య పోనుపోను ఇరువదియైదు బస్తాలు, నేబది రూపాయల రొక్కముగూడ జీతముగా బుచ్చుకొని, తొంబదియేళ్ళ వృద్ధుడై చనిపోయినాడు. సోమయ్య నేడు పెద్దపాలేరు. సుబ్బారాయుడుగారి రాతనికి పాలేరని పేరు మార్చివేసి గుమాస్తాయని పేరుపెట్టి నెలకు బదునేను రూప్యముల జీతము, బస్తాగింజలు చొప్పున నిచ్చుచుండెను.

తక్కిన పాలేళ్ళందరకుకూడ మంచిజీతములే యిచ్చుచు, సుబ్బారాయుడుగారు వాండ్రకు శౌచాదికము నలవరచిరి. దొడ్డిలో నున్నవారుగాక మాలలు, గొడులు నలుగు రితరపాలేళ్ళుండిరి. ఇంటిలో అంట్లుతోముటకు, నీరు తోడుటకు, బిడకలు చేయుటకు దొడ్డిలో గాపురమున్న కుటుంబములలోని స్త్రీలనే నియమించిరి. వారికిని సంబళ్ళము నేర్పరచిరి. సోమన్న కోడలు ఇంటిలో నాడువారికి వలయు పనులన్నియు చేయట, బియ్యము బాగుచేయుట, పిండిని విసరుట, బట్టలుగుర్తుట, ఎక్కడివస్తువు లక్కడ నుండునట్లు చూచుట మొదలగు పనులను జేయుచుండును.

గొల్లవారిలో నచ్చమ్మ నమ్మకమగు బంటు. దాని తల్లిదండ్రులు సుబ్బారాయుడిగారి యింటనే యుండువారు. అచ్చమ్మ తండ్రి గతించినాడు. తల్లి వృద్ధురాలై యింటిపనులను జేయుచుండును. అచ్చమ్మ వివాహము జేసికొని భర్త నిల్లిరికము తెచ్చుకున్నది. అచ్చమ్మ యిద్దరు చెల్లెండ్రు నటులనే భర్త నిల్లిరికము తెచ్చుకొని సుబ్బారాయుడుగారింటనే కాపురముండినారు.

వారి భర్తలు సుబ్బారాయుడుగారి పాలేళ్ళు. వారి పిల్లలు గొడ్డ కాపరులు, వారు పనికితైలు.

సుబ్బారాయుడిగారి దొడ్డిలో గాపురమున్న రెండవ కాపుకుటుంబము సోమన్న యల్లునిది. సోమన్నకు ముగ్గురు కొమరితలు నలుగురు కుమారులు. సోమన్న కొమరితలు కుమారులుగూడ నాల్గవతరగతివరకు జదువుకొన్నవారే. సోమన్న తన పెద్దయల్లుని సుబ్బారాయుడుగారి దగ్గర పాలేరుగా ప్రవేశపెట్టి తన యింటి ప్రక్కయింటిలో గాపురముంచినాడు. తక్కిన యిరువురు కొమరితలను దొడ్డిపట్లలో నొకరికి, గోపాలపురములో నొకరికినిచ్చి పెండ్లిజేసినాడు. వారందరు కడుపులు ఫలించి సుఖముగా కాపురములు చేయుచున్నారు. సోమన్నకు ముగ్గురు కొమార్తెలు వరుసగా బుట్టుటచే, నిక కొడుకు పుట్టడని నిరాశ చెంది, బీదకుటుంబపు బాలునికి పెద్దకుమారునిచ్చి యిల్లిరికము తెచ్చుకున్నాడు. ఇప్పుడు సోమన్న పెద్దకుమారుడు సత్తెయ్య ఇగువది రెండేండ్లవాడు. చిన్నతనమున నారాయణరావుతో నాడుకొన్నాడు. నారాయణరావు రాజకుమారుడు, సత్తెయ్య బంట్లోడు. నారాయణరావు కలెక్టరు, సత్తెయ్య డఫేదారు.

సుబ్బారాయుడిగారి దొడ్డిలో కాపురమున్న వెలమలు పదియేండ్లక్రితము సుబ్బారాయుడుగారి పనిలోచేరి వొళ్ళవంచి పనిచేయుచుండుటచేతను, వారు కడియములో వుంచి పేరుగన్న పూదోటలో పనిచేసియుండుటచేతను, సుబ్బారాయుడుగారు వారిని పూలతోటపనికి నియోగించిరి. ఆలమండ గ్రామంలో మామిడితోటలో బనిచేసిన కుటుంబమును కొత్తపేట కనలిదూరముననున్న తన ముప్పది యకరములతోటలో గాపురముంచినారు.

సుబ్బారాయుడిగారిదొడ్డిలో కాపురమున్న అయిదు గొల్లకుటుంబములలో ఒక గొల్ల దూడల బెంచుటలో బేరుగన్నవాడు. ఆతని చేయి తగిలిన పశువుల దరికి రోగములు సేరవు. ఈతలుడిగిన పశువులు, అట్టుగడిగిన యెద్దులు వారి దొడ్డిలో పింఛనుదోర్చిగులవలె, వార్చకమున సుఖించుచుండును.

సుబ్బారాయుడిగారికి బశువులన్న బరమప్రాణము. మానవులకన్న వాని వెక్కుడు ప్రేమతో జూడవలెనని యాయన మతము. దొడ్డిలోని దూడల నన్నిటిని బేరులు పెట్టి ముద్దుగా బిలుచుచు గోముగా బెంచుచుండురు. ఏ దూడ కైన నించుక కాలు నొచ్చినచో నాయన ప్రాణము విలవిల లాడిపోవును.

సుబ్బారాయుడుగారికి ఎనిమిదికాండ్ర స్వంతవ్యవసాయమున్నది. అయిదు ఒంగోలు జతలు, రెండు మెనురుజతలు, సింధీజత యొకటియు, కేవలము సవారి

బండ కుపయోగించునవి కలవు. రెండుజతల బొబ్బలిపోతులు, మాడు జతల బండిపోతులు, సంతతము వారికడ నుండవలెను. దొడ్డిలో గాపురమున్న వాని పిల్లలే పసుల కాపరులు.

మనుష్యులు పస్తుండినను, దూడలకు మేత తప్పగూడదని సుబ్బారాయుడు గారి మతము. వట్టిగడ్డి, జనుము దంటు, జొన్నచొప్ప, చిట్టు, తవుడు, ఉల వలు, సమస్తము సుబ్బారాయుడుగారి యింటిలో బుష్కలముగా నుండవలెను. పచ్చగడ్డిమేతకై పదియెకరములభూమిలో బిల్లిపెసర పెంచెదరు. బీటి నేలకూడ బుష్కలముగా నుండుటచే వారికి బస్సుగాసలోప మెన్నడు నుండెడిది కాదు.

సుబ్బారాయుడుగారికి బాడిపశువులు విస్తారమున్నవి. ఒంగోలు ఆవులు ఎనిమిది, దేశవాళీ ఆవులు పన్నెండు గలవు. అయిదు పెద్దగేదెన్నవి. కొన్ని పాడిపశువులు, కొన్ని చూడివి, కొన్ని వట్టిపోయినవి. వారింట సర్వకాలముల పాడి పుష్కలముగా నుండవలెను. పాడిదూడలు గాక, వారింట గుమ్మడిపండావు లని యొకజాతి కలదు. సుబ్బారాయుడుగారి తాతగారాజాతి నెక్కడనుండి సముపార్జించిరో? ఆవు రెండడుగులన్నరయెత్తు, చిన్న తల, లేడికళ్ళు, పాల సముద్రమువంటి తెల్లని యెడలు, రేపు శేరు మాపు శేరు పాలిచ్చు కండ పొదుగుతో గామధేనువువలె ముచ్చటగా నుండును. ఆ గుమ్మడిపండావు దూడ కడుచిన్నదియై బొమ్మదూడవలె ముద్దులు మాటగట్టుచుండును.

వనలక్ష్మ్యులవలె నున్న శారదా, సూర్యకాంతములతో నేగు నారాయణ రావు త్రోవలోని మొక్కలను వర్ణించి చెప్పుచు, బాడి పశువుల పాకయున్న దొడ్డిలోని కేగెను. ఆ పెద్దపాకలో నొకప్రక్క గుమ్మడిపండావులు రెండు న్నవి. ఒకటి పాలిచ్చుచున్నది; రెండవది వట్టిపోయినది. తన్ను చూడగానే చెంగు చెంగున గంతులిడుచు చేరవచ్చిన దూడను నారాయణరావు ముదులాడ దొడగెను. పసుల త్రొక్కిడిచే రొచ్చుగానున్న యాదొడ్డిని గాంచి ఏవగించు కొనుచున్న శారదకు, భర్త దూడనెత్తి ముదులాడుట మీదు మిక్కిలియై— 'వదినా యింటిలోకి వెళ్ళిపోదాం రావమ్మా' యని వెనుకకు తిరిగి, మగని యెడై తనమునుగూర్చిన తలపులతో నింటిదెసకు నడువసాగెను. శారదాచి తప్పతి యెరుంగని సూర్యకాంతము ఆమె వెనుకనే పరువిడి, యామెకడ్డముగ నిలువబడి 'ఏవమ్మా వదినా, ఏమిటి! గుమ్మడిపండు దూడనుజూడకుండగానే వెళ్ళిపోతున్నా వేమిటి? రా!' అని పిలిచినది. 'చూస్తూనేవున్నాగదా' యన్నది శారద.

అంతకుమున్నే వికలమనస్కుడైయున్న నారాయణరావు శారద వింత వర్తనమున కింకను నొచ్చుకొనుచు, ఆమెను వెనుకకు గొనితెచ్చుటకు నిర్బంధించు చైత్రేలితో 'సూర్యం! నువ్వు ఇల్లారా! ఇది కబురులు చెపుతోంది చూశావా! దీనికి 'వరబాల' అని నాన్నగారు పేరుపెట్టారా?' అనినాడు. సూర్యకాంతము తలవంచికొనియున్న వదినదెస కొకపరియు, లేని వికాసము దెచ్చుకొను అన్నదెస కొకపరియు జూడ్కి ప్రసరించి నిట్టూర్పువదలి యన్న

గారి దగ్గరకు వెడలిపోయెను. శారద యేమనుకొన్నదో యక్కడనే యాగి, 'వదినా ఆ చిట్టిదూడ నిట్లాతీసుకురావమ్మా' యన్నది. ఆ మాటకు సూరీడు 'మొగమింతయై దంతపుబొమ్మవలెనున్న యా పెయ్యదూడను సునాయాసముగ నెత్తికొని వదినగారికడకు గొనిపోయినది. నారాయణరావు నిట్టూర్పుచు నక్కడనుండి నెమ్మదిగా వెడలిపోయినాడు.

ఆసాయంత్రమే సుబ్బారాయుడుగారితోట జూచుటకు నాడు పెండ్లివారందరును మోటారుమీద బయలుదేరినారు. సూర్యకాంతము, సత్యవతి, పరమేశ్వరమూర్తి భార్య రుక్మిణియు వారితో వెళ్ళినారు.

తోటలో మామిడిజాతులు, బత్తాయిలు, పనసలు, పోకలు, కొబ్బరులు, జామలు, దబ్బలు, నారింజ, ఉసిరి, సపోటాలు, జంబుమల्लाకా, గులాబి జామ, పంపరపనాసలు, నిమ్మలు మొదలయిన వివిధ ఫలవృక్షజాతు లున్నవి. తోటలో రెండుమూడు కుటుంబములవారు కాపురమున్నారు. తోట కన్నుల పండువై సువాసనలతో నిండియున్నది. చెట్టున బండిన శాశీజామపళ్ళు, నారాయణరావు బెంగళూరునుండి తెప్పించిన గింజలేని జామపళ్ళు, పిండిగింజ జామపళ్ళు, సపోటాపళ్ళు, తోటమాలులు కోసి వారికెల్ల నర్పించినారు. దీపాలజేళ్లకు మోటారింటికి దిరిగివచ్చినది.

నారాయణరావున కేదియో వ్యక్తముగానిభయ మొందు హృదయమున బ్రవేశించినది. శారదవర్తనమునం దేదియో విశేషభావ ముండునని యాతడనుకొనెను. ఛీ! తప్పు. అది భారతీయనారీమణులకు సహజమగులజ్జ యని మనస్సును సమాధానపరచుకొనెను.

నారా : పరం ! మన స్త్రీ లెంత పాశ్చాత్యవిద్యావంతులైనా, వారికి పాశ్చాత్య నాగరికతావాసన లెంత యలముకొన్నా, భారతీయ సంప్రదాయ వాసన వారిజీవితాన్ని వదలిపెట్టదురా !

పరం : ఏం, ఆ ఆలోచన కలింది ? ఎవరై నా కనపడారా ఏమిటిరా పెద్దచదువు చదివి భారతీయ సంప్రదాయాలున్నవాళ్ళు, ఇవాళ ?

నారా : ఒక ఆలోచనోంచి ఇంకోటితట్టిన వరుసలో ఆఖరుఆలోచనఇది.

పరం : ఆ గొలుసుకు మొదటిలంకె ఎక్కడ మొదలెట్టించేమిటి ?

నారా : అదేమంటుందిలే, ఏదో చిన్న ఆలోచన !

పరం : ఆయినా, మన సత్వ పరిశోధనకోసం అడుగుతున్నాను.

నారా : నేను చెప్పింది తప్పా ?

ఇంతలో లక్ష్మీపతి అక్కడకు వచ్చినాడు.

లక్ష్మీ : ఏమిటా వాదించుకుంటున్నారు ?

పరం : చూడరా, వీడు ఒక పెద్ద సిదాంతం చేశాడు. నువ్వు వప్పుకుంటావా, వప్పుకోవా ? అంటాడు. సరేరా, నీ సిదాంతానికి ఉపపత్తులైన మొదటి ఆలోచన లేమిటిరా అంటే, వీడు ఇవీ అవీ చెప్పి తప్పించుకుంటాడు.

లక్ష్మీ : అసలు వీడి సిద్ధాంతం చెప్పవోయి.

పరం : ఈరోజుల్లో పాశ్చాత్యవిద్య చదువుకున్న ఆడవాళ్ళ అంత రాంతరాల్లో భారతీయ సంప్రదాయవాసన ఉండనే ఉంటుందట.

లక్ష్మీ : అదా ! అదెప్పుడూ మావాడి వాదనలో ఒహటి.

పరం : ఒరే ! నువ్వు గాంధీగారి భావాలన్నీ అద్భుతం, నిజం అంటావు. ఆయన ఏవన్నారూ, 'పాశ్చాత్యవిద్య లేకపోతే రామమోహనరాయ లింకా చాల గొప్పవాడయి ఉండును' అని. దానిమీదేగా మోడరన్ రిప్యూ మొదలైన వాటికి కోపాలూచ్చాయి. అల్లాఅంటే అర్థం ఏమిటిరా లక్ష్మీపతి ? పాశ్చాత్య విద్యవల్ల నిజమైన భారతీయ నాగరికత నశించిపోతుందనేనా ?

లక్ష్మీ : అవును. నిజమే !

నారా : 'పాశ్చాత్యవిద్య వచ్చినా' అని నేను అననే అన్నాను. అంటే మన వనితాలోకంవిషయంలో గాంధీమహాత్ముని సిద్ధాంతం పూర్తిగా అన్వయించుననే నా అభిప్రాయం. అంతేగాని అది తప్పేఅని కాదుగదా. అంటే మనదేశంలో కాస్త తెలిసో తెలియకో సంప్రదాయం బ్రతికించి వున్నది ఆడవాళ్ళే అని.

పరం : ఏమిటి బ్రతికించిఉన్నది? పక్కపాపిళ్ళు, సినిమాముస్తాబులు, విడాకులరంధ్రీ—వీటినేనా ?

నారా : అన్నీ ఒప్పుకున్నా. కాని యీపైపై మోజులతో పాశ్చాత్య తత్వం పూర్తి అయిందంటావా ?

పరం : ఇంతవరకూ వచ్చిన తరువాత పూర్తికాక మానుతుందా ? వాళ్ళ చదువు పూర్తిగా ఎక్కినకొద్దీ తక్కిన ముచ్చట్లుకూడా తీరవూ ? తొందర పడతావే ?

నారా : కావచ్చును. కాని నేను ప్రస్తుత సితినిగురించే చెప్పతున్నా.

లక్ష్మీ : సరే ఇద్దరివాదనా ఒక్కటే. ఇక పదండి.

౧౭

మనుగుడుపులు

జమీందారుగారు వ్రాసిన యుత్తరమువల్లను, తీసికొని వెళ్ళుటకు వచ్చిన జమీందారుగారి చుట్టము గంగరాజు రంగారావు దేశముఖుగారి పట్టువల్లను, నారాయణరావుతో మనుగుడుపులకు నాతని యప్పచెల్లెండ్రు నలువురు, వదిన గారు, సూర్యకాంతము అత్తగారును తరలివెళ్ళినారు.

సుబ్బారాయుడుగారు వధువువెంట వచ్చిన ఆడపెళ్ళివారి కందఱకు, రంగారావు దేశముఖుగారికి వెలపాడుగు వస్త్రములు వెండిపళ్ళెములు ఫలములు

మొదలగు బహుమతు లర్పించి పంపిరి. వారి నౌకరులకుగూడ దలకు మొలకు గట్ట నిచ్చిరి.

అల్లుని చూడగానే జమిందారుగారి వదనము ప్రఫుల్లమయ్యెను. మధ్య హాలులో శ్రీనివాసరావుగారు, మృత్యుంజయరావుగారు, సీతారామాంజనేయ సోమయాజులుగారు, ఆనందరావుగారు, భాస్కరమూర్తి శాస్త్రిగారు, బసవ రాజరాజేశ్వర శ్రీ జగన్మోహనరావు జమిందారుగారు, రంగారావు దేశముఖు గారు, నారాయణరావు, జమిందారుగారు, నారాయణరావు రెండవ బావ ముది వీరభద్రరావు మొదలగు వారందఱు సోఫాలపై నధివసించి కొంతతడవు ఇష్టాగోష్ఠి సల్పిరి. నారాయణరావు మాటలాడక యన్నియు వినుచుండెను. శ్రీనివాసరావుగారు తనవైపు తిరిగి తన్ను ప్రత్యేక మప్పడప్పడు ప్రశ్నించు చుండుటచే నారాయణరావు గంభీరములు, నాలోచనాపూరితములునగు సమాధానములు చెప్పుచుండెను. నారాయణరావు స్నేహితుడగు రాజేశ్వరరావు నాయుడుగూడ నప్పుడేవచ్చి యందఱకు నమస్కృతు లొనరించి యచ్చట గూర్చుండెను.

రైళ్ళవిషయమై సంభాషణ నడచుచుండెను.

శ్రీనివాసరావుగారు నారాయణరావునుజూచి,

శ్రీని : ఏవండీ నారాయణరావుగారూ, చూశారూ! మరేమంటే మన దేశంలో రైళ్ళు కంపెనీలక్రింద వుండడం లాభమా, ప్రభుత్వంక్రింద ఉండడం లాభమా?

నారా : ప్రభుత్వంక్రింద ఉండడమే లాభం.

శ్రీని : ప్రయివేటు కంపెనీలకు వుండే లాభాపేక్ష ప్రభుత్వానికి ఉండదనా మీ యభిప్రాయం?

నారా : ఆశ ఉండకపోవడమే కాదు. గవర్నమెంటు సాలీనా వచ్చే నికరాదాయం వృద్ధిచేసుకొని తద్వారా ప్రజలకు ఇతర సదుపాయాలు చేయవచ్చు.

మృత్యు : అయితే రైల్వేలుకూడ గవర్నమెంటు డిపార్టుమెంటై, ఎట్టలేపు పదతి అమలులోకివస్తే లాభాలనేవి వుంటాయా అని.

జమీ : అబుకారీ డిపార్టుమెంటు లాభసాటిగా లేదుటండీ?

శ్రీని : రైల్వేలు ప్రభుత్వంచేతిలోవుంటే చూశారూ, పెద్ద ఉద్యోగా లన్నీ ఇంగ్లీషువాళ్ళకే కట్టబెట్టి వాళ్ళందరికీ జీతాలు విపరీతంగా యిస్తారు. మరేమంటే ఆ సొమ్ము ఐ. సి. ఎస్. వాళ్ళ జీతాలలాగ అంతా ఇంగ్లండ్ చేరుతుంది.

రాజే : కంపెనీ అయితేమాత్రం ఇప్పుడూ ఆ పనే జరుగుతోందికాదా అండి,

నారా: వారి ఉద్దేశం ఏమిటంటే, బ్రిటిషు ప్రభుత్వం చేతిలో రైల్వేలు ఉండడం లాభమా లేక హిందూదేశపు ప్రయివేటు కంపెనీ చేతిలో ఉండడం లాభమా అని.

శ్రీని: అవును.

నారా: బ్రిటిషు ప్రభుత్వం హిందూదేశంలో వున్నన్నాళ్లు రైల్వేలు హిందూదేశంలో కంపెనీలకు యివ్వరు. ప్రస్తుతం హిందూదేశంలో అంతపెద్ద పెట్టుబడి పెట్టి రైల్వేలు కొనే కంపెనీలు తయారుగా లేవు. ఇంక రైల్వేలు వెనుకటి షరతుల ప్రకారం ప్రభుత్వం చేతిలోకి ఎప్పటికైనా వస్తాయి. కొన్ని వచ్చాయి అప్పుడే.

జమీం: రైల్వే విషయం లెక్కలన్నీ నాదగ్గర వున్నాయి. ఇంతవరకు హిందూదేశంలో వేసిన రైల్వేలన ప్రయివేటు ఇంగ్లీషు కంపెనీలకు, హామీ రూపంగానున్న ప్రభుత్వంవేసిన రైల్వేలకు, వడ్డీవడ్డీ వగైరాలమీదనున్న గవర్నమెంటుకు చాలానష్టం వచ్చింది. (నారాయణరావు వైపుకు తిరిగి) ఆనక ఒకసారి నా స్వంతగదిలోకివస్తే ఆ లెక్కలన్నీ చూడవచ్చును.

నారా: అలాగేనండి. నాకూ ఈమధ్య ఆ లెక్కలన్నీ కావలసే వచ్చాయి.

జమీం: ఆక్స్ వర్త కమీషను సంగతి ఎరుగుదువు కాదా ?

నారా: అవును ఆ రిపోర్టులు చూడాలి.

మృత్యు: ఏమిటండీ ఆ కమీషను ?

జమీం: రైల్వేలు గవర్నమెంటుచేతిలో వుంటే ఎక్కువలాభమా, కంపెనీలచేతులలో ఉంటే ఎక్కువ లాభమా అన్న ఈ ప్రశ్నే.

నారా: ఇతరదేశాలు ప్రస్తుతం భాగ్యవంతమైన దేశాలు. మనదేశం చాలా బీదది. పైగా పాశ్చాత్యదేశాల్లోనే ఇప్పుడు రైల్వేలు గవర్నమెంటుకు ఇచ్చి ప్రజాధీనం చెయ్యాలని రభస చేస్తున్నారు.

శ్రీని: గవర్నమెంటు స్వాధీనం అయితే లాభాలసంగతి వేరేచెప్పాలా !

నారా: చిత్తం, వస్తున్నాను. ముందు రైల్వేలు లాభదాయకాలైనవి అనే సంగతి మనం ఒప్పుకుంటే.

శ్రీని: ఒప్పుకున్నాను ప్రస్తుతం.

నారా: అయితే, దేశంలో ఏకొద్దిమందితో కంపెనీరూపంగా వచ్చే లాభం గవర్నమెంటుకు వస్తే ఆరాబడి విలువ ఇతర పన్నులలో తగ్గించవచ్చు కదా? మఱి ప్రస్తుత ప్రభుత్వం అలా తగ్గిస్తుందాంటే, ఇది కేవలం లాభసాటి గవర్నమెంటు గనుక, యిప్పుడు ప్రజలకి ఉపయోగంలేదు. అయితే రేపు ప్రజాప్రభుత్వం, అనగా కనడా మొదలయిన దేశాలలో ఉన్నటువంటి డొమినియను ప్రభుత్వం, వచ్చినా లేక సంపూర్ణ స్వాతంత్ర్యం వచ్చినా ఆ లాభం అంతా ప్రజలకే గాదండీ?

శ్రీజగ : ఇంగ్లీషువాళ్ళు కోట్లకొద్ది డబ్బు పెట్టి మనదేశంలో రైళ్ళు వేస్తే మన ప్రజలు లాభంపొందాలి! ఇది సబబేనా?

నారా : వాళ్ళు పెట్టిన పెట్టుబడి తీరగా ఏటేటా బోలెడు లాభాలను వాళ్ళేలాగూ గుంజుకుపోతున్నారు. ఇంక మనం కోరేదానిలో ఆన్యాయం ఏం ఉంది?

జమీం : గవర్న మెంటు, కంపెనీదగ్గరనుంచి రైల్వేలను పుచ్చుకోవాలంటే ఉన్న యావత్తు సరకులకు రోడ్లకు పట్టాలకు ఖరీదు ఇవ్వనక్కరలేదా? ఆ డబ్బు ఇప్పుడు మనదగ్గర లేదే! ఆ డబ్బు మళ్ళీ ఇంగ్లాండ్ పెట్టుబడి పెట్టాలే.

నారా : డెబ్బదిఅయిదు సాలుసరి వాయిదాలమీద తీర్చడానికి ఏర్పాటు చేసికొని కదాండి?

జమీం : అవును. తిరిగి పుచ్చుకున్న తేదీకిముందు మూడుసంవత్సరాలు వచ్చినలాభం కంపెనీ వాటాలకు పంచి, సగటుధరనుబట్టి అనగా నూరు శాసుల షేరుకు ఏ నూటయిరవయ్యనో అంచనావేసి నూటికి నాలుగున్నర వడ్డీతో డెబ్బదిఅయిదు వాయిదాలలో తీర్చడానికే ఒప్పందం చేసుకున్నారని జాపకం.

శ్రీజగ : ఈరైళ్ళు మనవాళ్ళు సరిగా నడపగలరండీ? మనవాళ్లే నడపడం వచ్చిందంటే రోజుకు రెండుసార్లు బోల్తాలో ఢీకొట్టటమో జరగదా!

భాస్క : అదేవిటండీ రాజాగారూ! అట్లా సెలవిస్తారు? ఎంతమంది గొప్ప ఇంజనీయర్లు, గార్లు, డ్రెవర్లు మనవాళ్ళు లేరు? సేషను మాస్టరంతా మనవాళ్లే. పోనీ ఇంగ్లీషువాళ్ళు పై ఉద్యోగాలు చేస్తున్నారా?

శ్రీజగ : ఇంగ్లీషువాళ్ళకు ఏమాత్రం తీసిపోని యూరేషియన్లు.

భాస్క : వాళ్ళుమాత్రం మనవాళ్ళు కాదండీ? మనచేతికిందికి వస్తే మాత్రం వాళ్లే ఉద్యోగాలు తీసివెయ్యాలని ఉందాండి?

సీతా : అయ్యో! ఈ తెలుఘా నలుఘా గాని దొరలున్నారు బాబూ, అసాధ్యులు. అసలుదొరలు నయమండీ! వీళ్ళముందర ఆగలేం.

ఆనంద : మీరుచెప్పింది నిజమే కాని ఇప్పుడు చాలా నయమండీ శాస్త్రులుగారూ. వాళ్ళూ తాము హిందూదేశస్థులమనీ మునిగినా తేలినా మనతోపాటేననీ గ్రహించారు.

సీతా : వాళ్ళని తెల్లదొరలు రానిస్తారండీ బాబూ?

మృత్యుం : తెల్లదొరలు వీళ్ళు కంట్రీలు, మా కక్కరలేదు, మాకేం సంబంధం లేదంటారు. మనవాళ్ళు కాదంటారు.

నారా : అలాఅనకండి. భారతీయులు ఎప్పుడూ వాళ్ళని తమలో ఖిక్కం చేసుకోడానికి సిద్ధంగానే ఉన్నారు. వాళ్ళే మేం తెల్లవాళ్ళమని.

వాళ్లదేశం హోము అంటే ఇంగ్లండ్‌ని అంటూవచ్చారు. గాంధీజీ ఎప్పుడూ వాళ్లని సంపూర్ణ ఐక్యభావంతో మనలో జేరమనే కోరినారు.

సీతా : వాళ్లు గబ్బిలాలన్నమాట !

శ్రీజగ : అదేమిటండీ తెలివితక్కువమాటంటారు ? తెలియకపోతే ఊరుకోవాలి. గబ్బిలాలూ ! యూరేషియను స్త్రీలకి ఉండే అందం ఒక్క ఇంగ్లీషు అమ్మాయికి ఉందీ ! మీ ఛాందసపు బ్రాహ్మణ ముత్తైదువులకు ఉందా పోనీ ?

నారా : అందచందాల విషయం ప్రస్తుతం కాదు ; పోనీండి.

శ్రీని : అదేమిటండీ రాజాగారూ, కోపంవచ్చిందీ ! చూశారూ, సోమయాజులుగారు వట్టి ఆమాయక బ్రాహ్మణుడు. మరేమంటే చూశారూ మీరు ఆ సంగతులూ, ప్రపంచం ఎరిగున్నవారు గనుక తెలుస్తుంది. చూశారూ !

జమిం : ఏదో ఫలోకికన్నారు. అంతే !

సీతా : చిత్తం చిత్తం. అంతేనండి మహాప్రభూ, ఊతవృణ్ణి.

ఇంతలో ఫలహారములకని కబురువచ్చినది. జమిందారుగారు శాస్త్రీ గారిని సోమయాజులుగారిని లోనికంపి తామంద రచ్చటనే యుపాహారముల గైకొందుమని వాగ్రుచ్చినారు. తక్కిన వారందరికడ బంట్రోతులు పాలరాలు పరచిన బల్లల నుంచినారు. వంటబ్రాహ్మణులు నేతిలో వేయించిన జీడిపప్పు, ఆవుపెరుగులో వైచిన ఆవడలు, మెనుారుపాకము, గవుచిప్పమిఠాయి, జిలేబి యుండలు, పనసతోనలు, చక్రకేళి అరటిపండ్లు, అనాసముక్కలు వెండి పళ్లెములతో అందరికడ నుంచినారు. స్పెన్సర్ కంపెనీ వెండిగళాసులలో మంచువైచిన మంచినీ క్లుంచినారు. చేతులు కడుగుకొనుటకు తళతళలాడు కంచుతట్టలు ఎవరికి వారికి వేరుగా నొకరు తెచ్చియుంచగా వంటబ్రాహ్మణులు నీళ్ళు పోయుటయు, చేతులు కడుగుకొనిరి. అపురూపమైన చీనాదేశపు గిన్నెల సెట్టులలో తేనీరు, కాఫీ, ఏదీ కావలసినవారి కది యిచ్చినారు.

నారాయణరావు రాజేశ్వరరావును దీనికొని మేడమీద తనగదికి వెళ్ళెను. అచట స్నేహితు లిరువురు తనివితీరునట్లు సాయంత్రమువరకు మాట్లాడుచునే యుండిరి.

పల్లెటూరి మోటుమానిసి యనుకొన్న నారాయణరావు తెలివితేటలలో, మాటసేర్పులో నతిశయించుటగాంచి శ్రీ జగన్మోహనరావు జమిందారుగారికి తల కంటగింపు కలిగినది. జమిందారులయింట బుట్టిన తనవంటివానికున్నచో శోభించునేగాని, ఈ పల్లెటూరి బడుగు తెలివి కెవరు సంతసించురు ? ఒకరి సంతసముతో తనకేమిపని ? శారద మాత్రము సంతసించదనుట ముమ్మాటికి నిశ్చయం. ఆంగ్లోఇండియను వనితలను దాను వెనుక వైచికొని మాటలాడిన మాటల ప్రక్కగదులలో నెచటనైన శారదయుండి వినలేదుకదా !

౧౮

వీణ

ఆ సాయంత్రము విహారము సలిపివచ్చి నారాయణరా వత్తవారిమేడ చేరునప్పటికి దివ్యనాదపూరితమగు విమలగాంధర్వమున దిశల నింపుచున్న దొక బాలిక. రాజేశ్వరు డా పాట విని 'ఎవరురా, అంత అద్భుతంగా పాడు తున్నారు' అని అడిగినాడు.

'ఆ ! శ్రీరామయ్యగారి రీమధ్య ఊళ్ళో లేరు. నేడే వచ్చారు. వారు ఫిడేలుతో పక్కవాయిద్యం వాయిస్తూ శిష్యురాలిని ఎంత విచిత్రంగా పాడిస్తారనుకొన్నావు !'

'మీ ఆవిడే నేమిట్రా !'

'ఆమూత్రం కనిపెట్టలేవురా ! ఉండు. శ్యామ ఆలాపన జేస్తున్నారు. విను, విను. మాట్లాడకు.'

'నాకు సంగీతమంటే తలనొప్పి.'

'అప్పుడే నీవు 'ఆస్పిరిను' అంశకు వచ్చావుట్రా ?' గదిముందరి వరండాలో దీపాలు ఆర్పివేసి రాజేశ్వరరావును, తానును పడకవర్చీలపై కూర్చుండి నారు.

తారకాకాంతులే 'శాంతమూ లేక సౌఖ్యమూ లేదు' అని పాడుచున్నట్లయినది. చీకటిలో గనబడని పూవుల సౌరభమే సంగీతమై విశ్వమంతయు నావరించిపోయినది. గులాబిపూల పాలగొంతుకనుండి వెడలు నా పవిత్రస్వనముతో బోల్చుటకు నారాయణరావు కీ ప్రకృతిలో నేదియు తలపునకు రాలేదు. వేణువనస్వనములా, సెలయేటి గానములా, తుమ్మెద రుంకారములా ఇవి యేవియు దగవని యాతడు తలయూచినాడు. కోకిల గొంతులు కావచ్చు నని పించినది.

నారాయణరావు హృదయము ఆనందపూరితమై ప్రేమపూర్ణమైనది.

'నను పాలింపా, నడచివచ్చితివో !'

చిట్టి శ్రీరాముడు, నీలమేఘశ్యాముడై తొనలు తిరిగిన చిటుచేతులతో చిన్న బంగారుబిల్లు పట్టుకొని, నవ్వులు వెదజల్లుచు, నడచివచ్చిన ట్లాతనికి గోచరించినది. అతని కన్నుల నీరుతిరిగినది. ఆ గొంతులో చిన్ని శ్రీరాముడే కలడు. శ్రీరామయ్యగారి కంఠములో దుష్టరాక్షసు సంహారడగు రఘువీరుడే కోదండపాణియై అసుజ సౌమిత్రులతో సాక్షాత్కరించుచున్నాడు. ప్రశాంతమగు నా సంధ్యారాగములో మిళితమగు శ్రీరామయ్యగారి కమాను కడుపులో శారదాదేవి గళమునుండి తొలుకాడు కలికి చెలువంపు తీయసన్నదులు గలసి,

లతుకతీర్చిన చిన్నారి పాదాలపై పరికిణి యంచులు చిందులాడ, కనక కింకిణీనూపుర ఘుల లారవముతో శీతనగస్వచ్ఛహిమశకలముపై నృత్యమొనర్చు నుమాబాల విశ్వమోహన మగు కంఠ కుహూకారములు విరియించిన ట్లయినది నారాయణరావునకు,

‘ఎటులా బ్రోతువో తెలియా

ఏకాంత రామయ్యా...!’

ఆ రరక్షకుడగు నా శ్రీరామచంద్రమూర్తి ఎంత చక్కని ప్రభువు! ప్రోచిన నాతడే ప్రోవవలయు. శ్రీరామ నీలమేఘము భక్తమనఃకేదారముల బూర్ణసస్యముల బండించుగదా! పరాప్రకృతియగు సీతమ్మ తల్లియు, పరమాత్మ యగు శ్రీరామచంద్రుడును నవ్యయులు, సత్యచేతన ప్రదాతలు ‘ప్రోచినను కబళించినను నీడే భారము ప్రభూ! రామరామా! యని రంజిల్లో నావంతు, నియత్తిమై రక్షింప నీది వంతు’ అని కనులుమోడ్చినాడు నారాయణరావు.

రాజేశ్వరుడు చెలికానివంక తిరిగి ‘ఏమిరా నారాయణా! నే నిన్నాళ్ళూ పెళ్ళిచేసుకొనని మానివేశాను. ఏదో సంబంధము మానాయన తీసుకువస్తే ఆ పిల్ల కూ, నాకూ ప్రేమ కుదురుతుందని నమ్మకంలేదు. మా నాయనతో ఏదో సాకులు చెప్పి తప్పించుకున్నా. మా నాయన పోయినతర్వాత నేటికి మా అమ్మ వెంటిబలవంతం పెట్టింది. గొంతుక్కు వెలక్కాయ పడినట్లయి తర్వాత చెప్తానులే అని పారిపోయివచ్చాను’ అని పడకకుర్చీలో జేరగిలబడి కనులుమూసుకొని నారాయణరావు నడిగెను.

రాజేశ్వరరావుది పచ్చని దబ్బపండుచాయ. తెలగబిడ్డయైన నతని నందలు బ్రాహ్మణుడే యని తలంతురు. అతడు కాకాహరి. స్వచ్ఛమగు పలుకు, మధ్యమోన్నతమై కండపుష్టి కలిగిన శరీరము, వంకర తిరిగిన ముక్కు, సమమైన నుదురు, కామపురుషార్ధపరతాస్ఫోరకములగు దీర్ఘ చక్రవాకలోచనములు. శ్రేంచి పద్ధతిని సగము మిగుల్చుకొన్న నల్లని మీసములు. చుట్టును జవ్వలేని సులోచనములు ధరించి, ముంగురులు నున్నగ వెనుకకు దువ్వుకొనును. ప్రసిద్ధ సినిమానటుడు డగు రుడోల్ఫు వాలంటిన్తో పద్ధతి నాతడు పొడుపుగా బెంచుకొను మొగచెంపలును, తీర్చినట్లున్న నల్లని కనుబొమలు నాతని మోము నకు గాంభీర్యమును పుణికియిచ్చును. ఆతడు ధరించునవి చిక్కని మిగడ తరక వంటి శ్రేంచిపట్టు చొక్కాలు. తెల్లటి లాగులను తొడుగును. శిశి ఖరీదుగల లూఢియానా జరిచడాపు లుండును.

నారాయణరా వాతని నఖిఖపర్యంతము జూచి చిరునవ్వునవ్వి, తన ముదుక ఖద్దరు పంచె, ఖద్దరు లాల్చీ, ఖద్దరు నేలం కండువాలను జూచుకొని నవ్వుచునే పెదవి విరుచుకొని ‘ఒరే రాజీ! నువ్వెప్పుడైనా అలంకారముతో లేని సమయం ఉందిరా?’ అని ప్రశ్నించెను.

‘ఇంటిదగ్గర లబ్బలుంగీ కట్టానురా!’

‘అది పట్టుదేనా?’

‘అ.’

‘నిద్రలో నీ జాటు చెరుగుతుందిరా!’

‘పాపము శమించుగాక!’

‘ఏదీ చెయ్యి? పారామిషం?’

‘నామీద ఒక వ్యాసం రాయరా! ఒక కథ ఆలరా!’

‘నీ వొక్కడిమీదనేనా, ఆ పరకీయనుకూడా కలపనా?’

‘సెబాష్! కలిపితే యిక మజా అడిగామా!’

‘మఱి దశావస్థలో ప్రస్తుతావస్థయేదో చెప్ప?’

‘మీ కవిత్వాలో విరహావస్థ లన్నింటిమాటా నాకు తెలియదుగాని ‘ప్రళయం’ మట్టుకు తప్పేటట్లు లేదు.’

‘ఎవరికి? నాయకకా, నాయకునకా? ఆ పూర్వ క్రీచరుకా? మీ మోహప్రవాహాన్ని ఆ భర్త అరికట్టడనీ, పైపెచ్చు సంతోషంతో ఓలలాడతాడనీ చెప్పావుగా! నీ వానాడు చెప్పినమాటలు తలచుకుంటే నా కిప్పటికి ఒళ్ళు జలదరిస్తున్నది. ఎంత అమానుషపు టూహనేశావురా!’

‘ఒరేయి! ఈ విషయములో మనం ఎందుకరం ఏకాభిప్రాయం కామనిన్నీ, ఆ భావాలు మనం చర్చించుకోవడం మానివేద్దామనిన్నీ అనుకున్నాంకా?’

‘అవును. అందుకనే ఆయనమాట తలపెట్టవద్దన్నాను. కాని ఇప్పుడు నీ పెళ్ళిమాట ఎత్తావు కాబట్టి ఇప్పటికైనా ఈ హేయశృంగార ప్రబంధానికి స్వస్తి చెప్పి, పెళ్ళిమాట ఆలోచించడం ఉత్తమం.’

‘నారాయణా! నువ్వు చెప్పే ముసలమ్మల సిద్ధాంతాలు నాకు గిట్టవు. ఎప్పుడో ఇత్యుతలనాడు పుట్టిన వివాహాచారాన్ని యీ ఇరవయ్యో శతాబ్దంలోకూడా పట్టుకు వేశాడమంటావునువ్వు. వివాహాలులేని కాలంకూడా ఒకటి ఉండేదన్నమాట మరచిపోకు. ఏదో ప్రయోజనంకొరకు మధ్యలో కల్పించిన యీ ఆచారంతో ప్రయోజనం లేదనుకుని యిప్పుడు దాన్ని విడిచి పెట్టేవాళ్ళకు ఆక్షేపణ ఏముంది? స్త్రీ పురుషుల ప్రేమసంబంధానికి ఇంత తంతెందుకు?’

‘పెళ్ళిలేనికాలం ఒకటి ఉండేది అన్నావు. ఆ కాలం పాశ్చాత్యశాస్త్రజ్ఞుల వాదనప్రకారం, మానవులు జంతువులలా సంచరించే రోజులు. కనక ఇప్పటి జంతువులసంగతి విచారిస్తే ఆనాటివారి సితి మనకు గోచరిస్తుంది.’

‘అది సరే. నా వాదానికే వస్తున్నావు.’

‘తొందరపడకు. ఆ కాలంలో మానవజాతి అంతా ఇష్టంవచ్చిన మగవాడూ, ఇష్టమువచ్చిన అడవి వాంఛ తీర్చుకోవడం, తర్వాత వాళ్ళకీ వీళ్ళకీ సంబంధం లేకుండా ఉండడం అనికదా నీవాదన? నువ్వు అనుకునే జంతుత్వం జంతువులలోలేదు. మానవసంబంధంలేని జంతువులలో ముఖ్యంగా లేదు.

భగవంతునివల్లనో, లేక ప్రకృతివల్లనో వచ్చిన 'ఇన్ స్టిన్క్ట్' (జంతుజ్ఞానం) వల్ల జంతువులు బ్రతకడం జాతి వృద్ధిపొందడం అనేవి మాత్రమే అవి ఎరుగును. ఆ జంతుజ్ఞానంవల్ల ఇప్టమువచ్చిన తిండితినవు. ఇప్టమువచ్చినట్లు కామం తీర్చుకోవు. దేహం కాపాడుకోడానికి తిండి, జాతి వృద్ధిపొందడానికి కామం అని ఆ జంతుజ్ఞానమే వాటికి చెప్పింది. ఇప్టమువచ్చినట్లు తిండితినా, కామం తీర్చుకున్నా జాతి నశిస్తుందని ఆ జంతుజ్ఞానమే చెప్పింది. అందుకనే సాధారణపు కోతులలో ఒక మగకోతి కొన్ని ఆడకోతులు ఉంటవి. లేక ఉరాంగు ఉటాంగు మొదలైనవైతే, గోరిల్లా లాంటివి అయితే, ఒక మగది ఆడది నీతిగా ఉంటవి. ఆలాగే సింహం, పులి, తోడేలు, ఎలుగు. అదీకాకుండా జంతువులకు ఋతుకాలం అంటూ ఒకటి ఉన్నది. ఆ కాలంలోనే కామక్రియా నిర్వహణం జరుగుతుంది. ఇదే జంతువులలో 'పెళ్ళిపంటిది.'

'అయితే మన ఆవుల సంగతి, కుక్కలసంగతి ఏమిటి? ఆంబోతుకు ఈ ఆవు ఆ ఆవు అనిలేదు. ఎప్పుడు ఏ ఆవు ఎదపోయి సిద్ధంగావుంటే, ఆ ఆవుతో పొర్రడానికి ఆంబోతుసిద్ధం. ఆ ఆవుకైనా ఏ ఆంబోతుకైనా సరే. కుక్కలలో ఒక్కొక్క ఋతుకాలంలోనే ఆడకుక్క రెండు మూడు మగ కుక్కలతో సంబంధానికి సిద్ధి. చూలు నిలవగానే మానుకుంటుంది. తన పిల్ల అయిన మగకుక్క అయినా సరే! గాడిదెలు అంతే, పందులు అంతే. ఇప్పుడే మంటావు?'

'నువ్వు 'మన' అనడంలోనే జవాబంతా వచ్చింది. అయినా విపులం చేస్తాను. మనుష్యుని జీవితాల్లో కలిసిపోయినవి ఆలజాతులు, కుక్క, గాడిద, పంది, పిల్లిజాతులు. అందువల్ల చాలాభాగం వాటికి జంతుజ్ఞానము నశించి పోయింది. మనుష్యునికున్న మనస్సున్నూలేదు. అయినా అవికూడా ఋతుకాలాన్ని మాత్రం అనుసరిస్తాయా, అనుసరించవా?'

'సరేరా! పెళ్ళి అనే సంస్కృత సంగతి కానీ.'

'జంతుజీవితంలోంచి నెమ్మదిగా మనుష్యుడు తన మనోబలంవల్ల పైకి రాసాగాడు. మనస్సంబంధమైన జ్ఞానము వృద్ధిఅయినకొద్దీ జంతుజ్ఞానము నశించినది. భోజన నిద్రామైధునములు మాత్రమేకాక అనేకవాంఛలు, వాటిని సంపాదించుకోడం పెట్టుకున్నాడు. కళలన్నాడు, లలితకళలన్నాడు, కృషి వాణిజ్యాలు, యుద్ధాలు రాజ్యాంగాలు పరసాధన యిటువంటివ్యాపారాలనేకం కల్పించుకున్నాడు. ఆయా వ్యాపారాలలో నిరంతరసాధనచేస్తూ, అద్భుతమైన నాగరికత నిర్మించుకున్నాడు. ఆహారనిద్రామైధునాలుతప్ప వేరే పనిలేనివాళ్లు అప్పటికీ యిప్పటికీ నువ్వునుకొనే పశుతుల్యులుగానే వుంటారు. తన మానవత్వం సార్థకపరుచుకోడానికి ధర్మార్థాలు సాధింపదలచుకున్నవాళ్లు పశుప్రవృత్తయిన కామానికి ఒక హద్దు ఏర్పరచుకొన్నారు. నిరంతర కామనేవ

కోసం, ఉదరపూజకోసం ఆలోచిస్తూ కూర్చోడానికి వాళ్లకు వీలుపడదు. నిద్రాహారాలుకూడా మాని, దీక్షతో పనిచేసే మానవుడికి కామవిషయం కలలోకి గూడ రాదుగదా! అయితే ప్రజోత్పత్తిమూలకమైన కామంకూడా పురుషురమే కనక, దాన్ని బాత్తిగా వదలిపెట్టనక్కరలేని సామాన్యగృహస్థులంతా, ఒక స్త్రీతోనే కామనిర్వహణంచేస్తూ, యితరపనులు చేసుకోడానికి మనశ్శాంతి, తీరికా సంపాదించుకుంటారు. అంతే. కాని స్త్రీ పురుషులు స్వేచ్ఛాచార పరులయి నిరంతరం సంఘసుస్థితికి భంగంకల్గించే కొట్లాటలు తెచ్చిపెట్టుకోగోరరు.'

‘ఒక స్త్రీతో వుండాలని నేను వొప్పుకుంటాగాని వివాహ కర్మకాండంతా ఎందుకు?’

‘ఆ మాటన్నావు, బాగుంది. జాతిక్షేమానికి, సంఘసుస్థితికీ ఒక పురుషుడూ ఒక స్త్రీయే కూడివుండడం అవసరమని ఒప్పుకుంటే నాకు చాలు. వివాహకర్మ మానుకొన్నా నాకు సమృతమే.

‘మఱి ఎందుకు చేస్తున్నారందరూ యీ కర్మను?’

‘అది వేరే సంగతి. వివాహం అరకామాలకే కాకండా, ధర్మమోక్షాలకుగూడా సాధనమని నమ్మేవారు ఆ పని చేస్తారు. వాళ్లజోలి నీకెందుకు? తానుతప్ప యితరంలేదంటూ, ఆత్మాభిమానంతో మ్రగ్గేవాడికి గృహస్థాశ్రమం ఆత్మసాధన. తనచుట్టూ తాను కట్టుకొన్న గిరిని ఆలుబిడ్డలద్వారా విస్తరింపజేసుకొని, క్రమంగా విశ్వంతో ఐక్యభావం సాధించుకొంటాడు. గృహస్థనూత్రోక్తమైన కర్మలు సర్వభూత దయాశుభ్రం మొదలైన ఉన్నతభావాలకు మెట్లవంటివి. ఇది అంతా మతానికీ, దేవుడికీ సంబంధించిన విషయం. నువ్విదంతా వేదాంతమంటావు. కాబట్టి ఆ సంగతి మనకు వద్దు.’

‘వివాహకర్మ అక్కరలేదంటే మనకిక తగాదాలేదు.’

‘లేకేమి? మీ స్వేచ్ఛాచారులు ఒక స్త్రీ ఒక పురుషుడు అనే నిబంధన ఒప్పుకోరుగా? మోజు తీరిపోగానే యెవరిదారి వారు చూచుకోవలసిందనేగా మీ మతం?’

‘అవునుగాని, స్త్రీకిగూడ స్వతంత్రం అనేది వుంటే మేము చెప్పేస్థితి వస్తుందా, రాదా?’

‘ఆ స్థితికి కారణం స్త్రీ స్వాతంత్ర్యం అవునో కాదోగాని, ఆ స్థితి మాత్రం అధోగతికి కారణమవుతుంది. జడ్జి లిండ్ నే అమెరికాస్థితి వ్రాశాడు చూడలేదా? విడాకులు పుచ్చుకోడానికి స్త్రీకి పురుషుడికీ సమానస్వాతంత్ర్యం వున్న సోవియట్ రష్యలో, అమెరికాకంటే తక్కువ విడాకులసంఖ్య. విన్నావో, లేదో? కాబట్టి స్త్రీ స్వాతంత్ర్యం వచ్చినప్పటికీ, స్థితి నియమాలనేవి వుంటే ధర్మరతి అనేది వుంటే నువ్వనుకొనేస్థితి యెన్నడూ సంభవించదు. ఆహారనిద్రామైధునాలకొకటే మనం బ్రతుకుతున్నామనుకొంటేమాత్రం ఆ స్థితి

తప్పకుండా వస్తుంది. అప్పుడు మన కీ రాజ్యాలూ అక్కరలేదు. కళ్ళలూ అక్కరలేదు.'

‘ఒకే నారాయణుడా! నీ కీ ప్లీడరీ ఎందుకుగాని, సనాతనమతప్రచార పీఠం ఒకటి పెట్టరా!’ అనుచు రాజేశ్వరరావు నారాయణుని వీపుతట్టి వెడలి పోయెను.

౧౯

ప్రేమస్వాతంత్ర్యము

రాజేశ్వరరావు చిన్నతనమునుండియు తిరుపతిరావుగారి శిష్యుకోటిలోని వాడు. తిరుపతిరావుగా రే విషయమునుగూర్చి సంఘముతో దాము పోరాడు చున్నారో, (స్త్రీ) పురుషు లేవిధమున సంచరించవలెనని వాదించుచున్నారో అట్లే తాము సంచరించి అకల్మష హృదయులనియు, దృఢవ్రతులనియు, ధీర చరిత్రులనియు బేరుపొందినారు. వారి యభిప్రాయములతో సేకీభవింపనివారు గూడ వారి త్రికరణకుద్దిని మెచ్చుకొనువారే. ఆ తిరుపతిరాయునికి రాజేశ్వరుడు నమ్మినశిష్యుడు.

తల్లిదండ్రులు వివాహముచేసికొమ్మని యెంత పోరినను, అతడు యెన్నో సాకులు చెప్పచు తప్పకొనుచుండెడివాడు. తిరుపతిరావుగారు ఎవ్వరితోడ నబద్ధము. లాడవలదనియు, ఉత్కృష్టధర్మమగు స్వతంత్ర మసత్యముచే గలుపిత మగుననియు రాజేశ్వరున కనేకవిధముల బోధించినాడు.

రాజేశ్వరుడు రాజమహేంద్రవరము చదువుటకు వచ్చినప్పుడు నారాయణునితో ప్రాణస్నేహ మేర్పడినది. నారాయణరావు రాజేశ్వరున కెన్నిసారులో తిరుపతిరావుగారి శుశ్రూష వలదని బోధించినాడు. పరమేశ్వరరావుమాత్రము తిరుపతిరావుగారి విధానము (స్త్రీ) పురుష సంబంధపు జిక్కుచుక్కగా విడదీయ రాజపథము కావచ్చుననియు, కొందరి జీవితము లా విధానమునకు సమర్పితములు గావలెననియు రాజేశ్వరు డట్లేల చేయరాదనియు నారాయణరావుతో వాదించువాడు. అది ఆత్మహననమార్గమని మనకు తెలిసివచ్చినప్పుడు, ఆ జ్ఞానమును రెండుచేతుల ద్రోసివైచి, కళ్ళకు గంతలు కట్టుకొని, మహావిహారగ భయంకర జీవములు గడపి, విషవాయుపూర్ణమును, నగాధము నగు నరక కూపాన నేలబడవలయునని నారాయణరావు వాదించువాడు.

తిరుపతిరావుగారి స్నేహము చేయుచుండినచో రాజేశ్వరుని మోము చూడనని నారాయణుడు అదలించినను ‘నీకు ఉడుకుబోతుతన మెందుకు? నువ్వు కూడా మాజటు చేరు. నువ్వు ఘోటక బ్రహ్మచారివేగా’ అని రాజేశ్వరుడు వికటముగా జవాబిచ్చెను.

తిరుపతిరావు గారిచుట్టును పాశ్చాత్యవిద్యా దక్షులగు (విద్యాదగులా?) పెక్కుండు చేరినారు. ఒకరి భార్యల నొకరు పొందవచ్చును. స్త్రీ స్వాతంత్ర్య సంపాదనము, శిక్షాస్మృతిలో పరభార్యా సంభోగమునకు, గర్భవిచ్ఛిత్తికి నేర్పడిన శిక్షలు తొలగించుట, విడాకులచట్టము, అన్నదమ్ములతోపాటు స్త్రీలకు బిత్తస్వమున భాగమొసగు చట్టము నిర్మింపజేయుట మొదలగునవి వారికి మఖ్యాశయములు.

పరస్త్రీసంగమును దోషమని తలంచుట యజ్ఞానవిలసితమని వారి యభిప్రాయము.

ఆ బృందముతో తిరుగు రాజేశ్వరుడు పవిత్రుడు గాడని యెవరు చెప్పగలరు? ఆతడందగాండ్రలో లెక్కగావున ఆ సమాజములోని బాలికల కతనిపై మరలు జనించుట వింతకాదు.

కాని యా సంఘములోగూడ పెక్కు వత్సరములనుండి పరస్పరము ప్రేమించుకొనిన స్త్రీపురుష యుగ్మము లెన్నియో కలవు. ఆ సంఘములో పూర్వసంప్రదాయానుసరణి వివాహమైనవారిలో తిరుపతిరాయడు గొర్రెకరు. ఆయన భార్య విద్వాంసురాలు, పతిప్రాణ. భర్తగారి యాశయములు, బోధలు, చర్యలు తనకేమియు నచ్చకపోయినను సత్యవర్తనమే పరమధర్మమని తలచి, పతియానతి కెదురు చెప్పక, స్వేచ్ఛాచార సంఘములో గాఢ దీక్షాపరురాలినది చరించుచు, ఆయన కామసంబంధము చేసికొమ్మనినవారితో నిష్ఠము లేకున్నను అటులనే చేయుచుండెను.

తిరుపతిరావు గారికి వనితామానాపహరణమే పరమవ్రతము. 'స్త్రీ' భోగముకొరకే జనించినదని యాతని వాదము. నతివిచిత్రమైన ప్రాణియట వనిత. ఆమె కన్నులలో నీలిమబ్బులు తేలియాడునట. ఆమె పెదవులలో తేనెవాక లున్నవట. ఆమె వక్షములో ప్రేమ యతి గంభీరమై యాకాశమువలె నగమ్యసుందరమై యుండునట. ఆమె దేహము కాగిలింతల గోరునట. ఆమె చెక్కిళ్ళు నీరసనిదాఘతపున కుపశమనోషధి కుసుమములట. ఆమె మెడ, బాహువులు, కటిప్రదేశమూరువులు, జంఘలు, పాదములు చుంబనసౌభాగ్యమునకై పరితపించు పరమకళాప్రదేశములట.

రాజేశ్వరుని కా బృందములో నొక స్నేహితుని భార్య సౌందర్యము ఆయస్కాంతమైనది. ఆమె రాజమహేంద్రవరములో నొక వకీలభార్య. సుబ్బయ్యశాస్త్రిగారు నలుబదియేండ్లయీడువాడు. ఆయనకు ముప్పదిరెండవ యేట రెండవ వివాహమైనది. వివాహమైన రెండు నెలలకు భార్యకాపురము నకు వచ్చినది. ఇప్పుడామె కిరువదిరెండవయేడు. ఆమె పేరు వివాహము కాక పూర్వము పుల్లమ్మయైనను, సుబ్బయ్యశాస్త్రిగారు పుష్పశీలయని నామకరణము జేసినారు. ఆ సుగాత్రి పుట్టిల్లు రాజమహేంద్రవరమే. ఆ విద్యావతి ఫిరేశలింగము ఫాతకాలలో అయిదవ ఫారము చదువుచుండగా వివాహమైనది.

అప్పటివరకా మెతలిదండ్రు లామె కింకను ఈడు రాలేదనియే చెప్పచుండిరి. వివాహమైనపిమ్మట బుష్పవతి యైనదని యుత్సవముజేసినారు. తక్కినవేడుక లన్నియు జరిగి భర్తయింటి కాళోభనాంగి రెండునెలలలో వెలుగువలె, సువాసనాలహరివలె ప్రత్యక్షమైనది.

పుష్పశీల పుష్పమే. ఆమెయందము నాగుబాము, చిరుతపులి, వజ్రముల యందమువంటిది. శిరోజములుంగరములై, దీరములై, నీలముకన్న నీలములై కటిభాగమున పచారునేయును. వెడదలై, సోగలై పెద్దకనీసకలతో గాఢభావములూలుకు నాపె కన్నులు సమ్మోహనమంత్రములే. ఆమె సమనానీకాగ్ర మించుక పైకి తిరిగినట్లుండి వలపుదలపులు పట్టియిచ్చుచుండును. పూర్వోపసుందరమగు నామెముఖ మించుక వెడదయై కాముకులకు నోరూరజేయుచుండును.

వనితాలోలుడగు సుబ్బయ్యశాస్త్రికి తిరుపతిరాయని స్వేచ్ఛాచారి సంఘమున బదుగెగిసుట తప్పనిసరియైనది. ఆ వనితా పుష్పవనములో బంధరుడు కాగోరినాడు. అతడందగాడు గాకపోయినను న్యాయస్థానమున పేర్వడిన యాతని వాదనాపటిమ కొందఱు యువతులమనసుల నాకర్షించినది.

స్వేచ్ఛాచారు లపుడప్పు సుబ్బయ్యశాస్త్రియింట నాతిధేయులగుట కలదు. కాని సుబ్బయ్యశాస్త్రి భార్యనుమాత్ర మా మాకకంట నెన్నడు బడనిచ్చినాడుకాదు. కావున నా సంఘ సభ్యురాండ్రగు వనితామణులు సుబ్బయ్యశాస్త్రిని 'మీ పుష్పశీలకు గాలి వెలుతురు పడవుకాబోలు' నని యెత్తిపొడిచెడివారు.

రాజేశ్వరుని మాటలును, మంచితనమును, మృదుస్వభావమును ఆతనిని సుబ్బయ్యశాస్త్రికి ప్రాణన్నేహితు నొనర్చెను. ఇంటిలో నించుక చనవు దొరకుటచే ఒకటి రెండుసారులు సుబ్బయ్యశాస్త్రి భార్య రాజేశ్వరరావుకంట బడినది. 'పురనాపీస్' అగు పుష్పశీల ఏముహూర్త ఘటనాచమత్కృతినో యాతని కన్నులబడినది. పుల్లమ్మగారు అద్భుతసౌందర్యవతియన్న ప్రతీతి మున్నాతడు విన్నాడు. కాని నేడు కన్నులలో తళుక్కుమని మాయమైన యా త్రిజగన్మోహినీమధురమూర్తియే ఆ పుల్లమ్మయని నమ్మజాలడయ్యెను. పుల్లమ్మ శరశృంగద్రచంద్రికా ఖండము. తక్కు సుందరులెల్ల మిణుగురులు ఆతనిగుండె బ్యాండుస్వరము వాయించినది. తన భాగ్యదేవతాసాక్షాత్కార వృత్తాంతము నాతడు సుబ్బయ్యశాస్త్రి కెరుకపడనీక హృదయమున నిక్షేపించుకొన్నాడు.

సుబ్బయ్యశాస్త్రి గారియింట్లో వంటలక్క ముసలియామె. ఆయనతల్లి వేయికండతో గోడలి ఘోషాను కాపాడుచుండును. ఆడవాళ్లుమాత్ర మామెను జూచుటకు బోవచ్చును. సుబ్బయ్యశాస్త్రి భార్యను బేరంటములకు పంపునపుడు గూడ ఘోషాను రక్షింపగల 'సెడాను' జాతి కారులో నంపును, ఘోటాధు

లోలువాడొక పెద్దకాలపు వీరాస్వామి. వీరాస్వామికి దన మోటారుబండి తప్ప నితరమేమియు గనపడదు. పుష్పశీల ప్రపంచము చూడవలెనను గాఢ వాంఛగలది. తనయందము, తన నగలు, తన చదువు నితరులముందు, ముఖ్యముగా బురుషులముందు, మెరిపించుట కామె ముచ్చటపడుచుండును. కాబట్టి యత్తగారు గృహకృత్యము లొనరించుకొను నప్పుడు, మధ్యాహ్న భోజనాంతరము కనుకదీయునప్పుడు, మేడమీదనుండి సమస్తాభరణభూషితురాలై యాకాశమునుండి తొంగిచూచు తిలోత్తమవలె ఇన్నీసుపేట వీధిలోనికి జూచుచు, ఆ దారి నేగు పడుచువాండ్రకు ఎదురువచ్చు బండ్లరాకయు కాలము పోకయు దెలియనిచ్చెడిదికాదు.

ఎంతకాలమునుండియో ముదుకమేనితో బ్రాణములకు లంకెవైచికొని యున్న సుబ్బయ్యశాస్త్రి తల్లి పుష్పశీలపుణ్యము పండియో, ఆపే ఘోష కొట్టియో యుండియుండి యొక్కనాడు ‘కృష్ణ కృష్ణ!’ యనుచు, నెవరికి దెలియకుండ, నే ముదుకలోకమునకో యెగిరిపోయినది. సుబ్బయ్యశాస్త్రి తన కుడిభుజము కూలిపోయినట్లు తనభార్యకు సాయముండువా రెవ్వరూ లేకుండిరని వాపోయెను. గూటిలో చిలుకకొడమవలెనున్న పుష్పశీల కొక్కసారి రెక్కలు విప్పకొన్నట్లయినది. సుబ్బయ్యశాస్త్రికి గడియవైచిన తన యింటి తలుపులన్నియు విప్పకొన్నట్లయినది. గంపంత యింటిని జూచుకొని, పయసులో నొంటరిగా నున్న తన భార్యను జూచుకొని, తన కోర్కెపని దలచుకొని సుబ్బయ్యశాస్త్రి నిలువునా నీరైపోయినాడు.

పుష్పశీలకు భర్తపై గాఢానురక్తి లేకున్నను అసహ్యముమాత్రము లేదు. భర్తతో నీ యేడేండ్ల కాపురము లోకముతో పాటుగానే వెళ్లుచున్నది. నేడామెకు నెత్తిమీద బరువు దింపినట్లయినది. హృదయమునుండి కత్తి మొన పెరికివేసినట్లయినది. కళ్లగంతలు విప్పినట్లయినది.

సుబ్బయ్యశాస్త్రికి భార్యయన్న వెఱ్ఱిమమకారము, ఇతరస్త్రీలపై నుబలాటము. ఇతర వనితల కెప్పుడు నాతడు మాటయిచ్చి తప్పినదిలేదు. పుష్పశీల మాట కడుగుదాటినదియులేదు. భార్య యాతనికి తుప్పి గూర్చు పడ్రాసోపేత భోజనము. పరకాంత లాతనిచపలజిహ్వకు ఫలహారములు.

పుష్పశీల గర్భమింతవరకు ఫలించలేదు. ఆమె బ్రతుకున నిండియున్న కామపరిమళము పూరముగా నింక నెవ్వరిని జుట్టుకొనలేదు. ఆమెతో యావన మాధుర్యము నరమాతకునులతో గ్రోలి చరితార్థ మొనరించు మధువ్రతుని కొఱకామె తపియించుచున్నది. తన మంజులాంగ సౌకుమార్యసరసతావిలాసముల నెమ్మోన పెనవేసుకొని మనుకలిడి, తెప్పదేల్పు పురుషవర్యు డామెకు బ్రత్యక్షము కాలేదు.

చెన్నపట్టణమునుండి వచ్చినప్పటినుండియు రాజేశ్వరునకు బుష్పశీలను జూడవలెనను వాంఛ వేయిమడుంగులైనది. అది యాతనికి దపస్సయినది.

సుబ్బయ్యశాస్త్రి యింటి కాతడెన్నిసారులు వెళ్ళెనో! కాని యాతనికంటే కామె తక్కువనలేదు. పుష్పశీలకు గావలియుండు బ్రహ్మరాక్షసి యిప్పుడు సుబ్బయ్యశాస్త్రి వేలువిడిచిన మేనత్త. ఒకనాడు సుబ్బయ్యశాస్త్రి మేనత్తకు జ్వరము వచ్చినది. ఆ యాదివారమునాటి సాయంసమయమున రాజేశ్వరుడు మిత్రునింటికి టీ వేళ కరుదెంచి తేనీరు గ్రోలుచుండ సుబ్బయ్యశాస్త్రి మేనత్తజ్వరముచే దనకు బెంగగా నున్నదని చెప్పినాడు. రాజేశ్వరు డదివిని తనదగ్గర నద్భుతమగు జ్వరనారాయణాస్త్రమువంటి పాశ్చాత్యషధ మొందు కలదనియు, నది రెండుమూడు మోతాదులతో గుదుర్చుననియు జెప్పి, తానెక్కి వచ్చిన పైకిలుమీద నతివేగమున నింటికరిగి యా మందు పట్టుకొనివచ్చి యిచ్చెను.

సుబ్బయ్యశాస్త్రి చీకటిపడువరకు రాజేశ్వరు నచ్చటనే యుంచి మాట్లాడుచుండగ, లోననుండి పనిచేయుమనిషి వేగముగావచ్చి చెల్లమ్మ గారికి చెమటలు జడివానలా పోస్తున్నాయండి' యని చెప్పెను.

స్నేహితు లిరువురు గృభాలున లేచి లోనికి బోయినారు. వారిరువు రచ్చటకు బోవునప్పటికి పుష్పశీలమ్మ యొక తెల్లని వస్త్రముచే నా రోగి ముఖము తుడుచుచుండెను. ఆమె తలయెత్తి రాజేశ్వరరావును జూచెను. రాజేశ్వరు డామెను జూచెను. ఇల్లమ్మగారికి జ్వరమును తగ్గెను.

అది మొదలుకొని పుష్పశీలాదేవి తప్ప ప్రపంచమున నేవస్తువు గోచరించుటలేదు. మనమున నింకొక భావము ప్రసరించుటలేదు. ఆతని జీవితనూత్ర మా బాలికారూపసంపదను బెనవేసుకొనిపోయినది. భోజనము రుచించుటలేదు. నిద్రపట్టుటలేదు. గ్రంథములపై మనసుపోదు. టెన్నిసా మొదలగు నాటలాడ నిచ్చలేదు. స్నేహితుల సమావేశములు వెగటైపోయినవి.

రాజేశ్వరుని జూచినప్పటినుండియు, పిపాసారితునకు జలని మంచినీళ్లు కనులబడినట్లయినది పుష్పశీలకు. తీవియైన నడకతో, శ్రింఛిమీసముతో, పురుషత్వము వెలిగిపోవు రూపసంపదతో, రాజేశ్వరు డామెకు జయంతునివలె బొడగట్టినాడు. దూరదూరాననే నాగరికతాసముజ్వలలగు యువకులజూచి సంతసించు నాయోషారత్నమునకు రాజేశ్వరుడు అతిలోకసుందరుడై, ముంగిటి పెన్నిధానమై తోచెను.

ప్రాడయగు పుష్పశీల నాటినుండి రాజేశ్వరు డనేక మిషలతో దన యింటికి వచ్చినప్పుడు భర్తకు దెలియరాకుండ దర్శన మొసగుచుండును. నర్మగర్భములగు చూపులతోడనే వారిరువురు నించుకించుక హృదయతాపోపశమన మొనర్చుకొనుచుండిరి.

భర్త కోర్టులో నొక గట్టి వ్యాజ్యములో మునిగియున్న రోజున రాజేశ్వరుని కేరీతినో చీటివచ్చినది. ముసలమ్మకు జ్వరము మరల వచ్చునట్లున్నదనియు ద్రామిదివరకు ఇప్పించినమందు పట్టుకొనిరావలసినది అనియు నా చీటి

చెప్పినది. రాజేశ్వరుడు రెక్కలుగట్టుకొని యచ్చట వాలినాడు. కాని యతని తోడనే వచ్చినట్లు సుబ్బయ్యశాస్త్రియు నూడిపడినాడు. రాజేశ్వరుడు హృదయములో శాస్త్రిని నూరుహత్య లానరించినాడు.

౨౦

వేదాంతి

రాజారావు త్వరలోనే చెన్నపట్టణము వెళ్లి కాలేజీలో జేరదలచినాడు. విట్టోరియా హాస్టలులో నుండుట కతని కాయేడు పీలులేదు. విశ్వవిద్యాలయము వారు నెలకొల్పిన వసతిగృహములో నాతడు విధిగా జేరవలసినచ్చెను. ఆ యేటితో నాతని చదువుగూడ బూర్తియగును.

రాజారావు వైదికసాంప్రదాయము సంపూర్ణముగ నెఱపు వెలనాటి బ్రాహ్మణుడు. చిన్నతనములో నాతనితండ్రి వసుదేవశాస్త్రిగారు సంధ్యా వందనము, పురుషనూక్తము, శ్రీనూక్తము, నమకము, చమకము నాతనికి నేర్పినాడు. వేదములో గొన్ని నూక్తములు పఠింపించినాడు. కాని రాజారావున కా చదువు నచ్చమి దండ్రుగారితో జెప్పకయే మోడేఖట్టునుండి పారి పోయి కాకినాడ జేరుకొని, కొందరు సంపన్నగృహములయింట వారములు కదుర్చుకొని, దయార్ద్రహృదయుడు, విజ్ఞానసముద్రుడు, భగవద్భక్తుడు, బ్రాహ్మ మతాలంకారుడు, కళాశాలాధ్యక్షుడు నగు శ్రీ వెంకటరత్నం నాయుడు గారి దయకు బాత్రుడై విద్యార్థి వేతనమును సముపార్జించుకొన్నాడు.

తనయు డెచ్చటికి బోయినదియు దెలియక యాతని తల్లిదండ్రులు దెంగగొనిపోయిరి. అతని తల్లి పేరమ్మగారికి మతిబోయి మూర్ఛజనించినది. పిమ్మట నెలదినములకు మూడవ ఫారములో తాను జేరినాననియు, బాగుగా జదువుకొనుచున్నా ననియు, రాజారావు ఉత్తరము వ్రాసెను. దానితో తల్లిదండ్రు లిరువురు కాకినాడపోయి కుమారునిజూచి, కనుల నీరునింపుకొని, కుర్రవానిని వదలి యుండలేక తాము సకుటుంబముగా వచ్చి కాకినాడలోనే వసింప నిశ్చయించుకొనిరి.

రాజారా వంత అద్భుతమైన తెలివితేటలుగలవాడు కాడు. ఎట్టులో కష్టించి పరీక్షలలో గృతార్థుడగుటకు వలయు తెలివితేట లాతనికడ నున్నవి. కాబట్టి ఏపరీక్షయు దప్పకుండ నెగుచుండెను. తుద కింటరుపరీక్షలో రెండవ తరగతిలో గృతార్థుడై మదరాసు వైద్యకళాశాలలో బ్రవేశము సముపార్జించెను. కాకినాడలో నాతని తండ్రి తన తెలివితేటలచే కుటుంబవ్యయమునకు సరిపడ సంపాదించుకొనుచు, భూమివలన వచ్చు రాబడిని నిలువ వేసుకొనుచు, చిన్నచిన్న పద్దులమీద వడ్డీవ్యాపారము సలుపుకొనుచు కాలము బుచ్చినాడు. నేడు తన కొమారునకు మదరాసు వైద్యకళాశాలలో బ్రవేశము దొరకుట యాయనకు జాల సంతోషముగా నుండెను,

రాజారావు స్కూలుపైసలు పరీక్ష చదువుచుండినప్పుడే మంచినబంధ మొకటి వచ్చినది. పెండ్లి వైభవముగ జరిగినది. రాజారావు వింటురుపరీక్షకు బోవుటకు ముందే యాతనికి బునస్సంధానము జరిగినది. వైద్యవిద్యార్థియైన ప్రథమ సంవత్సరములోనే యుభయవంశపావనియగు కూతురు పెన్నిధివలె జనించెను.

రాజారావునకు నారాయణరావునకు చెన్నపట్టణములో స్నేహమేర్పడినది. చిన్నతనములో రాజన్నకాస్త్రియగు నేటి రాజారావు సహజపాత్ర శీలుడు. పదిమందితో స్నేహము చేయలేడు. క్రొత్తవారితో మాటలాడలేడు. చిన్నతనమున కాకినాడలో పెద్దలతో నెట్లు మాట్లాడెనో యెట్లు వేతనము సంపాదించుకొనెనో, పెద్దవాడైన రాజారావునకు గ్రాహ్యము కాలేదు. నారాయణరావు సహజధీరస్వభావుడు గాన సభాకంప మెఱుగడు. రాజారావు పిరికివాడు. సభలో నోరెత్తలేడు.

అట్టి రాజారావును, నారాయణరావు కోమలవిలాస కాఫీహోటలులో జూచినప్పుడు పలుకరించెను. ఆనాటినుండి స్నేహసముద్రుడైన నారాయణరావు రాజారావుగదికి వెళ్లుట ప్రారంభించియు, సినిమాలకు దీసికొని వెళ్ళియు, కాఫీహోటలులో దన స్నేహితులకు విందులిచ్చినప్పుడు రాజారావునుగూడ లాగుకొని యేగియు, నాతని హృదయమును జూరగొని యించుకించుక బెదరుదీర్చినాడు.

రాజారావునకు దెలుగుకవితయందలి నేటి క్రొత్తపోకడలు రుచింపవు. స్వయం మాత డెద్దియు రచింపనేరడు గాని పురాణములు చదువుకొనుట యనబరమప్రీతి. వేదాంతగ్రంథములన్న ప్రాణమే. వివేకానంద, రామతీరులు, అరవిందఘోషు, జ్ఞానానంద ప్రేమానంద రాధాకృష్ణులు మొదలగు తత్వజ్ఞులు వ్రాసిన గ్రంథము లన్నియు బూరిగ జదివినాడు. చైతన్యండు, రామకృష్ణ పరమహంస, హరనాథబాబా, రాధాస్వామి సత్సంగగురువు మొదలగువారి చరిత్రములు, బోధలు చదివినాడు.

నారాయణరావుగూడ వేదాంతవిచారమున నత్యంత ప్రీతి గలవాడు. అతడు మన పురాణేతిహాసములేగాక, వేదములు, బ్రహ్మసూత్రములు, గీత సాధు నిశ్చలదాస యోగీంద్రుని విచారసాగరము, వృత్తిప్రభాకరముగూడ పఠించినాడు. యోగవాసిష్ఠము, జ్ఞానవాసిష్ఠము, సీతారామాంజనేయ సంవాదము, అధ్యాత్మరామాయణము, ఉపనిషత్తులు, శంకరభాష్యము, పంచదశి మున్నగు తత్వవిచారగ్రంథముల సార మెఱింగినవాడు. మధ్వరామానుజమతముల పరిచయము సంపాదించినాడు. బుద్ధపీఠకములు, జాతకకథలు, ధర్మపథము పఠించినాడు. జెండవిష్టా, ఖురాను, బైబిలు, జైనసాంప్రదాయములు నవగతము చేసికొన్నాడు. కారలుమార్కుస్, నీషీ, పోప్ నోహారు, బెర్క్లి, ఎమరుసక్, బేకన్, హేలేస్, ఎడ్వర్డు కార్పెంటరు, టాల్ స్టాయి, రోలండు,

బెర్నార్డు హు, ఎయిక్స్ట్రీక్, ఎడింగ్స్, ప్లాటో, అరిస్టాటిల్ మొదలగు పాశ్చాత్యవేత్తల భావములు హృదయస్థము చేసికొనెను.

నారాయణరావు రాజారావుతో నెల్లప్పుడు వేదాంతవిషయముల జర్చ చేయుచు నానందమునొందును. రాజారావు తన జన్మమున నా నిమేషములే శుభముహూర్తములని తలచి నారాయణునిరాక కెదురుచూచుచుండును.

‘మన ఆరవిజానముందు డార్విన్ సిదాంతాలు బాలశిశువంటివోయి ! ఆతని పరిణామవాదం కేవలం భౌతికం. వీనికీ, చూపుకూడా లేని కీటకాలుండేవట ఆదిలో. పిమ్మట దృష్టి శ్రవణాది జ్ఞానంగల సరీసృపాలు ఏర్పడినవట. ఆపైన పాలిచ్చే జంతువులేర్పడి, క్రమంగా కొంచెం మెదడు సంపాదించుకొని కోతులై, చివరకు మనుష్యులుగా పరిణమించినవట. జంతుకోటిలో యీ మెట్లన్నీ కనబడుతూనే వున్నాయట. ఈమాత్రం కనిపెట్టినందుకు డార్విన్ వాళ్ళకొక ఋషి అయిపోయినాడు’ అని రాజారావు.

‘నిజమే. కాని, అనంతంగా కనబడే యీ సృష్టిలో ఒక క్రమవిధానాన్నీ, వికాసాన్నీ, పరిణామధర్మాన్నీ దర్శించి చెప్పగలగడంకూడా సామాన్యవిషయంకాదు. పురాణాల్లో చెప్పబడ్డ సర్గవిధానాన్ని విచారణచేసి, అంతరారం గ్రహించకుండా గుడిగా ఆ ముసలమ్మ కథలనే నమ్మడంకన్న, ఆ కథల్ని కార్యకారణ సమన్వయాలతో ప్రమాణీకరించడం మంచిదంటావా, అనవా? అతీంద్రియజ్ఞానంగల మన ఋషులు చెప్పిన గంభీరసత్యాలకు, వాళ్ళ పరిశోధనాపూర్వకంగా ప్రత్యక్షప్రమాణాలతో వ్యాఖ్యానం చేస్తున్నార’ అని నారాయణరావు.

రాజా : కావచ్చును. కాని కేవల ప్రత్యక్షప్రమాణం ఎంతవరకు ఉపయోగిస్తుందంటావు?

నారా : అలాకాదు. వాళ్ళకూడా ప్రత్యక్షంనుంచి అనుమానాన్ని సాధిస్తున్నారగాని ప్రత్యక్షంతో ఆగిపోవడంలేదుగదా.

రాజా : నిజమే. ప్రకృతివిషయం ఇంద్రియగ్రాహ్యం, బుద్ధిగ్రాహ్యమూ గనక, ఆ రహస్యం సాధిస్తారనుకో. బుద్ధికూడా మొదటి మెట్టులోనే వుంటుందిగాని చైకి దాటిపోలేదు. బుద్ధికిగూడా గ్రాహ్యంకాని ఆత్మానుభవైకవేద్యమైన పరతత్వం మాట ఏమంటావు?

నారా : ప్రత్యక్షనుమానాలని కూడా గ్రహించని అంధవిశ్వాసం, శుష్కతర్కమూకంటే వాళ్ళబుద్ధివ్యవసాయం ఉత్తమమంటాను. వాళ్ళ నిరంతర పరిశోధనవల్ల ఆటం అనే మూలపదార్థాన్ని పట్టుకొన్నారు. ఇంకా లోతుకుపోయి ఆటంకూడా ఎలెక్ట్రాన్ సంఘాతమని గ్రహించారు. అయితే సువ్వనేది, ఈ యెలకానుకూడా అనిత్యపదార్థాలే కాని నిత్యాలు కావుగదా. ఈ అనిత్యాలను పట్టుకొని ఎన్నాళ్ళ ప్రాకులాడినా నిత్యమైన సత్యపదార్థాన్ని చేరలేదంటావు. సరే ; బుద్ధిమార్గాన పోగలిగినంతదూరం పోయినతర్వాత

అక్కడ దారిద్ర్యకర్కషోతే ఇదికాదురా అని వాళ్ళూ మనదారికే వస్తారు; పరమాత్మసాధనలో వాళ్లు ప్రతిదినమూ అనుభవనీయం చేసుకొంటున్నారు. ఇప్పుడిప్పుడే వాళ్ళుకూడా ఇది బుద్ధిగ్రాహ్యం కాదురా అని తెలుసుకొని, దూరదూరాన అఖండజ్యోతిని దర్శిస్తున్నారు. అప్పుడే ఎయిస్ టీవ్, ఎడింగ్స్ ను వంటి సాధకులు బయలుదేరారు. పూర్వం మనవాళ్ళెప్పుడో ఆ నిత్యపదార్థాన్ని యోగసాధనలచేత చేరారు. ఇప్పుడా మార్గాలన్నీ చీకటితోనిండి దుర్భేద్యాలుగా వున్నాయి. పాశ్చాత్య సాధకులు తిరిగి విజ్ఞానదీపం వెలిగించి ఆదారి కోసం వెదుకుతున్నారు. వాళ్లు సంపాదించిన విజ్ఞానమార్గంలో దానికి రావడానికి వేస్తున్నారు. అంతేకాని మావాళ్ళకు ఇవన్నీ పూర్వమే తెలుసునంటామనం చంకలు కొట్టుకుంటూ కూచుంటే మనం యిక్కడేవుంటాం. వాళ్లు పురుషకారపరులు, మనం పండితమృన్మత్వంచేత తమస్సులో పడివున్నాము.'

ఇట్టి చర్చలు తరచు జరుగుచు, రాజారావు సారాంశముల మైత్రికి దోహదము సల్పుచుండెడివి.

రాజారావు ప్రపంచములో దిరుగ నేర్చినవాడుకాదు. మిత్రులతో గలసి మెలసి తిరుగక వేటుగా నుండును. సహాధ్యాయులగు యువతులను మోమెత్తి చూడడు. జాటు కట్టు మున్నగు వేష భాషలలో నాతడు కుద్ర త్రోత్రియుడు. వేషధారులగు తోడి సాగరిక విద్యార్థు లాతని గాంచి పల్లెటూరి సరుకనియు, ఛాందసుడనియు లోలోన నవ్వుకొనుచున్నను, సహాధ్యాయులలాతని వింతమృగమువలె జూచుచున్నను, రాజారావు పెదవి విరుపులను, అవశేషనములను సరకుగొనక సంచరించెడివాడు.

అతనితో గాఢపరిచయమున్న కతిపయమిత్రులుమాత్ర మాతని సరళహృదయము, వినయశీలము, మధురస్వభావము, గార్యదీక్షయు నెఱింగి యాతని నెంతయు ప్రీతిమై మన్నించుచుందురు.

౨౦

నాకావిహారము

సారాంశము వత్తవారింట మనుగుడుపులు గుడుచు మూడవరోజున నాతని యుత్తరముల ప్రకారము రాజారావు, పరమేశ్వరమూర్తి, లక్ష్మీపతి వచ్చినారు. జమిందారుగారు, నాడు తాను రైలులో చూచిన మిత్రులందరినీ యల్లనితోబాటు మనుగుడుపులన్నివాళ్లు తనయింట విందులకు రండని ఆదరపూర్వకముగ నాహ్వానించెను. ఆ విధమున నల్లనిచేగూడ వారికి వ్రాయిం చెను.

ఆ రోజంతయు రాజేశ్వరరావుగూడ వారితోగడిపెను. చిత్రలేఖనవిద్య పూర్తిగావించి నిరుద్యోగియై కాలముగడపు పరమేశ్వరమూర్తి తనకుగురువగు అవసీంద్రుడు పంపిన యుత్తరము స్నేహితులకు జూపించెను. 'పొట్టకై ఎవరికో

మమ్ముకొని కళారాధన మొనర్పనెంచినవారికి కళాసరస్వతి సాక్షాత్కరింపదు. కళాధిదేవతనే నమ్ముకొన్నచో పొట్టగడవకపోదు. నీ కష్టమంతయు కళకే ధారబోసిననాడే నీవు కళాప్రతిష్టలతో పేరుగాంతువు. ఉద్యోగము లేకపోయెనని చింతింపకుము. నీవు అద్భుతవంతుడవు. కావుననే యీ విధముగా నీకు గళారాధనకు గావలసినంత సావకాశము లభించినది. పట్టవగుట కిదియే సమయము. కళారాధకుడవై లోకారాధ్యత గడించుకొనుము.

‘నీకు సహాయమొనరించుపట్ల నే నేమాత్రము శక్తివంచన చేయనని యెఱుగుదువు. ఒక్కసారి దేశసంచారముచేసి ప్రకృతిలోని బాహ్యభ్యంతర సౌందర్యముల దిలకించరమ్ము. ప్రకృతికంటె మంచి గురువు నీ కెచ్చటను లభింపదు. విశ్వస్రష్ట కళానైపుణితో మానవకళావిలాసము పోల్చి చూచుకొనుము. అంతియేకాని విషాదయోగము పాల్పడకుము. ధీరుడవుకమ్ము. నీవు నా దగ్గర దిగవిడిచివెళ్ళిన చిత్రములు రెంటిని నా స్నేహితులుచూచి సంతోషించి, కొనిపోయినారు. వారు సొమ్మిచ్చినవెంటనే నీకు పంపుదును.’

ఈ యుత్తరము నారాయణరావుచూచి యాలోచనా నిమగ్నుడయ్యెను. ఆంధ్రదేశమునం దే లలితకళయు వృద్ధియగు నుపపత్తులు కానరావు. ఏనాడు చక్రవర్తులు, మహారాజులు కాలగతులై మాయమైరో యానాటితో నాంధ్రదేశ సౌభాగ్యము మన్నయినది యని యాతడనుకొనెను.

రాజే: ఒరే పరం! ఏదో స్నేహితుడవు. వేస్తున్నావు. నువ్వు చెప్పిన ముక్కల్లా సరేనని ఊరుకున్నాము. నా కెప్పుడు తిన్నగా అర్థమవలేదు. ఏమిట్రా మీ బొమ్మలవిషయం? ఆ వంకరటింకర మనుష్యులేమిటి, ఆ విపరీతపు రంగులేమిటి? ఏమిటి బెంగాలు సాంప్రదాయం?

పరం: అయితే చిత్రలేఖన ఎల్లాఉండాలంటావు?

రాజే: ప్రకృతి ననుసరించి ఉండనక్కరలేదట్రా?

నారా: అంటే నీ ఉద్దేశం ఏదో విపులంగా చెప్పరా?

రాజే: రవివర్మ బొమ్మలు తీసుకో. వాటిల్లో మనుష్యులు మన మనుష్యుల్లా ఉన్నారు.

లక్ష్మపతి: కళ సృష్టేకాని అనుకరణంకాదు, అని కాదూ మీ యిద్దరూ అనేది నారాయణా?

నారా: అవునుబావా. రవివర్మ మహావిఘ్నపుకు శివుడికి నాలుగు చేతులు వున్నట్లు చిత్రించాడుగదా, అల్లా ప్రకృతిలో ఉన్నాయా? లేవు. మఱి ఎందుకు వేశాడు? పోనీ పాశ్చాత్య చిత్రలేఖకుణ్ణి తీసుకో. రాఫేలు రెక్కలతో ఎగిరివచ్చే దేవమూర్తుల్ని చిత్రించాడు. మనుష్యులకు ఎక్కడైనా రెక్కలుంటాయా?

పరం : రవివర్మ వేసిన కృష్ణుడు, చెట్లు, రాళ్ళు, యమునానదీ నిజంగా సృష్టికి అనుకరణాలు కావు.

రాజే : ఆయన ఊహచేశాడు.

లక్ష్మీ : ఓరి వెరివాడా! అదేరా సృష్టి!

రాజే : మఱికొందరు చిత్రకారకులు దృశ్యచిత్రాలంటూ, ఏ పాపి కొండలో, గోదావరిలో, కృష్ణానదీలో చూచి అదేరకంగా వేస్తారుగదా అవి సృష్ట, అనుకరణమా?

పరం : అవి ఏవీ కావురా.

నారా : ఎందుకంటే, ఒకడు గోదావరి మధ్యకు వెళ్ళి చూస్తే ఎటు చూచినా నీరే కనబడుతుంది. అందుకని ఆ నీరే పటంనిండా చిత్రిస్తాడు. అది గోదావరవుతుందా? అలాగే ఒక పర్వతపాదాన ఎదురుగా నిలుచుండి తన కళ్ళయెదుటనున్న ఆ రాతిగోడనే చిత్రిస్తే పర్వతమవుతుందా? కాదు. కాబట్టి దృశ్యచిత్రాల్లో కూడా దేశ కాల పాత్రాల్ని వర్ణించాలి.

రాజే : సరే. బొమ్మ వేయాలంటే ఏం జేస్తాడురా చిత్రకారుడు?

నారా : ఏ చిత్రంలోనైనా ప్రధానంగా భావపూర్ణత ఉండాలి.

పరం : ఆ భావం రమణీయంగా ఉండాలి.

లక్ష్మీ : అందుకనేగా 'సౌందర్యమే ఆనందము' అని గానంచేశాడు కీటు?

రాజారావు : లక్ష్మీపతి! ఉండు. వాళ్ళిద్దరూ ఏదో చెప్తున్నారు. ఒకమోస్తరుగా ఇంతవరకూ వాళ్ళవాదన శాస్త్రపద్ధతిగానే ఉంది.

రాజే : నీకు ఎన్ని చెప్పినా, మనబ్రతుకు వేళాకోళం కాదోయి బాబూ అంటే, ఏమీ తెలియదేమిటి నాయనా!

లక్ష్మీ : నేను వేళాకోళంగా బ్రతుకుని చూస్తున్నానురా రాజేశ్వరుడా! చాలా తీక్షణంగానూ తీవ్రంగానున్నా చూస్తున్నాను. కాని ఆ బ్రతుకెక్కడా నాకు కనపడదు.

రాజే : నువ్వుకూడా మా సంఘంలో చేరరా మరి.

నారా : మీ సంఘం, ఒక బౌద్ధ సంఘారామంవంటిదిరా మరి. భిక్షులు, భిక్షిణీలు, జీవితం ఆనందం భాగనదోయి.

రాజే : అసలు నే నడిగిన విషయానికి మీ రిద్దరూ జవాబియ్యలే దేవిటిరా?

పరం : కళ మనుష్యసృష్టి అనేగా ఇంగ్లీషులో అర్థం?

అవును.

ఇంతలో జమిందారుగా రా ప్రదేశమునకు వచ్చినారు. ఆయన స్నేహితులందరిని తన చిన్నలాంచీలో గౌతమీ విహారమునకు దీసికొనివెళ్ళినారు. ఆంధ్రులకు బ్రత్యేకరాష్ట్ర మావశ్యకమా కాదా యను చర్చ వచ్చినది. రాజేశ్వరరావు, లక్ష్మీపతియు నాంధ్రదేశమునకు బ్రత్యేకరాష్ట్ర మావశ్యకమని వాదించినారు. రాజారా వామోదించినాడు.

నారా : దేశమునకంతా స్వరాజ్యం తెచ్చే ప్రయత్నాలుమాని, ఆంధ్ర రాష్ట్రంమాత్రం తెచ్చే ప్రయత్నం నేను ఆమోదించను. ఎందుకంటారా, యావద్దేశ బంధమోక్షానికి పాటుపడవలసిన ఉత్కృష్టవ్యక్తులకు ఆంధ్ర సమస్య సెంధవుడులాగ అడ్డు అవుతుంది. దేశపరిపాలన చేతికివచ్చినతరువాత మీ చిత్తము వచ్చినట్లు భాషనుబట్టో మరొకదాన్నిబట్టో రాష్ట్రవిభజన చేయడం సులభం. అనవసరపు ఖర్చులతో నెత్తిబరువెక్కిన యీ రోజులలో రాష్ట్ర విభజనచేస్తే ఖర్చుకు డబ్బుండక భాగింపబడ్డ రాష్ట్రాలన్నీ దివాళా రాష్ట్రాలయితే ఏమిలాభం ?

జమిందారుగారు : స్వరాజ్యము అంటే నీ ఉద్దేశం సంపూర్ణస్వాతంత్ర్య మనేనా ?

నారా : ఏదై నాసరేనండి. సంపూర్ణస్వాతంత్ర్యం వచ్చినాసరే, లేదా, ఆస్ట్రేలియా కెనడాలవలె డోమినియను ప్రభుత్వం వచ్చినాసరే. ఏదీవచ్చినా ఆదాయవ్యయాలు సంపూర్ణంగా మన చేతుల్లోకివస్తే రాష్ట్ర జనలు మనకు సులువుగా అవుతవని ఉద్దేశం.

జమీ : కాని ఈ లోపుగా మనవాళ్ళకి జరిగే అపరిమితమైన నష్టం సంగతి ఆలోచించు. అరవవాళ్ళవే గొప్ప ఉద్యోగాలన్నీ. అరవదేశంకోసం డబ్బు ఖర్చయినంత తెలుగుదేశ లాభానికి ఖర్చగుటలేదు.

నారా : కాని రామారాయణంగారు మొదలగు తెలుగువారే మంత్రిత్వాలు నడుపుతున్నారు. నెమ్మది నెమ్మదిగా పెద్దఉద్యోగాలలోకూడా మనవాళ్ళు చేరుతున్నారు. ఒక పదిసంవత్సరాలపాటు మనం తొందరపడకుండా స్వతంత్రసంపాదనదీక్ష వహిస్తే, స్వతంత్రంతో అన్ని చిక్కులు మంచువిడిపోయినట్లు విడిపోతాయని నా ఉద్దేశం అండి.

జమిం : నే ననేది మనదేశానికి ప్రస్తుతం సంపూర్ణస్వాతంత్ర్యము రాదని ; వచ్చినా మనకు చాలా నష్టం. సంపూర్ణస్వాతంత్ర్యము రాకుండా డోమినియను ప్రభుత్వం వచ్చేటట్లయితే మనం రాష్ట్రవిభజనకోసం చేసే ప్రయత్నాలన్నీ డోమినియను ప్రభుత్వం వచ్చేందుకు ప్రయత్నాలవుతవి. వైగా కాంగ్రెసు తరపున గాంధీగారి ననుసరించి పనిచేసేవాళ్ళు ఏ కారణం వలన ఇతర వెజులలో పడరు. వాళ్ళమార్గం రాజమార్గమే. ఇక నాబోటి వాళ్ళా, మాకు గోఖలేగారి మార్గమే. మీ పద్ధతులు మాకు నచ్చవు. నచ్చక ఇక ఏమిచేయము ? ఈ పనులు మేము చేస్తాము.

నారా: చిత్తం.

లక్ష్మీ: మావాడు మనకు ఆంధ్రరాష్ట్రం, ఆంధ్ర విశ్వవిద్యాలయం, ఆంధ్ర హైకోర్టు అన్నీ కావాలనే రకమేనండి. ఆంధ్రప్రతిభ, ఆంధ్ర పౌరుషము, ఆంధ్రవిజ్ఞానము తలుచుకు తలుచుకు పరవకుడౌతాడు. నేడు ఆంధ్రదేశ దురదృష్టంవల్ల ఆంధ్రులెవ్వరూ ఏ విషయంలోనూ ఆంధ్రదేశంలో ఉన్నంతకాలం పేరుప్రతిష్టలు తెచ్చుకోవడంచేదని విచారిస్తాడు.

పరం: ఆ! ఆంధ్రదేశానికి కుజుడో శనిో రాజ్యంచేస్తూ ఉన్నాడు. లేకపోతే, పూర్వకాలంలో కోటిశ్వరులున్న దేశంలో నేడు పదిలక్షలున్న సాహుకార్లరుదు. మహారాజులు కవితాపోషకులై కృతులు గొన్న కాలం పోయి కవిత్యం పేరుచెప్పితే నిరసించే దిక్కుమాలిన కాలం వచ్చింది. అమరావతిలో నాగార్జున మెట్టలో, ఒరంగల్లులో, హంపిలో, మహబలేశ్వరంలో విరిసిపోయిన శిల్పం నేడు నామమాత్రావశిష్టం అయింది. ఇంక ఎవరికైనా పేరొచ్చింది అంటే దేశం విడిచి వెళ్ళారుగనుక. విశ్వదాత నాగేశ్వరరావు గారు, ఆచార్య రాధాకృష్ణగారు, నాగపురంలో లక్ష్మీనారాయణగారు, నియోగిగారు, చిర్రావూరి యశేశ్వర చింతామణిగారు దేశాలు విడిచివెళ్లి మహాన్నత పదవులకు వెళ్ళారు. బొంబాయి కామాతీలని, రంగూనులో గౌడ్ రెడ్లనీ, నాగపురంలో నాయుళ్లనీ ప్రఖ్యాతిగన్న వారంతా యిలా తెలుగుగడ్డ విడిచి వెళినవారే.

రాజేశ్వరరావు: జిడ్డు కృష్ణమూర్తి గారో?

పరం: అవును. ప్రపంచవిఖ్యాతిగన్న మహాజ్ఞాని.

రాజే: తర్వాత వారిలో పండిత వంగల శివరాము, పున్నయ్యగారు. ఇంకా ముఖ్యులు ఇంజనీరు విశ్వేశ్వరయ్య, దివాను నాగుమయ్య.

పరం: అదేనండి! చిన్న చిన్న వాళ్ళెక్కుడా దేశం విడిచిపోతే మన ఆంధ్రులు బయటికి వస్తారండి. దామెల్ల రామారావును చూడండి!

లక్ష్మీపతి: ఆంధ్రదేశం వదిలితే అరవగ్రహబాధ వదిలి పైకి వస్తారోయి పరమేశ్వరం.

జమిం: పరమేశ్వరమూర్తి గారూ! మీరు చెప్పినదానిలో సత్యం ఉన్నట్లే తోస్తున్నది. కారణం మీరు చెప్పింది కాకపోవచ్చును. యశం సంపాదించుకోవాలంటే మనం మనదేశమేకాదు మద్రాసురాష్ట్రం విడిచిపోవాలండీ! అయితే పరమేశ్వరమూర్తి గారు! మీరు కలకత్తాలో ఎన్నాళ్లు ఆవసరించుకున్న దగ్గర చిత్రలేఖన నేర్చుకున్నారు?

పరమేశ్వర: బి. ఏ. కలకత్తాలో చదవడానికి వెళ్ళాను. పాలీ, సంస్కృతం పుచ్చుకొని ఆర్కియాలజీ శాఖలో చేరుదామని ఉద్దేశం. అప్పటికి నాకు ఇష్టమైనది రామారావుగారి సంప్రదాయమే. నేను ఇంటరు తరగతిలో చదివిన రెండేళ్లు ఆయనదగ్గర చిత్రలేఖనం నేర్చుకున్నాను. నా

బొమ్మలు రెండు బొంబాయిలోను, ఒకటి చెన్నపట్టణంలోను అమ్ముడైనాయండి. తర్వాత కలకత్తా వెళ్ళి, బి. ఏ. చదువుతూ, అవసంద్రబాబు పాదాల కడ చిత్రలేఖనానికి దీక్షవహించాను.

లక్ష్మీ : అప్పుడు వేసిన కొన్ని చిత్రలేఖనాలకు ఇంగ్లండు, వెంబ్లీలో కూడా ప్రఖ్యాతి వచ్చిందండి మా పరమేశ్వరునికి. ఆస్ట్రేలియాకు వెళ్ళినది ఒక బొమ్మ. ఆ రోజుల్లో పరమేశ్వరుని బొమ్మలెన్నో కలకత్తా ప్రదర్శనములో అమ్ముడయ్యాయి.

జమిం : మీ రిప్పుడు వేసిన బొమ్మ లేవేనాఉంటే నాకోబొమ్మ ఖరీదు వేసి పంపించండి. ఖరీదుకు వెరవకుండా మంచి పెద్దరకమే పంపండి. మరీ చిన్న రకము పంపకండి. నా గ్రంథాలయం గదిలో కొన్ని బొమ్మలుకొని పెట్టవలెనని వున్నది. నారాయణరావు, మీరూ ఆలోచించి పంపించండి.

రాజే : నారాయణరావు పరమేశ్వరుని బొమ్మలు నాలుగు కొన్నాడు. అతనికడ గొప్పచిత్రాలు ఉత్తమ చిత్రకారులవి యిరవై ఉన్నాయండి.

ఇంతలో కూడవచ్చిన గుమాస్తా 'బాబుగారు! ఏడుగంటలయింది, పడవ తిప్పమని సెలవా?' అని వినయముగా జమిందారుగారి నడిగెను. రాజేశ్వర రావు 'ఓహో యీగాలి! గోదావరి సముద్రంలా ఉన్నదే కెరటాలతో' అని పాదములు నీటిలోనికి ప్రేలవైచెను.



గౌతమి

“శీతే సుఖోష్ణ సర్వాంగీ, గ్రీష్మేతు సుఖశీతలా, భర్త్యయుక్తాచయా సారీసా భవేద్వదరినీ.” నిజముగ నీ గౌతమీ స్రవంతి వరవర్ణినియె. గౌతమి మాతవలె, సోదరివలె, ప్రియభామినివలె తనకు జలనై, స్నిగ్ధమై, అనుర కయై తోచుచుండుచేలనో! ఆ నిర్మలవినీలనీరములలో నురికి, దేహమెల్ల నామె గౌగిలింప దన హృదయమూలములకు నామెప్రేమ చొచ్చుకొనిపోవ నీటి లోని మత్స్యమై యా నీలజలములోనికణమై యైక్యమైపోయి తేలియాడుచు, మనుగుచు, బాహువులు సారించి యీడుచు, నీ గౌతమీ బాలికతో నాత డాడుకొన్నాడు. ఆమె కెరటాలతో పంచెము వేచినాడు. లోతులలో మునిగి కన్నులు తెరచి, సూర్యకిరణములు చొచ్చుటచే గరుడపచ్చలయిన యాగాంభీర్య మున విస్తుపోయినాడు. ఆమె హృదయమున దన సర్వాంగ చైతన్యము నుపసంహరించి తరుశాఖవలె తేలినాడు. ఉబికిపోవు నామె వక్షములతో ఎన్ని సారలలో చంటిపిల్లవానివలె నాడుకొన్నాడు. గౌతమీదేవిలోని యని ర్వచసీయమగు నానందము తన యంతరాయముల జొరబాట నామెలో లీనమైనాడు.

నారాయణరా పీ యాలోచనతో గన్ను లరమాతలైపోవ నానంద మయ్యడైనాడు. వారి లాంచి కొవ్వారు లంకకడ నాగినది. వారందరు లంకలోదిగి, యీ యిసుక తిన్నెలలో నధివసించి మంతనములు సలుపుకొను చుండిరి. నారాయణరావు గౌతమీ సమాహూతుడై బిరబిర లాల్పీవిప్పి, యద్దానిని, యుత్తరీయమును సేవకున కందిచ్చి, కట్టినవస్త్రము చెనుకకు విరిచికట్టి నీటిలోనికి బరుగిడినాడు. 'లోతులుండును, జాగ్రత్తనుమీ' యని జమిందారుగారు హెచ్చరింప, స్నేహితులందఱు 'నారాయణరావు గజ యీతగా' డని ధైర్యముచెప్పి తాముగూడ నీటిలోనికి దిగిరి. ఒక్క రాజారావునకు మాత్రము ఈత రాదు. ఆత డొడ్డుననే చంటిపిల్లనివలె నీటిలో చేతులు తట్టుచు వినోదించుచుండెను.

గౌతమీమాత కింకను వరదలురాలేదు. నిర్మల వినీలజలములతో నామె యొక మహాసరస్సువలె నున్నది. గోపీచందనపు బూతలవలె నినుక తిప్ప లచ్చ టచ్చట తలలెత్తికొనియున్నవి. దూరాన పాపికొండలు స్పష్టనీలలోహితములగు తమ శిఖరముల నా సంధ్యారుణరాగార్ద్ర గగనము లోనికి జొనిసి యానందించుచున్నవి. పశ్చిమమున లోహిత హరిద్రావర్ణ వికాసమై, మధ్య కర్పూరరాగపూరితమై, దిశాంచలముల నవ్యక్తారుణచ్ఛపి సుందరమై యాకాశము హృదయమును ద్రవింపజేయుచున్నది. కెరటముల హోరు పడమమై, వాయుప్రసారము రిచభమై, పక్షుల కలకలారావములు పంచమమైపోవ బ్రకృతిమాత మధురసంగీతమున జొక్కుచున్నది.

పరమేశ్వరమూర్తి నెమ్మదిగా తేలియాడుకొనుచు రాజారావుకడకువచ్చి, 'ఓ ముగ బాలుడా! చూడవోయి యీ ప్రకృతి అందం! నీలో నిద్రాణమై యున్న శివతాళక్తి మేల్కొలుపవోయి! అందులో కరిగి మరిగి లీనమై పోవోయి! నారాయణు అడుగో శివమెత్తి అడుగుతున్నాడు. వేయితీపులు నాలో ఒక్కసారిగా తలలెత్తుతున్నాయోయి' అనుచు హృదయము వొలుకవోసికొనియెను.

జమిందారుగారి చూపులన్నియు నీటిలోనుంచినచ్చు సుందరమంజుశ్రీ మూర్తియగు నల్లనిమీదనే యున్నవి. విశాలాంసలుడై విపులవక్షుడై గోమూరకటిసుందరుడై, అల్పమధ్యముడై, గంభీర వదనుడై, ఉన్నతశరీరుడై జలక్లిన్నప్రకాశోజ్జ్వల హరిద్రరోహితవర్ణుడై, నీటిచుక్కలు ముత్యములవలె రాలుచుండ గట్టునకువచ్చి తడియార్చుకొనుచుండిన యల్లనిచూచిన యాయన కన్నులు చెమర్చినవి. ఈ బాలకు డవతారమూర్తియని యుబ్బిపోయినాడు. యమునాతీరము, బృందావనము, శ్యామసుందరుడు నాయన మనోవీధి దళుక్కున మెఱసి గోపికాభావ మాయన నావహించినట్లయినది.

రాత్రి యెదిమిది గంటలకు వా రంద రింటికి జేరినారు.

నాగు గృహమధ్యకాలకు వచ్చునప్పటికి, అచ్చటి సోఫాలపై జగన్నాథ

హనరావును శారదయు దగ్గరగా గూర్చుండి మాట్లాడుకొనుచుండిరి. శారద కిలకిల నవ్వుచుండెను. జగన్మోహనరావుమోము దరహాస ప్రఫుల్లమైయున్నది. వీరు లోన నడుగిడగనే శారద త్వరితముగ లేచి లోనికి జివ్వన పారిపోయినది. జగన్మోహనరావు మోమున గ్రోధచ్ఛాయ లించుక పొలసి తొలగిపోయినవి. శారద లేచిపోవుట ముందువచ్చిన జమిందారుగారికి నారాయణరావుకు మాత్రమే కనబడెను. జమిందారుగారి హృదయమునం దొకవిధమగు జాగుప్స జనించెను. మెరుపువలె మెరసి మాయమయిన శారదాబాలిక నారాయణరావు గుండియలో బాటపాడినది.

శారదపై నారాయణరాయనిప్రేమ నానాటికి గట్టలారని యఖండ గౌతమివలె పొరలిపోవుచున్నది. అత డందు మునకల్లిడుచు దేలియాడు చున్నాడు. వెడదలై, ఆర్థనిమిలితములగు శారదానయనము లాతని గలంచి వైచుచున్నది. ఇతని ఇరువదిరెండేండ్ల వయసు ముమ్మరము సలసల వెరలియాడు చున్నది.

వయసులోనున్న స్త్రీ పురుషుల కొండొరులపై జనించు నీ వలపున కర్థమేమో? చిన్నతనమున నొకచో బెరిగి యాటలాడుకొను బాలికా బాలకులకు మాత్రము ప్రేమలేదా? అవ్యక్తమధురము, సరళము నగు నా ప్రేమకూడ వియోగమును సహింపదు. ఆ బాలికాబాలకు లిర్వరు నెప్పుడు గలసియుండ గోరుదురు. ఒండొరులు భుజములపై చేతులిడుకొని తిరుగుచుందురు. ఆ యాట పాటలందే, ఒకరినొకరు 'ఏమోయి' యని నోరార బిలుచుకొనుటయందే వారికి దృష్టి. వారికి బరస్పర సౌందర్యముతో బనిలేదు. వారిరువురకు యావనోదయ మగుటతోడనే ఆ స్నేహము వలపుగా బరిణమించుటేలనో? వారి పల్కులు, చూపులు, చేతలుగూడ నూత్నవికారమును బొంది క్రొత్తతలపులు రేకెత్తించుటేలనో? అట్టి చిన్ననాటి మిత్రుల యశావన మొండొరులయందు వివాహముచే జరితార్థము కానినాడు వారి జీవితములు దుఃఖభాజనములైపోవుట వినుచుందుము.

అవ్యాజమధురమగు నా చిననాటి స్వచ్ఛప్రేమమే తారుణ్యోదయమున కామావతార మెత్తనేల? ప్రాణిధర్మముగు నీ కామమునకుదోడు సౌందర్య లాలస యేటికో? అట్లని సుందరియగు ప్రతియువతిని ప్రతిపురుషుడును కామించునా? రతీచ్ఛనినా దేహసంక్లేష మాత్రమున దృష్టిచెందు కామముండునా? తా నింతకుమున్నెందరు సౌందర్యవతులను గాంచియుండలేదు? అట్టివారెల తన హృదయమును జూరగొనరై రేల? ప్రథమదర్శనమాత్రముననే శారదపై దనకు జనించినది ప్రేమమా, కామమా? అపరిచితయు, నజ్ఞాతయశావనయు నగు నీ శారద తనకు భార్య యైనంతమాత్రమున తన దేహ మనఃప్రాణము లామెకై యిట్లు తహ తహ జెందనేల? దీనిని జననాంతరసౌహృద మందునా? లేక దాంపత్యమే యనవలయునా? నా యీ చిన్న శారదయు నేనును జన్మజన్మ

ముల నొకరి నొక రిటు వెదకికొనుచు నేకమగుచున్నామా ? ఈ సంయోగ వియోగముల కంత మెక్కడ ? చరితార్థ యెక్కడ ?

అలోచనాధీనుడగు నారాయణరావు భోజనముచేసి, యొంటిమై తాంబూలము వేసికొను శారద నల్లనజేరి, 'నాకు రెండాకులు రాసియిస్తావా ?' యని యాచించెను. ఆమె యులికిపడి భర్తవంక నొకనిముషముచూచి, మారుమాటాడక యీ లేత తమలంపుటాకులు చిలుకలుచుట్ట నారంభించెను. నారాయణ సంతసముమై జిఱునవ్వునవ్వుచు నచ్చటనే వేట్రొక యాసనముపై నధివసించెను.

నారాయణరావురూప మానాడు శారద కేలనో సుందరతరమై కన్పించినది. వివిధవర్ణ విద్యుద్దీపికల ప్రసన్నకాంతిలో నాతనిరూపము మఱిత మోహనమై కాన్పించినది. అవ్యక్తమధురములగు నూతనామభవము లామెలో జాగరితములుగానోపు లజ్జచే నామె కపోలము లించుక చెమర్చినవి. ఆమె పెదవులలో జ్యోత్స్నలు నాట్యమాడినవి. తల వంచియే దీరములగు కంటిరెప్పల నెత్తి యా బాలిక భర్తను మరల గనుగొన్నది. తెల్లని పొందూరుపట్టుకాలీ ఖద్దరులబల్చిలోనుండి ముడులువడు నాతని దేహసుభగత్వము వెలిగిపోవుచున్నది. ఉబికి విస్తరించియున్న యాతని మెడకండరములు తొనలవలె తిరిగియున్నవి. గంభీరమగు నాతని ముఖము, వికాల ఫాలము, తీరైన ముక్కు, చెవులు నాతనికి దేవసేనానియగు కుమారస్వామి సౌందర్యమును ప్రసాదించినవి. శారదాదేవి స్తోకవక్షుము లుప్పొంగినవి. విభ్రమవతియైనది. సానురాగయై భర్తచేతిలో సుగంధ ద్రవ్యములు గూర్చిన వక్కపొడియు, దమలపాకుచిట్కలు పెట్టుచు స్వర్ణసుఖ మనుభవించినది. ఆ ప్రీడావతి శరీరము పుల్కరించినది. 'హాయి' యనుచు నామె హృదయ మానందపూరితమైనది.

నారాయణరావు మృదులమృదులమగు నాకరతలము గ్రహించి, 'నీచేతి రేఖలు చూడవలె'నని యామెపాణి చూడ నారంభించెను. మెత్తని గులాబి మొగవలెనున్న యామెచేతిలో రేఖలు స్పష్టములై యున్నవి. దీరములై లలితములగు నా వేళ్ళు తీగలే. గోళ్ళు ఎరుపులై సంధ్యారాగ తప్తములగు నక్షత్రములవలె ప్రకాశించినవి. నీలము పొదివిన తన చిటికనవేలి యుంగరము తీసి యాత డామె యనామికకు దొడిగి 'ఎంతవదులో!' యనుచు చిరునవ్వు నవ్వెను. ఆమె వజ్రపుటుంగరము తన కనిష్ఠికాంగుళికి దొడిగి 'జూచితివా, బిగువని మేలమాడుచు, దీపికాకాంతిలో నద్దాని గాంచుచు నిది నా ప్రాణప్రదమని ముద్దిడుకొనినాడు. 'చెన్నపట్టణమునుండి చక్కని యుంగర మొకటి తెచ్చి, యీ చిట్టివేలికి దొడిగికొందు'నని ప్రేమపూర్వకముగా ననుజ్ఞ వేడికొన్నాడు.

శారద నెమ్మదిగా జేయి లాగికొన్నది. ఆమె గుండియలు దడ దడ కొట్టుకొన్నవి. 'ఇంత మెత్తని వ్రేళ్ళకు వీణతీగల నొక్కలు బాధకాదూ శారదా?' యని నారాయణరావు ప్రశ్నించెను.

‘కుడి బాటన వ్రేలికి గోణము తగిలించుకొంటాను. ఎడమచేతి వేళ్లు నొక్కులుపడాయి’యని యాబాల వామహ సముభరకు జూపించినది. అతడా పాణిని గ్రహించి ‘హృదయవచశ్శరీరముల సౌందర్యాన్ని బలియిస్తే కాని ఆనందాన్ని సృష్టించలేముకాదా? ఎన్ని గంటులో! పాపము, ఈ చిన్నవేళ్ళకు ఎంత శ్రమ! యని యామె చేయి తన పెదవులతో నల్లనప్పుకించి కన్నుల కద్దుకొనెను.

శారద యపరిమిత శ్రపామూర్తియై చేయి లాగికొని, చిరునవ్వు మోమును రాగరంజితముచేయ, మెరపువలె నా మేడమీద నింకొక గదిలోనికి మాయమైనది.

నారాయణరావు హర్షప్రభులములగు నయనములతో దన చిన్నారి భార్య పోయిన దెస చూచుచుండెను.

ఇంతలో జమిందారుగారు లోనికివచ్చి యాలోచనామగ్నుడైయున్న యల్లుని పీపుపై చేయి నిడెను. నారాయణరావు ఉలికిపడి తలయెత్తి మామ గారినిజూచి, చివాలున లేచెను. ‘కూర్చోవోయి! నీ స్నేహితులంతా నీకోసం కాబోలు చూస్తున్నారు. మా జగన్మోహనుణ్ణి ఆడిస్తునట్లున్నారు. అతడో వెఱ్ఱవాడు. గర్వి. దుష్టహృదయం కలవాడు. నీవు ఎఫ్. ఎల్. లో మొదటి వాడవుగా మొదటితరగతిలో నెగినందుకు నాకు చాలా సంతోషం అయింది. నువ్వు వెళ్లేటప్పుడే నేనూ చెన్నపట్టణం వస్తాను. నువ్వు హాస్టలులోవుండడం మానివేసి, కీల్ పాకులో నా బంగళావుంది అందులోనే ఉండు. అదెక్కున్న వారిని ఖాళీ చేయవలసిందని వ్రాశాను. వారున్నూ రేపు జూలై నెలలో వెడుతున్నారు. నీ యిష్టంవచ్చిన కారొకటి చూడు. మా దివాను గారదిగొని, నీకు ఇస్తారు. ‘చ్యాపుయరు’ (మోటారునడుపువాడు) నొకణ్ణి చూచి ఉంచారు. ఆకారు నీకు బహుమతి.’

‘నేనే ఒక చిన్నరకం కారు కొనుక్కొడానికి ఏర్పాటులు చేసుకున్నానండి.’

‘నా ముచ్చటకు నువ్వు అడ్డం చెప్పవద్దు.’

‘చిత్తం.’

‘శారదా!’

పక్కగదిలోనున్న శారద ‘ఎందుకు నాన్నగారూ?’ అని పలికినది. ‘ఈలా రా అమ్మా!’

శారద గుమ్మము కడకు వచ్చినది.

‘కొంచెము సేపు క్రిందికివచ్చి వీణ వాయిస్తావా? నీ సంగీతగదిలోనే కూచో.’

‘ఇప్పుడు వాయింపలేనండి.’

‘పోనీలే.’

‘కాదు. ఇక్కడే నాగదిలో కూచుండి వాయిస్తానండి.’

‘సరేలే, నీకు వలసా లేకపోతే ఇబ్బందిలేదులే.’

‘ఇప్పుడేక కాదండి! క్రింది గదిలోకి ఎందుకని.’

‘సరే. సరే.’

శారద పరిచారికను బిలిచి సంగీతపుగదిలోనున్న వీణీయ తెమ్మని యాజ్ఞయిచ్చినది. జమిందారుగా రట్లుని జూచి ‘సంగీతపుగది ధ్వనిశాస్త్రవేత్త నొకణ్ణి కలకత్తానుండి రప్పించి తయారుచేయించినాను. చాలా చక్కగా వదిరింది. పాడుగాటి హాలులా వుండటంవల్ల పదిమంది కూచోని వినుటకు వీలుగా ఉంటుంది. నీ స్నేహితులను పైకి తీసికొనిరావోయి’ యని యనెను.

‘చిత్త’ మని నారాయణరావు స్నేహితులను మేడమిదికి బిలిచికొని రాబోయెను.

శారద వీణీయ సారెలు బిగించి, శ్రుతి మేళవించి, కలస్వనమున పాడ నారంభించినది.

నారాయణరావు, స్నేహితులువచ్చి, మేడమిద మధ్యశాలలో నాసన ములపై నధివసించిరి. జగన్మోహనరావు మాత్రము శారద శయనగృహము లోనికిపోయి, యచ్చట శారద కెదురుగ నొక దిండ్లున్న సోఫాపై నుపవిష్టుడై శారదను దేరిచూడ సాగెను.

జగన్మోహనుని కుర్కూరహృదయమునకు శారదాసౌందర్య మద్దముల పెట్టెలోని పలలఖండమై కలచివేయుచుండెను.

జగన్మోహనుడు లోనికి బోవుట జూచి రాజేశ్వరరావు భూయుగ్మము ముడిచినాడు.

నారాయణరావు, పరమేశ్వరుడు సంగీతలోలురై యా యానందలహరీ వేగములో దేరిపోయిరి.

అహో, విమలగాంధర్వమా! నీ వానందమూర్తివి! నిర్మలకళారూప మవు. సాక్షాత్కరించిన పరదేవతవు. నీ దర్శనమాత్రమున పవిత్రత నొందని చేతనాచేతనము లున్నయవియే! పరమశివుని డమరుక కింకిణీద్వయ నుండి జనించిన నీయం దాత్మస్వరూపమే వ్యక్తమగును. ప్రాణదుగమునిచ్చు సురభి మతల్లివి నీవు!

ఆ సంగీతము దిశల నావరించి ప్రణవస్వరూపమయినది.

ద్వి తీ య భా గ ము

౧

మంగళ గౌరి

శ్రావణమాసము. గోదావరి గాలులతో, వర పాతములతో, ముసురులతో, నూర్యనారాయణుని దాగుడుమూతలతో, సర్వత్ర పాడచూపు శాద్వలహరిత వరముతో వరదల బురదనీటి జేగురువరముతో, నీలిమబ్బులతో మంగళ వారమునాడు పీఠుల తేలియాడు మందగమనల కాశేయ వివిధ వరములతో బ్రత్యక్ష మగును.

ఆడువారి మంగళ వారములనోము లీ మాసమున ఏల ఏర్పడెను? వివాహమైన వెనుక నైదుసంవత్సరము లీ నోము నోచుకొనవలెనట. నోముపట్టిన పిమ్మట నే వత్సరమునైన నుద్యాపన చేయవచ్చునట. పెళ్ళిలో 'సప్తపది' గాడు ఉద్యాపన చేసికొనవలెను. ఆ వధువునకు మంగళ నూత్రము మెడనుగట్టి, కాళ్ళకు మట్టియలు దొడిగి, పాదాంగుళులపై మిఠాయి నుంచి, పదమాడు జతల యరిసెలు గిన్నెలోనుంచి, రవికెలగుడ్డ వాసి నెగట్టి, పసుపు కుంకుమలతో వాయనమిచ్చి, యుద్యాపన చేసికొనవలెనట. శ్రావణ మంగళ వారమునా డుదయమున నభ్యంగన మొనరించి, మడితో మంగళగౌరీదేవి నారాధించి కథచెప్పుకొని, యక్షతల శిరస్సున నిడుకొని, చలిమిడిగురుగులందు నావుసేతితో దీపాలు వెలిగించి, యా పాగతో కాటుకబట్టి నేత్రముల నలంకరించి, మహానైవేద్యము, సెనగలు నైవేద్యము సమర్పణజేసి ముత్తయిదువులకు బసుపురాచి, బొట్టుపెట్టి, కాటుకనిచ్చి, గంధమలది, తాంబూలములతో సెనగల వాయన మీయవలెను.

శ్రావణ మంగళ వారముల నూరిలోనున్న వనితామణు లాకరిపరిచయ మొకరు సంపాదించుకొని కుశలప్రశ్నము లొనర్చుకొనుచు, విడ్డూరముల నాడుకొనుచు, లోకాభిరామాయణము చెప్పికొనుచు, వీరిని వారిని ఆడి పోసుకొనుచు, నగల విషయ మడుగుకొనుచు గాలక్షేప మొనరురు. తమకున్న చీని చీనాంబరముల, బనారసు, బెంగుళూరు, మధుర చీరల ధరించి, రవికల తొడుగుకొని, య తరపు లలంది, పూవుల ధరించి, నగల గైసేసికొని, జట్టులుగా మందగమనములతో వాయారముతో దారిలో క్రీగంటి చూపులతో దేవతా స్త్రీలవలె పేరంటములకు బోవుదురు. చేతనున్న భుమాశ్శయందు సెనగలు మూటగట్టుకొందురు. మాతలు శిశువుల నెత్తికొనియే బయలుదేరుదురు. విలాసవతుల హావభావముల గమనించి యువ్విళ్ళులూరుటకు వేషములు దాల్చిన కోడెగాండ్రు పనియున్న వారివలె నూరంతయు దిరుగుదురు. ఇంతలో నొక జడివచ్చిన బరుగిడలేక యెట్లో నొకపంచ జేరి వాలంటులజూచి ధరహాసవధను లగుదురు,

కొత్తపేటలో సూర్యకాంతమును, ఒక వత్సరము మానివేసినందున, మాణిక్యమును నోముబట్టిరి. తమయింట నాచారమున్నది గాన గోడలిచే నోము పట్టింపవలయునని సుబ్బారాయుడుగారు వియ్యంతునకు వ్రాసినారు.

పూర్ణిమ ముందు శుక్రవారమునాడు జమిందారుగారి యింట వరలక్ష్మీ వ్రతము జరిగినప్పుడు జానకమ్మగారు పూర్ణాభరణభూషితురాలై వరలక్ష్మీవలెనే వియ్యాలవారింటికి వెళ్ళినది. కోడలికి నిరువది కాసులును, వియ్యపురాలికి గోడలికి వెలగల చీరలును, బంగారు కుంకుమబరణియు నన్నురురూపాయల వెండి బొమ్మసామాను మొదలగునవి శ్రావణపట్టి పట్టుకు వెళ్ళినది. జమిందారు గారు సోదరితో నాలోచించి యల్లునికి వేయిరూపాయల సరుకు లాషాఢపట్టి పంపించినారు. కోడలిచే నోము నోపించి జానకమ్మగారు కోడలితోపాటు చారుమతీదేవీ కథ విని మూడవ వారమువరకు అచ్చటనే యుండుడని నుండర వర్తనమ్మగారు కోరుటచే నాగిపోయెను.

రాజమహేంద్రవరములో శారదతో నామె పెద్ద పెద్దవా రిండ్లకు తారుమిద వెళ్ళినచ్చినది.

మంగళ గౌరీదేవికథ వినినప్పుడు శారద మేనత్తను కథార్థము విపులముగా నడిగినది. బిడ్డలులేని భార్యభర్తల తపస్సు, పార్వతీ పరమేశ్వరులు ప్రత్యక్షమగుట, 'అయిదవతనములేని బాలికయా, ఆయుస్సులేని బాలుడా వర' మన్న ప్రశ్న. బాలుడు కావలెనని కోరుటయు, బాలుడు జనించుటయు, కుమారుని గొనిపోవ యమునిదర్శనము, పదునారవయేట పదునారవరోజు గొనిపోయెదనని యమునివాగ్దానము (పండ్లెండవయేట, పండ్లెండవ మాసాన, పండ్లెండవ దినాన నని కొందరిమతము), ఆదినము వచ్చునుందు కుమారుడు మాతులునితో మృత్యువును దప్పించుకొను మార్గము దొరకదాయని దేశములపాలగుట, వారల్లు పోవుచుండ, నొక నగర బాహ్యోద్యానవనమున గొందరు బాలికలు పూలు గోసుకొనుచుండ రాచవారిబాలయొక్క పూలు ఒలికిపోయి యెప్పటియట్లు చెట్లపై జేరుకొనుట, అది కనుంగొని మాతులు డా బాలను ఒప్పించి తన మేనయల్లునకు వివాహముచేయుట, ఆ బాలిక యింటికిపోయి, తల్లిదండ్రుల ఇచ్చుచే నా బాలకునికి సరియైన కర్మకాండతో నతివైభవముగ పెండ్లిచేయుట మున్నగు వివరముల నెఱిగికొన్నది. ఆ బాలకుని మృత్యుదినంబునాటి రాత్రి, మృత్యువు పండ్లెండవతలల యాదిశేషుడై వచ్చి నిదురబోవు యువకుని కాటు వేయబోవుచుండ నచ్చట నా రాజకుమారి మితాయియుండ నునిచెనట. శేషు డా యుండపై కాటువేసెనట. ఆబాలిక యొక యరిసెల పాత్రను జూపుటయు నాసర్ప మందు దూరెనట. తన కంచుక మాడ్చి యా పాత్రపై వాసెన గట్టినదట. అటువెనుక భర్త దేశాలు తిరుగబోయెనట. భర్త దేశాలు తిరిగివచ్చునప్పటికి ఆ పాము బంగారుపామై యుండెనట.

జానకమ్మగారు సర్వసౌందర్యాలు వెలిగిపోవు కోడలినిజూచి ఆనందపర

వశురా లెనది. అటు నవమన్మథుడగు కుమారుడు, ఇటు సౌందర్యోజ్వలయగు కోడలు, సాక్షాత్కరించిన రతీబాల. ఒకరికొర కొకరు జన్మించినారా !

ఆ రాత్రి జానకమ్మగారు కోడలికి ఉప్పు మిరపకాయలను, పారాణినీళ్ళు దప్పిస్తీసి, పారాణినీళ్ళు దొడ్డిలో దూరముగాను, ఉప్పు మిరపకాయలను నిప్పు లోను వేసినది. యెంత దప్పిస్తేగిలెనో కాని ఘాటేమియు రాలేదట. ఈవింతను వరదకామేశ్వరీదేవి చూచి వెడనవ్వు నవ్వుకొన్నది.

శారద కివియన్నియు జిత్రముగా నుండెను. అత్తవారింటివారు బూర్వ సంప్రదాయములతో, బూర్వాచారములతో మెలగుదురు. తన పెద్దతగారు నిప్పులు కడుగును. మెలపడితి నేమోయన్న భయముచే బదిసారులు స్నానము చేయును. ఏ పర్వదినము వచ్చినను గోదావరికి స్నానమునకు బోవును. వంట వంటుటకు వలయు జలమంతయు దానే తోడుకొనును. తక్కినవారి కొక నీళ్ళ బ్రాహ్మణుడు నీళ్ళుపోయును.

ఆ మరునాడు జానకమ్మగారు కొత్తపేట వచ్చివేసినది.

జానకమ్మగారి కంత చేద స్త్రువు లేకపోయినను ఆమెయు బూర్వాచార వలీయనిమే యెన్నవలెను.

వంటయింటిలోనికి బిల్లలెవ్వరు వెళ్ళగూడదు. వారి భోజనాలగది వేఱు. ఉదయము వారి వంటజేయవలసిన దచ్చటనే.

లక్ష్మీనరసమ్మగారు భోజనమువేళ మంచినీరు త్రాగిన చెంబులోని నీటితో జేయికడుగనీయదు. పట్టుబట్టలగాని, మడిబట్టలగాని కట్టుకొనకుండ భోజనము చేయరాదు. బాట్టులేకుండ నుండరాదు. ఆమె మోమోటము లేకుండ నెట్టి వారిని లెక్కజేయకుండ నాచారము గమనించుడని బోధించుచుండును. శారద యత్తవారింటనున్న గృహప్రవేశపు రోజులలో ఆమె కాచారవిషయములగు నీతు లెన్నియో పెద్దతగారు కఱపినది. తాంబూలము నమలుచు శారద పంటిలో దూరిన నలుసును చేతితో దీసికొని రుమాలతో దుడుచుకొనుచుండ లక్ష్మీనరసమ్మగారు చూచి 'అయ్యయ్యో ! యెంగిలమ్మా, తల్లీ ! చేయికడుక్కో వమ్మా. ఆ రుమాలును పనిచేసేది తడిపి ఆరేసేగుడ్డలో వెయ్యి' అని కోడలిచే నాపనులు చేయించినది.

'ఏమే ఆక్కా ! ఇంతచాదస్త్రం నీ కెప్పుడు తగుతుందే?' యని జాన కమ్మ పాటపాడుచునే యుండును. అయిన నేమి లాభము ?

లక్ష్మీనరసమ్మ వేదాంతురాలు. ఎప్పుడును వేదాంత గ్రంథాలు చదువు చుండును, చదివించుకొనుచుండును. ఆమెకు జాట్టముల గ్రామములందు పలువురు శిష్యురాండ్రున్నారు. వారందరు గురువుగారిని దర్శించుటకు వచ్చుచునే యుందురు. అప్పుడు గురువుగారి పాదాలకు నమస్కరించి, ఫలములు, రూపా యలు, వెండిగిన్నెలు దక్షిణలిచ్చి వేదాంతపు ముక్కలు చెవిలోవేసికొని

యానందించుచుందురు. నోరూర జక్కగా వేదాంతోపన్యాసాలు చేయ గలదామె.

‘జన్మం రజ్జు సర్పభ్రాంతి వంటిది. దారు పురుషభ్రాంతి, ఎండమావులు నీరసుభ్రాంతి. కామక్రోధ లోభమోహ మదమాత్సర్యాలనే అరిషడ్వర్గాలు చంపుకోవాలి. లేకపోతే ఎరుకలోబడి తనబిడ్డ, తనసుగడు, తనయిల్లు తన నగలు, తన సంసారము అని జీవుడు భ్రమించి పుట్టుటా గిట్టుటా అనే మాయలోబడి, మాత్రపురిషాదుల్లో దొర్లి, అచలతత్త్వం గ్రహించలేక, ముక్తి పొందలేక ఉంటుంది. శుద్ధనిర్గుణమైన అచలతత్త్వం గ్రహించాలి. పంచాక్షరి జపిస్తూ ఉండాలి’ అని లక్ష్మీనరసమ్మగారు శిష్యురాండ్రకు బోధించుచుడును.

ఆమెకు బంచీకరణము కంఠస్థము. పండ్రెండు రాజులకథలు, ఇంద్ర జాలపుగథలు త్తుణ్ణముగా వచ్చును. సీతారామాంజనేయము మంచినిశ్శృ ప్రాయము. శుద్ధనిర్గుణతత్త్వ కందార్ధదరువులు ఎల్లప్పుడు పాడుకొనుచునే యుండును.

శారద కివియన్నియు పల్లెటూరి గొడవలని తోచినది. తనతల్లి కెప్పు డిట్టి ఛాందసములులేవు. పట్టణవాసములువచ్చి పల్లెటూళ్లలో నెట్లు జీవింప గలరో యని యామె తలపోసినది. అత్తవారింటి కథలన్నియు దల్లితో మేనత్తతో దనయింట నున్న యితరస్త్రీలతో జెప్పి నవ్వించినది.

అత్తగారు వెడలిపోయిన నాలుగురోజులలో శారద యుక్తవయస్కురాలైనది. జమిందారుగారింట మూడురోజు లుత్సవములు విందులు జరిగినవి. దినదినము పేరంటాండ్రు విచ్చేసినారు. పంచదారతో జిమ్మిలిగొట్టి పంచినారు. బ్యాండుమేళము వచ్చినది. పంక్తి నాడు నూర్యకాంతము, మాణిక్యాంబ జమిందారుగారింటికి వచ్చి పంక్తి జరిపి వెలగల బహుమతులు, చీనిచీనాంబరముల నిచ్చి వెడలిపోయిరి. నగరమునందున్న వారి నెందరనో స్త్రీ పురుషులను భోజనములకు బిలిచినారు.

నవనాగరికుడై వీరేశలింగాఖ్యుని ప్రియశిష్యుడైన జమిందారుగారు నేడు పల్లెటూరివారిలో వియ్యమంది ఛాందసపు పూర్వాచార పితాచగ్రస్తులైనారని పలువురు విచారించిరి.

యజ్ఞోపవీతముగూడ దీనివేసి అనుష్ఠానిక బ్రాహ్మసామాజికుడైన స్త్రీని వాసరావుగారు మిత్రునిజూచి అడపిల్లకీడురావడమనేది శరీరంలో జరిగే ఒక మార్పుకు చిహ్నం. దానిని లోకానికి టాంటాంజేయడ మంత మొరకుదనం ఇంకోటుందా’ యని ప్రశ్నించిరి.

‘అది నాకు ఇష్టంలేదు కాని, అది మొరకుతనమని మనం గ్రహించింది పాశ్చాత్యుల సంపర్కంచేతనేనా! మనవాళ్ళ పూర్వాచారాలు అనేకం ఈనాటికి ఘాతత్వము అని అనుకుంటున్నాము. ఇదివరదాకా ఘోటుతనము

అని అనుకునేవి నేడు నాజూకువి అయ్యాయి. మనవాళ్లు స్త్రీ పురుష సంబంధ విషయములయిన చర్యలన్నీ వెల్లడిగా ఉంచాదా లేదా!'

‘అదేగా నేను పనికిరాదు అనేది!’

‘ఉండవోయ్! కాని ఇప్పుడింగ్లీషువాళ్ళు ఆడవాళ్ళ మోకాళ్ళపైకి గాన్లు తొడిగి వక్షోజములు సగం కనపడేటట్టుగా కట్టి తిరగడము, బట్ట ఉందా జేదా అన్నట్లుగా లంగోటీలు కట్టి మగవాళ్ళతో ఈత వీడడము, ఈ రకముగా ఉన్నారు. వాళ్ళనుబట్టి మనవాళ్ళుకూడా దుస్తులు అనుకరిస్తున్నారు. కాని అటువంటి దుస్తులు ధరించిన ఆడవాళ్ళను కాగలించుకొని వందలకొలది జట్టులుగా నాట్యమాడుతూ తిరిగే పురుషులు స్త్రీలదగ్గర స్త్రీ రహస్య విషయాల్ని నూచనగా నైనా అనకూడదు. డాక్టరుమాత్రం వచ్చి రహస్యాలు మాట్లాడవచ్చును. మొగవాళ్ళే పురుషుల బోయవచ్చును. మనవాళ్ళో? కాస్త ఒళ్లు కనబడితే సిగ్గులేని రట్టుమనిషి అంటారు. ఆడ డాక్టరు తప్ప ఎవ్వరూ రహస్యభాగాలు పరీక్ష చేయగూడదు. విడిగా మగవానితో ఉండకూడదు. స్నానాలకుకూడా గోదావరిలో పురుషులుండ గూడదు. కాని సమస్తరిని గర్భాదానాలని ఉత్సవాలు చేస్తారు. ఇదంతా నీ దృష్టిపథంలో ఉంది. ఒకటి మొరకుతనం, ఒకటి నాజూకుతనం అని వాటి నుదుటిమీద రాసిలేదోయి శ్రీనివాసు!’

‘అలాగా?’

౨

అమెరికాయాత్ర

రామచంద్రరావు జపాను చేరుకున్నాడు. జపాను దేశములో నొక నెల యాగి, యాదేశమునందున్న వింతలన్నియు దిలకించి, యానందించి మఱి యమెరికా వెళ్ళవలెనని సంకల్పము. రంగూనులో నుండగానే అతడు జపాను వెళ్ళుటకు, అమెరికా వెళ్ళుటకు నారాయణరావు చేసిన కృషివల్ల ‘అనుమతి పత్రములు’ రంగూనులోనున్న ఆంధ్రులలో గొప్ప షాహుకారగు పుల్లంరెడ్డిగా రిప్పించివారు.

రామచంద్రరావు తండ్రి భీమరాజుగారి స్నేహితుడగు అమరచందు గిరిధారిలాలను గుజరాతీ వర్తకుడు రామచంద్రరా వోడ దిగుటతోడనే యెదుర్కొని యాతని తనఇంటికి తీసికొనిపోయెను. గిరిధారిలాలుకు అమెరికా, ఆఫ్రికా, ఆస్ట్రేలియా, జర్మనీ, జపాను, ఫ్రాంసు, ఇటలీ, ఇంగ్లండు, రష్యా, చీనా మొదలగు దేశములతో వర్తకసంబంధ మున్నది. అతడు వివిధదేశములకు జాలసారులు ప్రయాణము చేసియున్నాడు. కాబట్టి ఆయన మనస్సులో రామచంద్రుని వెనుకకు బొమ్మని చెప్పట కిష్టము లేకుండెను. ఆయనను మిత్రునియాదేశముచొప్పున రామచంద్రునిజూచి భోజనమైన వెనుక నిట్లనెను.

‘రామచందర్ ! మీకు ముక్కుపచ్చలారిందిలేదు. మీరు చిన్నవాళ్ళు ! దేపం కొత్తది. చాలా మాయకోరులుంటారు. మీరు ఎనక్కిపోయి కాశీలో లక్ష్మీలో కలకత్తాలో చదవ్వవచ్చును కాదుఅండి? అక్కమాడా చాలా ఎక్స్ చద్యు చెప్తారే కాదా?’

‘మీకు, మా తండ్రిగారికీ ఉండే స్నేహాన్నిబట్టి అల్లాచెప్తారకాని, నా మనస్సు నిశ్చయం అయిపోయింది. ఇంక ఎంతమాత్రము నా సంకల్పము మార్చుకోలేను, మార్చను. మీరు పెద్దలు, నాతండ్రితో సమానులు. మీరు చెప్పడం, నేను వద్దనడం బాగుండదు.’

‘సరే! సరే! మీయిష్టం, పర్వాలేదు. నేను అంతా జాగ్రత్త కనుక్కుంటాను. మాచుట్టం ఒకాయన లాల్-చంద్ జీవన్ లాలు న్యూయార్క్ పట్నములో మకాం. ఆయనకు ఉత్తరం రాస్తా. మీకూ ఒక ఉత్తరం ఇస్తాం.’

‘చిత్తం. మీమేలు ఎప్పటికీ మరిచిపోను.’

‘మీ నాయనగారు నాకు, మీకు యివ్వమని, డబ్బుపంపినారు. అది మీకు ఇస్తాను. జాగ్రత్తగా ఉండండి. చాలా చిన్నవాళ్ళు.’

‘చిత్తం. చిత్తం.’

మరునాడు ఫుల్లంరెడ్డిగారు అమృతలాలుగారి హర్షమునకు విచ్చేసి రామచంద్రునిగూర్చి వాకబు చేసెను. ఫుల్లంరెడ్డిగారు, అమృతలాలుగారు చాలకాలమునుండి స్నేహితులు, ఒకరన్న నొకరికి గౌరవము.

ఫుల్లంరెడ్డిగారు అమలాపురంతాలూకా పేరూరుగ్రామవాసులు. చిన్న తనములో కూలికై రంగూనుపట్నమువచ్చి సహజమేధాసంపన్ను డగటచే త్వరలో మేస్త్రీఅయి, ధనము నిలువచేసికొనెను. తాను గూలికి కదిరిన గుజరాతీ షాహుకా రొక వ్యాపారమునకై తన్ను సింగపూరు పంపినప్పుడు, ఫుల్లంరెడ్డి తనకడనున్న ధనమునంతయు నొడ్డి స్వయముగా వ్యాపారముచేసి సింగపూరునుండి వచ్చులోపల నిరువదియైదువేలు లాభము నొందెను. తన షాహుకారుపనిగూడ చాల శ్రద్ధమై, లాభకరముగ నెరవేర్చి రంగూను వచ్చి వేసెను. చదువురాని ఫుల్లన్న అంతటనుండి ఫుల్లంరెడ్డియై, షాహుకారు తన కొక. యజ్ఞాభాగమీయ, నాయన వరకములో భాగస్వామియయ్యెను. నాటి నుండియు ఫుల్లంరెడ్డి పట్టినది బంగారమై, యాతని ధనము నాలుగు లక్షల వరకు పెరిగినది. నలుబదవయేట తన షాహుకారనుమతీయ దాను వేరుగా వ్యాపారముచేసి పదియేళ్లలో నిరువదిలక్షల సంసారియు, ‘రావుబహదూరు’ నై పాశ్చాత్యులచే ‘ఫులియన్ రెడ్డి’ యని వాకొనబడుచు, దానకరుణై రంగూను నాగేశ్వరరాయుడని ప్రఖ్యాతి వహించినాడు.

రంగూన్ లో నాంధ్రులందరను గూలిచేయువారలే. కొంతమందిమాత్ర ముద్యోగములు చేయుచుండిరి. వరకము చేయువారు మరియు తక్కువ.

హరిలో గొలదిమందియే భాగ్యవంతులు. రంగూన్, మోల్ మేన్ మొదలగు ప్రదేశములలో నెక్కువగాను, దక్కినదేశమునం దచ్చటచ్చట చాలదక్కువగాను, ఆంధ్రులు బర్మాదేశమునకు వలసపోయినారు. సముద్రములుదాటి, దూరదేశములకు వర్తక మొనర్చుటకు, మతప్రచారమునకు, రాజ్యస్థాపనకు పోయిన తొల్లిటి మనయాంధ్రుల సాహసోత్సాహముల దలంచుకొని, నేటిమనభీరుత్వమును ఆలసతను, పురుషార శూన్యతను చూచుకొన్నచో సిగ్గునుగదా! నేటికిని పొట్టలు చేతబట్టుకొని బర్మా, నేటాలు, మలేషీయ, అస్సాములకు బోవుచున్న కూలీలుతక్కువ మనలో పురుషకారపరులు కానరారు. బర్మాలో తెలంగులను నొకజాతివారున్నారట. వారేపల్లవుల కాలములోనో, చాళుక్యులకాలములోనో, లేక కాకతీయుల కాలములోనో ఆ సువర్ణదీప్తము జేరియుందురు. తన పదియవ యేటనే ఆంధ్రులచరిత్ర చదివి వినిపించుకొనియున్న పుల్లంరెడ్డిగారు, రామచంద్రరావు సాహసమున కెంతయు మెచ్చుకొనిరి. రెడ్డిగారు నలువదియవ యేట చదువను వ్రాయను నేర్చుకొన్నారు. అయినను తనకు భారతరామాయణాదులగు పూర్వకాలపు టాంధ్రగ్రంథములను, ఆంధ్రులచరిత్ర మొదలగు నూతనయుగపు గ్రంథములను జదివి వినిపించుటకు విద్యాధికు నొకని నేర్పరచుకొన్నారు.

వెంకటరత్నం నాయుడుగారు మొదలగు మువ్వరు ముఖ్యులచే రెడ్డిగారికి నుత్తరములు వ్రాయించి పుచ్చుకొని, తన బావమరది బాలకుడనియు, నాతనికి వలయు సహాయ మొనర్చి తన కుటుంబపు కృతజ్ఞతకు బాత్రులు గావలయుననియు వ్రాయుచు గమ్యులన్నియు నారాయణరావు రెడ్డిగారికి బంపించెను. రంగూనులో నుండి వార్తాపత్రిక నెలకొల్పి యనేకవిధముల నాంధ్రులకు సహాయ మొనరించు ఆవటపల్లి నారాయణరావుగారికిగూడ నారాయణరావు ఉత్తరములు వ్రాయించినాడు.

రెడ్డిగారివలన, నమ్మతచందువలన, నారాయణరావుగారివలన పెక్కు విధములగు సలహాలనొంది రామచంద్రరావు జపాను వెళ్ళినాడు. టోక్యో, యోకోహామా మొదలగు నగరములు, ధ్యానబుద్ధుని, పూజియామాపర్వతమును రామచంద్రరావు దర్శించెను. జపాను విశ్వవిద్యాలయములను రసవిహారి బోనుగారి సహాయమున దర్శించెను. బోనుగారి నేక పరిశ్రమాగారములనుగూడ జూచుటకు సౌకర్యములు సమకూర్చినారు. బొమ్మలు, కాగితములు, గ్లాసు సామానులు, కత్తులు, నూదులు మొదలగు లోహపుసరుకులు, బొత్తాములు, పూసలు, దువ్వెనలు, వస్త్రములు, రబ్బరుసరుకులు, మందులు, నింక నెన్నియో వస్తువులను జపానుదేశము భారతదేశమున కెగుమతిజేయుచున్నది. ఆ కార్యాగారములలో బెక్కింటిని రామచంద్రరావు కనుగొనెను.

హిందూదేశము తన్నావరించిన ఔర్భాగ్యపితౄచమును వదల్చుకొని మరల సర్వతోముఖముగ నెప్పటికి విజృంభించగలదో యని రామచంద్రరావు

నిట్టూర్పు నించెను. నారాయణరావునకు గొన్ని కంచెలు రంగులు కోసీ రామచంద్రరావు పంపించెను.

రామచంద్రరావు అమెరికాకు వెడలుదినము సమీపించినది. రాజకీయ కారణమువలన జన్మభూమిని విసరించి జపాను దేశమును బెంపుడుతల్లి నొనరించు కొని, కలలలో, జాగ్రదావస్థలో గంగానదిని, కాశీఘట్టమును, హిమాలయ పర్వతశ్రేణిని స్వప్నములగాంచు రసవిహారుడు రామచంద్రరావును గవుంగి లించుకొని 'బాబూ! అప్పడప్ప డీ దేశము వచ్చు భారతీయులే నాకు భారత దేశము సుమా! వారి మూర్ఖములందు హస్తతలములందు నా వంగదేశపు పంట భూములను, శేఫాలికా జపాకుసుములను నాఘ్రాణించుచు వారి కన్నుల కాంతిలో నా గంగానదీ పావనోదకముల దర్శించుచు, వారి నుదుటిలో నా దేశపు నీల గగనాల ప్రత్యక్షించుకొందును.

‘పంజాబ్ సింధు గుజరాత మరాటా ద్రావిడ ఉత్కల వంగా

వింధ్యహిమాచల యమునాగంగా ఉచ్చలజలధితరంగా’

‘నువ్వు బాబుడవు. నా దేశమాత ముద్దుబిడ్డవు. నా సోదరుడవు. అహో రామచంద్ర! నువ్వు నాలుగేళ్లకయిన మనతల్లివొడిలో నాడుకొందువు. మన తల్లి మట్టిలో దొరుదువు. మనమాత యిచ్చిన ఆటవస్తువులతో గేరింతలాడుదువు. ఆ పవిత్రవాయువులు పీల్చెదవు. ఆ యమృతచనుబాలు గోదావరి పావనోదకాలు త్రాగుదువు. పో! పో! ఒక్కసారి నన్ను కాగిలించుకో. మరల నింటిదారి నిటు వచ్చిన సంతోషించెదను. అమెరికా జేరిన వెంటనే నాకు జాబువ్రాయ’ అని యాతని నా తరణిలో దిగవిడిచి గట్టునకు విసవిస వెడలిపోయినాడు.

టంగ్ టంగ్ మని గంటమ్రోగి తుదికూత నుచ్చైస్వనమునగూసి యా యోడ పెద్ద చప్పుడుతో యొకొహామారేవు వదలినది. రామచంద్రుడు రసవిహారిబాబు మొదలగు భారతీయుల సలహాచే మొదటితరగతి టిక్కెట్టు పుచ్చుకొన్నాడు.

అమెరికాదేశము బీదలను రాసీయదు. డబ్బుగలవారిని గౌరవించును. విద్య నేర్చుకొనుటకు వచ్చినను సరియే, నిర్భాగ్యుడు అమెరికాదేశమున ఉపజీవి క్రిమి (ప్యారాకైట్) వలె సంచరించుటకు వీలులేదు. భరతభూమి కన్న పెద్దదియైనను నచ్చట పదికోటులజనులుమాత్ర మున్నారు. వారికి అమెరికా చాలదట. అమెరికనులు రంగుజనులను తమ కుక్కలు, పిల్లులు, గుఱుములకన్న హీనముగ జూతురు. నల్ల నీగ్రోలు, చైనా జపాను దేశముల పసుపుపచ్చని మంగోలియనులు, ఆదిమనివాసులగు ఎఱ్ఱగండియనులు, వివిధ వర్ణములు కలవారైన హిందూదేశములు వారిదేశములో నివసించి అమెరికనులు కాగూడదట. తాత్కాలికముగ కొలది సంవత్సరములుమాత్రము నివసించి పోవలయునట. నీగ్రోజాతివా డేదైన తప్పుచేసినచో, న్యాయస్థానములకు గొనిపోయి విచారించకుండగనే ప్రజలు వాని నురిదీయుదురు. లేదా

సంభమునకుగట్టి కిరసను నూనెలో తడిపిన కఱ్ఱలను బేర్చి కాల్చుదురు. వానిని గుఱ్ఱములకుగట్టి, చచ్చునంతవరకు రాళ్లమీద నా గుఱ్ఱమును పరుగెత్తింతురు.

హిందూదేశ మమెరికనుల దృష్టిలో నొక చిత్రభూమి. భారతీయులకు మతములేదు. రాళ్లను రప్పలను గొలిచి రారవాది నరకమునబడు మూర్ఖులతో భరతభూమి నిండియున్నదట. కాన కోటిశ్వరభూమియగు నమెరికా, భారతభూమికి క్రైస్తవ మతప్రచారకుల బంపుచుండును. భారతభూమిలోని రాజాధిరాజులైనను, అమెరికాలోని గొప్ప హోటళ్ళలో బసచేయుటకు పిలువేడు. అమెరికాదేశంలో 'పుల్మాను' అను నుత్తమతరగతి బండ్లలో ప్రయాణము సలుపకూడదు.

ఉత్తంగములై లేచు సముద్రపీచికల గమనించు చూపులతో రామ చంద్రు డమెరికానుగూర్చి యాడిపోసిన పంజాబీయుడగు నొక సిక్కు సోదరుని మాటలను దలపోయుచు నాకా ముఖ్యోపరిభాగమున నడ్డముగా గట్టిన యినుపగొట్టపుకడ్డీల నానుకొని నిలుచుండి యుండెను.

జపానుదేశము నిన్ననే కొన్ని వందలమైళ్ళదూరాన మాయమై పోయినది. రాత్రియంతయు వివిధాలోచనలతో నిదురరాక, పన్నెండుగంటలకు గొంచెము కన్నుమూసి, తఱువాత నావికులు మ్రోయించిన నాలుగు గంటల చప్పుడువిని మోము కడుగుకొని, శుభవస్త్రముల ధరించి, యాబాలకుడు ఓడ పైతట్టనకుబోయి సముద్రమున నూర్వోదయాదృశ్యము కనుంగొనవలెనని వేచియుండెను.

ఎటుచూచినను సముద్రమే. ఆ కనుచీకటిలో ఆకసము, నీరధి ఏకమై పోయినవి. ఊయెలవలె నా మహాతరణి యిటునటు నూగుచు పోవుచున్నది. ఓడలోని యంత్రముల పెనుమ్రోతలు రామచంద్రుడున్న తావునకు మడల మ్రోతవలె మాత్రము వినవచ్చుచున్నవి. ఆ శ్రుతిమేళవింపులో ఓడను ముందునకుద్రోయు ఆకుచక్రములు నీటిలో నవరిమిత వేగమున తిరుగు కవ్వపు మ్రోతయు, ఓడ ముందుభాగమున ఉక్కు (కీల్) బదియ నీటిలో మహావేగముగ గోయుచు బోవు గంభీర నాదమును లీనమై ఉత్కృష్ట గీతికయై యాతని హృదయమును రంజించినవి.

కలలలో, కథలలో, గ్రంథములలో, వార్తాపత్రికలలో వినబడిన విదేశకంఠములు, విదేశశబ్దములు నేడు వినిపించినప్పుడు, నూతనవర్ణములు, నూతన రేఖాప్రవాహములు, నవీన వస్తుసంబంధములు నేడు గోచరించునప్పుడు రామచంద్రుని కంతయు విచిత్రమై, విస్మయమై మాయాపూర్ణమై కనబడి యాతడు నిస్సబ్దపాపియైనాడు. తాను మున్నెన్నడు విననివియు, నూహింపనివియు నగు నద్భుతసందర్భము లచట సర్వసామాన్యములై తోచి యాతనికి గనులు మూయని కలలైపోయినవి.

ఇంతలో నైవరో యాతని భుజముపై తట్టినారు.

జ పా ను

రామచంద్రరా వులికిపడి వెనుదిరిగి చూచెను. జపానులో రసవిహారుని గృహమునందు దనకున్నేహితుడై ఆ యోడలోనే ఆమెరికా పోవుచున్న సరారు అరునసింగుగారును, చెంతనొక యమెరికాదేశీయుడును, ఒక అమెరికా బాలికయును నిలిచియున్నారు.

‘అయ్యా! ఈ బాలుడు మా హిందూదేశములో దక్షిణాపథముండున్న ఆంధ్రదేశముడు. ఉత్తమబ్రాహ్మణుడు. బుద్ధవరపు రామచంద్రరావు. మీ దేశము చదువునకు వచ్చుచున్నాడు. రామచంద్రరావ్ జీ! వీరు న్యాయార్కు పట్టణవాసములు. రానాలుసన్ గారు. సుప్రసిద్ధ డాక్టరు. వడివ్యాపారములున్న, అనేక కంపెనీలలో పెద్ద పేర్లున్న వారునుకూడ వీరికి దాసానుదాసులు. ఆమె వారి తనయ. ఆమె బి. ఏ. ఆనర్సు హార్వర్డులో జదువుచున్న లియోనారాకన్య.’

డా. రానా : రామచంద్రరావుగారు! మాకు మిమ్మునుచూడడం చాల సంతోషం.

లియో : నమస్కారములు రామచంద్రరావుగారూ!

రామచంద్రునకు జాల సిగ్గువేసినది. పరదేశయాత్ర ప్రారంభించినది మొదలు రామచంద్రుడు విదేశీయులతో ననవసరసంభాషణ నెన్నడుచేయలేదు. ఇంగ్లీషుభాషతప్ప మరేవిదేశీయభాషయు రామచంద్రునికి రాదు. పెద్దవారిలో జనువుగా మాట్లాడుట చిన్నతనమునుండియు నెరుంగడు. తండ్రికడకూడ భయభక్తులతో సంచరించువాడు. కాబట్టి రామచంద్రుడు నమస్కారముని మిన్నక నిలిచెను.

అరునసింగ్ : రామచంద్రరావుగారు మెత్తనిహృదయము కలవాడు. మా దేశములో గొంచెము తలయెత్తుకొని తిరుగు కుటుంబములోనివాడు. ఆమెరికా దేశమునందు జానము సరస్సులుకట్టియున్నదని యాయన నమ్మకము. ఆ జానము మనసార గ్రోలవలెనని తలంపు.

డా. రానా : రామచంద్రరావుగారూ! బ్రాహ్మిన్సు మీ దేశం వదలి వెడితే సరకములో పడతారటకాదా! మీ రేల వచ్చారు?

రామ : ఇప్పుడంత పట్టింపులు లేవండి.

లియో : కలము లేదాలు పుట్టుకతోనే వుంటాయటకాదూ? వారు వీరిని, వీరు వారిని వివాహము చేసుకోకూడదట, భోజన ప్రతిభోజనము లుండవట?

రామ : అవునండి. మ...మ....

డా. రానా : మీ సిక్కులుగూడా హిందువులేనా అరునసింగుగారూ?

అరున : హిందూదేశములో వున్న క్రైస్తవులూ హిందువులే.

లియో : ఏలాగు ?

అరున : అమెరికా దేశములో జ్యూమతములున్నారు. మహమ్మదీయులున్నారు. బౌద్ధులున్నారు. వీరందరూ అమెరికనులే. హిందూదేశములోని వారంతా హిందవులు.

డా. రౌనా : (నవ్వుచు) అలాగా! అయితే క్రైస్తవులూ, మిరూ హిందూమతములు కారన్నమాట.

అరున : మామతం సర్వమత సమ్మతము. అన్ని మతాలను తల్లివలె హిందూమతం కడుపులో పెట్టుకుంటుంది. హిందూమతంలో ఉన్న లోటును తీర్చడమునకు శ్రీ నానకు సింగు గురుమహారాజ్ సిక్కుమతము ఉద్భవింప జేశారు. కాబట్టి సంఘసంస్కరణరూపమైనది మామతం. ఆలాంటి అంతర్మతాలే బౌద్ధ జైనమతములున్ను, ఇప్పటి బ్రాహ్మసమాజము, ఆర్యసమాజము, సత్సంగ సమాజము మొదలైనవిన్నీ.

లియో : ఈ సంఘసంస్కరణ మతాలలో బ్రాహ్మణులున్నారా ?

అరున : లేరు. ఈ మతాల్లో చేరినవారికి వర్ణభేదము ఉండదు.

డా. రౌనా : ఒక సంఘమువారికీ ఇంకో సంఘంవారికీ వివాహాలున్నవా ?

అరున : లేవు. కాని ఏ పిల్లనైనా వారు చేసుకొనుట కభ్యంతరం పెట్టరు. దానినిబట్టి వెలితప్పలేదు.

లియో : ఆంగ్లదేశం అన్నారు. అదేమిటి ?

అరున : హిందూదేశములో పదిహేనో పదహారో పెద్దభాషలున్నవి. అందులో ఆంగ్లభాష లేక తెలుగుభాష ఒకటి. ఆ భాష మాట్లాడే జనులు మూడుకోట్లపైన ఉన్నారు.

లియో : అమెరికాలో ఏమి చదువుకొనుటకు వచ్చుచున్నారండి రామ గండ్రంపుగాదా ?

రామ : ఆ.... ఉ.... లెక్క లండి.

లియో : ఏ విశ్వవిద్యాలయములో ?

రామ : జపానులో స్నేహితులు యేల్ విశ్వవిద్యాలయములోనో లేక హార్వర్డులోనో చేరమన్నారు.

లియో : మీ దగ్గర శిఫారసు ఉత్తరా లున్నాయా ?

రామ : నాలుగైదున్నాయండి.

లియో : హార్వర్డులో చేరండి. నేను ఎమ్. ఏ. చదువుచున్నాను, విద్యుచ్ఛక్తి అభిమానశాస్త్రంగా. తర్వాత అమెరికాకు శాస్త్రపరిశోధనములో

తండ్రి, మహావిద్వాంసుడు, విద్యుచ్ఛక్తి చే వూడిగంచేయిస్తున్న మంత్రవేత్త థామస్ ఎడిసన్ గారి విద్యుచ్ఛక్తి కర్మాగారాలలో కృషిచేయవలెననియూహ.

రామ : అలాగాండి. హార్వర్డు బాగుంటే అక్కడే చేరుతాను.

డా. రానా : మీ దేశంలో వైద్యసహాయం చాల తక్కువటకాదా?

అరున : అవునండి. మీ మిషనరీలు మా దేశదౌర్భాగ్యములన్నీ గ్రంథములలో వ్రాసినారు. పాపం మిషనరీలే లేకపోలే మాదేశం ఈపాటికి సీగ్రోదేశంవలె అయిపోయియుండును.

రామచంద్రుని వినయసంపదయు జ్ఞానసముపారనా తీవ్రోత్కంఠతయు డాక్టరు రౌనాల్డుసన్ గారి హృదయమును జూరగొన్నది. రామచంద్రుడు చక్కని ఇంగ్లీషుభాషలో తన దేశములు, తన మతము, తన దేశములోని రాజకీయాందోళన, గాంధీగారి వర్తమాన కార్యక్రమము మొదలైనవానిని గూర్చి ఆయనకు చెబిపినాడు. గాంధీమహాత్ముని యువదేశములు ప్రజా సామాన్యమునకు బాగుగా నచ్చినవనియు, సుదోగ్రవాంఛాపరులగు విద్యాధికులకు మాత్రము పడవులపై నాశ వదలలేదనియు తెలిపినాడు.

డాక్టరు రౌనాల్డుసన్ ఆమెరికాకు ప్రథమమున వలసపోయిన పిల్లిగిం ఫాదర్సు (యాత్రక వృద్ధులు) సంతతివాడు. 'నీలిరక్తము' (అచ్చరక్తము) ప్రవహించు ఉత్తమకుటుంబములోనివాడు. కష్టపడి చదువుకొని ఆమెరికాలోని గొప్పవైద్యులలో నొకడై భాగ్యవంతుడై గౌరవము సంపాదించుకొన్నాడు. సదయహృదయుడు, సీగ్రోల బానిసత్వము సంపూర్ణనాశనము చేయవలెనని వాదించు నానుష్ఠానిక క్రైస్తవుడు. క్రైస్తవమతము చర్చిమతమైనదనియు, యేసుక్రీస్తు బోధించిన మతము మహాత్మ్యమైనదనియు అందలి పరమార్థమును గ్రహించినవారు కొలదిమందియే యనియు రౌనాల్డుసన్ వాదించును. హోల్ట్సు మతగురువు బోధ రౌనాల్డుసన్ మహాశయ్యనకు బూర్తిగా నచ్చినది. అన్ని శక్తులలో బ్రేమశక్తి దొడ్డది. ప్రేమయే భగవత్స్వరూపము. సూర్యుడు మంచును కరిగించునట్లు, ప్రేమ పాపాణి హృదయమునైన ద్రవంపజేయును. ప్రేమ జగమును వెలిగించు దివ్యజ్యోతి. ప్రేమ లేనినాడే క్రోధము, హింస, స్వలాభము, మాయ, అహంభావము, అసత్యము విజృంభించును. లోకమునందలి యుద్ధములు, దొంగతనములు, వర్తక కౌటిల్యముమొదలగు దుర్గుణములకు గారణము ప్రేమలేమియే యని యాయన స్నేహితులతో వాదించుచుండును.

పరదేశ స్వతంత్రత, యుద్ధరాహిత్యము, వర్ణభేదవిచ్ఛేదనము మున్నగు నాశయములతో పనిచేయుట కమెరికాదేశములో నెవ్వరుప్రయత్నించుచున్నను వారికి రౌనాల్డుసన్ తన చేతనైన సహాయము జేయుచుండును. సకాడర్ లాండు, హోల్ట్సు, శాసనసభికుడు బోరా మొదలగునారాయన స్నేహితులు,

‘రామచంద్రగారు! ఆమెరికాదేశప్రజలు విచిత్రభావములు కలవారు. స్వతంత్రతకై ప్రయత్నించు ప్రజలకు జయము గోరుదురు. జయముగాంచినచో మిక్కిలి సంతసించెదరు. కాని ఫిల్లిప్పైనుదీపులను వారు వదలరు. వారి క్రైస్తవ మతము సర్వదేశముల వ్యాపింప కోట్లకోలది డాలర్లు ఖర్చుచేసెదరు. తమ దేశస్థులకు క్రీస్తు ఉపదేశవాక్యముల నేర్పుటకై నను రాగిడబ్బు ఖర్చుచేయరు. తాము ఆంగ్లేషముపై శఠించి విడిపోయి స్వతంత్రత సముపార్జించుకొన్నారు. హిందూదేశము స్వతంత్రతకై సర్వస్వము ధారపోయుచుండ, క్రైస్తు అవతారమనదగు మహాత్ముని గూర్చియు, హిందూదేశమును గూర్చియు నీలి వార్తలు ప్రకటించెదరు. కాని ఎన్ని చెప్పినను చదువుకొన్న ప్రతి ఆమెరికను నకు హిందూదేశము మాయాసంపూర్ణము, సర్వమతజనని, సర్వకళాశ్రయము, సర్వాద్భుతనిలయము. ప్రతిహిందువుడు కవి, వేదాంతి, భక్తుడు. ఊహ ప్రపంచ సంచారి. కాబట్టియే, ప్రతి ఏట ఆనేకులు ఆమెరికనులు హిందూదేశ యాత్ర గావించెదరు. కోట్లకోలది ధనము ఖర్చు చేసెదరు. క్రిందటి సంవత్సరమునుండియే నేను, మా ఆమ్మాయి ఆసియాను దర్శించ ప్రారంభించినాము. అదివర కమెరికాఖండములలోని దేశము లాకవత్సరము, యూరోపియను దేశము లాకవత్సరము చూచినాము.’

లియోనారాకన్య తల్లి ఇటాలియను. అప్పటికే ప్రసిద్ధికెక్కి, సంపూర్ణ యౌవనములోనున్న డాక్టరు రౌనాల్డుసన్ గారికడ చికిత్స బడయుట కామె విచ్చేసినప్పడు వైద్యుడు రోగియు ఒకరినొకరు ప్రేమించుకొన్నారు. మ్యూరి యానా, కాంట్ గ్యాలెటీ ఫెబియానోగారి కుమార్తె. తండ్రి ఇటలీదేశము తరపున రాయబారియై వాషింగ్టన్ పట్టణములో నున్నప్పడు బాలికయగు మ్యూరియానాప్రభుకుమారికి హృదయరోగము సంభవించి హృదయరోగ చికిత్సాదక్షుడగు రౌనాల్డుసన్ గారి వైద్యమునకై గొనిపోబడినది. దేశసంబంధ మగు హృదయరోగమును మాన్పి, మనస్సంబంధమగు కామరోగమును గల్పించి నాడు ధన్వంతరి రౌనాల్డుసన్. తమ కుమార్తెను అపరిమితముగ ప్రేమించు ఫెబియానోబ్రభుదంపతులు తుదకు వారిరువురి వివాహమునకు సమ్మతింపవలసి వచ్చినది.

ఆ రౌనాల్డుసన్ దంపతుల గర్భమున చంద్రకిరణమువలె లియోనారా జనించినది.

లియోనారా స్వప్నకుమారి. మధుర మధురముగ సంగీతము పాడగలదు. లాటినుదేశస్థుల బ్రునెటి (నల్లజాటు కలవారు) యందము, నార్దుజాతివారి స్వర్ణకేశసంపద, నిర్మలనీలదృష్టి, స్నేగశరీర ధావశ్యము నామెలో బ్రతిఫలించి, లియోనారాను ఆమెరికా బాలికలలో ఆనాటి అందగత్తెలలో రాణిని జేసినవి. ఆధ్యాత్మికానుభవ విషయములన్నియు నామె హృదయమును చలంపజేయును. హిందూదేశము, చీనా, జపాను, బర్మా, జావా, బలి, సింహళ దేశముల

చరిత్రలు, కథలు, కవిత్వము ఆ బాలిక బ్రతుకు మూలమంట గదలించి జేయును.

తండ్రి కుమార్తె లిరువురు భారతీయులతో స్నేహ మొనరింప ముచ్చట పడుచుందురు. ప్రసిద్ధ భారతీయు లమెరికా వచ్చినపుడు వారిని తమయింటి కతిథిగా బిల్చుచుందురు. రవీంద్రనాథుడు, మెహర్ బాబా, ప్రేమానందస్వామి, కృష్ణాజీ మొదలగువా రాయన భవనమున కతిథులుగా వచ్చినారు. తారక నాథ దాసు, సుధీంద్రబోసు, లజపతిరాయి వారియింటికి తరచు వచ్చుచుండువారు.

రామచంద్రు డొక యుత్తమ బ్రాహ్మణకుమారుడు, భారతీయుడని వినినంతనే తండ్రి కుమార్తె లిరువురు నాతని స్నేహ మొనరించి తమగృహ మునకు దీసికొనిపోయి ప్రసిద్ధి నొందిన హర్షర్షు విశ్వవిద్యాలయములో బ్రవేశ పెరింప దలపొసినారు.

హర్షర్షు

కాంతమహాసముద్రము మహాసముద్రములలోనెల్ల విచిత్రమైనది. ఇందున్న దీవులు పెక్కులు. దీవులలోని పంట అద్భుతము. ఇచ్చటనే బొప్పాయి, టొమాటో, పొటాటో, పొగాకు, సదాపనస, పంపర, అనాస, జీడిమామిడి మొదలగు జాతులు ప్రథమమున నుద్భవించినవి. నిర్మల శర్వరీగగన ముల మినుకాడు నక్షత్రకాంతులు సముద్రపు నీటిమెరపులలో బ్రతిబింబము లైనవి. ఉబుకు తరంగముల గీతికలలో జ్యోత్స్నా రేఖలు పొదిగింపబడినవి. ఆ మహానౌక యపరిమిత వేగమున నడుచుచున్నది.

రామచంద్రునకు రానాల్డుసన్ తన స్నేహితులందరితో పరిచయము కలిగించినాడు. రామచంద్రుని విజ్ఞానమునకు వారంద రపరిమితానందము నొందుచుండిరి. ఎంతటి చిహ్నులైన నాతడిట్టై విప్పి చెప్పగలడు. పదార్థ విజ్ఞానశాస్త్ర రహస్యము లన్నియు వానికి గరతలామలకములు. కావున నాతడు విద్యుచ్ఛక్తి విషయికమగు జ్ఞానమునెల్ల సముపారింతుట యుత్తమ మనియు, దనదేశమునకు, దనకు ఖ్యాతి తెచ్చుట కింతకన్న వీ లింకొకటి లేదనియు లియైనారా యాతనికి జెప్పి యొప్పించెను.

ఒడలోనుండియే రానాల్డుసన్ హర్షర్షు విశ్వవిద్యాలయమునకు వాయు వార్త బంపి రామచంద్రుని ప్రవేశమున కంగీకారము సంపాదించెను.

అరునసింగు కాంతమహానీరధీ తీరములనున్న పట్టణములలో వర్తకముజేయు నొక చీనా కోటిశ్వరుని యుద్దోగి. అతడును స్వంతముగా గొంత వర్తకము జేయుచుండును. అరునసింగు నివాసము కాన్ ఫ్రాన్సిస్ కో నగరము.

క తీపయదినములకు నౌక శాన్ ఫ్రాన్సిస్ కో నగరము వచ్చి చేరినది. ఆ మహాపట్టణము అమెరికా పడమటితీరముననున్న గొప్ప నౌకాశ్రయస్థలము. ప్రసిద్ధికెక్కిన రేవుపట్టణము. పశ్చిమతీరమున నిది మహాపట్టణ మగుటవలన ఇక్కడనే చీనావారివి, జపానువారివి అనేకవేల కుటుంబములున్నవి. శాంత మహాసముద్రమున దిరుగు నౌకలు శాన్ ఫ్రాన్సిస్ కో వచ్చి యచ్చటనుండి పెనామాకాలువదాటి అట్లాంటిక్ మహాసముద్రోపశాఖయగు మెక్సికో సముద్రమునుండి న్యూయార్కు, బోస్టన్, ఫిలడెల్ఫీయా మొదలగు పట్టణము లకు బోవును.

రామచంద్రరావు, అరునసింగు, రౌనాల్డుసన్, ఆయన కుమార్తె యందరు ఓడదిగి 'ది గ్రేట్ వెస్ట్రన్' అను భోజనహార్యమునకు బోయిరి. హిందూదేశ వాసస్థల ఆచారవ్యవహారాదులకంటె జపానుదేశస్థుల ఆచారవ్యవహారాలు వేఱు. ఈ రెంటికీ, నమెరికా సంప్రదాయములకు నెంతయో భేదమున్నది. అడుగడుగునకు నాయాభేదములు గాంచుచు రామచంద్రరావు విస్మయము పడుచుండెను. రెండురోజుల కరునసింగు రామచంద్రుని హాళివుడై అను సినిమా పట్టణమునకు దీసికొనిపోయెను. నెలకు లక్షలకొలది డాలర్లు జీతములు గలవారు, సంవత్సరమున కొకసారి వివాహవిచ్ఛేదమును జేసికొని మరల నితరుల వివాహమాడువారు, మిక్కిలి బలసంపన్నులు, సాహసవంతులు, అందమైన వారు, నాట్యకళావేత్తలు, హాస్యరసచూడామణులగు ప్రసిద్ధ నటీనటుల సమూహము లచట నున్నవి. ఆ పట్టణవీధులలో, నుద్యానవనములలో, కర్మా గారములలో పట్టణములు, ఎడార్లు, మహాసముద్రములు, కొండలు, నదులు, గాలి వానలు, ఎండలు, చీకటులు, మంచుప్రదేశములు, వేలకొలది సంవత్సరముల నాటివి, వందలకొలది సంవత్సరములనాటివి, నేటివి ప్రతిదినము పుట్టుచు మాయమైపోవుచుండును. సృష్టిమాయాతత్వ మెల్ల నచ్చట ననుక్షణము కన్నుల గట్టుచుండును.

అచ్చటనుండి మోటారులో, రైలులో ననేకవేలమైళ్లు పయనమొనర్చి న్యూయార్కు పట్టణమునకు మన యాత్రికులందరు విచ్చేసినారు. రామచంద్ర రావు మూడుదినములు రౌనాల్డుసన్ వైద్యశేఖరుని కతిథియై మర్యాదలు చూర గొనినాడు. రౌనాల్డుసన్ గారి వైద్యాలయమునకు వారి జనపదావాసమునకు లియోనారాకన్యయు, నిటలీనుండి తండ్రి కుమార్తెలకన్న ముందుగా వచ్చిన రౌనాల్డుసన్ సతియు, రామచంద్రుని గొనిపోయిరి. వారి భవనములన్నియు స్వర్గలోకతుల్యములైయుండెను. రౌనాల్డుసన్ భారతీయ విగ్రహములను, జిత్రలేఖనములను, లక్కబొమ్మలను, డెరలను అలంకరించిన యొక శాలకు 'భారతీయ మందిర' మను నామకరణముంచెను. వేరొక మందిరము 'చీనా మందిర' మట. వేరొకటి 'గ్రీకుమందిర' మట. ఇకనొకటి 'ఈజిప్టుమందిర' మట. వీని యన్నిటియందలంకరించిన విగ్రహములకు, చిత్రములకు, బంగారు, వెండి, రాగిసామానులకు, గంధము, దంతము, పింగాణీ చెక్కడములకు,

దెరలకు గొన్ని లక్షలదాలర్లు రానాల్సిన వెచ్చబెట్టియుండును. తన తండ్రియు, నారాయణరావు ప్రోత్సాహముచే తన మామగారును బంపిన పదివేల రూప్యములకు సరియగు దాలర్లను రానాల్సిన రామచంద్రుని పేర మంచి బ్యాంకిలో వేయించెను.

రామచంద్రరావు. బి. ఎస్. సి. తరగతిలో చేరుటకు వలయు సౌకర్యముల నన్నియు జూచుకొని హార్వర్డు విశ్వవిద్యాలయమునకు లియూనారా కన్యతో రానాల్సిన సతీమణితో గలసివెళ్ళి విశ్వవిద్యాలయములో చేరినాడు.

విద్యార్థుల సేకులు త్రోవబెత్తెముమాత్ర మెట్లో సముపారింతుకొని, ఆమెరికాకుబోయి విద్యాలయములలో ప్రవేశించెదరట. ఆమెరికా ధనవంతుల కాటపట్టుగుటచే, ఇంగ్లండు దేశమునకన్న నక్కడ నన్నివస్తువులను మిగుల గిరాకిగా నుండును. తక్కిన యూరపియను రాజ్యములకన్న ఇంగ్లండులో వస్తువుల విలువ ఎక్కువ. భారతదేశమునకన్న యూరపియను దేశములలో వెల అధికము. కావున ఆచటికేగిన విద్యార్థులు హాట్లలో వడ్డించియో, సినిమాలలో బ్రేక్షుకులకు దారిచూపియో, ఇంచుకించుక సంపాదించుకొందురు. కొందరు సెలవులకు పల్లెటూళ్లకుబోయి, యచట రైతులకడ గూలిపనిచేసి ధనము సేకరించెదరట. బీదవిద్యార్థు లిట్లెన్నియో యగచాటుబడి చదువు కొందురు. కొందరు బాలురకు శ్రీరామతీర్థ వివేకానందులేర్పరచిన యుచిత వేతనములు దొరుకునట. ఆమెరికాలోని భారతీయులను ఆమెరికనులు చాల గౌరవము చేయుచుందురు. భారతీయులు ఆమెరికా ప్రజలగుటకు మాత్రము ఆమెరికను లాప్పురు. తమతో వర్తకము జేయుటకు, తమదేశపు విచిత్రములు జూచుటకు వేదాంతములగూర్చి ఉపన్యసించుటకు, తమ విద్యాలయములలో జదువుకొనుటకు భారతీయులు విచ్చేయుట ఆమెరికనుల కెంతయు నిష్టము.

ఆమెరికాదేశమునకు బోయిన యాంధ్రులసంఖ్య చాల స్వల్పము. వంగల శివరాముగారు పిహేచ్. డి. రాజ్యతంత్రజ్ఞానమునందు పట్టమునంది, భరతదేశమున, కలకత్తా విశ్వవిద్యాలయములో, నటుత్పాత లక్ష్మి విశ్వవిద్యాలయములో పండితులుగాజేరి ప్రఖ్యాతిబడసియున్నారు. బాపిసీడుగారు ఎమ్. ఏ. వ్యవసాయశాస్త్రమున పట్టమునంది, భారతదేశమునందు వ్యవసాయమున నూతనమార్గముల నెలకొల్పి దీక్షతో నున్నారు.

ఎలాప్రగడ సుబ్బారావుగారిని రామచంద్రరావుగారు హార్వర్డు లోనే సందర్శించినారు. చెన్నపట్టణములో నాయన వైద్యవిద్యలో ఎల్. ఎమ్. ఎస్. పట్టమునంది, హార్వర్డు విశ్వవిద్యాలయములో ఉన్నత వైద్యవిద్య బడయుటకు సంకల్పించి, యా విద్యాకృషిలో దన్యులై, యుత్తమ పరీక్షలలో గృహితులై, వైద్యవిద్యలో సత్యనూత్రార్జన తపస్సులో లీనమైపోయినారు. ఆయన విద్యయే యాయనకు భార్యయట, తల్లియట, బిడ్డయట. మరల భారతదేశమున కెప్పుడు రాగలడో? తన గురువుగారితో

నేకమై బయోకమిస్త్రీ విద్యలో ననేక నూతనపథములు కనుగొని నూతన విషయముల ప్రపంచమున కర్పించుచున్నాడు.

రామచంద్రరావుయొక్క యుత్కృష్టస్థితికి గాంచి హార్వర్డువిశ్వవిద్యాలయ పండితోత్తము లాశ్చర్యపూరితులైనారు. గణితశాస్త్రమున బ్రపంచ ప్రఖ్యాతిగాంచిన కమింగ్సు పండితుడు రామచంద్రుని మేధాసంపన్నతకు మెచ్చి, యాతని దనయండ జేర్చుకొని వేయికనులతో గాపాడుచుండెను.

గా థ స్నే హ ము

నారాయణరావు మదరాసులో బి. ఎల్. తరగతిలో జేరినాడు. టెన్నిసు, కాలిబంతి, క్రికెట్టు ఆటలలో నాతడు మొనగాడు. న్యాయకళాశాలలో నాంధ్ర విద్యార్థులందరు నారాయణరావును విద్యార్థిసంఘ కార్యదర్శిగా నెన్నుకొని ధన్యులైనారు. పరమేశ్వరుని తనకడ కొన్నినాళ్లుండుమని నారాయణ కోరుటచే నా యువకుడును వచ్చి చెన్నపట్టణములో నాతని చెంతనే నివసించెను. ఆలం నారాయణుని వదలడు.

పరమేశ్వరునకు చిత్రవిద్యాసంబంధముగు ఉద్యోగమేదైన దొరకువరకు, విశ్వదాత యగు నాగేశ్వరరాయలు ఆంధ్రపత్రికా కార్యాలయమున నాతనికి బ్రవేశము ప్రసాదించిరి. కావున 'భారతి'కి కథలను బధ్యములను వ్రాసి యిచ్చుచు, దినమునకు రెండుగంటలు చిత్రవిద్యాపరిశ్రమము సల్పుమని నారాయణరావు బోధించెను. తానును బరమేశ్వరునకు వేదింబుల సహాయము చేయుచుండెదనని నెమ్మదిగా దెలిపినాడు. నారాయణుడు తీరికయైన వేళలందు పరమేశ్వరునితోగలసి, మహదానందరూపములై అద్భుత లేఖనామూరి మంత్రములగు చిత్రములు చిత్రించువాడు. పరమేశ్వరు డాంధ్రపత్రికా కార్యాలయమున బ్రవేశించినాడు.

పరమేశ్వరున కయిదుగు రన్నదమ్ములు. పరమేశ్వరమూర్తి తండ్రియగు వెంకటరమణమూర్తిగారు మునగబీ చేసి యుపకారవేతనము (ఫీచను) బుచ్చుకొన్నారు. బహుకుటుంబి యగుటచే నాయన ధనమేమియు వెనుకవైచుకొనలేదు. కుమార్తె వివాహమున కాణువేలు ఖర్చుచేసినాడు. లంచములమాట వినబడినచో నగ్నివలె మండిపోవువాడు. నేడు ప్రభుత్వమువారిచ్చు వేతనము తప్ప నాయన కితరాధారము లేదు. ఆరుగురు కుమారులకు జదువులు చెప్పించెను. నెలకువచ్చు మాడువందల రూపాయలు తిండికి, కడగట్టు బాలర చదువులకు, వృద్ధురాలగు తల్లివైద్యమున కాయనకు బహువలె ఖర్చయి పోవును. పెద్దకొడుకులు ముగ్గురు దుద్యోగములలో నున్నను వారు తెచ్చు జీతములు వారి కుటుంబములకే సరిపోవును, అప్పుచేయుట యన్నచో

నాయనకు దేహము కంపించిపోవును. ధనము లేనిచో పస్తుండును గాని ఒక కాని పద్దువ్రాయడు, నోటు వ్రాయడు.

పెద్దకుమారుడు విశాఖపట్టణము కాలేజీలోనున్న ఉన్నతపాఠశాలలో చరిత్రపాఠముల చెప్పు సుపాఠ్యాయుడు, వరదరాజులు బి. ఎ., ఎల్. టి. గారు. రెండవ కుమారుడు శ్రీరంగనాయకరావు. ఎటులనో స్కూలుపైనలు పరీక్ష పూర్తిచేసి, పెద్దాపురము మనసబు న్యాయస్థానములో లేఖరి యుద్యోగము తండ్రిగారి ప్రాపకముచే బొంది, తగులంచములుగొనుచు భార్యాబిడలతో గాలక్షేపము చేయుచుండెను. మూడవయోతడు బి. ఎ., బి. ఎల్. పరీక్షలలో గృతారతనొంది అప్రెన్ టిస్ అయి, హైకోర్టు వకీలయి, అనకాపల్లిలో న్యాయ వాదివృత్తి సలుపుచు, బదిరాశ్యయిన నింటికి దేలేక, తండ్రిగారి ప్రాపకముచే నెప్పుడు మనసబీపని యగునా యని గడియలు యుగములుగా లెక్కపెట్టు చుండెను. పరమేశ్వరమూర్తి నాల్గవవాడు. పరమేశ్వరమూర్తి వెనుక నొక బాలిక ఉమ, ఆమె వెనుక నిరువురు కవలలు, రామారావు, లక్ష్మణరావులు వెంకటరమణమూర్తిగారి జన్మమును దరింపజేయ నుద్భవించిరి. వా రిరువురు నాల్గవఫారము చదువుచుండిరి. ఇట్టి చిహ్నాలలో నుండుటవలననే వెంకటరమణ మూర్తిగారు, పరమేశ్వరునికి అనేకవిధములగు సహాయము తా మొనరింపజాల మనియు, కుమారుడు అందరితోబాటు తనకిడనున్న ఎటులో కలలో గంజో పోయగలననియు, నితరసలములకు బోయినచో, పరమేశ్వరుడు తన కుటుంబ మును దానే భరించుకొనవలయుననియు మొగమాటము విడిచి జెప్పినారు.

పరమేశ్వరుడు నారాయణకన్న రెండేండ్లు పెద్ద. పందొమ్మిది వందల ఇరువది రెండవ సంవత్సరము గాంధీమహాత్ముడు భరతేశ్వర దాస్యశృంఖలా విమోచనమునకుని ప్రారంభించిన అసహాయోద్యమములోజేరి, పరమేశ్వరుడొక సంవత్సరము కారాగారవాస మనుభవించెను. అప్పటి కాలని వయస్సు పందొమ్మిది, బి. ఏ. చదువుచుండెను. నారాయణరావునకు పరమేశ్వరునకు చెఱసాలయందు గాఢస్నేహము కుదిరినది. చెఱ వదలి వచ్చినవెనుక వా రిరువురిమైత్రీ తీగవలె నల్లుకొనిపోయి వా రిరువురి యాత్మలాకటి, దేహములు మాత్రము వేరైనవి. పరమేశ్వరుడు 1924 లో బి. ఏ. పూర్తిచేసెను.

నారాయణరావు పరమేశ్వరు లిద్వరు సర్వకళోపాసకులు. నారాయణరా వపరిమిత మేధాసంపన్నుడు. పరమేశ్వరునికి జ్ఞాపకశక్తికన్న సృజనాశక్తి మెండు. నారాయణరావునకు కళాసృష్టి శక్తికన్న, ధీశక్తిమిన్న. నారాయణ రావు చూపుమాత్రాన నెట్టివిషయమును సర్వార్థములతో గ్రహింపగలడు. ఏ జటిలవిషయమునైన నులువుగ బోధపడురీతి నుపదేశింపగలడు. ఉపన్యాస మీయగలడు. నారాయణునకు జ్ఞాపకశక్తి యత్యద్భుతము. శాస్త్రజ్ఞానములో ఎయిస్ టెయిస్ మొదలగు పండితోత్తముల గ్రంథము లాతనికి మంచినిశ్చ ప్రాయములు. అర్థమయిన విషయములు తలచినంతమాత్రాన నాతని మనోముఖ

రమున ప్రత్యక్షములగును. నారాయణ జ్ఞానపిపాసకు, ఈశాస్త్రిమాతాస్త్రిమని హద్దులేదు. అతని ధీకీరణము సర్వశాస్త్రిములపై ప్రసరించును. రామన్ గారి 'కిరణ' విషయజ్ఞాన మన నెంత ప్రేమయో ఆంధ్రేతిహాస విషయమునందు నంత ప్రేమయే. న్యూటను, ఎయిన్ స్టైన్, అడిసన్, గౌతమ కణ్వాదులు, నాగార్జునులు అతనికి చిరపరిచితులు. మహాపండితుల సిద్ధాంతము లెంత శ్రద్ధమె గ్రహించునో, శోణానదిపైని వంతెన పొడవును, చీనా కుడ్డ్యచరిత్రను, ఆర్యీనియసుజాతివారి చరిత్రమును, సముద్ర మీనభేదములను, — అవి యివి యన నేల సముస్త వస్తుజ్ఞానమును అతడంత యాస్థమె గ్రహించును.

పరమేశ్వరుని జ్ఞానశక్తి నారాయణరావు మేధాశక్తియంత యగాధము కాదు. ఇరువురి హృదయములు రసార్ధములే యగును కాని, పరమేశ్వరుని యందు లలితకళాశక్తి యెక్కువ విజృంభించియున్నది. ఇరువురు సౌందర్య పాసకులే. ఇరువురు జ్ఞాప్రియులే కాని పరమేశ్వరుడు తుమ్మెద, నారాయణుడు తేనెటిగ. జ్ఞానామృత సంపాదనమున నిదియే వారికిగల భేదము.

నారాయణరావు గంభీరహృదయుడు. పరమేశ్వరుడు దర్పణప్రతిమాన హృదయుడు. ఒక రహస్యము దాచలేడు. ఒక భావము గుప్తపరచుకొనలేడు. అయినను అతని జ్ఞానము సర్వతోముఖము. అతని జన్మలగ్నమున బుధుడున్నాడు.

పరమేశ్వరుడు లతవలె నెల్లకాలము నెవరో యొక ధీశాలియగు స్నేహితుని జాటియుండును. స్నేహితులేనినా డాతడు ప్రపంచమున నొంటియై యుంటినని భావించును. కాని పెక్కుఘంటిక లాత డొక్కరుడు ధ్యాన సిమితుడై యుండగలడు. ధీరత్వమునగూడ పరమేశ్వరుడు తక్కువవాడు కాదు. కారాగృహవాసమన్న వెనుకంజ నిడలేదు. ఒక్కడు గోదావరిలో బాతువలె నీడుకొనుచు మెళ్ళకొలది పోగలడు.

పరమేశ్వరుని హృదయము వెన్నవంటిది. స్త్రీలలో స్త్రీవలె మెలగ గలడు. ఆడువారికున్న నాజ్ఞాకులన్నిటిలోను నాతడు నిధి. అన్నిరకముల పాటలు పాడగలడు. అభినయము చేయగలడు. ఆడువేషము వేసినచో సుందర స్త్రీమూర్తియై, వనితలనే భ్రమింపజేయగలడు.

అతని మనస్సు మైనమువంటిది. ప్రాపంచిక సాధకబాధకము లాతని మనస్సు నెక్కువ కలతబెట్టినను, అవి తాత్కాలికములై, తుణఱంగురములై మఱునిమేషమున నంతరించిపోవును. అతని మనము యథాసంతోషనీతి నందును.

నారాయణరావు తన హృదయమునకు నచ్చినవారితోడ స్నేహ మొనరించును; పరమేశ్వరు డందరకు స్నేహితుడే. కాని పరమేశ్వరుడు కొలది మందికే తన సంపూర్ణ హృదయము ధారపోయును. ఇరువురును గాఢముగ

ప్రేమింపగలరు. సారాయణరావు ప్రేమ యాతని బ్రతుకును మూలమంట గదల్చి యాజన్మాంతము దివ్యజ్యోతివలె వెలుగుచుండవలసినదే. పరమేశ్వరుడు స్నేహితు డొకసారి తన్ను మరచినచో తానును మరచిపోగలడు.

సారాయణరావు స్నేహము తనకు లభించినందులకు బరమేశ్వరుడు సంతతము భగవంతునికి కృతజ్ఞత తెల్పుచుండును; ఆనందము నొందును. కన్నులరమోసి తన్మయుడగును. సారాయణుడు నిజమౌ కాదా యన్న ప్రేమచే నాతని యొడలంటును, ఆతని యొడిలో దలనుంచి యంతర్ద్వీపి వహించును. 'మీకు సారాయణరావు అన్న గారు భర్తగారా, భార్యగారా?' యని రుక్మిణి పతిని మేలమాడును.

క వి త్వ ము

పరమేశ్వరునకు భారతి పత్రికలో నేబది రూపాయల జీతమును గరు జార్చివృద్ధయుడగు నాగేశ్వరరాయ డేర్పరచెను. తన భార్యను దీసికొని వచ్చి, పరమేశ్వరమూర్తి మాంబళంలో గాపురము పెట్టెను. మంచి నెయ్యి రాజమహేంద్రవరమునుండి వచ్చినదని, తనతండ్రిగారుకొత్తపేటనుండి కమ్మని పప్పునూనెయు, గొబ్బరినూనెయు బంపించినారని, సారాయణరావు పరమేశ్వరున కెన్నియో వస్తువులందించుచుండును. రుక్మిణమ్మకు పట్టణము చూపించ మని, సినిమాకని సారాయణరావు తన మోటారును పరమేశ్వరునికి నాతని సెలవుదినములలో బంపుచుండును. పరమేశ్వరుని మంచిగృహము నద్దెకు తీసుకొనుమని ప్రేరేపించి సారాయణు డా గృహమున వారికి వలయు మంచములు పీఠములు వంటసామానులు మొదలగునవి కొనియిచ్చినాడు.

రాజారావు తనకున్న కొద్ది తీరుబడికాలములో సారాయణరావులోడనో, పరమేశ్వరునింటనో, పరమేశ్వరునితో సారాయణరావింటిలోనో, స్నేహితులతో నానందము ననుభవించువాడు. ఏ స్నేహితుడు కావలయునన్నను సారాయణరావు తన మోటారులో బోయి యాతని గొనివచ్చువాడు. ఆలం సారాయణరావును కలిసికొనని దినమేలేదు. రాజారావు, ఆలం, పరమేశ్వరమూర్తి, సారాయణరావులు ఒకరి కొకరు గాఢమిత్రులైనారు.

పరమేశ్వరుడు ఆనాటి యువకవులు రచించిన పాటలు, పద్యములు కలకంఠముతో మధురముగ బాడుచుండెను. అత డెన్ని సభలలోనో పాటలు పాడువాడు. తాను పాటలను పద్యములను రచించును. చిన్న కథలను వ్రాయుచుండును. తనరచనముల 'భారతి'లో బ్రకటింపుచుండును.

ఒకనాడు పాట నొకదాని రచించి పరమేశ్వరుడు సారాయణరావు కడకు గొనివచ్చెను.

‘ఓహో తాతా నీ దేవూరు ?

నీ వేడపోతవోయ్ ?

ఊరులేదు వాడలేదు

దేశమంతా నీదే వూరు

ఊరిబైట చెరువుకాడ

చేరుతోనే పాడుకొంటవ్.

తాతా నీదేవూరు

నీ వేడపోతవోయ్ ?

గి త్తపెన యిలుచుటావ్

ఇంటి సామానంతా కట్టావ్

బిడాపాపలు కూడా నడ్డునే

యిడ్డూ రాలే రాజ్యాలన్నీ.

తాతా నీదేవూరు

నీ వేడపోతవోయ్ ?

బిచ్చమేసేతల్లి ఉంటే

విచ్చిపోయిన పూవే బతుకు

యేసాలేసి బైరాగవుతవు

సేతులు నూనీ సుదులు సెపుతావు.

తాతా నీదేవూరు

నీ వేడపోతవోయ్ ?

పరమేశ్వరుడు పాట పాడుచుండగనే రాజారా వక్కడకు వచ్చినాడు. ఆలము పాట ముగిసిన వెనుక వచ్చినాడు. ఆతడు పరమేశ్వరుని మరల పాడు మన్నాడు. పరమేశ్వరుడు మరల పాడినాడు. సంధ్యారామధురిమలో పరమేశ్వరుని గొంతుక తారాక్రమిలో విరిసిపోయినది. పల్లెటూళ్ళలో వివిధ వేషాల తిరుగాడు బిచ్చగాండ్ర గుంపును వారి కనులయెదుట నిలిచినట్లయినవి. బిచ్చమెత్తుకొను జాతు లెన్ని శతాబ్దములనుండియో బిచ్చము లెత్తుకొనుచునే యున్నవి. జంగములు, బుడబుక్కలవారు, బైరాగులు, గంగిరెడ్ల దాసరి వారు, కొమ్మదాసరులు, కోయవారు, ఎరుకలవారు, పగటివేషగాండ్రు, విప్రవినోదులు, మంత్రగాండ్రు, అడవిచెంచులు, యానాదిభాగవతులు, రామ దాసులు, నూనెగుడ్డలవారు, అమ్మవారి దేవరలు, దాసులు, తోలుబొమ్మలవారు, దొమ్మరివాండ్రు రంజలవారు, కాశీపటములవారు, భటరాజులు, బీబీనాంచారి వారలు, గంగానమ్మ భక్తులు, జంగాలు మొదలైన బిచ్చగాండ్రు వారి మనస్సీమలో జట్టు జట్టులుగా బ్రయాణముచేయుచు తోచినారు.

రాజా ; నారాయణరావు! మనదేశానికి ఈబిచ్చగాళ్లు చెదపురుగులురా!

నారా : అది నేను ఒప్పుకోనోయి.

ఆలం : నేనూను.

నారా : ఎందుకుంటావా? అసలు వీళ్ళలో పూర్వంనుంచీ మనస్సులకు వినోదము కలిగించేవారు కొందరు, కొందరు దేశదిమ్మరిజాతులు, అడవిజాతులు. వారివల్ల భూతవైద్యం ఎరుక చెప్పించుకోవడం మొదలయిన లాభాలు పొందుతున్నాం మనం.

రాజా : అయితే ఆ భూతవైద్యం, ఎరుక చెప్పడం నీ కిప్పుడు నమ్మక మేనా?

నారా : నేను బిచ్చగాళ్ళ చరిత్ర చెప్పుతున్నా నేగాని నాకు నమ్మకం అన్నానామరి. విను! వీళ్ళంతా మనకు ఏదో లాభం కలుగజేసి, మనవల్ల లాభము పొందేవాళ్ళు. రానురాను మనకు పాశ్చాత్యనాగరికతవచ్చి ఈ బిచ్చగాళ్ళ జాతులలో ఉండే కళాసౌందర్యము అనుభవించడము రూపుమాసింది. జంగాలు పాడే బొబ్బలిపాట, దేశింగురాజుకథ, సర్వాయిపాపడుకథ, బాల నాగమ్మకథ, మరాటికథ, చెన్నప్పరెడ్డికథ, కామమ్మకథ మనము వింటున్నామా? ఆ కథలలో చమత్కృతీ కళాధిక్యత గమనిస్తున్నామా? పాటక జనం మాత్రం నేటికీ ఆ కథలు విని ఒక అనిర్వచనీయానందం పొందుతూ, వారికి తోచిన బహుమతులు యిస్తున్నారు.

ఆలం : మా మతం ఎప్పుడూ ధర్మం చేయమంటుందిరా!

రాజా : ఆసలే మనదేశం బీదదేశం. ఇప్పటికైనా వీళ్ళు వదలకపోవడం ఏమిటని?

పరం : వాళ్ళెలా వదలుతారోయి? వాళ్ళకి ఆధారం యేదయినా చూపించూ. వాళ్ళ కీ వృత్తి మహాసౌఖ్యమా ఏమిటి? వాళ్ళపాట వినో, ఆట చూసో, మాటకు ఆనందించో ప్రతిఫలంక్రింద గుప్పెడు గింజ లిస్తున్నాం. అంటేనా?

రాజా : అలా మనకు నువ్వు చెప్పే ప్రతిఫలం ఇవ్వకపోతే?

పరం : ప్రతిఫలం ఇవ్వకుండా ఉట్టి ముప్పి ఎత్తుకునేవాళ్ళు చాలాతక్కువ కాదటోయి. వాళ్ళయినా ప్రప్రథమంలో ఏదో ప్రతిఫలం యివ్వకుండా ఉండిఉండరు.

రాజా : నేను చెప్పేవిషయం యిద్దరూ గ్రహించలేదు.

నారా : ఉండరా పరమం! నువ్వనేది, రాజారావు! వాళ్ళిచ్చే ప్రతిఫలం ఇవ్వనిదానితో సమం. కాబట్టి బీదదేశమయిన మనదేశానికి వీళ్ళు బరువు చేటు. కనుక యా ముప్పియై త్తడం మోనిపించి వెయ్యాలని. అదేనా నీవాదన?

రాజా : అవును.

నారా : సరే; బిచ్చగాళ్ళకు నువ్విప్పుడేదైనా పని చూపిస్తావా?

రాజా : పని చూపించే, వాళ్ళని మాన్పించివెయ్యాలని.

నారా : అదేదోషం. పిచ్చి కుదిరితేగాని పెళ్ళి కుదరదు, పెళ్ళి కుదిరితేనేగాని పిచ్చి కుదరదు. ఇప్పుడు వ్యవసాయంలోనూ, గోడకట్టు బండి తోలడం మొదలైన చిన్నచిన్న కూలిపనులలోనూ, పట్టణవాసంలో ఫ్యాక్టరీ కూలిమోత మొదలైన పనులలోనూ కావలసినంతమంది జనం ఉన్నారు. కాబట్టి ఇప్పుడు ముప్పయ్యేతుకు నేవొళ్ళకి పనులిచ్చేందుకు పనులులేవు. అదికాకుండా ఇదివరకు పనులు చేసే సర్వవిధములైన పాటకజనములోనే అందరికీ కడుపునింపే పనిలేక, పోటీలతో ఏదోరకంగా ఒకవిధమైన సగటుకూలి అందరికీ దక్కుతోంది. ఆ సగటుకూలీవల పాటకపుమనిషికి ఏడాదిలో ఆరోవంతు రోజులకు పూర్తియైన తిండి, అనగా రోజుకు ఆరోవంతుతిండి దక్కుతోంది. ఇంక ఈ బిచ్చగాళ్ళకూడా పనికిదిగితే, మనిషికి ఒక నెల తిండే సగటున వస్తుంది. ఎందుకంటే కూలిజనం ఎంతమంది ఉన్నారో అంతమంది బిచ్చగాళ్ళజనం ఉన్నారు.

రాజా : అదంతా నేనూ ఒప్పుకున్నాను. కాని మనదేశంలో ఇంకా వ్యవసాయానికి రావలసిన భూమెంత ఉన్నది?

నారా : సుమారు ఇప్పుడున్నదానిలో నాలుగుపాళ్ళలో మూడువంతులు వ్యవసాయానికి వచ్చేటందుకు వీలైనభూమి మిగిలింది. అల్లా వీలులేని కొండా, అడవి, ఎడారిభూమిన్నీ.

రాజా : మూడుపాళ్ళై నా ఉండా లేదా?

నారా : ఉంది. కాని ఆ భూమిని వ్యవసాయానికి తీసుకువచ్చేటందుకు కొన్నివందలకోట్లు ఖర్చవుతాయి. అది ఎక్కడ? ఇప్పటి గవర్న మెంటు యివ్వలేదు. లక్షాధికారులు తక్కువ, వారూ ఇవ్వడం కష్టం. దేశం మొత్తంలో డబ్బు హుళిక్కి.

రాజా : నువ్వు చెప్పింది, పాటకజనమే వీళ్ళ కళాఉత్కృష్టత కానందిస్తున్నారు అన్నావు. వాళ్ళ ముప్పివేసి వాళ్ళ రాబడి సగం చేసుకుంటున్నారగా ఎలాగునూ.

నారా : కాని ఆ బిచ్చగాళ్ళు పాటకజనం దగ్గరపొందే బిచ్చం ఉన్నదే, అది డబ్బుగలవాళ్ళ దగ్గర సంపాదించే బిచ్చంలో మూటిలో ఒకపాటే ఉంటుంది.

రాజా : మన స్త్రీలు పాశ్చాత్య విద్యాధికులు కానంతకాలం బిచ్చగాళ్ళకు భయంలేదు. పాశ్చాత్యవిద్యకూడా మన యీ పూర్వసంప్రదాయ వాసనను మార్చలే చెప్పుడును.

పరం : మీరిద్దరేమన్నా సరేగాని, బిచ్చగాళ్ళు కళాభాగం. వాళ్ళలో ఉన్న రసాభిజ్ఞత మనలోలేదు. తోలుబొమ్మలవాళ్ళలో చిత్రకారులున్నారు. రామదాసులలో పాటగాళ్ళున్నారు. జంగాలలో కథకులున్నారు. టిక్కెట్లు

పెట్టి గారడీచేసి డబ్బు సంపాదిస్తే మాంత్రికడు, వీధిలో డోలువాయిస్తూ యిట్టలోమనిషిని మాయంచేయిస్తే బిచ్చగాడూనా? నా ఉదేశమునకు స్వరాజ్యము వచ్చి దేశం బాగుపడాక ఈ బిచ్చగాళ్లని బాగుచేసి, వాళ్ల కళా సంబంధమైన వృత్తులలోకి ప్రవేశించిన దోహాలు మాయముచేసి, ఆ వృత్తులు వృద్ధిపొందేందుకు కళాశాలలు ఏర్పరచాలని. ఆ ఆశయము నన్ను పులకరాలతో నింపుతూ ఉంటుంది.

రాజా : మన పరమేశ్వరుడు ఏదో కలలుకంటూ ఉంటాడు.

నారాయణరావు బిచ్చగాళ్లను తలచుకొని మనవారి ధార్మికత సార్వజనీనముగ దేశములోని ధనము పంచుచున్న విధము ఊహించెను. హిందూదేశములో రష్యారాజ్యపద్ధతి యవసరములేదు. అది ప్రాపంచిక సంబంధమైనది. మనదేశ మాత్రోపలబ్ధికై పాటుపడినది. కావున రష్యాపద్ధతి నవలంబింపజాలదు. రెండు రాజ్యములూ ముఖ్యముగా వ్యవసాయ దేశములేయైనను మనుష్యుని యాత్మవికాసమునకు దోడుపడని పద్ధతు లేవియును భారతవరమునకు బనికిరావు. ఏదేశమునకును బనికిరావు. భరతఖండము సర్వప్రపంచమునకును ధారబోయు బోధన మిదియే. జపానుదేశము నిమేషమాత్రమున పాశ్చాత్య మార్గ మవలంబించినది. టర్కీ అనుకరించుచున్నది. పెరిసియా యా మార్గము వెంట నడువనున్నది. కాని నూటయేబది సంవత్సరములనుండి పాశ్చాత్య నాగరికతాసారము మన రక్షణములలోనికి ఇంకెక్కడను చేయబడుచుండినను, మనలోనున్న పూర్వసంప్రదాయవాసనల నది నశింపజేయలేకున్నది. 'అయ్యో, నాతల్లీ! నీకీ పాశ్చాత్యనాగరికతా విమోచన మెప్పుడోగదా' అనుకొనుచు నారాయణరావు నిమిలితలోచనుడైనాడు.

పరమేశ్వరుడు 'ఏమర్రా! మీరిద్దరూ ఆలోచనలలో పడారు. ఆలం మట్టాడడు. నాపాటను గురించి మంచి చెడ్డా చెప్పారుకారు. కష్టపడి తయారుచేశాను. కోకిల్లా పాడాను!' అని మిత్రుల నిరువురిని బ్రష్నించెను. ఆలం నవ్వుచు 'నిన్ను మా పారశీకకవి ఒమారు ఖయ్యాముతో పోల్చునురా, పో' అన్నాడు.

నారాయణరావు 'కారువాడికి కబురుపంపినాను. వాడు కారుపట్టుకు వస్తాడు. కాస్త కాఫీ పుచ్చుకోండి. రాజారావు సిగరెట్లు కాల్చాడు. మనకు త్రీకాజిల్లు ఉన్నాయి. పదండిరా సినిమాకు, డగ్లాసు ఫిలుము 'త్రీమస్కే టీర్స్' వచ్చిందిరా పదండి. సుబ్బయ్య కాఫీపట్టుకురా!' యని కేకవేసెను.

ఆలం : నాకు పరాటాలు, కోడిగుడ్లు కావాలిరా.

పరం : ఈ కుంకాయికి ఒకజంబెం తగిలించరా నారాయణదూ,

ఆలం : మీ కందరికీ ముస్తీముమతం ఇద్దామని చూస్తూంటే!

నారా : తెలుగు తురకలకు, అరవ తురకలకు హిందువులతో చెబ్బలాట లేనేలేదుకాదట్రా! మీ కందరికి హిందూమతం ఇద్దామని మేము చూస్తున్నాం

జగన్మోహనరావు

శ్రీ రాజా క్రొవ్విడి బసవరాజు రాజేశ్వర శ్రీ జగన్మోహనరావు బహద్దరుగారు గంజాంజిల్లాలోని నారికేళివలస జమీందారుగారు. నారికేళి వలస బరంపురమునకు గొలదిమైశ్వర్యదూరములో నున్నది. జమీయంతయు బది గ్రామములు. సాలుకు ముప్పదివేలు రాబడి.

కాని జగన్మోహనరావు బహద్దరుగారు మహోదారపురుషులు. ధన మొకచోట కూడియుండుట వారికి బడదు. ఏరితినైననేమి ధనము ప్రపంచము లోనికి బంపుట లోకకల్యాణప్రదము. భోగకాంతలు, బ్రాందిషాపు యజమానులు, జూదరులైన స్నేహితులు మొదలగువారు ధూమశకటములవంటివారు. ధనమును దేశములో వెదజల్లుటలో వారు ప్రసిద్దులు. వారి సహాయము లేనిచో, నొకచోటనే పాదుకొని పనికిమాలినదగును. ఇదీ వారి ఆరణ్యీతి. పరదేశముల నుండి వచ్చు చాంపేను బోరియా, ఎకాబ్రాంది, విస్కీలు సేవించితిమేని మనకు విశ్వసౌందర్యమలవడును. సిగరెటు మెదడును శుభ్రపరచి జానాభివృద్ధిని జేయును. నాట్యస్త్రీలను బ్రోత్సహించుట లలితకళాభివృద్ధికే.

జమీలలో జమీరైతుల క్షేమము ముఖ్యము అని వారిముందు ఎవరయిన పలికేరేని ఆయన పకాలున నవ్వును. అట్లయినచో ప్రభుత్వమువారేల జమీందారీ పదతి ప్రవేశపెట్టెదరు? రైతువారీపదతినే యుంచుచుందురు. కాబట్టి జమీధనము చిత్తమువచ్చినట్లు జమీందా రుపయోగ పరచుకొనవలయును. అప్పులు చేసిన జమీ పాడగుట యేలసంభవించును? జమీలు జమీందారుల పాలినుండి తప్పింపకూడదట! జమీందారులు శాశ్వతబ్రహ్మకల్పముగ జమీల గట్టుకొని యూరేగెదరా? బ్రతికియున్న నాళ్లు ననుభవించవలెను. తరువాత జేరొకనికి బోవుగాక! ఈ సంపద ఎల్లకాలము నొక్కరే యేల అనుభవంప వలెను? జమీ లమ్మకూడదని కాసన మెందుకయ్యా? అని జగన్మోహనరావు వాదించుకొని తన్నుతాను సమాధానపెట్టుకొనుచుండును. 'ధనము ననుభవించుట నెఱుగని కాశ్మీరగార్దభములు, అనుభవించు నాబోటను భోగలాలసు లనియు, విలాస పురుషులనియు నిందితురు. దూషణ భూషణ తిరస్కారములు దేహమునకుగాని యాత్మకు గావు. నేను బహుసహస్రనారీ పరిశేష్టితుడగు గోపాలకృష్ణుడను' అని యనుకొనుచు జగన్మోహనరావు విశాఖపట్టణము లోని తన మేడనుండి దిగి, వీధిలో వేచియున్న కారులోనికి నెక్కును. వాయువేగముతో నా శకటము సముద్రతీరమున 'డాల్ఫినుముక్కు' వైపుననున్న మాక్లిస్ జేమ్సు అను నొక యూరేషియను గృహస్థునింటికడ నాగెను.

జగన్మోహనరావు పాలిపోయిన తెలుపునగలియు పసిమివర్ణమువాడు. సున్నితమగు పలచని మేనివాడు. కోలనగు మోము, కొంచెము బుర్రముక్కు, ఫ్రెంచి మీసములు, పెద్దనోరు, చిన్న చెవులు, నూదివలెనున్న గడ్డము, ఉంగరములు చుట్టియున్న తుమ్మెద రెక్కలవంటి జుట్టు, విపరీతముగా నెత్తైన ఫాలము నా యువకునకు వింతసాబగు సమకూర్చినవి. ఆతనికడ జమిందారీతీవి యున్నది. జమిందారీహృదయ మున్నది. ఇంగ్లండుదేశములోనున్న ప్రభువుల వలె దా నుండవలయునని యాతనికోర్కె. డైమరుకారు, పియానోవాద్యము, గిండ్లీ పోటీపందెములకు నొక యరబ్బిగుఱము, నెలకు డెబ్బది రూపికలకొక యాంతరంగిక మంత్రి, వేసవికాలములో ఊటీ ప్రయాణము, గోల్ఫుఆట, ఇంగ్లీషు నాట్యము, పాశ్చాత్య వేషము.....ఇది వారి రాచరీతి.

విశాఖపట్టణములో ఆగస్టు నెలలో ఆనాటి సాయంవేళ తన డైమరు కారునుండి మాక్సిమ్ జేమ్సుగారి ఇంటిలోనికి బోవగనె, యాతని సహోదరి డయానా జేమ్సు జగన్మోహను నెదుర్కొని తన రెండుచేతు లాతని కందియ జగన్మోహను డా యువతీని బిగియార కవుగిలించి తనివోవ ముద్దుగొనెను.

‘మోహన్ ! కొంచెం ఆలస్యం అయిందే ! నువ్వు సరిగా వేళకు వచ్చే వాడవు, ప్రాణప్రియా ?’

‘ఒక చిన్న వ్యాపారంవల్ల ఆలస్యం అయింది. ప్రియతమ మైన డేయన్ ! తుమించు. ఎప్పుడు నీ పెదవుల ద్రాక్షసుధారసము త్రాగుదామా అని ఉవ్విళ్ళూరుతూ నిమిషానికొక యుగంగా రెక్కచూసుకుంటూ చెన్నపట్న న్నుంచి వచ్చాను. రెక్కలు కట్టుకొని నీ దగ్గర వాలా!’

‘నీ గుఱ్ఱం బొబ్బిలిపందెములో మూడవదిగా వచ్చినందుకు చాలా సంతోషం అయింది. నీకప్పుడే తంటినిచ్చా ! ముందుసంవత్సరం ‘గవర్నరు’ పందెములో మొదటిదిగా వస్తుంది.’

‘ఆ ! ఈయేడు గవర్నరు పందెంలో మొదటిదిగావచ్చిన ‘హ్యాపీ వారియర్’ గుఱ్ఱాన్ని స్వారీచేసిన బ్రాను కిప్పుడే కంట్రాక్టు ఇచ్చాను. ప్రసిద్ధి కెక్కిన రెయినాల్డుకు గుఱ్ఱాన్ని తయారుచేయుటకు అప్పజెప్పివచ్చాను. పికారు రా ! డేయన్.’

మరల నామె నాతడు గ్రుచ్చి గొగిలించుకొని, గబగబ. పెదవి, కన్నులు, మెడ, చెవులు ముదిడుకొనెను.

వారిరువురు కారులోనికిబోయి కూర్చుండబోవుచుండ జేమ్సుతల్లి లోపలి నుండివచ్చి త్వరితముగ దిగిగిరండని చెప్పిపంపినది. జేమ్సింకను వివాహము చేసికొనలేదు. తల్లిదే ఇంటి పెత్తనము. ఆమెయే డయానా జగన్మోహనులకు సంబంధము కలిపి యద్దాని నానాటికి వృద్ధిచేసినది. జగన్మోహనుడు డయానాకు నెలకు రెండువందలు జీతమిచ్చును. అప్పుడప్పు డాతడిచ్చు బహుమతులు మొత్తము సాలుకు మూడునాలుగువేల రూపాయల ఖరీదుండును.

డయానాకన్య సుందరి. ఆమె దేహకాంతి దంతమువలె స్నిగ్ధమైన తెలిపనిమి కలది. ఆమె పెదవులు రంగులేకయే ప్రవాళములవలె నెత్తిపై లేనలూరుచుండును. పొట్టియైనను, మంచి యవయవస్ఫుటత కలిగి 'చక్కని జంతువు' అని యూరేషియను యువకులచే బొగడ్డలందినదామె. ఈతలో, టెన్నిసుబంతి ఆటలో, నాట్యములో నామెదే ముందంజ. పియానో అద్భుతముగ వాయింపగలదు. ఆమె గొంతు మగు 'సాప్రానో' స్వరము కలది యట. వాల్టేరులో జరుగు క్రిస్మస్ వేడుకలలో నామెయే నాయకురాలి వేషము వేయును. సంగీత ప్రదర్శనములో నామెదే ముందంజ. వాల్టేరు విశాఖ పట్టణముల పాశ్చాత్యులలో యూరేషియనులలో నవనాగరికులలో నామె నాసించని పురుషుడొక్కడును లేడు. అట్టి తరుణమున నామె శ్రీమంతుడగు జగన్మోహనుని వరించినది.

వారి కారు సింహాచలము రాచబాటపై నలమండ మొదలగు గ్రామములు దాటి భీమునిపట్టణము వెళ్ళినది. వారు బండి దిగి సముద్రతీరమున నడుచుచూ ఏకాంతప్రదేశమునకు జని యా సైకతముపై నధివసించిరి. వారపరిమిత మోహవేకులై యా చీకటిలో తారకాకాంతులలో సముద్రము గంభీర సంగీతము పాడుకొనుచుండునప్పుడు సర్వము మరచిపోయిరి.

కొంత సేపటికి వారు నర్మసంభాషణము లాడుకొనుచు మందహాసముతో మరల బండినెక్కి యెనిమిది గంటలకు విశాఖపట్టణమువచ్చి చేరుచు, వాల్టేరులో రోజారియొ యను గార్డు గృహముకడ నాగి గార్డు దంపతులను వారి బాలికను కనుగొనివచ్చిరి. ఆ రోజున జేమ్సు ఇంటికడ జగన్మోహనునకు విందు. జగన్మోహనునకు గొడ్డుమాంసముతప్ప తక్కిన మాంసాహారము భక్షించు నలవాటు లేదు. మాక్లేను దన హృదయము చూరగొన్న రోజారియో కూతును, ఆమె తల్లిదండ్రులను వాల్టేరునుండి విందుకు బిలిచినాడు. వారికై మాక్లేను నాతని తల్లియు సుచిత వేషములతో నెదురుచూచుచుండిరి.

జేమ్సు మాక్లేను ఇంటి ముందరి వసారాలో గోడలకు నీటిరంగు చిత్రములు, పెద్దపులి తలలు, బల్లెములు, బాణములు తగిలించియున్నవి. పరుపు, కుర్చీలు, బల్లలు, బల్లలపై చీనాదేశపు ఇత్తడి కూజాలు, కూజాలలో పుష్పములున్న కొమ్మలు అలంకరింపబడి యున్నవి. గుమ్మములకు డమాస్కును తెరలు వేలాడదీయబడియున్నవి. దూరముగా నా వసారాలో బల్లలపై దీపము లిరుప్రక్కల వెలుగుచున్నవి.

మనవా రందఱు కుర్చీలపై నధివసించిరి. ఆ రోజు మెయిలులో జరిగిన యొక వింతనుగూర్చి మిస్టర్ రోజారియొ చిరునవ్వుతో డయానావైపు తిరిగి చెప్పుచుండెను. డయానా తల్లియు, మిసెస్ రోజారియొయు దక్కినవారికి వినబడకుండ నేదియో చెప్పుకొనుచుండిరి. జేమ్సు తన బాలిక ఫ్రాన్సిస్ను దీసికొని తోటలోనికి నాలుగడుగులు పచారుచేయుటకు వెళ్లి యా నడకలో

నామె చెవిలో 'నా హృదయం నీ కర్పించాను. ఏమి చేసినా నీదే భార'మని యస్పష్టముగ గాఢవాంఛాగర్భదికమైన స్వరమున జెప్పించుచుండెను. జగన్మోహనుడు డయానా యందము కన్నులార గ్రోలుచు తన్మయు డగుచుండెను.

ఇంతలో దేశవాళీ క్రిస్టియను బట్లరు వచ్చి యందరకు షెర్రీద్రాక్షా పానీయము గాజుగ్లాసులలో నందిచ్చెను. అందరు నది నెమ్మదిగా త్రాగినారు.

డయానా దుస్తులుమార్చి భోజన సమయోచితమగు గౌను ధరించుటకు లోనికి బోయినది. జగన్మోహనుడు, సేవకుడు తన దుస్తు లొక తోలుపెట్టెలో కొనిరా, నవి ధరించుటకు లోనికి బోయెను.

తొమ్మిదిగంటల కందరు విశాలమగు భోజనమందిరమునకు బోయి యచ్చట మందిరమధ్యమున నమర్చియున్న మేజాబల్లచుట్టు నధివసించినారు. బల్లపై తెల్లటి దుప్పటి పరచి, యందు పదికొవ్వువ త్తి దీపపుబుడ్లు వెలిగించినారు. బల్లపెద్ద కోడిగుడ్డాకారమున నున్నది. ఒడిలో సేపదారము పడినను దుసులు పాడయిపోకుండ కప్పకొనుటకై మడతలిడి యుంచిన తెల్లని రుమాళ్ళు తీసి కొని యందరు నొడులపై నడ్డముగా బరచుకొనిరి. ప్రథమమున వారందరు ద్రవ పదారము పుచ్చుకొందురు. ఆయ్యది యెముకల రసములో బోపు వేసినది. తర్వాత కోడిపిల్లవంటకము, కాబేజీ మధురము మొదలగు రుచ్యములైన పదారము లొకటివెనుక నొకటి తీసికొనివచ్చుటయు వారందరవి పుచ్చుకొను నుండిరి. మధ్యమధ్య చాంపేనుపానము సోడాతో కలిపి త్రాగుచుండిరి.

పదిగంటలన్నర యగునప్పటికి భోజనములు పూరియైనవి. పిమ్మట వారు చిత్రవిచిత్రములుగ తయారుచేసిన చాంపేనుబ్రాంది, విస్కీ బోర్డియో ద్రాక్షాది పానములు త్రాగి యానందించినారు.

డయానాను పియానో వాయింపుమని జగన్మోహనుడు ప్రార్థించెను. వారందరు సంగీతపు గదిలోనికి బోవుటయు, డయానా పియానో వాయింపుచు నతిశ్రావ్యముగ బాడినది.

పిమ్మట డయానా వాయింపుచుండ ఫ్రాన్సిస్ కన్య కొంతసేపు పాడినది. పాశ్చాత్య సంగీతము పాడుటలో వాయింపుటలో యూరేషియను జాతివారు చాల ప్రసిద్ధి చెందినవారు. యూరేషియనుల సభలలో, వీరు పోయి మధురముగ బాడి వారిహృదయముల రంజింపుచుందురు.

పాశ్చాత్య సంగీతమునకు భారతీయ సంగీతమునకు మూల మొక్కటియే యైనను భారతీయ సంగీతసంప్రదాయ మొకమార్గమున ప్రవహించి మహా దృఢతముగ విజృంభించినది. ఆ మార్గముననే కొంతవరకు నడచిన పాశ్చాత్య గానవిద్యా సంప్రదాయ మంతటితో నాగిపోవ, నూతన సాంప్రదాయమును 10-చి జర్మనుజాతి యా గానమునకు కొంత జీవము పోసినది.

భారతీయ సాంప్రదాయము రాగతాళముల ననేకరీతుల వృద్ధిచేసినది. పాశ్చాత్య సంప్రదాయము శ్రుతిని వివిధమార్గముల బెంపొందించినది. వారికి

శ్రుతి ముఖ్యము, శ్రుతి సర్వము. దానికై వారు రెండుమూడు రాగములనే తీసికొన్నారు. భారతీయ సంప్రదాయము రాగము లెన్నియేని సృజించుకొన్నది. తాళ భేదముల వృద్ధిచేసినది.

యూరేషియను సాంగత్యము

జగన్మోహనుడు భారతీయ గానసాంప్రదాయము విని యానందించలేడు. పాశ్చాత్య గాంధర్వమేనియు నాతని హృదయము గరిగింపలేదు. బడాయి కొరకు, గౌరవము కొరకు మర్యాదకొరకు నాతడు వినినట్లు నటించును. కాని మనస్సులో దన యాలోచనలలో నాతడు మునిగిపోవును. ఆడువారు, అందులో పడుచువారు 'కచ్చేరీ' చేయునపుడుతక్క, నాతడు గానసభలకేగడు. పాడునట్టి యామె కన్నుల దిలకించును. కంఠము, పెదవులు, వక్షము గమనించుచు వివిధభావపథముల విషయలోలుడై యానందించును. లోకముమాత్రము జగన్మోహనరావుగారికి సంగీతమన్న పరమప్రియని ముచ్చటించుకొనుచుండును.

డయానా పాడుచున్నంతసేపు నామె గంభీర నిషాదకంఠము నాలకించుట మాని యామె కంఠసౌందర్యము, గిరజాలవలె కత్తిరించియున్న యామె జుట్టుమెలికలు గమనించుచు, నా ప్రోడ తనకు ప్రియురాలగుటకు తానెంతటి యద్భుతకాలియో యని తన్ను దా మెచ్చుకొనుచుండెను. ఈమెను పెండ్లి యాడుటయే ధన్యత యనుకొనెను. తనకన్న రెండేడులు పెద్దయైన నేమి, అట్లెన్ని వివాహములు పాశ్చాత్య దేశములలో జరుగుటలేదు? నిజమైన నాగరికత వారికడనే యున్నది. వారివలె జీవించుటకన్న మానవుని బ్రతుకున కింక నేమి సౌందర్యము కావలెను? ఈమె యూరేషియను బాలికయని కొందరు తన్ను నిరసించవచ్చును. ఇంగ్లీషు బాలికలకన్న నీమె మిన్న యెవపుడు ఈ స్త్రీరత్నము నేల గ్రహింపరాదు? చెన్నపట్టణములో జరుపుకున్న ఈ బాలిక విద్యావంతురాలు. తన తల్లి యొప్పుకొనక కొంచెము గడబిడ చేయు మాట నిజమే. ఆమె యెంతసేపు జమిందారీయెత్తుగల సంబంధము కావలయునని కోరును. ఇంగ్లండు దేశములో గూలివా డీ దేశములోని జమిందారులతో సమానము. వారితో సమానమగువారే యూరేషియనులు. అట్టివో తల్లి యెట్లభ్యంతర పెట్టగలదు? ఇక జాతి మతముల మాటయా? బ్రాహ్మణులకన్న యూరేషియను లన్నివిధముల గొప్పవారే కద! డయానా యెంత సంతసించును? ఆ సుకుమార శరీర, యా దివ్యసౌందర్య విగ్రహ తనకు బ్రయతమయగు భార్యయై, తన జమికి రాజియై, తన భవనములో జక్రవర్తినియై సంచరించుచుండ చూచిన వారు పరమపవిత్రులైపోదురు. తన మేనత్తమాతరు ముద్దుల మిటారి, శారదను తాను పెండ్లియాడకపోవుటచే ఆ పల్లెటూరి పందకు, ఒరాంగు ఉటాంగుకోతి

కీయవలసిన యగత్యము సంభవించినది యని మేనత్తకు కోపము గావున, తానీ భూలోకరంభను పెండ్లిచేసుకొన్నచో మొదట నీసుచెందినను తన్నతి ప్రేమచే జూచు మేనత్త చివరకు నొప్పుకొని తీరును. ఇంక నామె భర్తయ్యా? ఆయన యనుమతి యెవరికి గావలయును? తన బాలికను తనకిచ్చుట కిష్టములేక పోయినదట. ఆయనకు యిష్టములేక, తుదకు పొలముదున్న దున్నపోతు కిచ్చి వివాహము చేసినాడు. అట్టివాని యంగీకారముతో దనకు నిమిత్తములేదు.

సంగీతము పూరియైనది. పన్నెండు గంటలయినది. డయానా గ్రామ ఘోష తీసి 'హానెను' నాట్యగీత మొకటి తగిలించి జగన్మోహనుని నాట్యము నకు రమ్మని పిలిచెను. జేమ్సు ఫ్రాన్సిసుకన్య నడిగెను. ఆ పడుచుజంటలు పాశ్చాత్య 'జాజు' నాట్యనందములో మునిగిపోయినారు. పరునేను నిమగ్నము లటు పరమ సంతోషపూరితులై నాట్యమాడి తక్కినవారితోబాటు వచ్చి కూర్చుండిరి. 'జాజు' 'వాల్డు' మొదలగు నాట్యములం దొక పురుషుడు నొక వనితయు గలసి నాట్యమాడవలెను. పురుషుడు వనిత నడుముచుటు గుడిచేయునుంచి కవుగిలించుకొని ఎడమచేతితో నామె కుడిచేయి పట్టుకొనును. పల్లవాధరియు పురుషుని భుజముపై ఎడమచేయి నుంచవలెను. ఆ సంతోషముతో తాళమునకు సరిపోవునటు లడుగులు గలుపుచు చిత్రగతుల నాట్య మాడెదరు.

జగన్మోహనుడు యూరేషియనులుకూడ మెచ్చునటుల నాట్యమాడ గలడు. అతనితో నాట్యమాడుటయన్న యూరేషియను సుందరీమణులకు సంతయో ప్రీతి.

వారందరు కూర్చుండినవెనుక యూరేషియనుల దుస్థితిగూర్చి యావద్భారత యూరేషియను సంఘనాయకుడగు కార్నెల్ గిడ్నిగారు కలకత్తాలో నిచ్చిన యుపన్యాసమునుగూర్చి చర్చవచ్చినది. 'ప్రపంచములో నెవ్వరి నీతియైన విచారకరముగ నున్నదన్న నది భరతదేశపు మన యూరేషియనుల నీతి. మనల భారతీయులు దరికి జేరనీయరు. పాశ్చాత్యులదృష్టిలో మనము సంకరులము. కుదయ్యోపీయ రక్తము మనవారి నాడుల బ్రవహించుటలేదట. ఇటుల నీ రెండుజాతులచే నిరసింపబడిన మనము తీవ్రముగా మన కర్తవ్యము, మన భావిభాగ్యోదయమును గురించి యాలోచింపవలయును. హిందూదేశములో మన జనసంఖ్య చాలాతక్కువ. మనమును కొలదికొలదిగ దేశమెల్లడ నున్నాము. కావున మనవోట్లెవరికి నుపయోగములేదు. మనకు స్థానిక సంస్థలలోగాని శాసనసభలలోగాని సరియైన ప్రాతినిధ్యము లేదు. మనవా రెండో రెలు కంపెనీలలో బండినడుపువారుగా, గారులుగా, టిక్కెట్టు పరిక్ష చేయు వారుగా, ప్రేమనుమాపరుగా, ఇంజను పారిశ్రామిక సానములలో పనివారుగా నియమింపబడియున్నారు. రైలుమార్గము లింగ్లీషు కంపెనీల చేతులలో నున్నంతకాలము మనవారి యుద్యోగముల కంత భయములేదు. అవియన్నియు

ప్రభుత్వమువారిచేతికి వచ్చి ప్రభుత్వము ప్రజాతాజ్యమైనచో మన గతియేమి? ఇప్పటికి రైళ్ళకంపెనీలలో భారతీయు లెక్కువగా నియమింపబడవలయునని సంచలనము కలిగినది' అని చెప్పినాడు గిడ్డీ జాపకమున్నదా? యని రోజారియో వాక్రుచ్చినారు.

జగన్మోహనుడు : అవునండి. కాని యూరేషియనులు సర్వవిధముల యూరపియనులతో సమానము. వారి సంతతియే అయినప్పుడేల యూరేషియనులకు భయముండవలయునో నాకు గ్రాహ్యమగుటలేదు.

రోజారియోసలి : మన దేశ మింగ్లాండుదేశము. ఎప్పటికైనా మన మక్కడకు వెళ్ళవలసినవారమే. పాపం! ఇంగ్లీషు ప్రముఖుడొకడు సెలవిచ్చిన సంగతి నీవు వినలేదు. 'అటు ఇంగ్లీషువారికి, ఇటు హిందూదేశములకుగూడ కాక యూరేషియనులు రెంటికి చ్చెడిన రేవడలైపోయినారు' అని.

జగ : మీరంత యనవసరముగా భయపడుటకు నాకు గారణము కనబడుటలేదని ఇదివరకే చెప్పినాను, ఈ బ్రిటిషుప్రభుత్వము పోదు. ఈ ప్రభుత్వమున్నంతకాలము మనకు భయములేదు.

జేము : ఆలాగున మనం అనుకొనుటకు వీలులేదులే, రాజబహదూరూ! ఏనాటికైనా మనము భారతీయుల మనుకోవాలి.

ప్రొఫెసరు : భారతీయులు మనల జేరసీయరని అంటున్నారుగాదా!

జేము : అవును. అందుకనే మనం ఇంగ్లీషువారి ప్రియశిశువులముగాన భారతీయులకన్న గొప్పవాళ్ళము; మనల కూరుచుండబెట్టి వారందరు మనల బోషించవలయునన్న పిచ్చియాలోచన లిక మనం మానివేయవలయును. భారతీయులు వారి యభివృద్ధికై సలుపు నన్నిప్రయత్నములలో మనము పొల్టానవలయును. ఆ యుద్దేశముతోడనే రైలులో నుద్యోగములుచేయు మనవారందరు తక్కిన భారతీయులతో గలసి పనివారి సంఘము లేర్పరచినారు. సమ్మెలు మొదలైనవాటిలో వారితోబాటు మనవారును కప్పపడి పనిచేయుచున్నారు.

కొజా : జేము చెప్పినది బాగున్నది. మనం ఈ దేశములో బుట్టినాము. ఈ దేశములో ప్రాణాలర్పించి, ఈ మట్టిలో గలిసిపోవుచున్నాము. ఇంగ్లీషు వారుకాని, ఫ్రెంచి జర్మను వారలుగానీ మనల వారి యింటికి భోజనమునకు బిలుచుచున్నారా? మనతో సంబంధ బాంధవ్యముల నెరపుచున్నారా? మన కిత చాధారములులేవు. రెక్కలే యాధారములు. అయినప్పుడు మనము భారతీయులు సలుపు స్వరాజ్యాందోళనములలో వారికి వ్యతిరేకముగ బనిచేయకుండ, మన నాయకులతో మన సాధకబాధకములు చెప్పుకొని వారి ప్రేమ సంపాదించుకొనవలయును. ప్రభుత్వమువారికి మన కృతజ్ఞత, మన రాజభక్తి వెల్లడించి వారందరును బాక్రులమును గావలయును.

డయానా : మీరు చెప్పినది బాగున్నదండీ. కాని తీరాకాలం సమీపించేసరికి వీరూ మనల ద్రోసిరాజనెదరేమో?

రోజా : ఆ చిక్కు రాకుండగ తప్పకొనుమార్గమే నేను చెప్పినది. డయానాకు వీరి సంభాషణచే విసుగు జనించి తాను సీతాకోకచిలుక నాట్యమాడెదనని తెలిపి ఫిడేలువాద్యము వాయించగల తన యన్నగారిని ఫిడేలును, తన తల్లిని పియానోను వాయింప నియమించి, గెరార్డుబాండెల్లో రచించిన 'సీతాకోకచిలుక' గీతముయొక్క స్వరప్రస్తారము గుర్తుగల కాగితములు తెచ్చియిచ్చెను.

వారిరువురు వాయించుచుండ డయానా సీతాకోకచిలుక రంగుగల సన్నకాలువ రెక్కలుగబట్టి విచిత్రనాట్య మొనరించినది. ఆ నృత్యమున వారందరు తన్మయులై యుండ టింగ్ మని యొంటిగంట కొట్టినది. నాట్య ముగినది.

జగన్మోహనుని మోటారుశకటముపై రోజారియో దంపతులు, ఫ్రాన్సిస్ కన్య పెడలిపోయిరి.

జగన్మోహనుడు డయానాకన్యతో మేడమీద గదులలోనికి బోయి నాడు.

జేమ్సు ఆ చీకటిలో సోఫాపైన కూర్చుండి స్పెన్సరుచుట్ట కాల్చుచు నేదో యాలోచనలో మునిగిపోయినాడు.

పొలం

సత్యైయ్యకు భార్య కొత్తగా గాపురమునకు వచ్చినది. పదునేడేండ్ల వయసుకత్తై. చామనచాయ. బిగువయిన యవయవములు, సోగచూపులు, స్ఫుట రేఖలుగల మోము, నవనవలాడు నూత్నయావనములోనున్న యామె పంట లక్ష్మీవలె నవతరించినది. సోమయ్య ఇల్లు పావనమైనది. ఆతడా పేదయింటి పడుచు రూపురేఖలకు వలచి కోడలుగా వరించి తెచ్చుకొనెను.

'ఒక నూరురూపాయలు కట్నం తెస్తే నిండిపోతాడా? మన అదురుట్టం బాగుండాని గాని, అదురుట్టం లేకపోతే కోడలు యెయ్యిరూపాయలు కట్నం తెచ్చినా అత్తింటిలో అడుగెట్టిందా అన్న భగ్గన మండిపోవడమే. మాకోడలు మాలచ్చే; చూస్తుండండి. మావోడి జల్మ పావనం అయిపోతాది!' అని సోమయ్య తన చుట్టలతో జెప్పికొన్నాడు. వెండివడ్డాణం, దండకడియాలు, పిల్లకాసులపేరు పెట్టుకొని చిరునవ్వు నవ్వుచు 'పల్లెటూరి కాపుబాలయైనదా లక్ష్మీ' యని అనిపించునట్లు నూరమ్మ సుబ్బారాయుడిగారి దొడ్డిలో బ్రత్యక్షమైంది.

జానకమ్మగారికి, సుబ్బారాయుడుగారికి నూత్నవధూవరులచే నమస్కారములు చేయుచుటకు దీసికొనివచ్చినప్పుడు, సుబ్బారాయుడుగారు నూరురూపాయలు వారికిచ్చి, సంసారమునందలి కష్టసుఖములు వారికిబోధించి, భార్య

మనస్సు నొవ్వకుండా పువ్వులలోనుంచి కాపాడుకొనుచుండవలయును అని సత్తెయ్యతో జెప్పాడు 'దీర్ఘాయురాశోగ్యాభివృద్ధిరస్తు, దీర్ఘ సుమంగళీభవ, పుత్రపౌత్రాభివృద్ధిరస్తు' అని దీవించినారు. 'అమ్మాయీ, అత్తగారికి, మామగారికి, మగనికీ మనస్సు నొవ్వకుండా సంచరించుకుంటూ ఉండు. వారికి సేవ చేసి 'మెప్పుటాందు. ఈ రూపాయలు పెట్టి వీరికి నగలు చేయించి పెట్టరా సత్తెయ్య! నీ తల్లికడుపు చల్లగా నీ అత్తకడుపు చల్లగా పిల్లల్ని మనుమల్ని యెత్తి వేయికాలాలకు మీరంతా చల్లగా ఉండండి' అని ఆశీర్వదించి జానకమ్మగా రొక చీరెయు రవికెలగుడ్డయు పసుపు కంకుమ పళ్ళు కొబ్బరిబొండ్ ములు పెండిగూతునకు నిచ్చినారు.

మరునాడు సోమయ్య యుదయముననే యూడ్పు పొలముల కలుపు తీయించుటకు వెళ్ళినాడు. బుడమ, కొజామణి, ఆట్రగడా, అక్కళ్ళు, కృష్ణ కాటుకలు సుబ్బారాయుడుగారి ఇంటిఖర్చుకై పాలాట్రగడము నూడ్చినారు. చేలన్నియు బాగుగా పెరిగినవి. ఇదివరకే యెనుబది ఎకరములకు కలుపు తీయించినారు. తక్కిన యిరువది యకరములలో పదిమంది మాలవాండ్రు నితరులు కలుపు తీయుచుండిరి. సోమయ్య తాటియాకుల గొడుగు వేసికొని గట్టుమీద కూర్చుండి పని చూచుచుండెను.

మాలపెద్ద ముసలినాగడు 'యీ రోజుల్లో కట్టోళ్ళు పనిచేయగలరంట్రా! ఆడు నూడు, యెదవనాయాలు. కబురేగాని, పనిలేదు. వంగండట్టా వంగండి' యని కేకవేసెను.

సోమయ్య : ఒరేయి! పోతుగోయ్! ఏవీట్రా అదీ! కలుపు తెంపు తున్నావా, మేస్తున్నావా? పెదవబద్దకాలా? యెళ్ళలోంచి లాగరా! మళ్ళీ పెరగవంట్రా! ఒరే నాగన్నా ఆడిపని నూడరా. సరిగ్గా చెయ్యకపోతే ఈవాళ్ళ కూలి నున్నే. ఆ అడపిల్లల్ని చూసి బుద్ధి తెచ్చుకోరా కుంకన్నా. యీ పిరగేస్తాను.

నాగన్న : బాబూ! యీళ్ళపని మజాఅయిపోతోందండా! పెద్దోళ్ళ మాట యింటారా యావన్నానా?

సోమన్న : ఒరే పెద్దమాలా మంచికథ చెప్పరా! అది వింటూ పని గురుగ్గా చేస్తారు. మట్టగిడసల్లా ఉన్నారు. పనంటే తొంగుంటారు.

నాగన్న : మరి రాగంతో సెప్పేత్రాబాబూ! ఆళ్లందరిని కలిసి ఊకొట్ట మనండీ!

అందరు : తప్పక, ఆ! ఆ.....! (అని కూనిరాగంతో ఊకొట్టు చుండిరి.)

నాగన్న కథ దీర్ఘంగా చెప్ప నారంభించెను.

'అనగనగా ఓదేచంలో ఓపట్టణముందా'

‘ఆ పట్టణానికి పరుగుదూరంలో పెద్ద మాలపల్లి! ఆ పల్లెలో రెండు వందల గుడిసెలు, ఓదానిపైన ఓ తెక్కి, ఉక్కిరి బిక్కిరిగా ఉన్నాయా.’

‘అ...!’

‘ఓ మాలపల్లి పెద్దమాలోడు! ఆడు పూర్వం రాజులనుంచీ ఆరికి కాపలా కాసుకుంటూ సాకిరీ చేసుకుంటూ, నమ్మకంగా పెబువువోరి మణుసాచ్చిన బంట్రై ఉన్నాడా.’

‘అ...!’

‘ఓ రా పెద్దమాల యెంకటిదాసుకు భూమి, బుట్ట, పశువులు, పెంకు టిల్లు, సిరీ సంపద యేనీ యెయకుండా ఉన్నా ఓడు ఎఱ్ఱబణాతుగోచెట్టి, ఎండి పొన్నకర్ర సేతబట్టి, యీదెంట యెల్తావుంటే యెల్లాగుండేది! ఆతగాడికి మాబగితి, పొద్ద తమానం బజ నేలు, సదువుకోడం, పాడుకోడమున్ను. ఆతగాడికి దైభముగొంతెప్పుల్లాగో, పాండవుల్లోరిలాగో కిట్టమాతిలాగో కనబడే వోడంట. ఆతగాడిమాట నిజమెపోవాల. ఆతగాడు యిగిబూతి పెడితే దెయ్యాలు గియ్యాలు పారిపోయ్యేవి. సెయ్యెత్తితే రోగాలు సెదిరిపోయ్యేవి. అమ్మవోరిని పలకరిస్తే ‘వూ’ అంటదంటా...’

‘అ...!’

‘ఆతగాడికి ఓకొడుకు, అడికి దేముడు దయ్యం గియ్యం బయం లేదు. అడికి దెయ్యాలకంటే బలం! రాక్షసుడులాంటిశగితి, బట్టాకం—అంటే ఎలుగుబంటిలాంటి పట్టు! అణిస్తూతే అందరికి బహుమంటా!’

‘అ...!’

‘మరిగంటే అడిపేరు మరకడు! మరకడికి ఆడపిల్లలంటే మణుసు. పయి టంటే పక్క లెగరేస్తాడు. రైకఅంటే రంకలేస్తాడు. ఇంతకొప్పెట్టి ఇంత కుంకుమెట్టి, చెవిలో తురాయిపూవు, మెళ్ళో గండం అలంకరించుకొని, చీర ఎనక్కుకట్టి, సంతకింద తట్టెట్టి, సంతలో కోమటాయనతో యేళాకోళాలాడి, కొబ్బరిచిప్పలో కొబ్బరినూనె యేయించి తలకు రాసుకొని, నవ్వుకొంటోయేళ్ళే నల్లపిల్లని నూసినాడంటే ఆడంతే ఆగిపోతాడు. పాణమైన యిచ్చేస్తుడా...’

‘అ...!’

‘అయ్యబ త్తిమాట తలచడూ, అడి మరియాద తలచడూ, ఆపిల యెనక బడి లంచమిత్తానంటాడూ, రయికలిత్తా నంటాడూ, సీరలిత్తా నంటాడూ, ముద్దెట్టే నాపిల్లా, నేనందంగా లేనంటే అని మిణకరిస్తాడు, మీసం తిప్పు కొంటాడు.’

‘ఉ...!’

‘కాలవరేవుకీ, పొలంలోకి, గడ్డికోతకాడికీ యెళ్ళే పిల్లల్ని చూస్తే, అంబోతు ఆవుల్ని నూసినట్టే. ఒంటిపిల్ల యెల్లిందంటే అడి మొగతనానికి కొండచిలవకి లేదిలా అయిపోతదే, నక్కపోతుకు కోడిపెట్టలా అయిపోతదే!’

‘ఊ...!’

‘ఆ మరకదాసు తండ్రి సెప్పినమాట యినడు, దర్మపెబువులు సెప్పిన మాట యినడు, తలారి సెప్పినమాట యినడు, తన దాచ్చిణ్ణం సెప్పినమాట యినడు.’

‘ఊ...!’

‘ఆ పల్లెలో పెద్దోళ్ళు, సిన్నోళ్ళు, అడ్డోళ్ళు, మొగోళ్ళు ఆ ముసలి మాలపెద్దతో మరకాయ సేసే దురంతాలు సెబుతుంటే, ముసలోడు పెద్దూపి రిడిసి కళ్ళ సగం మూతలైపోగా, ‘యాయాళ్ళ కాకపోతే రేపు, ఇంటికాడ కాకపోతే పొలంలో, మొగోడినేతకాకపోతే ఆడదానినేతే ఆడికి బువ్వొత్తది. ఆడు నా కొడుకుగాడు, మనిసిగాడు, ఆడిసేటు అణ్ణి కొట్టేస్తది’ అని సెప్పినాడురా.’

‘అ...!’

‘మరకడే దున్నపోతంటే. ఆడికి నేగితులు, దురిబోదనుడికి శకునిగాడు కరుణాడులాగ! రాబణాసుడికి కడగరోముడు, కుక్కతలోడు కుంబ కరుణాడులాగ! పది పిచ్చికుక్కల్లాంటి బలగం ఉందిరా.’

‘అ...!’

‘ఆ మాటగూడేనికి పెద్ద యారమ్మ సెరువుపక్క, యెట్టి యారన్న గుడిసుంది. ఓరండులో నీలాలు ఆడి కన్నకూతురుంది. అది గంటే గంగన్న బారియంట. గంగన్న మరింకో మాలపల్లికి యెట్టివోడంట. దాన్ని నూతే మైసంగోరువంక సిగుపడాలి. బేతాళుడు గుడిలో నున్నగా తోయినబాకులా తళ తళ లాడేట్టి వొట్ల, లేత రావాకు అరసేతులు, సెంగలుకాడ సేతులు, సెందురులుంటి మొగమూ, నగచిత్రాల్లాంటి పళ్లు, పిల్ల రెపరెపలాడిపోతూ గున్నమాయిడి సెట్టులా ఉండేదంటా!’

‘అ...!’

‘ఒరే దానిమొగుడు ఒంగోలు కారాంబోతు; గోదావరి కాలవలాగ మాసోకై న మనిసంట. నీలాలుపిల్లా దానిబరతగంగన్నా రాయిసెట్టు యేప సెట్టు, తాడిసెట్టు నల్లేరుతీగ, జంట పావురాలులా ఒకళ్లోకళ్ళు యిడవకుండా మా ఆచేచ్చంగా, మోగంగా ఉండేవోరు.’

‘ఊ...!’

‘మొగుడు పనిమీద ఐదరాబాడెళ్ళితే, పుట్టింటికొచ్చింది. పెద్దపులికి ఆవు కనపడడట్టు, బెమ్మరాచ్చునికి మనిసి కనపడడట్టుగా, సక్కునైన నీలాలు మరకన్న కంట పడిందంటరా!’

‘అ...!’

‘ఎప్పుడైతే నీలాలు పిల్లదాన్ని నూసినాడో ఆడిమనసు మనసులోలేదు. దీన్ని అనుబయించకపోతే జల్మం ఎందుకు, బలం ఎందుకు, పాణం ఎందుకు ?

అని అనుకున్నాడు. నీలాలు పిల్లదాని బాబుకి మాయడిపళ్లు, సెకరకేళీలు, నీరలు, రైకలు పంపించేవోడు. నీలాలుతండ్రి అవన్నీ పట్టుకుపోయి కోపంతో ఆల్లింటిలోనే పారేసి, యెంకటదాసుతో 'నీ కొడుకు నేనే దురన్యాయాలుకి మితుండటంలేదు. అడికి నువ్వు బుద్ధి పెప్పుకుంటే మాం అంతా సంతోషిస్తాము' అన్నాడు...!

‘ఊ...!’

‘ఓరోజున మరకడు, పెరువుకు నీరుకోసం ఒంటిగా ఎడుతూన్న ఆ సక్కనిపిల్ల నీలాలుదానినూసి ‘ఒలే నీకంటిమీద నామణసు, నీ వొంటిమీద నా నూపు, నీ నేతులు, నీ నడుము, నీ ఆందం నన్ను నీ కుక్కను నేనినై. నువ్వు నేనూ మారుమనువు నేసుకొందం, నీ మొగుణ్ణి తోలేయ్యే. అడికి ఎంత సామ్యుయినా తప్పు ఇచ్చేసుకుంటాను, నేనంతగా దేన్నీ బలిమాలలేదే. నీకు దాసుణ్ణి. నీ ముందర నా బలం అంతా నీరయిపోయింది. నన్ను రచ్చించుకో’ అని దణం బెట్టాడు. నీలాలు బయపడి గజగజ లాడిపోయింది. ‘ఓరన్నా, నీ తోడుబుట్టిందాన్ని, నాయనా నువ్వల్లా అనవచ్చునంటరా!’ అన్నాడుండి.’

‘ఈలా ఒకసారికి రెండుసార్లు, మూడుసార్లు దాన్ని రెట్టించినాడంటా... లాట్టలేసినాడంట నీవాల్న నీరకొంగు యిసిరిపట్టి నేయిపట్టుకొన్నాడంట.’

‘అ...!’

‘సెయ్యి యిదిలించుకోని సెలపెయ్యలాగా పోతూన్న నీలాల్ని, యిడి పొచ్చేదాని కొప్పునూసి ఒళ్ళు బిగి వొదిలేసినాడు. ‘ఇది మామూలుగా లొంగదు, దీన్ని బలవంతం సెయ్యాలి’నదే. మామూలుగా లొంగదీ కాదురా మా గట్టి మణసు. దీని పొంకవైన ఒళ్ళు నా ఒళ్ళు నొక్కేస్తోవాల; దీన్ని ముద్దెటుకున్నవోడిజల్మమే జల్మం’ అనుకున్నాట్ట.’

‘అ...!’

‘అరి! ఓరోజు నీకటడేయాల కప్ప నూరుస్తుండే అయ్యకి కూడిచ్చేం దుకు ఒంటిగా పొలం ఎల్లే నీలాల్ని నూకాడు. అడివొళ్ళుప్పొంగిపోయింది. అడి కళ్ళెబడినై. అడి గుండె జల్లుమందిరా నాయనా, పుంత దారిలో బైరాగుల సంతకాడ, అడు తన జట్టుతో దాంకోని ఉన్నాడు. దారికడ్డంగా నిలుస్తాని ‘ఓసీ! నాదాన! నీ కన్నులు కరిగిపోను, నీ గుండె మరిగిపోను, నా నేతుల్లోకి రాయే!’ అంటూ దానిమీదపడ్డాడు. ఆ సిన్నది లేదిలా ఒణికిపోయింది, బలిమాలింది, బయమెట్టినాది. ఎల్లా తప్పించుకొందో, ‘ఓలమో, ఓలిబాబో, రచ్చించండో అన్నల్లారా!’ అంటూ ఒకటే పరుగు, ముందు నీలాలు యెనక మరకడు అడి. నేగితులు! మరీ యెల్లావచ్చిందో యెంకటదాసింటిలోకి వచ్చిపడ్డాడంటరా.’

‘అ...!’

“యెంకటదాసు ‘ఏటినాతలి ! నీకు బయం లేదులే !’ అంటూ గువ్వ పచ్చిలా ఒణికిపోయే పిలను అదిమిపట్టుకొని, సల్లసల్ల కబురులు చెప్పుతూ ఇంటి తలుపు యెయ్యబోతూ ఉంటే మరకడుగాడు తలుపు తో సేస్కోని లోపలపడ్డాడు. అడు దెయ్యంపట్టిన రాక్షసిలా ఉన్నాడు. అయ్యనునూసి ఆగిపోయ్యాడు. అడిసేగితులంతా గుమ్మందగ్గర నిలబడ్డారంటట్టా !”

‘అఁ...!’

‘ఓ రప్ప డెంకటదాసు రామా ! రామా ! అంటూ ‘ఓరి యెదవన్నా రాచ్చనీ. ఇంటిలోకి వచ్చావుంటే నీ పాణం పోతాది. నీ సేటుకాలం నీకింత తెస్తాఉంది. నా కడుపుకు నెడపుట్టినావురా ! నాబగిలికి యేరుపురుగువురా!’ అంటూ రెండుసేతులూ సాసి మరకడి కడ్డంగా నిలబడిపోయాడు.’

‘ఊఁ...!’

‘తండ్రినిలేదు, దైభమనిలేదు, బయమనిలేదు, బగితనిలేదు ; తండ్రిని తప్పించుకొని, గజగజలాడిపోతూ మూలనుంచోని ఉన్న నీలాలుమీద పడ్డాడు. తండ్రి లాగబాయ్యాడు, తప్పించ పోయాడు ; తండ్రిని ఒక తోపుతో మూలకు పడేసేప్పటికి యెంకటదాసు గోనెబస్తాలాగు కూలబడిపోయినా డంటా.’

‘అఁ...!’

‘మరకడు పిశాచంలా అయిపోయాడు. నీలాలుదాని కోక యిప్పి పారేసి మూలకిసిరాడు. తళతళలాడిపోయే దానివళ్ళు ముడుసుకుపోయింది. ఒరే మరకడు పండయ్యాడు, యాగ్రము అయ్యాడు, అడివిరున్నపోతు అయి పోయాడు. తనబట్ట యిప్పిపారేసికొన్నాడు. తండ్రి నూత్తున్నాడని లేకుండా, రాక్షసిముండకొడుకులాంటి సేగితులూ నూత్తున్నారని లేకుండా ఆ సిన్నదాన్ని కింద పండబారేసి మీదడిపొయాడు...’

‘ఊఁ....!’

‘మూల సినిగిపోయిన గుడ్డలా, సీపురుగట్టలాపడి ‘రామా ! రామా ! రామా ! రామా ! మహాపైబూ రచ్చించు, రచ్చించు’ అంటూ కళ్ళుమూసు కొని ఉన్న యెంకటదాసు కళ్ళు తెరిసి చూసినాడు మరకడు దానిమీదడము, ఆ పిల్ల సాయశ్రద్ధలా ‘ఓరిబాబో ! యెంకడదానూ ! తండ్రి రచ్చించో !’ అంటు అడికిలాంగనండా తిరిగిపోడమున్నూ.’

‘ఊఁ...!’

‘హుమ్మని ఉగ్రుడై లేచాడురా యెంకటదానూ ! అడికి యెయ్యి యేనుగల బలము వొచ్చినట్లయిందిరా ! అమ్మవోరి జాతరకు యేటపోతుల్ని తెగేసే యేటక త్తి గోడమీదెట్టిందాన్ని తీశాడు. ‘అల్లల్లాభైరాహూం ! ఆకాశ భైరాహూం అలలలలా ! లలా ! లలా !’ అంటూ కత్తి మూడుసార్లుతిప్పి ఒక్క యేటుతో కొడుకు తలకాయ యేట యేసేసరికి తాటిసెట్టుమించి పండ

డటూ, తలకాయ మూల్చబడింది. మొండెము గిజగిజ కొట్టుతుంది. 'హుమ్ము ! డట ! డట !' అంటూ యెంకటదాసు ఆ రగతము ఒళ్లంతా రాసుకొని 'నేను బైరవుణ్ణి! నేను ఆంజనేయుణ్ణి! హుం !' అంటూ యాదిన బడాడు. యెక్కళ్ళేని బలము, యెక్కళ్ళేని శగితి, పెద్దపులిలా, మరకడిగాడి నేగితుల్ని యెంటాడించి, దపా, తపా, ధం అంటూ పారిపొయ్యేవోళ్ళని తరిమి, తరిమి యిద్దర్ని సంపేసినాడు. తక్కినాళ్లు 'ఓలమ్మో ఓల' అంటూ తలో దారిమీదా పారిపొయ్యేరు.'

‘ఉః...!’

‘ఆ ఉగ్రం తగలేదు. పెజలు యేనకుయేలు మూగారు. పొగలేకారు, కొబ్బరికాయలు కొట్టినోరు, కొళ్ళనుజంపినోర్లు, రగతం మొగంమీద జల్లినోళ్ళు. అప్పుడు యెంకటదాసుకు పూనిన యారబద్దిడు చల్లారాడు. అప్పుడు యెంకటదాసుకు మెలకూ వచ్చింది. కొడుకుని, అడి నేగితుల్ని సంపినానని తెలుసుకొని యెంకటదాసు ‘శిరామా సీతారామా నీ కరుణా!’ అంటు మంచమెక్కి రెండు రోజుల్లో ఆ భగవంతుడిలో ఐక్యమైపోయాడు. నీలాలు మరకడెప్పుడు తన నీరిప్పేసినాడో అప్పుడే మూరసపోయింది. ఆ మూరసలోంచి తెలివిరాలేదు, పేణం పోయిందిరా.’

‘ఆ...!’

‘ఓరి నీలాలు పాణం ఒదిలేసింది అని నీలాలు తండ్రికి తెలిసిందోలేదో అడుక త్రిపుచ్చుకొని బయలుదేరి, దారికాని పుంతకాని మరకడు నేగితుల్ని యావచ్చుందిని సంపేసి తాను నదిలోపడి నీళ్ళలో కలిసిపోయాడారా!’

‘ఆ...!’

౦౦

పా లేర్లు

శంసోమిత్రః శంవరుణః శంసోభవత్స్వర్వమా

శంసంభంద్రో బృహస్పతిః శంసో విష్ణురుద్రకమః

భరతఖండము పంటభూమి. చరిత్రయను మాయాపటమును తొలగించి చూడగలిగితిమేని యీగడ్డపై బుట్టిన ప్రజలు తొలినాళ్ళనుండియు కరక వృత్తినే ప్రధానముగ నమ్మియున్నారని తేట తెల్లము కాకమానదని సుబ్బారాయుడుగా రాలోచించుచు కూర్చుండినారు. ‘ఓ వరుణదేవుడా! మా నాగేటిచాళ్ళను మేఘములను గొనివచ్చి తడుపుమా. ఓ ఇంద్రుడా! నీ సప్తవర్ణముల ధనువు మా మనముల కానంద మొనరింపుచుండ, మా పాలములను ఫలవంతముల్లే చేయుము’ అను ఆర్యబుఘల నూక్తము లాయన హృదయమున ప్రతిధ్వనించినవి,

సుబ్బారాయుడుగారు దేశమున జరుగు విషయముల నన్నింటి నప్పటి కప్పుడు కనుగొనుచునే యుండిరి. ఆంధ్ర, కృష్ణాప్రతికల నాయన చదివెడు వారు. ఆంధ్రదేశమున నేపత్రికవెల్వడినను, దానిని సుబ్బారాయుడుగారు తెప్పించవలసినదే. ఆంధ్రప్రకాశిక తెప్పించినారు, మనోరమ తెప్పించినారు. ఆంధ్రభాషాభివర్ధనీ సమాజమునకు, విజ్ఞానచంద్రికా మండలికి నింక ననేక గ్రంథ ప్రచురణ సంఘములకు సుబ్బారాయుడుగారు చందాదారు. అన్ని గ్రంథములను బరిశీలనాపూర్వకముగ జదివి ఆయన మనన మొనర్చుచుండును. ఆయన సేకరించిన గ్రంథాలు బదిలీవరకు నున్నవి. అవి తనగుమాస్తాచే వరుస సేర్పరిచి సంఖ్య నియమించి గ్రంథాలయము చేసినారు. ప్రపంచమున యేయే దేశముల నేయే పంటలు పండునో వాని కనువగు పరిసితులేవో తెలిసికొనుటకు, ఆయన భూగోళ పాఠ్యగ్రంథములు పరిశీలించినారు. కావుననే పాశ్చాత్య విద్యలో గడిదేరిన నారాయణరావు, శ్రీరామమూర్తులుగూడ సుబ్బారాయుడు గారు తమతో జర్పచేయుచు చూపు వివిధ విషయజ్ఞానమునకు నచ్చెరువందు వారు. నారాయణరావుచే నాయన ఇంగ్లీషులోనున్న ఆరకాస్త్ర గ్రంథముల జదివించుకొని యర్థము చెప్పించుకొని అతనితో నాయావిషయములు విపులముగ చర్చించి యర్థముజేసికొన్నారు. ఆయాదేశములందు భూములపై రాబడి యెంత యైనది, పన్నుల మొత్త మెంతయైనది, పన్నులకు రాబడికి గల సంబంధమేమో విపులముగ జర్పచేసినారు.

భరతదేశమున నన్నిటి ఖరీదులతోపాటు భూమి ఖరీదులును బాగుగా నున్నవి. యుద్ధము మొదలిడిననాటినుండి ఖరీదులు మఱియు పెరిగిపోయినవి. భూమి ఖరీదులు బాగుగా నున్నవని ప్రజలు అధికవ్యయము సేయనారంభించినారు. అధికవ్యయ కారణమున నప్పులు పెరిగిపోతున్నవి. సుబ్బారాయుడుగారు దేశ మెక్కడకు బోవుచున్నదో యని యనుకొన్నారు. వడ్డీ విపరీతము. మారు వాడీలు, దేశములోని షాహుకారు, నూటికి నెలకు మూడు నాలుగు రూపాయల వడ్డీ పుచ్చుకొనుచుండిరి. అర్ధరూపాయి, తప్పిన బదియణాలుకన్న నెక్కువ పుచ్చుకొననని యాయన ప్రతిజ్ఞ. అప్పు పుచ్చుకొనునప్పుడే షాహుకారు కమీషనట. నూరురూపాయలు పుచ్చుకొనువాడు నిజముగా పుచ్చుకొన్నది తొంబదియైదే. తక్కిన యయిదు కమీషను. అదిగాక గుమాస్తాలకు మామూలు. దేవుడికి ధర్మానికి మామూలు. పుచ్చుకొన్న నిముషమునుంచీ వడ్డీ పంజాబు మెయిలు వేగముతో, వాయువేగముతో, మనోవేగముతో పెరిగిపోవుచుండును.

‘అబ్బాయి, యీధరలున్నాయా! యీదేశానికి తగనిధరలు. మాయ యుద్ధం ఎక్కడనుంచి వచ్చిందో ప్రపంచం అంతటా ధరలు పెంచేసింది. పోనీ, మనవాళ్లు యీ పదేళ్ళు కాస్త జాగ్రత్తపడి ఋణాలు పణాలు తీర్చుకొని వెనకటివలెనే జీవనం చేసుకుంటూవుంటే రైతుకు పదిరాళ్లు వెనకబడి ఉండేవి. నువ్వు నాదగ్గరకు అప్పుకువచ్చావు. నువ్వు ఈధరలలో అప్పుతీర్చడం

ఉత్తమాట. ఇక భూమి అమ్మాలి. ఎవరైనా ఉద్యోగం చేసి డబ్బు సంపాదించిన వాళ్ళు కొనాలి. అలాంటి వాళ్ళు ఎప్పుడూ దొరుకుతారా? ఎక్కడ కావల్సి అక్కడ దొరుకుతారా? ఏమోయి వసంతయ్యా! అని సుబ్బారాయుడు గారు తన్ను బదులడుగుటకు వచ్చిన వసంతయ్య అను గోపాలపురం పెద్దకాపును పృచ్ఛచేసెను. వసంతయ్యకు నారువేలప్పు భూమితాకట్టుమీద కానలయునట.

‘స్వంత కమతం ఎప్పుడైనా లాభమిచ్చిందోయి? మాతండ్రినాటినుంచీ మేమూ స్వంతకమతం చేయిస్తూనే ఉన్నామా, పల్లంసాగుపై ఒక్కసంవత్సరమైనా లాభించింది కనబడదు. ఎంతపంటయినా ఈ పన్నులు మింగేస్తున్నాయయ్యా. అధికావండా ధనం దేశంలోంచి ప్రతినిమిషము పోతోంది. దానిలోటి మనకొంపలు మునిగిపోతున్నాయి.’

‘అదేమిటండీ బావయ్యగారూ! ‘వాడికేం పచ్చగాఉన్నాడు’ అని మనం అనుకునే ప్రతివాడు లోపల లొతారమే కదాండి.’

‘ఏమిటంటావు దానికి కారణం?’

‘అప్పులండి మరి.’

‘ఎందుకా అప్పు అయిందీ అంట?’

‘తమరిందాకటినుంచి అన్న కారణమేనండి బావయ్యగారూ. ఒళ్ళు తెలియకుండా అప్పులు చేశాము. నా చిన్నతనంలో వెండినగలేకాదండీ! ఎట్లా వచ్చిందండి బంగారం, అప్పులు చెయ్యకపోతే? యుద్ధం వచ్చినదగరనుంచీ బంగారం కొనడం మొదలెట్టాము. మాకప్పులే, ఆడోళ్ళకిమాత్రం ఒళ్ళంతా బంగారం.’

‘దానికేమిలే బంగారమైనా కనబడుతూంది. తక్కిన ఖర్చులమాట?’

‘అవును బావయ్యగారు! కుట్టాళ్ళకి చదువుఖర్చులు. మావోళ్ళిద్దరూ రాజసుండ్రిలో కాలేజీలో ఓడు, పెద్దస్కూల్లో ఓడు. వాళ్ళు డబ్బు మింగేస్తున్నారండి బావయ్యగారూ.’

‘చదువు చెప్పించడం తప్పననుగాని, మనం చదువులికి కుట్టాళ్ళను ఎందుకు పంపిస్తున్నాము? యుద్ధము రాకపూర్వం దేశంలో పైచదువులు చదువుకున్న వాళ్ళు తక్కువ. చదువుకున్న వాళ్ళు నలుగురే. వాళ్ళందరికీ తలాఒక ఉద్యోగం ఉంది. వాళ్ళు కాస్త పచ్చగావుండడం, నెలకి తప్పకుండా నాలుగురాళ్ళు వస్తావుండడం. మన రైతులద్గిర ధాన్యంలోజులలోనేగా నాలుగురాళ్ళు కనబడడం?’

‘చిత్తం.’

‘కాబట్టి మనవాళ్ళేంజేకారు? ఉద్యోగాలు మన్ని పోషించాలికాని భూములు కాదనుకున్నారు. ఇక అసలే లేవలేనమ్మ అలకెక్కుతానందని, చదువుల్లో తగలడి చక్కాపోయాము. మనదేశంలో ఛదువంత ఖరీదుగల వస్తు

వీంకోటిలేకుండావుంది. పూర్వం చదువుయొక్క లోపలివిలువ ఎక్కువ. ఇప్పుడు పైవిలువ ఇంటిని గుండం వేసి గోదావరిలో కలిపి దిబ్బ చేసే ఖరీదు. జీతాలు నాతాలు, పుస్తకాలు, హోటళ్లు, కాఫీహోటళ్లు ఇంటినుంచి కుతాడు చదువుకునే ఊరికి డబ్బు కాల్యకట్టాలిసినే. ఈ చదువుకి ఇంతాతగ లేని దానికి వడ్డీతీసుకురాగలదా? ఇక ముందూ? ఇంకా కొంచెం మీ బ్రాహ్మణేతరులలో ప్రస్తుతం చదువులవల లాభం ఉండవచ్చులే. కాని ముందుముందు ఈ చదువులు మన కొంపలు తీసే చదువులనీ, ఉద్యోగంకోసం చదివించడం అంత తెలివితక్కువ ఇంకోటి లేదనిన్నీ మనకు పూర్తిగా తెలుస్తుంది. అందుకని వ్యవసాయాన్నే నమ్ము కుందామా అంటే నష్టం నష్టం నష్టం.'

'నామట్టుకు నేను ముప్పయి యకరములభూమి వ్యవసాయం చేస్తున్నాను. నాలుగువందల ఏబది పైచిలుకు వస్తాయి బస్తాలు. పన్నులకు మామూళ్లకు ఎనభైబస్తాలు పోతాయి. పాలేళ్లకు, దూళ్లకు, కూలికి, విత్తనాలకి అన్నిటికి ఇంకోసూరు బస్తాలు పోతే యింక మిగిలే రెండువందల ఎనభైబస్తాలలో తిండికి మాకుటుంబానికి ధాన్యంమట్టుకు యాభైబస్తాలు పోతాయండి. ఇంకున్న రెండు వందల ముప్పయి బస్తాలకువచ్చే పదమూడువందల ఎనభైరూపాయలూ ఏడాదికి గడవాలి. దీంట్లోనే చదువులు, దీంట్లోనే గుడ్డలు. రామ రామా! బావయ్య గారు, ఆడవాళ్ళే గుడ్డలకి చాలవండీ మనపంటలు.'

'అంతటిలో అయిందీ! మఱి వ్యాజ్యాలు వల్లకాళ్ళు, కక్షలతో క్రిమి నలు కేసులు, కార్లుకదపాలకు రిజిష్టరు, అమ్మకాలకు రిజిష్టరు, రిజిష్టరీఖర్చులు, లంచాలు, పురుళ్ళు పుణ్యాలు, రైళ్లు, మోటార్లు—ఎన్నని? ఈ లోపుగా ఏపెళ్ళో వచ్చిందా, యిక దానితో ముంపేకదా.'

'బావయ్యగారు అదేనండి. మా మూడోఅమ్మాయి పెళ్ళిఖర్చువచ్చి నెత్తిన కూర్చుందండి. ఇదివరకుచేసిన పెళ్ళిళ్ళకి వాటికి కష్టపడితీర్చానండి. మీకివ్వవలసిన నోటుబాకీ పదిహేనువందలు, ఈ పెళ్ళికి కట్టుంపగైరా ఖర్చులు, అంతా నలభైవందలు కావాలండి.'

'సంబంధం ఎక్కడిదోయి?'

'పూళ్ళండి. డబ్బు నిలవవుందండి, కొండ్రా ఉందిట కొంచెం. కుట్టవాడు మావాడితోపాటు రాజమహేంద్రవరంలో చదువుతున్నాట్టండి. కట్నం నాలుగువేలు, లాంఛనాలు పదిహేనువందలు.'

'పెళ్ళిఖర్చులు రెండువేలు. నాలుగువేల అయిదువంద లేమి సరిపోతా యోయి?'

'ఇంటిదగ్గర బాకీ తీర్చడానికి ఉంచిన పదిహేనువందలున్నాయండి. మా యింటావిడ వెయ్యరూపాయ లిచ్చింది.'

'పెదరెతువు. నీకున్న ముప్పై యకరాలు నాకు తనఖా అక్కరలేదు.

ఇరవైచాలు, వాయిదాలు పది. వడ్డీ మామూలు అర్ధరూపాయి. కావలి నే యింకో పదిహేనువందలు పుచ్చుకో.'

‘వద్దండి బావయ్యగారు, నేను చేసిన అప్పు నేనే తీర్చివేయాలి. మీ అప్పుతప్పు నేనింకో అప్పు చెయ్యలేదు. మీదగ్గరతప్పు నే నింకోళ్ళదగ్గర తేను.’

తనఖాపత్రము వ్రాయుటకు ముహూర్త మేర్పరచుకొని వసంతయ్య వెళ్ళిపోయాడు.

సుబ్బారాయుడుగారు దినదినము ఏ పొలమునకోపోవు నలవాటు కావున నా సాయంతనము వసంతయ్యను బంపి, లోనికిగేగి కండువా వేసికొని, మంచి లంకాకుచుట్ట వెలిగించుకొని, చేత వెండిపాన్ను కట్టి బుచ్చుకొని, కిట్టు చెప్పల జోళ్లు కిట్టుమని చప్పడు చేయుచుండ గొందరు పాలేళ్లు, కొలగాండ్లు నిరవురు కాపు స్నేహితులు, ఒక క్షుత్రియరైతు కూడరా, గాలువ యవ్వలి పొలము జూచుకొనబోయెను.

సుబ్బారాయుడుగారి కనుదినము పొలము లొకసారి త్రొక్కివచ్చుట యలవాటు. ఒకప్పుడు తోటల జూచుటకై పోవును. ఏ పొల మెట్లున్న దనియు గమనించుచుండును. వంగతోటలు, జొన్న, మొక్కజొన్న, కంది, పెసర, మిర్చి, పసుపు వారి మెరకపొలములలో విరిగా బండును.

చీకటిపడువరకు సాయన బొలముల దిరిగిదిరిగి దీపములు పెట్టినవెనుక నింటికేగును. ఇంటికి వచ్చుతోడనే మంగలి కాళ్ళుబట్టును. అటు వెనుక చలికాలమయిన వేడినీళ్లు, తదిర కాలములలో జన్నీళ్లు నింటిలో నెవరో యొకరు తోడిపెట్ట స్నానమాడి, సంధ్యావందన మాచరించుకొనును.

సుబ్బారాయుడిగారి హృదయమున రషియను బోల విక్రల రాజ్య తత్వము మెరుపువలె తోచినది. ప్రపంచమున నెంతకాలము ‘ఆస్తులు’ నాడబ్బు, నాపొలము అని అనుకోగలరు? డబ్బులేనివాళ్లు, ఆ స్తిలేనివాళ్ళు ఎక్కువమంది ఉన్నారుకదా! వాళ్ళు తలుచుకుంటే డబ్బుగలవాళ్లు ఎక్కడ ఉంటారు? ఈ సైన్యాలన్నీ అడ్డుపడాలికాని, మనుష్యుడెంత విచిత్రమైన హృదయం కలవాడు. ఒక్క రష్యాలో తప్ప ఎక్కడైనా సైన్యం, ప్రజలూ తిరగబడ్డారా? తక్కిన రాజ్యాలలో రాజుల్ని తీసివేసినప్పుడు తిరగబడవాళ్లు రాజుక్రింద రాజుని ఆడించే ప్రభువులో, లేకపోతే కోటిశ్వరులో కాని, సైన్యాలు అనగా తక్కువ జీతం పుచ్చుకొనేవాళ్లు తిరగబడలేదు. అంటే ఇంతకూ డబ్బులో ఒకవిధమైన సమ్మోహనశక్తి ఉంది. డబ్బుగలవాణ్ణి చూస్తే మామూలు మనుష్యుడెంతో భయపడిపోతాడు, కాలూ చేయొ కదపలేదు. రష్యాలో మరి విపరీతమైన సితి ఉండాలి. లేకపోతే అలా ప్రజలు అంటే బీదవాళ్ళు తిరగబడివుండరు అని యాలోచనాపథగామియై సుబ్బారాయుడుగారు భోజనము చేయుచుండెను.

నారాయణుడూ వాళ్ళూ చెప్పడం పూర్వం హిందూదేశములో బోలె విజము లాంటి ఉత్కృష్ట రాజ్యపదవి ఉండేదిట. ఎంతవరకు నిజమోకాని తుర్రోజున డబ్బువదిలే మహానుభావుడేవర, గాంధీమహాత్ము డంటివాళ్లు ఏ పదిమందో ?

౧౧

విషబీజములు

కారడ దినదిన ప్రపరమానయగుచున్నది. ఆమె సౌందర్యము ఇంకను సౌందర్యముల బ్రోవుచేయుచు జగన్మోహనమగుచున్నది.

తన యంద మామె యెఱుగును. ఇంక అందగ తైనగుడునని యామె గ్రహించినది. అందము తన్ను వీడియుండకూడదు. ఉదయమున నిదురలేచినది మొదలు మరల రాత్రి నిదురగూరువర కామెకు దాను సౌందర్యవతినన్న చెతన్యముండును. సంగీతము నేర్చుకొనునప్పుడు, పాఠములు చదువుకొను నప్పుడు, బజారులో కారుమీద పోవునప్పుడు, భోజనమప్పు డామె యితరులు తనయంద మెటుల చూచుచున్నారోయని పరికించుచుండును. ఏమనుష్యుడైన తన్ను తేరిపారజూచిన నామె హృదయము హాయియనును.

‘పరపురుషుడు, శీలము’ అను వాక్యములయర్థ మా బాల కింకను గోచరింపలేదు. ఆ వయస్సులో నేబాలకును వానియర్థము తెలియదు వారి హృదయముల నింకను స్త్రీ పురుషుల పరమరహస్యవర్తనపుం బులకరము లొదవవు. వారి హృదయములో కోర్కె, విరియు మొగ్గలో ప్రత్యక్షమగు చిరుపరిమళము బోలియుండును. రానున్న స్త్రీత్వ మా వయస్సులో సౌందర్య బోధమాత్రమే యుండును.

దసరా పండుగలకు నత్తవారందరు వచ్చెదరని యామె విన్నది. అత్తవారిట్లు మాటిమాటికి వచ్చుచుండుట యామెకు సమ్యతముగాలేదు. డబ్బులేక వచ్చుచున్నారని కాదుగాని, యేదో వంక బెట్టి జమిందారులయింటికి దఱచు వచ్చుచున్నారా ? అయినచో దన యత్తగా రొక్కపర్యాయమే దమయింటికి వచ్చినది. తన మామగారు అసలు రాలేదు. తన యత్తవారింటి లోను దర్జాగానే యున్నది. తమ తోటకన్న వారితోట బాగున్నది.

ఏది యెట్లున్న ను కారడ కత్తింటివారిపై ప్రేమ కదరలేదు. కావుననే చెన్నపట్నము వెళ్ళుచు రాజమహేంద్రవరములో దిగిన జగన్మోహనరావుతో కారడ విరగబడి నవ్వుచు, గృహప్రవేశమునకు దాను వెళ్లినప్పుడు కొత్తపేటలో నడచిన యపహాస్యపు బనులెల్ల వర్ణించి చెప్పినది.

జగన్మోహనుడు సౌందర్యరాశియగు మేనమరదలిని జూచినాడు, విస్తు పోయినాడు. పెద్దమనిషి అయినదని విన్నాడు. ‘యౌవనోదయమాత్రమున నాడువారిలో నెట్టి విచిత్రమైన మార్పులు వచ్చును’ అని యాతడనుకొన్నాడు.

ఈ బాలిక, యీ జగన్మోహిని, తన రాణి కావలసిన యీ కారద, నొక పందికి నంటగట్టినారు. ఈ బాలికయే తన భార్య యెయ్యండిన దా నింగ్గండు దీసికొని వెళ్ళియుండును. ఆమెను పువ్వులలో బెట్టికొని పూజించువాడే. జమిందారిణియన్న నీమెయే. ఇంత అందకత్తె యగునని యెఱిగియున్నచో, నీ వివాహము చెడగొట్టియుందునే! అనేక మార్గము లున్నవే! అప్పుడు తన మేనత్త భర్త యేమిచేయును? తుదకు దనకీయక తప్పెడిదికాదు. తన స్నేహితురాండ్రగు యూరేషియను బాలికలు, వేశ్యాసుందరులు కారద ముందర గ్యాన్ దీపం ముందర, హరికేన్ దీపాలే.

ఆమెను జూచి లోలో గుటకలు మ్రింగినాడు. అనతిస్ఫుటమైన స్నిగ్ధమైన యామె యనయన విలాసము నా వలిపపు పయ్యెడ పావడలలో నాలోకించి మురిసినాడు. ఏదియో వంకతో కారదతో మాట్లాడును. ఆమెతో గూర్చుండి యుండును. యామెను ముట్టుకొనుచుండును.

అతని యాందోళనమునకు శాంతి యాతని మేనత్త సమకూర్చినది. వరదకామేశ్వరీదేవికి మేనల్లుడన పరమప్రీతి. హృదయాంతరాళమున తన బిడ్డలపై నెంత ప్రేమ యున్నను తన కుమారునికన్న, తన కుమార్తెలకన్న మేనల్లునామె యాదరముమై గాంచును.

‘ఏమయ్యో మోహనం! వదినగారు విశాఖపట్టణంలో యున్నారా? నువ్వు చెన్నపట్టణం వెడుతున్నావా? అత్తయ్య అంటే ప్రేమగనుక పాపం, యిక్కడ దిగావు. ఎన్ని సార్లులు చెన్నపట్నం వెడుతూ ఇక్కడ దిగకుండా వెళ్ళలేదు?’

‘ఏమిటో అత్తా! పనితొందరలు. నేనూ మామయ్యగారికిమల్లే మా జిల్లానుంచి కాసనసభ సభ్యుడుగా వెడదామని ప్రయత్నం. ఏమవుతుందో! అందుకనే ఇప్పుడు చెన్నపట్నం వెడుతున్నాను. అయినా నిన్ను కారదను చూడాలని దిగాను. కారద అందాలరాశి అవుతుంది అత్తయ్యా.’

వరదకామేశ్వరీదేవి: ఏమిటో! ఇంతకూ నీ భార్య కావలసిన బంగారు తల్లికి యిలారాసిపెట్టి ఉంది. మీయిద్దరికీ ఎంత యీడ్చు బోడుగా ఉండేది! సర్వవిధాలా మీ ఇద్దరూ తగివుందురు. నాకన్నులున్నూ ఆనందం పొందుతూ ఉండును. నీ అందానికి మా కారద సాటి. మా కారద అందానికి నీ అందం సాటి. మన్మథుడూ, రతీదేవిలా వెలిగిపోతూ ఉండేవారు. ఒకరి తాహతు కొకరు సరిపోతారు. మీ మామయ్యగారి ఉద్దేశం నాకు బోధపడలేదు. కాకి ముక్కుకు దొండపండు కట్టారు. మా అల్లణి చూస్తే నాకు...

జగ: అల్లా అనకు అత్తా! అతగా దేం తక్కువ అందమైనవాడా యేమిటి!

వర: ఆ! ఆ అందం! పెద్ద రాక్షసుడు.

జగ: కారద దేవకన్యలా ఉంటుంది.

వర : అవును. ఈ నా గారాలకుచిని ఆ అత్తవారింటికి చేతులారా యెలా పంపింతునా అని తపించిపోతున్నాను.

జగ : అయితే అల్లుణ్ణి ఇల్లరికం తీసుకొని వస్తావమ్మా అత్తా ?

వర : ఇల్లరికం ! అతన్ని చూస్తేనే నాకు భయం. ఇంక రోజూ ఇంట్లో ఉంటే, నా ప్రాణాలు అప్పుడే పోతాయి.

తల్లికి జగన్మోహనునకు జరుగు సంభాషణయంతయు శారద వినుచున్నది. ఆమె కా సంభాషణ మించుకయు విడూరముగా కన్పింపలేదు. ఆమె వినుచుండ తల్లియెన్నిసార్లు లల్లుని తిట్టినదో ! హేళన చేసినదో ! ఆమె హృదయమున నత్తవారన్న నొకవిధమగు నసహ్యము జనింప నారంభించినది. సూర్య కాంతమున్న కరుణయు నున్నది. తాను గొప్పకుటుంబములో జనించినందుకు నెక్కువ యని తలంచుచు తన హృదయమును జూరగొన్న సూర్యకాంతమును దలపోసికొని 'పాపము' అని జాలిపడుచుండును.

తన భర్త ! మరి ? తండ్రికంత యిష్టమేమో ? అందరను తెలివుండని చెప్పుకొనెదరు. ఈ రోజులలో తాను చదివే నవలలలో నాయికా నాయకులు ఒకరి నొకరు ప్రేమించునట్లు తా నెవరిని ప్రేమించుచున్నదో ? అందరు తా నపరిమిత సౌందర్యవతి యని చెప్పెదరు. ఇంత యందకత్తెయగు తనకు, తగిన అందగా డెవరో యని ఆమె పలుమారు తలపోసుకొన్నది.

'ఏమిటి శారదా ఆలోచిస్తున్నావు ?' అని జగన్మోహను డా బాలికను ప్రశ్నించినాడు.

'ఏమీ లేదయ్యా బావా !'

వారిరువురి నచట వదలి వరదకామేశ్వరీదేవి లోనికి వెళ్ళిపోయినది.

'భర్తను గురించి ఆలోచిస్తున్నావు ?'

'చీ !'

'చీ, ఏమిటి ? ఎందుకు చీ ? పోనీ నా కెందుకుగాని, నువ్వుంత అందం ఎక్కడనుంచి సంపాదించావు ? నేను చాలాసినిమాలు వెళ్ళిచూశాను. జీనెటీ మాగ్నాటు, మారియన్ డేవిస్, మేరియాసరు, నార్మాట్రాల్జీ, మీర్నాలోయ్ వీళ్ళవరూ నీముందర నిలవగలరాంట ?'

'నువ్వెప్పుడూ పొగడ్తూనే ఉంటావు.'

'నాది పొగడ్డా ? నేను నిజంగా చెపుతున్నాను. శారదా ! ఇప్పుడు ప్రపంచానికంతా సుందరిని యెన్నుకుంటే నిన్నే 'మిస్ యూనివర్సు' అనగా విశ్వసుందరిని చెయ్యాలన్నమాట. నేను ప్రపంచం చాలా చూశాను. అనేక మంది దొరసానుల్ని, ఇతరదేశం స్త్రీలనీ, జమిందారీలనీ, ఉద్యోగస్తుల భార్యల్ని ఎందరో చూచాను. ఎవ్వరు నీసాటిరారు శారదా.'

'అయితే నువ్వు నాన్న గారికిమల్ల శాసనసభలో సభ్యుడవు అవుతావా ?'

‘అ!’

జగన్మోహనుడు శారదదగ్గరకు జేరి యామె నడుముచుట్టూ తన ఎడమచేయి చుట్టి ‘శారదా మనం యిద్దరం ఒకరికరికి బాగా సరిపోయాము. ఈ పాపపు దేవుడు ఇల్లా చేస్తూవుంటాడేమిటో! ఇంగ్లండు దేశంలో ఇష్టంకాని పెళ్ళిళ్ళు రద్దుచెయ్యవచ్చును. ఇక్కడ అట్లాలేదు. పెళ్ళి రద్దయితే మళ్ళీ పెళ్ళిచేసుకోవచ్చును... ఆ దేశాల్లో.’

శారద మాట్లాడక మొగము చిట్లించుకుంది.

‘శారదా నువ్వీయేడు స్కూలుపైనలు పరీక్షకు వెళతావటకాదూ? అయితే మన జమిందారులకు పరీక్ష లేందుకు? చదువులు, ఉద్యోగాలకోసం కాదూ?’

‘మా నాన్నగారు ఏ ఉద్యోగంకోసం చదివారోయి బావా మరి?’

‘మీనాన్నగారు జమిందారుగారు. ఆయన చదువుకోవడం ఒకగొప్పే. కాని సాధారణంగా ప్రజలంతా ఎందుకు చదువుతారు, ఉద్యోగంకోసం గాకపోతే మరి?’

‘డబ్బుగలవాళ్ళూ గొప్పకోసమేగా చదివేది బావా?’

‘వాళ్ళ మొగం! కోమట్లు చదివితే గొప్పకోసమా ఏమిటి?’

‘మరెందుకు?’

‘బడాయికోసం!’

‘కాని మనబోటి జమిందారులు చదవడం సరదా. ఆ సరదా లేక చదవకపోయినా ఇబ్బందిలేదుగా.’

‘సరేగాని నీకు చెన్నపట్నంనుంచి యేమిటి తీసుకురమ్మన్నావు నన్నా. శారదా?’

‘ఏమీ అక్కరేదు బావా.’

‘శారదా, నేనంటే నీకు ప్రేమేనా?’

శారదాదేవి మాట్లాడలేదు. చిరునవ్వు నవ్వింది. ‘నాకేమీ తెలవదు బావా.’

‘ఇంగ్లీషువాడు ‘మాట్లాడకపోతే సగం ఒప్పుకున్న’ ట్లన్నాడు. మరి ఏమంటావు? ఏదో చెప్పాలి.’

శారదాదేవి నవ్వుట మాని యేదేని యాలోచనల్లో మునిగింది.

‘శారదా! నిన్ను చూసి మోహించని మగవాడు వటి దదమ్మ! నిన్ను చూసి ఋషులే ప్రేమిస్తారు. నాబోటి మేనబావసంగతి వేరే ఆలోచించి చెప్పాలి!’

ఇంతలో శారద తమ్ముడు శ్రీ కమారరాజు కేశవచంద్రరావు, అయిదేండ్లబాలుడు, విసవిస పరుగెత్తుకొని యచ్చటకువచ్చి,

‘చిన్నక్కా! ఇవ్వాలే నా కక్క మొన్న మనం చూసిన సర్కసులో
కక్కకన్న బాగా మొగ్గవేసిందే!’

‘ఏమోయి చిన్నబావా! నువ్వు సర్కసు పెట్టావా యేమిటి?’

‘పెద్ద సర్కసు పెట్టాను. మా నాన్నగారికి గుత్తాలున్నాయా!
రెండు ఏనుగులు మూడు సింహాలు కొంటాను...’

‘ఎంతపెట్టి కొంటావు తమ్ముడూ?’

‘నూరు రూపాయలు... కాదు, లక్ష రూపాయలుపెట్టి కొంటాను.’

౧౨

కేశవచంద్రరావు

శ్రీ కుమారరాజా కేశవచంద్రరావు శారద తర్వాత ముగ్గురు పుట్టి
పోయిన వెనుక జనించినాడు. ఆడపిల్లలవంటి యందముగల బాలకుడు.
పనసలొనలవలె వెన్నముద్దవలె మెత్తని బొడ్డైన అవయవములుగల బంగారుబాబు.
అల్లారుముద్దుగా పెరిగినాడు. పెద్దక్కపైకన్న చిన్నక్కపై నాతనికి ప్రీతి
ఎక్కువ. తల్లి వరదకామేశ్వరీదేవి చేయు గారాబము విపరీతము. నేలపై
అడుగుపెట్టనీయ దామె. అస్తమానము డాక్టర్ కు కబురులపై కబురులు; ఆ
బాలుడు చిట్టిన జీదరాదు. కొంచెము దేహము వెచ్చబడినచో నిదురబోవదు.
వరదకామేశ్వరీదేవి ప్రాణము లన్నియు నా బాలకునిమీదనే యుండును.

తండ్రిగారు కుమారునిజూచుకొని యానందముతో మునిగిపోవుచుందురు.
ఆయన విడలను దరికి చేరదీసి ముద్దులాడుట తక్కువ. ఒక్కొక్కప్పుడు,
ప్రేమవివక్షలై ఏకాంతమున, విడలనట్టె బిగియార కవుగిలించుకొని, తనివార
మూర్ఖాఘ్రాణ మొనర్చుటయు కలదు.

కేశవచంద్రరావు మాటలు ముద్దుల మాటలే. ఆ బాలకుడు గొందరన్న
దరికి జేరును, గొందరన్న దగ్గరకు రానేరాడు. అతనికి నారాయణరావుపై
శారద పెండ్లిచూపులకు వచ్చిననాటినుండియు ప్రేమ జనించినది. పెండ్లిలో
బావగారి నొక్క నిమేషము వదలియుండలేదు. నారాయణరావు తన బావ
మరదిని దగ్గరకు తీసికొని యాతడడుగు విపరీతపు బ్రశ్నల కోపిక గా జవాబులు
చెప్పచుండువాడు. చిన్న చిన్న కథలు చెప్పవాడు.

నారాయణరావు వెప్పడు వచ్చిన నప్పుడు కేశవచంద్రుడు దగ్గరకు జేరుట
జమిందారునకు పరమహర కారణమైనది. కాని వరదకామేశ్వరీదేవికి బామ
ముడి తెప్పించినది. ఆ బండచేతులలో బిల్లవాడు నలిగిపోవునేమోయని
యామెకు భయము కలిగెను. ఆ బాలకునితో రహస్యముగా దల్లి, నారాయణ
రావు బండవాడనియు అస్తమాన మాతని కడకు వెళ్లవద్దనియు, నాతని
బండతనమే యా బాలకుని కంటుకొనుననియు జెప్పినది.

‘బావ బండవాడుకాదు! మంచివాడు. నావ కథలు చెప్తాడు, ఇంకా ఎన్నో సంగతులు చెప్తాడు. బావ అక్కయ్యకన్న బాగా సంగీతము వాయిస్తాడు ఫీడేలుమీద.’

తల్లి తెల్లబోయి కుమారునికి జవాబు చెప్పకుండా వెళ్ళిపోయినది.

ఆతని చిన్నహృదయములో, దన బావగారిని దండ్రుదక్క తక్కిన యందరు హేళనజేయుచున్నారని యస్పష్టముగా దోచినది. నేడా బాలకుడు, శారదయు జగన్మోహనరావు మాట్లాడుట చూడగనే, ఆతని హృదయమున జిరుకోపము వచ్చినది. జగన్మోహను డాతని జూచి ఏమండో కుమారరాజా బావగారు! నీ పు సకాలన్నీ ఏవోయి?’

‘లేవు. ఎక్కడో ఉన్నాయి.’

‘కోపం వచ్చిందా బావా?’

‘రాలేదు.’

‘మరి కోపంగా ఉన్నట్లున్నావే బావా?’

‘అబ్బా! నాకు పనివుంది. ఒరే రాముడూ!’

‘బాబు!’ అని నాకరు రాముడు లోనికివచ్చినాడు. ఎత్తుకోమని కేశవ చంద్రుడు చేతులు జాచుటయు, నేవకుడు రాము డా బాలు నెత్తుకొని బయటికి వెళ్ళెను. శారదయు లోనికిబోయినది.

జగన్మోహను డట్లే యాసోఫాపై నధివసించియుండి, శారదావిగ్రహ మును తలపోసికొనుచు కూరుచుండెను. ఇంకను జిన్నపిల్ల. శారద వైఖరిజూడ భర్తను ప్రేమించుటలేదని తోచుచున్నది. తనమేనత్తయు నలుని పూరిగా తోయుచున్నది. తెలిసియో తెలియకయో తనకు మేనత్త సహాయము చేయునట్లే యున్నది. కొంచెము బాగుగా పాచిక పారించినచో శారద యవలీలగ దగ గొగిలింతకు జేరును. ఈ సంగతి యితరులకు దెలిసినచో నెవరేమిచేయగలరు?

శారద యింటిలోనికిబోయి, సంగీతపు గదిలో తనగురువుగారు శ్రీరామ య్యగారు వచ్చియుండుటచే, ఫీడేలుతీసి సవరించుకొని కమానుకు రజను రాచి తీగలపై ‘సవరిరి’ యని ప్రసరింపజేసెను.

శారదాదేవి ఫీడేలును, తండ్రిగారు తమ స్నేహితుడొకడు యూరపు ఖండముపోవుచుండ, హొలండునుంచి తెప్పించినారు. ఫీడేలువాద్య మరబ్బులది. అది సారంగికి సంబంధించినది. అచ్చటనుండి యరబ్బుల ప్రభుత్వము పాశ్చాత్య దేశములకు దన తేజస్సును బరపినపుడు ఫీడేలును ఫ్రాన్సు సృజించినది. పాశ్చాత్యదేశమే దాని జన్మభూమి యనునంతవరకు బెంపొందింపబడినది. ముఖ్యముగా ఫ్రాన్సు, ఇటలీ, జర్మనీ, హొలండు దేశములలో ఫీడేశ్వ నద్భుతముగ నిర్మించెదరు. కొన్ని కొన్ని ఫీడేశ్లు యేబదివేల రూప్యములు ఖరీదుగలవి యున్నవి. వానిలోని శ్రుతిధ్వను లతిసున్నితములు, సవరిమితమధురములు, నత్యంత గంభీరములై అతినూత్యములై యుండునట్లు,

సారంగి భరతదేశమునకు ప్రథమమున క్రీ. వె. నయిదాటు శతాబ్దాలలో వచ్చినది. పరునెనిమిదవ శతాబ్దిలో ఫ్రాన్సు వర్తకులు ఫిడేలు తీసికొనివచ్చినారు. పందొమ్మిదవ శతాబ్ది కది భారతదేశమున ముఖ్యములగు సంగీతవాద్యములలో నొక్కటియైనది. ఆనాటినుండియు నీ వాద్యము తన వాద్యముగా, గాత్రమునకు వీణకు అనుకరణవాద్యముగా, విజృంభించి, యార్యసంప్రదాయ వాద్యమై పురాతనమైన వేణు వీణావాద్యముల కనుంగుచెలియలేనది.

ఆంధ్రదేశమున నీ వాద్యము నెక్కువ నాట్యవిద్యాపారంగతులగు గణికల నాట్యమున కనుకరణముగా నుపయోగించినారు. పండితులును దీనిని మహావాద్యములలో నొకదానిగా నంగీకరించిననాటినుండియు దక్షిణాపథమున గోవిందస్వామి పిళ్లయ్య, చౌడప్పయ్య, నాంధ్రమున కోటయ్యగారు, వారణాసి బ్రహ్మయ్య, బలరామయ్యగారలు, హరి నాగభూషణముగారు, ద్వారం వెంకటస్వామినాయుడుగారు నీ వాద్యమున కత్కృష్టత సమపారింజి పేరెన్నికనొందిరి. ఇంకను దక్షిణాపథమున, వాద్యముగ ఫిడేలు నానాటికి విజృంభించిపోవుచు, పాశ్చాత్య విద్వాంసులగు సానానిని మొదలగు వారి వాద్యముతో దులదూగుటకు సిదులగు పండితుల గననున్నది. జపాను దేశమునను నీవాద్యము పరమవాద్యమైనది. హొండు మొదలగు పాశ్చాత్య దేశములతో సమానమై, ప్రపంచమునకెల్ల నుత్కృష్టముగు నొకటి రెండు ఫిడేళ్లతో సమానమగు సైదో, యారో ఫిడేళ్లను జపాను సృజించుకొనినది.

శ్రీరామయ్యగారు ఫిడేలులో నసాధారణప్రజ్వలవారు. గాత్రము నందును బండితుడు. సంగీతపాఠములు రాండ్రకు జెప్పి వారిని బ్రజ్ఞావంతుల జేయుటలో నమిత చాతుర్యముగలవారు. గానవిద్యాప్రవీణులగు పండితులందరు నధ్యాపనమున సమరులుగారు. ఉపాధ్యాయునకు బూర్ణ హృదయ ముండవలయును. దీక్షితుడు మనస్సుండవలయును. శిష్యుని హృదయము, మనస్సు గ్రహించు తేజశ్శక్తి యుండవలయును. లేనిచో గురువెంత విద్యాపారంగతుడైనను శిష్యునికి విద్య రానేరదు. అతని విద్యలో హాపేటికాంతర్నిగూఢ గుప్తధనమువంటిదే. ఎమ్. ఎస్ సి., డి. ఎస్ సి. మొదలగు మహాన్నత పరీక్షలలో నుత్తములుగా గృతార్థులైన మహానుభావులు కొందరు శిష్యులకడ నోరు విప్పలేరు.

శ్రీరామయ్యగారు పవిత్రహృదయుడగుటచే గొందరివలెగాక, తన విద్య పూర్వముగా, శక్తిగల శిష్యుల కీయ సంకల్పించినారు. అట్టి మహానుభావునికడ విద్య నేర్చుకొనుటకు శారద యేమినోము నోచుకొన్నదో యని జమిందారుగారు పరమానందము నందుచుందురు.

ఆ రోజున శ్రీరామయ్యగారు శిష్యురాలికి 'ఎందరో మహానుభావులను త్యాగరాజకృతి నేర్ప సంకల్పించినారు.

కుమారరాజు కేశవచంద్రరావునకు సంగీతమున్న చిన్నతనమునుండియు నిష్టమే. శారదకు పాఠము పూర్తిగా వచ్చినరోజున మరల నాఖరుపరీక్ష చేయునప్పు డాడింభకు డెట్లు గ్రహించునో సంగీతపు గదిలోనికి చల్లగావచ్చి కూర్చుండును. పాటయంతయు నగువర కచ్చటనుండి యమందానంద మొందును. తరువాత నొక్కనిముసమైన నచ్చట నుండడు.

ఆ రోజున నదివరకు బూర్తిగావచ్చిన కృతి బాధునప్పు డా గదిలో కూర్చుండి, కొత్తపాఠము మొదలుపెట్టుటతోడనే యచ్చటనుండి కేశవ చంద్రుడు విసవిస వెడిలిపోయి 'రాముడూ!' అని కేకవేసెను.

'చిన్నబాబుగారు పిలుస్తున్నారు!' అని కేశవచంద్రు నాడించు సేవకుడు పరువిడివచ్చినాడు.

బ్రాహ్మణ జమిందారు నింట నెవ్వరైనసరే సేవకులుగా నియమింప బడుదురు. కాని వెలమ, క్షత్రియ, శాపు, కమ్మ జమిందారుల యిండ్ల దాసీలు, కాసాలు వంశపారంపర్యముగా సేవజేయుచునుందురు. జమిందారు లను వారి సేవకులు 'బాబు' అనియు గుమారరాజులను 'చిన్నబాబు' అనియు బిలుచుచుందురు.

జమిందారు బిడ్డలగుటయే గారాము, అందులో లేక లేక జనించిన బిడ్డ డగుటచే సేవకులందరు నాతని కనుసన్నల మెలగుచుందురు. బాలకుని యేడువనీయకూడదు. బాలకు డాడుకొనుటకు వలయు సామాను లనేకము లున్నవి. నడుపుటకు రైళ్ళు, మోటార్లు, ట్రాములు, ఇంజనులు, బొమ్మలు మొదలగు నాటవస్తువు లెన్నియేని యున్నవి.

కేశవచంద్రుడు బాలకుడయ్యి మితభాషి, పలికిన రెండు పలుకులు ముద్దు లాలుకును. ఒకసారి యీడుకుమించిన గాంభీర్యము వహించి మిన్నకుండును.

తల్లి యాతని కొకప్పుడు శ్రీకృష్ణనివలె వేషమువేయును, ఒకనాడు అక్కరుపాదుసెవలె వేషమువేయును, ఒకనాడు జాజ్జిచక్రవర్తి వేషము వేయును.

౧౬

శాసనసభ

జమిందారుగారు చెన్నపట్టణము శాసనసభా సమావేశమునకై వెడలి నారు. రైలుకడ కెదురువచ్చిన యల్లుని గుళలమడిగి యేదియేని విషయముల మాట్లాడుకొనుచు నింటికి బోయినారు. లా కాలేజీ యొంటిగంటకు మూసివేసె దరు కాన వీలయినచో దానొక పర్యాయము సమావేశమునకు వచ్చెదనని సారాంశముగా ముగిసిపో జెప్పినాడు.

సభికులందరు రెండుభాగములుగా కూర్చుందురు. ప్రభుత్వపక్షమువారి భ్యక్షుని కుడిచేతివైపునను, ఎదిరిపక్షమువారి రెడమభాగమునను సీతములపై సభివసించెదరు. ప్రభుత్వపక్షమున మంత్రులు, గవర్నరు, కార్యనిర్వాహక సభ సభ్యులు, మంత్రులపక్షమువారు శాసనసభకు ప్రభుత్వముచే నియమితులైన సభ్యులు నుందురు. ప్రభుత్వవిధానములో జరిగిన పొరపాట్లు, తప్పులు, మాయలు ప్రపంచమున కెరిగించుటకు, ప్రభుత్వమువారి బడాయిని పటాపంచలు చేయుటకు, కష్టనిష్ఠురములు చెప్పకొనుటకు, ప్రభుత్వ కార్యనిర్వాహకవర్గమువారిని మంత్రులను ఎదిరిపక్షమువారు ప్రశ్నలడిగెదరు.

ఆయా ప్రశ్నల నడిగెదమని సభ్యులు ముందుగానే తెలియజేయవలెను. ప్రశ్నకాలము వచ్చినప్పుడా ప్రశ్నకు సంబంధించు నితర ప్రశ్నలనుగూడ నడుగవచ్చును. ఇట్టిప్రశ్న వేయుచున్నానని సభ్యుడు తెలియజేయుటతోడనే యాజిల్లాలో నా శాఖముఖ్యోద్యోగికి ఆ విషయమునుగూర్చి వివరములకొరకు వ్రాసెదరు. వారే జవాబిచ్చెదరో యాజవాబే శాసనసభలో ప్రభుత్వసభ్యుడు వినిపించును. ఒక్కొక్క ముఖ్యవిషయము వచ్చునప్పుడు ప్రభుత్వ వ్యతిరేక పక్ష సభ్యులు ప్రభుత్వ కార్యనిర్వాహకవర్గసభ్యులను ప్రశ్నలచే గజిబిజి చేయుదురు. ప్రభుత్వసభ్యులమాత్రమే తాటియాకు జప్పళ్లకు వెళువరు.

చెన్నరాజధానిలో బ్రాహ్మణ బ్రాహ్మణేతర సమస్య తీవ్రముగా నున్నది. చెన్నరాజధానికన్న కొంచెము తక్కువగా బొంబాయి రాజధానిలో నున్నది. చెన్నరాజధానిలో బ్రిటిషుప్రభుత్వము వచ్చినప్పటినుండియు బ్రాహ్మణులు ప్రభుత్వోద్యోగములు సముపార్జించియుండిరి. అందు అరవదేశపుటయ్యర్లు, నయ్యంగార్లు నుత్తమోద్యోగము లన్నియు తమ కాణాచిగా జేసికొనిరి. మరియు దక్షిణాపథమున బ్రాహ్మణేతరులను బ్రాహ్మణులతి నీచముగ జూచుచుండిరి. బ్రాహ్మణాగ్రహారపీఠుల బ్రాహ్మణేతరులు వెళ్లుట యెంతయో కష్టతమమై యుండునది. బ్రాహ్మణునకు బ్రాహ్మణేతరునకు నెంత స్నేహమున్న నా బ్రాహ్మణేతరుడు బ్రాహ్మణుని యింటికి భోజనమునకు వచ్చినప్పు డింటిలో నందరు భోజనము చేసినవెనుక, వీధిసావడిలో భోజనము వడ్డించెదరు. కాఫీ దుకాణములలో బ్రాహ్మణులకు వేలు, బ్రాహ్మణేతరులకు వేలు.

రానురాను బ్రాహ్మణేతరులకు బ్రాహ్మణులన్న కోపము, ఉడుకు బోతుతనము, తమస్థితి వృద్ధిచేసికొనవలెనన్న యిచ్ఛయు జనించినవి. వైద్యశిఖామణి యగు డాక్టరు నాయరు యాజమాన్యమున బ్రాహ్మణేతర సమావేశములు జరిగినవి. ఉపన్యాసములు, వ్యాసములు, కొరడా చురుకువలె కత్తిపోటులవలె తీవ్రముగ ప్రబలినవి. బ్రాహ్మణేతర సమస్య యాంగ్లదేశమున కెగబ్రాకినది. త్యాగరాజశైలి, కూర్మా వెంకటరెడ్డినాయుడు, రాజా పానగల్లు, రామస్వామి మొదలియారు మొదలగువారు నాయకులై విప్రంభించినారు. ఉద్యమ సాపకుడగు డాక్టరు నాయరు చనిపోయినారు. ఇంతలో మహాత్మాగాంధీగారు

దేశమోక్షమునకై సహాయ నిరాకరణోద్యమము మొదలుపెట్టిరి. బ్రాహ్మణేతర నాయకులు ప్రభుత్వపక్షముజేరిరి. మాంటేగు చెమ్మప్పుర్య రాజ్యవిధానము వచ్చుటతోడనే కాసనసభలో నెన్నుకొన్న సభ్యులలోనుండి మంత్రుల నియమించవలసివచ్చినది. బ్రాహ్మణేతర నాయకులు తమ్ము మంత్రుల జేయవలయుననియు లేనిచో మహాత్మాగాంధీగారి యుద్యమమునందు జేరెదమనియు బెదరించిరట. అప్పుడు వెలింగ్టన్ ప్రభువు పానగల్లురాజాను ముఖ్యమంత్రిగా, వెంకటరెడ్డినాయుడు, పరుశురాము పాత్రోల నుపమంత్రులుగా నియమించెను.

మహాత్మాగాంధీ బాఠోలీలో సత్యాగ్రహోద్యమమును చారీచారా దౌర్జన్యము కారణముగా మానివేసినయపుడు దేశబంధుదాసు, పండిత సైహూగారలు స్వరాజ్యపార్టీ నేర్పాటుజేయ దేశమంతట నాపార్టీ వ్యాపించి కాసనసభలో బ్రవేశించెను. కాని నిరాకరణవాదులే భరతదేశమున నెక్కువగా నుండుటచే స్వరాజ్యపార్టీ వారొక్క నాగపురములోను, బెంగాలులోను మాత్రము శక్తిసంపన్నులు కాగలిగిరి. చెన్నరాజధానిలోగూడ నా పార్టీ విజృంభించు చిహ్నములున్నవి. వారు ముఖ్యపక్షముగా మదరాసు కాసనసభలో ప్రభుత్వమువారి నెదుర్కొనుచుండిరి. జాతీయవాదులనువారు కొందరొక చిన్నపార్టీ గట్టి స్వరాజ్యపార్టీ వెనుక మద్దతుగా నుండిరి. అట్టి జాతీయపక్షమునకు మన జమీందారుగారు నాయకుడు.

ఆరోజుసభలో జమీందారుగారు కృష్ణా గోదావరిజిల్లాలలో రైతుల కష్టములగూర్చి పెక్కు ప్రశ్నలడిగిరి. స్వామి వెంకటాచలసెట్టి మొదలగువారు మన జమీందారుగారికి బలము గలుగ చేసిరి. అరగంటవరకు ప్రభుత్వమువారు ముళ్ళపై నడిచినట్లయినది.

ఇంతలో జమీందారుగారు నాంద్రజిల్లాలను ప్రత్యేకరాష్ట్రముగా విడదీయవలయునను తీర్మాన ముపపాదించిరి.

‘అయ్యా అగ్రాసనాధిపా! నేనీ యుపపాదన చేయుట రెండవసారి. అప్పుడప్పు డాంద్రనాయకు లనేకు లీ యుద్యమము నీ సభలో ప్రకటించియే యున్నారు. ఆంధ్రోద్యమ మిప్పటికి బదిపడేను సంవత్సరములనుండియు దేశమున వ్యాపించి ఆంధ్రుల నుత్సాహశీలర నొనర్చుచున్నది. అఖిలభారతజాతీయ మహాసభవారు దాని నామోదించి యా ప్రకారము వారి సంఘముల యేర్పాటుతో ఆంధ్రరాష్ట్రమును ప్రత్యేకముగా విభజించిరి.

‘ఆంధ్రరాష్ట్రము చెన్నరాజధానిలోకొంచె మెచ్చుతగ్గుగా సగమున్నది. పదునొకండు తెలుగుజిల్లాలు, నేజిన్నీయునున్నవి. రెండుకొట్ల పైచిల్లర జనమున్నారు. రాష్ట్రదాయము సగము తెలుగుజిల్లాలనుండివచ్చుచున్నది. ఆంధ్రదేశము అస్సాముకన్న, మధ్యరాష్ట్రముకన్న, పంజాబుకన్న పెద్దరాష్ట్రము. ఇప్పుడే చెన్నరాష్ట్రీయ పరిపాలనము రెండు రాష్ట్రపరిపాలనములవలె జరుగుచున్నది. పోలీసు, ఎక్సయిజు, రివిన్యూ, విద్య, డి. పి, డబ్బు, అటవి,

గృహములు మొదలగు నన్నిశాఖలపై రాష్ట్రాధికారులున్నను, రాష్ట్రాధికారులకు జిల్లాయధికారులకు మధ్య రాష్ట్రాధికారులతో సమానులగు నిరువురు మువ్వు రధికారు లుండియున్నారు. అఖిల భారతీయ ప్రభుత్వ సంబంధముగు పోస్టులు, తంతులు, రాబడి ఆదాయము, ఉప్పుపన్ను మొదలగు శాఖలును రెండు రాష్ట్రముల కేర్పరచినట్లే రాష్ట్రమున రాష్ట్రాధికారి చేతిక్రింద నిరువురు మువ్వు రధికారుల కేర్పరచినారు.

‘న్యాయస్థానముల విషయములో మదరాసు ఉన్నత న్యాయస్థానమున సరిగా పని జరుపవలెనన్న నిష్పాడున్న న్యాయాధికారులకు రెట్టింపుమంది నింకను కేర్పరపవలయును. ఒక్కొక్క వ్యాజ్యము పరిష్కరింపబడవలె నన్న పెక్కు సంవత్సరములు పట్టుచున్నది. అట్టియప్పుడు రెండు ఉన్నత న్యాయస్థానముల కేర్పరపవచ్చును. నేను వేసి చూపించిన లెక్కల ప్రకారము రెండు రాష్ట్రములు చేసినచో ఖర్చెక్కున యేమాత్రముకాదు.

‘కలిసియుండుటచే నుద్యోగములకని, సౌకర్యములకని ఆంధ్రులను తమిళసోదరు లణగద్రొక్కివేయుచున్నారని గోల యెక్కుడగుచున్నది. ఈ రెండుజాతులును విడిపోయినచో నిరువురు నపరిమిత స్నేహముతో సౌహార్ద్రముతో నుండుటకు వీలున్నది.’

ఈ విధముగా జమిందారుగా రొకగంటన్నర మాట్లాడినారు. కొందరిటు కొందరటు మాట్లాడినపిమ్మట కాలముదాటిపోవుటచే ఓట్లుగొనుట ఆగిపోయినది.

మధ్య ఫలహారములకు లేచునప్పుడు జమిందారుగారు, శాసనసభా ఫలహారశాలనుండి యుపాహారములు దెప్పింప తన యల్లుని, నాతనితో వచ్చిన ముగ్గురు స్నేహితులను బిలిచి విదొనరెను. తన స్నేహితుల కనేకుల కల్లుని, యాతని స్నేహితులను బరిచయ మొనరించెను. వారందరు రెండుకాబట్లలో వారి గృహములకు వెడలిపోవుచుండ ఆంధ్రపత్రిక తరఫున శాసనసభా కార్యక్రమము బ్రతికకు నివేదింప వచ్చిన పరమేశ్వరమూర్తితో జమిందారుగా రిట్లనిరి :

‘చూశారూ, పరమేశ్వరమూర్తి గారూ ! ఇల్లాగ ఉంటుంది. మా ఆకాండతాండవం. ప్రభుత్వమువారు నూత్రధారులై తమ యిచ్చవచ్చినట్లు మమ్ము కీలుబొమ్మలనుజేసి ఆడిస్తూ తమ పబ్బం గడుపుకొనిపోతూవుంటారు. మా అంతట మే మొక్క వ్యాపారంకూడా చేయలేము. ఎన్నిక సభ్యులు ప్రభుత్వపక్షమువారికన్న అధికంగా వున్నారనుకొందాం. మావారొక విషయము శాసనము చేయించాలనుకుంటే గవర్నరు, వైసురాయిగారల అనుమతి కావాలి. తర్వాత దేశంఅంతా ప్రచురణము చెయ్యాలి; తర్వాత ప్రత్యేక సంఘంవా రా విషయం తర్రనభర్రనచేసి నివేదిక తయారుచేస్తే, దానికి శాసనసభలో ఎక్కువమంది ఒప్పుకొని నడిపిస్తే గవర్నరుగారు, గవర్నరుజనరలుగారు

ఇండియా కార్యదర్శిగారు అనుమతులిచ్చి దస్కతులుచేస్తే అప్పటికది 'లా' అవుతుంది. ఎన్నిచోట్ల ఫురిటిలో సంధికొట్టవచ్చునో ఆలోచించుకోవయ్యా!

పర : అందుకనేనండి మా నారాయణరావు—సరియైన స్వరాజ్యం రానంతకాలం ఈ ఫార్సు జరుగుతూనే ఉంటుంది. నిజమైన ప్రజాపరిపాలన కవకాశంగల స్వతంత్రం ఉంటే చాలు. దాన్ని మనం ప్రజాస్వామికం (రిపబ్లిక్) అన్నాసరే, వలసరాజ్య పరిపాలనావిధానము (డొమినియన్ టేటస్) అన్నా సరేనటండి.

జమిందారు : అంతవరకు మనం ఏమీ మాట్లాడకుండా ఊరుకుంటే ప్రభుత్వం పెచ్చుమీరిపోదండీ? కాబట్టి గడబిడ చేస్తుంటే కొంతవరకయినా లాభం ఉంటుందా ఉండదా?

నారా : ఉండదని కాదండీ; ఆ లాభం, అసలు భూమిరావలసి వ్యాజ్యాలు జరుగుతూంటే వరి ఊడ్చలేదు, వరిలో కిచిడీసాంబా ఊడ్చలేదు అని చెబులాడితే వచ్చేలాభంలా ఉంటుందండీ. వ్యాజ్యదార్లకు వాజ్యం ఆలస్యమయినకొద్దీ ఫలసాయం నష్టం. ఒకవేళ ఫలసాయానికి ఖర్చులకు డిక్రీ అయినా అవి వసూలు అవుతాయని వ్యాజ్యదారుకు ధైర్యం ఎల్లా ఉండ కూడదో అంటే మనసిల్లి అవుతుంది. దేశం అప్పులు ఎక్కువవుతున్నాయంటున్నాము. ప్రభుత్వంవారిదివరకు చేసిన అప్పులకు వడ్డీ పెరుగుతూ వుంది. కొత్తబుణాలు చేస్తున్నారు. మనం ప్రభుత్వంతో ఇష్టమైనా రాజీపడితే ఈ పన్నులన్నీ బ్రీటిషు ప్రభుత్వంపైన రుద్దడానికి, ధర్మం ఎల్లా వున్నా, వ్యవహారంవల్ల వీలేకుండా చేస్తున్న పీ సభలు. అప్పుడు మనకు నష్టం కాబట్టే యావస్థుండి కలిసి యేదో ఒక స్వతంత్రతకు, ఏకతాటిపాద పని చేస్తే నిమిషంలో ప్రభుత్వంవారు రాజీకి చక్కానస్తారు, అంటుంది కాంగ్రెసు.

జమిం : అవును, మన ఆశయాలు చాలా గొప్పగానే ఉంటాయి, నారాయణరావు! కాని మానవప్రకృతికూడా మనం ఆలోచించాలి. ఒక్క చిన్న కుటుంబంలో నలుగు రన్నదమ్మలకు నాలుగు భావాలుండి నాలుగూరాల వెళ్తారగదా? అటువంటప్పుడు ముప్పదిమూడుకోట్ల జనంవున్న మనరాజ్యంలో మూడుకోట్ల భావాలై నా వుంటాయి. అందుకని దారులు రకరకాలుగావున్నా 'సర్వదేవ నమస్కారః కేశవం ప్రతిగచ్ఛతి' అన్నట్లుగా అందరూ కలిసి ఒక చోటికే వెడుతున్నాం గనుక మన గమ్యస్థానం చేరుకోవచ్చును. అట్లాకాక ఒక పక్షంవారు తదితరులు అంతా తమపక్షమే చేరాలని మూరపు పట్టుపటి కూచుంటే అసలు మనప్రయాణానికి అడ్డంరాదా అని నేననేది.

నారా : చిత్తం, మీరు చెప్పింది నేను కాదనను. మహాత్మాగాంధీగారు మూరపుపట్టు పట్టినాడని మనం అనుకోడానికి సావకాశం లేదని నామనవి. ఎందుకంటారా, పెద్ద జబ్బులకు పెద్దరకం మందులు, గట్టిరకం పెద్దల కావాలి. సర్వతోముఖం అయిన జ్ఞానం కలిగిన గొప్పవెద్యుడు జబ్బు

తగిన వైద్యం సమకట్టుతాడు. మహాత్మాగాంధీ, అట్టి వైద్యుడనే నిరారణ లున్నవి. కాబట్టి ఆయనమార్గము పూర్తిగా తొక్కక తలవైద్యంచేస్తే దేశంయొక్క జబ్బు ఎల్లా కుదురుందండీ?

జమీందారు : దేశబంధుదాసుగారి పద్ధతికూడ మనం ప్రయత్నంచేసి చూస్తే మంచిదికాదా?

పర : దానికి గాంధీగారడూపడకుండా తప్పుకొని దాసుగారు మొదలగు వారితో రాజీనామా చేసుకొని తాను ఖద్దరు, పంచమోదరణ నెరవేర్చినదని సంకల్పించుకొన్నారు గాదండీ?

జమీం : నిశ్చయమే కాని ప్రజలందరూ స్వరాజ్యవాదులకు సహాయము చేయుటలేదు. అందువల్ల స్వరాజ్యపార్టీవారి బలం రెంటికిచెడిన రేవడలా ఉన్నది. కాంగ్రెసు తమ చేతులలో లేదని ప్రజాదరణం చూరగొన్న నిరారణ వాదులు, గడ్డితట్టలో పడుకున్న కుక్కల్లా తాము తినకుండా ఇతరులను తిననీయకుండా చేస్తున్నారు. తాము కాసనసభలకు సభ్యులుగా వచ్చి జాతీయపక్షాన్ని బలపరచి ప్రభుత్వము చేతబూని, ప్రజలకు అనుగుణమైన ప్రభుత్వం చేయడం మంచిదికాదటయ్యా పరమేశ్వరరావుగారూ?

పర : అట్లా ప్రభుత్వం ఒప్పుకపోలేనండీ?

జమీం : ఒప్పురూ, ఒప్పుకుంటే గవర్నరు కాసనసభను రద్దుచేసి కొత్త ఎన్నికలు ప్రచురించాలి. అందులో మనవాళ్ళే తిరిగి ఎన్నుకోబడతారు. మళ్ళీ మనవాళ్ళే ప్రజలపక్షమై మంత్రులై మరల యుద్ధంచేసి విజయం పొంద వచ్చు కాదా?

పర : అప్పుడు గవర్నరుగారు ఒప్పుకోకపోలేనండీ?

జమీం : ఈ ప్రభుత్వవిధానం రద్దుచేసి తాను, తన కార్యనిర్వాహక వర్గపు మంత్రులు రాజ్యం చేసుకోనీండి. కాసనసభ వట్టినాటకం అని ప్రజలకు తెలుసుంది.

నారా : అదేనండి, అట్టి నాటకము అని గాంధీగారు గ్రహించి, ఆరోగము మూలానికే తగుచికిత్స చేయవలె నంటున్నారు! పైఫాయిడుజ్వరంవచ్చిన రోగిని డాక్టర్లొకరు మలేరియా కాదని తెలిసియు, ప్రపంచమునకిది పైఫాయిడు అని నిరారణచేయుటకు క్వయినా యిచ్చి యిచ్చి జ్వరం తగలేదండి అని చూపించి, అప్పుడు పైఫాయిడు అని చికిత్స చేయదలచుకొన్నట్లు వుంటుంది కదాండీ. ఈ ఆలస్యంవల్ల రోగికి ప్రాణాపాయంకూడా రావచ్చుకదాండీ?

జమీం : మలేరియా యని నిజంగా అనుకుంటే!

నారా : చిత్తం. అలా అనుకునే, ముప్పదియైదు సంవత్సరములు చికిత్స చేసినారు. ఇంకెంత కాలమండీ?

పర : మనదేశం దివ్యమైనది. నాలుగురోజులు ఆలస్యంచేస్తే ఏమిరా?

నారా : అవును, మన ఆత్మలు ఆద్యంతరహితములు. వైద్యమెందుకు?

శ్యామసుందరీదేవి

నారాయణ మరునాడు హైకోర్టులో శ్రీయుత అల్లాడి కృష్ణస్వామి ఆయ్యరును, శ్రీయుత ఎస్. శ్రీనివాసఆయ్యంగారును సంపూర్ణ న్యాయాధికార సభలో హిందూధర్మశాస్త్రవిషయమై సలుపువాదన వినుటకై యేగి, సాయం త్రము నాల్గింటివరకు విని యానందించి రామకృష్ణలంచిహా మను ఉపాహార కాలకుబోయి యచ్చట పూర్ణముగ మెసవి, తన కారునెక్కి తిన్నగ కీలుపాకు లోని మామగారి భవనమునకు బోవునప్పటి కచ్చట సహాధ్యాయుడగు యరవ స్నేహితుడొకడు వేచియుండుట జూచెను. మామగా రప్పటివరకు నింటికి వచ్చియుండలేదు.

నవ్వుమోముతో స్నేహితుని రెండుచేతులపట్టి యూపుచు, 'ఎంత సే పయిందండీ, సాంబారయ్యరుగారూ?' యని ప్రశ్నించెను.

'నారాయణ్ నీ వరగంట లేటండిదా.'

'తలవనితలంపుగా రెండు తైరాలు వ్రాయవలసి వచ్చింది. అందుచేత ఆలస్యం అయింది త్తమించు.'

'ఆ ఫరవాలేదుదా.'

'ఒక పదినిమిషాల్లో వస్తున్నాను. కొంచెం కాఫీ, పళ్లు పుచ్చుకోండిమీ. మణీ! నా ఫలహారం అయింది, మణీ!'

'వరాం సార్!'

'అవసరందా లేదయ్యా ఆవకాయరావుగారూ.'

'పనికిరాదు సాంబారు అయ్యరూ!'

నారాయణ త్వరత్వరగా ఊరకర్మ చేసికొని లోనికిపోయి దుసులుతీసి స్నానజలముల నిర్వాణయను సువాసనాద్రవ్యమును గలపి స్వదేశీ లవం డెరు సబ్బు రుద్దుకొని జలకమాడి, తన దుస్తులగదిలోనికిపోయి, ఖద్దరుపంచెయు ఖద్దరులాల్చీయు ధరించి, ముందుజుట్టులో యూడికొలోను వూసికొని నున్నగా వెనుకకు దువ్వి, సీతానగరం ఆశ్రమం అత్తాకోడలంచుల జరీఖద్దరు ఉత్తరీయం దక్షిణాది మడతలుబెట్టినదానిని భుజమున వేసికొని కాళ్ళిక్కు లూఢియానా చెప్పులుతొడిగి, చేత నొక చక్కని బెత్తముధరించి, యవయవము లన్ని ఛలఛల మన, రెండవ యరునునివలె స్నేహితుడు కూర్చుండు మధ్య మందిరములోనికి విచ్చేసినాడు. అంతకుముందే ఉపాహారపుగదిలో ఉపాహారము మెసవి, కాఫీత్రావి యా యరవ స్నేహితుడును గనిపెట్టుకొనియుండెను.

మామగారి పెద్దకారును డ్రైవరు తీసికొనివచ్చి ప్రాంగణము ముందుంచుట తొడసేమన స్నేహితు లిరువురు నెక్కి యందు గూర్చుండిరి. దేహముకదలని

కదలికతో, కారు బొంబు, బొంబు మనుచు పున్నేమలై రోడ్డు, ఎగ్గోరు, హరివం తెన, రొండుతానా, మాంటురోడ్డు, తిరువల్లిక్కేణి పోయి యచ్చట అక్కరుసాహెబు వీధిలో నొక చిన్న మేడకడ నాగినది.

అరవన్నేహితుడు : నారాయణ్ ! వీళ్ళు ఇక్కడనుంచి ఇంకోచోటి కిదా మార్తురు. ఈ మేడ ఒక మోస్తరుదా ఉండును.

నారా : అవును. ఈ ప్రాంతాలు అంత ఆరోగ్యంగా ఉండవు. వీళ్ళేమన్నా డబ్బుగలవాళ్ళేనా?

అర : అంత పరవాలేదుదా. తండ్రి జిల్లా ముఖ్యవైద్యుడుగా ఉద్యోగం చేసి పింఛను తీసిదా చచ్చిపోయినాడు. ఇప్పుడు తల్లి, నలుగురు కూతుళ్ళు, నలుగురు కొడుకులుదా. వీళ్ళవేలు మణి యిచ్చిపోయినాడు తండ్రి.

నారా : వీళ్ళు సరిగా మంగుళూరు దేశములేనా?

అర : వీళ్ళు తెలుగు మెనూరు కలియక. అందరికీ ఇంగ్లీషు, తెలుగు అన్ని భాషలు వచ్చునుదా. మంగుళూరు తల్లిగారిది. తండ్రి మెనూరు.

ఇట్లు మాటలాడుచు మన స్నేహితు లిరువురు లోనికి బోయిరి. లోనికి బోవునప్పటికి మధ్యమందిర మంతయు కన్నులవైకుంఠముగ నలంకరించి యున్నది. అచ్చట పేము సోఫాలపై రకరకములగు చక్కని తెరదుప్పట్లు పరచివున్నవి. మధ్య నొక గుండ్రని బల్లయు, బల్లమీద ఆలికరుమాలను, అందుపై చీనాబుడ్డు, అలిఘరు కూజాలు వానిలో వివిధజాతి పుష్పములు నున్నవి. అచ్చట నొక కుర్చీపై మేలు పనిడిపచ్చని పదునెనిమిదేండ్ల యీడు బాలకుండాసీనుడై యుండెను. వీరిరువురును వచ్చుటతోడనే ఆ బాలకుడు లేచి 'నటరాజన్ ! వచ్చినారా?' అని ఇంగ్లీషున ప్రశ్నించుచు దయచేయండి యనెను.

నట : ఈయన మా తెలుగు స్నేహితుడు నారాయణరావుగారు. ఫిడేలులో నిధి. నారాయణరావు ! ఈ బాలకుడు మంగేశ్వరరావుదా. ఇక్కడే బి. ఎ. జూనియరుదా చదువుచున్నారు.

నారాయణరావు మంగేశ్వరరావులు హస్తస్పర్శ గావించుకొనిరి.

మంగే : నేను లోనికి బోయి మా యక్కగార్లను చెల్లెళ్లను బిలుచుకు వచ్చెదను. ఇచ్చట గూర్చుండుడు.

అని యాతడు లోనికిబోయెను. నారాయణరావు చదువుకున్న బాలికల సమీపించి వారితో మాట్లాడుట కిదే ప్రథమము. స్త్రీలు విద్యాధికులగుట, నారాయణరావుకున్న ఉత్కృష్టప్రాశయములలో నొకటి. స్త్రీవిద్య జాతీయ ముగా నుండవలయును. లేనిచో పాశా నయమేమోకాని, ఏవిద్యయులేక మూరతలోనుంచుట మంచిదికాదని యాత డూహించినాడు. 'విద్యలేకుండ స్వచ్ఛహృదయులై యుండినచో స్వరాజ్య పవిత్రముహూర్తము

వచ్చినప్పుడు, వారికి నిజమైన పూర్వసాంప్రదాయవిద్య గరపుటకు వీలేమో' అని యాతని తండ్రి యనును.

ఇంతలో నలువురు బాలికలతో మంగేశ్వరరావు లోపలినుండి మందిరములోనికి వచ్చినాడు.

నలువురు బాలికలు మెరపుతీగెలు, నలువురు బాలికలు గౌతమీనదీ చిరుకెరటాలు.

వారి సౌందర్యమున ఆర్యత్వము నిండియున్నది.

‘సారాయణరావు ! వీరు శ్యామసుందరీదేవిగారు, వీరు రోహిణీదేవిగారు, ఈమె సరళాదేవిగారు, ఈమె నళినీదేవిగారు, వీరు సారాయణరావుగారు అని నటరాజన్ స్నేహితునకు నా బాలికలకు బరిచయము గలుగజేసెను. అందరు ఒకరి కొకరు నమస్కృతులిడి, నాసనములపై నధివసించిరి.

‘సారాయణ ! శ్యామసుందరీదేవి ఫిడేలును; రోహిణీదేవి వీణను; సరళాదేవి జలతరంగము పియానో, యిన్ రాజ్ చిరతారు, సారంగి మొదలయినవెన్నో వాద్యాలను; నళిని మరళిని అద్భుతముగా వాయించగలరుదా. వీరి తండ్రిగారు చూస్తేవా పించును పుచ్చుకొన్న వెనక మైసూరులో జాలకాలముండిరి. అక్కడ ఆస్థానవిద్వాంసులుదా కుమార్తెలకు నేర్పినారూ చూస్తారా? శ్యామసుందరీదేవిగారూ, ఈ సారాయణరావుదా చాల జాగ్రత్తగా, దీక్షగా విద్య అభ్యసించాడు. చిన్నతనానుంచి రామస్వామి ఆయ్యరికదా నూరురూపాయ లిచ్చి యీ ఊరిలో నెలలు నెలలు విద్య నేర్చుకున్నాడు. ఇట్టి మీ రిద్దరుదా కూడపలుక్కుంటే, ఇద్దరివిద్యా చాలా బాగుగా వృద్ధి అవునుదా నా ఆశయం’ అని నటరాజన్ సంతోషమున జేతులు నులుముకొనుచు పలికెను.

శ్యామసుందరి యిరువదిరెండుండ్ర మిసిమిపసందుల చంపకీసువర్జగాత్రి. సారాయణరావును చూచి ‘కొంచెమాలస్యం కావడంచూచి మీరీ రోజున వచ్చుటకు వీలుకాదేమో అనుకున్నాము’ అన్నది.

సారా : నేనే మా ఆలస్యానికి గారణము. ఊమించండి. మంగేశ్వరరావుగా రేవాద్యమన్నా వాయించగలరా?

నట : వాయించకేమి ! అత నెప్పుడున్నూ నేర్చుకోలేదు కాని, అప్ప చెల్లెళ్లు నలుగురూ నేర్చుకొనేవి వినికిడివల్ల చూస్తారా, అవి పట్టుకొని అన్ని వాద్యాలమీదా వాయించగలడుదా.

సారా : ఆలాగా ! బాగుంది. మీరు చాలా అద్భుతవంతులండి, మంగేశ్వరరావుగారూ !

మంగే : మా నటరాజన్ ఏదో ఒకటి అంటూ ఉంటాడులండి.

రోహి : నారాయణరావుగారు ! వాద్యాలన్నిటిలో ఏది మంచిదంటారు ?

నారా : నా ఉద్దేశం వీణా, ఫిడేలు రెండూను.

శ్యామ : ఆ రెంటిలో ఏదని మీ అభిప్రాయం ?

నారా : మీ రడిగింది చాలా చిక్కప్రశ్న. పురాతనచరిత్రప్రియులకు వీణ యొక్కవ ప్రీతికరము. సంప్రదాయబద్ధులనుగూడ ఫిడేలు ప్రీతివంతుల చేస్తున్నది. వీణలోని చమత్కారాలు ఫిడేలులో లేవు. ఫిడేలులోని అద్భుతాలు కొన్ని వీణలో రావు. హృదయంలో నానంద మిమిడియున్నవారి కేదయినా పరమప్రియం. అయినా నామనస్సు వీణతో నెక్కువ కలసి పోయింది. నేనింకా వీణ నేర్చుకోవాలన్న ఊహ మానలేదు.

నళిని : (నవ్వుతూ) నారాయణరావుగారు కోమటిసాత్యమిచ్చినారు. అందరు ఘోలుమని నవ్వినారు.

నారా : (హృదయపూర్వకముగ నవ్వుచు) అవును 'గాంధీగారా, మాలవియా?' అని అడిగితే ఏమి చెప్పమన్నారు ? నేనా ప్రశ్నకు తగిన సమాధానమియలేను ; కాని వీణంటే నా మనస్సు పొంగినట్లు ఫిడేలన్న పొంగదు. వెంకటస్వామినాయుడు, బలరామయ్య, గోవిందస్వామిశిళ్ళలు మాత్రము నన్ను కరిగించివేస్తూవుంటారు.

నళిని : ప్లాటు ?

నారా : వేణాండి ? వేణువు దివ్యగానమే, కాని వేణువు పైరెండు వాద్యాలకు విద్వత్తులో తక్కువ కాదాండి ? సంజీవరావువంటి ఆపర వేణు బ్రహ్మ వీణ, ఫిడేళ్ళతో దానిని తుల్యము జేయవచ్చును. నళినీదేవిగారి పాట యెల్లా ఉంటుందో వినాలి.

శ్యామ : నారాయణరావుగారు ! మీ ఫిడేలు పట్టుకువచ్చారా ?

నట : ఆ ! కారులో ఉంది. తెప్పిస్తా.

నారా : మీరంతా ముందువాయిస్తే వింటాను ; నా పాట ఎంతలెండి !

శ్యామ : అల్లాకాదు.

నట : మీ అక్క చెల్లెళ్ళుమందరదా పాడవలసిందని నేనుదా మనవి.

శ్యామ : సరే.

మంగేశ్వరరావును, నళినియు, సరళయు లోనికి బోయి తంబూరా, వీణ, ఫిడేలు, వేణు, చితారు పట్టుకువచ్చినారు. రోహిణి తంబూరాను ధరించి నది. ఫిడేలును శ్యామసుందరి తీసికొనినది. ఇరువురును శ్రుతి సరిచూచుకొన, శ్యామసుందరి పల్లవి నాలపించి, వాయింపు నారంభించినది.

అక్కచెల్లెండ్రు

ఆ నలుపు రక్క చెల్లెళ్ళ యందమునం దెక్కవ తక్కువలు నిర్ణయించుట దుస్సరము. నలుపురు నొకేయచ్చున పోతబోసిన విగ్రహములు. చటుక్కున జూచినచో బోలికలలో నేమియు వ్యత్యాసమున్నట్లు సాధారణులు గ్రహింప నేరరు. పరిశీలనాదృష్టిగలవారు ఆ నలుగురు బాలికలకు ముక్కులు, అడుగు పెదవులు, గడ్డములలో భేదమున్నదనియు, గన్నులలోని పాపల రంగులు వివిధములుగా నున్నవనియును, నుదురుకొలతలు రెండవ నాల్గవ బాలికల కొకతీరునను, మొదటి మూడవ బాలల కొకతీరున నున్నవనియు, మొదటి యిద్దరి బాలలకు సంగరముల జుట్టనియు, చివరి యిద్దరి బాలలకు నున్న ని సమకేశములనియు, పెద్దయోమెయు ఆఖరి బాలయు నిద్దరు పొట్టివారనియు, మధ్య వారిరువురు పొడగరులనియు గ్రహింపగలరు.

శ్యామసుందరి కంఠము కిన్నెర కంఠము, కలస్పనము, పంచమస్వర పూరితము.

రోహిణీదేవి గళమున కాకలీస్వనము, నిషాదస్వరశ్రుతి గలది.

సరళాదేవి గొంతు ధైవతస్వరశ్రుతి, జేబునాదపూరితము.

నళినీదేవి గళ మింక నేర్పడలేదు. కాని మధురమైనదగునని స్పష్టము.

శ్యామసుందరీదేవి వైద్యవిద్యయందు మూడవతరగతి చదువుచున్నది. ఆమె చెల్లెలు రోహిణి రాజధాని కళాశాలలో బి. ఎస్ సి. ఆనర్సు మూడవ సంవత్సరము చదువుచున్నది. మూడవ బాలిక ఇంటిరు ప్రథమతరగతి. నాలుగవ బాలిక అయిదవ ఘరము.

శ్యామసుందరీదేవి కుటుంబము సంగతి నారాయణరావునకు నటరాజను చెప్పినాడు. రాజారావు తరగతిలో శ్యామతో మాటాడుచుండెనే గాని లజా శీలుడగుటచే నామెతో దక్కినవారందరు స్నేహముగా నున్నట్లుండలేదు. నటరాజుకు కూడ వైద్యవిద్యార్థి. అతడు శ్యామతో, నామె కుటుంబముతో బాగుగా స్నేహమొనర్చెను. శ్యామాసహోదరీబృందము సంగీతలోలమని నారాయణరావు పరమేశ్వరులకు దెలిసినప్పటినుండియు వారచ్చటకు బోయి ఈ సంగీతము విని యానందింపవలయునని యనుకొనుచుండిరి.

పరమేశ్వరుడు స్త్రీలలో నంతలో స్నేహము చేయగలడు. నారాయణరావు తమంత తాము స్నేహము కోరివచ్చినవారితో గలసి మెలసి యుండగలడు. ఒక్క రాజారావునకే స్త్రీలనిన తగని సిగ్గు.

నారాయణరావు నటరాజులు వచ్చిన గంటకుగాని పరమేశ్వర రాజారావులకు శ్యామఇంటికి వెళ్ళుటకు వీలు చిక్కినదికాదు. మన మిత్రులారోజున

శ్యామ ఇంటికి వచ్చి సంగీతము వినుటకును, నారాయణరావు తన సంగీతము వినిపించుటకును నటరాజునే ఏర్పాటు చేసినాడు.

ఇంతలో రాజారావును బరమేశ్వరుడు నక్కడికి వచ్చిరి. ఈతడు కవి, చిత్రకారకుడు, విమలగానవిలోలుడు. అభినయమునం దారితేరిన కళాహృదయుడు. చిత్రచిత్రమగు విషయముల పాటలుగా గూర్చుగలడు. అని పరమేశ్వరునిగూర్చి యెఱింగించిరి. రాజారావు నందరు నెఱింగినవారే.

సభ యంతట పూర్ణమై పరిమళించినది. నారాయణరావు ఫిడేలు వాయించినాడు. పరమేశ్వరు డభినయముతో, తీప్తియైన కంఠముతో బాటల బాడినాడు. నటరాజు ఆరవపాటల మధురముగ వినిపించినాడు. శ్యామ, రోహిణి, సరళ, నళిని యందరు వారి వారి కళాచమత్కృతి గనబరచినారు. రాచప్పను, కిట్టప్పను, బాలగంధర్వుని, ఘండేర్కరును అనుకరించుచు మంగేశ్వరరావు తియ్యనిపాట పాడినాడు.

విమలగాంధర్వము వియద్గంగాధురియై సుళ్లుకట్టుచు, కరుళ్లు వోవుచు, ఘెళ్లున విరుగుచు, పతనములై తూలుచు ఉప్పొంగుచు, ఊగుచు ప్రవహించినది. చిరువాగు లందు కలిసినవి. ఉపనదీనదంబు లందుజేరి త్రివేణులైనవి. కాళానదు లందుండి వీడ్వడి వేరుదారుల శాలికేదారముల దడుపబోయినవి.

గానకళారహస్యము లావేశ పూరితోటలైనవి, నక్షత్రకాంతులైనవి, చంటిబిడ్డలనవ్వులైనవి. చక్కని లేబెయ్యగంతులైనవి, సంధ్యాసమయ శ్రీనటేశ్వర పాదకింకిణీతాళములైనవి.

ఒకరినొకరు మెచ్చుకొన్నారు. ఎవరికివారు పరవశులైనారు. ఒకరినొక రానందపరవశుల గావించినారు. లయగతులజూపు వేడుకమై లయావిష్టుడై లయబ్రహ్మను ప్రత్యక్షముచేసినా డానాడు నారాయణుడు. కమాను వేగములో 'తానం తానం తానం అనంతా, నంతానననన, ననాం ననాం నాంనా అనంతా' యన్న తోడిరాగములోని తానం శ్రీ బాలకృష్ణ పాదనూపుర ఘలం ఘలిత మధురతర మధుగతీవేగమై వారి నందరిని ముంచెత్తినది. అస్పష్టమధుర సూక్ష్మ స్వరధ్వనులలోనికి గానిపోయి యణుమాత్రము జేసి, రానురాను విజృంభింపజేసి, బ్రహ్మాండము నావరింపజేసి సమస్తసృష్టిలయముజేసి కమాను ఆపి వేసినాడు. శ్యామసుందరీదేవి పరవశయై చటుక్కునలేచి నారాయణరావునకు నమస్కరించి, 'అయ్యా! విద్వత్తుమాట యటుండనిండు, ఈ పోకడలు, ఈ స్వకపోలకల్పనాప్రవాహము అద్భుతమైయున్నది. ఈపద్ధతి ఎక్కడ నేర్చుకున్నారండీ' యని యడిగినది.

'అమ్మా! నే నెల్లప్పుడు ఫిడేలు వాయించుకొనుచునే ఉంటాను. మన దేశమున ఒక్కొక్క యుత్కృష్టవ్యక్తి జన్మించి, సంగీతాది కళలలో పురాతన సంప్రదాయజనితమగు నొక నూతన సంప్రదాయము నప్పటికి నెలకొల్పి, భవతారకమగునట్లు చేయుచున్నాడు. నేటివరకు తాళగరాజు ననంతరమున

మరియొక వ్యక్తి జన్మింపలేదు. నేను బాహ్యత్వ గానవికారదుడగు నొక ఫిడేలు వాదనావశలునికడ పాశ్చాత్యుల పోకడలు నేర్చుకొన్నాను. జపాను సంగీతము, బర్మా, సయాము, పెరిశియా, రషియా మొదలగు వివిధదేశముల వాద్య విశేషములు జాగ్రత్తగా విని స్వరముకూర్చు, వేగము, రాగము, తాళము పరిశీలించి కొత్త కొత్త పదతులు రాగములలోనికి, తాళములలోనికి, కూర్పులోనికి జోషించినాను' అని నారాయణ ఇంగ్లీషున అన్నాడు.

'యెనిమిదిగంట లయినది. మనము సెలవుపుచ్చుకొందమా' యని రాజారావు లేచినాడు. తక్కినవారందరు లేచుటయు, నొకరి కొకరు వందనము లాచరించుకొనిరి. నారాయణరావు, రాజారావు, పరమేశ్వరుడు, నటరాజన్ అందరు కారుమీద నెక్కి నెమ్మదిగా సముద్రతీరముననే ప్రయాణముచేయుచు నటనుండి వీధులు తిరిగినారు.

ఎవరిండ్ల వారిని దిగవిడచి నారాయణు డింటికి చేరినాడు. ఆతని హృదయము శ్యామసుందరిదేవిని గనుగొన్నప్పటినుండియు ద్రవించిపోయినది. శ్యామసుందరి తన చెలియలైనట్లు హృదయమున ప్రత్యక్షమైనది. తన కారుగురు చెల్లెళ్ళనుకొన్నాడు. శ్యామసుందరిలో సూర్యకాంతమును జూచినాడు. సూర్యకాంతము తన యప్పచెల్లెళ్ళలో కడుగూర్చు చెలియలు. ఆమె యనిన ప్రాణమే తనకు. సూర్యకాంతము తనలో నొకయంశ. ఈ శ్యామసుందరి తనకు కొంచెము దూరపు చెల్లెలా? అవును, తన యిరువురు చెల్లెళ్ళ వెనుక చెల్లెలు. తన వాత్సల్యమును జూరగొన్నది సూర్యకాంతము. శ్యామకుకూడ నా వాత్సల్యమున నేడు చోటుదొరికినది.

కాని ఎక్కడ దీ సంబంధము! ఏజననాంతర సౌహృదమో ప్రత్యక్షమైనది. తాను తన చిన్నారి భార్యయగు కారదను బేమించుకొన్నాడు. కారద తనదైవము. తన్ను బ్రోవ చనుదెంచిన దివ్యభామిని. ఆమె తన ప్రాణమునకు బ్రాణము. ఆమెను జూచినప్పుడు తన పురుషత్వము పొంగినది. తనలోని దివ్యత్వము ప్రస్ఫుటితమైనది. ఆమెను కాగిలించుకొనవలె, ఆమెను బిగియార తనలో జేర్చుకొనవలె. ఆమెపెదవులు అమృతంపు సోనలని తాను కవన మల్లుకొన్నాడు. కారదను జూచినప్పుడు ప్రేమ, దయ, హృదయమున సంగీతము, కపాలముల వేడి, దేహమున మత్తు, ఆత్మకు ఆనందము కలుగును. ఏ స్త్రీయైన దన్నట్లు పులకరమున ఓలలాడించగలదా? తన్నట్లు పొంగింపచేయగలదా? అదియ ప్రేమ కాబోలు, అదియే ప్రణయ మహిమ!

శ్యామసుందరిపై గలిగిన ప్రీతిలో ఆమె దేహము తనకు స్ఫురించదు. ఆమె తనకు చెల్లెలు.

పరమేశ్వరుడు దీరాలోచనాపరుడై ఇంటిదగ్గర కా రాగినసంగతియు గ్రహించలేదు. 'కవీ! కళలోంచి మెలకువ తెచ్చుకోరా'యని నారాయణుడన్నాడు.

‘ఒరే, నేను కలకంఠుంటే నువ్విందాకటినుంచి తెగ మెలకువగా ఉన్నావుకాబోలు, పక్కనే ఉన్నావుగాని ఒక్కమాట లేదే?’

‘నువ్వేదో ఆలోచిస్తున్నావని!’

‘నామీద పాపం దయతలచి నన్ను కూడా కాస్త ఆలోచించుకోనిచ్చావన్నమాట. వహ్వ!’

‘ఏమిటిరా నువ్వాలోచించేది? నేనూ ఆలోచిస్తూనే ఉన్నానులే!’

‘అలాగా! ఈవాళ్ల మా ఆవిడ నాపై అనుమానం పడుతుంది. నా హృదయాన్ని అద్దంలోని బొమ్మలా గ్రహిస్తుందిరా!’

‘ఆ ఉపద్రవం ఎందుకు? నీ మదిని యీవాళ్ల కదిపి కదిపి మధించి ప్రేమ అనే విషమునో, అమృతాన్నో ఉద్భవింపజేసుకున్నావా?’

‘ఒరే, వాళ్లు అప్పరసలురా. వాళ్లమధ్యవుంటే ఋషులైనా నిష్కల్మష హృదయులై ఉండగలరట్రా! రోహిణీదేవి చెంత నేను చంద్రుణ్ణుకున్నా!’

‘పరమేశ్వర మూరాభరణమ వసుకొన్నావు, పరమేశ్వరమూర్తివి కాక!’

‘అహో అవునురా! నాకళ్ళు ఆమె కళ్ళు ఏకమయినవి. ఆమె వాయించినంతసేపు నావైపు చూస్తూ పాడిందిరా. ఆమె కళ్ళు సోగలా, వాగులా!’

‘ఆమె అంత అందకతెటరా?’

‘ఒరే, నువ్వుకవివి, చిత్రకళయందు నీకున్నా ప్రేమ. ప్రకృతిచిత్రాలు చాలా వేస్తావు. గానహృదయం కలవాడివి. గానమే జీవితం అంటావు. నీకు తెలియదురా!’

‘ఆరే పరమేశ్వరం! మనము మన జీవితాలు సారకపరుచుకోవాలంటే మనలో ఇదివరదాకా లోటయిన స్త్రీ హృదయసందర్భనం పూజాసమ్రహృదయంతో జేసుకోవాలిరా. మన కిదివరదాకా స్త్రీ అంటే ఒక వస్తువో, ఏదో మనది అనే భావమే కాదుట్రా?’

‘అవునోయి! నువ్వు ఇదివరదాకా అంటూనేవున్నావు. మనది త్రిశంకు స్వర్గం. మనం ఉత్కృష్టమైన పూర్వసాంప్రదాయకాలంలో అంటే వేద కాలంలోనూ లేము, నవనాగరికులమూ కాము.’

‘అయితే వీళ్ళెలాంటి వాళ్ళంటావు?’

‘ఇప్పుడు మనం చూస్తున్నాం. పాశ్చాత్యనాగరికతావ్యామోహంలో పడి, రెంటికీ చెడ్డవాళ్ళయితే, బడాయి, టక్కులు, ప్రాపంచికదృష్టి కలవాళ్ళవుతారు. కాదూ...’

‘కాదురా మరి! అందంగాఉన్న చక్కని జంతువులూ అవుతారు. తమ్ము ఇతర్లు చూచి ఆనందిస్తున్నారా లేదా అనేజాతి అలాంటిరకం అవునా కాదా అన్న సంగతి రాజేశ్వరుడికే తెలియాలి. రేపు మనవాడు వస్తున్నాడు. మాట్లాడితే రాజమండ్రు పరుగెత్తుతాడు. వాడిసంగతి బాగాలేదు,’

పుష్పశీల

రాజేశ్వరరావు బి. ఇ. మూడవతరగతి చదువుచున్నాడు. ఈ యేడాతని చదువు తిన్నని మార్గమున నడుచుటలేదు. తల్లికి జబ్బుచేసినదని వంక బెట్టి రాజమహేంద్రవరము పరుగెత్తిపోయి యచ్చట పుష్పశీల సాంగత్య మెప్పుడు దొరునానుని యనేక మార్గముల నన్వేషించుచుండెను. పుష్పశీలయు ననేక చిత్రవిచిత్రమార్గముల దన ప్రియుని గలసికొను నేర్పాటులు నేయుచు నావేశ పరవశురాలై యున్నది. ఆ రోజులలో బుష్పశీల భర్తపై చూపు ననురాగమునకు మితిలేదు. సుబ్బయ్యకాస్త్రిగారును దన రసికతకును భార్యచూపు నపరిమితానురాగమునకును మురిసిపోవుచుండెను.

మిత్రుడగు నొక వైద్యునిచే దన తల్లికి చాల జబ్బుగానున్నట్లు పత్రము నంది, యచ్చుది తన కళాకాలాభ్యుత్థునకు బంపి, రాజేశ్వరరావు మరి పది రోజులు రాజమండ్రిలో మకాము వేసినాడు. పుష్పశీలాదేవి నొంటిగా గలిసి కొనుటకు వీలు కుదరలేదు. సుబ్బయ్యకాస్త్రిగారి యింటిలోనివారు నమృతమైన బంట్లు. యజమాని నిధిని క్షేపములను, వస్తువులను, భార్యను నితరులు తస్కరింపకుండా వేయికన్నుల కాపాడుచుందురు. లంచములకు లొంగరు. మాయమాటలకు మురిగిపోరు.

పుష్పశీల తన హృదయ మితరులకు దెలియనీయకూడదు. ఆమె తన యింటిలోనైన ఏకాంతము సంఘటించవలయును ; లేదా, యెంటిగా బయట కక్కడికైన వెళ్లుటకు వీలుచేసికొనవలయును.

రాజేశ్వరుని కాగిలింత యొకనాడు రుచిచూచి, ఆనాటి ముద్దుల సువాసనల రుచుల తన పెదవులపై నింకను ఆహ్లాదించుచున్న దామె. తన యీడువాడగు రాజి తనకు భర్తయైయున్నచో తన జన్మము తరించియుండును. అహో ! తన యావన మానాడు రాజేశ్వరుని కాగిలింతలో రాగాలుపండుకొన్నది. భర్త తనకప్పుడు సంత తీపి యాయలేదే; ప్రేమయన నదియే. తాను కూడ నొక నవలలోని కథానాయికవలె నున్నది. తాను రాజేశ్వరుని నిక నెన్నటికి నెడబాయకుండుట ఘటించదా ? రాజేశ్వరుని కలుసుకొనుమార్గమే దొరకదాయె. పదిరోజులు పుట్టింటికేని పంపడు తనభర్త. అయినప్పటికిని పుట్టింటి రాజమహేంద్రవరమే కావున నప్పుడప్పుడచటికేగి యచ్చట రాజేశ్వరు శీల కలసికొనగూడదు ? అది బాగుగా నున్నది.

ఆ రోజున తన హావభావవిలాసముతో పుష్పశీల భర్తను ప్రేమసాగర లీనుని జేసినది. సుబ్బయ్యకాస్త్రిగారికి బ్రపంచకమంతయు గాఢమధురమై తోచినది... ఆడవాళ్లంత యానంద మియగలరా ? వారి జన్మయే యానందము, వారులేని పురుషుని జన్మము మరుభూమియే,

‘నీకింత ప్రేమందా, పుష్పం?’

‘నా బ్రతుకంతా ప్రేమేనండీ!’

‘నువ్వు పుష్పంలా దివ్యమైన చరిత్రగలదానివినుమా ప్రణయనుందరీ.’

‘మీ మీద కవిత్వం రాయాలి. ఇంతవరకూ అందరూ మగవాళ్లే కవులు. నేను మీమీద పాటలు పద్యాలు రాస్తాను. మారుపేరు పెట్టుకొంటాను. పత్రికకు పంపించనా?’

‘తప్పకుండా పంపించు. నువ్వు పంపించబోయేముందర నాకుచూపిస్తా ఉండు. నాకు కవిత్వం రాదు. లేకపోతే నేనును నీమీద వందలకొలది పాటలు రాస్తూ ఉండును.’

‘ఓ సామి నిను జూసి

నాయెడద తీపినె

నిలువెల్ల ప్రవహిస్తు.

మంచుకొండై నువ్వు

మబ్బుబాలిక నేను,

నీపై ననవరతము

నృత్యాన సోలెదను’

‘ఈపాట బాగుందండీ?’

‘నువ్వు రాసిం దేదిబాగుండదు! నాకు ఏది మంచిదో ఏది చెడ్డదో తెలియదు. కాని, ఇప్పుడు భారతి మొదలైన పత్రికల్లో ప్రచురింపబడే భావకవిత్వంకన్న తక్కువగా ఉన్నదా యేమిటి!’

మరునాడు భర్త కొద్దుకు వెళ్ళినప్పుడు, తన్ననవరతము కాపాడుచుండు పనిమనిషి నెట్లున వదలించుకొనదలచి భర్తకొక యుత్తరమువ్రాసి పంపించినది. పనిమనిషి యా యుత్తరము పట్టుకొని జడ్డీకొద్దుకనిపోయినది. వీధిలోని బాలకునిచే రాజేశ్వరున కొక యుత్తర మంపినది. రాజేశ్వరుడువచ్చి దొడ్డి గుమ్మమున దొడ్డిలోనికి ప్రవేశించినాడు. వంటచేయు చుట్టపుమేనత్త ముసలమ్మ కేదియో వంక బెట్టి పని కల్పించినది. వసారా గుమ్మమున లోనికి రప్పించి రాజేశ్వరుని మేడమీద గదిలోనికి బంపినది. తల నొప్పిగా నున్న దనియు, కొంచెముసేపు గదిలోనికిబోయి పరుండెదననియు జెప్పి, మేడమీద గదిలోనికిబోయి తలుపు వేసికొన్నది.

కొందరు స్త్రీలు తమకోర్కెను దెలిపియు దెలుపని కటాక్షవీక్షజాదులచే దెలుపుచు, పురుషహృదయములు జూరగొని మనోభీష్టము తీర్చుకొందురు. కొందఱు తమ కోర్కెను భయముచే, లజ్జచే బ్రియునకు దెలియనీయక, అపరిమితమగు బలవంతముచేవలె బ్రియుని యాశ్చర్యములో నణంగుదురు. తామై బయల్పడి, కోర్కె నెరింగించుకొని బ్రియునకు వశలగు వనిత లరుదు. అట్టి వారి ప్రేమము గట్లు తెంచుకొని పాటుచుండ దాని నెవరడ్డగలరు?

పుష్పశీలకు రాజేశ్వరునిపై నట్టి వెఱ్ఱి జనించినది. ఎట్లయినసరే తన కోర్కె తీర్చుకొనవలెను. ఆమెకు సతతము రాజేశ్వరుడే ప్రత్యక్షమగుచున్నాడు. రాజేశ్వరుని నవ్వులు, రాజేశ్వరుని వట్టువలులిరిగిన ఛాతీదండలు మనోనేత్రమున దోచి యొడలు ఝల్లుమనుచుండెను.

నిముషములో నలంకరించుకొన్నది. మోము కడిగికొని సుగంధ మలది కొన్నది. సువాసనపొడిచే మొగము కై సేసినది. సన్నని చీరకట్టి, సన్నని రైక తొడిగి గదిలోనికి వెడలిపోయినది. తలుపు వేచికొన్నది.

రాజేశ్వరుడు నిముష మొక యుగముగా వేచియున్నాడు.

‘నీవు రావనుకొన్నాను. ఆనాడు మీ ముసలమృత జబ్బుచేసినప్పుడు వస్తే సమయానికి నీ భర్తవచ్చాడు. ఈ రోజున ఏమి అడ్డమో అనుకున్నాను.’

‘మీరు పరపురుషులు. నేనిల్లా రాకూడదు. పొరపాటు. నే వెళ్ళిపోతా.’

‘అయితే, నన్నెందుకు రప్పించావు?’

‘ఎందుకో? ప్రతిరోజూ మాయింటికిరావడం, మాయింటినుండరయింటి అరుగుమీద మధ్యాహ్నము స్నేహితులతో మాట్లాడుతూ కూర్చుండడము, కారణం నాకు తెలియక ఏమిటో కనుక్కుందామని అనుకున్నాను.’

‘అట్లాగా’ అని రాజేశ్వరుడు డా బాలికను పొదిగిట నడుముకొన్నాడు. పెదవులపై ఫలముపై ముద్దులిడినాడు. ఆ బాలిక తప్పించుకొని పారిపోయి రోజుచు, చిరునవ్వు నవ్వుచు, నురస్థల మెగుర మంచముపై పడిపోయినది. రాజేశ్వరుడు నవ్వుచు మంచముపై నా బాలిక నదిమిపట్టి మెడ ముద్దుకొన్నాడు.

కాలేజీ కేగుటకింక నాలస్యము చేసినచో జాల నష్టమువచ్చునని సహాధ్యాయు లిరువురు మువ్వరు వ్రాయుటతోడనే రాజేశ్వరుడు రాజమహేంద్రవరమునుండి కదలివచ్చుచు, తన్ను గిండికి బోవుదారిలో గలియుమని నారాయణరావుకు తంతి నిచ్చినాడు. ఆ మాట పరమేశ్వరునకు జెలిపెను నారాయణరావు.

ఉదయమున మెయిలు వచ్చునప్పటికి తనకారుమీద నారాయణరావు సెంట్రల్ స్టేషను చేరునప్పటికి మెయిలుబండియు వచ్చినది.

సెలవులు వుచ్చుకొని స్వస్థలముల కేగుచున్న రెండు మూడు తమిళయ్యరు కుటుంబములు తప్ప తక్కినవారందరు తెలుగువారే. వర్తకమునకు, హైకోర్టు పనికి, యాత్రలకు, వైద్యములకు వచ్చువార లాబండి మూడవ తరగతుల నిండియుండిరి.

బండి యాగుటతోడనే వందలకొలది కూలీలు బండిలోనికిబోయి ‘వద్దు వద్దు’ అనుచుండగనే చేతిమాటలు లాగువారు, ‘సామాను దించినతర్వాత బేర

మాడవచ్చు' ననువారు. 'మీరుదా బేర మేమిసామి! నాను బీదవాడుదా, నువ్వు యిచ్చే కూలిదా నాకుపాట్ల, సామి!' అనువారు నైయుండిరి. చుట్టములను, స్నేహితులను కలుసుకొన వచ్చినవారు, భోజన వసతిగృహముల తరపు మనుష్యులు, వీరియందరి రణగుణధ్వనితో నాష్టాటుఘోరము బోరుకలుగుచుండెను. నారాయణరావు విసవిస మధ్యతరగతి బండికడకు బోవుటయు నందుండు రాజేశ్వరుడు చిరునవ్వు నవ్వుచు దిగినాడు.

'ఏమిరా వచ్చావు? మీ అమ్మగారి జబ్బు ఎల్లావుందిరా?'

'నిమ్మదిగావుంది. అందుకనే వచ్చాను.'

'కళ్ళు గుంటలడ్డాయి, మీ అమ్మగారికి రాత్రింబగలు పరిచర్యకాబోలు. వెళ్లికాయా! దిగు నీపనిచెపుతా.'

!'

'చి త్తం సామి!'

'సామాను కారుకు పట్టుకురారా!'

'ఏవిసురు సామి?'

'నీ మేడ విరుస్తురగాని రారా!'

కూలివాడు సామానుతో రా, మిత్రు లిరువురు నారాయణ కారుకడకు బోయి కారు వెనుక సామాను కట్టినారు. ఆకా రిరువురికే సరిపోవును. బండిని బాగుచేయుటకు, నవసరమైన నడుపుటకు నొక యువకుడు బండి వెనుకతట్టున నున్న యాసనముపై గూర్చుండును. నారాయణరావు కారునడుపుచు, గవర్నరుగారి భవనముదారిని సైదాపేట మీదుగా గిండిదారి పట్టించెను.

దారిలో రాజేశ్వరుడు తన యద్భుతమును వర్ణించినాడు. 'వెళ్ళినందుకు పని సఫలమయినది. నాజన్మ తరించిందిరా. ఒరే, నారాయణా! ఆ పిల్ల అందం నువ్వు కనివిని యెరగవురా. అందమైన స్త్రీతో చెలిమిచేయని మగవాడి జన్మ వ్యర్థంరా!'

'నీ ప్రేమతత్వంతో నాకు మతిపోతూవుంది, రాజీ!'

'నువ్వు వట్టి పిరికిపందవురా నారాయణా! నీపిరికితత్వాన్ని నువ్వు 'ధర్మం' అని పేరుపెట్టున్నావు.'

'ఒరే దద్దమ్మా! నిన్ను ముక్కలు ముక్కలుకింద విరగగొట్టేస్తా. విను. వాదన సరిగాచెయ్యడం నేర్చుకో. 'నేను చేసింది తప్పు, నా దేహాన్ని నా మనస్సును ఆపుకోలేకుండా ఉన్నాను. అది నా దౌర్బల్యం' అని ఒప్పుకోక మమ్మల్ని పిరికివాళ్ళంటావు. ఇంతకీ నువ్వంటే నాకుండే ప్రేమ చేత చెపుతున్నాను. నువ్వెలాంటివాడవైనా నాకు స్నేహితుడవే. పరస్మి, పరునిభార్యను నువ్వు గంగలోకి దింపావు. ఇప్పుడైనా ఒడుకు చేర్చు; లేదా, నీయిష్టం. నేను చెప్పేదియింతే.'

రాజేశ్వర రావు

నారాయణరావు, పరమేశ్వరుడు, రాజేశ్వరునితో నొక రాత్రియైన గడపుటకు సాయంకాలము గిండి హాస్టలుకు బోయినారు. రాజేశ్వరుడు స్నేహితు లిరువురితో బుప్పశీలకు దనకుగల స్నేహము పూర్ణముగా వివరించి తెల్పెను. ఆమెలేని జన్మము తనకు దుఃఖభాజనమని తెల్పెను. ఎట్లయినను దన కామె కావలె. తనకు జడువు వలదు, ఆస్తి వలదు, చుట్టములు స్నేహితులు వలదు, పుష్పశీలయే కావలెను. ఆమె తనదగ్గరనున్న జాలును.

భర్తకడ నామెయుండ దాను రహస్యముగా రాకపోకలొనర్చుట దుర్భరము. ఆమె పూర్తిగా దనది కావలె. ఎట్లయిన, ప్రపంచము తలక్రిందులుచేసియైన సరియే, యామెను గొనివచ్చెదనని యాత డుత్సుకుడై స్నేహితులతో నాడినాడు.

నారాయణుడు నిరాంతరపోయినాడు. పరమేశ్వరుడు నిసబుడైనాడు.

నారా: ఒరే! నీపైన క్రిమినల్ కేసు పెట్టి ఖైదులో వేయించ వచ్చురా భర్త!

రాజే: ఇంతకంటే ఆఖైదే మెరుగురా.

పర: ఖైదుకు వెడితే నీకేమి సౌఖ్యం? పుష్పశీల రాదుగా నీతో ఖైదుకు?

రాజే: ఒరే నారాయణూ! నువ్వు గాంధీమహాత్ముని శిష్యుడవు, దేశంకోసం ఖైదుకు వెళ్ళావు. నువ్వు నీవంటి పవిత్రులు ఎల్లాగైతే ధర్మం కోసం, దేశంకోసం పదేపదే ఖైదుకు వెళ్ళడానికి సిద్ధమో, అల్లాగే నేనున్నా నాకు ధర్మం అని తోచిన యీ పవిత్రకార్యంకోసం జైలుకు వెళ్తాను. అప్పటికి దేశంలో దీన్ని గురించి ఆందోళనపుట్టి, చట్టం మార్పుచేస్తారు. ఇతర దేశాల్లో ఇంకోళ్ళ భార్యను లేవదీసుకువెళితే శిక్షిస్తారా?

నారా: ఇతరదేశాలలో పెళ్ళి సంపూర్ణ మతసంబంధమైన ముఖ్య ధర్మంకాదు. వ్యక్తీ వ్యక్తీ ఏర్పరచుకొన్న మరతులతో కూడుకున్న ఒక ఏర్పాటు కాబట్టి, ఒకని భార్యను ఇంకోడు తీసుకుపోతే, వాడిచేత భర్తకు నష్టపరిహారం ఇప్పిస్తారు. భర్త కోరితే వాడి పెళ్ళి రద్దుచేస్తారు. నీచజాతులకు మనదేశంలోనూ కులతెప్పలూ, మారుమనువులూ ఉన్నవి. ఆర్యవివాహం మోక్ష సంబంధమైన మతంతో కూడుకొన్నది. నాలుగొకరూ మనవు డాత్మతత్వం తెలుసుకోడానికై చేసేయాత్రలో మజిలీలవంటివి. అందుచేత నే ఒకసారి ఆయన పెళ్ళి రద్దుకాదు, మతసంబంధమైన ధోషాలన్నీ శిక్షాస్ఫూర్తిలో చేర్చారు.

రాజే : నువ్వు న్యాయం చెప్పరా ! మనం ఇప్పుడు జీవితాన్ని ధర్మ దృష్టితో చూస్తున్నామా ? మనం ఉదయం లేస్తే సాయంత్రంవరకు చేసే పనులు మతదృష్టితో చేస్తున్నామా ! వట్టి అల్పభావాలతో నూపర్ స్టిష్నతో చేస్తున్నాము. అలాంటిప్పుడు పెళ్ళి రద్దుచేసుకునేందుకు వీలుండే కాసనం, పరపురుషుడితో విహరించడానికి స్త్రీకి స్వేచ్ఛయిచ్చే కాసనం ఇవన్నీ ఉండవద్దా ?

నారా : అవునులే ! ప్రభుత్వం తన యిష్టంవచ్చినవి శిక్షాస్థుతిలో జేర్చి ఇష్టంలేనివి వ్యాపారసంబంధం చేసిపెట్టిన స్మృతీ యిప్పుడు మనకు అది పోయినా నా కాని...వివాహం రద్దుకాసనం...నాకు ఏమీ ఇష్టం.....లేదు.

పర : ఏమిటిరా ఆ నసగడం ! విను మరి. ఇప్పుడన్నీ ప్రభుత్వంవాళ్ళు లాలు చేశారు. ఇదివరకు ధర్మాలిప్పుడు అమల్లోలేవు. ఇక ఎన్ని లాలు చేస్తే ఏమిభయం అంట.

నారా : (కోపంతో) ఆసలే మండిపోతోంది. మన దౌర్భాగ్యతవల్ల మనదేశం పరులపాలయింది. అందువల్ల వచ్చిన కష్టాలు, దోషాలు తప్పనిసరిగా వచ్చినవే మన్ని వేపుకులింటోంటే, మన్ని మనం బాగుచేసుకొని, కాసనాల చేతుల్లో బడని ధర్మాలనన్నా కాపాడుకోకుండా, యింకా తగులడాలీ ? నేను పూర్వాచారపరాయణుణ్ణి, సనాతన వాడిని అనిచెప్పి మూర్ఖు పట్టులు పట్టే దద్దమ్మను కాను. కాని అత్యుత్తమ ఉదారహృదయంతో, మతదృష్టితో, ఆత్మసామ్రాజ్య దృష్టితో వివేకానంద, మహాత్మాగాంధీ మొదలగు ఆవతార పురుషులు మన కిచ్చిన ఆదేశాల్ని ఆధారంచేసుకొని సంఘం బాగుచేసుకుంటే నడయ మంటాను. కాదా ?

రాజే : కోపం మాని ఇప్పుడు నా విషయం నువ్విచ్చే సలహా ఏమిటో చెప్పు. పరమం ఇచ్చే సలహా ఏమిటి ? చెప్పండి. నేను ఉడికిపోతున్నా. చదువుమీదికి దృష్టిపోదు, నిద్రలేదు, ఆహారం సహించడంలేదు. చెప్పండి. లేక పోతే...ఏ రోజునో హిందూపత్రికలో 'ఒక యువకుని మరణము.... ఎస్. వి. ఆర్. రైలుపట్టాలమీద శవము, ఆత్మహత్య !' అని వింటారు.

పర : ఛీ! ఛీ! నావళ్ళు జలదరిస్తోంది. నాకు గుండె దడదడమంటూంది.

రాజే : గుండెకాయ గంతులేసి నోట్లోంచి ఊడిపడలేదుకదా ! అడంగి కానా !

నారా : కుంకాయి ! వాడిజోలికి వెళ్ళకు. అదివారంనాడు నేనూ, రాజూ, పరమం వస్తాము. ఆరోజున నీ సంగతి అలోచిద్దాం, మరి పడుకుందాం.

రాజే : నారాయణుడా ! నాకు నిద్ర పడుదు, మీకుమాత్రం నేను ఎందుకు పట్టనివ్వాలిరా !

నారా : ఒరే ! నీ బుర్ర చిదకకొట్టి నిద్రోగొట్టుతా !

రాజే : ఒరే ! నువ్వు చెన్నపట్టణంలోవున్న విద్యార్థి మండలా లన్నిటిలో బలవంతుడవైతే కావచ్చును. ప్రోవలో అడ్డంవచ్చిన చంటిపిల్లవాడిమీదపడి సెకిలుమీదనుంచి దిగి, కుత్తాణ్ణి బెత్తం పుచ్చుకొని చావగొట్టిన యూరోపియను సోలరును మెడనొక్కి, గుడ్డు తేలనేయించి, చెబ్బలాటకు రమ్మంటే, వాడు తెల్లబోయి నీకు దండంపెట్టి, తుమార్పణ అడిగితే అడగవచ్చును. కాని నీ చెబ్బ నాకు నిద్ర తెప్పించగలదురా ?

అందరు నవ్వుకొనిరి. నారాయణుడు పండుకొనగనే నిదురపోయెను. పరమేశ్వరుడును, రాజేశ్వరుడును మాట్లాడుచునే యుండిరి. భక్తున తెల్ల వారినది.

మృదుహృదయుడగు పరమేశ్వరు డనేక సాంత్యనోక్తులతో రాజేశ్వరుని హృదయమునకు కాంతి నొనగూర్చెను.

ప్రేమ ఎవరెఱుంగగలరు ? ప్రేమతత్వములో నెన్ని ఛాయలున్నవో ? చిత్తకార్తిలో కుక్కలకు కలిగే యిచ్చ ప్రేమపదార్థములో నొక కళయే. అందమైన వస్తువు నానించుట ప్రేమయే. సౌందర్యవిపాసయు ప్రేమలో అంశమే; కరుణ ప్రేమజనితమే. ఆత్మలురెండు నేకమైపోవుట ప్రేమయొక్క ఉత్తమదశ. ఆత్మనెరిగి పరమాత్మనెరుంగుటకు ప్రేమయొక్క పరమావధి.

‘ఒరే ! సర్వవిధాలా నా హృదయం ఆకర్షించి, నాజన్మం సువాసనా లహరిలో ముంచి, నాకు ఉపాస్య ఆయ్యో బాలికను ప్రేమించడానికి మరి నేను ప్రేమింపబడటానికి ఇన్నాళ్ళు ఎదురుచూస్తున్నాను. నీకున్న ఆశయం చాలా తక్కువది. నీకు చిఱుతపులిలా అందంగా ఉండి డాబుడిబుగావుంటే చాలు, నీమనస్సు ఆకర్షింపబడుతుందిరా రాజీ ! నా హృదయం అల్లా సరిపోదు. నాకు కళాపూరితమైన హృదయంకావాలి. కళాపూరితమైన రూపంకావాలి. రెండూ ఎక్కడ సమకూడతాయి ! ఒరే రాజీ ! నాకట్టి బాలిక సాక్షాత్కరిస్తే నా కామెతో దేహసంబంధమే కావాలని కోరను. నన్ను ‘మగతనం లేనివాడవు’ అను, ఇబ్బందిలేదు. ‘బడాయి’ అను, భయంలేదు. లేదూ ‘దొంగసన్యాసివి, లోకాన్ని మాయచేస్తున్నావు’ అను, పరవాలేదు. నేను దేహసంబంధం అయిన సంతోషమునూ, పరవశత్వాన్నీ కోరని పవిత్రుడనని చెప్పను. అలా చెపితే దొంగనవుతాను. దేహంమాత్రం అందంగావున్న ఇద్దరు బాలికలతో ఆవేశ పూరితుడనై సంతోషం అనుభవించా. మళ్ళీ వాళ్ళను కోరలేదు. నారాయణుడంటి మహానుభావుడు తప్పు ఇంకోడు ‘నేను పరస్మీని ఎరుగను’ లేకపోతే ‘కోరను’ అని చెప్పలేడు. చెపితే వట్టి ఝూటామాట అనుకో.’

‘అల్లాంటి సందర్భంలో, రాజీ ! రెండురోజులక్రితం శ్యామసుందరి చెల్లెలు రోహిణిని చూశానురా ! ఆమె నాకన్నివిధాల తగినపరమపవిత్రురాలు. అందానికి అందమూపుంది. నా ఆశయాలకీ తగింది. నేను కలలోమాత్రం

యంగయంగాలుగా మానున్న నా స్వప్న దేవీమూర్తిరా, ఆమె' అని యిట్లు నాడు పరమేశ్వరమూర్తి.

(పాట : కలబాల)

‘ఓ చెలీ నీ వెవరు ఓ చెలీ నీ వెవరు ?
కలబాలవా ? ప్రకృతి వలపులపాపవా ?
నింగిపై మేఘాల నీలియంచులమీద
చుక్కల్లో మినుకాడు సూర్యకాంతుల్లోన
నాట్యమాడుచు దివ్యమందాకినీదీ పీ
లీనమై యానందలీలలో సుడివోడు
ఓ చెలీ నీ వెవరు
ఓ చెలీ నీ వెవరు
కలబాలవా ప్రకృతి
వలపుల పాపవా ?’

‘శ్యామసుందరి యెవరురా? ఆమంగళూరు అమ్మాయి, మెడికల్ కాలేజీలో చదివేపిల్లేనా? ఆ! నేను ఎరక్కేం! వాళ్ళప్పచ్చెల్లెళ్లంతా మాంచి అందమయినవాళ్ళు. అబ్బో! వాళ్ళల్లో, పెద్దాళ్ళు ముగ్గురిలో ఎవరైనా నాకు దక్కుతారేమో అని మహాప్రయత్నం చేశాను. శ్యామసుందరి గుట్టా మట్టా అన్నీ, రహస్యభటులద్వారా కనుక్కున్నా! ఏమీ లాభంలేదాయె. శ్యామసుందరి చాలా విచిత్రమైన పిల్లరా. ఖద్దరు కట్టుంది. ఆ అమ్మాయి 1922 లో నిరాకరణంచేసి, మళ్ళీ కాలేజీలో చేరింది. మంచి పవిత్రమైన జీవితం. నాకు మొదట అంతామాయ అని అనిపించిందికాని, రహస్యంగా అంతా కనుక్కునేటప్పటికి నిజం తెలిసిపోయింది. నేను మీతో అక్కడికి వచ్చేందుకు పిలులేదు. నేనంటే శ్యామసుందరికి భయం!’

నిద్దురబోవుచున్న నారాయణు డెట్లు లేచెనో ‘ఏమిటిరా ‘శ్యామసుందరి’ అని అంటున్నావు. నువ్వు ఎరుగుదువా ఏమిటి?’ అని ప్రశ్నించెను.

రాజీ : అదేమిటిరో! ఆడవాళ్ళ పేరుచెప్పితే శుకమహర్షి కంగారు పడటయింది నువ్వు లేవటం. ‘శ్యామసుందరి’ అన్న పేరులో ఏముందిరా దద్దరిలేచావు!

నారా : ఒరే రాజీ! నోరుముయ్యి. వాగకు. శ్యామసుందరిదేవి చాలా పవిత్రచరిత్ర యని నే ననుకున్నాను. అది నిజమని నా నిద్రలో నాకు కలలో వినిపించినట్లయింది. మెలకువ వచ్చేప్పటికి నువ్వు ఆముక్కలే అంటున్నావు, ఏమిటదీ...అంట ?

పర : చాలా పవిత్రురాలు, మాంచి హృదయంకలదీ అని వాడు చెప్తాడురా. వాడు డిట్టకి వులను పెట్టికూడా నిరారణచేసుకున్నట్ట.

నారా : ఎల్లాగన్నా భారతీయ సారీమణులు పవిత్రచరిత్రలురా.

పర : సరే ఒప్పుకున్నామురా.

రాజే : ఇంతకూ నువ్వులేచి, పరమేశ్వరుడుచెప్పే అద్భుతమైన కథకు అడ్డువచ్చావు. వాడి ఆశయమైన కలబాల కనబడిందటగా? రూపంతో, శరీరంతో అవతారం ఎత్తివచ్చిందట!

నారా : రోహిణీదేవేనా? నిజంగా ఆబాలికలంతా అద్భుతమైనవాళ్లే. ఒరే రాజీ! నువ్వు పోనీ పై ఆదివారం పట్నానికివస్తే మనమంతా వాళ్ళింటికి వెళ్ళవచ్చును.

రాజే : ఓహో! నన్నామె పూర్తిగా ఎరుగును. నే నంటే మాడలు. ఆ కథంతా తర్వాత చెప్తా.

పరం : ఏమీలేదురా నారాయణరా! వాళ్లు మామూలు 'చిలుక' లని అనుకొని టోపీ వేయా లని చూశాట్ట. కాని బెడిసికొట్టిందట. వాళ్ళు వీడంటే మాడలిపోయారుట.

నారా (నవ్వుచు) ఆరి పరమదొర్నాగ్యదామోదరా!

పర : నా పేరెత్తకు.

రాజే : (నారాయణరావుతో) నీ పేరూ ఎత్తుకోకు. అంటే నన్ను అంటే!

నారా : నారాయణుడు వట్టి దామోదరుడు కాదురా! జాగ్రత్త!

అందరు నవ్వుకొని పడకలు వేసినారు.

౧౮

ద స రా

దసరా పండుగలకు నారాయణరావు, జానకమ్మగారు, సుబ్బారాయుడుగారు, సూర్యకాంతము, రాజమహేంద్రవరములో గాపురముచేయుచున్న రమణమ్మ లక్ష్మీపతిగారు, వెంకాయమ్మయు బిల్లలు, సత్యవతియు బిల్లలు, శ్రీరామమూర్తిగారు ఆయన కుటుంబము, అందరును జమిందారుగారింటికి రాజమండ్రి వచ్చిరి.

జమిందారుగారు స్వయముగా వెళ్ళి వీరినందరిని దీసికొనివచ్చినారు. 'నేను రాను. మీ వియ్యపురాలుగారిని తీసుకొనివెళ్ళు'డని సుబ్బారాయుడుగారింత నిరాకరించినను జమిందారు భల్లూకమువలె విడిచినారుకారు.

జమిందారుగారు సుబ్బారాయుడుగారి పెద్దయల్లుళ్ళ నిరువురను దీసికొని వచ్చుటకు జాల బ్రయత్నించిరిగాని వారు రామని స్పష్టముగా జెప్పివైచిరి.

జమిందారుయొక్కయు, సుబ్బారాయుడుగారి యితర స్నేహితుల యొక్కయు ప్రాపకముచే లక్ష్మీపతికి గవర్నమెంటు ఆర్డర్స్ కళాశాలలో

నాచార్యపదవి దొరికినది. అప్పటినుండియు రమణమృతో, బిడ్డతో, దన తల్లితో లక్ష్మీపతి రాజమహేంద్రవరమున గాపురము ప్రారంభించినాడు. జమిందారు గారి పెద్దమ్మయి శకుంతలాదేవి వచ్చినది. పెద్దయల్లు డా పండుగ రెండు రోజులు వచ్చునట. జగన్మోహనరావునకు భర్తను పోరి యాహ్వాన మంపించినది వరదకామేశ్వరమ్మ. తానును తప్పక రావలసినదని వ్రాయుచు, కొమార్తె శారదచేగూడ వ్రాయించినది. చెన్నపట్టణమునుండి యానందరావుగారి భార్య వచ్చెను.

నారాయణరావునకు సెలవులు ముందుగనే యిచ్చుటచే, నాతడు కొంత పేట వెళ్ళి, యచ్చటనుండి, రేపు మహర్నవమి యన దన చుట్టములతో గలసి వచ్చినా డత్తవారింటికి.

జమిందారుగారి పెద్దయల్లుడగు డివ్యూటీకలెక్టరుగారున్న, చెన్నపట్టణమునుండి ఆనందరావుగారును పండుగనాటికి విచ్చేసినారు.

నారాయణరావు చెన్నపట్టణములో నున్నంతకాల మొక్కసారియైన నానందరావుగారా బాలుని దనయింటికి బిలిచినపాపాన బోలేడు. జమిందారు గారు శాసనసభా వ్యవహారములపై నచ్చటికి వచ్చినప్పు డానందరావుగారు తన కారుమీద జమిందారుగారి భవనమునకు వచ్చి కలుసుకొని, యాయనను దన యింటికి బిలుచుకొనిపోయినాడు. నారాయణరావుతో మాట్లాడనైన మాట్లాడలేదు.

జమిందారుగారి యింటిలో నారాయణరావుతో మాట్లాడునది యొక్క జమిందారుగారి యప్పగారు సుందరవర్ణనమృగారును, జమిందారుగారి బీద చుట్టములలో రంగమృగా రొకరును నారాయణరావన ఆపేక్షగానుండి గౌరవము చేయుచుండిరి. సేవకు లందరు నారాయణరావన భయముతో ప్రేమతో మెలగుచుండిరి. పరిచారికలతో జమిందారిణి అల్లునిగూర్చి నిరసనగా మాట్లాడునపు డెల్ల వారామె యెదుట మానము దోల్చుచుండిరి.

ఆ భవనమంతటిలో జమిందారుగారి తర్వాత నారాయణరావన్న ప్రేమ కరిపించునది కుమారరాజా కేశవచంద్రరావే. కేశవచంద్రుడు బావగారిని వదలడు. బావగారికడ భోజనమునకు గూర్చుండవలె. బావగారిలో మాట్లాడవలె. బావమరిది నిద్రకు దన గదికి బోవునంతవఱకు కేశవచంద్రు డాతని కడనేయుండి, కబుర్లుచెప్పి యప్పుడు వెళ్ళి నిద్రపోవును. తనకడకుదక్కనితరులకడకు జనువుగా బోని కుమారుడు నారాయణరావునెడ సాహసముతో మెలంగుట జమిందారునకు నాశ్చర్య సం

ను.

జమిందారుగారు నారాయణరావున కొక గదియు, పెద్దయల్లుని కొక గదియు, సుబ్బారాయుడుగారి కొక గదియు, స్త్రీజనమున కొక గదియు, మేనల్లు డానందరావుగారి కొక గదియు, నీరీతి వచ్చిన చుట్టము లందరి గదు లేర్పాటుచేసెను, గదు లన్నియు బాగుగా నలంకరింపబడినవి, పడక

గదులు మేడపైనను, క్రిందను దక్షిణవైపున నున్నవి. మేడపైన తూర్పునగూడ కొన్నిగదు లున్నవి. వెనుకభాగములకు ముందుభాగములకు సంబంధము ముఖ్యమగు హుజూరు కచ్చేరీ జమీందారుగారు నివసించు భవనమునకుముందు నేబదిగజముల దూరములో నున్నది. హుజూరుకచ్చేరి యొకమేడ. అచ్చట పురాతనములగు కాగితములగది, మేనేజరు దివానుగారి కచ్చేరి, హుజూరు తాణేదారుగారి కచ్చేరి, గుమాస్తాల చావడి, ఖజానాకొట్టు, సిరస్తాదారుకచ్చేరి మొదలగునవి యున్నవి.

జమీహుజూరు కచ్చేరికి సింహద్వార మిన్నీసుపేటలో నొకపీఠివైపున నున్నది. రాజాగారి మేడకు సింహద్వారము వేరొకపీఠి నున్నది.

జమీందారుగారింట ఆశ్వయుజ శుక్లపాడ్యమీ దినమున కలశ ప్రతిష్ఠాపన మొనర్చి దశరాత్రములు పూజలు, హరికథలు, సంగీతపుకచ్చేరీలు జరుపుదురు. జమీందారుగారు వీరేశలింగంపంతులు శిష్యుడగుటచే పూజాపురశ్చరణలపట్ల నుపేక్షవహించియుండురు.

శ్రీరాజావిశ్వేశ్వరరావు (డిప్యూటీకలెక్టరు) గారు తోడల్లునిజూచుట తోడనే కొంచెము తల పైకెత్తి క్రిందియాపు చూచి మామగారికి దనకన్న తోడల్లునిపై నెక్కుడు ప్రేమయున్నదని గ్రహించినాడు. ఆతని హృదయ మున నుడుకుబోతుతనము ప్రవేశించినది. ఎంత ధనమున్నను, ఈ సామాన్య సంసారిబిడ్డపై మామగారి కేల యీ గౌరవమో తెలియదు.

ఆరోజున నారాయణరావుతో మామగారు వివిధవిషయములగుర్చి చర్చించుట జూచినాడు. నారాయణరావు చాల తెలివైనవాడనియు, నింత వరకు ప్రతిపరీక్షయు విశ్వవిద్యాలయమునకు మొదటివాడుగా నుత్తీర్ణుడైనాడనియు బెద్దయల్లునికి దెలియజేసినాడు జమీందారు.

తోడల్లుళ్ళిద్దరకు సంభాషణ జరిగింది. 'ఏమండీ ఖైదుకు వెళ్ళివచ్చారే, మళ్ళీ కాలేజీలో ఎందుకు చేరారా?' అని విశ్వేశ్వరరావు ప్రశ్నించెను.

'నేను చేసింది పొరపాటేనండి అన్న గారు. నేను మాతండ్రి, ఇతర చుట్టాలూ ఎంతచెప్పినా వినక, యింటరులో నెగ్గిన సంతకర్తము వేసవి కాలంలో సహాయనికరాకరణంలో జేరాను. ఖైదుకు వెళ్ళాననుకొండి.'

'రాజమండ్రి జైల్లోనే ఉన్నారా?'

'రెండు నెలలు రాజమండ్రి, నాలుగు నెలలు కడలూరు.'

'అలాగా!'

'అవునండి. జైలునుంచి వచ్చాను. జైలుకుముందు ఆరు నెల్లు దేశంఅంతా తిరిగి ఉపన్యాసాలు ఇవ్వడం, ఖద్దరమ్మడం మొదలైన ప్రచారం చేశా. ఆ తర్వాత జైలు. మొదట దిగేటప్పుడు పాశ్చాత్యవిద్య మానేసి ఏ సంస్కృత మైనా నేర్చుకుందా మనుకున్నాను, లేకపోతే ఏ గుజరాతీ విద్యాపీఠంలోనో'

చేరదామనుకున్నాను. చిన్నతనము గనుక గుండెచెర్చ మెక్కువ. దేశానికి పరీక్షలు నెగ్గి సేవచేయడం ఎక్కువవీలు అనే దురభిప్రాయం వదులుకోలేక మళ్ళీ చెన్నపట్నంపోయి పెసిడెన్సీ కాలేజీలో బి. ఏ. ఆనర్సులో జేరాను. 1923 వ ఏప్రిల్లో ఆనర్సు ఫీజిక్సులో నెగ్గేటప్పటికి ఇంతలో స్వరాజ్యపార్టీ ప్రాబల్యం ఎక్కువయింది. అందుచే విసుకెత్తి లా కాలేజీలో చేరాను.'

'కోర్టులు పూర్తిగా విసరించాలి అని కదా మీ అసహాయవాదులు బోధించేది. మీరు లా కాలేజీలో చేరా రేమిటి అని ఆశ్చర్యంగావుంది!'

ఎవరికన్నా ఆశ్చర్యంగానే ఉంటుంది. నేను న్యాయపానాల్లో న్యాయవాదిగా ఉంటానని చెప్పలేను. ఒకవేళ న్యాయవాది నైనా యెంతకాలమో! నా మనస్సు ఇంకా నిరారణచేసుకోలేదు. మొత్తంమీద నా హృదయానికి పూర్తిగా వ్యతిరేకమయిన కార్యం చేస్తున్నాననిమాత్రం నే నెరుగుదును.'

'నా మాట విని మీరు నిరాకరణం గిరాకరణం అన్నీ మూసి, హైకోర్టు న్యాయవాదిగాచేరి ఏ మునసబీకన్నా ప్రయత్నించేస్తే నిమిషంలో ఆవుతుంది. అయితే జైల్లో ఎల్లా ఉండేదేమిటండీ?'

'మొదట వెళ్ళినప్పుడు కొంచెం నాకు భయం వేసింది, ఒక పది నిమిషాలు, అన్నీ వదలి వచ్చినందుకు. తర్వాత అలవాటు అయింది.'

'ఏంపని చేయించారు?'

'నాబోటివాళ్ళకు నూనెగానుగ, మోట, పిండివిసరటం వేశారు. నేత, తాళ్ళు పేనడం, చాపలు అల్లడం, గొంగళిల నేత మొదలైనవి ఉన్నాయి. తివానీ నేత ఉన్నది. రాజమండ్రిజైల్లో అప్పుడే మోపలాలు వచ్చారు. వాళ్ళనందరిని ఒక డేరాలో కాళ్ళకి కడియాలువేసి, ఒక యిసుపమోకు వాటిల్లో నుంచి దూర్చి, కట్టివేసి పశువులకన్న కనాకష్టంగా చూసేవారు.'

'భోజనం?'

'మాకు వేరేభోజనం ఏర్పాటు చేయించారు సాంబమూరి గారు. సీతా రామశాస్త్రిగారు విల్సనుగారి పదునాలుగు పరతులులాగ, జైలు ముఖ్యాధికారిని పదునాలుగు పరతులు కోరారు. దీపాలు, వ్రాతకు గ్రంథాలు, పాయిఖానా, మాత్రపుదొడ్డులు విడివిడిగా మనుష్యులకు కనబడకుండగా కట్టించడము, భోజనములో పప్పి, కూర, ఫులుసు విడిగా ఉండడము, నేయి, మజిగలు ఇవ్వడము, తద్దినాలు పెట్టుకోనివ్వడము, నెలకు రెండు త్రరాలు, నెలకో బంధుమిత్ర సందర్శనము, కాళ్ళకు కడియాలు తీసివేయడము, భోజనము హెచ్చించడము మొదలైనవి.'

'వాళ్ళిచ్చారా?'

'ఎక్కడిస్తారు! రాజమండ్రిలో రాతకు కలాలు, కాగితాలు ఇచ్చారు. సబ్బులు, కంచాలు, నేయి, మజిగ యిచ్చారు. ఎవరిదీపము వారిని తెచ్చుకో

నిచ్చారు. అవన్నీ కడలూరులో తీసివేశారు. మళ్ళీ అక్కడ దెబ్బలాట; మళ్ళీ కొన్ని యిచ్చారు. ఇంతటో ఆరు నెలలూ అయ్యాయి, నేనూ బయటకువచ్చాను.'

'ఎల్లాగన్నా చాలా కష్టం అండీ, మీ రెల్లా ఉన్నారో! నాకు ఈ సహాయనిరాకరణం వృథా అని దృఢమైన నమ్మకం ఉంది. మీరు ప్రభుత్వము నాల్గిచ్చినవి పరిపాలిస్తూ ఎక్కువ కాలాలెనని గడబిడ చేస్తూవుంటే, నెమ్మది నెమ్మదిగా అవే వస్తాయి. స్వరాజ్యమూ వస్తుంది.'

'అభిప్రాయాలు వేరులెండి. వానినిగురించి తేల్చుకోవాలంటే తెమలదు.'

వీరి సంభాషణ అంతా జమిందారుగారు నిశ్శబ్దముగానుండి వినుచుండిరి. జైలునుగూర్చి నారాయణరావు చెప్పుచున్నప్పుడు డాయన కళ్లు చెమర్చినవి. ఆ పరిసరములనే కూర్చుండి వినుచున్న సుబ్బారాయుడుగారు డగ్గరికలు మింగినారు. విశ్వేశ్వరరావుగారికిని తోడల్లుని యసహాయశూరత ఆశ్చర్యము గొలిపి, వానిపై కొంత గౌరవము నావిర్భవింపచేసినది.

విశ్వేశ్వరరావుగారికి అసహాయవాదులు కాలము వృథాజేయు పిచ్చి వారని యనిపించినది.

నారాయణరావు వీరుడని జమిందారుగారనుకొన్నారు. తానిట్టిపుత్రుని కన్నందుకు జన్మము సఫలమైనదని సుబ్బారాయుడుగారు హృదయమున రహస్యముగా నుప్పొంగిపోయినారు.

తన్ను హేళనజేయుటకు సంగతులు తెలిసికొనుటకుగూడ తోడల్లు డట్లడిగినాడని నారాయణరావు గ్రహించుకొన్నాడు. నారాయణరావు నిష్కల్మష హృదయముతో సత్యమునే సతతము వాక్రుచ్చు స్వభావము కలవాడు. నిజము చెప్పు మానవుడు ప్రపంచమున మానవులలోకల్ల బలవంతుడని యాతడు వాదించును.

అతనికి మామగారి హృదయము గోచరించినది. తండ్రిగారి హృదయము తెలియవచ్చినది. అల్పమానవునివలె తానుచేసిన యల్పకృత్యముల జెప్పుకొంటి నేమోయని నారాయణరావునకు లజ్జ జనించినది. కాని యాతడు తన హృదయమును దరచి తరచి చూచుకొన్నాడు. దోషములేదని సమాధానపడినాడు.

చీకట్లు క్రమముగ నావరించినవి.

౧౯

బహుమతి

కారద తన యతగారికడకే పోవునదికాదు. జానకమ్మగారు, తన వియ్యపురాలు తనతో మోట్లాడకపోవుటయు, దన తోడలుకూడ తమ గరులలోనికి రాకుండుటయు, దన వియ్యాలవారి చుట్టములు ముభావముగా మోట్లాడుటయూ జూచినది. కాని సుందరవర్ధనమ్మగారుమాత్రము వేయికన్నుల జానకమ్మగారికి నామైక్లమూ రెలకు మర్యాద కేమియు లోటులేకుండ జరిపించుచుండెను.

భర్త మోటుగా నున్నాడనియు రాక్షసియనియు జగన్మోహనుడు తన్ను గూర్చి జాలిపడుటవలన శౌరదళ భయ మంకురించినది. భర్త బాగా చదివిన సేమిలాభ మని జగన్మోహనరావు బావ అన్నాడు. దివ్యారోగ్యసంపన్నుడగు నారాయణుని విమల హరిద్రారుణవర్ణము, వెలవెలబోవు జగన్మోహనుని యనారోగ్యపు డెలుపు బసిమిముందర నలుపేయని యామె యనుకొన్నది. దశమినాడందరును గలసి భోజనశాలలో బట్టుబట్టులు ధరించి కూర్చుండినప్పుడు, సుబాష్ట రాయుడుగారు పచ్చనివాడయ్య జమిందారుగారు, విశ్వేశ్వరరావు, సుందర రావు, జగన్మోహనరావుల ముందర నల్లనివానివలె గనబడెను. నారాయణరావు లక్ష్మీపతులు సీగ్రోలవలెనున్నారని తనతల్లి పెదవివిరుపుతో దనకు జూపించినది. భర్త బరంపురం వంగపండుచాయ పెద్ద జీరరుద్రాక్షఅంచుల తాపితాలు కట్టుకొని, విశాలవక్షుముతో, విశాలఫాలముతో వట్టునలుదిరిగిన దేహసంపదతో, విజ్ఞానము, ధైర్యము, బలము, శాంతము వెదజల్లు తీక్షణములగు చూపులతో స్ఫుటములైన కనుముక్తుతీరుతో ప్రద్యుమ్నునివలె నున్నట్లు ఆమె హృదయాంత రాళము విశ్వసించినను, తల్లిమాటలచే నా విశ్వాస మడగిపోవుచున్నది.

ఆ రోజున తాంబూలములు వేయునప్పుడు శారదను బిలిచి, తండ్రి యాహుట శ్రీరామయ్యగారితో గలసి జంత్ర గాత్రముల నైపుణ్యము జూపుమని కోరెను. వీరందరికి నేను సంగీతము వినిపించవలయును గాబోలు ననుకొని తండ్రితో 'నాన్నగారూ నా కేమీ యివ్వాలి పాడాలని లేదండీ' యనెను.

తన యిరువురు కుమార్తెలను కుమారుని జమిందారుగా రత్యంతము ప్రేమించినారు. వారు కోరునది కొండమీద కోల్పినైనను దెచ్చినారు. ఆ మువ్వరు బిడ్డలకు దండ్రుయిన్న భయము, గాఢప్రేమయు. తండ్రికి సంతోషము గలుగజేయవలెననియే ప్రయత్నించెదరు. తండ్రి తెల్లబోయినట్లు కనిపించగనే శారద 'సరేలేండి నాన్నగారు తప్పకుండా పాడ్తాను' అని తండ్రియొడిలో తలనిడి కంటసీరు పెట్టుకున్నది. తండ్రి యామె నుదురు ముద్దిడుకొన బైకత్తి నపుడు శారద దల నెత్తనిచ్చినదికాదు. జమిందారుగారు 'సరేలే అమ్మా' యని కొంచె మనుమానపడి, తలయెత్తి కంటసీరు తుడిచికొన్నట్లుండుటచూచి, యేమదియని చిన్నబుచ్చుకొని 'పోనీ ఆమ్మా నీకు బాగాలేకపోతే వద్దు, కచ్చేరీ వద్దు. ఇంకొకసారిలే' యన్నారు.

శారద చెంగున యచ్చటనుండి పారిపోయినది. ఏమది? తన ముద్దుల కుమార్తె యట్లు కంటసీరు పెట్టుకున్నది?

నారాయణరావు తన చిన్నారి పొన్నారి ప్రేయసికై పండుగబహుమతి పట్టుకొని వచ్చినాడు. బంగారపు గొలుసులో ఆణిముత్యములు, నాయకమణి యైన గోమేధికపతకము మిలమిలలాడుచున్నవి. ఆ హారము వెల పదునెనిమిది

వందలరూపాయలు. ముద్దులాలికిపోవుచున్నది. ఆ హారము దనంతట తాను భార్యమేడలో నలంకరించదలచి యువ్వీళ్ళూరినాడు.

రంగమ్మగారితో రహస్యముగ శారదను మేడమీదకు దీసికొని రమ్మ నియు, దానొక బహుమతి యియదలచుకొంటి ననియు జెప్పినాడు. రంగమ్మ గారు శారద నేదేని వంకబెట్టి మేడమీదకు దీసికొనివచ్చినది. నారాయణ రావులేచి 'శారదా! ఈ బహుమతి నీతోసం పట్టుకువచ్చాను. పండుగ బహు మతి' అని నుందరమగు నొక రజితపేటిక నీలనొక్కి మూతచెరచి, లోన 'మొఖిమల్ పరుపుపై పవళించియున్న యా హారము జూపించినాడు. శారద తెల్లబోయి యాపెట్టై నందుకొనక యటులనే నిలుచుండెను. రంగమ్మగారు 'పుచ్చుకోతల్లీ! పుచ్చుకో అమ్మజీ! బాగుండదు పుచ్చుకోకపోతే' అన్నది. శారద చేయిచాచి యాపెట్టై పుచ్చుకొని విసవిస నడచి, గదిలోనికిబోయి తన పేట్టై తెరచి యందులో నా బహుమతి పెట్టై నుంచి తాళమువేసి క్రిందిగి దిగి పోయెను. నారాయణరా వామె ధరించిన యెట్లుండునో చూడవలయునని కుతూహలముపడినాడు.

తన్ను మేడమీద నొక విచిత్రము జరుగునని రంగమ్మగారు తీసికొని వచ్చుటయు, భర్త బహుమతి నొసగుటయు శారదకు దిగ్భ్రమ కలిగించినవి. ఆమె యేమియు మాటలాడలేక, రంగమ్మగారిపై గోపము తెచ్చుకొనలేక, యక్కజమున నాలోచించుకొనుచు గ్రింద తమ్మ డాడుకొనునట్టి గదిలోనికి బోయి యచ్చట గూర్చుండెను.

'చిన్నక్కా! ఏనుగు బాగా పరుగెత్తుతుందా, గుఱ్ఱమా?'

'ఏనుగు, తమ్మదూ.'

'మరి కీయిచ్చి వదిలిపెడితే రెండు ఒకమోస్తరుగా పరుగెత్తుతున్నా యేమి?'

శారద నవ్వుకొనుచు 'ఈ యేనుగూ ఈ గుఱ్ఱమూ అల్లాగే పరుగెత్తు తాయి తమ్మదూ!' అన్నది.

'చిన్నక్కా! చిన్నబావ నీ కెప్పుడన్నా కథలు చెప్పాడా?'

శారద మాట్లాడదు.

'చిన్నక్కా! చిన్నబావ నిన్ను చెన్నపట్నం తీసుకువెడతాడా?'

'ఛీ! ఊరుకోవోయి!'

'పోనీలే చిన్నక్కా అంతకోపంవస్తే! నీ కన్న మా చిన్నబావే మంచివాడు.'

శారద కోపంతో నచ్చటనుండి విసవిస వెడలిపోవుచు జగన్మోహనుని రెండవ సభామందిరమందు చూచినది. జగన్మోహనుడు 'శారదా! యిల్లారా! ఏమిటి? ఎక్కడదాగున్నావూ? అంతా వెతికానే!'

శారద ఇంకను కోపముతో మానమూని యచ్చటనొక కర్చిపైకూర్చున్నది.

‘ఇంత కోపంగావున్నావు, ఎవరిపై నేమిటి? నాపైని కాదుగదా? ఇదిగో! నీకో బహుమతి పట్టుకువచ్చినాను, పండగబహుమతి. ఎంత చిన్న గడియారమో! ఇది ఆసలు బంగారంగాజుకు అతికించిఉంది. ఈ గడియారము చూడు. ముద్దులు గులుకుతూ లేదూ కారదా?’

కారద యదిజూచి ‘చాలా బాగుంది. మా నాన్న నాకిచ్చినగడియారం కన్న బాగుండే!’ యన్నది.

‘చేయియేదీ?’ యని జగన్మోహనరావు కారద యెడమచేయి పుచ్చుకొని యా బంగారుగాజు చేతిగడియారము నామె చేతికిబెట్టి, యాచేయి నిటు నటు త్రిప్పుచు ఆ చేయిని దన పెదవులకడకు గొనివచ్చి ముద్దిడుకొన్నాడు. కారద యెడలు ర్దులుమన్నది. జగన్మోహనుడు కారద బుజముచుట్టు దనచేయి వైచి యామెను దనకడకు లాగుకొని యామెతల తన హృదయమునకు హత్తుకొనెను. కారద హృదయము దడదడ కొట్టుకొన్నది. అతని హస్తమునుండి నెమ్మదిగ తప్పించుకొని యాబాలిక ‘నువ్విచ్చిన గడియారము అమ్మకు చూపించివస్తా’ నని లోనికి వెడలిపోయినది.

ఆ సాయంత్రము పై మేడపై నొంటిగా గూర్చుండి జగన్మోహనుని కాగలింతుగుర్చి యాలోచించుకొనుచున్నది. జగన్మోహనరావుబావ చాల మంచివాడు, అందమైనవాడును. కాని అతని కాగలింత తనకంత యిష్టమేల కాలేదు? తీయ్యని జలదరింత పొందినమాటమాత్రము నిజము. ఇరువురి బహుమతులలో నెవరి బహుమతి బాగున్నది? వారిచ్చిన బహుమతియు చాల యందముగా నున్నదనుట కామె హృదయ మొప్పుకొనక తప్పినదికాదు.

జగన్మోహనుడు చాల అందగాడని యామెకు బాతము నేర్పబడినది. కాని చదివిన ప్రతి నవలలో బలమైననాడు, ఉత్కృష్ట గుణసంపన్నుడు, మేధావి, నిజమైన సౌందర్యవంతుడని వర్ణించినారు. చక్కని రవివర్మబొమ్మలు కాని, మోడరన్ రివ్యూలోని బొమ్మలుకాని అన్నియు తనభర్తను తలపింప జేయుచున్నవి. ఇరువురిలో నెవరెక్కువ యందముగువారో యామెకు నిరారణ కాలేదు. అయినను వారికన్న జగన్మోహనుడే సుందరుడు కావండు టెట్లని యామె యనుకొన్నది.

జగన్మోహనుని బెండ్లిచేసికొనియున్నచో, దానొక జమీకి రాణియై యుండును. ఇప్పుడు పల్లెటూరిలో నుండవలసినచ్చినది. భర్త ఉద్యోగము చేసినమాత్ర మేమిలాభము? బావ యెప్పుడు చక్కని కబుర్లు చెప్పుచుండును. ఎంతయో ప్రేమజూపియుండును. ఏమో? జగన్మోహనరావుబావకు తన్ను పెండ్లిచేసికొనుట అంత యిష్టములేదేమో అని భావించుకొన్నది. ఏది ఎట్లయిన నీయ త్వారు తన కర్మముచే దనకు సంభవించినారని యక్కగారును తల్లియు నెన్నిసారులో యనుకొన్నారు. అది నిశ్చయమని యా బాలకు స్పష్టమై తోచినది.

తాత ముచ్చటలు

పండుగనాడు భోజనములైనవెనుక జమిందారుగారు స్వయముగా వియ్యంకునకు శ్రీరాబితాపితా బహుమతినిచ్చెను. బాలకుడగు కేశవచంద్రునిచే నల్లుళ్ళకు, మేనల్లుళ్ళకు, లక్ష్మీపతికి, శ్రీరామమూర్తికి బహుమతుల నిప్పించెను. ఆడవారికి జమిందారిణియు, నాయమ కొమరితలు నిచ్చిరి. అందరును క్రొత్త వస్త్రముల ధరించిరి.

పండుగ మరునాడు సుబ్బారాయుడుగారు కుటుంబముతో క్రొత్త పేట వచ్చి చేరిరి. సుబ్బారాయుడుగారి ముతాతగారి పెదకుమారుని కుమారుడు రాధాకృష్ణయ్యగారు దొడ్డంపేటనుంచి విచ్చేసిరి. డెబ్బదియేనిమిదేండ్లవృద్ధు. బండియెక్కుడు. ఎంతదూరమైన నడవగల శుద్ధసత్వుడు. ధవళమై నెరసిన మీసములతో, జుట్టుతో భీష్మునివలె నాజానుబోహుడగు మానిసి. సుబ్బారాయుడుగారికన్న నెక్కువ సత్వముగలవాడు.

‘ఒరే సుబ్బారాయుడూ ! పిల్లలు మేకలు కులాసాగా ఉన్నారరా ! చూసివదాము, మళ్ళీ చూడంపడుతుందోలేదో అని వచ్చాను. చిక్కావేమిటి? ఏమిటో ఈ రోజుల్లో నీఅంతచిన్నతనంలోనే ముసలితనాలురా. వీరి నీ కొడుకులూ ! వీడు పెద్దాడా? చిన్నాడా వాడు? నలుగురేగా కూతుళ్ళు నీకు? అది పెద్దగా? నీపిల్లలేరీ, శ్రీరామమూర్తి? ఆ గొట్టికాయవెధవ నీకొడుక్కే ! పరవాలేదురా నీ సంతానమూ, సంతానం సంతానమున్నూ. ఏదీ నా కోడలు. రాజమండ్రీ పెళ్ళికి వద్దామనుకుంటే విజయనగరం వెళ్ళాలిసాచ్చింది. నడిచి వెళ్ళవలసిందే. కాని ఈ పట్టు రైలులో వెళ్ళాలి తప్పదని మా చలమయ్య చంపాడురా. వెధవరైలు. దానికన్న నేనే ముందు వెళ్ళుదును. కాని అదీ ఒక విచిత్రంగానేఉంది. రైలెక్కడం అదే మొదలు. అస్త్రీ ఏమాత్రం సంపాదించావు?’

‘ఉంది, బాబూ ! నీ వెరగనిదేవుంది !’

‘నీపని బాగుంది అన్నారలే. జమిందారుతో సంబంధం చేశావుట. సంతోషం. నీ రెండోకోడల్ని చూడాలి. రాజమండ్రీ వెడుతున్నా. నేనక్కడికి వస్తానని నీ వియ్యంకుడికి రాయి. వెళ్ళి చూసి మోటారెక్కి ద్రాక్షారం వెళ్తా.’

‘నువ్వు ఒక వారం, పదిహేనురోజు లిక్కడుండాలి బాబూ !’

‘వీలేదురా !’

‘అలా అంటే పనికిరాదు.’

‘సరేలే!’

తటవర్తివారి కుటుంబాలు పెద్దవే. అచ్చటచ్చట దేశమల్లా ఉన్నవి. బాగా ఆస్తులు సంపాదించుకొన్నారు. రాధాకృష్ణయ్యగారికి మంచి ఆస్తి ఉన్నది. కాని యాయన తదనంతరము కుమారులు నలువురు పంచుకొన్నచో, తలకొక యిరవై యకరాలు వచ్చును. పైగా పెళ్ళిళ్ళకు, భూములు కొనుటకు అప్పులు చేసినారు. అవి పెరుగుచున్నవి.

‘బాబూ! మీ అప్పులన్నీ తీర్చారా?’

‘ఏమి తీర్చడమోరా, మనవాళ్ళ బతుకులు మారువాడీల చేతుల్లో అంతరిస్తా యనుకుంటాను. రామచంద్రపురంవాళ్ళకు ఏడువేలు తణకాలమీద ఇవ్వాలి. ఎవ్వణి చూసినా అప్పులే. దేశం అంతా అప్పు నానాటికీ పెరిగి పోతోంది. ఎల్లాగో తీర్చుకోడం. నాలుగురాళ్ళు మిగుల్చుకున్నవా డెవ్వడూ కనబటంలేదు.’

‘అవును. దేశంలో పండిన పంటంతా ఏమవుతోందో, మనవాళ్ళు— ఇదంతా రూపాయికీ కానుకూ ప్రభుత్వంవారు ఏర్పాటుచేసిన మారకం రేటు వల్లనే అంటారు. అల్లాకాకుండా మారకంరేటు తగ్గించి, వెండి ఖరీదుచేసి, మేలిమి వెండి పట్టుకువెళ్ళినవారికి, చేయుబడి ఖరీదు తీసుకొని, గట్టికి ఇతర లోహం కలిపిన ఖరీదు తీసివేసి, రూపాయ చేస్తే దేశం దౌర్భాగ్యం తగ్గుతుంది అంటారు. జపానులో అల్లాచేస్తారు. కనుకనే వాళ్ళదేశంలో వస్తువులు వెఱ్ఱిచవుక. అప్పు లేదు, బీదతనం లేదు అని మా నారాయణుడు చెప్పాడు.’

‘ఏమి లెక్కలో! మా చిన్నతనంలో మేము జొన్నన్నం తిన్నాం, వరీ తిన్నాం; వస్తువులు వెఱ్ఱిచవుక. మనవాళ్ళందరికీ, మెరకాపల్లం అంతా కలిసి రెండువందల యకరం ఉంటే, స్వంతంగా వ్యవసాయం. కాయగూరలు పండే విరా! మా నాయన జొన్నమోపు పొలాన్నుంచి మోసుకువచ్చేవాడు. మళ్ళీ దేశపాండేలంకూడా. లోకం అంతా గజగజలాడేది. కుంభిరీరాజ్యం రాని క్రితంసంగతి యెరుగుదునని మా తాతయ్య రామయ్యగారు నాకు చెప్పేవారు. మీ నాన్నా యెరుగును. మీ తాత ఈ ఊరు దౌహిత్రం వచ్చాడు. ఇల్లరికం కూడాను. ఆ రోజుల్లో మా తాతయ్య తండ్రి పల్లకిమీద వెడుతోంటే వీధుల్లో జనం కూచునిఉండేందుకువల్లా! మీ తాతయ్య తాత మా తాతయ్య తండ్రి. తెలుసునా? ఆయన నవాబుదగ్గరకు పల్లకిమీదేరా వెళ్ళడం నుబ్బారాయుడూ!’

నారా ఏం తాతయ్యా, మీతాతయ్యా వాళ్ళూ బాగా వడ్డుపాడుగూ మనుష్యులేనా

రాధా: ఒరే నారాయుడూ! నన్ను చూశావా, నా పొడుగుముందర మా తాతయ్య గోపురం అనుకోవాలి. వాళ్ళ శక్తి, సామర్థ్యం మాదగిర ఎక్కడుందిరా?

నారా: మీదగిరున్నది మాదగిర లేదు తాతయ్యా!

రాధా : మీరా, మీరు వాలఖ్యలులే! మా నాయనగారు కరణీకం ఊళ్ళు పధ్నాలుగూ తిరిగి మిట్టమధ్యాహ్నం ఇంటికి వచ్చేటప్పటికి మా బామ్మ వాళ్ళు వడ్లుదంచి, బియ్యం చేసి అన్నంవండి, అటకమించి గుమ్మడికాయదింపి, తరిగి కూర వండేవారు. వంటా అయ్యేది, మా తాతయ్య వచ్చేవాడుట. స్నానం, సంధ్యావందనం అంతా అయ్యేటప్పటికి పన్నెండున్నర. అతిథి ఆభ్యాగతీ, ఇంట్లో వాళ్ళూ అంతా కలిసి యిరవైమంది భోజనాలు మగవాళ్ళు.'

నారా : నేను చెన్నపట్టణం వెళ్ళేలోపుగా దొడ్డంపేట వచ్చి మనవాళ్ళందరిని చూసివెడ్డాను తాతయ్యా!

రాధాకృష్ణయ్యగారు ఉన్న నాలుగు రోజులును సుబ్బారాయుడుగారు పినతండ్రికి తన పొలములు, దొడ్లు, పాకలు, తోటలు మొదలైనవన్నియు జూపించినారు.

తెలుగుదేశమేకాదు, భారతభూమియే యంత కంత కఢోగతిలో బడి పోవుచున్నదని రాధాకృష్ణయ్యగారి మతము. మనుష్యుల కెప్పుడును జబ్బులే, ఆలసులు, పట్టుమని పది ఆడుగులు నడువలేరు. నూరు సంవత్సరముల మాట యటుండనిచ్చి డెబ్బదియేండ్లు బ్రతికిన మగవాడేడీ!

'ఒరే సుబ్బారాయుడా, మనదేశం చేసిన పూర్వకర్మలవల్ల యింకాబతికి వుంది కాని ఈ రోజుల్లో జబ్బులకూ, వాటికీ దేశం నిర్మానుష్యమై యుండవలసిందే, ఏమంటావు?'

'ఆవును బాబూ! ఎల్లాగో దారీ తెన్నూ కనబడటంలేదు. చదువులు, నాగరికత, మోటార్లు, రైలు, తిండిలోబలం తగ్గడం—ఈలాంటివన్నీ కూడుతున్నాయి.'

'అవునురా. ఈ ఆనకట్ట వచ్చి మన కొంప మాడ్చింది. డెబ్బాలలోఉన్న జనం మెరకజనంకన్న భాగ్యవంతులు అని చెప్పుకోవడమే కాని వాళ్ళంత బీదవాళ్ళింకొళ్ళు లేనేలేరు. కాలవ మాగాణి అంతా నిస్సారం అయిపోయింది కాదుట్రా?'

'దానికి తగినట్లు మిల్లుబియ్యం కూడాను.'

'సరిపోయే, మజేమీ! మీ యింట్లో దంపుడుబియ్యం ఉన్నందుకు చాలా సంతోషంగా ఉంది. అయితే యిప్పటివాళ్ళ డబ్బులేకుండా, జవసత్తువులు లేకుండా వుండడానికి సగం కారణం ఏమిటనుకున్నావు? వీళ్ళకి దైవభక్తి నశించింది, సంధ్యావందనంలేదు, దేవుడుగుళ్ళోకి వెళ్ళరు, పూజా పునస్కారాలు లేనేలేవు. ఇవన్నీ సగం దేశాన్ని తగలేస్తున్నాయి.'

నారా : తాతయ్యా, నువ్వలా అంటావు, ఎప్పుడు ఉండేవంటావు భయం భక్తి పూజా పునస్కారాలున్నా?

రాధా : ఎప్పుడా? మా కాలంలో,

నారా : అయితే మా అంత ఆప్రాచ్యులు పుట్టడానికి కారణం మీ కర్మా, మాకర్మా?

రాధా : మీదీ మాదీ కూడారా.

నారా : మీదే అందాము. అలా అయితే మాతప్పు కాదుకదా? మా భక్తి రాహిత్యానికి కారణము మీరు కాబట్టి, మేము చేసేది ఏమీలేదు. ఇక మేమే కారణము అందాము. అయితే ఎప్పుడో ఒకప్పుడు దీనికి కారణమైన దుష్కర్మ చేసివుండాలిగదా! ఆ! అప్పుడు భగవంతునిమీద భక్తి లేనివాళ్లున్నారన్నమాటేగా? అప్పుడే ఉంటే ఇప్పుడు ఉండడంలో ఆశ్చర్యము ఏమీ లేదన్నమాట.

రాధా : ఆ! తెలివైన ఘటమేరా నీ కొడుకు, సుబ్బారాయణుడా!

ఆ సాయంకాల మంతయు నారాయణరావుకు తాత గారు చెప్పిన సంగతియే జపికి వచ్చినది. తానుగూడ రాముడు దేవుడుకాడని వాదించిన రోజులు జపికి వచ్చినవి. తాను ఇంగరుసాలు వ్రాసిన గ్రంథములు చదివి నిజమని నమ్మిన వత్సరము లెన్నియో! ఈనాటి యువకులు భక్తిరహితులైనారు. తాను దేశములు తిరిగినప్పుడు గుడులలో భక్త్యావేశము కలిగెడిది. తన స్నేహితుల నేకులు పూజనీయించుట ననేమో యెరుంగరు.

భక్తి యెందుకు? మోక్షముకొఱకా? మోక్షమననేమి? యని వాదించువాండ్రు. మోక్షము భగవంతునితో నైకమందుటా? మోక్షములేనిచో నష్టమేమి? పుట్టుచు గిట్టుచునుండుము. పుట్టుచు గిట్టుచు ననంతమవరకు భగవంతునికి దూరలమై సైతానులవలె నున్నమాత్రమున భయమేమి? అని వారడుగుదురనుకొందము. భగవంతుడన నేమిటి? భగవంతుడొక వ్యక్తియందురా? అభగవంతు నెవరు పుట్టించిరి? కాదు నామము, రూపము, మొదలు, చివర లేని—నేతి, నేతి నేతి యనజెల్లు నొకానొకటి యని యందురా? అదికాదన్న నేమి నష్టము? అని నారాయణరావు హోరాహోరి వాదించువాడు. నే డాసంగతులన్నియు మనస్సునకు దట్టినవి.

ఈ బ్రహ్మాండములో ననంతవిశ్వములో నొక సౌరకుటుంబములో నొక చిన్న భూగోళములో నొక చిన్న పురుగువంటి తాను భగవంతుడనుట నిజమా? 'శివోహం' అని తెలిసికొనుటయే శుద్ధమోక్షమా? నేను బ్రహ్మమునైన, సమస్తము బ్రహ్మము. కాని ఒక చక్రవర్తి నిద్రబోవుచున్నంతకాలము తాను చక్రవర్తినను జూనములేక, తానేమియో తెలియక మైమరచియుండి పేల్కొనుట తోడనే దాను చక్రవర్తినను జూనమును బొందునట్లు, నీ బ్రహ్మము తన్ను తానెరుగునా? ఆత్మజ్ఞాన పరిపక్వముచే ఈ గ్రంథములన్నియు జదువుచున్న కొలది నేమో తెలిసినట్లుండును. ఏమి తెలిసినది? మనకు తెలిసినట్లున్న దంతయు మాయకావచ్చును. నిజము గోచరించుట యుత్తమపురుషునకే

కాబోలు. ఆస్తిని తనకీజన్మములో నున్నదో లేదో? తన కొక్కవాసనయు వీడిపోలేదే. శారద తనకుగావలె. తన బంధుగులు, తన యాస్తి, తన మిత్రులు తన చదువు, తన! తన! తన!

౨౦

ఆడవాళ్ళ బ్రతుకు అధోగతి బ్రతుకు

మరునాడు సుబ్బారాయుడుగారి రెండవ కొమరితకడనుండియు తరము వచ్చినది. సత్యవతి యిరువదియారేళ్ళ స్త్రీరత్నము. తీర్చిన కనుముక్కుతీరు కలిగి జానుపండు చాయతో సుందరియని చెప్పతగిన వనిత. కాని బెంగచే కృశించి శలాకవలె నైపోయినది. భర్త రంపపుగోత, ప్రథమసంతానమగు నొక బాలికతప్పతక్కిన పిల్లలందరు పోయినారు. ఇప్పుడు మరల నెలతప్పి మూడు నెలలయినది.

వీరభద్రరావు కప్పుడు ననుమానమే. ఛాందస బ్రాహ్మణుడు, కఠిన వృద్ధయుడు. చిన్నతనమున నెంత సంతోషజీవితమో, నేడంత పరమకోపితమై నిష్పలు గ్రక్కుచుండును. అతని తల్లికిగూడ కుమారుడన్న భయము. చేయు నుద్యోగము పెద్దాపురమున డిప్యూటీకలెక్టరు కచ్చేరీలో రెండవగుమాస్తా పని. యేబదిరూపాయల జీతము ఖాయము. ఎనభై తాత్కాలికపు జీతము.

రివిన్యూపనిలో మంచి తెలివితేటలుగలవాడు. ఇంటిదగ్గర నెంతపులియో, కచ్చేరీలో అంతపిల్లి. పైఅధికారులన్న గజగజలాడుచుండును. వారి మెప్పును బొంది ప్రాపకము సంపాదించుకొనుచుండును. గ్రామాధికారులపై తోడేలువలె పడును. తనదగ్గరకు బనియుండివచ్చినవారు పెద్దవారైనచో నిమిషమున వారిపని చేసి పంపును. చిన్నవారైన కస్సుమనును, బుస్సుమనును. అట్టిచో నెనరైనా దిరుగబడి 'ఏమిటయ్యా! ఇదిగో వీళ్ళందరిని సాక్ష్యం వేసి పెద్ద కలెక్టరుకు పిటిషను పెట్టి డిప్యూటీకలెక్టరుగారికి ఇప్పుడే అరీ దాఖలుచేస్తాను ఉండు' అని యనెనా తక్షణమే వీరభద్రుడు చిరునవ్వునవ్వి 'ఎందుకులేకోపం? విసిగిస్తే ఆనాను. ఇరుగో చూశావా, అబ్బాయి! పొద్దున్నుంచీ పని చేస్తూ ఉంటా. చూశావా! అలాంటిప్పుడు కాస్త కోపమూ వస్తుంది. చూశావా, తొందర పడకు, ఏమిటి నీపని?' యని మేకపిల్లయైపోవును.

మంచి ఆస్తిగల కుటుంబము, గౌరవమైన కుటుంబమని యీయ, నిట్లు కొమార్తె యగచాటుబడుచున్నదిగదా యని సుబ్బారాయుడుగారి మనస్సు కలతనొందుచుండును.

సత్యవతి నారాయణరావు తోబుట్టువులలో నెల్ల నందగతైయని యెన్న దగిన పూబోడి ఆమె. కన్నులు పరమకరుణాపూరితములై, శిశునిర్మలత్వమును గోచరింపజేయును. ఆమె లేడివలె సాధుహృదయ, సాధ్వి, పతిభక్తి పరాయణ. ఆ బాల తెలివియైనది. ఏ మానిసియైన యట్టిభార్య రావలయునని తప మొన

రింపవలయునంతటి సుఖీల. కఱతో మోది కుక్కనువలె భర్త కొట్టుచుండి నపుడు కిక్కిరుమనదు. 'రామ! రామ! రామ!' యని మాత్ర మనుకొనుచు, సశ్రద్ధారలు తుడుచుకొనుచుండును.

సత్యవతి కొమరిత బంగారుబొమ్మ. తల్లి నోటిలోనుండి యూడిపడినది. తండ్రి తల్లిని గొట్టునపుడు విరగబడి యేడ్చును. ఒకనాడు 'నాన్నా నాన్నా! అమ్మను చంపెయ్య రక్తము వసూంది' అని అడ్డంపడితే ఆమెను కూడ చావగొట్టినా డా కర్కోటకుడు.

జానకమ్మగారి పేర సత్యవతికూతురు నాగరత్నం ఉత్తరం వ్రాసినది. 'అమ్మమ్మ, ఈరోజు అమ్మను కొట్టిన దెబ్బలకి అమ్మ మూర్ఛపోయింది. రెండుగుంటలు తెలివిరాలేదు. నాన్న డాక్టరుకోసం వెళ్ళగానే ఈ ఉత్తరం మీకు రాయమని మా యింట్లోనేకాపురంపున్న విజయలక్ష్మమ్మత్త యీ శార్దూ యిచ్చింది. నీకు ఉత్తరం రాశాను, వాళ్ళే పోస్టులో వేశారు. ఈమధ్య నాన్నకు కోపం ఎక్కువైంది. తప్పులు త్రిమించవలెను. చిత్తగించవలెను. —మనుమరాలు, నాగరత్నం.'

ఈ యుత్తరము చూచుటతోడనే జానకమ్మగారు కళ్లనీళ్ళు క్రుక్కి కొనుచు వాపోవజొచ్చెను. సుబ్బారాయుడుగారు చిన్నబోయి మనసున కుములు చున్న కోపమున, నేమిచేయవలెనో యాలోచన తేలక. కూరుచున్నారు. తన చిన్నతనములో నిట్టివ్యాపారము తనచెల్లెలికి జరిగియుండినచో దానేమి చేసి యుండును? వానిని బోయి తొక్కి పాతరవేసి, తన చెల్లెలి నింటికి తీసికొని వచ్చియుండునా? అయ్యో, అది తప్పు. స్త్రీ పతివ్రత; పతిభక్తిపరాయణ. భర్త చంపినను సరే, భరించవలయును. తాను దుర్మార్గుడైనచో తన బావమరది తన్ను హతమార్చుటకు దా నొప్పుకొనునా? ఏది ఎట్లయినను దన బాలికగతి యంతియ. వెళ్ళి తీసికొనివచ్చి తన యింటిదగ్గర నుంచుకొనిన లోకము హరించునా? పోనీ, లోకముకొరకు వెరువక తీసికొనివచ్చి పంపించక యూరకుండినచో? తన ముద్దులబిడ్డ బ్రతు కఫోగతియేకదా. ఏది ఎట్లయినను తనకుమార్తె యనుభవించవలసినదే! అని యూహలోకమున బడి సుబ్బా రాయుడుగా రున్నరని కూర్చుండిపోయిరి.

రాధాకృష్ణయ్యగారది విని 'ఏమిరా సుబ్బారాయుడు! మా పినతల్లిని ఆవిడ మొగుడు యిలాగే వేపుటతింటుంటే రెండుసార్లు కాపురానికి వెళ్ళిన రెండు సంవత్సరాలలో నూతిలో బడిందట. రెండుసార్లు ఎవరో బతికించా రటరా అబ్బాయి! ఆ తర్వాత మొగుడుమీద తిరగబడి మహాశక్తి దేవతై వెధ వన్నని పిల్లిలా చేసిందట. అలాగే నువ్వు చేసేదేముంది? నేను చేసేదేముంది? భార్యాభర్తలకు దెబ్బలాటవస్తే వాళ్ళే సముదాయించుకోవాలి' యనెను.

నారాయణరా వీ సంగతి విని, తండ్రిగారితో చెప్పి, పెద్దాపురం వెళ్ళి నాడు. తన చిన్నక్కగారు మొన్న నే పండుగకువచ్చి, పెద్దాపురం వెళ్ళినది.

ఇంతలో నేమి మునిగినదో! ఆడవాళ్ళను గట్టపెట్టు పరమ దౌర్భాగ్యులు, చదువుకొన్న పశువులు నున్నారు. వారికి కిక్కి యెటులో భగవంతుడు ఎరుగడు కాబోలు.

మధ్యాహ్నము రెండుగంటలకు నారాయణరావు పెద్దాపురం చేరుకున్నాడు. ఇంటిదగ్గర బావగారు లేరు. తన చిన్నక్కగారు, మేనకోడలు నాగరత్నము నున్నారు. 'చిన్నమామయ్యా! నిన్నే వచ్చింది మెలుకువ అమ్మకు. ఆ కట్టుకట్టిందే, అమ్మకు తల పగిలిపోయింది. ఉగ్రుడైపోయి చేతిబెత్తంతో కొట్టాడు. మామయ్యా! నన్ను కొట్టాడు మా నాన్న' అని నాగరత్న మన్నది.

'ఒరే తమ్ముడా! నా కర్మానికి మీరంతా ఇదిఅవుతే ఏంలాభం! ఈ తెలివితక్కువ మొద్దు మీకు ఉత్తరం రాయడం ఎందుకు చెప్పు? అమ్మకీ, నాన్నకీ, మీకూ గుండెలు తరుక్కుపోవడం తప్ప ఏం లాభం ఉంది?'

'ఎందుకు కొట్టాడే చిన్నక్కయ్యా?'

'ఎందుకైతే ఏమిరా బాబూ! నేను పూర్వజన్మంలో చేసుకొన్న పాపం నన్ను ఇల్లా బాధిస్తోంది. ఏదో కారణం. ఆయన మంచివారే. ఊళ్ళోవాళ్ళందరికీ మంచే. అందుకనే ఆయన కొట్టిన సంగతి ఊళ్ళోవాళ్ళకి తెలియగానే నావల్లే తప్పుందనీ, నీ బావగారివల్ల తప్పేమీ లేదనీ ఈ చుట్టుప్రక్కలవాళ్ళు కొందరు అనుకున్నారు. నన్ను గురించి మీ రనుకొనేది తప్పు అని వాళ్ళతో నేను చెప్పగలనురా! నా కర్మం.'

'అమ్మని పెద్దమామయ్య తీసుకువచ్చి దిగబెట్టగానే, అమ్మని ఏదో అని, నాన్న కోప్పడ్డాడు మామయ్యా! అప్పణించి ఏదో ఒక కోపమే!'

'అయితే నిన్ను అంత చావగొట్టడానికి కారణం ఏమిటే?'

'ఏవుంది, పండుగకు వెళ్ళి ప్రతిమగవాణి చూశానట. ఇంకా ఏమో ఏమో అన్నారు. జవాబుచెప్పను నాయనా! చెప్పితే అప్పుడే ప్రాణాలు వదులుకోవాలి.'

'అదా! సరేలే!'

'నా తోడు! ఒట్టు! ఒరే తమ్ముడా! ఏమన్నా తొందరపడతావేమో నుమా! నేను నుయ్యో గొయ్యో చూసుకుంటాను!'

'ఒసే అక్కయ్యా! నీ మొగుడు పశువు కాని మేమంతా పశువులము కాము. జన్మం ఎత్తినందుకు జ్ఞానం కలిగిన మనుష్యులులా సంచరించాలి. ద్విపాద పశువైపోవాలా! ఛీ! వెధవజన్మలు. కుక్క నయం. పందినయం. పెళ్ళాన్ని చావగొట్టి ఆమెచస్తే, మళ్ళీ పెళ్ళిచేసుకొని, కొత్తగావచ్చిన పెళ్ళానికి అడుగులకు మడుగులాత్తుతారు మగసన్యాసులు. పురుగుజన్మ లక్కయ్యా.'

'ఒరే బాబూ నీకు కోపం వస్తోంది. నువ్వు బలంకలవాడవు. చేయి చేసుకొని నన్ను తోగలిపాలు చెయ్యకు. నా కర్మం నేను అనుభవిస్తానుగాని, నువ్వు ఇంటికి వెళ్ళిపో.'

‘ఒసే ఆక్కయ్యా! నువ్వు వెళ్లి ఆభిప్రాయం ఎందుకు పడతావు? నేను బావను కొట్టలేను. కొట్టగలిగివుంటే అతనిపని బాగానే ఉండును. నాకు బలం లేక కాదు. అట్టి నీచపుపనికి నేను దిగలేను.’

ఆ సాయంకాలమునకు వీరభద్రరావు వచ్చునప్పటికి పడకకుర్చీలో గూర్చుండిన బావమరిదిని జూచి తెల్లబోయి ‘ఎప్పుడువచ్చావోయి బావా?’ యని ప్రశ్నించెను.

‘మధ్యాహ్నం.’

‘ఏం పనిమీద?’

‘చెన్నపట్నం వెళ్లబోతూ మిమ్మల్ని మాద్దాం అని వచ్చాను.’

‘అలాగా!’ అని లోనికిబోయి ‘నాగరత్నం!’ అని కూతుర్ని పిలిచి, ‘ఎందుకు వచ్చాడే మీ చిన్నమామయ్య?’ అని ప్రశ్నించెను.

నాగరత్నం గజగజలాడిపోయినది. ఆమె కళ్ళనీళ్ళు తిరిగినవి. నారాయణరావు గ్రహించి లోనికిబోయి బావగారితో నిట్లనెను.

‘బావా! ముసుగులో గుడ్డలాట యెందుకు? నాగరత్నం వాళ్ళమ్మకి తెలియకుండా పక్కయంటివారు యిస్తే, కారుమీద మాయంటికి ఉత్తరంరాసింది. నేను వచ్చాను. నువ్వు చదువుకొన్నవాడివి. రేపు వియ్యమందదలచుకున్నావు. నిన్ను గుఠించి ప్రపంచం ఏమనుకుంటున్నదో నీకు తెలియటంలేదు బావా! మన కుటుంబాలలో ఇలాంటిది ఎక్కడన్నా ఉండటోయి!’

‘నాపద్ధతి అంతే. నన్నేమి చెయ్యమంటావు? నాకు కోపం జాస్తి. దాన్ని చంపుకుందామని ప్రయత్నంచేస్తే చావదు. నన్నేమి చెయ్యమంటావు?’

‘రాత్రి మాట్లాడుదామలే. ఇప్పుడేమి మాడ్లాడకు.’

తాను వాడుకొనుటకు కొన్న పెట్టు అండు కంపెనీ వారి ఎసుబది రూపాయలఖరీదుగల బంగారు ‘కీపు సేక్’ అను చేతిగడియారము నారాయణరావు వీయబోగా నతడు వలదని వారించినాడు. నారాయణరావు బావగారిని తీక్షణంగాజూచి ‘బావా, నువ్వంతకంతకు చాలా చిత్రంతయిన మనిషివి అవుతున్నావోయి. మనం మగవాళ్లం. ఆడవాళ్ళు నీరసులు. ఎలా చూసినా వాళ్ళు మన చేతిలోఉన్నారు. మనం దయదలచి, ఆడవాళ్ళని మనుష్యులుగా ఎంచాము. అయినా వాళ్ళు మన దృష్టిలో పశువులు. అంతే. వాళ్ళని చంపినా ఎవరూ ఏమనరుగదా? ఆఫ్రికా నీగ్రోలల్లే ఆడవాళ్ళు. వస్తువులేకదా బావా! బానిసలే ఆడవాళ్ళు? నిన్న మొన్నటిదాకా అరబ్బీ, పెరిసియా, టర్కీ దేశాలలో ఉన్నట్లు, బానిసత్వం మనదేశంలోకూడా ఉండాలనా మనం ఈరోజున ప్రయత్నం చేయవలసింది? బావా, నీ హృదయం సర్వవిధాలా మంచిది. పది మందిలో పేరు ప్రతిష్ఠలు సంపాదించుకుంటున్నావు. నీకోపం అంతా యింట్లో చూపిస్తున్నావుగాని, నీ పైఅధికారిపైన చూపించగలవా? అలాగైతే వెయ్యి

రూపాయిలిస్తాను బహుమతి నీకు. నీ పైఅధికారి నిన్ను కోపపడినా రానికోపం, నీచేతిలో ఉండి నీకు దానివలె వంగిఉన్న భార్యపైన ఎందుకు వస్తుంది? అధికారి పైన వచ్చినకోపం అంతా ఏమయింది? అది మనము అణచివేసుకుంటాము, చంపివేస్తాము. ఆ శక్తే మనం, మనకిందవాళ్ళపట్లకూడా ఎందుకు చూపకూడదు? యుగపురుషుడు గాంధీమహాత్ముడు, క్రైస్తు, బుద్ధుడు మనకు బోధచేసింది ప్రేమకాదా బావా? మనం కోపం చంపుకుని ప్రేమ చూపించడంవలన మనలను నమ్ముకున్నవారు జన్మజన్మకు మనయం దపరిమిత కృతజ్ఞత చూపిస్తారు. ఒకరియెడ ద్వేషంపుని వారిని హింసిస్తూ తక్కిన యావన్మంది విషయంలో ఎంత ప్రేమచూపినా, అది క్రోధస్వరూపమూ, అసత్యమూ అవుతుంది సుమా! క్రోధం రావడం, మనలో పశుత్వం ఇంకా చావలేదనేదానికి సూచన. నీకన్న చదువురాని యానాదివాడు గొప్పే!

‘నేను ఉపన్యాసం ఇస్తున్నాను అని అనుకుంటావేమో? ప్రపంచంలో అందరికీ ఇలాంటి విషయాన్నిగురించే నేను ఉపన్యాసం ఇవ్వాలనివస్తుందా బావా?’

‘బావా! నన్ను బాగా ఎరుగుదువుగదా? మామయ్యగారూ, అత్తయ్యగారూ ఈ విషయంలోనే నీతో కలహంపెట్టుకున్నారు. మా వాళ్ళందరూ దుఃఖిస్తున్నారు. నీమనస్సుమట్టుకు నీకు బాగుందా? నేను చిన్నవాణ్ణి! అయితే నీకూ నాకూ ఉన్న చనువునుబట్టి చెప్పాను.

‘అడది ఎల్లాగా చెబ్బలు పడుతుంది. ఎదిరించలేదు. అది పతివ్రతలకు ధర్మం. సహజం. కాని, వాళ్ళూ మన తోటివాళ్ళు అని ఆలోచించాలి. నేను నిన్ను వేడుకొనేదింతే.’

—

నా దీ భారం

బావమరిది మాటలు విన్నకొలదీ వీరభద్రరావుకు కోపము, నాకెనుక లజ్జయు, నాకెనుక విషాదము కలిగినది. అతడు మారుమాటాడలేదు. అతని కన్నుల నీరు తీరిగినది. ఇంతలో గోపమువచ్చినది. మరల నాపుకొన్నాడు. తానిచ్చిన యుపన్యాసమునకు బావగారికి గోపమువచ్చునని నారాయణరావును కొన్నాడు. అందుకై యేమిచెప్పవలయునా యని యాత డాలోచించుచుండెను.

లోపల సత్యవతి యేది యెట్లగునో యని లోన గజగజ వణికిపోవుచు, సత్వరముగ వంటచేసెను. బావమరదు లిరువురు కాళ్ళకడిగికొని భోజనముల ముందు గూర్చుండిరి. వీరభద్రరావునకు భోజనము సహించలేదు. నారాయణరావుది చూచి ‘బావా! నువ్వు సంతోషముగా భోజనము చెయ్యి. లేకపోతే నాకు అన్నం వంటపట్టదు’ అనెను.

భోజనములైనవెనుక వీరభద్రరావు నారాయణరావును 'మీ అక్కయ్యను మీ యింటికి తీసుకెడ్డావా?' అని ప్రశ్నించెను.

'అదేమిటి బావా! రెండురోజులేగా అయింది మా అక్కయ్యవచ్చి! తర్వాత యేడోనెలలో తీసుకెడ్డాము. అన్ని రివాజులు తప్పించాలి అని మా అమ్మగారంటూనే ఉన్నారు. పురిటికి రాజమండ్రి తీసుకెళ్లాలని ఉన్నది. ఏమంటావు? నీ యిష్టం అయితే మావాళ్ళ యింటికి తీసుకువెళ్తాం. లేకపోతే ఆస్పత్రిలోవుంచి అక్కడ పురుడుపోస్తాం. లేకపోతే నేను చెన్నపట్టణం తీసుకొని వెళ్ళిపోతాను. ఆలోచించుకో, అమ్మా వాళ్ళూ వస్తారు.'

వీరభద్రరావుకు దానెందుకు దన యిల్లాలిని కొట్టినాడో తెల్లమైనది. జమిందారుగారువచ్చి పిలిచినాడు. జమిందారు వీరభద్రరావుగారిని బంపుడని డిప్యూటీకలెక్టరుగారి నడిగినాడు. డిప్యూటీకలెక్టరుగారు వీరభద్రరావుగారిని దీసికొనిపోవచ్చుననియు దనకు పరమసంతోషమనియు వీరభద్రరావు ఆఫీసులో కెల్లమంచి గుమాస్తాయనియు దానును బ్రహ్మషనుకు వ్రాసినాననియు జెప్పినాడు. వీరభద్రరావు వెళ్ళవలెననియున్నను కలెక్టరుగారికి ముఖ్యమగు బనులుండుటచే, మకాంగుమాస్తా వీరభద్రరావు తప్ప నింకొకరు పనికిరారని యాయనకు తోచి వీరభద్రునితో 'నీవువుండి నీ భార్యను బిలను బంపు' మని చెప్పినారు. వీరభద్రరావు చేయునదిలేక, నిట్టూర్పులతో, హృదయమున ఝంఝామారుతమతో, భార్యను గూతును జమిందారుగారితో బంపినాడు. జమిందారుగారు తన మోటారు తోలువానితో ముందు కూర్చుండి, సత్యవతిని, కొమార్తెను వెనుక గూరుచుండబెట్టి, తన కారులో రాజమహేంద్రవరమునకు తీసికొని వెళ్ళిపోయినాడు.

జమిందారుగారు పెద్దలు, పూజ్యులు అని తానెరుగును. వేఱుతలంపులు దలంచుట హైన్యమనియు నెరుంగును. పండుగ నాలుగురోజులు వీరభద్రరావునుభవించినది యమలోకము. ఎంతమంది పరపురుషులు జమిందారుగారి యింటికి వచ్చెదరో? భార్య వారిని చూచునేమో? వారు తేరిపార భార్యను జూచెదరు కాబోలు. ఇదివరకెప్పుడు భార్యను బుట్టింటికి బంపినను దానుగూడ వచ్చి, తనతో దీసికొనిపోవువాడు. పండగనా డెట్లయిన దాను రాజమహేంద్రవరము పోవలయునని యెన్నియోవిధముల బ్రయత్నించినాడు. కాని డిప్యూటీ కలెక్టరుగా రొప్పుకొనలేదు.

ఇంటికి తన భార్యను పెద్దబావగారు శ్రీరామమూర్తి తీసికొనివచ్చి దిగబెట్టుటతోడనే భార్యపై మండిపడినాడు.

'నువ్వు దొర్బాగ్యరాలివి! నువ్వు పెద్దాపురం సానిదానికన్న నీచురాలివి. ఆపశంగా పరుగెత్తుతావు! నీ మనస్సు చెడుమనస్సు కాకపోతే నువ్వలా తయారవుతావా? నీచపుముండా! అక్కడ యెందరకు ఉత్తరాలు రాకావో...' ఇట్లు వినగూడని, వ్రాయగూడని, యుచ్చరింపరాని కారుమాటలన్నాడు. వీధిలో కాట్లాడు నూరకుక్కయైపోయినాడు.

నేడు వీరభద్రరావుకు దస నైచ్యమంతయు గనులకట్టినది. సత్యవతి తనకు చేసిన సేవ, యామె ప్రేమ, యామె మెత్తని హృదయము జప్తికి వచ్చినది. మరల ననుమానపు బిశాచము పీడించినది. భార్య యెవరో యొకనిని ప్రేమించుచున్నదనికాదు, తన్నుమాత్రము ప్రేమించుటలేదని యాతని భావము.

నారాయణరావు రెండురోజులక్కడనుండి వీరభద్రరావుకు వేదాంతము బోధించినాడు. ఇతర దేశములలో స్త్రీలను జూచు విధ ముగ్గడించినాడు. స్త్రీలను పూర్వమునుండియు భారతీయులు గౌరవించుచుండిరన్నాడు.

‘బావా! మనకు స్త్రీ లెంత గౌరవనీయులోయి! మన నాగరికతను, మన గౌరవాన్ని, మన నీతిని, మన జాతిని కాపాడుచున్నది ఆడవాళ్ళోయి బావా. ఖడ్గతిక్కనను జ్ఞాపికి తెచ్చుకో. రుద్రమదేవిని, తరిగొండ వెంక మాంబను, మొల్ల మొదలగు వీరవనితలను స్మరించుకో! మాంచాల భర్తకొరకై తపస్సుచేసి, భర్త బోగందాని వలలో బడితే, భర్తను కాపాడుమని దైవమును ధ్యానించి, భర్తపాదాలు స్మరించి స్మరించి ఉంటూ ఉన్నప్పుడు, బాల చంద్రుడు యుదానికి అనుజ్ఞ అడగడానికి మాంచాలదగ్గరకు వస్తే, మాంచాల కత్తినిచ్చి యుదానికి పంపి, భర్త వీరమరణం పొందితే తాను సహగమనం చేసింది. మల్లమ్మదేవి చరిత్ర తెలియదు బావా నీకు?’

కొన్నిగంట లాతని బాగడినాడు. ‘నీ హృదయం చాలా మంచిది బావా! నువ్వెందరకు ఉపకారం చెయ్యడం నే నెరగను! నీబోటి మనిషి మా సహాయ నిరాకరణంలో జేరితే గొప్ప నాయకుడవు అవుదువు. నీ హృదయము ఈ ఉద్యోగంలో చేరడంవల్ల యిల్లా పాడయింది. కాని యిలాంటి ఉద్యోగాలలో ఉండి తమ జీవితాలను న్యాయమార్గాన్ని నడిపే మహానుభావులున్నా ఉన్నారని యిప్పటివరకు ప్రజలు చెప్పుకోవటం లేదటోయి?’

మరునాడు నారాయణరావు బావమరణికడ సెలవు పుచ్చుకుని, అక్క గారికి దండ్రొచ్చిన ఇరువది రూపాయలు సేత బెట్టి కొత్తపేట వెడలి పోయినాడు.

తల్లితో సంగతులన్నియు జెప్పి తాను తన బావమరది మనస్సును కొద్ది సెలలలో మార్చగలనని ధైర్యము చెప్పెను.

‘నాయనా, నువ్వలా అంటావు. ఎవరు మార్చగలరురా ఆకర్మోటకుడి మనస్సు! అల్లాగే కుళ్ళి కుళ్ళి కృశించి, సత్యం ఏ నుయ్యో గొయ్యో చూచు కొంటుందిరా నాయనా!’

‘అదికాదు అమ్మా! నువ్వలా కుంగిపోతా వెదుకే? దాని బాధ తప్పించడం నాది భారం. ఆతను ఈ పట్టు నా చిన్నక్కయ్యను కష్టపెట్టాడా, నేను వెళ్ళి అతని యింటిదగ్గర నిరశనవ్రతం చేస్తాను. దానివల్ల అతని మనసు పూరిగా కరుగుతుంది.’

అ ఇ డ్ లో ఋ గ్ క్

చెన్నపట్టణమునకు బ్రయాణమై, రాధాకృష్ణయ్యతాతగారు తోడరా; నత్తవారింటికి నారాయణరావు మధ్యాహ్నమునకు జేరుకొనెను. జమిందారు గారు తనయల్లుడు వచ్చుటకు ముదమంది, యలుని జాతీయగు తాతగారి సపరిమిత గౌరవమొనర్చి తమసంతోషమును వెల్లొచ్చి నాలుగురోజులు తమ యింటికడ నుండవలయునని బలవంతపరచిరి. కాని రాధాకృష్ణయ్యగారు తనకు జాలకార్యము లున్నవనియు, దాను త్వరితముగ జాట్లముల నందర జూచి యింటికి బోవలయు ననియు జెప్పినారు.

నారాయణరా వారాత్రి మెయిలుమీద చెన్నపట్టణమునకు బ్రయాణమై పోవుట యాగినది. జమిందారుగారు మరియు బలవంతము పెట్టుటచే రాధాకృష్ణయ్యగారు మరుసటిదినమంతయు నచటనే యుండిరి. జమిందారుగారు వారికి వెలగల యుడుపులు భక్తితో సమర్పించినారు. వారును కారదకు నొక వెండిగంధపుగిన్నె ఆశీర్వాదముతో చేతనిడి, తమ నారాయణునకు తగిన భార్యయని సంతోషించినాడు. లక్ష్మీపతి యింటికి బోయి చూచివచ్చి, మోటారుబస్సుమీద మరునాడు రాధాకృష్ణయ్యగారు ద్రాక్షరామము వెడలి పోయిరి.

జగన్మోహనుడు రాధాకృష్ణయ్యగారు వెల్గినప్పటినుండియు నాయన గూర్చి కారదకడ, నావెనుక తన మేనత్తకడ హేళన ప్రారంభించెను.

‘మామయ్యగారికి మతిపోయినట్లుంది. నానారకము ఆడివిమనుష్యుల్ని ఆయన గౌరవముచేస్తూవుంటారు.’

‘ఎంత ముసలివాడో ఆయన బావా!’

‘నాకు చూస్తే భయము వేసింది. ఆ ముసలి మీ ఆయన తాతటగాదా?’

‘అనుకున్నాను.’

‘మీ ఆయనా, ఆ ముసలివాడూ కలిసి నుంచుంటే పెద్దకోతీ చిన్న కోతీలా ఉన్నారు. నేను నవ్వుపట్టలేకపోయాను కారదా! హాహా.’

కారద మాట్లాడలేదు. జమిందారిణి తన మేనల్లుని జూచి,

‘నీవు పోల్చిన పోలిక సరిగా సరిపోయినదోయి!’ యన్నది.

ఆనాడు జమిందారుగారి చుట్టములలో నారాయణరావు కుటుంబమును గూర్చి చిత్ర విచిత్ర సంభాషణ బయల్పడెదలినది. వేశాకోశములు, వెక్కిరింప తో విరుగబడినారు.

ఆ సాయంకాలము జగన్మోహనుడు శారదకడకుజేరి 'శారదా! తోట లోకి పికారువెడదాము, రా!' అని అడిగెను. ఆరోజు పున్నమ. ఆశ్వయుజ పూరిమ ఆనందకల్లోలిని. నీలములు ధవళములునగు శారదాజ్యోతిస్సలు మీగడతరకలై, మధురక్షీరతరంగములై యుబికిపోవును.

శారద వల్లెయని తోటలోనికి బయలుదేరినది. ఆ బాలకు యౌవనము నానాటికి పూవునకు దావివలె జేరుచున్నది. ఆమెను సౌందర్యము వెన్నెలవలె నావరించియున్నది.

పూవుతోటలోని సౌరభము, దిశల నావరించియున్న పండువెన్నెలలు శారదాసౌందర్యములో లీనమైపోయినవి.

శారదను శలభమును చూచు గౌళివలె జగన్మోహనుడు తేరిపార చూచుచు, వెనుక నడచుచు నా బాలిక నొక వేదికకడకు గొనిపోయెను. సుగంధములగు వేడినీళ్ళ స్నానమాచరించి, పాముకుబుసమువంటి గ్లాస్టోమల్లు పంచగట్టి, అట్టి లాల్చీయేతోడిగి, 'కూటికూర' పొడి దేహమెల్ల నలది ఘమ ఘమమనుచు, జరీపూవు బుటేదారిపనిచేసిన ముఖమల్ పాదరక్షలు ధరించి తెల్లనిదేహము వెన్నెలలో తళుకులాడ, ప్రక్కనే నడచు జగన్మోహనుని జూచుచు శారద ముగురాలై పోయినది. జగన్మోహను డామెకు నవమన్మథుని వలె కన్నట్టినాడు. ఆ బాలకుని బెండిచేసికొనియుండిన నెంత చక్కగా నుండెడిదో అని ఆమె నిట్టూర్పుచున్నది. చిన్నతనమునుండియు దా నాతనినే ప్రేమించినానని యామె యప్పుడనుకొన్నది. 'ప్రేమించుట' యను విషయ మామెకు నవలలవలన తెలియునుగదా. ప్రతిబాలికయు నెవరినేని పురుషుని ప్రేమించునుగదా. ప్రేమలేని పురుషుని బెండిచేసికొనినచో నామె గతియెట్లు? తన తండ్రిగారట్టి ప్రేమకు దన్నెడనేని వేరొక్కరికిచ్చి వివాహమొనరించుట తన దురదృష్టముగదా! తాను జదివిన పెక్కునవలలలో కథానాయకులకు నాయకినిచ్చి వివాహముచేయక తల్లిదండ్రులందరు నిట్లే యితరుల కిచ్చుటకు బ్రయత్నించినారు.

'శారదా! ఏమిటి ఆలోచిస్తున్నావు? ఇదివరకు నీరక్తం ప్రవహించ డేమే మైకి కనబడుతుంది అనుకున్నాను. ఇప్పుడు నీ ఆలోచనలుకూడా కనిపిస్తున్నాయి ప్రియా!'

'ఏమిలేదు బావా!'

'శారదా! నీ అందం నా అందం కలిసిపోతే ఎంత బాగుండును! నేను నీభర్త నెయ్యంటే రోజూ నీపాదాలదగ్గర కూచుని నిన్ను ప్రేమిస్తూఉందును.'

శారద మాట్లాడలేదు కాని యామె హృదయము జగన్మోహను డన్న మాటకు సంతోషముచే బొంగిపోయినది.

శారద నాతడు దగ్గరకుజేరిచి యామెచుట్టు చేయివైచి, యామె మోము పైకెత్తి తమితో ముద్దుగానబోవుచుండ, కేశవచంద్రరావు గబ గబ నచ్చటికి బరువెత్తి వచ్చి 'చిన్నక్కా, నాన్నగారు నీకోసం చూస్తున్నారు' అన్నాడు.

కేశవచంద్రరావుమాట వినబడుటతోడనే శారదా జగన్మోహను లిరువురు నులికిపడినారు. జగన్మోహనుడు తన చేయి శారదచుట్టునుండి తీసివేసి, దూరమునకు జరిగినాడు. శారదయు గబుక్కునలేచి, త్వరితముగ లోనికి వెడలిపోయినది.

జగన్మోహను డచ్చటనే యొంటరియై కూర్చుండెను. అబ్బా! యీ పికాచిబాలకుడు సమయానికి దాపరించుచున్నాడు. తాను జమిందారుబిడ్డ యయ్య పీనికి నా వెధవపల్లెటూరి మొద్దంటే ఇంతప్రేమ యేమిటి? ఆ తండ్రిపోలిక తగలబడింది కాబోలు. 'నిమిషంలో జారిపోయినది. ఇంకొక చిటికలో నామెను ముద్దుగానియుండువాడే. ఎప్పటికైనా తనదే శారద!' అని

శారద లోనికి బోవునప్పటికి జమిందారుగా లొక పడుకకుర్చీపై నధిప సించి యేవేని వార్తాపత్రికల జరుపుకొనుచు, శారద వచ్చుట జూచి, యామెను దగ్గరకు లాగికొని 'ఎక్కడకు వెళ్ళావమ్మా' యని ప్రశ్నించెను.

'తోటలోనికి నాన్నగారూ.'

'జగన్మోహనుడు నిన్ను కొట్టబోయాడు అని తమ్ముడు చెప్పాడేమి టమ్మా?'

కేశవచంద్రుడు తండ్రికడకుబోయి తండ్రిగారి చేతిమీద రెండుచేతులు వైచి తండ్రి మొగముచూచి, 'ఆ! బావ శారదను దగ్గరగా తీసికొని కొట్ట బోయాడు. అది కిటికీలోంచి చూచాను. రంగమ్మను కనుక్కొండి నాన్న గారూ!' జేవురించిన మోముతో పలికినాడు.

జమిందారుగారు కుమారునెత్తి యెడిలో గూర్చుండబెట్టుకొని, కాగి లించుకొని, క్రిందికి దింపివేసెను.

'అమ్మయ్యా! జగన్మోహనరావు తోటలో నున్నాడా!' యని యడిగెను.

'అవును నాన్నగారూ. నేనూ బావా తోటలోకి వెళ్ళాం. అదిచూచి బాబు బావ నన్ను కొట్టున్నాడు అనుకున్నాడు కాబోలు.'

'అదేలే! లేకపోలే ఏమిటి కాని, నువ్వు లోనికివెళ్లు తల్లీ! బాబూ నువ్వు బువ్వతిన్నావా? నిన్ను ఎవరూ పడుకోబెట్టలేదా? తల్లీ, బాబుకు నువ్వు జగన్మోహనునితో మాట్లాడటమే ఇష్టంలేదు.'

శారద మరల వచ్చునేమో యని జగన్మోహను డచ్చటనే కూర్చుండి యుండెను. ఎంతకును నామె రాకుండుటయు, భోజనమునేలేదనుక నచ్చటనే

యండెను. శారదచుట్టు చేయివేసినప్పు డాతని కన్ను లెఱ్ఱపడినవి. కాయము మోహవేశముచే వణకిపోయినది. ఆ వణకంతయు నెమ్మదించుకొనుచు శారద యందమునుగూర్చి తలపోయుచు నా జమిందారు డటులనే యాలోచనాపరుడైపోయినాడు. వెనుక విజయనగరములో మనోహరియను వేశ్యతో దాను సలిపిన క్రీడలన్నియు నాతని స్మృతిపథంబునకు వచ్చినవి. ఆ పిల్లకన్నెరికమునకు లక్షాధికారు లనేకులు ధనమిచ్చెదమన్నను, వారందరు సమర్పణ చేసెదమన్న రొట్టెముకన్న మిన్నగా తానర్పింప నీయకొనెను. దానే కన్నెరికముచేసి, యా రాత్రి దా ననుభవించిన మహదానందము స్మరించుకొనుచు, శారద తన కౌగిలి జేరినచో నంతకన్న నెక్కువ సంతోషము బొందువాడనుగదా యని, తలంచికొని యుస్సురుమనియెను.

జమిందారుగారు తన కొమార్తె శారద జగన్మోహనునితో నెక్కువ చనువుచేయరాదని యూహించుకొని శారదను జూచి 'అమ్మా నువ్వు జగన్మోహనరావుతో నంత చనువుగా నుండకూడదు. నువ్వీమధ్య చదువుతగ్గించి నట్లున్నది. ఈ యేడు తప్పక నూలుపైసలు పరీక్షలో నెగ్గాలినుమా. మీ గురువుగారిలో ఇంకా జాగ్రత్తగా చెప్పమని చెప్తాను. సరే, లోపలికి వెళ్లు' అని చెప్పినారు.

శారద తెల్లపోయి నెమ్మదించుకొని 'బాగానే చదువుకుంటున్నానండి నాన్నగారూ! తప్పకుండా పరీక్షలలో నెగ్గుతానని ధైర్యంగావుంది' అని జవాబు చెప్పినది. ఆమె కన్నులలో నేలనో నీరుతిరిగినది.

జగన్మోహనరావుబావ తన్ను ప్రేమించుచున్నాడని తండ్రి గ్రహించి నాడేమో యని యామె కొంచెము భయపడినది. ఆమె మాటలో చూపులో నిర్మలత్వము ప్రద్యోతమగుచున్నది. ఆమె హృదయము నిష్కలుషము. ఒక నిమేషము తనయను దీక్షముగా జూచి యామెకు దెలియకుండగనే కనులు వాల్చి కొమరితను దగ్గరకు దీసికొని, యామె శిరంబు మార్కొని ముద్దిడు కొనెను. శారద లోనికి వెడలిపోయినది.

జగన్మోహను డంతకంతకు సఖోగతిలో పడిపోవుచున్నాడనియు, విజయనగరములో కొందరు వారకాంతలతో దిగంబరుడయి యొక గణికా గృహంబున జలక్రీడలు సలిపినాడనియు, జమిందారీవలనవచ్చిన రాబడిచాలక దినదినము వేలకు వేలప్పుచేయుచున్నాడనియు, యూరేషియను సాంగత్యమున వారికి ధనము దోచిపుచ్చుచున్నాడనియు జమిందారుగారికి అస్పష్టమైన వార్తలు వినవచ్చినవి.

రెండవ బావగారగు నారాయణరావు తనకు కథచెప్పుచున్నట్లు కలగనుచు కుమారరాజు కేశవచంద్రరావు నిదురగూరినాడు.

నారాయణుడు రాత్రి రైలులో వెళ్లుచున్నాడు.

వేగము ! వేగము ! రైలు సంగీతము పాడునా ! ఒక్కొక్కప్పుడు రైలు తాళము వేయుచున్నట్లు తనకు తోచును. ఎంత చిత్రమో? టక టక టక టక. శారద మెరపువలెమాత్రమే తోచినది. నారాయణుడు పాడుకొన్నాడు.

‘ఓహో కవిత్వమా, నీవు విశ్వమోహినివి. శివుని డమరుకమున జనించితివా ?

‘అ ఇ ఉ ఊ ఋ ౠ.’

ఈ రైలుచక్రముల చప్పుడు అందుండియే జనించినదా ?

‘అ ఇ ఉ ఊ ఋ ౠ.’

‘శ్రీవాణీగిరిజా శ్చిరాయ దధతో వత్సోముఖాజేషుయే.’

కవిత్వము సర్వకళాస్వరూపము. కవిత్వము విశ్వస్వరూపము. సర్వ సృష్టాత్మకము. అఇఉఊఋౠ. టకటకటకటక. ఆతడు నిద్రగూరినాడు.

తృతీయ భాగము

పునస్సంధానము

నారాయణరావు బి. ఎల్. పరీక్షలో బ్రథముడుగా నెగ్గినవెనుక హైకోర్టులో నొక సుప్రసిద్ధ న్యాయవాదికడ ఎప్రెంటిసు శుశ్రూష నడపి యాపరీక్షలోను మొదటివాడుగా 1928 సంవత్సరపు వేసవికాలములో కృతార్థుడైనాడు. కారదయు బ్రవేశపరీక్షలో విజయముగాంచినది. జమీందారుగా రామెను నింటరుపరీక్షకు జదివించుచున్నారు.

ఆ వేసవికాలములో భార్యాభర్తలకు పునస్సంధానమహోత్సవం సంకల్పించి చుట్టముల నందరిని రప్పించినారు. నారాయణరావు స్నేహితులు చుట్టములుగూడ బెండ్లికి వచ్చినట్లే వచ్చినారు.

పునస్సంధానమున కింతమంది విచ్చేయుట నారాయణున కిష్టము లేకున్నను తండ్రిగారి యిష్టమున కాత డెదురుచెప్పలేక పూర్వాచారముప్రకారము చుట్టపక్కములతో జమీందారుగారి గృహమునకు దరలి వెళ్ళెను.

ఉదయముననే భార్యాభర్తలు పీటలమీద కూర్చుండవలయును. గ్రామ గ్రామములనుండి బ్రాహ్మణోత్తము లెందరో విచ్చేసిరి. జమీందారుగారి సభామంటపమంతయు లోచనమోహనముగ నలంకరింపబడినది. చుట్టములు, స్నేహితులు, పండితశ్రేష్ఠులు, పరివారజనము క్రిక్కిరిసియుండిరి.

పూరయావనముచే నారాయణరావుదేహము మిసమిసలాడుచుండెను. చిరుమీసములు తుమ్మెదరెక్కలవలె నల్లనై మోమున కొక వింతయందము గూర్చెను. కుమారస్వామివలె, మంజుశ్రీవలె, శ్రీకృష్ణునివలె నున్న యాతని మూరి తెలగంధపు బొమ్మవలె సభ్యుల కన్నులకు జల్లనై హృదయములు మోహింపజేసినది. సంధ్యావందన మొనర్చి, తడిపి యారవేసిన క్షీరాబిదుకూలముల ధరించి, యున్నతమూరియు గోమూరకటియునగు నా యువకుడు, మత్తగజగమనముతో వత్సరాజువలె నరుడెంచి పీఠముకడ నిలుచుండెను.

కారద సర్వాభరణభూషితురాలై సరిగ బుటేదారియంచుల హోంబట్టు చీర ధరించి, తెల్లని మేల్పట్టు బనారసు (జంపరు) కంచుకము ధరించి, పూలు ముడిచిన వాలుజడతోవచ్చి భర్తప్రక్కనే నిలుచుండినది.

మంగళవాద్యములు బోరుమనినవి. దంపతులను పీటలపై నధిసనింప జేసిరి వసిష్ఠులవారు.

‘ఓం కేశవాయస్వాహా ఓం నారాయణాయస్వాహా ఓం మాధవాయస్వాహా’ అని వసిష్ఠు డాతనిచే నాచమనాదులు చేయించెను,

అప్పుడు వాలుజూపులతో నారాయణరావు భార్యను జూచినాడు. ఉన్ని గు నామె వివిధాంగములు స్ఫుటత్వము దాల్చుచుండ వసంతమునాటి మలికాలతవలె మిలమిలలాడినది. ఆమె కన్నులు నిశ్చల నిర్మల యామినీతారకలవోలె మెరిసినవి. ఆమె చెక్కులలో నుషస్సుందరీ హాసములు ప్రసరించిపోయినవి. ఆమె బంగారుదేహము మేల్మియెక్కి పాల సంద్రాన సంధ్యారుణహేమము లలమినట్లయినది. నిత్యోపాసనాగ్నిని ఆ దంపతులు జరిపిరి.

ఆమె నడకలో నొక యెయారము, చూపుల కొక వెన్నెల, శరీరమున కొక దీప్తి, యాలోచనలకొక యనంతనీలత్వము, ఆమెలోనే యొక దివ్యక్రుతి ప్రత్యక్షమైనవి యని నారాయణరావు ప్రణయయోగమున గన్నులు మూసి ధ్యానించెను. మనసులో నామెను కాగలించుకొన్నాడు. ఆమె తన ప్రాణము లోని ప్రాణము, ఆత్మలోనియాత్మ యనుకొన్నాడు.

తనచేతిలో నామె యుదకము పోసినప్పు డామె యంగుళులు చంద్రకిరణములై యాతనికి దోచినవి.

పురోహితు డేమేమి తంతు చేయించెనో, యెప్పుడు మామగారు తనకు స్వయముగను తన భార్యకు నత్తగారిచేతను శుభవస్త్రముల నిప్పించెనో, ఎట్లు తా నా శుభవస్త్రముల ధరించెనో, యేవిధమున నాశీర్వచనముచేసిరో, హారతులై త్తిరో యవి యన్నియు నారాయణరావు గమనించలేదు.

పీటలపైనుండి లేచినపిమ్మట నారాయణరావుతో పరమేశ్వరుడు, 'ఒరే నారాయణా! నీ మోము దివ్యమై కనిపించిందిరా, ఇందాక పీటలమీద. ఏమిటి ఆలోచిస్తున్నావు? మీరిద్దరూ కూర్చునిఉంటే, ఇంతకన్న పరమేశ్వర్మై పై న దాంపత్యము ఎక్కడనైనా దొరుకుతుందా అనుకున్నా. 'అనిరుద్ధుడూ, ఉషాబాలలా కనబడ్డారురా మీరిద్దరూ!' అన్నాడు.

'ఓహో, మొదలెట్టావు, మాగధస్తుతి?'

'అరే పోవోయి స్తుతి యేమిటి? నీ భార్యలాంటి అందమైనపిల్ల, నీవంటి మారసుండరుడు ఉన్నారట్రా! మీరిద్దరూ సినిమాలో చేరి ప్రపంచానికి ఆదర్శరంగనక్షత్రాలెందుకు అవరాదూ?'

'డగ్లాసు ఫ్లైర్ బాంక్సు, మేరీ ఫిక్ ఫోర్డు లంటావా మేము?'

'ఆ అదే!'

'మనదేశంలోని నవీనతారలతో పోల్చుచుకాదు నీ పుణ్యమా' అని లక్ష్మీపతి అందుకొని, 'మనదేశంలో నాటకాలు ఎందుకూ పనికిరాకుండా తయారవుతున్నాయి, నానాటికి' అన్నాడు.

నారా : పరమేశ్వరుడు చక్కనిపిల్లలా ఉండేవాడు. ఎప్పుడూ ఆడ వేషమే వేసుకుండేవాడు.

పర : నువ్వో? నువ్వు కృష్ణుడు, అర్జునుడు, హరిశ్చంద్రుడు వెయ్యితే దట్టా కాలేజీలో?

నారా : నా వేషాల కేమిగాని, నువ్వు కూడ్రేగారి తరిఫీదున ఇంగ్లీషు నాటకాల్లోకూడా ఆడ వేషం వేసినవాడవాయెను.

పర : లక్ష్మీపతికూడా ఆ రోజుల్లో బూడిద పూసుకున్నవాడేరా!

లక్ష్మీ : ఆ! ఏవో బంట్రోతువేషాలేగా మనపాలిటికి!

నారా : నేను వచ్చేటప్పటికే ఆ మహానుభావుడు వెల్లిపోయాడురా!

పర : నువ్వుంటే నిన్ను వదలియుండునా? నీ ఆటలు, నీ తెలివిలేటలు, నీగొంతులో పాటలు చూచి నిన్ను సర్వవిధాలా గౌరవంచేసియుండును.

లక్ష్మీ : నాటకాలు, పాశ్చాత్యదేశంలో ఉన్నట్టున్నాయిరా మన దేశంలో పరమేశ్వరం?

నారా : ఎట్లావుంటాయి బావా! వాళ్ళకి డబ్బువుంది. వాస్తవమూ అనే భ్రమ కల్పించడానికి తగిన పరికరాలు లక్షలు ఖర్చుచేసి సమకూర్చు కొంటారు. నిజమైన గుఱ్ఱం ఎక్కివస్తారు. రంగంమీద ఉత్తరద్రువం కల్పిస్తారు. తెరలు రంగస్థలంలా కనబడతాయా? అసలు ప్రకృతి అయిపోతాయి. నిజమైన గుళ్ళూ, గోవురాలు, మేడలు, మిద్దెలు అయిపోతుంది రంగస్థలం.

పర : డబ్బుగలవాళ్ళు కాబట్టే పదిపేనురూపాయలు టిక్కెట్టు పెట్టినా వెడతారు. లక్షలకొలది డబ్బువస్తే, వేలకొలది జీతాలుయిస్తే దేశంలోఉన్న తెలివైనవాళ్ళు ఇతర ఉద్యోగాలకి తిరగరు. అదీ ఒక గొప్ప వృత్తి. ప్రభుత్వంకూడ 'సర్' మొదలైన బిరుదావళులు యిస్తుంది. ఇంతకూ మనదేశం బీదది.

: నారాయణుడు అనడమూ, నువ్వు తండాన తానా! ఆ బాగుంది. అదంతా నేను ఎరగనిదికాదోయి. నా ఉద్దేశం మన వీధినాటకాలకన్నా వాళ్ళ నాటకాలు, ఎక్కువ అందంగా ఉంటాయని.

పర : ఆగు, ఆగు! మన వీధినాటకాలికిమల్లే వాళ్ళకి వీధినాటకాలు ఉండేవి. వాళ్ల నాటకాలికిమల్లే మన సంస్కృతనాటకాలు లేవురా మరి!

నారా : తెలుగుదేశంలో ఉన్నాయిరా పరం, సంస్కృతనాటకాలంటివి?

పర : లేవు. కాని యక్షగానాలూ, భామకలాపం, గొల్లకలాపం, వీధినాటకాలూ ఉన్నై. సంస్కృతనాటకాలూ ఆడేవారు.

లక్ష్మీ : తెలుగులో యిప్పుడు వచ్చాయి కాని పూర్వంలేనట్లు ఒప్పుకున్నారా?

నారా, పర : ఆ!

లక్ష్మీ : సంస్కృతనాటకం, ఇంగ్లీషునాటకం వంటిదేనా?

నారా : ఆవును. కాని మన సంప్రదాయంవేరు, వాళ్ళ సంప్రదాయం వేరు. అంతే! తక్కిన 'ఫక్కి' అంతటా ఒకటే. లోపల భావాలు వేరన్నమాట.

పర : వాళ్ళ ఆశయం ప్రాపంచికం, మన ఆశయం ఆధ్యాత్మికం. అంతే తేడా.

లక్ష్మీ : మన వీధినాటకాలు వాళ్ళకున్నాయా ?

నారా : 'ఓపెరా' లేదు బావా? అది మన వీధినాటకానికి ఒక మోస్తరుగా సరిపోతుంది. ఆ ఓపెరా, సాధారణనాటకం రెండూ కలిపితే మన వీధినాటకం అవుతుంది.

లక్ష్మీ : కాని ఎల్లా భరించగలవురా ఆతందానతాన, ధిమికిట ధిమికిట! రాజభార్యకూడా గంతులు వెయ్యడమే, సంభాషణా మాట్లాడడం ఉండదు. అందరూ కలిసి గంతులూ! 'నువ్వు ఎవడవురా? నువ్వు యెవడవురా?' అని పల్లవిని పట్టుకొని 'నువ్వు! యెవడవురా?' అని తణికితతో అని యిటు గంతు, అటు గంతులో కథానాయికయైన చంద్రమతి తన్మయం అయిపోవడం. ఏమిటిది? నాకంతా ప్రహసనంలా ఉంటుంది. అదీకాకుండా ఒక్కొక్కప్పుడు ఈ పాత్రధారులు ఏ రాజువేషమో వేసికొని 'రాజు వచ్చే సభకూ పురప్రముఖు లందరూ కొలువ' అని అంటూ వస్తారు. అదేమి అభినయమాయి వెజ్జికాయా?

నారా : బావా! నువ్వు చెప్పిన దోషాలు దోషాలు కావోయి; అసలు దోషాలువేరు. 'మూలచ్ఛేదీ తవ పాండిత్యప్రకరః' అన్నట్లు వీధినాటకానికి ఏవి నిజమయిన అందం సమకూరుస్తున్నాయో అవే బాగా లేవంటావు ఏమిటి?

పర : లక్ష్మీపతి! వినరా వెజ్జివాడా! శాస్త్రం చెప్పినట్లుగా అభినయం చేసేటప్పుడుండే, నువ్వు ఏపాత్ర అభినయిస్తున్నావో ఆ పాత్రే అయిపోవాలి. అదికాకుండా రెండో ముఖ్యమయిన సంగతి ఏమిటంటే, నువ్వు ఎప్పుడూ సంపూర్ణంగా ఆపాత్రవు కావు కాబట్టి నువ్వు ఆపాత్రను కాను, ఆపాత్రను అభినయిస్తున్నాను అని తెలపాలి. అభినయము ఒక కళ. దానివల్ల చిత్రలేఖనంలో వలె మానవుణ్ణి ఆనందంలో ముంచివెయ్యాలి. భ్రమను కొల్పడమే ముఖ్య సాధనంగా ఎంచుకుంటే, ఈ కళ ప్రాపంచికంలోకి దిగిపోతుంది.

లక్ష్మీ : ఒరే నువ్వు మాట్లాడింది కవిత్వంగాని వాదనకాదు. వాడి ఉద్దేశ్యం నువ్వు చెప్ప, బావా!

నారా : విను. భరతదేశంలో కళలన్నీకూడా కళాస్రప్తయొక్క ఆశయము వ్యక్తీకరిస్తాయి. ఇదే నిజము అయివుంటుంది అని భ్రమకొల్పడానికి ప్రయత్నించవు. అది అభినయంలో చూపించాలంటే, వీడేసుమా హరిశ్చంద్రుడు అని భ్రమింపజేయడానికి ప్రయత్నించక, నాహృదయానికి హరిశ్చంద్రుడిట్టివాడు సుమా అని చెప్పతూ నేను హరిశ్చంద్రుడి వేషం వేస్తున్నాను

అన్నట్లు తెలియజేస్తూ, హరిశ్చంద్రుడు ఇట్లనవచ్చును, అని వ్యక్తీకరిస్తాడు. తర్వాత తానే హరిశ్చంద్రుడవుతాడు. అంటే తనఆశయంలో హరిశ్చంద్రుడిట్టివాడు, ఆ హరిశ్చంద్రుడే నేను అన్నట్లు అభినయం చెయ్యాలి.

లక్ష్మీ : మీరిద్దరూ ఒకేరకంగా చెప్పారు. ఇంకా విపులం చెయ్యాలి.

శోభనమందిరము

ఎప్పటికిని సాయంకాలము కాదు. పేక అడినాడు నారాయణరావు; బ్రిడ్జి, బేస్టు, లిటరేచరు ఎన్ని అడినా తోచినదికాదు. హిందూదేశం అంతట, క్లబ్బులలో, గ్రంథాలయములలో, ఇండ్లదగ్గర పాశ్చాత్యదేశమునుండి పందొమ్మిదవ శతాబ్దిలో దిగిన దీ పేకాట. బ్రిడ్జి, ఆ ఆటలలో మహారాజు వంటిది. ఆ యాటలో మన ఆంధ్రులు శక్తి సామర్థ్యములు సమపారించుకొన్నారు. నెమ్మదిగా ననేక భేదములతో బ్రిడ్జి యాట దేశమంతటను, పల్లెటూళ్ళకునుగూడ బ్రాకినది.

‘బేస్తాట’ ప్రత్యేక మాంధ్రులసాతు. కాని డబ్బు మేజుపెట్టి యాడినచో నంత నష్టముండదు. అర్థణా, అణా, బేడ మేజుపెట్టి సంసారములు ధ్వంసము చేసికొనువారు కొందరు, కొంద రబేస్తాటా ధనము సంపాదించుకొనువారు. జాదమే అని చెప్పదగిన ‘రన్ మోరు’ అను నాట కొందరు రహస్యముగా నాడుచుందురు.

ఈఆలోచనలతో నారాయణరావు బేస్తాటలో రెండురూప్యము లోడు వడి, ఎపుడు ప్రాద్దుకుంకునాయని ఎదురుచూచుచు, హృదయములోని భావములు పరమేశ్వరునికి దక్క నేరికిని తెలియనీయక గడియ లెట్టెట్లో వెడలబుచ్చెను.

రాత్రి శుభముహూర్తము సమీపించినది. నారాయణరావు వంగపండు చాయ పట్టుతాపితాలతో వచ్చి పీఠముచెంత నిలిచినాడు. శారద వెలవెలబోవు మోముతో వెండిపల్లెరాన గుమ్మడిపండు, నారికేళబొండ్లము, అరటిపళ్ళు, ఖర్జూరఫలములు, పసుపుకుంకుమ, మంత్రాక్షతలు మొదలగు వస్తువులతో బ్రక్కనే నిలిచియుండ, భూదేవత ననుజ్ఞ నొసంగ మంగళపీఠములపై కూర్చుండ నియమించిరి. శ్రీ గణేశ్వరుని దంపతు లర్చించిరి.

కర్మణః పుణ్యాహవాచనము పురోహితులు జరిపించిరి. భార్యాభర్తలకు జమిందారుదంపతులు కట్నాల నొసంగిరి. దంపతులకు బ్రహ్మముడిని రచించి నారు వసిష్ఠులు. దేవరులు ప్రత్యక్షమై దివ్యమంత్రములు పఠించినట్లయినది. మంత్రములు మిన్నముట్టి దిక్కుల గఱసిపోయినవి. శుభముహూర్త మరుగుదేర మంగళవాద్యములు మ్రోగించినారు.

‘ఆహోహోరు ముపబహ్న స్వబాహుం పరిష్కజస్వ’ అని వహూవరసంక్షేప సంయోగమంత్రము వసిషాది భూదేవతలు ప్రారంభించిరి. ఆహో! ఈ సంగమ ధర్మమును మహా తమ స్థితికి గొనిపోయిన దా ఆర్యధర్మము! నారాయణుడు దివ్యుడే అయినాడు.

భార్య కడమవైపున గూర్చుండి, కుడిచేత నామె తనువల్లిని చుట్టి, ఫలములతోనున్న పశ్చిమమునుబట్టుకొన్న దివ్యక్షణము లాతని నానంద తన్మయుని జేసినవి.

‘తం మే వాయో సమర్థయ’ ఆశీర్వాదములైనవి.

భార్యాభర్తలను లోనికి గొనిపోయి పాయసము ద్రావించినారు. వారి నిరువుర శోభనమందిరములో, శోభనతల్పిన కూర్చుండబెట్టినారు.

శోభనమందిరము దివ్యకళామయముగ నమర్చబడినది. గోడలు పాలరాలి వలె స్నిగ్ధములు. నందలాలు, ప్రమోదకుమార, అవసీంద్ర, దేవీప్రసాదరాయ, అనీతకుమారాది చిత్రకారకుల చిత్రములు; దామెర్ల రామరాయలు, పరమేశ్వర మూర్తి మొదలగు సాంధ్ర చిత్రకారకుల చిత్రములు అందందు మనోహరముగ వ్రేలాడదీయబడినవి. వికాలమగు నా మందిరమంతయు రంగు రంగుల దీపముల శబలకాంతులచే దీప్తిమంతమైపోవ, పట్టుజాలరులు, కలంకారీ తెరల యంద ములు విరిసిపోవ, నిలువుటద్దములు తమ హృదయములలో మందిరాంతరములు వేనకువేలు నూప, దంతపుబల్లపై చందనపు వెండి రాగి విగ్రహములు; కొండ పల్లి, నక్కపల్లి కణ్ణబొమ్మలు; ఆగ్రా స్ఫటికశిలాప్రతిమలు; లక్ష్మీ లోహ సామగ్రులు, మెరుగులీన నాగది నలకూబరుని కేళీమందిరమై విలసిల్లిపోయినది. దంతపుకోళ్ళ పెద్ద పందిరిమంచము చిత్రమగు తెరలతో, పాలసముద్రమువంటి దుప్పటితో, పట్టు ఉపధానములతో, నలంకారములతో చిత్రవిమానమువలె నున్నది. పరుపు హంసతూలికలతో కూర్చినది. ఒకచో రంగుదుప్పట్లు పరచిన బల్లపై, చెన్నపురిలో ఆంధ్రదేశములో దొరుకు చక్రకేళులు, బత్తాయిలు, సాతు కుడులు, అనాసలు, అంజూరలు, దానిమ్మలు, కాబూలిద్రాక్షలు, కిసిమిగులు, నాగపూరు సంత్రాలు, కర్పూజలు, మామిడిపళ్ళు, పచ్చవాలప్పణి, నేంద్రవాలప్పణి, మలైవాలప్పణి మొదలగు నరటులు, సీమరేగులు ఇంకను వివిధఫలములు; వేరొక బల్లపై మినపసున్ని, అరిసెలు, లడ్డు, బర్రీ, దూద్ పేడా, పాదుషా, జాంగ్రి, మైసూరుపాకు, రసగుల్లా, సందేష్, పకోడీ, కారపుపూస, జీడిపప్పు, బూంది మొదలగు పెక్కు తినుబండారములు నున్నవి. బల్లలకడ సోఫాలున్నవి. అగరువత్తులు సుగంధపు బొగల నెగపోయుచుండెను.

జమిందారుగా రీమందిర మలంకరించుటకై చెన్నపట్టణమునుండి నూరు రూకలు రాసుబోను కర్చుల నిచ్చి యొక శిల్పిని తీసికొనివచ్చినారు. కొన్ని లక్షల మలైమొగ్గలతో, కనకాంబరాలతో, గులాబులతో శోభనమందిరము మధ్య తూగుటుయ్యల నమర్చినారు.

అప్పరస్సమాహమువలె అలంకరించుకొని వనితాబృందమంతయు నా మందిరము చేరవచ్చెను. భార్యాభర్తలచే దంపతులకు తాంబూలమును రవికల గుడ్డలు పళ్లు దక్షిణలు నిప్పించిరి.

నారాయణరావు హాసప్రఫులవదనముతో, మెరుపు లీను కన్నులతో భార్యకు నత్తరువు నలందినాడు, గంధము పూసినాడు, తాంబూలము కొనపంట గొరికి యిచ్చినాడు. మదనసుందరుడగు నారాయణరా వప్పుడు ప్రణయ మున మరియు సుందరసుభగత్వపూరుడై ప్రకాశింప, వదినగారు శకుంతలాదేవి చెల్లెలి భర్తను జూచి యీత డింత యందగాడా యనుకొన్నది. ఆమెకు తన పునస్సంధానము జష్టికి వచ్చినది. నారాయణరావు చూపుల హావభావవిలాస ములు తనభర్త జూపలేదు. ఏమిది! ఈతనివంటివాడు తనవారిలో నెక్కడ, నెవ్వరు లేడుగదాయని మరియుచు నామె తనమరిది నేదేని వ్యాజమున ముట్టు కొనుచు, నాతనిచే తనచెల్లెలికి నత్తరు వలందచేసినది. చెల్లెలిచే నతని కలం దించినది. తాంబూలము లిప్పించినది. సూర్యకాంతము జానకమ్మగారు మొదలగువా రానందమున నోలలాడినారు. జమిందారుగారి చుట్టపు సుందరీ మణులు, నారాయణరావుచుట్టు ముగిసోయినా రావేళ.

శారదకు చైతన్యములేదు. ఆమె వదనాన నలముకొన్న విచారతమ స్సును నారాయణుని తను మనఃప్రభాజ్యోత్స్నలుకూడ పారద్రోలేదు.

బాలికలు కిన్నరీ కంఠముల పాటలు పాడినారు. శారదమాత్ర మెంత వేడినను పాటపాడినదిగాదు. వియ్యాలవారి పాటలు, శ్రీరాధికా కృష్ణగీత ములు పాడినారు కొందరు బాలలు. రాత్రి రెండవయామము దాటునప్పటికి తలుపులుమూసి, అందరును వెడలిపోయినారు. శకుంతల శారద నావలి కొకసారి తీసికొనివెళ్ళినది.

నారాయణరా వరగంటవరకు హృదయము గబగబ కొట్టుకొనుచుండ మంచమునుండి దిగి యొక సోఫాపై కనుపెట్టికొని యున్నాడు. తన చిన్నారి భార్యకు మనస్సెట్టులున్నదో యని యూహించుకొన్నాడు. ఆతనిని తేనెతీపు లావరించుకొని పోవుచున్నవి.

ముప్పాతికగంటయైనది. ఇంకను వధువు లోనికి రాలేదు.

నారాయణరావు లేచినాడు. గదిలోని యలంకారములు తిరిగి చూచి నాడు. కాని యాతని దృక్పథము శారదావిగ్రహముతప్ప నేమియు గాను పించలేదు. శారద సర్వాభరణభూషితురాలై యున్నది. ఆ బాలకు నా దివ్య మోహనమూర్తికి నలంకారములేల! సాయంసమయముననే కోసిన గులాబీ పూవులతో నామె శిరోజములు కప్పివైచిరి. కట్టిన చీర ఎంత విలువగలదైన శారదాసౌందర్యముమ్రోచుల నగలతో బాటు వెలవెలలాడిపోయినది అను కొన్నాడు. ఆమెను ముట్టినప్పుడెల్ల పులకరింపులు, మలయమారుతమునకు పుష్పభరితమాలతీలత జలదరించినట్లు ఆతని నావరించుకొన్నవి.

ఒంటిగంటయెనది. ఇంకను శారదను లోనికిబంపలేదు. గడియారము వంకజూచి, నారాయణుడది యంతయు దంతులోని భాగమాయని సందేహించినాడు. అతని దేహము మధురాతిమధురమగు నొక మత్తుచే నావరింపబడినట్లు నది. తా నిదివరకు జూచిన పునస్సంధానముల కిట్లాలస్యము చేసినారా?

లేచి యాతడు తల్పముపై పరుండినాడు. ఈ తల్పము పురాతన తల్పము వలె నున్నది. ఇయ్యది తన మామగారి పూర్వీకులదేమో?

ఒక దేశమున కొక యాచారముండును గాబోలు. ప్రథమ సమాగమ సమయములందు ముగలగు బాలికలెట్లు చరింతురో?

స్త్రీపురుష సమాగమ మింత మాయామోహితమా? మానవుల మూల మట్టముగ కదలించివేయునుగదా స్త్రీపురుష సమాగమము! తన సర్వస్వము ధారపోయగలడు మనుజుడు స్త్రీకై. స్త్రీపురుషుల ఈ మోహముచే ప్రపంచ చరిత్రమే మారిపోవునట!

తా నెట్లు సంచరించవలయునో?

గడియారము మృదుస్వనమున రెండుకొట్టినది.

చుట్టుకున్న శారదను లోనికంపి శకుంతలయు, వారి మేనత్తయు పైకి వెడలి తలుపు పైనగొల్పేము వేసినారు.

అంతయు నిశ్శబ్దము.

ఆ నిశ్శబ్దములో వెక్కి వెక్కి లోలోదుఃఖించు శబ్దము నారాయణ రావునకు కర్ణగోచరమైనది. ఆతడు లికిపడినాడు. శారదయే యేడ్చుచున్నది. ఏమిది? సిగ్గుకాబోలు! భయమా? అది కొంతసేపటికి తగ్గినేమో? ఏమి చేయవలె? ఆతనికి సిగ్గువేసినది.

అతడు నెమ్మదిగాలేచి శారదకడకు బోయి 'శారదా! ఇక్కడ నిలుచున్నావేం?' అని యడిగినాడు. శారద మాట్లాడలేదు. ఆమె యింకను భుజములు కదల్చుచు లోలోన నేడ్చుచున్నది.

అతని హృదయమున అనుకంప వెల్లివిరిసి యుబికి దిశల నాక్రమించుకొనిపోయినది. ఆమెను దరికి జేరదీసికొన్నాడు. శారద కంచుకొనిపోయినది. ముకుళించుకొనిపోవు పుష్పమైనది.

'ఎందుకు నువ్వు విడుస్తావు పిచ్చిదానా! నిన్ను ప్రేమించి నిన్ను నాలో చేర్చుకొను ప్రేమమూరినినుమా! నీ వంటి దివ్యసౌందర్యమూరి నాకు ప్రణయిని అయిందంటే నా అదృష్టంకాదా శారదా? ఈ నన్నావరించిఉన్న యీ పురుషత్వ సౌభాగ్యం, నా తెలివితేటలు, నా సమస్తం నీ పాదాలకడ అర్పిస్తున్నా. నే నింతవరకూ ఎవరినీ ప్రేమించలేదు శారదా? ఏనాడు నిన్ను చూశానో ఆక్షణంలోనే, నా హృదయేశ్వరి, నా జీవితేశ్వరి ఈమె యనుకొన్నాను' అన్నాడు,

శారద గుండె చెదరున టేడువదొడంగెను. నారాయణరావు చకితుడయ్యెను. అతని హృదయము కంచుకొనిపోయినది. అతడు తెల్లపోయినాడు. ఆ బాలిక నచ్చటనే వదలివచ్చి యొక దిండ్రవర్షిపై కూర్చుండెను. అరచేతిలో మోమునాన్ని శూన్యమననుకొండే శూన్యమగుచెసలజూచినాడు నారాయణరావు.

అరగంట ఆయినది. శారదయేడుపు తగినది. నారాయణరావు శారదవైపు చూచుచు, నామెయందము తనివితీర గ్రోలుచు, హృదయమును సమాధానపరచుకొనుచు నట్లే యుండెను. శారద తలుపుమూలనే నిలుచుండి యున్నది. పదునెడెండ్లు నిండిన నవయావన సౌందర్యపూర్ణ! ఏమి యీచిత్రము! లోకములో సిగ్గులున్నవి. కోపములున్నవి. కాని చదువుకొన్న బాల, ప్రవేశపరీక్షలో విజయము గాంచినది. కళాహృదయ. ఏమిటి విచిత్రము! నారాయణరా వా బాలిక నాయాలోచనలతో నట్లే తేరిపార జూచుచుండెను.

కొంతవడికి నారాయణరావు లేచి 'శారదా, నువ్వు మంచముమీద పడుకో, ఇక్కడ ఇల్లా నిలుచుంటూ వెందుకు' అని యామెను పుష్పమువలె నవలీలగ నెత్తి తన హృదయమున కదుముకొని ముద్దునిడబోవ నా బాలిక చటుక్కున మోము వెనుకకు ద్రిప్పుకొన్నది. నారాయణరావు సిగ్గుపడి యామెను గొనిపోయి పల్కంకమున బన్నుండబెట్టెను. ఆమె మరుక్షణమున లేచి, మంచము దిగి, మరల గదిగుమ్మము కడకేగి నిలుచున్నది.

అది యంతయు నభినయము కాదుగదా? స్త్రీలు కేళిమందిరమున ప్రథమమున నిట్లే చరింతురుకాబోలు. అట్టియప్పుడు తానేమి చేయవలెను? రాజారావుకాని, పరమేశ్వరుడుకాని వారి ప్రథమ సమాగమదినము వరించి చెప్పినప్పు డిట్టిరీతి చెప్పలేదు! రాజారావును భార్యయు కొంచెము సిగ్గుపడిరోలేదో, తలుపువైచిన యరగడియకే వారిరువు రొకరి కాగిలింతల నొకరు మరిగిపోయిరట. పరమేశ్వరుని భార్య ఇంకను కొంచెమాలస్యము చేసినది. కాని, రెండు గంటలలో సంపూర్ణముగా ప్రాణకాంతు హృదయమున ద్రవించిపోయినదట. ఇంకను పెక్కురు స్నేహితులు చెప్పినారు. కాని ఈ వైపరీత్యమేమి!

'శారదా, నువ్వు చదువుకున్నదానవు, తెలివైనదానవు. ఏమిటి సంగతి?' యని భర్త శారదను బ్రతిమాలినాడు. శారద యంత మొండియైనదేమి?

శారద తన్ను ప్రేమించుటలేదేమో యని యొక్క యశరీరవాణి అతని హృదయమునకు మెరుమువలె ప్రత్యక్షమైనట్లయినది. తాను కురూపియా? మూఢుడా?

అసురక్రి విరక్తులకు మనుష్యుని రూపముగాని, గుణగణముగాని, యాతని తెలివితేటలుగాని కారణములుగావు. పూర్వకర్మయే కారణము కాబోలు. ఈ మానవ హృదయ గ్రంథాంతరార్థములు కనిపెట్టగలిగినవాడు మహానుభావుడు.

శారదకడకు మరల నారాయణరావు పోయినాడు. ఆ బాలిక నిలుచుండ లేక యుచటనే యాగదియంతయు బరచియున్న రత్నకంబళిపై కూలబడినది,

రి క్ష కాంక్షలు

అప్పటికి గడియారము మూడున్నర కొట్టినది. శారదకడకు బోయి యచ్చట కూర్చుండి 'ప్రాణేశ్వరి శారదా! ఈ శుభముహూర్తం ఇల్లా గొడ్డు వేళ కాకూడదేమో? నువ్విట్లా పడుకోవడం బాగుండదు. వచ్చి ఆ మంచము పైన పడుకో, నీకు ఇష్టంలేకపోతే నేనా సోఫాపైన పడుకుంటాను. మనం వృధాగా మేలుకొని ఉండడం ఎందుకు...?'

ఆమె తలవంచి యట్లేకూర్చున్నది. 'ఒకటి మాత్రం మరువకు సుమా! నేను నీకు భర్తనయ్యాను కదా అని, నా అధికారాలుగాని, నాకున్న హక్కులు గాని నేను కోరను. నీకు యిష్టం లేదంటావా, నా మొగం నీకు మళ్ళీ చూపను. నీ మనస్సు కష్టపెట్టుకొనకు. మనము చదువుకున్న వాళ్ళము. నువ్వు పరీక్షలు నెగ్గుతున్నావు. నాగరికురాలవు.'

శారద మొట్లాడలేదు.

నారాయణరావు తిన్న గాపోయి, యొకసోఫాపై చదికిలబడి నిట్టూర్పు నించి, హృదయపుటమున పావకజ్వాలలు సెలరేగ, జీతితో మొగము గప్పుకొని యా సోఫాపై వాలిపోయినాడు.

శారద పరీక్షలో నెగ్గిననాటినుండి తాను విద్యావతి ననియు నాగరిక వనితననియు విజ్ఞప్తిగినది. నవలలో జదివినయట్లు చదువుకొన్న 'విద్యావంతురాలు' ప్రేమయొక్క తత్వము తెలిసికొనవలె. ప్రేమాస్పదుడుగాని పురుషుడు పరపురుషుడే. ప్రేమబంధనమే విధివిహిత మగు వివాహబంధనము.

ప్రేమాస్పదుడుగాని పురుషుని స్పృశించుటెట్లు? అమెరికా 'దొరసాని' యామె యుపాధ్యాయురాలు ప్రేమతత్వ మామెకు బోధించినది. పాశ్చాత్యదేశముల ముఖ్యముగా నమెరికాఖండములో పొరబడి వివాహము చేసికొన్న స్త్రీ పురుషులు ప్రేమలేదని గ్రహించిన నిమిషమున నా వివాహము రద్దుచేసికొనెదరట. ఒకరిమీద నొకరికి ప్రేమలేదని తెలిసిన మరుక్షణము ఒకరి నొకరు మట్టుకొనరట.

ఆమె ఇంటరు పరీక్షకు దీక్షతో జదువుచున్నది. ఇంటికడనే యుండి చదువుచున్నది. చదువుకొను నితరబాలికలతో స్నేహము కుదిరినది. చదువుకొను బాలలు వివాహము చేసికొనుటకన్న వేఱు పొరపాటులేదట. పాశ్చాత్య విద్య చదువుకొను బాలలకు హృదయమున మంచుతెరలు విడిపోవునట. మొరకు లగు స్త్రీలకు ప్రేమస్వరూపమే తెలియదు. వారు పశువులవలె నత్త వారిండ్లకు వెళ్ళెదరు. వారు భర్తకు సొత్తయి యాత డేమిచేసినను భరించి జీవితాదర్శ

ముల నెరుంగక నశించిపోవుచుందురట. కాని చదువుకొను బాలలకు ప్రేమ యన నేమియో తెలియును. వారి హృదయమున ప్రేమోదయము కాని యప్పుడు వారెట్లు వివాహము చేసికొందురు ? ప్రేమ కుదిరినచో నా పురుషునకు వారు సర్వస్వము ధారవోయుదురట.

ఈ విషయములన్నియు నా బాలికలు చర్చించుకొన్నారు. తనకు వివాహమైనది. తాను భర్తను ప్రేమించుటలేదే! తన కుటుంబము వేరు. తన భర్తకుటుంబము తన తండ్రిగారికడ నేవకావృత్తి చేసికొనవలసిన పల్లెటూరి కుటుంబము. చదువున్న నేమి ? వారికి దరా లేదు. క్రిస్టియనులు మొదలగువారు చదువుకొనుటలేదా! ఇక బలమగు దేహమా! అది కూలివాండ్ర కందరకు నుండును. ఆ సంగతే తన మేనబావయగు రాజా జగన్మోహనరావు తనతో వేసారులు చెప్పియున్నాడు.

జగన్మోహనుని గౌరవము, ఆతనిదరా, తీవ్రతనయ తవారికెట్లువచ్చును? తాను జగన్మోహనుని ప్రేమించుచున్నదా? తాను చెప్పలేదు. తన్ను జగన్మోహనరావుబావ ప్రేమించుచున్నాడు. అతనికి ప్రేమించుట తెలియును. తక్కువజాతివారికి ప్రేమించుట యెట్లు తెలియును? తాను జగన్మోహనుని ప్రేమించినది, లేనిది ప్రస్తుతము తనకు తెలియకపోయినను, తన భర్తను ప్రేమించుట లేదన్నమాట మాత్రము నిశ్చయము.

నెలలు గడిచినవి. ఇంటరు పరీక్షాగ్రంథములు చదివించు నమెరికా వనితామణి తనకు బాఠములు చెప్పి సందర్భమున జమిందారులు, ప్రభువులు నమెరికా దేశములలో లేరనియు, ఈ దినమున బాకీపనిచేయు పురుషుడు రేపు అమెరికా దేశాధ్యక్షుడు కావచ్చుననియు, గావుననే జమిందారులన్న పదమే తన దేశములో నుపయోగింపరనియు జెప్పినది.

అప్పుడు కారద కా ఉపాధ్యాయునియెడ కోపమువచ్చినది. కాని భర్తయన్న నసహ్యము పోలేదు. తనకు పునస్సంధాన మహాత్మ్యవన్నమాట వినబడినతోడనే యామె గజగజ వణకిపోయినది. తన కక్కరలేదని తల్లి దగ్గర కంటనీరు పెట్టుకొన్నది. తల్లి జమిందారు గారి కడకుబోయి 'అమ్మాయి కిప్పుడు కార్యముచేయుట నాకిష్టము లేదండి' యని యన్నది.

‘ఎందుచేత?’

‘అదియింకా చిన్నపిల్ల.’

‘పదహారో ఏడు జరుగుతుంది. పదైనిమిదేళ్ళవరకు ఉంచడం బాగానే ఉంటుంది. కాని దాని యత్తవారు పూర్వకాలపురకం. వియ్యంకుడుగారు కోరుతూ ఉత్తరమువ్రాశారు. వారిమాట కాదనలేక సరే అంటూ ఉత్తరం వ్రాశా.’

‘అట్లాంటిచాదస్త్రపు పూర్వకాలపు సంబంధం యెందుకు చేశారు?’

‘వాళ్లు పూర్వకాలపు మనుష్యులయితే నేమి? వాళ్ళంత పూర్వదస్తులు ఉదారహృదయం కలవాళ్లు మన నియోగుల్లో ఇంకోళ్లులేరు. పిలవాడు మహారాజులకు అల్లుడు కాదగిన మహానుభావుడు. నిజంగా అటువంటి అల్లుడు నాకు లభించడంవల్ల నా జన్మ పాపనమయిందని నా ఊహ!’

‘మీకు మీ అల్లుడంటే మహాపక్షపాతం. ఏది ఎట్లాగయినా మీ రీ కార్యంమాట ప్రస్తుతం ఆపుచెయ్యండి. అది నా ప్రార్థన.’

‘మాట యిచ్చాను. బహుశా వేసవికాలందాక గడుపుతాను. అమ్మాయి పెద్దమనిషి అయి ఏజారం అవుతుంది. క్రిస్టమసు సెలరోజులలో వస్తుంది. అప్పడీ శుభకార్యం చేయిస్తే బాగుంటుంది అని వ్రాశారు సుబ్బారాయుడు గారు. నిన్న సరేనని వ్రాశాను. ఇవాళ వేసంగి సెలవులదాకా వీలులేదు అని వ్రాస్తాను.’

అప్పటికి తాత్కాలికముగా శారద కా యాపద గడచినది.

కాని సుబ్బారాయుడుగారు మరల చైత్రమాసములో జమిందారుగారి కిటుతరము వ్రాసినాడు.

ది 5 ఏప్రిల్ 1928 సం. మకాం కొత్తపేట.

మహారాజరాజశ్రీ శ్రీమంతపరరాజగండ, మహాభట్టారక శ్రీ శ్రీ రాజా తల్లాప్రగడ లక్ష్మీసుందర ప్రసాదరావు బహద్దరు జమిందారు బావగారి సముఖమునకు.

ఉభయకుశలోపరి

ఇక్కడ అందరూ డేమం, అక్కడ శ్రీ శ్రీ మహాలక్ష్మీసమానురాలగు అక్కగారి డేమమున్ను శ్రీ శ్రీ గం. స. వదినగారి డేమమున్ను శ్రీరస్తు చిరం జీవి సౌభాగ్యవతులగు మాకోడళ్లు శకుంతలమ్మ, శారదల డేమమున్ను శ్రీ శ్రీ మా అల్లుళ్ళు కుమారరాజా కేశవచంద్రరావు డేమమున్ను బంధుమిత్రాదుల డేమమున్ను వ్రాయించుకొరుచున్నాను.

తర్వాత, చి. మా అబ్బాయికార్యము తాము వెనుక తమఉత్తరములో సెలవిచ్చినప్రకారము ఈ వైశాఖమాసంలో శుభముహూర్తములున్నవి. తారాచంద్రబలాలు మొదలు సమస్తవిషయాలతో గొప్ప ముహూర్తం కుదిరింది. కాబట్టి తా మా ముహూర్తము పరిశీలించి యనుమతించవలయునని ప్రార్థించుచున్నాను.

చి తగించవలెను.

విధేయుడు

త. సుబ్బారాయుడువ్రాలు

జూరుని పునస్సంధాన మహాత్మ్యము త్వరలో జరుగవలయుననియు, కోడలు తన యింటికి త్వరలో గాపురమునకు రావలయుననియు మరియుచున్న నారాయణునితల్లి భర్తను తొందరపెట్టి యుత్తరము వ్రాయించినది.

వియ్యంకుని యుత్తరము జమిందారుగారు భార్యకు జదివి వినిపించి యీపట్టు తప్పదన్నారు. శారద కాసంగతి తల్లి చెప్పటతోడనే యొకటి రెండుసంవత్సరములవఱకు దప్పిపోయినదని సంతోషించిన యా బాలిక విచార గ్రస్తురాలయి, తల్లితో నెట్లయిన నింకొక సంవత్సరమువఱకు నిట్టివి తలపెట్టకుండ జేయవలెనని మరియు మరియు గోరినది. తల్లి భర్తకడకు బోయి శారద యింకను జిన్నపిల్లయనియు నిప్పుడింత తొందర యేమివచ్చిన దనియు బాలిక లకు బదునెనిమిదవయేటివరకు వివాహము చేయించ వలనుపడదని వాదించిన వారిలో మిఠొకరుకాదా యనియు నామె భర్తతో వాదించినది. జమిందారు గారి కామెచెప్ప మాటలన్నియు సత్యపూరితములని తెలియును. ఈ పల్లెటూరివా రిట్టి తెలివితక్కువ లేల జేతుతో యని యాయన విసుగుకొన్నాడు.

భర్త వ్యతిరేకముగ నున్నాడనుకొని ఇప్పు డీ శుభకార్యము శారదకే యెంతమాత్రము ఇష్టములేదని జమిందారిణి చెప్పినది. జమిందారుగారు 'అ! శారద కిష్టములేదా? అవును. చిన్నపిల్ల. ఇంకను చదువుకొనుపిల్ల. అటల సరదాఅయినా వదలేదు. సంగీతము అదీ పూర్తికాలేదు. నిజమే, గట్టిగా 'పీలేదు' అని రాస్తాను.'

‘శారద కళ్ళనీళ్లు పెట్టుకొని యేడ్చిందికూడాను!’

‘శారదకంటిలో నీరే! అదేమిటి? నా వెట్టితల్లి, శారదకు కంటి నీరెందుకు? సిగ్గుచేతనేమో? చదువు చెడిపోవునని భయమా? చదువుకున్న బాలికలు త్వరలో భర్తలయిండ్లకు బోవుట కిష్టపడరు. అయిన నెంత యాలోచించినను శారద కళ్ళనీరు పెట్టుకొనునంతటి భయమేమియు గనబడదే?’

భార్యయు, నితర చుట్టములూ, తన వియ్యాలవారిని అల్లుని హేళన జేయుట జమిందారుగారు గ్రహించినారు. అట్టి సందర్భములలో నెంత యాలోచించిన, నాయనకు పునస్సంధాన మహాత్మ్యన మాపుచేయుట కిష్టములేదు. కార్యమొనరించిన మరునాడే కాపురమునకుబోవ నవసరములేదుకదా. కాబట్టి శారద యే కారణమునను భయపడ నక్కరలేదు.

శుభకార్యము తప్పలేదు. శారద మరియు గారాముచేసి పట్టుపట్టినచో జమిందారు డేదేని వంకబెట్టి కార్యము మాన్పించునోహె. కాని శారదయు అది బాగుండదని యాలోచించినది. తప్పుక కార్యమైన నేమిచేయవలె? భగవంతు డెట్టి కష్టము దెచ్చిపెట్టినాడు. పేరునకు భర్తయైనను ప్రేమలేమి, పరపురుషుడేకదా! పరపురుషు డెట్లు తన్నంటుట?

‘నామీద ప్రేమలేదా?’

నాలుగున్నరగంటల కలికిపడి నారాయణరావు లేచిచూడ శారద తలుపుద్దగ్గరనే తివాసీపై పరుండి నిద్రపోవుచున్నది. ఆమె కన్నులచుట్టు నీరు ప్రవహించి యెండియున్నది. పూవులప్రోవు వెదజల్లినట్లు, చెదరిన పైట, చీర, జడతో జడలోని పూవులతో, విడి విడి గాలిన గలాబిరేకులతో ఆ సుందరీమణి తన యిల్లా లటుల పరుండవలసిన గతియేమి? ఆమెకు దనయెడల ఎంతటి అసహ్యతయో? తా నొక రాక్షసునివలె నామెకు కన్నుటిసాడు కాబోలు. పాప మా బాలికను వృథగా తనకు గట్టిపెట్టిరిగదా.

ఇంతకు దన్నాబాల ప్రేమింపకపోవుటకు దనయెడల నేమిలోపము కనిపెట్టినదో? ప్రేమవిషయమున లోపములు, తాపములు గణనకు వచ్చునా? నిజమునకు మన భావనయే కాని ప్రేమ యను వస్తువున్నదా? అటులనుటకు వీలులేదు. తా నీ బాలికను జూచినప్పటినుండియు ప్రేమించుచున్నానని యనుకొనుటలేదా? అనుకొనుటయేకాదు నిజముగా ప్రేమించుచున్నాడుకదా! ఆమెకొఱకు పరితపించుచున్నాడు. ఆమెకు దన హృదయమున బట్టము గట్టినాడు.

ఈ బాలికకు దానన్న ప్రేమ లేమియే నిజమయినచో దానేమి చేయవలెను? ప్రేమలేని బాలికతో గాపుర మెట్లు? తమ కుటుంబములో స్త్రీ పురుషులకు ప్రేమోదయ మైనపిమ్మట వివాహములు జరుగుచున్నవా? వివాహములై శార్యములైనవెనుక, నూటికి తొంబది దంపతులు సంతోషమున గాపురములు సేయుచున్నారే! వారు ప్రేమించుకొనుట యెరుగుదురా? యువకునకు యువతి గావలెను. యువతికి యువకుడు గావలెను. మన వివాహములలో మీ రిరువురు నొకరి నొకరు కోరుట కలవాటుపడండి. ఒకరికొకరు స్నేహితులుకండి యని మనకు నేర్పినారు. ప్రేమకూడ కుదిరినచో వారి దాంపత్యప్రవాహము గంగా నదియే. లేనిచో స్నేహితులుగానైనా సంసారయాత్ర సాగించుకొందురు.

కాని యీ బాలిక తన్ను గోరుటలేదా! ఇంక నెప్పుడు తన్ను గోరదా!

మరల తుదిప్రయత్నము చేయవలెనని యాత డూహించుకొని పరమ కరుణామూర్తియై భార్యకడకేగి నిదురబోవు నా బాలికను, వాయువు సౌర భము నెత్తికొనిపోవురీతి గొనిపోయి మంచముపై బరుండబెట్టి తనివితీర ముద్దు గొనెను. శారదకు చటుక్కున మెలకువవచ్చిలేని ‘అమ్మయ్యో’ యని దిగబోయినది.

‘ఎవరైనావంటే నవ్విపోతారు. మంచముపై పండుకున్నట్లయినా కన్పించడం మంచిది. తెల్లవారవచ్చింది. లేచి వెళ్ళిపోవచ్చులే... ఆఖరిసారి అడుగు

తున్నాను. నీకు నామీద ప్రేమలేకపోవచ్చును. కాని అనేకమంది సంగతి చూడు. మీ నాన్నగారి పెళ్ళి అయినప్పుడు మీ అమ్మగారిమీద ప్రేమచేత పెళ్ళిచేసుకొన్నారా? అయినా ఎంత ప్రేమగా ఉన్నారు! మీ అక్కయ్య మీ బావని ప్రేమచేత పెళ్ళిచేసుకుందా? అయినా దంపతులిద్దరూ ఎంత ప్రేమగా ఉన్నారో! పనసతొనల్లాంటి బిడ్డల్ని కన్నారు. అలా-గే మీ కుటుంబంలోనూ, మా కుటుంబంలోనూ, మనదేశం అంతలో జరుగుతున్నాయి. నువ్వు చేసే విడూరం ఎక్కడాలేదు కారదా! నేను మామూలు తుచ్చులగు భర్తలవంటివాడను కానే? నాభర్తృత్వం నీకు హేయం అయితే పోనీ, నా స్నేహమున లోపమేమున్నది? నేను కలుసుకొన్న ప్రతివాళ్ళూ నేనంటే స్నేహంగా ఉంటారే?'

కారద తలవాల్చుకొని యశ్లేమంచముమీద కూర్చుండియున్నది. నారాయణరావమె మనస్సు కరుగుచున్నదేమో యనుకొన్నాడు. ధైర్యముచేసి యామెపై చేయివైచి చెంతకు లాగికొనబోవ నామె గింజుకొని 'అబ్బా నా-కి-దే-మి-టి-బాబూ' అన్నది.

నారాయణరావు విన్నబోయి యామెను జాటియుంచిన చేతులు విడదీసి దీర్ఘముగా నిశ్శ్వాసించి,

'నువ్వు నెమ్మదిగా తలుపుతీసికొని వెళ్ళిపో. నేను తెల్లవారువరకూ ఇక్కడుంటాను' అని మంచముపై పరుండెను. కారద గదిగుమ్మముదగ్గరకు వెళ్ళి తన యక్కగారు పైన గొల్లెమువేసినసంగతి జ్ఞాపకమురానశ్లేయచ్చట నిలుచుండిపోయెను. నారాయణరా వదిచూచి యచ్చటకు బోయి తలుపులాగి చూచుటయు నది తీసియేయుండెను. తానప్పుడువచ్చి మంచముపై పరుండి నిద్రపోయినట్లు నటించసాగెను.

ప్రేమకు దివ్యచతువులున్నవి. కావుననే ప్రేమాస్పదులగువారి హృదయమును మనమిట్టే గ్రహింతుము. నాటి రేయి తన మఱిదియు జెల్లెలు నత్తరువు లలదుకొన్నప్పుడు తనచెల్లెలు భర్తయగు నారాయణరావును ప్రేమించుటలేదని శకుంతలాదేవికి మెరపువలె దట్టినది. ఆమె హృదయము చలించినది. నారాయణరావునం దామెకు ప్రేమ వెల్లువవలె బోర్లిపోయినది. ఆతడు తనభర్త అయినచో దనజన్మ సార్థకమయ్యుండునుగదాయని యనుకొన్నది. అందమయినవాడు. నిజమైన పురుషుడు. ఉత్కృష్టమగు తెలివితేటలుగలవాడు. అంతకన్న ప్రేమింపదగిన భర్త దొరుకుట కలలోనివార్. కారద వెఱ్ఱిపిల్ల. తన భర్తకన్న కారదమగడు సర్వవిధాల పూజింపదగినవాడు. తా నదృష్టవంతురాలని సంతోషించవలసిన కారదకు భర్తై నింత హేయభావము కలుగుటకు కారణము దాని పెంకితనమే. తామందరు ఈబాలిక హృదయాన్ని పాడుచేయలేదా! ఈ కన్నతల్లి యెదుట తాను, తనతల్లి, అందరూ తన ఘటిదినీ, దేవతామూర్తియైన తన ఘటిదినీ, ఆధిపోసుకొనలేదా?

శకుంతలాదేవి చెల్లెలి హృదయమును మార్చబూని యామెకు బుద్ధులు గరపుటకు యీవలకు దీసికొని వచ్చినప్పుడు చెల్లెలితో ‘శారదా! అదేమిటే అల్లావున్నావు?’ అని పలకరించినది. శారద మాట్లాడినదికాదు. ‘తల్లీ, నీభర్త చాలామంచివాడమ్మా. ఆతనంతసరదాగా అత్తయ్యా అదీ పూస్తూ ఉంటే పెంకిదానిలా మూలిముడుచుకొని కూచుంటారటే! తప్పుకాదూ! అల్లాంటిభర్తే నాకు దొరికిఉంటే ఈ జన్మలో నాకింకేమికావాలి? నీ అంత అదృష్టవంతురాలు లేదు. మగవాళ్ళ మనసు చాలా సున్నితం సుమీ! నువ్వు పెంకిచేష్టలు చేసేవు! జాగ్రత్త! ప్రేమతో నీ చుట్టూ కోటకట్టగల శక్తిగల వాడు. ఎంత అందమయినవాడు. ఎంత తెలివైనవాడు. చచ్చు జమిందారి సంబంధాలు మహామంచివి ఆనుకున్నావు కాబోలు. నాబాధలు చెవులారా వినటంలేదూ నువ్వు, శారదా!’ శకుంతల యామె చెవులలో నెన్నేని చెప్పినది. శారద రోషమున ‘ఇదివరదాకా నువ్వుకూడా వాళ్ళను నానామాటలు అన లేదూ’ అని వెక్కి వెక్కి యేడువదొడంగినది. అంతలో శారద మేనత్త యటకు వచ్చినది.

శారద లోనికి వెళ్ళనని పట్టుపట్టినది. జమిందారిణి కొమారితకు భర్తపై నయిషముని తెలిసి సంతోషించినది. కాని గర్భదానమునాటిరాత్రి కొమార్తె గదిలోనికి వెళ్ళదనుట నలుగురకు తెలిసినచో సేమనుకొందురో యని భయపడి ‘లోపలికి వెళ్ళు తల్లీ’ యనిమాత్ర మన్నది.

మేనత్తయు నక్కగారును రెండుగంటలు బలిమాలి, కోపపడి, వాదించ నప్పటి కాబాల విధిలేక హృదయ ముచ్చిపోవునట్లు వెక్కి వెక్కి యేడ్చుచు లోనికిబోవ గంపిదయైనది. ముదులకూతును గాంచి జమిందారిణియు గండ నీరుక్రమకుకొనుచు, బిడ్డను కవుగిలించుకొనెను. శకుంతల ఆడుపులియై, కోప మున కన్నులు కెంపెక్క ‘అమ్మా! నీకేమైన మతిపోయినదటే? ముత్తయిదువు లంతా వెళ్ళిపోయి రెండున్నరగంటలు కావచ్చినది. తెల్లవారబోతోంది’ యని కేకలువేసినది.

‘ఏమి కామేశ్వరమ్మా! బాగావుంది. సేర్పడున్నావు కూతురుకు బుద్ధులు, చాలుచాలు. ఎవరన్నావంటే నవ్వుతారు. తమ్ముడికి తెలిసిందంటే మనగౌర వాలు దక్కవు. ఇల్లాంటివి ఎక్కడా వినలేదు, చూళ్ళేదు. శారదా! ఇల్లారా’ యని యా బాలికచుట్టు చేయిచుట్టి తలుపు తెరిచినది. శకుంతల యొకవైపు ‘ఊరకో ఆమ్మా, ఆతనుచూస్తాడు’ అని చెప్పి నూది లోనికి ప్రవేశింపజేసినది. అప్పుడు వారిరువురు తలుపులుమూసి బైట గొళ్ళెము పెట్టినారు.

చెల్లెలి విపరీతావస్థకు బెంగగొనియున్న శకుంతలాదేవి కా రాత్రి యంతయు నిదురపట్టలేదు.

శకుంతలాదేవికి నిరువదియొకటవ సంవత్సరము. ఇరువురు బిడ్డల తల్లి. ఆమె శారదవలె నందకత్తియ. కాని రెండుకాన్పు లైనవెనుక బొద్దయి,

కొంచెము నూలమైన దామె దేహము. అయినను మేలిమిబంగారు దేహము. చెల్లెలికివలె, దల్లికివలె దీర మె నొక్కులున్న జాటు, విశాలములగు కన్నులు, చిన్న నోరు, శకుంతలాదేవి నందక త్రియగా, సుత్రమజాతి లోలాక్షిగా జాటు చున్నవి.

ప్రక్కనున్న గదిలో బరుండి యప్పుడప్పుడు వచ్చి, తలుపుకడ చెవి యొగి విని మరల వెళ్ళి పరుండినది. తలుపు గొళ్ళెము తీసివచ్చినది.

తెల్లవారగనే శారద వచ్చి తనప్రక్క పరుండుటయు, శకుంతల యులికిపడి లేచి, విద్యుద్దీపము వెలిగించి శారదను దేరిపారచూచి, యా దీపము మరల నార్చివేసి, శారదను కాగిలించుకొని పండుకొన్నది.

రెండవనాటి రాత్రి ముచ్చటలు జరుపుటలో నారాయణరా వత్సంతో తృహము నూపినాడు. శారద మామూలుగ నొకరిటిగా నున్నది. శకుంతలా దేవి నే డంతయు జక్కపడునని యనుకొన్నది.

నారాయణరావు తనకు, దన భార్యకు జరిగిన ప్రథమదినోదంతము పరుల కెరుకపరుపకూడదనియు, పరు లూహింపనైన నూహింపకుండ చరింపవలయు ననియు సంకల్పించుకొనుటచే మరునాడు వసంతునివలె నలంకరించుకొని, మొదటినాటికంటె మరియు సుతృహముగ చరింప మొదలుపెట్టెను.

శారదకుమాత్ర మిదియంతయు నాశ్చర్యము కలిగించినది.

ముచ్చట లన్నియు నైనవెనుక, ముత్తయిదువు లందరును వెళ్ళినవెనుక శారద వెంటనే గదిలోనికి వచ్చి తలవంచుకొని, తలుపుమాటున జతికిలపడి పోయినది. నారాయణరావు తాను దెచ్చిపెట్టుకొనిన యుతృహమంతయు మరిగిపోవ నిరాశావశ్యుడై మోమువాల్చి, యొక దిండులకుర్చీపై నాసీనుడయి యాలోచనాపరుడైనాడు. తన జీవితమంతయు వెడారియైపోవునని యాతనికి దోచినది.

తన నిర్మలచరిత్రమున నేమి కళంకములు రానున్నవో?

తన హృదయదేవత యనుకొన్న శారద తనకు గాకపోయినదా?

ఎట్లు? తన యింటికడ మూడు రోజులును నున్నవికదా. అవి వేగించు టెట్లు? నారాయణుడు లేచి తన్ను ముంచివేయు నిరాశామేఘములను దరిమి వేసి, భార్య పడియున్న తావునకు జీరునవ్వుతో జేరబోయి 'అనందమయీ అని పిలవనా, లేక ముగలలనా! అని పిలవనా అని ఆలోచిస్తున్నాను. ఏమని పిలవను చెప్పుశారదా?' యని ప్రశ్నించినాడు.

శారద ముకుళించుకొనిపోయినది

'మన జన్మం ఇలా వృథా అయిపోవాలనా నీ ఉద్దేశం? అయితే సరే. నాకు ఇతరుల మనస్సులు కష్టపెట్టడం గిట్టదు. అది నా చేతకాదు. ఈలాంటి ఆందకతై నా భార్య అవుతుంది. ఆమెకు చదువు సంగీతం దివ్యంగా వస్తాయి. శ్రీవిష్ణువులా హృదయంలో ధరించుకొంటాను, శివునిలా అరనారీశ్వరుణి అవు

తాను, బ్రహ్మలా నా వాక్కులో ధరిస్తాను అని కలలుకన్నా. నా కలలే రూపం పొందినట్లుగా నువ్వు నాకు హృదయేశ్వరివి అవడం నా జన్మం పాపనం అయిందనుకున్నా! నవ్వితే నక్షత్రాలు నర్తిస్తాయి అని వర్ణించుకున్న బాలి కవునువ్వు. నువ్వు పీజా, సేను ఫీడేలు వాయించుకొంటూ కిన్నెర మిఠునంలా ఉందా మనుకున్నాను. ప్రతిపరీక్షలోనూ ప్రథముడుగా నెగ్గుతూ, అనేక శాస్త్రాలలో పాండిత్యం సంపాదించుకొన్నందుకు అనుగూఢయైన విద్యావతివి నాకు లభించావని మురిసిపోయాను.

‘నాకు అలవడిన కవిత్వం, చిత్రలేఖనం నీవల్ల చరితారమవుత వను కొన్నా. నా రాణిని నానా భాషల్లో పాడుకొందామనీ, నా దేవిని నానా వర్ణాల, నానాభంగుల చిత్రించుకొందామనీ, నా ఆత్మేశ్వరితో నానాపర మార్గ ప్రణయలీలల దివ్యజ్ఞాదామనీ పొంగిపోయాను. జన్మజన్మాలకూ నన్ను ప్రేమించడానికి, నీకు తక్కువైన ప్రేమనుకూడా సర్పడానికి తగినంత ప్రేమ నాలో కట్టలుతెంచుకొని పొరుగుతుంది. ఈ ప్రవాహంలో నిన్ను తేల్చి వేస్తాను. క్రమంగా నా దాన్ని చేసుకుంటాను. దివ్యప్రేయసివి నువ్వల్లా కొంచెం సుముఖంగా ఉండు. ఉపేక్షతోనైనా సరే నా ఆరాధనను అంగీకరించు. అంతేకాని నువ్వింతటి వైముఖ్యం తాల్చి మన యిద్దరి బ్రతుకులు మరు భూముల్లో ఇంకీ నశించే మహానదిలా చేయకు.’

నాకు ప్రేమ లేదు

భర్త ప్రేమతో దివ్యకాంతమూర్తియై తన్నట్లు నిరేళించి చెప్పినంత కాలము శారద మాట్లాడలేదు. ఒకసారి రెండుసార్లు భర్త చెప్పినమాటలు నచ్చి కొంచెము మెత్తపడినది. కాని జగన్మోహనునిమాట లామె కాసమయముననే స్పష్టముగా బాడగట్టినవి. ‘ప్రేమలేని మనుష్యుని మట్టుకొనుట కూడా తప్పునుమా శారదా!’ యని యాతడు పదేపదే యన్నముక్క పిడుగు వలె జెవిలో వినబడినది.

నారాయణరావు స్త్రీలతో నొకవిధమున చనువుగా నుండును. నేడెటులశారదతో మాట్లాడగలిగెనో యతనికే తెలియదు. మరల నాతని నోటమాట రాలేదు. ఉస్సురని వెడలిపోవజూచుచు ‘మాట్లాడవేమి శారదా!’ యని జాలిగ ప్రశ్నించెను.

శారద భయమునిండిన హృదయముతో నిజముచెప్పిన ఈయన వదలునను ఆశతో కంపితస్వరమున ‘నాకు ప్రేమలేదు’ అని గబుక్కున కన్నుల నీరునిండ నేడ్చినది.

నారాయణరావును కొరడాతో మొగమున గొట్టినట్లయి చివుక్కున నెను కకు జరిగి మెదడు రక్తహీనమైపోవ తూలి, లేచి, అచ్చటనుండి వచ్చి వచ్చి,

సోఫాపై కూలబడినాడు. ఇక నేమున్నది? సర్వము ముగిసినది. అంతయు నల్లబడిపోయినది. ఆ యుక్తలే తనకు జన్మాంతరము దుఃఖితుడవు కమ్ము అని విధించిన శాసము. తాను కట్టుకొన్న దివ్యభవనము కూలిపోయినది. తన బ్రతుకు నిరర్థకమైపోయినది.

*

*

*

నారాయణరావు రాపడిన గుండెతో లోతులేని నవ్వుతో గపటనాటక మాడుచు నత్తవారింటికడ, కొత్త పేటలో దనయింటికడ, తక్కిన యామిను లెట్టులో వేగించినాడు. మిత్రులకైన దెలియనీయలేదు. పునస్సంధాన మహా త్వన మిట్లు ముగిసినది.

తనయింటికడ తండ్రి సత్యనారాయణవ్రతము సంకల్పించినారు. ఎటుల జరిగినదో, ఏమి జరిగినదో!

శారద పుట్టిల్లవచ్చి చేరినది. ఆమెకు దాను భర్తయెడజేసిన మహాపరాధము అవగతమైనది. తన తండ్రికిని, తన భర్తకును దోష మొనరించినాను అన్న భావము వ్యక్తవ్యక్తమై యామెకు దోచినది.

బాలకుడగు కేశవచంద్రుని హృదయమున నేదియో అనిష్టము జరిగినదన్న యాందోళన కలిగి పెద్దక్కారికడకేగి 'చిన్న బావ మంచివాడు పెద్దక్కాయనెను. శకుంతల తమ్ము నెత్తుకొని, ముద్దుపెట్టుకొన, కేశవచంద్రుడు పెదవులు తుడుచుకొనుచు 'పెద్దక్కా చిన్న బావ మంచివాడు కాడా' యని ప్రశ్నించెను.

'అయితే మీ పెద్దబావ గారు మంచివారు కారన్నమాటేనా?'

'కారు.'

'ఎందుచేత?'

'ఏమో!'

అతడు శారదకడకేగి చిన్నక్కారిమోము తీక్షణముగ నాలోకింపుచు, 'చిన్నక్కా! మా చిన్న బావ దేవుడి అవతారముకాదూ! నిజంగా నేను నమ్ముతా' నని యనెను.

శారద అతనిమాటల కలికిపడెను.

శకుంతల తన చెల్లెలినిజేరి 'శారదా! మీ ఆయన చెన్నపట్టణం వచ్చేటప్పుడు మనడిగరి వస్తారటే?' యని యడిగినది. శారద తనకు తెలియదని నూచించినట్లు తలతిప్పినది.

శకుంతలకు మరదిపై అపేక్ష యినుమడించినది. నిర్మలహృదయముతో దల్లికడ, చెల్లెలికడ, మేనత్తకడ, తండ్రికడ నాతని పరిపరివిధముల బాగడ జొచ్చినది. శారదకు దన సహోదరి మాటలు కష్టములై యామెను జేరుటకు సందేహించుచు, వీలైన దప్పించుకొనుచు మెలగచొచ్చినది.

రానున్న భయంకరమగు విపత్తు తప్పినట్లయినది. భర్త బలవంతము చేయు నేమో యని యామె భయపడినది. కాని యాత డంత నెమ్మదిగ సంచరించుటచే నామెకు హృదయమునుండి పెద్దబరువు తీసివేసినట్లయినది.

చదువువిషయమై ఎక్కుడు శ్రద్ధవహింప నారంభించినది. పూర్ణకంఠమున సంగీతము దివ్యకిన్నరస్వరముతో నర్తన సేయ, దనలోనే మోహమావరించి పోవ త్యాగరాజు భక్తిగీతములు మరియు నానందముగ బాడుకొనజొచ్చినది.

శకుంతల శారదను జూచి ఈమెను, మెప్పునుట్టిపడ, 'నీ వద్భవవంతురాలవే చెల్లీ! నీకు మహారాజు కొమార్తెలు కోరితే దొరకని మగడు దొరికాడే తల్లీ. పాడుకో!' నాకంతం ముక్కులయిపోయింది. మీ బావకూ నాకూ ఎప్పుడూవచ్చే వాగ్వివాదంతో గొంతుకలో అపశ్రుతి వచ్చిందే. వీణ వాయింతుకోవడమేలేదు. పిల్లలిద్దరూ ఎప్పుడూ అల్లరే.'

శారద తన యక్కగారి పిల్లలను సంతతము నాడించునది. ఈరోజు లలో నా బంగారుతొనల బాలిక లిద్దరిని ఒక్కనిమిషము వదలలేదు.

*

*

*

జమిందారుల యిండ్లలోని ఆడువారిట్టులే సంచరింతురా? లేక తనకు మాత్రమిట్లు జరిగినదా? సంగీతముపై మనస్సుపోలేదు. తమ తోటలోనికిబోయి చెట్లతో దనహృదయము విప్పుకొన్నాడు. చెట్లు చేమలనుజేరబోయి 'చూచి నారా నాచెలిని' అని యడిగిన కావ్యనాయకుల చేష్ట లాతనికి జ్ఞప్తికి దగిలినవ్వువచ్చినది. గులాబులు, మల్లెలు, సంపెంగలు, లెజిస్ట్రామియనులు, బోగెన్ విల్లూలు తన్నుజూచి కరుణ ఒలికించుచున్నట్లు తోచినది నారాయణరావుకు.

తండ్రిగారికి, మామగారికి, అన్నగారికి నారాయణరావు రాణ్యహేంద్ర వరములో న్యాయవాదవృత్తి ప్రారంభింపవలెనని కోర్కె యున్నది. తాను అందుకు వల్లెయనవలెనని కుతూహలము నందినాడు. ఇప్పుడెట్లు? న్యాయవాద వృత్తి యెందులకు? శ్రీ గాంధీమహాత్ముడు మరల కాంగ్రెసును నడుపుచున్నాడె లకు బొండ్లని యాదేశమిచ్చినను బాగుండును. సమస్తము విడిచి సన్యసించిన బాగుండునేమో? శ్మశానవైరాగ్యమా? తనలో వాంఛపోయినదా? 'తలలు బోడులైన తలపులు బోడులా!' ఏరీతినైన దేశసేవ చేయవలెను. ఏమియున్నది? గ్రంథాలయములా? ఇప్పుడు నానిరుచి పోయినది. ఖద్దరు ఉత్పత్తియా? ఓ ఫ్యాక్టరీ పెట్టుటయగును. ఆస్పత్రి పెట్టుదమన్న వైద్యవిద్యకు దూరమై పోయెను. రాజు అద్భుతవంతుడు. వాడు పరీక్షలన్నిట గృతార్థుడై మదరాసులో పెద్దఆసుపత్రిలో వృత్తి నేర్చుకొనుచున్నాడు.

పరమేశ్వరుని హృదయము మెత్తనిది. అతడు సంతోషజీవి. కష్టములున్నవని గురింపలేడు. అంతములేని యెడారివలె కన్పించు తన జీవిత మింక గడతేరట యెట్లు?

తన జీవితములోని కళ నశించిపోయిన నేమి? సంగీత, సాహిత్య, చిత్ర లేఖనలతో తనకేమి పని?

ఒకరోజున చటుక్కునలేచి 'నాన్నా! నేను దేశయాత్ర చేసివద్దామని ఉంది' యని సారాయణరావు తండ్రికి విన్నవించెను. తండ్రి యాశ్చర్యమంది 'చదువుకుంటూ దక్షిణాదంతా చూసివచ్చావుకాదుట్రా?' అని ప్రశ్నించెను.

'ఈపట్టు ఉత్తరాది చూస్తాను నాన్నా.'

'ఉత్తరాది అంటే?' ఉత్తరాది యన్న సుబ్బారాయుడుగారికి తెలియక కాదు. పుత్రు డడుగుటయే యాయన కాశ్చర్యమైనది.

'కాశీ, ప్రయాగా అన్నీ తిరిగివస్తాను.'

'ఒక్కడవూనా?'

'పరమేశ్వరుడూ నేనూ వెళ్తాము.'

'ఎన్నాళ్ళు?'

'నెలలో రెండునెలలో.'

'ఆలోచిద్దాములే.'

'అదికాదు నాన్నా! తర్వాత నేను పట్టాపుచ్చుకొని వృత్తి ప్రారంభిస్తే దేశం చూచుటకు వీలుండదు.'

'చూద్దామన్నాను కాదుట్రా, బాబూ.'

ఆ సాయంకాలము సుబ్బారాయుడుగారు భార్య నొంటరిగాజూచి చిన్నబాబు కాశీ అదీ వెళ్ళివస్తాడుట, తర్వాత వాడికి వీలుండదు. దేశాలన్నీ తిరిగివచ్చి వృత్తి ప్రారంభిస్తే బాగానే ఉంటుంది' అని తెలియజేసెను. జానకమ్మగారికి గుండెలో రాయిపడినది. ప్రయాణాలంటే మాటలా? మరునాడు పురోహితునకు గబురంపి సుబ్బారాయుడుగారు శుభముహూర్తము పెట్టించెను. సుబ్బారాయుడుగారు, భార్యయు, వదిలెగారును ఇదివరకే కాశీ వెళ్ళివచ్చినారు. అందుచేతనే జానకమ్మగారు ఎట్టులో కుమారుడు వెళ్ళివచ్చుటకు నియ్యకొన్నది.

సారాయణరావు పెట్టెలు, పరుపు మొదలగునవి సర్దుకొని తండ్రి యిచ్చిన నాల్గవందలరూపాయలు పుచ్చుకొని, లెక్క కావలసినప్పుడు తనకు తంతివార్త నిమ్మను తండ్రిగారికి దలయూపుచు తల్లికడకు వెళ్ళినాడు. కుమారుని దరికి జేరదీసికొని శిరస్సు మూర్కొని 'నాయనా! రామలక్ష్మణులలా నా కిద్దరు వరప్రసాదులు పుట్టారు. జాగ్రత్తగా వెళ్ళిరా. మీమీదే ప్రాణాలు పెట్టుకొని ఉన్నాను. నువ్వు దుందుడుకు మనిషివి. రైలు కదులుతోంటే ఎక్కుతావు. వాడికీ వీడికీ ఆపత్తు వచ్చిందని పరుగెత్తుతావు. జాగ్రత్తరా తండ్రి!' యని యామె యాశ్చర్యదించి కుమారుని పంపెను.

శుభకార్యమునకై వచ్చిన బంధుగులు, అక్కగారు, చెల్లెళ్లు, ఎవరియిళ్లకు వారు అప్పుడే వెళ్ళిపోయినారు. సూర్యకాంతమున కేమియు దోచుటలేదు.

ఆ బాలిక యన్న గారికడకు వచ్చి 'నువ్వు వెళ్లి పోతున్నావా అన్న య్యా! నా కసలే తోచదు' అన్నది. నారాయణరావు చెల్లెలిని దగ్గరకు దీసికొని 'మారీదూ! నీ కేమిటి తెచ్చిపెట్టనే?' అని యడిగినాడు.

'నీకే తెలుసును అన్నయ్యా! అన్నిటికన్నా నువ్వు దబ్బునరావడం కావాలి చిన్నన్నయ్యా!'

'అలాగా, తల్లీ.'

ప్రేమపదార్థము దాగదు. ఈ బాలిక, తన చిట్టిచెల్లెలు, ప్రేమంపుముద్ద. ఆమె హృదయము నవనీతము. ఈ బాలికను వివాహముచేసికొన్న రామ చంద్రుడే పూర్వముగ నదృష్టవంతుడు. వీరిరువురి జీవితము మూడ ముచ్చటల యగునుకదా?

క్విన్లెను బెసల్ఫేటు మాత్రలు, క్విన్లెను సాలిసిలీను, టించరు అయిడిను, టించరు బెంజాయిను, లైజాలు, హైడ్రోజన్ పెరాక్సైడ్, ఆనందభైరవి, శీతాంశుశరసము, సన్నిపాతభైరవి, పైత్యాంతకరసము, సుఖవీరేచన మాత్రలు, పెర్మాంగనేటు మాత్రలు, కాలామెల్ మాత్రలు, అమృతాంజనము, ప్రోడయేరియా మందు మొదలగు నావధములు, అరువది యడుగుల గట్టిత్రాడు, వంటగిన్నెల సెట్టు, నెయ్యి వీకెడు, వీకెడు పప్పునూనె, కొంత బియ్యము, పచ్చి కారపుపొడి, ఎండుమిర్చి, చింతపండు, కొన్ని కూరలు, ఆనకాయ, మాగాయ, పాతచింతకాయ, నిమ్మకాయ, గోంగూరపచ్చడి, చారుపొడి, కారపొడి, చాకు పెద్దది యొకటి, చిన్నది యొకటి, గాలితుపాకి, కఱకత్తి, రెండు నెలలకు సరిపోయిన బట్టలు, రెండు దోమ తెరలు, ప్రయాణపు మడతమంచములు, చిన్న పరుపులు రెండు, రెండు తోలుపెట్టెలు, రెండు దేవదారుపెట్టెలు సర్ది సిద్ధమైనాడు నారాయణరావు.

ఈలోన నారాయణరావు పరమేశ్వరమూర్తికి దనతో దేశయాత్రకు రమ్మనియు, ఖర్చులన్నియు దానే పెట్టెదననియు, భార్య నామె బుట్టింటిలోన గాని, యాతని తల్లిదండ్రులకడ గాని దిగబెట్టి రావలయుననియు, నీ సమయము దాటినచో మరల పరమేశ్వరునకు దేశయాత్ర చేయుటకు వీలు దొరకదనియు వ్రాసినాడు. పరమేశ్వరమూర్తి వెంటనే దేశోదారక నాగేశ్వరరాయనికడకు బోయి, నెలపుపుచ్చుకొని, భార్యను దీసికొని, యామె పుట్టిన గ్రామమగు బెజవాడలో వదలిపెట్టి, నారాయణరావును రాజమహేంద్రవరములో గలిసికొనెను.

వారణాసులు, రాహుకాలము, గులికకాలము, వర్జము లేకుండగను, నత్తు త్రము, వారము, తిథి, రాశిరహితముచేసి తారాబలము చూచుకొని, పుష్కర సమయ ముహూర్తమున తల్లిదండ్రులు, పెదతల్లి మొదలగు పెద్దల పాదములకు నమస్కరించి, చెల్లెలిని ముద్దుగొని మోటారుపై బయలుదేరినాడు నారాయణ రావు. ప్రయాణమగుచుండ ముత్తైదు వెదురుగ వచ్చినది.

ఆ సాయంకాలము ప్యాసెంజరుబండికి పరమేశ్వరమూర్తి రాజమండ్రి స్టేషనుకుక్కరా, నారాయణరావు వాతని దన బావమరది లక్ష్మీపతి యింటికి దీసి కొనిపోయెను.

మగ్గురు స్నేహితు లారాత్రియంతయు నిష్కాంతి కాలముపుచ్చిరి. లక్ష్మీ పతి దానును రావలయునని ముచ్చటపడెనుగాని సెలవు దొరకుటకు పీలులేనందున ఆగిపోవలసివచ్చెను.

మరునాడుదయము రమణమ్మ తెల్లవారగట్లనే వేపుడుకూర, ఉలిపాయ పోపుతో కాల్చిన వంకాయ పచ్చడి, ఆవకాయ, పెరుగు వేడియన్నముతో భోజనము పెట్టినది అన్న గారికి, బరమేశ్వరునకును. మేన తకు నమస్కృతులిడి యామె యాశీస్సులంది, రమణమ్మను తనదగ్గరకు జేరదీసికొని 'రమణా! నీకు, బాచిగాడికి చిత్రాలు పట్టుకొస్తానేవ' అని యామెతో జెప్పి లక్ష్మీపతి వెంటరా నారాయణరావు పరమేశ్వరునితో ఇన్నిసుపేటనుండి పెద్దసేవనుకు రెండు జట్కాలమీద బయలుదేరెను. ఇంటరుజా వారిద్దరు ఖురదాకోడు స్టేషనుమీదుగా పూరి (జగన్నాథం) కి టిక్కెట్టు పుచ్చుకొన్నారు. పది గోల్డ్ షేకు సిగరెట్టుడబ్బాలు, పది త్రీకాజిల్లు డబ్బాలు పుచ్చుకొని, ఇన్ని గ్రంథములకొని, మెయిలునెక్కి, లక్ష్మీపతిచేతిని రూడించి మెయిలుబండి సాగగా దానితో వారును సాగినారు.

౬

ఉత్తరహిందూదేశ యాత్ర

భరతదేశము అదియుగమునుండియు బ్రపంచమునకు నాగరికత, మానవ ధర్మము, ఆధ్యాత్మికత త్వవిచారము నేర్పుచునేయున్నది. సేతుహిమాచల పూర్వ పశ్చిమ సముద్రపరివృతమగు భరతదేశమున నెన్నిజాతులు, నెన్నిరాజ్యములు నవతరించి, వృద్ధియై యుత్కృష్ట సంప్రదాయముల సృజించి, నశించి పోయినవో? ఒకజాతిలోనుండి వేరొకజాతి జనించినది. నూతనజాతుల దనలో జేర్చుకొన్నది. పూర్వసంప్రదాయముల విజృంభింపజేసినది.

భిన్నత్వమున నేకత్వము, నేకత్వమున భిన్నత్వము నూచింపుచు భగవంతుని విశ్వరూపసందర్శన మన్నట్లు విజాతీయునకు భిన్నతాదూషితమై తోచుచు, మహానదివలె నెటనుండి యెటకు బోవుచున్నదో భారతీయమహాచరిత్ర! నారాయణరాయ పరమేశ్వరులకు పూరిమహాపట్టణమున, కోజూర్కలో, భువనేశ్వరములో గనుపించిన కేసరి గాంగకళాచమత్కృతియు ఉత్తమనాగరికతయు వారి నాలోచనాపూరితుల, నానందవికసితులను జేసినది.

భరతదేశములో సూర్యునకు ప్రత్యేకము గుడులు రెండు మూడు చోటులనే యున్నవి. ఒకటి యోధ్రదేశములోని కోజూర్క. కాని కోజూర్కదేవా

లయమునను బ్రతిష్ఠ జరుగలేదు. మహారాజు సూర్యదేవునకు దేవాలయము సంకల్పించి తన యాస్థానమహాశిల్పి నా కార్యమున నియోగించెనట.

ఆస్థానశిల్పి కొక పుత్రుడున్నాడు. ఆతడు తండ్రికడ శుశూష సలిపి జనకుని యుత్కృష్ట శిల్పచమత్కృతియు, శక్తియు నభ్యసించి, దేశ దేశములకు బోయి అందందుగల శిల్పసాంప్రదాయముల గమనించినచేదనని తండ్రి యనుమతి కొరినాడట. తండ్రి యితరదేశముల శిల్పులలో భావనయందు, బని తనమునందు తన్ను మించినవారు లేరని పుత్రుని యాత్రాకాతుకము మాన్ప జూచెనట. కుమారున కది తండ్రియందు దోష మనిపించినది. కాన తండ్రికి నమస్కరించి, 'తండ్రి! మనకెప్పుడును గర్వము హానికర' మని చెప్పి చలమున విదేశయాత్ర సాగించినాడట.

ఇచట తండ్రి దేవాలయము నతి విచిత్రముగ నిర్మించి శ్రీవిమానమున శిఖరమువరకు గట్టినాడట. ముఖమండపములు, భక్తిమందిరము, వివాహ మండపము, క్షేత్రపాలకాలయము, పరిసేవిత దేవతాలయములు నిర్మింపబడినవి. సింహగజాశ్వాది మృగములు, నదృశ్య సుందరవనితా విగ్రహములు, దేవతా శిల్పములు మున్నగునవియెల్ల నా శిల్పచక్రవర్తియు నాతని శిష్యులును జెక్కి యమర్చినారు. దేవళము నదృశ్యమై విరాజిల్లినది. కాని కూపసమంధూకము వలె నున్న యా శిల్పికి శ్రీవిమానశిఖర పద్మశిల నమర్చు నుపాయము తెలియ లేదట. అతడంతట మహారాజుతో నిజము వచింపక తనకొక ముఖ్యావసర మగు కార్య మున్నదని చెప్పి, యితరదేశ శిల్పుల నారహస్య మడిగి తెలిసికొనుటకు బయలుదేరి పోయినాడట.

ఇంతలో దైవజులు పడునయిదు దినములలో మంచి ముహూరమున్న దనియు, కొన్ని సంవత్సరములవరకు నట్టి ముహూరము మరల దొరకదనియు మహారాజునకు విన్నవించినారట. మహారాజు సమయమునకు శిల్పి దేశాంతర గమనుడుగుటకు వగచి, యాతని శిష్యులలో శిఖర మమర్చగలనారండిరా యని పృచ్ఛచేసి యేరును లేకుండుటకు జింతాకులుడై, తన శిల్పికైచారుల బంపినాడు.

ఇంతలో నాస్థానశిల్పి కుమారుడు తన యాత్ర ముగించుకొని నిజపురికి తిరిగివచ్చి యీ సంగతులన్నియు విన్నాడు. తండ్రిగారికి నపఖ్యాతి వచ్చు నట్లున్నదని భయపడి యా కార్యమునకు చానియ్యకొని, వలయు సన్నాహము లన్నియు నొనర్చుచుండెను. జనకున కలవికాని యీ కార్యము తాను సాధించినదో నభిమానియగు నాతనికి కోపమురాగలదని సంశయించి, ఆ కుమార శిల్పి ప్రచ్ఛన్నుడైయుండి తనవారి కెవ్వరికి నిజస్థితి తెలుపకయే కార్యమునకు బూసుకొనెను. పదిపండ్రెండు బారువుల బరువుగల శిఖరశిలను, విమానమూలమున ప్రక్కగా నొక యిసుకదిబ్బపై పెట్టించి, మహారాజుతో రోజునకు వేనకు వేలు బండ్లు సముద్రమునుండి యిసుక తెప్పించి యాదిబ్బ యెత్తుచేయించు కోరినట, బండ్లువచ్చి యిసుకదిబ్బ నెత్తుజేయుచున్నకొలది యాబాలశిల్పి, యా

శిఖర పద్మశిల యాదిబృహ్మపుష్పైననే యుండునట్లు చూచుకొనుచుండెను. మాడుదినములలో బర్హతమువలె నాయుసుకదిబృహ్మ శిఖరముకన్న నెత్తుగ నూట యిరువది నాలుగడుగులు సువృష్టలేచినది. విమానశిఖరశిలయు నాదిబృహ్మపుష్పై ననే యున్నది. అప్పుడా విమానశిల కడుగుననుండి విమానశిఖరమునకు గట్టి దూలపు కమ్మిలు చేర్చించినా డా బాలశిల్పి. రాలికి ఇటు నటు తాళ్ళుకట్టి కమ్మిలపై జరిపించి శిఖరముపై నాశిఖరశిల నమర్చి కమ్మిలు లాగించివేసినాడు.

రాజు ఈ మహాకార్యకౌశలము దినదినము వచ్చి చూచుచు, కార్య సాఫల్యమునకు సంతోషించుచుండెను. విమానశిఖరశిల నమర్చురోజున దేశ దేశములనుండి జనమువచ్చి ఆ చిత్రము చూచి ఆనందించిరి. ఆ వచ్చినవారిలో నాసానశిల్పియు నున్నాడు. అతడు వచ్చినవార్త నేరు నెరుగకుండ నాశిల్పి విన్నబోయిన మోముతో ఆ జనమహాసముద్రమున జేరి విచిత్రమును జూచుచుండెను.

శిఖరశిల నమర్చుటయు మహారాజు మెడలో హారమువేయు ఆబాలశిల్పి వంగి నమస్కరించి గురునాడు శుభముహూర్తమునకు సర్వము దేవాలయమున నిద్రముజేయ నాత డా గుడిలోనే పండుకొన్నాడు.

కుమారుని గుర్తించలేదా తండ్రి. చిన్న నా డిల్లువదలిపోయిన ఆబాలున కిప్పుడు మీసములు పెరిగినవి. పురుషుడైనాడు. దేహమంతయు గట్టిబారినది. అట్టి కుమారుని గుర్తించక తన్నిట్లువమానబరచిన యా ద్రోహిని హత్య నొనరింపవలయునని దుర్బుద్ధిజనించి, యారాత్రి గుడిలో నొంటిమై నిద్రించు దన కుమారుని బాకుతో పొడిచినాడు. బాలకుడు హృదయమునుండి రక్తము స్రవింప హాయిని నిదురలేచి యా దీపపు వెలుతురున దండ్రిని గుర్తించి 'తండ్రి నన్నేల బొడిచినావు? నన్నానవాలుపట్టలేదా! అయ్యో! ప్రాణములు పోవుచున్నవి. స్వామికార్యమునకై యా శిఖరము నేనెక్కించవలసినవచ్చినది. జనకా! రేపటిదినము సర్వోచ్చమగు ముహూర్తమట. అబ్బా! బాధ! ఈబాకు పీకివేయుము. నా తండ్రి! గురుదేవా! నీ చేతిలో నే మరణించినందులకు సంతసమే. నీకివే నాచరచుప్రణామము' లనుచు ప్రాణములు విడచినాడట.

తండ్రి కుమారు నానవాలుపట్టి గండె తరుగుకొనిపోవ, తాను చేసిన మహానేరమును, కుమారుని చంపుకొన్న క్రూరకర్మమును నిందించుకొనుచు తన ఘోరకృత్యమునకు గుండెపగిలి యచ్చటనే చనిపోయెను.

మరునాడు శుభముహూర్తమున ప్రతిష్ఠ జరగలేదు. మరి యెప్పుడును జరగలేదు.

ఆకథ విని పరమేశ్వరునకు గన్నుల నీరుతిరిగినది. నారాయణరావు పట్ల నాయని నిట్టూర్పునొందినాడు. కోణార్కలో, జగన్నాథములో, భువనేశ్వరములో దేవాలయములకు శ్రీవిమానము లెత్తె యుండును. అంతకున్న మధ్యమండపము, అద్దానికన్న ముఖమండపము చిన్నవి. గోపురములు చిన్నవి. గుడియంతయు

మొక్కజొన్న పొత్తివలె నుండును. మూలమునుండి శిఖరమువరకు రాళ్ళతోడనే కట్టెదరు. ఎఱ్ఱయిసుకశిల, సుందరశిల్పలాభిత్య మా రాతిలో రూపించునట్లు వేరొక రాతిలో రూపింపలేదు. గాంగశిల్పలు స్త్రీరూపరచనమున దన్యులైనారు. బ్రహ్మ పూవులతో, లతలతో, లేతయాకులతో, తేనెలతో, లేడికన్నులతో, చుక్కతళుకులతో, వెన్నెల వెలుగులతో స్త్రీమూర్తిని సృజించినాడన్న మాటను ఆ శిల్పలు నికువముచేసినారు. గాంగులు ఆంధ్రులు. ఉత్తరాంధ్ర శిల్పలు గాంగశిల్పలు.

భువనేశ్వరములో రాజారాణి, పరమేశ్వర, మార్కండేయేశ్వర, లింగేశ్వరుల దేవాలయములలోను, కోణార్కలోను, ముఖలింగములో, సాక్షిగోపాలములో గాంగశిల్పల శిల్పలాభిత్యము ప్రత్యక్షమగుచుండును. గుడియంతయు లతలు చెక్కియుండును. మధ్య మధ్య విగ్రహములు పొదిగింపబడును. దాక్షిణాత్య దేవాలయముల రీతి వేరు. చోళ, పాండ్య, చాళుక్య దేవాలయములలో గర్భగుడిపైనుండి శిఖరమువరకు గట్టిగా రాతికట్టడమో, యిటుకకట్టడమో కట్టుకొనిపోదురు. కాని గాంగదేవాలయములకు దేవాలయపాదమునుండి శిఖరమువరకు లోన గుల్లగా కట్టుకొనిపోదురు. తెలుగుచోడుల దేవాలయములలోనూ గర్భాలయము గుల్లగానే యుండును.

భువనేశ్వరములో రెండువందల దేవాలయములున్నవి. ప్రతి దేవాలయమునకు మిక్కిలి లోతుగల కోనేరు లున్నవి. ఎచ్చటనుండియో జలము వచ్చునట్లుచేసి, యా జలము పొలముల కుపయోగించునట్లు శిల్ప లమర్చిరి. జగన్నాథమునందు మొండిజగని యందము దిలకించి, సాక్షిగోపాలము, శ్రీకూర్మము దర్శించి, నారాయణరావు పరమేశ్వరమూర్తులు కలకత్తా చేరుకొన్నారు. కలకత్తాలో మ్యాజియము, దక్షిణేశ్వరము, కాళీఘట్టము, సర్వవృక్షవనము, జంతుశాల, విఘ్నేరియా మందిరము, జైనమహాభవనము, బోసుగారి వృక్షశాస్త్ర పరిశోధక భవనము మొదలైనవి చూచినారు.

శ్రీ రామకృష్ణపరమహంస నిర్వికల్పసమాధి నందిన పంచవటి, మాత దేవాలయము, ఆ భక్తమూర్తి, యవతారపురుషుడు మెలంగిన యా పవిత్రస్థానము చూచునప్పటికి నారాయణ పరమేశ్వరులు పులకరించిపోయిరి.

ఈ మహాపురుషుడు సర్వమతములు హిందూమతములోనివే యని లోకమునకు దెబ్బుటకు, సర్వమతములవారికి ఆత్మవిద్యాభిక్ష మా మతమే పెట్టినదని తెల్పుటకు అవతరించెనని, నారాయణరావు పరమేశ్వరునకు తెలిపెను. రామకృష్ణునకు చదువురాదు. ఈశ్వరచంద్ర విద్యాసాగరులవంటి పండితు లా పరమహంసకు జోహారులన్నారు. కేశవచంద్రసేనువంటి మహానుభావు లాతని పాదములకడ నాత్మజ్ఞానము సముపార్జించుకొన్నారు.

శ్రీ రామకృష్ణపరమహంసకు వివేకానందస్వామి అరుసుడంటివాడురా. నరనారాయణులే వారిరువురున్నూ. ప్రతిమతంలోనూ కొన్నికొన్ని ఆచారాలు

బయలుదేరుతవి. ఆ ఆచారాలనూ, చిహ్నములనూ అనుసరిస్తేగాని మోక్షంలేదు అనుకోవడమంత మూరత ఇంకోటి లేదు. నామాలపెట్టి, గండభేరుండంచుల పంచెలుకట్టి, విష్ణులయాలలోనికి వెళ్ళి, విష్ణునిమాత్రం కొలిచేవాడు వెషవు డనిన్నీ; తలంతా గొరిగించుకొని గడ్డం పెంచుకొని మహమద్ వారుమాత్రమే దైవమయొక్క మతము బోధించేవారనిన్నీ, ఖురానుమాత్రమే మతగ్రంథమనిన్నీ, ఒక్కదైవమే యున్నాడనిన్నీ, రెండు దేవులు లేరనిన్నీ నమ్మేవాడు మాత్రమే మహమ్మదీయుడనిన్నీ; బాప్టిజం పుచ్చుకొని, యేసుక్రీస్తు దేవుని కుమారుడనీ, ఆతనిద్వారానే మోక్షం వస్తుందనీ, ఏసును నమ్మకుండా ఉన్న వాడికి నరకం అనిన్నీ, నమ్మేవాడే క్రైస్తవమతస్థుడనీ వాదించడంకంటే పరమ ఛాందసం లేదురా పరం.'

'మన మహర్షులుమాత్రమే చెప్పగలిగారురా సర్వమతాలు దైవాన్ని చేరుకుంటాయి' అని.

'అలా అనకు. క్రీస్తుగాని మహమ్మదుగాని అలా చెప్పలేదనా నీ ఉద్దేశము? కాదు. ప్రతి అవతారపురుషుడు అలాగే చెప్పాడు.'

'నువ్వేదీ, సరియైన జ్ఞానముతో సంచరించేవాడు, సత్యాన్ని కొలిచే వాడు, ఏ మతంవాడనా సరే మోక్షము చెందుతాడు అని రామకృష్ణ పరమ హంస ప్రపంచానికి బోధించిందే నిజమంటావు. అంతేనా?'

'అవును మరి. ఆయన మహమ్మదీయుడై అలాను ప్రార్థించి భగవంతుణి సాక్షాత్తరింపజేసికొన్నాడు. క్రైస్తవుడై జెహోవాను స్వాధీనముజేసుకొన్నాడు. రాధ అయి శ్రీకృష్ణునీ, హనుమంతుడై రామునీ సాన్నిధ్యము పొందాడు. అందరూ ఒక్క పరమాత్ముని మహాభావమే కాదుట్రా?'

వేలూరు మతం చూచి, చందా యిచ్చి, కలకత్తానుండి బయలుదేరి, మన యాత్రికులు గయ వెడలినారు. ఫల్గునీనదిలో స్నానమాడినారు. శ్రీరామగిరి దర్శించి శ్రీరాముడు ప్రతిష్ఠించిన మరకత రత్న ఘటిత స్ఫటికలింగమును దర్శించినారు. బుద్ధగయ కేగి యచ్చట సిద్ధార్థుడు బుద్ధుడైన ప్రదేశములో గూర్చుండి, యా పరమపురుషుని ధ్యానించి, యా దేవాలయ రచనాచమత్కృతికి సంతసించినారు. ఇదే బౌద్ధతరాహమగు ప్రథమ దేవాలయము. బుద్ధభగవానుడు నిర్మాణమొందినవెనుక నాతని దేహమునకు దహనసంస్కారములైనవి. అప్పుడా తథాగతుని వపువులోని బొమికలు, దంతములు మొదలగునవి బరిజాలలోనుంచి వానిని వివిధదేశములకు నాయనశిష్యులు పంపించినారట. ఆ బరిజాలనందిన మహారాజులు వానిని పవిత్రసలములందు స్థాపించి వానిపైన రాతితో, నిటుకతో, మట్టితో దిబ్బలుకట్టిరి. వానిపై శిల్పము లుంచిరి. ఆయ్యవి నూపములన్నారు. ఆ నూపములు పవిత్ర భక్తులు వానిపై వారి కళాప్రజ్వలంతయొ జూపించినారు. వానికి తోరణములు, చుట్టును శిల్పములుచెక్కిన కంచెలు నేర్పరచిన మహారాజులు వానికై కోట్లు

వెచ్చము చేయించినారు. తర్వాత బుద్ధునికై దేవాలయమును నిర్మించినారు. అట్టి దేవాలయములలో బుద్ధగయ యొకటి. ఆచ్యుటను శిల్పములు తీర్చిన రాతి కంచె యున్నది. సూపముల జూచియే, దేవాలయము లేర్పరచినారని కొందరి మతము. కాని పరమేశ్వరుడు బుద్ధునికి బూర్వమే దేవాలయము లున్నవని వాదించును.

గయనుండి మొగలిసరాయి మీదుగా శ్రీ కాశీపట్టణము చేరినారు. గంగానదిలో స్నానమాచరించి, విశ్వేశ్వరుని, బిందుమాధవుని, ధుండి గణేశ్వరుని, యన్నపూర్ణ విశాలాక్షిని, గవ్వలక్కను, వారణనదిని, అసినదిని దర్శించి కేదార ఘట్టములో శ్రీ విజయనగరం మహారాజావారి భవనములో బసజేసినారు. స్నేహితు లిరువురు కాశీ విశ్వవిద్యాలయము దర్శించినారు. 'ఒక్క మహానుభావుడు బిచ్చగాడయి కోటులు సముపార్జించి యీ మహా తక్కువైన విద్యాలయం కట్టించినాడు; పవిత్రుడు మదనమోహనుడు. ఈ విద్యాలయానికి బిసెంటమ్మ అసలు పునాది వేసింది. ఆహా! ఏమి చిత్రంరా మానవుని ప్రకృతి!' యనినాడు పరమేశ్వరుడు.

'ఈ మహాక్షేత్రము ఎన్ని వేల సంవత్సరాలనుండి సర్వమానవలోకాన్ని పవిత్రం జేస్తోంది! శ్రీరామచంద్రుడీ పుణ్యక్షేత్రాన్ని దర్శించినాడా! ఒకే పరమేశా! మనదేశంలో ఉన్న ఇతర పుణ్యక్షేత్రాలు తర్వాత తర్వాత వచ్చినవేమో కాని ఈ మహాక్షేత్రం మాత్రం మహాపురాతనంరా!' అని అనినాడు నారాయణరావు.

భారతీయుల ప్రాచీన నాగరికత

'ఈ విద్యాలయానికి లక్షలు ఖరీదుచేసే యీ భవనాలు ఎందుకు నిర్మించాడో పూర్వ సంక్లదాయాభిమానియగు మదనమోహన పండితుడు?'

'ఒకే నారాయణా! ఒక్కటిమాత్రం ఉందిరా. పాశ్చాత్యవిద్య పరమావధి అనే ఈ రోజులలో, ప్రభుత్వమువారి కోపానికి గురికాకుండా జాతీయతను పోషించడానికి పిల్లనంతవరకు పోషించే ఈ విద్యాలయం ఒకటి సృష్టించాడురా మహానుభావుడు.'

'నువ్వు చెప్పింది నిజమే. వెనక అనాటి కాశీ విద్యాపీఠము, నలందా, తక్షశిల, అజంతా, నాగార్జున సర్వతము, ధాన్యకటకము, నవద్వీపము మొదలగు పరిషత్తులవంటి విద్యాపీఠాలు ప్రస్తుతం మనం పెట్టలేమురా. 1921 ఆక్రాంతాల్ని పుట్టిన గుజరాతు, కలకత్తా, ఆంధ్ర జాతీయ విద్యాలయాలు పేరుకుమాత్రం ఉన్నాయి. మహానుభావుడు శివప్రసాదగుప్తగారు నిలిపిన విద్యాలయం, గుజరాతు విద్యాపీఠంమాత్రం ఇంకా నిలిచాయి. ఎప్పుడో మళ్ళీ నిజమైన విద్యాపీఠాల దర్శనం? ఆంధ్రవిశ్వవిద్యాలయం బెజవాడనుండి వెళ్ళి

పోయేటట్లు ఉంది. విశాఖపట్టణం వెళ్ళిపోతే రాయలసీమవారు తప్పుకుంటారట. బెజవాడ ఆంధ్రదేశానికి మధ్యపట్టణం. అన్ని దేశాలనుంచి వచ్చే రైలుమార్గాలున్నై. పవిత్రమైన కృష్ణవేణినది ప్రవహిస్తూ ఉన్నది.

‘అబ్బాయి, ఈసబబులన్నీ విచారించేవాళ్ళు ఎక్కువమంది ఉండరురా బాబూ! లేపో యెప్పుడో శాసనసభలో విశాఖపట్టణం విశ్వవిద్యాలయ ప్రధానస్థానం కావాలి అని బిల్లు పెట్టున్నారు. ఆమోదిస్తారు. సరే, దానికీకాదు. వీరు ఇంతాచేసి మద్రాసు విశ్వవిద్యాలయంకన్న ఇందులో ఏమి కొత్తదనం వెలగబెట్టారు అనే నా విచారం.’

కాశీనుండి సారనాథు వెళ్ళి యచ్చట పురాశిల్ప రక్షణశాఖవారు నూపమును త్రవ్వి బయలుపరచిన సంఘారామకట్టడములు చూచినారు. శృంగ ఆంధ్రరాజ్యకాలముల విజృంభించి, గుప్తరాజ్యకాలమున బేరొందిన యానూపమును మహాబోధి సంఘమువారు వృద్ధిపరచుచు నూతన సంఘారామము నిర్మించుచున్నారు. బుద్ధుని విగ్రహములు, మంజుశ్రీ తారావిగ్రహముల చచ్చట శిల్పకళాచమత్కృతి వెదజల్లుచున్నవి. అశోకుడు బౌద్ధమతావలంబియై, భక్తుడై, సర్వసర్వసహమండలములో హింసకు చోటులేకుండ చేయుటకు, తథాగతుని బోధ లోక మెల్ల ప్రజ్వలంపజేయుటకు దీక్షవహించిన దినములలో నా నూపము ప్రారంభంపబడినది. అశోకుని శిలాస్తంభ మచ్చట నొకటియున్నది. రాసురానా సంఘారామము వృద్ధినిొందినది. ఆ సలము వేణువనము. బుద్ధుడై యా లోక పాపనుడు దేశములనెల్ల సత్యమార్గమును బోధించి యా వేణువనాన ఆశ్రమ మేర్పరచుకొని లోక మెల్ల మార్తాండుడు వెలుగు వెదజల్లురీతి తన బోధను ప్రకాశింపజేయుచుండెను.

పరమేశ్వరు డా ప్రదేశమంతయు దిరుగుచుండెను. నారాయణరా వా నూపమున కెదురుగ పద్మాసనోపవిష్టుడై యరనిమీలిత సేత్రుడై, యా బుద్ధి పరమాత్మను ధ్యానించుకొనుచుండెను. అతని వాక్కుల ఆమృతధారలు నారాయణరావు కర్ణముల ప్రతిధ్వనించినట్లయినది. పరమేశ్వరు డా పవిత్రమూర్తి పద్మాసనధారియై జ్ఞానముద్రతో ‘ఓం మణి పద్మిహమ్’ అని జ్ఞానోపదేశము చేయుచున్నట్లు భావించినాడు.

కాశీనుండి ప్రయాగ వెళ్ళి, త్రివేణీ సంగమములో మన స్నేహితులు కృతావగాహులైనారు. త్రివేణీ సంగమములో రెండువేణులే కలియుచున్నవి. మూడవవేణి యంతర్వాహినియట. యమున నీలగాత్ర, గంగాదేవి ధవళశరీర, సరస్వతి సువర్ణచ్ఛాయావర్త యమున కూర్మవాహన, గంగ మకరవాహన, సరస్వతి పద్మవాహన.

ఆ సూర్యతనయ కూర్మవాహన మంగీకరించి యెన్ని వేలేండ్లు గడచెనో, నేటికిని యమునాకచ్ఛపము లా నీలంఘ్ణ లోతులలో నీడులాడుచు, తేలికొనుచు, మునుగుచు సంచరించును. యమునకంటె గంగ లోతుతక్కువ. సరస్వతి లోతు

నకు కాలమే ప్రమాణము. గంగ మహావేగమున ప్రవహించును. యమున గంభీరముగా నెమ్మదిగా చరించును. లోతులేని గంగయు, లోతుగల యమునయు సంగమించినచోట నా యువకు లిరువురు స్నానమాడి, ఊరు జూడబోయిరి. పండిత మోతీలాలుని భవనము, విశ్వవిద్యాలయములు, కోట, పురాతనాశ్వాత్థ నారాయణము దర్శించినారు. కోటలోని యశోకుని స్తంభము గమనించినారు.

వా రిరువురు ప్రయాగలో గంగను పెద్దబిందెలలో బట్టి గైలుమార్గమున రాజమహేంద్రవరము లక్ష్మీపతికి బంపినారు.

అలహాబాదునుండి లక్నో, హరిద్వారము, హృషీకేశము దర్శించినారు. వియత్నభము వదలి గంగాదేవి హృషీకేశముకడ నాగ్రావర్తములోనికి కుడి యడుగు పెట్టినది. అచటి ఋషుల యాశ్రమముల దర్శించినారు. రామతీర స్వామి గంగలో గలసిపోయిన ప్రదేశము చూచినారు. ఆ మహాభాగుని దల పోసికొని నారాయణరావు పరమేశ్వరునిజూచి 'ఈ పరమఋషి, హిమాలయ ములో దిగంబరుడై సుమేరువు నధిగమించినాడురా! ఆ మహానుభావుడు రచించిన ఎన్నో గ్రంథాలు పోయాయి. దేశాలు తల్లడిల్లజేసి వివేకానందుని యాత్రను సంపూర్ణముచేసి యవతారం చాలించాడురా. ఏమి మేధావి! లెక్కల ఎం. ఎ. చిన్నతనంలో పది లెక్కలిచ్చి, ఎనిమిది చెయ్యమంటే, పది చేసేవాడు సగం కాలంలో.'

'సత్యస్వరూపుడగు పరమాత్మను కనుగొన్న ఆ మహానుభావునకు లెక్కలు గిక్కలూ ఒక లెక్కటరా నారాయణం?'

కతివయ దినాలలో ఢిల్లీ చేరుకున్నారు. కుటుంబుమినారు, ఆశోకచక్ర వర్తి నాటిన ఇనుపకంబము, జుమ్మామసీదు చూచినారు. మహమ్మదీయ శిల్పచమత్కృతి గమనించినారు. క్రొత్తఢిల్లీలో తయారగు భవనములు చూచి 'జీవములేని యీ కళాచమత్కృతి యీ కాలమునకు దగినట్లే యున్నది' యను కోన్నారు. మేచ్చచక్రవర్తులు ఢిల్లీ చుట్టున నున్న వివిధస్థలముల గట్టిన కోటలు, మహాభవనములు చూచినారు. అక్కరు కట్టిన ఫతేపూరుసిక్రీయును, ఛైబాబాదును, హుమయూను గోరిని మొదలగునవన్నియు జూచినారు. ఫతే పూరుసిక్రీలో రెండుకోజులున్నారు. అక్కరు చక్రవర్తి చరిత్రయంతయు దలపోసికొనినారు.

'ఒకే నారాయణా! ఈ భవనములో దిరిగిన అనార్కలీ చరిత్ర మంతయు దలపుకు వచ్చుచున్నది. వివిధదేశాలనుండి వచ్చిన యస్సర స్సమానలగు సుందరీమణు లెందరీ మందిరాల తిరిగినాశో? అస్పష్టమధురము లయి వారి మాటలు పాటలు ప్రతిధ్వనిస్తున్నవిరా.'

'కవిత్వం! కవిత్వం! నారాయణా! నువ్వొక సర్దారువు. నువ్వు దర్బారునకు వెళ్తుంటే జనానా మేడలమీద ఒక కిటికీలోనుంచి రెండు లేడికన్నులు నీవైపు చూశాయి. నువ్వుతలెత్తావు ఆలోచనాలు నవ్విస్తా....'

‘ఆ ఏమిటి ! తర్వాత తర్వాత.’

‘తర్వాత నీ కొర కొక సిద్ధి కబురు తెచ్చాడు. రహస్యమార్గాలవెంట నువ్వు కొటలోకి వెళ్ళావు. ఒక సిద్ధి బానిసపాలిక నిన్నో మందిరంలోకి తీసుకు వెడతే, అక్కడ ఒక చక్కనిచుక్క పరిశియాబాలిక, అందం ఒలికిపోతూ ఉన్న దేహాన్ని పట్టియిచ్చే డక్కా వస్త్రాన్ని కట్టుకొని, ఒరగిలి, ఒయారంగా పడుకొనిఉంటే, నువ్వు చూసి ఆనందమూరి వె ఆమె పాదాలకడ వాలావుట. ఆమె తన దానిమృత్యువులాంటి పెదవుల్ని విరుచుకొని, గబుక్కున లేచి, ఎవరు నువ్వు, ఇక్కడకు ఎందుకువచ్చావు అని చప్పట్లు చరిచిందిరా.’

‘కథలు చెప్పటంలో మా నాన్నగారి తర్వాత నువ్వేరా ! నన్నగురించిన కథ వినడానికి నాకే ముచ్చటగా ఉంది. తర్వాత చెప్పమరి, మొండి తేలు కట్టుకుండా ఉండాలంటే.’

‘చప్పట్లు కొట్టిందో లేదో, ఎక్కణించి వచ్చాలో యమభటుల్లాంటి వాళ్ళిద్దరు సిద్ధిలు—నాలుగు బెత్తల వెడల్పుఉన్న కరవాలాలు పుచ్చుకొని. నువ్వు గజగజలాడావు.’

‘అమృత్యూ !’

‘వీణి లాక్కెళ్ళి పాతాళగృహంలో ఇనపకొట్టులో వెయ్యండి అందామె. నిన్ను తీసుకొనిపోయి అల్లాగే ఇనపకొట్టులో పడేశారు.’

‘ఆ అవతారములోకూడ ఖైదే మనకు ?’

‘ఆ ! ఇంకా ఎన్ని అవతారాలలో ఖైదో. ఇనపకొట్టులో వేసి నీళ్ళు, రొట్టిమాత్రం ఇస్తూఉండేవారు. నాలుగోరోజున రాత్రి పన్నెండు గంటలకు నవాబయొక్క నాలుగువందల ఒకటోరాణి కావడానికి చూస్తూఉన్న ఆబాల, కటకటాల తలపులు తీసి, లోపలికివచ్చి, నిన్ను కాగలించుకొని ముద్దు పెట్టుకొంది. నువ్వు తెల్లపోయి సంతోషంతో ఒళ్ళు మరిచావు. భోజనం అదీ దిట్టంగా పెట్టాఉండేది, రాత్రిళ్ళు నీ కొట్టులోకి వచ్చేది, లేదా తన శయన మందిరానికే తీసుకొనిపోయ్యేది. ఒకరోజున నవాబుకు ఈ సంగతి తెలిసింది. మహానుభావుడు కాబట్టి తన కక్కర లేదని ఇద్దర్నీ...’

‘నరికించేశాడా !’

‘అంతేనా మరి ? ఏనుగులచేత తొక్కించడానికి ఆజ్ఞ ఇచ్చాడు. తర్వాత నవాబుకు పాంచాలంలో రాజులు తిరగబడ్డారని వార్త వచ్చింది. మీ ఇద్దరి గొడవా మరచిపోయి సైన్యాలతో వెళ్ళాడు. కాపలా ఉన్న వాళ్ళకు లంచాలిచ్చి మీ రిద్దరూ దక్షిణదేశాలకు పారిపోయి కృష్ణదేవ రాయల కొలువులో చేరారుట.’

‘మంచి కథరా !’

‘థిలీనుండి బయలుదేరి మధుర, బృందావనము, ఇంద్రప్రస్థము, కురుక్షేత్రము, హస్తినాపురము మొదలగు దివ్యక్షేత్రములన్నియు జూచినారు,

ఈపవిత్ర ప్రదేశముల భగవంతుడు శ్రీకృష్ణుడు చరించి నాడు. పాండవులు, కౌరవులు రాజ్యమున కై పెనంగినారు. మహాభారత మంతయు వారి మనోనేత్రములకు గోచరించినది. కురుక్షేత్రమున అభిమన్యు యుద్ధమును స్మరించి మనయాత్రికులు కన్నుల దడిపికొనిరి.

బృందావనములో వారికి మీరాకథ స్మరణకు వచ్చినది.

‘పురుషు డెవ్వం డిచట ?

పురుషు డాత డొకం డె పురుషోత్తముండు.

పురుషు డాత డొకం డె

పాలతులము మనమంత,

దివ్యపురుషుని ప్రేమ

తేజఃప్రదీప్తులము,

పురుషు డెవ్వం డిచట ?

నాగు పాదాలపై

నా బ్రతుకుపువు నుంతు

పూజ గైకొనేర

పాలతులను బ్రోవరా !

పురుషు డెవం డిచట ?

అని పరమేశ్వరుడు పాడినాడు.

౮

బృందావనము

స్నేహితుల కిరువురకు మీరాబాయి దివ్యచరిత్రము కనుల గట్టినది. మీరాబాయి శ్రీకృష్ణుని కొనియాడుచు బృందావనము వచ్చినది. అప్పుడు బృందావనమున కొక మహాత్ముడు వచ్చియుండెను. ఆ స్వామి తా నున్నంత కాలము బృందావనములోనికి స్త్రీలను రానియ్యవలదని యాజ్ఞ నిడుటయు, ప్రజావంతుడగు నా సన్యాసియాజ్ఞ పూర్ణముగా నిర్వర్తింపబడుచున్నది. ఇంతలో మీరాదేవి బృందావనము ప్రవేశింపబోవుచుండ ‘నిలు నిలు’ మని అడ్డగించినారు.

‘ఎందుకు నాయనా ఆపుజేశారు ?’

‘తల్లీ! నువ్వు స్త్రీవి. బృందావనములో ప్రవేశించ వలనుపడదని మా గురువుగారి ఆజ్ఞ.’

‘మీ గురు వెవరూ ?’

‘హిమాలయములలో తపస్సుచేసి మహత్తులు సంపాదించిన మహాబుషి మా గురువు, శ్రీ శ్రీ రూపగోస్వామి!’

‘అలాగా! అయితే ఈ పాట వినిపించండి ఆయనకు’ అని శ్రీ మీరా ‘పురుషుడెవ్వడు? శ్రీకృష్ణు డొక్కడే పురుషుడు, భక్తులందరు స్త్రీలు, పురుషునిలో లయమగుటకే తపస్సులు భక్తియున్ను’ అని పాట పాడినదట. శిష్యుల పాటను గురువు గారికడకు బోయి వినిపించుటయు, నాస్వామి నిష్ఠుడై యరముగ్రహించి ‘యేని నా తల్లి’ యని పరువులిడివచ్చి యామె పాదాలపడి ‘తల్లీ, సత్యసూత్రము నా కనుగ్రహించి నా గురువై నావు. మూర్ఖుడను. త్సమించు. స్త్రీలు మోక్షం భంగం చేసేవాళ్లు, ప్రకృతిస్వరూపిణులు అనుకొని, పిళ్ళను చూస్తే పురుషుని హృదయం మోసపడిపోయి దగ్ధమగునని తప్పదారిని పడ్డాను’ అన్నాడు.

ఆ కథ స్మరించుకొనుచు నా పాట పాడుకొనుచు, తులసీవనము, యమునాఘట్టము, శ్రీయహ్రాదము, గోవర్ధనము మొదలగునవి దర్శించినారు.

‘కష్టా కృష్ణా! గోపకుమారా!

బృందావన సంచారా!

మరళీమోహన, మృదుపదనర్తన

మోహనలీలాకారా!

సుందరనందకుమారా!

కృష్ణా కృష్ణా!’

యని పరమేశ్వరుడు పాడుచు ‘నారాయణా! యీ వెన్నెలగడియల్లో యమునాతీరాన్ని, రాసక్రీడాలోలుడైన శ్రీ వేణుగోపాలుని చూద్దామరా’ అన్నాడు.

నారాయణరా వా మాట వినుపించుకోలేదు. శ్రీగోపాలకృష్ణ పరమేశ్వరుడు దివ్యబాలుడై యీ ప్రదేశముల నాడుకొన్నాడా? మోహరలగు వ్రజ సుందరులకు సర్వసమర్పణ నేర్పినాడా? ప్రేమయనగా స్త్రీ పురుషుల పరస్పర వాంఛయేనా? మేహవేళమున తాను ప్రేమించుబాలికనే దేవస్వరూపమున నెంచి పూజించెదరా? ఎంతమాధ్యము! ప్రేమికులకు ప్రేమ భక్తియే కాదా! నిజమైనప్రేమ ప్రతిఫలము కోరదు. నాథు డితరులను ప్రేమించుచున్నాడని కించపడదు. వికృతమే పరమావధిగా గోరును. ఆ వికృతభావము సార్థకమగుట ఒక భగవంతుని పాదములమోలనే కదా.

చిన్నతనాన ప్రేమయే భక్తియని భక్తియోగము గరిపిన నందబాలుడు, వెన్నముద్దలదొంగ, రాధికాహృదయనాథుడు, గోపికా మనశ్శ్రీరుడు, కరుణాత్రాన మహావేదసారము, ఉపనిషత్తుల నవనీతము, సాంఖ్యమృతము కలియ బోసి, నిగ్గుతేల్చి సర్వమతాభిప్రాయాలు సమన్వయించి నరస్వరూపుడయిన

వివ్వచ్చునకు బోధించి, లోకానికి యుగ యుగాలకు సంక్షేప విచ్చినాడుగదా. ఈ మహాభావము నిలువెల్ల దివ్యావృత్తముచే నింపుటలేదా? ఆపుణ్యలేని మధురావేశము పవిత్రాంబువులై నయనాంచల బిందుధారలై జన్మము పూర్వ మొనర్చుచున్నది.

‘ఒకే పరమేశ్వరం! సాంఖ్యవిచారం ఉత్కృష్టమైనదేరా! కాని సాంఖ్యము ఏమిచెప్పింది? ప్రతియాత్మయు పురుషుడు, అతడే సాక్షీభూత మగు పరమాత్మ, వ్యక్తిలోని మనస్సు, అహంకారము, బుద్ధి, ఇంద్రియములు అన్నియు ప్రకృతి. తెలియని వ్యక్తికి సాక్షీభూతుడగు పురుషుడు మరుగుపడి ప్రకృతిచేత గప్పబడి తనబిడ్డలు, తనయిల్లు వాకిలి అని మోసపోయి, గిట్టుతూ పుట్టుతూ ఉండును. కాని జ్ఞానముచేతనూ, యోగముచేతనూ నువ్వు నిన్ను తెలిసికొంటే అప్పుడు పురుషునికీ ప్రకృతికీ సమ్యక్ స్థితి కలిగి అంటే నిశ్చల సమాధి కలిగి జన్మరాహిత్యము సంభవిస్తుంది. సాక్షీభూతుడగు పురుషుడు ఏమిన్నీ మార్పులు చెందడు. ప్రకృతియే మార్పులు చెందుతూ ఉంటుంది. పురుషుడు కంటిమగనివంటివాడు. ప్రకృతి గుడ్డిభార్య. ప్రకృతికి పురుషుడు దారిచూపిస్తాఉంటే ప్రకృతి పురుషుని మోస్తూ ఉంటుంది.’

‘ఈ సాంఖ్యధర్మంలో ఉండే లోటేమిటి? శ్రీకృష్ణ డాగ్లా ఆ లోటు తీర్చాడు?’

‘కపిలమహర్షి యింతవరకును బోధించి, ఆ బోధ సంపూర్ణముచేయలేదు. కాని ఒక్కొక్క ఆత్మ ఒక్కొక్క పురుషుడుగదా. అంటే విశ్వంలో కోటానుకోట్లు పురుషులు వివిధ వ్యక్తిత్వాలతో ఉంటే ఈ పురుషుల శక్తి యేమిటి? ఆద్యంతరహితులై సర్వ బ్రహ్మాండస్వరూపులే అయితే, వీళ్ళందరినీ నడిపే నాయకు డొకడుండాలి. వీళ్ళందరినీ సృష్టించినవా డొక డుండాలికదా! అల్లాకాకపోతే ఇన్నికోట్ల ఆత్మలు ఇన్ని బ్రహ్మాండాలు అవుతారా? కాబట్టి శ్రీకృష్ణుడు ఉపనిషత్తులకు పోయ్యాడు. ఉపనిషత్తులు ఏమన్నాయి? ఆద్యంత రహితమై అనిర్వచనీయమైన బ్రహ్మమున్నది. ఆ బ్రహ్మమునీటి ఎంతటి జ్ఞాన వంతులన్నూ ఊహించలేరు. ఆ బ్రహ్మపదార్థములోనుంచి మూలప్రకృతి జన్మించింది. ఆ మూలప్రకృతివలన ఈ సృష్టంతో ఉద్భవిల్లింది. సృష్టిలోని ప్రతి వ్యక్తియు, ప్రతిప్రాణిన్నీ బ్రహ్మమే. నక్షత్రాలు, ఆకాశం, భూమి, పురు షులు, స్త్రీలు, కుక్కలు, గుడ్డాలు అన్నీ అన్నీ ప్రకృతి ఉండడంకల ఈ సృష్టిలో వ్యక్తి తరం. అది రహితం చేసుకుంటే బ్రహ్మలో లయం.

‘శ్రీకృష్ణపరమాత్మ ఏమన్నాడు? అన్నీ ఒకటే చెపుతున్నాయి. కాని సంపూర్ణంగా ఏదీ వ్యక్తీకరించడంలేదు. సృష్టికలిగిన కారణం నీకువలదు. అది చిదానందము. కాని సృష్టిఉంది. సృష్టిలో పురుషుడు ప్రకృతి సాంఖ్యలో చెప్పినట్లే. కాని ఈ పురుషుడు, ఈ ప్రకృతిన్నీ ఒక్క పురుషోత్తమని స్వరూ పాలే. అన్నీ ఒకటే. సాక్షీభూతుడగు పురుషుడు, ప్రకృతిస్వరూపం. అన్నీ

పురుషోత్తముని అవతారాలు. నిజమైన లయం వచ్చినప్పుడు ప్రకృతి పురుషునిలో లయమై పురుషుడు పురుషోత్తమునిలో లయం అవుతాడు అని చెప్పాడు.

‘ఒకే నారాయణుడూ! మనం భగవద్గీత ఇంకా విపులంగా చదవాలిరా మరి.’

ఆగ్రా వచ్చారు ఇరువురు యాత్రికులునూ. ప్రియవధూమణిపై ప్రణయము మూర్ఛించినట్టి, ప్రణయినీవిరహము ముద్గకట్టినట్టి, కన్నీటిబిందువులు ఘనీభవించినయట్టి, నిర్మల హృదయము నీడై ప్రతిఫలించినయట్టి తాజమహలు ప్రథమదర్శనము వెన్నెలలో నొనరించెదముగాక యని యమునాతీరమున కారాత్రి వెడలినారు.

ప్రపంచమున మానవుడు సృజించిన సప్తాద్భుతములలో నిది యొకటి యట. సముస్తరేఖలు, వంపులు, ఎత్తులు, సమాలంకారములు, సంపూర్ణస్వరూపము ఒక్క శ్రుతిలో మేళవించిన మహారాగమువలె తాజమహలు కాళిందితీరమున సౌందర్యము మొలకెత్తినది.

ఉదయరథరాగము తాజమహలుశిఖరములపై ప్రసరించినప్పుడు చూచినారు. మధ్యాహ్న నిశ్చలతలో గమనించినారు. నక్షత్రకాంతిలో బరికించినారు. చూచినకొలది నొక వింతయానందము, తీరనితృప్తి వారికి నుద్భవించినది.

నాల్గవనాటిరాత్రి స్నేహితు లిరువురు బయలుదేరినారు. పరమేశ్వరుడు తాజమహలును పదునేను చిత్రములుగా చిత్రించినాడు. ఆరాత్రి నారాయణరావు తాజమహలు గీతము పాడుటకు సంకల్పించుకొనెను. పరమేశ్వరుడు తలనాకసముడైన కెత్తి నక్షత్రముల గమనింపుచు గూడ బోయెను. ఇరువురు యమునాతీరమునకు బోయినారు.

నారాయణరావు ఫిడేలు మేళవించి కమాను తీగలపై నానించి కదిపినాడు.

ససారీ

యమునా కల్యాణీ, కల్యాణిరాగము, యమునారాగము, కల్యాణి పరమాత్ముని శక్తి: శిల్పశక్తి ప్రత్యక్షము. యమునాఝరీవేగము ప్రేమప్రవాహము. రెండింటికిని సంయోగము. అదియే యమునాకల్యాణి. నారాయణరావు యమునా కల్యాణి రాగ మాలపించి, రూపకతాళమున తానము ప్రారంభించినాడు.

క్షీరశిల కరిగిపోయినది. యమునానది ప్రవహించుట మానినది. తాజమహలు మాయమై యచ్చట పహజహాను, ముంతాజరాణి పద్మాసనాసీనులై తోచినారు. అంతయు మధురమైనది. పరమేశ్వరు డా యానందములో లీలానంతస్వరమై యాడుకొన్నాడు.....

దయలుబాగు సత్సంగులకు మక్కా. ఇచ్చట వారి సద్గురుమహారాజు నివసించుచుందురు. ఇప్పటివారె దవగురువుగారు, సాయెబ్జ మహారాజువారు.

శాలివ గురువుగారి కాలములో నీ యాశ్రమము ప్రారంభింపబడి నేడు సర్వతో ముఖముగ విజృంభించియున్నది. సత్సంగమతము ముఖ్యముగా మూడు విషయములు బోధించుచున్నది. మతము, సంఘము, పారిశ్రామిక విషయములు. పరమాత్మ శబ్దస్వరూపమై యున్నాడు. 'రాధాస్వామి' అని ఆయనశబ్దము. ఆశబ్దమైనను మన ముచ్చరింపజాలని, మనము వినజాలని అతీంద్రియశక్తికే గోచరించునట. కాని ఆస్వరూపమున భక్తులకొరకు పిండాండములో అనగా ఈ ప్రపంచములో నట్టిరూపమున దర్శనమైనదట. రాధాస్వామిదయాళునకు రూపము లేదు. ఆయన శబ్దమాత్రము. ఈవిశ్వమంతయు మూడు భాగములుగ విభజింపబడి యున్నదట. పిండాండము, బ్రహ్మాండము, శుద్ధచైతన్యము. పిండాండము భౌతికసంబంధము. బ్రహ్మాండము మనస్సంబంధమైనది. ఈ మూడు విభాగములు ప్రతిజీవిలో నున్నవి. పిండాండ విభాగము లందరకు దెలియును. బ్రహ్మాండములో ప్రథమము జ్ఞానచక్రము భూమధ్యమున నుండును. అందుండి ఆత్మధార సహస్రారము, జ్యోతిర్నారాయణము, సున్న, మహాసున్న, వంకనాళములకు బోవునట. ఆపై శుద్ధచైతన్యము. అందు ప్రథమము భ్రమరగుహ, దానిపై సత్యలోకము, అగమ అలకలోకములు. అన్నిటికన్నపైన రాధాస్వామిధామము. అరిషడ్వర్గముల బారద్రోలి, రాధాస్వామిదయాళుని కృపవల్ల సులభముగ పిండాండము బ్రహ్మాండము దాటి శుద్ధచైతన్యముజేరు యోగమార్గము సద్గురువు దెలిపెదరట. మన మా రాధాస్వామిదయాళుని పాదముల నమ్మియుండి, శబ్దములు పాడుచు, యోగమాచరించుచు, సంతులతో సత్సంగమాచరించుచు విశుద్ధజీవనము చేయుచుండినచో, ఈ మూడు ముఖ్యవిభాగప్రదేశములలో నున్న వివిధోపలోకములను దాటుచుబోయి సంతులు పరివేష్టించియుండు సంత సద్గురువువారి ధామము చేరుదుము. అచ్చటినుండి సంతసద్గురువే నిన్ను రాధాస్వామిధామము చేర్చగల శక్తిగలవాడు. వివిధ ధామముల జేరునప్పు డచ్చట నుండి సంతదివ్యులు వివిధ ధ్వనులతో వివిధవర్ణ తేజస్సులై కన్పించెదరట. ఇది దయాలుబాగు సద్గురు మహారాజువారు బోధించు ఆధ్యాత్మిక తత్త్వము.

రెండవది సంఘసంస్కరణ. ఏమతమువారైనను సత్సంగులుకావచ్చును. వారికి జాతి మత వర్ణ వివక్ష లుండరాదు. భోజన ప్రతిభోజనములకు వివాహములకు వర్ణము లడ్డమురావు. యువవివాహములు చేయవలయునుగాని, బాల్యవివాహములు పనికిరావు. అర్థములేని యీనాటి ఆచారము లన్నియు త్రోసివేసి, శుభ్రతయే యాచారములకు ముఖ్యనాత్రముగా బరిగణింపవలయును.

ఎప్పుడు జాతి మత వర్ణ వివక్ష లుండవో, కలిమిలేముల లేదాలు నుండరాదు. సంఘమంతయు సంఘముకొరకు బాటుపడవలయును. ఆ సీయంతయు సంఘమిది. సంపాదనయంతయు సంఘముదే. కావున సంఘమే వ్యక్తులకుటుంబముల బోషించును. ఈ మహానాత్రము నాచరించుటకై, దయాలుబాగులలో వస్త్రములు, డోటకలములు, కత్తులు, గ్రామఫోనులు, రంగులు, సీసాలు,

గరిటెలు, గడియారములు, వెన్న, జోళ్ళు, పెట్టెలు మొదలగు నన్నిరకములగు సామానులు పాశ్చాత్యదేశములతో సమానముగ నొనర్చుచున్నారు. ఏదేశము నకు వలయు వస్తువుల నాదేశమే చేసికొనవలయునను ధర్మమును దయాలుబాగు వారు మనకట్టెదుట కనబరచుచున్నారు. 'అహో దయాలుబాగా! నీకు నమ స్కారములమ్మా. సద్దురూ! నీకు జయమగుగాక!' అన్నారు వారు. నారాయణ రావును, బరమేశ్వరుడును దయాల్ బాగులో నివసించి సదురువుగారి బోధనలు విని సంతసించి, వారి యాధ్యాత్మిక తత్త్వము భగవద్గీతాబోధతో సమానము మాత్రము కాదని నిశ్చయించుకొనిరి.

స్నేహితుల కాహ్వానము

రాజేశ్వరరావు బి. ఇ. పరీక్షలో నెట్లో కృతార్థుడై పని నేర్చుకొను చున్నాడు. అతని ప్రాణమంతయు రాజమహేంద్రవరములో సుబ్బయ్యకాస్త్రి గారి యింటిలో నున్నది. ఒకసారి దక్షిణాదికి బోవలసివచ్చినది. ఒకసారి మల బారు తీరమునకు వెళ్ళినాడు. మొదటి సంఖ్యలో గృతార్థుడు కావలసిన యాయువకుడు, పరీక్షలో నెగ్గుటయే కష్టమైనది. ప్రభుత్వపు నాకరీదొరకుట దుర్లభము. కావున పాదరాబాదు సంస్థానములోనో లేక జిల్లాబోర్డులోనో యుద్యోగము సముపార్జింప నాతని కోరిక.

అలం, రాజారావు మున్నగు మిత్రులు రాజేశ్వరుడు మహాముచేసిన వై. ఎం. సి. ఎ. లో జేరినారు. అలం బి. ఎల్. పరీక్ష నెగ్గినాడు. అప్రెంటిస్ పరీక్షలో జేరి అడ్వకేటులు చెన్నపురిలో గృతార్థుడగుటకు నారాయణరావు అలంను తనదగ్గర నుంచుకొని, కృషిచేయించినాడు. అలంకు నారాయణరా వన్న ప్రాణమే. అతనికి 'బ్రాహ్మణతురక' యని స్నేహితులందరు పేరిడిరి.

అలం బి. ఎల్. తరగతిలో జదువుచున్నప్పుడు ట్రిప్లికేనులో వరకము నేయు నెలూరు మహమ్మదీయ వరకుని కొమా రెనిచ్చి వివాహము చేసి నారు; వివాహము నెల్లూరులో జరిగినది. నిక్కా ఉత్సవమునకు మన మిత్ర బృందమంతయు విచ్చేసినారు. ఆంధ్ర తమిళ దేశములలో హిందూ మహమ్మ దీయ సమన్య లేనేలేదు. మహమ్మదీయులు, హిందువులు సోదరులవలె మెలం గుదురు. మహమ్మదీయుల హృదయములలో వీర్యాగ్ని ప్రభుత్వమువారు అనేక రీతుల రగుల్కొల్పిరి గాని యది రాజనదికాదు. మహమ్మదీయులు హిందూ దేవాలయములను గౌరవించుచున్నారు. హిందువులు, మసీదులకడ వాయి ద్యము వాయింతురు. తెలుగుదేశముల మహమ్మదీయుల సోడాషాపులలో బ్రాహ్మణులకూడ షర్బతులు త్రాగుదురు. కిళ్ళీలు కొందురు. మహమ్మదీయ యోగల గోరీలకు బోయి హిందువులు పూజలు చేయించుచుందురు.

ఆలం స్వస్థులగు నేలూరి కెన్ని సారులో పోయి, నారాయణరావు మొదలగు మిత్రు లాలంగారి యింటిలో మకామువేసి, భోజనమునకుమాత్రము హోటలునకు బోయి, తక్కిన ఫలహారాదు లాతని యింట నే భుజించుచుండిరి.

ఆలం మంచి వస్తాడు. కుస్తీలో నేర్పరి. కాలిబంతిలో, హాకీలో వెనుకటి యిద్దరి యాటగాళ్ళలో నొకడు. వెనుకనుండి యాతడు బంటిని కొట్టినచో అది ఆవలి కక్షవారి గోలు (బంతి దాటిపోకుండ కాపాడవలసిన రెండు కఱల మధ్య స్థలము) వరకు పోయెడిది. అందుకని ఆలంకు 'ఫుట్ బాల్ పులి' యని పేరు వచ్చినది. ఈ కాలిబంతియాటవలననే ఆలం నారాయణరావులకు స్నేహము వృద్ధియైనది.

ఆంధ్రదేశ మేయాటలయందును బేరువహింపలేదు. కాలిబంతికలకత్తా, క్రికెట్టునకు బొంబాయి, చెన్నపట్టణము, లాహోరు మొదలగునవి, హాకీకి పంజాబు, టెన్నిసునకు మదరాసు, కలకత్తా, పంజాబు, అలహాబాదు మొదలగునవి ప్రసిద్ధి. ఆంధ్రులలో నేడు కొంచెము టెన్నిసు, కాలిబంతి, హాకీ, క్రికెట్టులు వృద్ధిపొందినవి.

కాని యాంధ్రులలో గొందరు వీరులు వివిధ క్రీడలలో బేరు గాంచినారు. క్రికెట్టునందు సి. కె. నాయుడు, సి. ఎన్. నాయుడు, రామస్వామి, బాలయ్య మొదలగువారు; టెన్నిసుఆటలో ర్వామస్వామి, నారాయణమూర్తి, కృష్ణస్వామి మొదలగువారలు. వీరి ఎటులయిన నాంధ్రులు నిద్రమత్తువారు. సహజమగు క్రీడాకాశల మున్నును అది వృద్ధిచేసికొనరు. పరదేశములకుబోయి బేరు సముపార్జింపరు.

ఆలంకు ఆటలన్న ప్రాణము. అతనికి రాజ్యాంగవ్యాపారము లవసరము లేదు. మతవిషయములమాట మనసు చొరదు. ఆరికవ్యవహారము లాతనినంటవు. ఆటలు! ఆటలు! హిందూపత్రిక నాటల వార్తలకే చదువును. తక్కినపుటలు చదువడు. సిసిమా కేగుటయైన నాతడు మోసును గాని ఎస్. యు. సి. లో గాని, ఎం. సి. సి. లో గాని, ఎస్. ఐ. ఎ. లో గాని బంతియాట ఆడుచున్నచో వెళ్ళుట తప్పదు. ఇంగ్లండుదేశమునుండి గిర్లీ గానుగారి నాయకత్వమున టేబ్, మెర్సర్, పాండాం మొదలయిన క్రికెట్టు ఆటగాండ్లు వచ్చినప్పు డాలం చెన్నపట్టణములో చూచుటకు ముందు బొంబాయివెళ్ళి చూచినచెప్పును.

రాజే: ఒరే ఆలం! నారాయణా, పరమేశ్వరం ఎక్కువైచిరా నీకు ఉత్తరం రాస్తా?

ఆలం: నాకు సాంచీనుంచి ఉత్తరం రాశారు. అందులో పరమేశ్వరం కవితవ్వమే రాశాడు. నిన్ను తిట్టారాయద్దరూ! నేనూ, నటన్, రాజారావు అజంతా వచ్చి కలుసుకుంటే, అజంతా, ఎల్లోరా, నాసిక, బౌరంగాబాదు, ప్రతిష్ఠానము, కార్లే, కస్తూరి, ఎల్ఫింటా, పూనా, వాతాపి, బీజపురం, పండరీపురం, హైదరాబాదు, ఒరంగల్లు, పాలంపేట అవన్నీ చూచి అక్కడినుండి

బెజవాడమీదుగా ఇళ్ళకు చేరుకోవడం. ఈ యాత్రలన్నీ రెండు నెలలు పట్టతవట. మనం అంతవరకూ ఉండలేకపోతే అజంతా ఎల్లోరాలన్నా చూచి వెళ్ళిపోవచ్చునట.

నటరాజన్ : నన్నర్జంటుగా రమ్మనిదా తంతి యిస్తుడు ఆలం ! ఎందుకుదా అని వస్తును. తీరా చూస్తే దీనికిదా. రాజేశ్వర్ ! నువ్వుకూడా బయల్దేరు మరి.

రాజే : నేను నిజం చెప్పాలి. మా యిల్లువదలి చాలారోజులయింది. మా అమ్మగారు బెంగపెట్టుకుందనీ, నువ్వు జేగిరం రావాలి అనీ మా వాళ్ళు ఉత్తరాలు, టెలిగ్రాములు పంపారు. కాబట్టి మీరంతా వెళ్ళండి.

రాజా : ఏమాయ్ రాజీ ! నాకుమాత్రం ఇంటికి వెళ్ళాలని లేదుటోయి ! మావాళ్ళని పిల్లలను చూసి చాలా రోజులయింది. మా అమ్మ బెంగపెట్టుకుంది. పైగా నేను అమలాపురంలో దుకాణం పెట్టాలని నిశ్చయించుకున్నాను. అశ్రద్ధచేసేందుకు వీలులేదు. నాకుమాత్రం వచ్చేందుకు వీలుందా ? అయినా బయలుదేరుతున్నానా లేదా ?

నట : నాకూ తీరుబడిదాలేదు. ఇప్పుడుదా మా హాస్పత్రులు నిండా పనిలో ఉండును.

ఆలం : ఏ రైటరుకో లంచమిస్తే సరి...

రాజా : అంతమంది డాక్టర్లున్నారు. నీవే ఆవసరమా ?

ఆలం : అబ్బాయిలు ! ఎవ్వరూ ఏమీ అభ్యంతరం పెట్టేందుకు వీలు లేదు. ఇంక మూడురోజుల్లో బొంబాయి మెయిలుమీదో, ఎక్స్ప్రెస్ బండి మీదో ప్రయాణం. రాజేశ్వరుని బడాయిమాటలు ఎవరెరుగరురా ? రాజమండ్రిలో గులాబిపుష్పల సువాసన ఇక్కడికి కొట్టి వీడికి వత్తెత్తుతోంది.

రాజే : నాకు కోపం తెప్పించకోయ్ !

ఆలం : నవాబులు ఒకళ్ళ బెదిరింపులకు బెదరరు. పుష్పం మనదైతే ఎప్పుడైనా దొరుకుతుందికాదుట్రా రాజీ.

రాజే : ఒరే ఆలం ! జాగ్రత్తకోయ్. నీపని శ్రుతిమించి రాగాన్ని పడుతోంది.

ఆలం : గ్రామఫోనువాళ్ళను పిలిపించరా మరి !

నట : రాజీ అపశ్రుతిదా అవుతాడేమో.

రాజా : మీకంతా వెటియెక్కినట్లుంది. మీకందరికీ మెదడుశస్త్రం చేయించాలిరా. ఆ నాచుపట్టిన మెదళ్ళన్నీ కాస్త బాగుచేసి మళ్ళీ పెట్టెస్తాను. ఏవంటారోయి !

రాజే : డాక్టర్లు కురుపులు కడుక్కుంటూ, మాత్రలు నూరుకుంటూ కూర్చోక, వేళాకోళాలుకూడానూ !

రాజా : ఇటుకలు పోతపోసే ఇంజనీర్లకన్న వైద్యులు నయమోయ్.

ఆలం : రెండూ రెండే. ఒకడు నాచేతిమాత్ర వైకుంఠయాత్ర అంటాడు. రెండోవాడు నేకట్టిన వంతెనా అదిబద్దలయి నీళ్ళలో గంతెనా!

రాజా : కొంపలు మాపే తమ లాయరుద్యోగం చాలా గొప్పది కాబోలు. ఏమీ ఎరగనివాళ్ళకు తలలుమార్చడాలు నేర్పి, సంసారాలు దిబ్బ చేసే దెవరో?

నట : మీరంతా ఒకటేదా. మా రైతుల రకం పీల్చటానికిదా పుట్టారు. మీరు మాదేశంలో ప్రవేశించిన చీడపురుగులువంటివాళ్లా.

రాజా : ఈ అసలైన రైతుబిడ్డ ఈ నటరాజన్ ఏమి బాగా మాట్లాడు తున్నాడు. ఒరే రైతూ! నీ తెలివితక్కువతనాన, నీశక్తి లేకపోవడం మూలాన పరరాజ్యాలవాళ్లు వచ్చి మనదేశం ప్రవేశించడం, మనలందరినీ రకం పీల్చడం జరిగింది. ఓరీ ఆరవరైతూ.

ఆలం : అచ్చా అచ్చా, బహుత్ అచ్చాహై! సుల్తాన్ వారి ఆజ్ఞ హేమిటి చెప్తారట్టా!

రాజే : నేనురావడం సుతరామూ వీలులేదు.

ఆలం : అయితే ఒకసంగతి చెప్తాను వినండి. మనవాళ్ళకి నేను ఉత్తర ప్రత్యుత్తరాలు రాస్తూ ఉంటాను. వాళ్లు ఎప్పుడు హైదరాబాదు వస్తారో అప్పుడంతా హైదరాబాదు వెళ్ళి కలుసుకుందాము. అక్కడ చూడవలసినవి చూసి, ఒరంగల్లు, పాలంపేట చూసి అందరం బెజవాడ వద్దాము. ఏమంటారు?

రాజే : తురకాడు తురకాడేరా! హైదరాబాదులో మనవాళ్లని కలుసుకోవాలేం? పరం నహీహై?

ఆలం : హహూహ! ఎక్కడ నేర్చుకున్నావురోయి తురకం?

రాజే : నాకు వచ్చిందోయి. రాజేశ్వరులవారికి ఇబ్బందిలేదు. ఎటువచ్చి నటరాజన్ గారిని మనం యిబ్బందిపెట్టాం.

నట : నువ్వు రావడందా, హాజరుదా?

రాజేశ్వరరావు మేఘాలమీద రాజమండ్రీలో వ్రాలినాడు. వచ్చినప్పటి నుండియు పుష్పశీలయే కలవరింత! ఆమె నెట్లు కలుసుకొనుటా యను విరహ వేదనయే.

రాజేశ్వరుడు చదువుకొనురోజులలో పుష్పశీలకడనుండి యుత్తరములు చిత్రముగా తెప్పించుకొనువాడు. తానొక స్నేహితునికి వ్రాసి యచ్చటనుండి యొక బాలకునిచే నామెకా ఉత్తరము అందునట్లున్నచేయువాడు. ఆమె తన ఫోటోలు రెండు అతనికి బంపినది, వానిని దాన్ బ్రదర్స్ వారికడ నల్లభై

రూపాయలిచ్చి పెద్దవిచేయించినాడు. తన గది యలంకరించుకొన్నాడు. ఆమె చిన్న చిత్ర మొకటి తీయించి, తన యుంగరములో నిమిడించుకొన్నాడు. ఇంకొకటి వాచిగొలుసులో బెట్టుకొన్నాడు. ఇక నేమి! లోపల బయట నంతట పుష్పశీలయే, విశ్వమెల్ల బుష్పశీలామయమే.

వీరిరువురి సంబంధము నెమ్మదిగా లోకమెల్ల బ్రాకుచు ప్రవహించుచున్నది.

పుష్పశీలకు రాజేశ్వరుడన్న వెట్టియై తిపోవుచున్నది. భర్తకుగాని ఇంటిలోని ముసలమృతగాని తెలియునన్న భయముచే అతి జాగ్రత్తగా మసలినది. భర్తపై ఆనురాగము చూపించ ప్రారంభించినది. తన లీలావిలాసములలో నాతని ముంచెత్తునది. తనభర్తలో రాజేశ్వరుని యూహించుకొనునది. ఈ కౌగిలింత, ఈ మద్దాతని కిచ్చిన నేకదా జన్మము సార్థకము. ఈ ముసలితోతికి తన యీ విలువగల కౌగిలింత, మద్దు ధారపోయవలసినవచ్చుచున్నది. భగవంతుడింత నిర్దయుడేమి యనుకొన్నది.

ఫీ! ఫీ! మనము చేయు నీ పాపకార్యమునకు భగవంతుని తలచుటేల యనుకొన్నది. ఇందు పాప మేమున్నది? నీజమైన ప్రేమే వివాహమని భర్త రహస్యముగా తెచ్చుకొన్న నవలలో నున్నదిగా! ఆ నవల 'స్వతంత్ర ప్రేమ' సంఘాధ్యక్షునిచే వ్రాయబడినది.

౧౦

దేశయాత్రా విశేషములు

కారదకు మనస్సేమియో బాధించుచునే యున్నది. మొదటి మూడుదినములు భర్త తన్ను బ్రతిమాలినాడు గాని తరువాత తాను గదిలో నున్నదియు లేనిదియు గమనించవండ నిదురించినాడు. 'అమృత్యా వదిలినా' డని సంతోషించినది. పిమ్మట కాలముగడచి వారములు ప్రవహించిపోయినకొలది కారదకు మనస్సు పరిపరివిధముల బోయినది.

భర్త దేశయాత్రకు బోయినాడు. ఏదేశముల దిరుగుచున్నాడో యని తన తండ్రి ప్రొద్దస్తమానము దిగులుపడుచుండుటవలన, నామెకు భర్తపై కోపము కలిగినది. కాని ఆటలలో, సంగీతములో, చదువులో భర్తమాటే మరచిపోవుచుండును.

ఇంతలో నక్టోబరు నెలాఖరున భర్త కొత్తపేట వచ్చినాడనియు, గాఢీ సంతర్పణ తలపెట్టినారనియు నుత్తరములు వచ్చినవి.

చెన్నపట్టణమునుండి యప్పుడే వచ్చిన జమిందారుగారు భార్యను జూచి 'అల్లుడు రాజమందిరము వచ్చినప్పుడు మన యింటికి వచ్చినాడా?' యని ప్రశ్నించెను.

‘రాలేదండి. ఈ ఊరు వచ్చినట్లే మాకు తెలియదండీ.’

‘ప్రాద్దున మెయిలులోవచ్చి యిక్కడ గంగపూజ చేసికొని, బాసమరిది గారి యింటిలో భోజనములుచేసి స్నేహితులతో గొత్తపేట వెళ్ళినాడట.’

‘మనయింటికి ఎందుకు రాలేదో?’

‘ఎందుకు రాలేదని అనుకునేది? అతని యిష్టం.’

‘మూడునెలలైనది ఇల్లు వదలి, ఇచటికి వచ్చిపూడా మనయింటికి ఒకనారైనా రాకపోవడం ఆశ్చర్యమే! ఎప్పుడూ అలా సంచరించేవాడు కాదే!’ అని సుందరవర్ణనమృగా రనినది.

ఒకవేళ కొత్తచేత సిగ్గుపడినాడేమో? అల్లుడు రాకుండుట కేదియో కారణముండియుండునని యనుకొనవలె. ఏమి కారణమైయుండును? తన భార్యకు అల్లుడన్న బాత్తుగ నిష్ఠములేదన్న సంగతి గ్రహించినాడు. అనేక పర్యాయము లామె కల్లునిగుణగణములు వర్ణించినాడు. అతనిని గౌరవించనిచో దనను గౌరవించనట్లే యని నొక్కి చెప్పినాడు. ఆమెమాత్రము ప్రసక్తివచ్చి నప్పుడెల్ల నల్లునియందు నిరసనము చూపుచునే యున్నది. ఉదారహృదయుడైన అల్లుడు ఇట్టి తుద్రభావములకు జోటిచ్చువాడు కాడు. భార్యగాని, యితరులుగాని అల్లుడు తన యింటికి వచ్చుటకు సిగ్గుపడునంతటి యగౌరవము సలిపియున్నచో నట్టివారికిని దనకు నా నిమిషముతోసరి, యని యనుకొని భార్యను జూచి, ‘అతని మనస్సు పరమోత్కృష్టమైనది. అతడు చిన్నచిన్న వానికి మనస్సు కప్పపెట్టుకోడు. ఇంతవరకు ఈ ఊరు వచ్చినప్పుడు మన యింటికి రాకుండా ఉండలేదు. నువ్వెప్పుడైనా అతనికి మనస్సు నొచ్చు కార్యము లేమియు జేయలేదుకదా?’ అనెను జమీందారు.

‘అబ్బే, లేదండీ.’

‘అతని హృదయం మనవాళ్ళలో ఎవరివల్లనైన కష్టపడినదంటే వారు నాకు కానివారు. ఈ జన్మలో వాళ్ళకూ నాకూ ఏ సంబంధమూ ఉండదు.’

‘అంత విచిత్రంగా మాట్లాడతారేమిటి? అతన్ని అగౌరవపరచేవాళ్ళెవరండీ?’ వరదకామేశ్వరీదేవి లోన కంపించినది. తానేమియు పొరపాటున యల్లుని బాధించలేదుగదా?

కాశీసంతర్పణకు జమీందారుగారు భార్యను, సోదరిని, గుమారుని, కారదను వెంటదీసుకొని కొత్తపేట వెళ్ళినారు.

ఎప్పుడురాని వియ్యపురాలు వచ్చినదని కామేశ్వరీదేవి యడుగులకు మడుగులాత్తించిరి వియ్యాలవారు. కారదా నారాయణరావులు బీటలపై కూర్చుండవలసి వచ్చినది. దంపతు ఓరువురు గంగాపూజ సలిపినారు. పీటల మీద కూర్చున్న బావగారికి కేశవచంద్రుడు ఖద్దరువస్త్రముల నిచ్చినాడు.

కుమారైకు, తల్లి సూర్యకాంతముచే పసుపు, కుంకుమ, చీర, రవికాయ నిప్పించెను. హారతి నిచ్చిరి. బ్రాహ్మణ సమారాధన జరిగినది. సంభావన లిచ్చిరి. వచ్చిన చుట్టము లందరకు గంగ చెంబు లీయబడినవి. జానకమ్మగారి యక్కగారును బ్రతికియున్నంతవరకు సరిపోయినంత గంగ పట్టుకొని వచ్చినాడు కుమారుడని సంతసించినది.

భోజనములైన వెనుక సుబ్బారాయుడుగారి రెండవ భవనముగు మేడలో జమిందారుగారు, శ్రీరామమూర్తిగారు, సుబ్బారాయుడుగారు, నారాయణరావు, నతని స్నేహితులు, తదితరులు నింకను బెడలు తాంబూలము వేసికొనుచు కూర్చుండినారు. ఆలమును, రాజారావును, జమిందారుగారు తన యల్లుని యాత్ర విషయమై అడిగినారు. కాశీసంతర్పణకై బెజవాడనుండి వచ్చునపుడు పరమేశ్వరుడు తన భార్యను కొత్తపేట తీసికొనివచ్చినాడు. అతడును విశాఖపట్టణములో కాశీసంతర్పణమును సంకల్పించినాడు.

విశాఖపట్టణమునుండి ఆహూతులై పరమేశ్వరుని తలదండ్రులును, ఆతని అనుజులు, చిన్నచెల్లెండు వచ్చినారు. రాజారావు తలదండ్రులు, భార్య సూరమ్మయు, బిడ్డలును వచ్చిరి.

ధిల్లీ ఫతేపూరు సిక్రీ, ఆగ్రా మున్నగు ప్రదేశములందలి వింతలు చెప్పి, దయాలుబాగు చరిత్రయంతయు జెప్పి యచ్చటనుండి జబ్బులుపురమునకు బోయినారమని నారాయణరావు చెప్పనారంభించెను.

‘జబ్బులపురముదగ్గరనుండి నర్మదానదిలోయ చూద్దామని వెళ్ళాము. ఆ పాలరాతి కొండల్ని తొలిచి ఆ నది ప్రవహించే సాంపు, మన గోదావరి పాపికొండల్ని దొలిచి ప్రవహించు ప్రదేశముయొక్క అందముతో సరిపోతూ ఉన్నదండి. ఆ గుబురు, అడవులు, కొండలు, జలప్రవాహము, నీలాకాశం మమ్మల్ని సమ్మోహింపచేశాయి.

‘అక్కణ్ణుంచి భోపాలు వెళ్ళాము. భోపాలు తర్వాత స్తేషను భిల్నా. అక్కడ సాంచినూపము హిందూదేశములో అందమైన నూపాలలో ఒకటి. ఆ నూపము చుట్టావున్న మహాద్వారములందున్న విచిత్ర శిల్పసంపద ఇంకో చోట లేదండి. ఆ మహాద్వారాల్లో ఒకటి ఆంధ్రచక్రవర్తుల ఆస్థానపు శిల్పి ధాన్యకటకమునుండి వెళ్ళి, నిర్మించి, చెక్కివచ్చెనట.

‘సాంచీనుంచి ఉజ్జయిని వెళ్ళాము. శ్రీకాలిదాసాది మహాకవుల పొగడ్తలనందిన ఉజ్జయిని అద్భుతం అయిందండి. దశకుమారుల చరిత్రము, వాసవదత్త, మేఘసందేశము, కథాసరిత్సాగరము వర్ణించిన మహాకాశ్యపుని గుడి, మొదలయిన వన్నియు జూచి యచ్చటనుండి అహమ్యదాబాదు వెళ్ళాము. శ్రీగాంధీమహాత్ముని సబర్కత్తి ఆశ్రమము చూచాము. శ్రీమహాత్ములవారిని దర్శనము చేసుకున్నాము. ఎక్కి కదిలిస్తే కదిలే మినారెట్ చూసినామండి. అట్లాంటివి

రెండుండేవిట. ఒకటి ఒక ఇంజనీయరు విప్పి మళ్ళాకట్టి నాడట. అందువల్ల కదలుట మానినది. రెండవది పై కెక్కి ఇటునటు కదల్చినచో కదలిపోవును. నీరు గిన్నెనిండుగా పోసి మినారట్ కదిల్చినచో నీలికిపోవును.

‘అహమృదాబాదునుండి కథియవారు వెళ్ళి శ్రీ గాంధీమహాత్ముని జన్మ స్థానముగు పోర్ బందరుపురము, శ్రీ గాంధీమహాత్ముడు పుట్టిన గృహమును గనుగొని యానందపూర్ణుల మయ్యాము. అక్కడనుంచి ద్వారక వెళ్ళాము. ద్వారక నుండి తిరిగి అహమృదాబాదువచ్చి, అచ్చటనుండి ఆబూపర్వతం వెళ్ళాము.

‘ఆబూస్తేపనునుండి ఆబూపర్వతానికి మోటారుబస్సున్నది. మోటారు మీద నాలుగువేల అడుగుల ఎత్తున్న ఆబూపట్టణానికి వెళ్ళాము. అచ్చటినుంచి తిన్నగా దిలావర జైనదేవాలయములు చూశాము. అహో! ఏమి యాదేవాలయ శిల్పసౌభాగ్యము! ఎంత చూచినను తనివితీరదండి. అంతా పాలరాయి చెక్కడమే. ఆప్రదేశం అంతా రూపాయలుపరచి జైనభక్తుడు కొన్నాట్ట. ఎన్నికోట్లు ఖర్చుచేయించి ఆ గుడి కట్టించాడో!

‘దిలావరానుంచి అచలేశ్వరం వెళ్ళి అచ్చట పూజారిబ్రాహ్మణుని యింటిలో మకాంచేసి, రొట్టెలు, పాలు ఫలహారంచేసి పడుకున్నాం. మరునాడు ప్రొద్దున్నే దత్తాత్రేయశిఖరానికి వెళ్ళాము. అయిదువేల అడుగుల ఎత్తు ఆ శిఖరం. పైన ఒక పెద్దరాయి, ఆ రాతిపైన ఒక గుడి ఉంది.

‘ఆబూపట్టణంనుంచి చిత్తూరు వెళ్ళాం. చిత్తూరు మార్వార్ మహారాజాలు సంగరాణా, భీమసింగు, లక్ష్మణసింగు, హమీదు మొదలగువారు మహాప్రతాపవంతులు పరిపాలించిన ఆ మహాపట్టణము చూచినప్పుడు కన్నుల నీరు తిరిగినది. అక్కడనుంచి తిన్నగా బరోడావచ్చాము. బరోడాలోఆగి, గైక్వాడు గారి భవనములు, తోటలు మొదలగునవి యన్నియు జూచి సూరతు వచ్చి అచ్చటనుండి బాగోలీ వెళ్ళాము. బాగోలీ ప్రజల వీరత్వమంతయు మొదటి నుండి వినియున్నందున, ఆ దేశంచూసి, ఆ ఊళ్ళో నాయకులను కలసుకొని, అచ్చట ఒకరోజుగి, తిన్నగా బయలుదేరి జాల్గాను వచ్చి చేరాము.

‘జాల్గాను దగ్గర బొంబాయినుండి ఢిల్లీకి బోవు జి. ఐ. పి. రైలు ముఖ్యమార్గమున్నది. జాల్గానునుండి మోటారు చేసికొని తిన్నగా అజంతాకు పోయాము.

‘అజంతా చూచి మాపరమేశ్వరుడు మూర్ఛపోయాడు. ఆతని ఆనందానికి మేరలేకపోయింది. చిత్రకారుల కది కాశీపట్టణం. ఇప్పటికి రెండువేల సంవత్సరాలకు పూర్వంనుంచి పద్నాలుగువందల సంవత్సరాల క్రితంవరకూ ఆరువందల సంవత్సరాలు వృద్ధిపొందింది.

‘భోగిరానది సాత్పురా కొండలలో పుట్టి ఆ కొండలను రెండుమూడు మైళ్ళు తొలుచుచు ప్రవహించింది. ఆ లోయలో ఒక్క అరచం దాక్కిని ఉన్నవంకరలో యిరువది యెనిమిది గుహలు తొలిచినారు,

‘ఆ గుహలన్నీ ఒక్కతరానతొలిచినవికావు. అవికొన్ని చైత్యాలక్రింద, కొన్ని విహారాలక్రింద నున్నవి. చైత్యం అంటే గుడినంటి గుహ. విహారము శాస్త్రభిక్షువులుండే గుహ. కొన్నికొన్ని విహారాలలో వేయిమంది సౌఖ్యముగా కూర్చుండవచ్చును. ప్రతి గుహయందూ బుద్ధజేవుని విగ్రహమున్న గర్భమందిరముంది. అట్టి గుహల్లో చాలావాటిలో గోడలీకు లోకప్పుకు, స్తంభాలకు మట్టి మొదలైనవి కలిపిన ముద్దపూసి, దానిపై దివ్యమైన చిత్రలేఖనం చిత్రించినారు. ఆ రంగులు నేడు పూసినట్లుగా ఉన్నవి. బుద్ధజాతకకథ లెన్నియో అందు చిత్రించి ఉన్నాయి. బోధిసత్వుని మూర్తులు, బుద్ధుని మారుడు పరీక్ష చేయుట యున్నా చిత్రించి ఉన్నవి. ఇవికాక అలంకార చిత్రవిన్యాససంపద ఇంతా అంతా కాదండి. వీనుగులు, పక్షులు, జింకలు, మనుష్యులు, పళ్ళు, కమలములు మొదలగు పూవులు అన్నియు అలంకారవిన్యాసములోనికి తీసికొనివచ్చి ఒక అద్భుత చిత్రప్రపంచం అల్లారండి.

‘అజంతాలో వారంరోజులున్నాము. అక్కడనుంచి మనమాడు మీదుగా ఎల్లోరా గుహలకు వెళ్ళాము. ఎల్లోరా గుహలలో ముఖ్యమైన పదహారవ గుహను రాష్ట్రకూటులరాజగు మొదటి కృష్ణరాజు దొరికించినాడు. ఎల్లోరాలో జైనగుహలు, శాస్త్రగుహలు, హిందూగుహలు ఉన్నవి. అన్నింటి కన్న విచిత్రమైనవి హిందూగుహలే.

‘కృష్ణరాజుకు కుష్టురోగము అంకురించినదట. యెట్టి ఘనవైద్యులున్నా ఆరోగ్యము కదర్చలేకపోయినారుటండి. ఇంతలోగా ఒక ముసలిబ్రాహ్మణుడు ఒకరోజున వచ్చి, ‘ప్రభూ ఎల్లోరాగుహలోని శివప్రతీకరమగు నొక చిన్న కందరములో ఒక జల వెలిసింది. అదాని నేవించి నీలకంఠుని ప్రార్థించినచో మీకు రోగం నివృత్తి అవుతుందని చెప్పి యెక్కడికో వెళ్ళిపోయాడుటండి.

‘తన రాజధాని మాన్యకేతనం వదలి, రాష్ట్రకూటులరాజు తిన్నగా ఎల్లోరావెళ్ళి అచ్చట మకామువేసి, శివుని ప్రార్థిస్తూ ఆ శిలల్లోంచి పుట్టిన నీరు త్రాగాడుటండి. ఆతనికి కుష్టు సంపూర్ణంగా పోయిందట. అప్పుడు శ్రీ పరమేశ్వర ప్రతీకరంగా కైలాసమే ఆ కొండలో నిర్మించాలని ఆ ప్రభువు నకు నిశ్చయం కలిగి శిల్పులలో పేరుపొందిన యొక మహానుభావుణ్ణి రప్పించి, కైలాసంవంటి దేవళం ఈ కొండలో దొరికించాలి అని అన్నాట్ట. ఆ శిల్పి కైలాసగిరికి ప్రయాణంచేసి, ఒక ఏడాదిలో తిరిగివచ్చి, అనేక శిల్పులను పోగుచేసికొని, ఆ దేవాలయం నిర్మించాట్టండి కొన్ని సంవత్సరాలకి.

‘సుమారు నూరడుగులపైన ఆ కొండప్రక్కగా దొలిచి అందులోనే గుడి, మండపం, గోపురం, రెండుధ్వజ స్తంభాలు, రెండు వీనుగులు, యాత్రికుల మందిరాలు, విహారమండపం అన్నీ చెక్కారు. ఒకేరాయి గుడిఅంతా. సింహాల ద, వీనుగులమీద, శరభాలమీద గుడి నిలిచియున్నట్లు చెక్కారు.

ఆంధ్రమహారాజ్య చిహ్నములు

నారాయణరావు తన యాత్రలనుగూర్చి చెప్పుచున్నకొలది జమీందారు గారు, సుబ్బారాయుడుగారు మొదలగు చుట్టపక్కముల తంత్ర సంతోషముతో వినుచుండిరి. ఇంతలో గ్రామసులును, నారాయణరావు నెలకొల్పిన గ్రంథాలయ కార్యదర్శియు, నధ్యక్షుడును వచ్చి యందరకు నమస్కృతులిడి కూర్చుండిరి. వారు నారాయణరావును, బరమేశ్వరుని తమ యాత్రలగూర్చి యుపన్యాసముల నివ్వని కోరుటకు వచ్చిరి. జమీందారుగా రల్లుని తప్పక యుప్పకొమ్మని చెప్పినారు. నారాయణరావు వల్లెయనెను.

‘ఒకేరాయి, పైనుంచి యింకొకశిల తీసికొనిరాలేదు. ఇది సరిగదా, ఇక ఆ శిల్పంయొక్క అందం ఇంతని వర్ణించడానికి వీలులేదండీ.’

అక్కడకు వచ్చినవారిలో నొకరు ‘ఎంత కష్టం అండి చెక్కడం, ఆ రాతిలోనే అంతా. ఒకేరాయి లోపలా పైనా కూడా చెక్కాలంటే ఎంత కష్టం, మా గొప్ప శిల్పం అండీ’ యనినాడు.

‘గుహలన్నీ ముప్పై ఉంటాయి. ముందు బౌద్ధగుహలు, తర్వాత హిందూగుహలు, తర్వాత జైనగుహలు బయలుదేరాయి. హిందూగుహలలో దశావతారం అన్న గుహలో చాలా గొప్పశిల్పం ఉందండీ!’

ఆ సాయంకాలం సభలో పరమేశ్వరుడు మాట్లాడినాడు. నారాయణరావు కంఠముకన్న బరమేశ్వరుని కంఠము ఉపన్యాసము లిచ్చుటలో నెక్కువ గంభీరత దాల్చును. ఆతడు వేలకొలది జనమును దన వాగారలో ముంచియెత్తుకొనిపోగలడు. నారాయణరావు గొంతుక యుపన్యాసములో మధురముగా నుండును. ధారాశుదిగలది. ప్రతివిషయమునుగూర్చి లెక్కలు మున్నగు వివరములు చెప్పుచు శ్రోతల హృదయము చూరగొనును.

బరమేశ్వరుడు లేచి ‘మానవుని హృదయం విశాలం అవ్వాలంటే దేశాలు తిరగడం ఒక మార్గం. ప్రతివిద్యార్థిని, ప్రతి రైతు కుటుంబాని చివరకు ఆంధ్రదేశమైనా పూర్తిగా తిరిగిరమ్మనాలి. ఆంధ్రదేశం మాత్రం తక్కువ ఉందా! ఋషికుల్యానదికడనుండి కంచివరకు, సముద్రం ఇటు, అటు ముచికుండ నది, భీమనది మొదలైనవి ఎల్లలు. మనదేశం ఏలినవాళ్ళు ఆంధ్రులు. మొదట మనకు చరిత్రలో తెలిసివున్నంతమట్టుకు ఆంధ్రులు ఆఖరి కాణ్డాయణచక్రవర్తిని చంపి, తాము చక్రవర్తులై రాజ్యంచేశారు ఆరువందల సంవత్సరాలు. తర్వాత ఇక్ష్వాకులు, సాలంకాయనులు బృహత్పలాయనులు, పల్లవులు రాజ్యంచేశారు విజయవాడలో, వేంగిలో, కాంచీలోను. తర్వాత గాంగులు, చాళుక్యులు,

కాకతీయులు, రెడ్డులు, వెలమలు, క్షత్రియులు, తెలగాలు, కమ్మవారు, గొల్లలు, కోమట్లు, బ్రాహ్మణులు రాజ్యాలు చేశారు.

‘ఆంధ్రమహారాజ్యముయొక్క చిహ్నాలలో అమరావతి, జగ్గయ్యపేట, భట్టిప్రోలు, గోలి, ఘంటశాల, నాగార్జునమెట్ట ముఖ్యమైనవి. ఆంధ్రశిల్ప మత్యంత ప్రాభవము పొందినది. అంతే ఉత్తమశిల్పము నాటికి నేటికి లేదని ఖక్కాజింపవచ్చును. అంతయు పల్నాటి పాలరాతిలో చెక్కారు.

‘ఆంధ్రశిల్పముయొక్క గొప్పంతా చెన్నపురి, లండను, బెర్లిను వస్తు ప్రదర్శనశాలలలో ఉన్నది.

‘పల్లవులున్నా తమయొక్క చిహ్నాలు కాంచీపురంలో, మహాబలి పురంలో అక్కడక్కడా నిలిపారు. విజయవాడలో వారు నిర్మించినట్టి దేవాలయం కృష్ణబిడ్డనే కొండమీద ఉన్నది.’

అతని ఉపన్యాసం వరదలనాటి గోదావరినదివలె ప్రవహించుచున్నది.

‘మహాబలిపురశిల్పంలోని గంభీరత అతి విచిత్రమైనది. అరుసుని తపస్సు, కోతులగుంపు, యేనుగులశిల్పవిన్యాసం మాధుర్యం వెదజల్లుచుండును. అచ్చట రాత్రిరథములు, భక్తరాత్రిలో దొలిచినవి. ఆ గుడులు పరమాద్భుతములు. పంచపాండవుల రథములు, ద్రౌపదిరథము నున్నవి. ఆ పట్టణమంతయు సముద్రమున మునిగిపోవుచున్నది.

‘చాళుక్యుల శిల్పము దేశమంతయు వెదజల్లబడియున్నది. బాదామిలో, కళ్యాణిలో, ద్రాక్షరామములో, రాణ్యహేంద్రవరములో, సింహాచలములో ఇంకా అనేక స్థలములలోనున్న దేవాలయములలో విగ్రహములలో చాళుక్యుల శిల్పచమత్కృతి కనబడుతుంది. చాళుక్య దేవాలయములు దాక్షిణాత్య దేవాలయములంత పెద్దవికావు.

‘కాకతీయుల శిల్పకళాప్రాభవము ఓరుగల్లులో, పాలంపేటలో, అమృత కొండలో దర్శనమిస్తుంది. కాకతీయులు శ్రీనరేళ్ళరుని నాట్యమహదానందము చూపించుకొన్నారు వారి శిల్పములో.

‘విజయనగర సామ్రాజ్యము హంపీ, తాడిపత్రి, పెనుగొండ, గుత్తి, మాచెర, లేపాక్షులలో జూడగలము. హంపీదృశ్యములు జూచిన యే మానవుని గుండెలు తరుగుకొనిపోవు?

‘మన హృదయములు వికాలతనొంది సర్వమానవప్రేమవిలసితాలు కావలెనంటే కళాపూజకన్న ఇంకోటిలేదు. ఇంతమందిలో భద్రాచలము ఎంత మంది వెళ్లారు? భద్రాచలము వెళ్లుటే ఒక చక్కని యాత్ర. గోదావరిలో పడవులలో ఒక వారమురోజులు ప్రయాణము. ముందు ముందు మోటారు లాంచీలు వస్తాయి అనుకొండి. ఆ పాపికొండల్లో పడవమీద ప్రయాణం చేస్తూ తిప్పలమీద వండుకుంటూ, వెన్నెల్లో తిప్పలమీద పవళిస్తూ కొండలు,

అడవులు, గోదావరి నీలపు లోతులు తన జీవితములోనికి ఆకర్షిస్తూ ప్రయాణము చెయ్యడము ఎంత ఆనందమో ఆలోచించండి.

‘అజంతాలోయలో జలజల ప్రవహించే భోగీరానది ఒడున నిలుచుండి, ఆ జలప్రవాహము పాడు పాటలు వింటూ గోడల్లా పై కెగసిఉన్న ఆ కొండల మధ్య కనబడే ఆకాశము చూస్తూ అర్ధచంద్రాకృతిగా ఉన్న ఆ విచిత్ర కందరముల గమనిస్తూ, సంధ్యారణకాంతులు ఆకాశాన ప్రసరిస్తూ కొండ శిఖరాన్ని ఎరుపుచేస్తూంటే, ఆ దివ్యప్రపంచంలో పురాతన శిల్పి చెక్కిన విగ్రహాలకుమలే ఆలా నిలుచుండిపోయాము.

‘వాతాపివగరములో పశ్చిమచాళుక్యుల శిల్పచమత్కృతి ఉన్నది. కస్తూరిగుహలు గ్రీవల లేఖనలవలె ఉంటవి. శాస్త్రగుహలు ఆతిపురాతనమగు ఆంధ్ర బౌద్ధగుహలు. రెండువేల రెండువందల సంవత్సరాలక్రిత మా గుహలలో నిర్మించిన దారుఫలకములు నేటికినీ చెక్కచెదరకుండా ఉన్నవి. నాసికలోని గుహలలో ఆంధ్రరాజుల శాసనములు చెక్కించినారు. ఔరంగాబాదు గుహలలోగూడ మంచి విగ్రహములు, చిత్రలేఖనము లున్నవి. నానాఘట్టములలో ఆంధ్రశాతవాహన ప్రభువుల శిల్పాలున్నవి.

‘బీజపురములో బోలుగుంతాజ్ అనేది ప్రపంచములోనున్న పెద్ద గుమ్మటములలో నొకటి. ఆ గుమ్మటములో పైకెక్కి గుమ్మటమున కావలసిన నిద్ర మసుఘ్నులుండి ఎంతకేక వేసినా వినపడదు. గుమ్మటము గోడపై పెదవి యొకరూ, చెవి యొకరూ అన్ని రహస్యములు, గుసగుసలు సల్పినచో గూడ స్పష్టముగా వినబడును.

‘దౌలతాబాదుకోట అజేయము. తినుబండారములు చేరనీయక మాడ్చువలసినదే గాని మానవమాత్రు డా దుర్గమును కౌర్యముచే చేరలేదు. ధాన్యపు రాశివలె అయిదువందల అడుగుల ఎత్తున ఉన్న కొండను, పరిభ్రష్టవలె చెక్కినారు. కొండచుట్టూ సమతలానికి నూరడుగులలోతు కందకం, నూరడుగుల వెడల్పు ఉంటుంది. సమతలానికి పైన గోడలాచెక్కిన కొండభాగం ఎత్తు నూటవీధై అడుగులు. కొండంతా కోటగోడలు. కొండశిఖరంపై చిన్నకోట, కోటమధ్య రాజభవనం, భవనం శిఖరంమీద ఫిరంగి.

‘త్ర్యంబకంలో గోదావరి పుట్టింది. కోటకొలది సంవత్సరాల యీడున్న ఆ కొండలు నాలుగువేలు, అయిదువేలు అడుగుల ఎత్తు. సగం ఎత్తువరకు కంకరా, అడవులూ ఆవరించిఉంటాయి. తక్కినభాగం అంతా నల్లటిరాయి. అల్లాంటి ఒక కొండ వెయ్యి, పదిహేనువందల అడుగులఎత్తు ఎక్కాము. ఆపైన ఒక చిన్నగుహ, కోనేరున్న. కోనేటిప్రక్కను ఒక గోముఖవిగ్రహం ఉన్నది. ఆ గోముఖంలోంచి చుక్కచుక్కలా గోదావరినది పడుతోంది. అసలు అక్కడ అన్నీ కొండలలోంచి ప్రవహించే జలప్రవాహాలే. అవి అన్నీ గోదావరి అన్న పేరుతో ఉన్న చిన్నయేటిలో కలుస్తాయి. అక్కడినుంచి ఇరు

వదివిదు మైళ్ళ దూరంలో ఉన్న నాసిక వచ్చేటప్పటికి గోదావరి రెండువందల అడుగుల వెడల్పున గొప్ప నదియైనది. ప్రతిషానంలో నాలుగువందల అడుగుల వెడల్పు, నిజామాబాదులో ఆరువందల అడుగుల వెడల్పు, భద్రాచలముదగ్గర మైలు, రాజమహేంద్రవరముకడ రెండుమైళ్ళు, ధవళేశ్వరముకడ నాలుగు మైళ్ళు, డెల్టాముఖమున ముప్పదిమైళ్ళు వెడల్పున్నది.

పిమ్మట పండరీపురము, హైదరాబాదు, గోలుకొండ, ఒరంగల్లు మొదలగు ప్రదేశముల వింతలన్నియు కనులకు గట్టునట్లు పరమేశ్వరమూర్తి వర్ణించి చెప్పెను.

నారాయణరావు వివిధ దేశ ప్రజల యాచార వ్యవహారములు, వివిధ దేశములలో బంటలు, ప్రజల కట్టుబాట్లు, వరకసరళి మొదలైన విషయముల గూర్చి యుపన్యాసము నిచ్చినాడు. ఉత్తరదేశ ప్రజలు సిక్కులు, కాశ్మీర దేశములు, పంజాబీయులు, పతానులు, సరిహద్దు పరగణాలవారు చాల బలమైనవారు. సంయుక్తపరగణాలవారు, మధ్యపరగణాలవారు, బిహారీయులు, రాజపుత్రులు, మహారాష్ట్రులు, ఆంధ్రులు రెండవరకమువారు. ఆఖరిరకము వంగము, అరవ, మళయాళములవారు. కన్నడులు రెండవరకమునకు, ఆఖరి రకమునకు మధ్య నుందురు.

అందమున మొదటివారు కాశ్మీరదేశస్థులు. మంగుళూరువారు, మైసూరు వెషవులు తరువాత. తర్వాత మళయాళీవారు, రాజపుత్రస్థులు, కొంకణీయులు, గుజరాతీ, మహారాష్ట్ర. ఆంధ్ర, వంగ మొదలైన తక్కిన దేశముల వారు తర్వాత, దాక్షిణాత్యస్థులు లాఖరున వచ్చెదరు.

కట్టలలో ఆంధ్రస్థుల నేటి కట్టు చాల అందమైనది. తర్వాత మహారాష్ట్రపు కట్టు. అయ్యంగారికట్టు తర్వాత. కత్తెవారిలు, రాజపుత్రస్థానస్థులు పరికిణీలు కట్టెదరు. సిక్కులు, కాశ్మీరదేశస్థుల వనితామణులు లాగులు తొడుగుకొనెదరు. గుజరాతీ, ఉత్తరహిందూస్థానం, వంగదేశముల లలనలు చిన్నచీరలు కట్టెదరు. ఒక కాలువ పైన కప్పకొనెదరు. అందరికట్టుకన్న అసహ్యమగు కట్టు ఒరియాదేశస్థులు కట్టెదరు.

శుచిలో మలయాళీలు మొదటి, ఆంధ్రులు రెండవవారు. తర్వాత తమిళబ్రాహ్మణులు. తర్వాత కన్నడులు. తర్వాత మహారాష్ట్రీలను వంగదేశపువారిని చెప్పవలెను. రాజపుత్రస్థానీయులు, పంజాబు, కాశ్మీరదేశములు నాలుగవవారుగ వచ్చెదరు. ఒరియా దేశపువారు ఆఖరువారు. మరికిగడ్డల ధరించి, పసుపునూనె కారుచుందురు.

ఆంధ్రులు, కన్నడులు భోజనమైనవెనుకమాత్రం తమలపాకులు ఉపయోగించెదరు. తక్కినవారందరు కాలినీయమరహితముగా పొగాకుతో నుపయోగించెదరు. పొగాకు మసాలాల రూపమున వాడుదురు. వంటలలో ఎక్కువ ఖరీదుగల భోజనము గుజరాతీ భోజనము. పంజాబీయులు తరువాత.

బౌత్తరాహు లావెనుక వచ్చెదరు. వంగ, మహారాష్ట్ర, ఆంధ్ర, కన్నడ దేశముల వారిని తర్వాత చెప్పవలె. అరవదేశం, మళయాళ దేశంవారు తర్వాత, ఒరియావారాఖరున వచ్చెదరు. పిండివంటలలో దక్షిణాదివారు, గుజరాత్ వారు, కన్నడులు మొదట. తర్వాత వంగదేశస్థులు, బౌత్తరాహులు. తర్వాత మళయాళీలు, తెలుగువారు. ఆఖరున ఒరియావారు. వంటకములలో ఆంధ్రులు ప్రథములు.

ఆచారము తెలుగువారి కెక్కువ. స్నానము చేయవలె, ఆరోజున ఆరవేసినబట్టి యుండవలెను. ఒకసారి మయిలపడిన మరల స్నానముచేయవలెను. మరల ఆరవేసినబట్ట కట్టవలెను. విడిచిన వస్త్రము మయిలపడును. తక్కిన అన్ని దేశములలో నిన్న ఆరవేసినబట్ట నేడు పనికివచ్చును. ఒకసారి స్నానము చేసి మడిబట్ట కట్టుకున్నయెడల మరల మరల మయిలపడుట యుండదు.

దాక్షిణాత్యులకు, మళయాళులకు, ఆంధ్రులకు, కన్నడులకు, బౌత్తరాహులకు దృష్టిదోషమున్నది. మహారాష్ట్ర, ఘూర్జర, కాశ్మీర దేశస్థులకు పంక్తిదోషముమాత్రమే.

ఆంధ్రులు, దాక్షిణాత్య, మళయాళ, మహారాష్ట్ర, కన్నడ, బౌత్తరాహు ఘూర్జర బ్రాహ్మణులు మాంసాదులు తినరు. వంగ, ఓడ్ర, కాశ్మీర, సారస్వత బ్రాహ్మణులు మత్స్యములు భక్షించెదరు. మాంసమును ఒక్కొక్కప్పుడు భక్షింతురు.

ఆయా విశేషము లుపన్యసించుట పూర్తియగుటతోడనే యధ్యక్షులు, నారాయణరావు, పరమేశ్వరమూర్తి మొదలగువారు దేశయాత్రలకు బోయి, జానము సముపార్జించి, ప్రజలకు తెలియజెప్పట యత్యుత్కృష్టమగు కార్యమని వచించి పథ ముగించెను. అందరకు కృతజ్ఞతాపూర్వక నమస్కృతులు కార్యదర్శి సమర్పించినాడు.

౧౨

నారాయణరావు సాహసకృత్యములు

రాజేశ్వరరావు, సుబ్బయ్యశాస్త్రిగారి భార్యతో వెచటికేని పోయెనను వార్తయు, నమలాపురములో రాజారావుభార్యకు చాల జబ్బుగానున్నదను వార్తయు రెండు నొకేసారి నారాయణరావుకు గొత్తపేట చేరినవి. స్నేహితులందరు వెడలిపోయిరి. చుట్టము లందరు వెడలిపోయిరి. నారాయణరావు చెన్నపట్టణమున గాపురముపెట్టుటకు నిశ్చయించెను.

సుబ్బారాయుడుగారు కుమారునిమాట కడ్డముపెట్టరు. ఇరువురుపుత్రులు నింటికడనుండకుండ వెడలిపోవుట ఆయనకుగాని, జానకమ్మగారికిగాని యెంత మాత్ర మిష్టములేదు. అయినను దామాబాలుని యిష్టమునకు వ్యతిరేకము చెప్పలేక నిటూర్చి యూరఖండిరి. నారాయణరావు తన పెత్తనానికొకట, చిన్న

తనలో భర్తనుకోల్పోయిన యొక నిర్భాగ్యవనితను దనతో జెన్నపట్టణము నకు దీసికొనిపోవ నిశ్చయించినాడు. ఆమె ఉండిగ్రామములో నున్నది. సూర్యకాంతముగూడ చెన్నపట్టణము వచ్చెదనన్నది.

సూర్యకాంతమున కే శారణముననో శారదా నారాయణరావుల సంసార ప్రవాహము పుట్టకమును పే నశించినసంగతి గోచరించినది. ఆమె కన్నగారి యెడగల ప్రేమబలమే యామె కా సంగతి గోచరింపజేసినది.

కావున శారద కాశీసంతర్పణకై కొత్తపేట వచ్చినప్పు డామెతో యథాలాపముగా జెప్పినట్లన్నగారి యద్భుతచర్యలు కొన్ని చెప్పినది. రాజమహేంద్రవరములో గోదావరిలో నిరువురు కాలేజీ విద్యార్థు లీతకు వెళ్ళినారట. నారాయణరావు గజీతగాడు. ఆ పరిసరములనే ఆత డీదులాడుచుండెను. ఇంతలో కాలేజీ విద్యార్థులలో నొకరు ఈదలేక మునిగిపోవుచు నొక్క కేక వేసెనట. నారాయణరావాకేక విని రెండుబారలలో నచ్చటకు నీడుకొనిపోయి, మునిగి బాబుని పట్టి, పైకితేల్చి నిముషంలో నొడ్డునకు తెచ్చి చేర్చెనట. ఆ బాబుని పొట్టనొక్కి నీరుసడల్చి, యూపిరియాడునట్లు వైద్యమునల్చి, చలిమంట పేయించి, బాబుని నెత్తుకొని, రెండునిముషములలో నిన్నీసుపేటలో వైద్యముచేయు నొక వైద్యునియింటికి గొనివచ్చెనట. ఆ బాబుడు బ్రతికినాడు.

వేరొక పర్యాయము చెన్నపట్టణములో నొక పిల్లవాడు, 'రైలు వచ్చుచున్నది పోవల' దని యందరు మందలించుచున్నను వినక పట్టాలు దాటుచుండ రైలువచ్చిపడినది. ఆబాబుడు రైలుక్రింద పడిపోవువాడే కాని, ఆ చెంతనేయున్న నారాయణరా వొక్క అడుగున సురికి, ఆబాబుని ఎత్తి యావలకు హనుమంతునివలె నొక్కగంతువేసెనట. లేనిచో నిద్దరును రైలుక్రింద పడి ముక్కలు ముక్కలయిపోయియుండువారే!

కొత్తపేటలో నొక నూతిలో ఒక యావు పడిపోయినదట. దాని సేవిధముగ దీసినను నడుము విరిగిపోవలసినదే. అది పోట్లావగుటవలన నెవ్వరు నూతిలో దిగుటకు సాహసించలేదు. నారాయణరావు చొరవచేసి దిగి, యడుగునుంచి తాళ్ళుపోనిచ్చి ముందుకాళ్ళదగ్గర వెనుక కాళ్ళదగ్గర నడుముకు బగ్గములుకట్టి, పైకి తాళ్ళందిచ్చి యడుగునుండి సహాయము చేయుచు, ఆవును లాగివేసినాడట.

అన్నగారి సాహసకృత్యము లిట్టివెన్నియో శారదకు సూర్యకాంతము చెప్పినది.

'వదినా! మా అన్నయ్య పూర్వం మనంవినే కథల్లో ఉండే రాజకుమారుడివంటివాడు. ఎంతమందికి సహాయంచేశాడు! మా నాన్నగారికి ఉంది ఎంతో బలం. మా నాన్న పోలికే మా అన్న. ఒకమాటు గోదావరి పొంగి ఒక ఊరు కొట్టుకుపోతే అందులో ఒక ముసలమ్మమాత్రం ఒకగుడిసెలో చిక్కడింది. పడవలు లేవు. గుడిసె మునిగేటట్లు ఉంది. మా నాన్న ఈదుకు పోయి ఆ ముసలమ్మనిబట్టి, నాలుగుమైళ్ళ దిగువకు గట్టుకు చేర్చాడట.'

ఆ రాత్రి తానును తన చిన్నక్కగారును గది నలంకరించినారు. శిల్ప హృదయముకల నారాయణరావు చెల్లెళ్ళ మనిపించుకొన్నారు.

మనస్సులో గుబగుబమును భయముతో శారద యాడుబిడలచే దల దువ్వించుకొని, తోటలోని పూవుల ముడిపించుకొన్నది. ఆ రాత్రి గదిలోకి బోవుట కామెకు గుండె దడదడచునుచునేయున్నది. కాని భర్తపై నంతరాంతరముల నెచ్చటనో కొంచెము కరుణ జనించినది. నారాయణరావు పడునొకండు గంటలకు వచ్చి పక్కపై పండుకొన్నాడు. శారదవచ్చి యక్కడున్న సోఫా నానుకుని నిలుచుండి భర్తను వాలుచూపులతో చూచినది. సూర్యకాంతము వర్ణించిన మహాభాగుడు, వీరోత్తముడు ఎదుట మంచముపై కరుణార్ద్రము రిగ్గి వారిపోవుట చూచి విచారముతో నా బాలిక కంపించినది. (స్త్రీ) పురుష సంపర్కము లేనిచో యేదైన కబురులు చెప్పుచు కూర్చుండిన సంతోషమగునేమో ?

దేశయాత్రా విశేషముల నుపన్యసించు నా సభలో తనభర్త మహా ప్రవాహము వరదలు కట్టించి, వాగార నామెను విచిత్రానందపూర్ణున జేసినది. భర్త స్నేహితుడగు పరమేశ్వరమూర్తిగారు ఎంత మధురముగ, గంభీరముగ మాట్లాడినారు ! మనదేశమున నిన్ని వింతలుండునా ? అవి ఎరింగి, అట్టి దివ్య ప్రదేశములకు బోవుటయు ఉత్తమప్రజ్ఞయే !

ఉపన్యసించునపుడు దివ్యమూర్తివలె, ఆ యా కాలముల దేశమున చరించిన మహోత్తమ పురుషునివలె శారదకు నారాయణరావు దర్శన మిచ్చినట్లయింది.

ఆ సోఫాలో పడుకొని యాలోచించుకొనుచు నామె యట్లునే నిదుర కూరినది.

మరునాడు శారదయ, జమిందారుగారును, జమిందారిణియు, జమిందారుగారి యప్పగారును రాణ్యహేంద్రవరము వెడలిపోయిరి.

నారాయణరావు, రాజారావు భార్య పుట్టింటి గ్రామమగు రామచంద్రపురము బోయినాడు.

రాజారావునకు నిరువురు సంతానము. ఒక కొమరితయు, నొక కుమారుడును జనించినారు. రాజారావు భార్య సూరమ్మ మంచి సౌందర్యవతి. నెమ్మదిగల యువతి. అందరకు తలలోని నాలుక. ఆత్మమామల ప్రాణము. భర్తహృదయము సంపూర్ణముగ గుర్రెగి, అద్దానిని చూరగొనిన పతివ్రతా శిరోమణి.

రాజారా వమలాపురమునుండి రామచంద్రపురం వెళ్ళినాడు. నారాయణరావు రామచంద్రపురములో మిత్రుని గలిసినాడు.

సూరమ్మ నీళ్లాడిన తర్వాత రెండవరోజునుండి జ్వరము వచ్చుచున్నదట. మలేరియాకు, బాలింతిజ్వరమునకు, రాజారావు ఇంజక్షను లిచ్చినాడు.

చంటిపిల్లవాడు తేమముగ నున్నాడు. జ్వరము నూటఅయిదువరకు వచ్చుచుండుటచే రాజారావు తడిగుడ్డలు పొత్తికడుపుమీద వేయించెను. అత్తగారు వాతముచేయునేమో యని భయపడుచుండెను.

సాలుగురోజులలో జ్వరం నెమ్మదించినది. నెమ్మదించినవెనుక రెండు రోజులుండి రాజారావు పథ్యము పెట్టించినాడు. నారాయణరా వా ఆరు రోజులు మిత్రునిదగ్గరనే యుండి, అతనితో గ్రంథకాలక్షేపము చేయుచు, నాతనికి రెండవ ప్రాణమువలె నుండి తర్వాత కొత్తపేట వచ్చి చేరెను. పరమేశ్వరాదులు వెడలిపోయిరి.

కొత్తపేట వచ్చునప్పటికి హైదరాబాదునుండి రాజేశ్వరరావు వ్రాసిన యుత్తరము వచ్చినది.

‘నేనేమి చేసేది, నారాయణా! నాకూ మలిపోయింది. ప్రపంచంలో ప్రేమ లేదనుకున్నాను. స్త్రీకీ, పురుషుడికీ ఒకరిదేహంమీద ఒకళ్ళకు కోర్కె కలగడమే ప్రేమ అనుకున్నా. ఇప్పుడు నా సంగతిచూస్తే నాకే ఆశ్చర్యం వేస్తుంది. నేను ఇదివరకు చక్కని బాలికలతో స్నేహంచేసి వారి మనస్సులు చూరగొన్నానుగాని, ఇదేమిటో నా కర్థం కాలేదురా.

‘అల్లా ఉంటూ ఉండగా, ఇక పుష్పశీలాదేవికి నేనంటే పిచ్చే! ‘నిన్ను వదిలి ఒక్క నిమిషంఅన్నా ఉండలేను, నాకీ భర్త వద్దు’ అని మొదలు పెట్టింది. మొదట భర్త కావాలి, నేనూ కావాలి అన్నది. శ్రుతి మించి రాగాన్ని పడింది. ఇద్దరము ఇక విడిగా ఉండడం పడలేదు. కాబట్టి బయలుదేరివచ్చి ఈ హైదరాబాదులో మమైవరూ పట్టుకోలేని మేడలో ఉన్నాము. మేమే నిజమయిన భార్యభర్తలము. నీ స్నేహము వదలుకోలేను. నా యీ భార్యనూ వదలుకోలేను. నీ సదభిప్రాయం నాకు ఉండాలి. నీ కొక్కడికే నా ఆద్రస్య ఇస్తున్నాను. నాకు అవసరం వచ్చినప్పుడు వేయి రూపాయలవరకు నువ్వు ధనం సప్రయ చేయవలసి ఉంటుంది.

‘మౌ ఆనందం ఎవరికి కలుగుతుంది? నువ్వు నా మాట విను. శ్యామ సుందరి నువ్వంటే ప్రాణం ఇస్తుంది. నువ్వు దేశాలు తిరిగినన్నాళ్లు నిన్ను గూర్చి నీ స్నేహితుల్ని ఎంత వాకబుచేసింది! ఇంక ఊరుకోకు.

‘పుష్పశీలా, నేనూ కలలోగూడ ననుభవించని మహదానందంలో ఓలలాడుతున్నాము. నేను హైదరాబాదు వచ్చేటప్పుడు పదివేలరూపాయలు వసూలుచేసి తెచ్చుకున్నాను.

‘రెండు, మూడు సంవత్సరాలు యీ ఆనందంలో మునిగి తన్మయుడనైతేనే గాని నాకు తృప్తి అవుతుందని తోచదు. అంతవరకూ ఇంక యేమీ తలపెట్టను. ఆవల! తృప్తి అప్పటికీ తీరదూ, యెంత కాలమో అంతే.

‘ఆ సుబ్బయ్యకాస్త్రిని చూస్తే నాకు బాలి. అతను ఏంజేస్తాడు? అతన్ని పెంచిన సంఘాన్ని ఆనాలి. కాని, ఏదీ తెలియకుండా మా సమాజం చేర కూడదు. అది చాలా అపాయం.

‘ఇదివరకు సుబ్బయ్యకాస్త్రిని దగ్గరకు రానిచ్చేదికాదు. నా కొరకే వాడికి పై పై మోజులు చూపి మురిపించింది. అందుకు నన్ను తుమార్పణ అడిగింది.

‘అహో నారాయణరావు! పుష్పశీల పువ్వుల కుప్పోయి. పుష్పాలలోని లాలిత్యమురా! నారాయణా! నన్ను నువ్వు అభినందించాలి. నేనంటే మీరందరూ ఉడుకుబోతుడనంగా ఉండాలి.

‘పరమేశ్వరుడి జన్మం, ఒక పెద్ద రాజీనామాసుమా. వాడిహృదయమూ వాడి జన్మమూ సౌందర్యంకోసం తపస్సుచేస్తూన్నవి. భార్యనల్ల వాడి కవి లభ్యంకాలేదు. వాడివరసచూస్తే శ్యామసుందరి పెద్దచెల్లెలితో ప్రాణ స్నేహము చేస్తున్నట్లున్నాడు.’

‘నే నెందుకు ఈలా రాస్తున్నాను? నాతోపాటు మీరందరూ ఈ మహోత్సాహమైన ప్రేమానందంలో మునిగిపోయి ప్రేమనిర్యాణం పొందాలి అని.’

ఇట్లు,

అభినవంద్యుడయిన ప్రేమదత్తుడు,

రాణీ

ఈ ఉత్తరం రాజీ ఒడలు తెలిసియే వ్రాసినాడా? నిజమైన ప్రేమతత్వం ఏమిటి? అది మానవునకు అనుభూతమగుటయెట్లు? తనకు దన కారదయన్న పరమ ప్రణయ మనుకొన్నాడు. ఆమె తన ఉపాస్యదేవత అనుకొన్నాడు. కాని, నక్కకు ద్రాక్షపండ్లవలె, ఆమె తనకైనది. ప్రపంచము తనకు మిథ్య యైపోయినది. తన్ను దేశయాత్రకు బనిపిన దా బాలికావిముఖతయేనా? ఆ పరమ సౌందర్యరాశి భర్తహృదయము నిట్లెంతకాలము అంపపుగోత పెట్టునో? ఒక వేళ నామె తన్నెప్పటికిని ప్రేమింపనిచో తానేమి చేయవలయును?

సంఘముయొక్క దౌర్భాగ్యనితి యట్లున్నది. వివాహములు నిజముగా ఇనుపముళ్ళ బోనులా? ఒకసారి వివాహమయినచో, నది రద్దగుటకు వీలులేదు. పుష్పశీల ఏమిచేయవలెను? మనదేశమున వివాహములన్నియు పుష్పశీలా వివాహములేనా?

మ ద రా సు కా పు ర ము

నారాయణరావు చెన్నపట్టణమున గాపురము పెట్టినాడు. మెలాపురిలో మంచియిల్లదెహ దీసికొని, రెండువేల రూప్యములుపెట్టి న్యాయశాస్త్ర గ్రంథములు, హైకోర్టుతీర్పులు నాతడు కొనెను. ఇల్లంతయు బరమేశ్వరుని సహాయముతో నలంకరించెను. మామగారి యింటిలో నుండనని యాతడు దెలిపినాడు. సూర్యకాంతమును, పెత్తలి కుమార్తె బంగారమ్మను గూడ గొనివచ్చెను.

అడ్వోకేటు నారాయణరావుగారు న్యాయవాదవృత్తి ప్రారంభించినారు. ఇంటిలో ముందు నారాయణుని కార్యాలయము. నాలుగు బీరువాలలో న్యాయశాస్త్ర గ్రంథము లున్నవి. ఖద్దరు రంగుదుప్పట్లు పరచిన బల్లలు, సోఫాలు, కర్చీలు నున్నవి. మందిరమంతయు నీలఘాసర వర్ణములచే నలంకరింపబడినది.

ప్రక్క గుమాస్తాగదియు, వెనుక రహస్యాలోచనపు గదియు నలంకరించినారు. ఆ వెనుక అడవారుండు సలమున్నది. దానివెనుక విడిగా వంటయిల్లన్నది. వంటయింటిలోనికి బోవు మార్గమునకు, ఐన గప్పను అమర్చినారు. నారాయణరావు న్యాయవాదవృత్తియందలి మెలకువలు నేర్చుకొనుటకు, వృత్తియం దనుభవము సముపార్జించుటకు, నొక పెద్దవకీలుకడ జేరినాడు. నారాయణరావు బి. ఎల్. పరీక్షలో మొదటివాడుగా కృతార్థుడైన సంగతియు, తక్కిన పరీక్షలన్నిట మొదటివాడుగా జయమందిన సంగతియు నా వకీలునకు దెలియును. రెండుమాడు అప్పీళ్ళలో బనిచేయుమని చెప్పినప్పుడు నారాయణరావు జయరామయ్యగారి హృదయమున నద్భుతము నిండునట్లు పనిచేసి, యాయన చేతికిచ్చినాడు. ఒక అప్పీలులో నాయనగూడ తెలిసికొనజాలని యొక విషయము పట్టుకొని అప్పీలువాదమునకు బలము చేకూర్చినాడట. జయరామయ్య, ముందు ముందీ బాలుడు హైకోర్టులో ముఖ్య న్యాయవాదియై, న్యాయసింహాసనముకూడ నధిష్ఠింపగలడని యనుకొనెను.

అన్నగారు శ్రీరామమూర్తి పంపిన చిన్న అప్పీళ్ళు రెండు తయారుచేసి దాఖలుచేసినాడు. న్యాయవాద ప్రముఖుడగు జయరామయ్యగారు తాను దగ్గర నుండి నారాయణరావు నొక చిన్న అప్పీలు వాదించుమన్నారు. నారాయణరావు బాగుగా నా యప్పీలు వాదించుటకు సిద్ధపడియే వచ్చియుండెను.

న్యాయమూర్తియు నీ బాలకుని వాదన యెట్లుండునో చూచెదముగాక యని, నారాయణరావునకు ననుమతి యొసంగెను. పదినిమిషములలో నాచిన్న యప్పీలు, విషయనిరారణచేసి. పరస్పర సంబంధము చూపి, విషయములను బలపరచు న్యాయశాస్త్రమున భూర్భువు దీర్ఘలనుజూపి, వాదము ముగించి

కూర్చుండెను. న్యాయప్రభువును ఆ బాలుని చమత్కృతికి, భాషకు, విషయ నిరారణప్రజ్ఞకు జాల మెచ్చుకొన్నాడు. ఇతర న్యాయవాదులయినచో నర గంటలో దేల్చజాలని యాయస్థీలు పదినిముషములలో ముగించినాడు. ఎదిరి వకీలు వాదమునకు నలుబదియైదు నిముషములు పట్టినది. ఆతని వాదన పేలవమై తోచెను. నారాయణరావు గొంతుక గంభీరమయినది. దానికి తగినట్లు దివ్యోత్తమాంగుడు. ఎక్కడెక్కడి విషయములు కరతలామలకముగ గ్రహించగల మహామేధావి. ఎదిరి న్యాయవాది చేసిన అడ్డువాదనను ఆయిదు నిముషములలో ఖండించి కూర్చున్నాడు నారాయణరావు.

తత్క్షణమే న్యాయమూర్తి నారాయణరావుపక్షమున దీర్పు జెప్పి నాడు. గురువుగారగు జయరామయ్యయు నితర న్యాయవాదులును నారాయణ రావు నభినందించిరి.

న్యాయశాస్త్రములో, న్యాయవాదములో నెంత మునుగుదమన్నను మన స్నేమియు నెక్కటలేదు. తాను బాగుగా పనిచేయుచున్నట్లు కనబడుటకు గాను జయరామయ్యగారి యింటికడ నపరిమితావేశముతో, మంచినీపుణతతో, ఓర్పుతో బనిచేయును. ఇంటికడ కలతనొందుచు, కలలలో మునిగిపోవును.

కలలు ! కలలు ! ఏ కలగన్న నాకలలో నెచ్చటనో శారద ప్రత్యక్ష మగును. ఇదివరకు బండుకొనుట తడవుగ నిద్రపట్టినది నారాయణునకు. ఇప్పుడు గంటయు, రెండుగంటలు స్వప్నప్రపంచములో నివసింపవలసినచ్చు చుండెను. నాతిగల బ్రహ్మచర్యము ! శారదకు బ్రేమకుదురునో కుదురదో ? కుదురనిచో దన కర్తవ్యమేమి ? ఒకవేళ భార్య అన్యాయక కాదుగదా ! నిజమైన కర్మయోగి పవిత్రకాలమున నొక పుత్రుని, పుత్రికను గనవలెను, భార్యనైనను మోహమున దాకగూడదు. అది మహాదోషము. తా నా విధమున నుండలేనప్పుడు దోషమగునుకదా ! తన భార్యయే అట్టిదోష మాచరించుచుండ దాను సహించవలసినదేనా ?

ఇది చిన్నతనములో వినాహముచేయుటవలననైన దోషమా ? నైద్య శాస్త్రము బాలికకు పదునారవయేట బెండ్లి యుక్తమేనన్నది. కొందరి కాయీడున హృదయము వికసించకపోవచ్చును. ఇంతకు భార్య పరపురుషు నాశించినచో దన కర్తవ్యమేమి ? తన హృదయాంతరమున నామె యట్లా శించుట దోషమనియే తోచుచున్నది. ఇతరులు దోషమాచరించుచుండ వారి నా మార్గమునుండి త్రిప్పగలవా రుపేక్షింపరాదు. ఒకరిమోక్షమున కొకరు కారణమగుట కలదేని, యొక్క గురువునకుమాత్రమే యట్టిపని శక్యమగును. తాను శారదకు గురువా ? ధర్మశాస్త్రము భర్తకు గురుస్థానము చెప్పినది. నిజమే. తన భార్యయెడల దనకట్టి యర్హతకలదా ?

తెలిసీ తెలియని ధర్మవిచార మొకప్రక్క, భార్యపై తనకున్న పూర్ణ కాంక్ష యొకప్రక్క 'నాతో కాపురంచేయడం ఆమెకు కష్టం, కంటకం,

దుర్భరం. ఆమె నాయంటిలోనుండ నా ప్రేమ విజృంభించిపోతూవుంటే నా మనస్సుతో యుద్ధంచేస్తూ, ఆ బాలికను ముట్టకుండ అసిధారావ్రతం చేయడం మరీ కష్టము. ఏదీ ఎట్లయినను శారద తనయింటికి రాకుండుట యు తమము. అట్లయినచో నా బాలికను రక్షింపవలసిన తన కర్తవ్యము నెరవేర్చుకొనుట యెట్లు? తనతో కాపురముచేయుచుండ గ్రమముగా భార్యకు దానన్న ప్రేమ కలుగదా?

వనిత యొక పురుషునిగాని, పురుషు డొక వనితనుగాని ఒకసారి ప్రేమించినచో జన్మాంత మయ్యది యట్లుండవలసినదేకదా? అట్టిచో పర పురుషాసుర క్తయగు శారద కా ప్రేమ నశించి తనపై మరల ప్రేమ కలుగుట యెట్లు? ఒకవేళ తనపట్ల అయిష్టమే కాని, యితరునిపై నామెకు ప్రేమ లేదేమో? అట్లగుచో నా బాలికను ప్రసన్న నొనర్చుట తగునుగాని, నీ దారి నీవు చూచికొమ్మని వదలివేయుట తనకును నామెకును హానియే. కావున తన కడ కామెను తీసికొనివచ్చుటయే కర్తవ్యమగును.

ఈ యాలోచనలతో నిదురపట్టక విద్యుద్దీపము వెలిగించుకొని, పుస్తక మేదియో చేతనుంచుకొని, ఎదుటిగోడపై పరమేశ్వరుడు చిత్రించిన యొక చిత్ర ఫలకముపై జూపులు నిలిపి, అన్యమనస్కుడైయున్న యన్న గారికడకు, సూర్య కాంతమువచ్చి, 'అన్నయ్యా! ఏమిటి ఆలోచిస్తున్నావు? నాకొక్క దానికీ ఏమీ తోచడంలేదు. అవును గాని, అన్నా! దబ్బున వదిన్ని తీసుకురావూ? ఇద్దరం ఎంతో స్నేహంగా ఉంటాం, అన్నయ్యా' అన్నది. ఆ ముద్దరాలి పలుకు శ్రుతిగా గ్రహించి నారాయణరావు చెల్లెలిని దగ్గరకు దీసికొని, యామె కన్నుల కనుంగొని 'నూరీదూ! నీ కడుపంతా ప్రేమమృతల్లీ! రామచంద్రరా వదృష్టవంతుడూ' అనెను. సూర్యకాంతం నవ్వుకొనుచు ప్రక్కగ నిలుచున్నది. ఇంతలో నామె నగుమోమునందు విచారమేఘము లావరించినవి. కళ్ళనీరు తిరిగినది.

'తల్లీ! రామచంద్రరా వెప్పటికప్పుడు జాబు రాస్తున్నాడా లేదా? మా అందరికన్నా విద్యావంతుడూ, ప్రయోజనకరూ అయి ఇంకో ఆరు నెలలకివచ్చి వాలుతాడమ్మా!' అని ముద్దుచెల్లెలి నూరారెచును.

నారాయణుడు సూర్యకాంతమున కెప్పటికప్పుడు రామచంద్రుని కబుర్లు చెప్పుచు, నాతని కామెచే నుత్తరములు వ్రాయించుచు, నామెకు ధైర్యము గొలుపుచుండెను. నారాయణరావు కోర్కెవలన రామచంద్రరావు తన ఛాయాచిత్రములు, నాలుగునెలల కొకటి తీయించుకొని పంపుచుండెను. నూరీదూ అనేకవిధముల దీయించుకొన్న తన ఛాయాచిత్రము లాతనికి బంపు చుండును.

పాశ్చాత్యవిద్యాపండితుడై, పడమటిదేశములనుండి వచ్చినవాని భార్య పాశ్చాత్యవిద్యలో బ్రవీణురాలు కావలయునని, కొత్తపేటలో నొకగురువు

నేర్పరచి సూరీడుకు విద్య చెప్పించినాడు చిన్నన్నగారు. తాను వెళ్ళినప్పుడెల్లా నామెకు నాంగ్లభాష గరపుచుండెను. ఆమె యేగ్రంథమైన ధారాళముగ చదువ నేర్చుకొన్నది. రామచంద్రరావు వచ్చునప్పటికి సూర్యకాంతమును బ్రవేశపరీక్షకు బంపవలెనని నారాయణరావు యిత్నించుచుండెను.

శారదకన్న సూరీ డొకయేడు చిన్న. రామచంద్రరావు నారాయణరావు కన్న చిన్న. సూరీడు యావనవతియైన నాటినుండియు నేపుగా నెదుగుచున్నది. సూరీడు మోము రాజపుత్రబాలిక మోమువలె నుండును. ఆమెకళ్ళు కాటుక కండ్లు. గంభీరమైన మోము. మోమున రేఖలు లాలిత్యమును, అంతకన్న స్ఫుటత్వమును, సుందరతను చాల్చినవి. సూరీడు మోము చూచినచో రాజ్యము లేలగల వీరాంగనలు స్ఫురించెదరు. రుద్రమదేవి, విమల, అహల్య, ఝాన్సీ లక్ష్మీ బాయి, చాందిబీబీ మొదలగు వా రామె వదనాన బ్రత్యక్షమయ్యెదరు. అయినను ఆమె హృదయము, జీవితము ప్రేమచే, గరుణచే నిండి మధిత నవనీత స్నిగ్ధమై సౌందర్యార్ద్రమై యుండును.

ఆమె పెండ్లినాటినుండి రామచంద్రరావును దన జీవితమునకు కథా నాయకుని జేసికొన్నది. ఆమె ప్రేమించినను, గోపించినను, సంతోషించినను, అసహ్యపడినను అన్నియు గంభీరప్రవాహమువలె ప్రవహించవలసినదే! ఆమె భావములకు లఘుత్వములేదు. చిన్నతనమునుండి తండ్రి చెప్పిన కథలన్నియు, నామె మనమున హత్తుకొనిపోయినవి. శ్రీమతి భండారు అచ్చమాంబగారు రచించిన 'అబలా సచ్చరిత్రతనమాల' చదువుకొన్నది. 'భారతి', 'శారద' మొదలగు మాసపత్రికలు చదువునది. ఆమె లేతభావములలో, బాలికాహృదయములో, రూపొందిన యాశయములలో యన్నగారియందువలె దేశసేవాసక్తి తలయెత్తినది. భరతమాతపే రామెకు పుల్కరింపు. ప్రతిసభకు తల్లిదండ్రుల యనుమతిని తల్లితోడనో, యక్కగారితోడనో జనునది.

ఇంటిదగ్గర చేయనవసరము లేకున్నను పై పనుల నన్నింటిని నిమగ్నమున జేయుచు, పుస్తకముల జదువుకొనుట యామె కిష్టము. కష్టపడి వీణ వాయింపుట నేర్చుకొన్నది. దానియందు తగుమాత్రము కాశల్య మేర్పడినది. అయినను పట్టుదలతో నేర్చుకొన్నది. ఇరువది త్యాగరాయకృతులు, హిందీ పాటలు, నండుర సుబ్బారావుగారి యెంకిపాటలు, దేవులపల్లి కృష్ణశాస్త్రిగారి పాటలు, అభినవాంధ్రకవిత్వ జనకుడగు గురజాడ అప్పారాయ విరచితములగు పాటలు, విశ్వనాథ సత్యనారాయణ మహాకవి పాటలు నేర్చుకొన్నది. గొంతుకలో సమమైన ఒడుగు, అత్యంతమృదుర్యమును కలదు. రెండును ఏకమై అపారమై, తేనె వాకలు కట్టును.

తన జీవితము భర్తప్రీతిపాత్రముగ మార్చుకొనవలయుననియు, నతని హృదయ మానందమున నోలలాడించవలయుననియు దనకే తెలియని దీక్ష.

బూనినది. బొమ్మలు వేయుట పరమేశ్వరునికడ నేర్చుకొన్నది. పార్శ్వబాలిక బోలి, గుజరాతీ వనితవలె, మహారాష్ట్ర యువతివలె నలంకరించుకొనుట నేర్చుకున్నది.

అన్నగారితో దనకు పియానోవాద్యము నేర్పించమని యన్నది. ఆమెరికానుండి వచ్చు భర్తకు కొన్ని ఇంగ్లీషుపాటలు పాడి వినిపించినచో, నెంతయో యానంద మొనగూడునని సిగ్గున నామె యాలోచించుకొన్నది.

౧౪

రామచంద్రుని విద్యార్థిదశ

హార్వర్డు విశ్వవిద్యాలయములో భారతీయ విద్యార్థులొక వసతిగృహ మేర్పరచుకొన్నారు. అందు రామచంద్రరావును జేరినాడు. ఆమెరికాలో నిరుపేద, హిందూదేశమున భాగ్యవంతుడు. భారతీయులమెరికాలో జదువవలెనన్న మిక్కిలి భాగ్యవంతులు కావలెను. కాబట్టి భారతీయ విద్యార్థులు తమదేశపు సన్యాసులవలె మితాహారమాత్రతృప్తులై ఆమెరికాలో జీవించుచుందురు. వారందరిలో రామచంద్రరావు వెక్కువ ధనము వెచ్చించుచుండెను.

ఆమెరికాలో భారతీయులను పీనముగ జూచువారున్నారు. విచిత్ర జంతువులుగ జూచువారున్నారు. ఆధ్యాత్మికదృష్టి ప్రపంచమునకు నేర్పునట్టి శక్తిగల దివ్యదేశమునకు జెందిన యుత్తమపురుషులుగ జూచువారున్నారు.

రామచంద్రరావు సెలవుదినములలో నమెరికాదేశ మంతయు జూచుటకు బోవువాడు. అచటి విహారవనములు, నదీపాతములు, లోయలు జూచివచ్చెను. పెక్కు కర్మాగారములు, పరిశ్రమ మహాప్రపంచములు సంచార మొనర్చెను.

ఎఫ్. ఏ. ఇంగ్లీషులో కృతార్థుడు గాకున్నను, లెక్కలలో ఆంధ్రవిశ్వ విద్యాలయమునందు ప్రథముడుగ గడతేరినాడు. ఆమెరికా వచ్చినవెనుక హార్వర్డు విశ్వవిద్యాలయమునందు లెక్కలలో నాతని మేధాసంపన్నతకు మెచ్చి ఇంగ్లీషుభాషాపరీక్షకు జదువవచ్చునని బ్రత్యేకముగ ననుమతి యొసంగిరి. ఇంగ్లీషుభాషలో నెగ్గుట కారునెలలు పట్టినది. రామచంద్రరావు ఈలోన బి. ఎస్. సి. ఆనర్సులో జేరి చదువుటకు అధికారులు ప్రత్యేకానుమతి నొసంగిరి. లెక్కలలో, పదారవిజ్ఞానశాస్త్రములో నమెరికా విద్యార్థిప్రపంచమున నాతనికి సమానులు డి. ఎస్. సి. క్లాసులోకూడ లేరట.

రామచంద్రరావువచ్చి రెండేండ్లపై నాఱునెలలుఅయినది. రెండేళ్లలో నా యువకుడు లెక్కలలోజూపిన తెలివితేటలు మిక్కుటము. అతనికి చెలిసిన కొన్ని లెక్కలవిజ్ఞానము ప్రపంచములో గొందరికిమాత్రమే తెలియును. ఈతడు జవాబుగోరీ ప్రచురించిన గణిత ప్రశ్నలకు జవాబిచ్చువారు కనబడక

పోయినారు. గణితాచార్యు డాత డన్న మంచి గౌరవముచేయును. ప్రేమమున నాతని ముంచెత్తును. అతనికి ఎం. ఎస్.సి. బిరుదము నిచ్చుట కింకను ఆరు నెలలు వ్యవధియున్నది.

ఈ రెండేళ్ళలో రామచంద్రరావు, రౌనాల్డుసన్ దంపతులను దర్శించుటకు స్నేహితురాలగు లియొనారాతోగలిసి వెళ్ళుచుండును. రామచంద్రరావును లియొనారాయ హార్వర్డు విశ్వవిద్యాలయములోనే చదువుచుండుటచే వారమున కొకసారియైన గలసికొనుచుండురు. లియొనారా రామచంద్రరావుల స్నేహము నానాటికి వృద్ధినందినది.

లియొనారాకన్యక నెమ్మదిగా రామచంద్రునిపై సోదరునికన్న నెక్కువ ప్రేమము జూప నారంభించెను. అది పురుషుని వాంఛించు ప్రేమయని యామె గ్రహింపలేకపోయినది. రామచంద్రరా వెన్ని విశేషములనో జెప్పువాడు. భరత దేశమును బాగడువాడు. వేదాంతసారమునుగూర్చి యేదియో మాట్లాడువాడు. ఆమె తన స్నేహితురాండ్రను గొనివచ్చి రామచంద్రరావునకు వారితో బరిచయము కలుగజేయుచుండునది. రామచంద్రరావునకు నాట్యము నేర్పుచు నాతనితో నత్యంత స్నేహమై వదలకుండునది.

‘రామ్, మా అమెరికను బాలకులవలె, మీ భారతీయు లాలలాడరేమిటి?’

‘నారా! మీరు సంపూర్ణస్వతంత్రులు. అడుగడుగున మీ రగౌరవము పొంద నవసరములేదు. మీస్వాతంత్ర్యము, మీ అభివృద్ధి, మీకున్న గౌరవము ప్రపంచమున నే దేశమున కున్నది? స్వతంత్రములేనప్పు డమెరికాకున్న నీతి యేమిటి? నేటికి నాటికి హస్తిమశకాంతరము భేదమున్నది. నేడు కనడావలె నుండవలసిన దేశము, దేశము లన్నిటికన్న మిన్నయై, ప్రపంచమునకు షాహుకారై, యుద్ధపరిశ్రమలూ ముందంజయై విజృంభించి, ముఖ్యమైన పరిశ్రమలకు వ్యవసాయములకు ప్రథమదేశమై యెప్పురుచున్నది. మీవలె మాకు ఇట్టి సంతోషకారణములేదు. ఇది ఒకటి. రెండు, మా దేశములో ప్రబలిన మెట్ట వేదాంతము మమ్ము పురుషకారహీనులైన జడులను చేసివైచినది. మేము వెనుకటి వారమూ కాము, ఈ కాలములోనూ లేము.’

‘నువ్వు మాట్లాడినదంతా అధీరత నూచిస్తూ ఉన్నది. ఆంగ్లేయులు మీ దేశము ఆక్రమించడం ఉత్తమం అని నా అభిప్రాయం.’

‘అది నిజమే చెల్లీ! ఏ మహాచక్రవర్తికాలంలోనో దేశంఅంతా ఏకచ్ఛత్రాధిపత్యంక్రింద వచ్చినా, ఆ రాజు పోవడంతోనే, మళ్ళీ దేశం ముక్కలయ్యేది. అంటే దేశంలో సంయోగశక్తికన్న వియోగశక్తి ఎక్కువ అవరించి యుండు సీతికి వచ్చింది. కాని బలవంతులగు ఆంగ్లేయులు మా దేశం ఆక్రమించుకొనడంచే అన్ని ఉపజాతులవారము, అందరము ఒకటిఅయ్యము, ఇంకా కానాలి. అంతవరకూ ఆంగ్లదేశములు మా దేశంవదలి వెళ్ళరు.’

‘అవును, నువ్వు చెప్పింది నిజమే అన్నా! చూశావా! ఆ మెరికా మొదట చిన్నచిన్న రాజ్యాలుగా ఉంది; ఫ్రెంచివారు, ఇంగ్లీషువారు వారిలో వారు యుద్ధంచేసుకున్నారు చాలాకాలం. అలాంటిది ఆ మెరికా ఇంగ్లండుతో వీరోధించి తిరగబడినప్పుడు అందరూ ఏకమయ్యారు. కెనడా ఇంగ్లీషువారి క్రింద ఏకమయింది. ఫ్రెంచివారూ ఇంగ్లీషువారూ ఏకమయ్యారు. అల్లాగే దక్షిణఆఫ్రికాలో ఆంగ్లేయులకూ డచ్చివారికీ సంయోగం కలిగింది.’

లియోనారా రామచంద్రరావుల స్నేహము నానాట గాఢమాయెను. లియోనారాబాల వచ్చి సోదరప్రేమ వెల్లిగొన రామచంద్రుని యెడలీ గూర్చుండి యాతనికి ముద్దులిచ్చును. మొదట నామె యట్లుచేయుట రామచంద్రునికి చాల సిగ్గుజనింపజేసెడిది. కాని యందు కలవాటుబడినాడు. రాసురాసు రామచంద్రునకు లియోనారా తనచెంత నున్నంతసేపును పరమ హర్షముగ నుండెను. ఆమె సంభాషణ యాతని మనఃపథము వికసింపజేసెను. నానాదేశముల వార్తలు వారు చర్చించుకొనువారు. ఒక్కొక్కప్పు డామె తండ్రియు వారితో జేరువాడు.

రామచంద్రరా వ మెరికా వచ్చిన కొన్ని నెలలవరకు లియోనారాకుగాని, యామె తలిదండ్రులకుగాని, తనకు వివాహమైనదని చెప్పుటకు సందేహించుచుండెను. తర్వాత నొకనాడు తన కంఠకుముందే మాడేళ్లక్రింద వివాహమైనదనియు, తన భార్య ఛాయాచిత్రము తన బావమరది యగు నారాయణరావు పంపినాడనియు చెల్లెను. వారంద రాశ్చర్యపూరితులైరి.

అప్పుడు వారందరు సూర్యకాంతము చిత్రము చూచినారు. నారాయణ రావు మంచి ఛాయాచిత్రకారునిచే దీయించి పంపిన ఆ చిత్రఫలకములో సూర్య కాంతము చుక్కని భంగిమములో ప్రత్యక్షమైయున్నది. రౌనాల్డుసన్ రామచంద్రుని చూచి ‘రామచంద్ర! మిస్ మేయో చెప్పినట్లు అతిబాల్య వివాహములు మీలో నున్నవన్నమాట!’ అని యనెను.

రామ : ఆ! ఉన్నవి. మేయో చెప్పినవి ఇంకా చాలా నిజమైనవి ఉన్నవి.

రామచంద్రునికి తన దేశము నెవరైన కొంచెము నిరసించినట్లు తోచినచో జివ్వున కోపము, విషాదము సంభవించును. పరదేశమున నుండుటచే వానిని జంపుకొని మాట్లాడును. అప్పు డాత డెంతయు విచారమునబడి తప్పుడె పోవును.

రౌనాల్డుసన్ : మూడునెలల బాలలకు, మూడునెలల బాలలకు వివాహములు జరుగుచున్నమాట నిజమేనా?

రామ : అవును. అక్కడక్కడ కొన్ని అలాంటివి జరుగుచుండును, కాని చాల సక్యత.

రౌనా : అది చాలా విచారకరమైనది కాదా?

రామ : మీదేశంలో అంతకంటే విచారకరమైనవి జరగడంలేదంటారా?

రౌనా : అనను. కాని చూడు, మా ఉద్దేశంలో ప్రపంచానికి నాగరికత నేర్పింది భారతదేశము. అటువంటి దేశము నేడిట్లు అసోగతిపాలైఉంది అంటే మా కెంత విచారంగా ఉంటుందో ఆలోచించు.

రామ : నిజమే, హీనస్థితిలో మానవుడికి అన్నీ దుర్బుద్ధులు పుట్టుతూ ఉంటాయి. కాని ఈనాటికీ మా వివాహములు మంచివా, మీ వివాహములు మంచివా యన్న సంగతి నిరారణ కాలేదు. జజ్జి లిండ్ సేగారు వ్రాసిన వ్రాతల్ని చూశారుగాదా?

రౌనా : ఆతడూ మేయోవంటివాడే!

రామ : గాంధీమహాత్ముడు చెప్పినట్లు ఇద్దరూ పాయికానా పనిచేసి నారు అనుకోండి. అది అవసరమే కాని లిండ్ సే వ్రాతయంతయు యథార్థ కథనమైనను, ఆతడు తేల్చిన పర్యవసానంమాత్రం తప్పు అయిఉండవచ్చును. మేయో వ్రాసిన వ్రాతలు ఒకటి రెండు అంశాలు తప్పు తక్కినవన్నీ శుద్ధ అసత్యాలు. నీచమైన భావాలతో కూడివున్న ఆ చెడువ్రాత మా దేశానికి విరోధులు వ్రాయించారు ఆమెచేత.

లియూనారా యీ సంభాషణ యేమియు వినుటలేదు. ఆమె రామచంద్రుని చుట్టూ కల్పించుకున్న కథ కొంతవరకు కూలినది. ఎందుకు దానిట్లు మనస్సున క్రుంగిపోవుచున్నదో యామెకు తెలియదు. ఈ హైందవ యువకునకు, దనకు సంబంధమేమి? దేశముకాని దేశము విద్యకై వచ్చినాడు. తాను, తన కుటుంబము ఆ బాలుని చేరదీసినారు. సద్గుణములు కలవాడు, ఉత్తమ భారతీయ కుటుంబమునకు జెందినవాడు అని కదా?

అప్పుడా బాలికకు దా నీ బ్రాహ్మణ యువకుని ప్రేమించుచున్నా నాయని లీలగా ననుమానము తగిలినది. లోన నణగియున్న రహస్యభావములన్నియు పైకిదేలి, యామె మనోనేత్రమునకు గోచరించినవి. ఈ యువకునకు వివాహము కాకయుండినచో, దా నాతని వివాహమాడి, యాతనితో భారతదేశమునకు బోయి, ఆ దేశమునకు ప్రేమనిధానపు కోడలై, యా దివ్యభూమిలో పెరుగుచు, ఆ మాత పరమపవిత్ర రహస్యాలలో భాగము పంచుకొనగోరినది. ఆ బాలికయు నా దేశమున సౌందర్యవతియే. పరిపూర్ణయావన, పరిమళార్ద్ర మధుర గాత్రి. ఏది యెట్లుయనను రామచంద్రరావు తనవాడు. ఆ బాలకుని ప్రేమ యెట్లుండునో? భారతీయుల ప్రేమ యుద్వేగమయినదట. అతివిచిత్రమైనదని స్నేహితురాండ్రునకొను మాటల యర్థము తెలియలేదు. తనకుట్టు జుమ్మని తేనెటీగల రీతి దిరుగు నమెరికను యువకులంద రొకవిధముగ నే కనుపింతురు. రామచంద్రుడు తనయెడ సంచరించు విధమే వేరు.

వారందరు తనతో నాటపాటలనుగూర్చి ఎక్కువగను, శాస్త్రములను గూర్చి తక్కువగను ప్రసంగింతురు. వారు పరదోషాన్వేషణపరులు, కవిత్వ

చిత్రలేఖనములనుగూర్చి వారు మాటలాడునపుడు బేలవముగానుండును. రామచంద్రుడు మాటలాడినపు డెంత సాధారణవిషయమైనను ఏదో యద్భుతమగు లోతులు కలిగియుండును. ఏదో విచిత్రపుద్భుత్వము నాతడు చూపును. ఇది యంతయు నా బాలకునిపై దనకుగల ప్రేమప్రభావమా? లేక భారతీయులలో నది సహజమా? తన శీలము చెడకుండ నీ బాలుని వలచి, వలపించి, ప్రేమ ప్రవాహ రహస్యములు గ్రహించవలయునని లియోనారా తలంచెను. రామచంద్రుని ముఖము దీక్షగా గమనించుచు నట్లనే యాలోచనానిమగ్న యగుచుండును.

రానా సతి : రామచంద్రా! మాదేశములు హిందూదేశం అంటే పులక రింపులు పొందుతారు. ఇంగ్లీషువారి చేతుల్లోంచి మీరు తప్పించుకు వెళ్ళు కూడదు అని అనుకుంటారు. కొందరికి హిందూదేశం పాడైపోతుందని భయం. కొందరికి ఇంగ్లీషువారికి నష్టం వస్తుందని భయం. చాలామంది అమెరికనులకు హిందూదేశము స్వతంత్రత సముపార్జించుకోవాలనిన్నీ, ఇప్పుడు గాంధీమహాత్ముడు మొదలిడిన యుద్ధముం క్రైస్తవధర్మయుతమైనదనిన్నీ, ఆంగ్లవృద్ధ యమును జూరగొని వారికి తమ చర్యలు తప్పని తోపింపజేసి, ఆంగ్ల సామ్రాజ్యములోనో, వెలుపలనో వారిలో స్నేహముగా ఉండడం ఉత్తమమని అనుకుంటున్నారు. గాంధీగారి బోధలే యీ మార్పుకు కారణం.

రానా : ప్రియా! ఎంత చక్కగా విపులపరచి చెప్పినావు! మా అందరి ఉద్దేశం అదే. రామచందర్! గాంధీగారి మార్గమే ఉత్తమమైనది. ఆంగ్ల పరిపాలకుల నేమాత్రము ద్వేషించక వారి ప్రాణమే మనప్రాణ మనుకొని వారి హృదయము మార్పుటకు తలచిననాడే మీరు నెగ్గిపోయెదరు.

౦౫

‘గురువు వెదుక్కుంటూ వస్తాడు’

నారాయణరావుకును, శ్యామసుందరీదేవికిని రామరాను స్నేహము గాఢమైనది. వీలయినప్పుడెల్ల నాత డా బాలిక గృహమునకు బోయి సంగీతముగూర్చి మాట్లాడుటయో, సంగీతము వినుటయో, వినిపించుటయో చేయుచుండును. శ్యామసుందరీదేవితో మాట్లాడినప్పుడు చెల్లెళ్ళు ముగ్గురు నెమ్మదిగా నచ్చట నుండి మాయమగువారు.

‘చెల్లీ! సంగీతములో నెన్ని స్వరములైన కల్పించవచ్చును. కాని పాశ్చాత్యులును, మనమున్ను గూడ పన్నెండు స్వరాల్నిమాత్రం గ్రహించాము. పన్నెండింటికి మించినవి కొద్దితేడాలుమాత్ర ముండును. కాబట్టి సర్వస్వరములు పన్నెండు స్వరాల్లోనే యిముడుతున్నాయి. తక్కినవి షూత్యములు.’

‘ఒక్కొక్క స్వరానికి మూడు నాలుగు శ్రుతులుంటాయికదా అన్న గారూ?’

‘అవునమ్మా. కాని శ్రుతియొక్క ధ్వని అతినూత్నము. శాస్త్రవిధానాన రచితమైన యంత్రసహాయాన్ని ఆయా శ్రుతుల్ని వినగలం. అంతే. మూడు నాలుగు శ్రుతులు కలిసి వినబడిన మొత్తపుధ్వని ఒక స్వరం అవుతుంది.’

‘అయితే అన్నగారూ! మన సంగీతానికి పాశ్చాత్య సంగీతానికి ఏమిటి తేడా అంటారు?’

‘ఏమున్నదమ్మాతల్లీ! కాకలినిషాదం ప్రతిమధ్యమము చతుశ్రుతి ధైవతములు అపశ్రుతులట. అయినా పాశ్చాత్యులు రెంటినీ ఉపయోగిస్తారు. మన వాళ్ళు ఏదో ఒకటేరాగంలో వాడారు. అంతే అసలు ముఖ్యమైన కిటుకు పాశ్చాత్య సంప్రదాయంలో శ్రుతికి, అపశ్రుతి కలిగించి, అపశ్రుతికి, శ్రుతికి, సమీకరణంచేసే స్వరాలు మధ్యమధ్య రానిస్తూ రెంటికీ శ్రుతికలిపిస్తుంటారు. అందుచేతనే వట్టి స్వరకల్పనలో భావనిర్ధారణ చేస్తామంటారు.’

‘పదార్థవిజ్ఞానశాస్త్రం ప్రకారం స్వరస్వరూపం, శ్రుతిస్వరూపం మీరు బాగా చదివినారకదా, స్వరంనంచి స్వరం చతుక్కున గంతువేసి వెళ్ళుతుందా? లేక ప్రవహించి వెళ్ళుతుందా?’

‘వెద్దప్రశ్న అడిగినావు చెల్లీ! ఇప్పటికి ప్రసిద్ధ శాస్త్రజ్ఞులుకూడా ఆ అనుమానం నివరించలేకుండా ఉన్నారు. స, రి, గ, మ అని మనం స్వరములు పలుకుతాము. ‘స’ కి ‘రి’ కి ఉండే సంబంధం యేమిటి? ‘స’ లో నుంచి ‘రి’ వస్తూందా? ఈలాంటి అనుమానాలు. కాని నెమ్మదిగా గవాయిపదతిగా పాడితే ‘స’ నుంచి ‘రి’ కి గంతువేసినట్టుగా ఉండదు. ఇంతమానా అభిప్రాయంలో స్వరాలకు ఒకదాని కొకటి సంబంధంలేదని, కాని సినిమాలో బొమ్మలు విడివిడిగా ఉన్నప్పటికీ, చతుక్కున తిరుగుటమాలాన్ని వెనుకటి బొమ్మయొక్క ఛాయ మనస్సులోంచి పూర్ణంగా మాయంకాకుండానే, కొత్త బొమ్మ వస్తోంది. మన దృష్టి ఒకదానిమీదనుంచి ఒకదానిమీదకు గంతువేస్తూ ఉన్నా అంతా ఒక్క బొమ్మే అయినట్లు కనబడుతుంది.

‘ఇంకా స్వరంలో ఉండే గమ్యత్తు ఏమిటంటే, ఒక స్వరంపలికి, మన గొంతుకు మరొక స్వరంలోకి వచ్చేటప్పటికి, ఈ రెండు స్వరాలమధ్య కొన్ని కొన్ని అవ్యక్తస్వరాలు గర్భితమై ఉంటాయి. ఇంద్రధనుస్సు చూడు: ఊదా; నీలం, ఆకుపచ్చన, పసిమి, వంగపండుచాయ, ఎరుపు, మళ్ళీ ఊదా. అసలు రంగులు మూడు. కాని ఎరుపులోంచి నీలం పుట్టుతుందా? కాని ఎరుపునుంచి నీలానికి వచ్చేటప్పటికి ఊదా, నీలి మధ్యను ఉన్నాయి. నీలిలోనుంచి పసిమికి వచ్చేటప్పటికి రెంటి కలయిక ఆకుపచ్చన ఉంది. ఆ మధ్యరంగులు ముఖ్య వరాల కలయికే,’

‘కాని, ఒక తెలుపులోంచి అన్ని రంగులు వచ్చినట్లు, ఒక మహాస్వరం లోంచి అన్ని స్వరాలు రావడంలేదా అన్నా!’

‘అదిమాత్రం నిజం. అదే అఖండ శ్రుతిస్వరూపం సుమా!’

‘శ్రుతి చాలా చిత్రంకాదు అన్నా? మొన్న శ్రుతిలోనే అపశ్రుతి యిమిడిఉందన్నావు ఏమిటి?’

‘నాఆరం ఏమిటంటే, ఈసృష్టిలో అవ్యక్తమై, అనిర్వచనీయమైన పరబ్రహ్మ స్వరూపము తప్ప తక్కినవన్నీ ద్వంద్వాలేకాదూ! వెలుగు నీడ, మంచి చెడ్డ ఆలాగు. శ్రుతి అపశ్రుతికూడా అట్టి ద్వంద్వమే. శ్రుతిలో అపశ్రుతి సతతము గర్భితమయ్యే ఉన్నది. శ్రుతి ఉంచుకు వెడుతూఉంటే ఎక్కడ పడితే అక్కడ అపశ్రుతి రావచ్చు కాదూ చెల్లీ. సైకిలుఎక్కి పోయేవాడున్నాడు. వాడికి సమ్యక్సీతి (బేలన్న) ఉన్నది. ఎక్కడపడితే అక్కడ బేలన్న తప్పిపోవడానికి వీలుందా లేదా! ఎక్కడనుంచినస్తున్నది ఆ అపశ్రుతి? శ్రుతిలోనుంచే! అలాగు వెలుగులోనుంచే నీడ!

శ్యామసుందరీదేవి నారాయణరావుతో నిటుల గంటలతరబడి సంభాషించుచు, నాతని పదలజాలకుండును.

శ్యామసుందరీదేవి అంతవరకు నేరిని ప్రేమింపలేదు. ఆమె సుగుణఖని. ఆమె ప్రతి జాతీయోద్యమమునందు బాల్గానుచుండును. ఆమె శ్రీమతి కమలా చటోపాధ్యాయకి స్నేహితురాలు. జాతీయవారములందు, గాంధీవారములందు ఖదరు, వాడవాడకు దిరిగి యమ్ముచుండును. స్వదేశవస్తువుల నమ్ముచుండును. గ్రామ గ్రామములకు శ్రీమతి ఆచంట రుక్మిణీదేవి మొదలగు దేశనాయకల యాజమాన్యమున దిరిగి, కల్లు త్రాగవద్దనియు, హిందూ మహమ్మదీయ సమ్మేళన మున్న గాని దేశమునకు స్వరాజ్యము రాదనియు బోధించుచుండెను.

శ్యామసుందరీదేవి తెలుగు బాగా మాట్లాడగలదు. తెలుగే యామె మాతృభాషయూ యనిపించునట్లు మాట్లాడగలదు. ఆమె సగము కరాటాంగన యయ్య భారతీయ భాషలలో తెలుగే యత్తమని వాదించును.

శ్యామసుందరి హృదయము పవిత్రమైనది. ఆమెకు పురుషుల నేకులతో స్నేహమున్నను మనస్సులో నిగుమంతయు వికారముకలుగదు. అంతరాంతరములైన గోర్కి జనించునలేదు, తీగెలు సాగనులేదు.

అట్టి శ్యామసుందరి నారాయణరావున్న వెట్టిప్రేమలో మునిగినది. పవిత్రహృదయ యగుటచే నారాయణరావున్న నింత భౌత్యప్రేమ కలుగుటకు గారణ మేమని చర్చించుకున్నది. అతడు తన సోదరుడని దృఢనిశ్చయము చేసికొన్నది.

ఇదివర కే యువకుడూ ఆమెతో నొంటిరిగానుండి మాట్లాడలేదు. అందులో పరుడగు యువకునితో నొంటిగా గంటలకొలది సంభాషించుట ఇంతవర కామె జన్మలో జరుగలేదు.

శ్యామసుందరినిగూర్చి లోకముమాత్రము గుసగుసలు సల్పుచునే యున్నది. ‘అనేకమంది విద్యార్థినులున్నారు. కాని యీ విచిత్ర మెచ్చటను జూడలేదనువారు, ‘ఆ బాలకు బరపురుషవాంఛ యుండకతీర’ దనువారు, నిట్లు పలువిధములుగ చెప్పుకొనుచుందురు. అట్లుకొనుచున్నారని శ్యామసుందరికిని తెలియును. ఎంతమంది యేవిధమున ననుకొన్న నేమి, తన పవిత్రత తనకున్న జాలునని యామె చిరునవ్వు నవ్వుకొన్నది. దేశమునకె తాను సలుపు నేవ కేమియు నాటంకము రాకూడదని యామె దృఢప్రతిజ్ఞ పూనినది.

అట్టి శ్యామసుందరి నేడు నారాయణరావు పేరుచెప్పిన పుల్కరించి పోవును. ఆతని గొంతుక వినుచు గంటలకొలది యట్లుండిపోగలదు. అతని మోము చూచుచు పారవశ్యము ననుభవించును. ఆ సమయములో నొరుల కామె యదృశ్య. నారాయణరావుతో బరమేశ్వరుడు వచ్చినప్పుడెల్ల పరమేశ్వరునికి దన చెల్లెళ్ళను, దమ్ముని ఒప్పగించునది. తానును, నారాయణరావును నెమ్మదిగ నామె చదువుకొను గదిలోజేరి, యనేక విషయముల జర్పించుకొను చుండువారు. ఒక్కొక్కప్పుడు నారాయణరావు పేము సోఫాపై కూర్చుండి యుండ, తానాతని ప్రక్కనే కూర్చుండి మాట్లాడుచుండును. ఆమె నారాయణరావును ముట్టినను అతడు చలింపక, ఆమెకు దనపైనున్న సోదర ప్రేమకు సంతసించుచుండును.

ఒకనాడు నారాయణు డామెను జూచి ‘చెల్లీ, నీ ఆశయాలు, నీ చరిత్ర చిన్నతనానుంచి నాకు చెప్పు’ మని యడిగెను.

‘ఏముంది అన్నా! చిన్నతనంనుంచి గొప్ప సంగీతపాటకురాలిని అవుదామనిన్నీ, గొప్ప కవిత్వం వ్రాయగలదానిని అవుదామనిన్నీ, దేశంకోసం సర్వస్వము ధారపోయాలనిన్నీ కలలుకంటూ ఉండేదాన్ని. మా అమ్మగారు నాన్న గారుకూడ నన్ను ‘స్వప్నబాల’ అంటూ ఉండేవారు.

‘మా నాయనగా రుద్రోగం విషయంలో మారినప్పుడల్లా చిన్నబిడ్డనే ఉన్నప్పుడు దారీ, చెట్టు చేమలు, ఆకాశం అన్నీ నన్ను ఆనందంలో ముంచేస్తుండేవి. నేను ఆటకు బొమ్మలు తెమ్మనిగాని, ఆడుకునేందుకు వెళ్ళాలనిగాని మారాం పెట్టేదాన్ని కాదట. ఇతర పిల్లలతో ఆటకు వెళ్ళేదాన్ని కాదట. ఆ సమయము చెట్టు చేమలు చూడడం, గ్రామఫోనులో పాటలు వినడం మహాఇష్టం. త్యాగరాజుగారి ‘రామాభిరామా’ నన్ను చిన్నతనానుంచి పుల్కరింపచేస్తూండేది అన్నా.’

నారా: చెల్లీ! రామాభిరామా కృతి నాకు వెట్టే ఎత్తియింది. అది ఒకటి, ‘ఆరగింపవా పాలు’ ఒకటి, ‘నను పాలింప నడచివచ్చితివా’ ఒకటి, వీటికి నేను తన్మయత్వంలో మునిగిపోతా చెల్లీ!

‘మనసు పూర్వమునుంచిన్నీ అన్నా చెల్లెళ్ళమేమో తెలియదు. ఇన్నాళ్ళనుంచి కలియకుండగా తిరుగుట ఏమో? ఎన్ని సంవత్సరాలు వృథా అయిపోయినాయో?’

‘అమ్మా! అన్నిటికీ కారణము లేకుండా ఉండదు. కర్మయొక్క విచిత్రము అదే!’

‘కర్మ అనేది విధి (ఫేట్) అనేది కాదుకదా?’

‘కాదమ్మా కాదు! కర్మకూడా ఆత్మతోపాటు అనాదినిడమైందే; అది మూడు భాగాలుగా విభజించారు. ప్రారబ్ధ, సంచిత, ఆగాములని. ప్రారబ్ధం పాతకర్మలు కారణంగా వచ్చినది. అది ఎవ్వడికీ తప్పదు. మహాత్ములకున్నా, రామకృష్ణపరమహంసవంటి జీవన్ముక్తులకున్నూ తప్పదు. రామకృష్ణపరమహంసకు కంతములో వ్రణము వేయడము విన్నావుకదా?’

‘ఆ, విన్నాను.’

‘ఇక సంచితము ప్రస్తుతకర్మ. దీనియొక్క ఫలితము ఇప్పుడున్నూ, ముందున్నూ సంభవిస్తూ ఉంటుంది. ఆగామి అనేది ముందువచ్చేది. ఇప్పటి కోర్కెలు, ఇప్పటి భావాలయొక్క ఫలితము. నువ్వు జ్ఞానివై కర్మయోగివైతే ప్రారబ్ధము అనుభవిస్తూ, సంచితము, ఆగామి కర్మలను నశింపుచేసుకుంటే జీవన్ముక్తురాలి వౌతావన్నమాట.

‘ఆ రెంటిని నశింపుచేసుకొనుట ఎట్లాగో? నేను రామకృష్ణపరమహంస సుభాషితాలు, గ్రంథాలు చాలా చదివాను. నాకు స్పష్టంగా తెలియలేదు.’

‘నాకుమాత్రం తెలుస్తుందా చెల్లీ! ప్రాపంచికమైన యీ మిడిమిడి జ్ఞానంతో ఎంత చదివినా మన జ్ఞానం ఊహామాత్రం. అసలు జ్ఞానం కించిత్తయినా సముపార్జించాలంటే మొదట మహాత్ముడొకడు గురువు కావాలి.’

‘గురువు వచ్చిందాకా మనకేమీ లాభంలేదన్నమాటేనా?’

‘అలాకాదు. నీకు ఆ తహతహ, ఆ జిజ్ఞాస ఎప్పుడు ఉంటుందో, ఏ సాధువాక్యాలో వినికాని, చదివికాని, కర్మమార్గంలోకాని, యోగమార్గంలోకాని ప్రవేశించాలని వెర్రిపుట్టుతుంది. అప్పుడే నీలో నీవే ఏదో పదతి పెట్టుకొని గురువుకు ఎదురుచూస్తూ ఉంటావు. ఆ యెదురుచూట్టంలో జ్ఞానాలన్నవాళ్ళని వెళ్ళి ఆశ్రయిస్తూన్నా ఉంటావు. ఆ యెదురుచూచే గురువు నిన్ను వెదుక్కుంటూనే వస్తాడు.’

‘కళావిషయంలో మీకోసం నేను ఎదురుచూచినట్లు!’

‘నే నెంతవాడిని! పాసిని. ఏ విషయంలోనూ నేనుగురువుగాఉండలేను.’

౧౬

జగన్మోహనుని పెండ్లి

కర్నూలు పాస్తవ్యులు రామరాజు సుబ్బరామయ్యగారి కుమార్తెనిచ్చి వివాహముచేయుదుమని జగన్మోహనరావు జమిందారుగారికడకు రాయబారులు వచ్చిరి. సుబ్బరామయ్యగారు లక్షాధికారి. వారి అమ్మాయికి జమిందారిసంబంధం

చేయవలెనని కుతూహలముకలిగి యాంధ్రదేశమంతయు గాలించుచుండ బాలిక రజస్వల యైనది. ఇంతలో జగన్మోహనుని సంబంధము వారికి దెలియ వచ్చినది. బాలిక చెన్నపట్టణమున మిషనరీల పాఠశాలలో నాల్గవ ఫారము చదువుచున్నది. అందమైన పిల్ల. అధునాతన నవనాగరితాభిప్రాయములు పూర్తిగా నలవరచుకున్న బాలిక.

జగన్మోహనరా వా బాలికను జూచి, యామెతో మాట్లాడినాడు, ఇరువురకు పరస్పరము నిష్ఠము కుదిరినది.

సంబంధము నిశ్చయమై, ఆ సంవత్సరము చూఘమాసములో ముహూర్త మేర్పరచినారు. ముహూర్తము దగ్గరకు వచ్చినది.

‘వీరేశలింగం పంతులుగారు ఆంధ్రదేశ నాయకమణిగా ప్రఖ్యాతి వహించినారు. ప్రసిద్ధమైన కార్యాలు చేశారు. అయితే ఇప్పుడేమన్నా పని జరుగుతోందాండి? ఆయన ఏవి తప్పులని గొడ్డలిపుచ్చుకు కొట్టారో, ఆవన్నీ మొలకలెత్తాయి. పదిరెట్లు విజృంభించాయి. ఆయన మొదలుపెట్టినవి ఆయన తోటే నశించాయి. కట్నాలు మోసిపించే మహానుభావు లెవరన్నా ఉన్నారా?’

‘రామమోహనరాయి, కేశవచంద్ర సేను, దయానంద సరస్వతి, రామ కృష్ణపరమహంస, వివేకానంద, విద్యాసాగరులు ఇటువంటి మహానుభావులూ, నేడు గాంధీగారూ ఇవి తప్పు తప్పు అని ఖండిస్తూవుండడము, ఒకళ్ళో ఇద్రో అలా నడుచుకోవడము అంతే. ఆవన్నీ పుబ్బలోపుట్టి మఖలో మాడడము. చూడండి, మా జమీందారు బాబుగారు సేను బ్రహ్మసమాజకుణ్ణి, సేను విధవా వివాహం చేసుకుంటాను, సేను కట్నాలు పుచ్చుకోను అన్నాడు నిన్నటి వరకూ. ఇవ్వాలే? ఎదిగిన పిల్లనే అనుకోండి, చేసుకుంటున్నా ఆరువేల రూపాయలు కట్నము ఏమిటి? వెధవ కబురులు ఎన్నైనా చెప్పవచ్చు, చెయ్యడమేది?’

‘ఓరబ్బో! గోడలకు చెవులుంటాయి. గట్టిగా మాట్లాడకు. తద్దినాలు మానేశాడు. ధర్మకార్యాలు తగలెట్లాడు. యజ్ఞోపవీతము తీసేశాడు. కాని అంతే! ఈ పెళ్లికిచూడు, ఎన్నివేలు ఖర్చవుతోయో! బ్రహ్మసమాజమువాడైతే, వెధవపిల్లని చేసికోవాలి. కట్నము పుచ్చుకోకూడదు. ఒక రోజులో ఏ వెంకటరత్నమునాయుడుగారి యాజమాన్యాన్నో వివాహం చేసుకోవాలి మగవాడైతే! ఏమంటావు?’

అని జమీందారీ తాజేదారులిద్దరు మాట్లాడుకొనుచు కూర్చుండినారు విశాఖపట్టణం హుజూరు తాజాఆఫీసులో.

జమీందారీ ఉద్యోగులందరు పొట్టు పొట్టుపొపుచున్నారు—డబ్బు పోగుచేయుటలో, సరంజాములు చేయుటలో, శుభలేఖలు వ్రాయుటలో, అలంకారములు సమకూర్చుటలో, అటువంటి యింక నెన్నియో పనులలో,

జగన్మోహనుడు అడిగినచోట నడుగవండ 50 వేలప్పుచేసినాడు. పది గ్రామములలో రెండు గ్రామములు తనఖాపెట్టినాడు. కట్నాలని, నజరానా లని ఇరువది వేల రూపాయలు రైతులనే గానుగాడి ప్రోగుచేసినాడు.

కర్నూలు పోవుటకు ప్రత్యేక ధూమశకటము. చుట్టములు, స్నేహితులు గొప్పకుటుంబములవారే పిలువబడిరి. విదేశీయబ్యాండు తెప్పించినారు. పాట కచ్చేరీలు పనికిరావట. ఒకరోజే వివాహము. విశాఖపట్టణములోను, చెన్నపురి లోను ఉన్న జగన్మోహనరావుగారి స్నేహితులగు యూరేషియను కుటుంబాలవా రాహ్వనింపబడిరి. వారికై పటకుటీరము లేర్పరుపబడెను. ఒక పెద్ద సినిమా హాలులో వారి భోజనములకు, నాట్యమునకు సేర్పాటు చేయబడెను.

కారదయ్య, నామె తల్లియు వివాహమునకు వచ్చిరి. బళ్ళారిలోనున్న శకుంతలాదేవియు వివాహమునకు విచ్చేసినది.

తోడల్లునకు శుభలేఖవచ్చినను, నారాయణరావునకు గబురేలేదు.

వివాహవిధి నిమగ్నములో జరుగవలెను. అనవసరములగు తంతులన్నియు మాన్పింపబడినవి. సంబంధమునకై దేశదేశములు వెదకిన సుబ్బరామయ్యగారు జగన్మోహనుడు కొరిన వరతులన్నిటికి ఒప్పుకొనెను.

పెండ్లికూతునకు జగన్మోహనుడన్నియు పాశ్చాత్యభరణముల నిచ్చెను.

సుబ్బరామయ్యగారు రప్పించిన చెన్నపట్నపు సన్నాయిమేళము విడిది కడ గానము చేయరాదు. కొందరికి బల్లలమీద భోజనములు.

ఊరేగింపు టుక్కవమునకు ముందు విరోషీయబ్యాండు (వాయింపువారు నల్లవారే). తరువాత పెండ్లికుమారుడు; కొమరితయు గూర్చున్న రెండు గుర్రములబండి, వెనుక బద్దనైదు గుర్రపుబండ్లు.

పెండ్లికుమారు డప్పుడే ఇంగ్లండునుండి వచ్చిన ఇంగ్లీషు యువకుని దుస్తులు ధరించి టోపీ చేతనుంచుకొని కూర్చుండెను. పెండ్లికుమార్తెకు నింగ్లీషుబాలిక వివాహమునాడు ధరించుదుస్తులు ధరింపించినాడు వరుడు. ఆ దుస్తులు స్నేహితులగు యూరేషియనులు తెప్పించినారు. వారి ఆడవారు వధువు నలంకరించినారు.

ఊరేగింపులో యూరేషియనులు బండికొక స్త్రీయు పురుషుడు చొప్పున పదమాడు బండలో నున్నారు. వెనుక రెండుబండలో పెండ్లికుమారుని చుట్ట ములు, జమిందారిణి, కారద, శకుంతలాదేవి, శకుంతలాదేవి సంతానము, పెండ్లికుమారుని తల్లివంకవారు తండ్రివంకవారు పడునైదుగురు.

కర్నూలులో నిది బాశ్చాత్య వివాహమాయని టిచ్చపడిరి.

జమిందారిణి మేనల్లని వివాహపు బద్ధతుల నన్నింటిని మెచ్చుకొన్నది.

జగన్మోహనుని తల్లి శివకామసుందరీదేవి జమిందారిణి : 'అందుకనే మావాడంటే అందరికీ శ్రౌరవం వదినా.'

అమె అన్నగారిభార్య శేషమాంబ : ఎంతచక్కగా ఉన్నదండీ. పెథవ పల్లెటూరి పెళ్ళిళ్ళూ చేసారు.

వరదకామేశ్వరీదేవి : శారదా ! చూశావా నీ పెళ్ళికిన్నీ, బావపెళ్ళికిన్నీ తేడా ? ఇదీ నిజంగా జమిందారీ వివాహమంటే.

శారద : చాలా బాగావున్నది. ఎంతో శాంతంగా ఉన్నది. ఇంగ్లీషు వారి వివాహమల్లేనేఉంది. కాదుటే అక్కయ్యా ?

శకుంతల : వెట్టి నలుగులు అవీలేవు. కాని ఏమిటో మొత్తంమీద నాకు అన్నీ కలిసి వికారంగా కనబడుతోంది.

శారద : బావకు ఇంగ్లీషువాళ్ళ పద్ధతులన్నీ తెలుసు.

శకుంతల : ఎందుకే నువ్వు మీ బావా ఇంగ్లీషువాళ్ళో ఇంగ్లీషువాళ్ళో అని యిదవడం ?

శారద : నువ్వు గాంధీగారి మతంలో చేరావుటే అక్కయ్యా ?

శకుంతల : నువ్వదృష్టవంతురాలవు కాబట్టి నీకు నాన్ కోఆపరేషన్ భర్త దొరికాడు. నువ్వు నిమిషంలో జేరడానికి వీలుంది.

శారద మౌనము.

వరద : అదేమటే శకుంతలా ! వెరిమాటలు. ఎక్కడ నేర్చావు ? శారదను నువ్వు చెప్పటం బాగాలేదు. దాని మనస్సు ఇదివరకే పాడైపోయినది. గోరుచుట్టుమీద రోకటిపోటువంటి మాటంటావు. ఊరుకోతల్లీ !

శకుం : ఊరుకో అమ్మా ! నీ సంగతి నాకేమీ అరంకావటంలేదు. నేనూ చూస్తూ ఉన్నాను. నల్లేరుమీద బండివెళ్ళినట్లు మౌలికమరిదిగారిమీద ఒకటే చాడీలు. వాళ్ళిల్లా, వాకిళ్లు, వాళ్ళకుటుంబాలు, మర్యాదలు తలక్రిందులా తపస్సు చేసినా మనకిరావు. ఇంటికి వచ్చినవాళ్లని మనం చూడనేచూడము. మొన్న మనం వెళ్ళినప్పుడు వాళ్లుచేసిన మర్యాద మహామహావాళ్ళుకూడా చేయరు. వాళ్లందరి హృదయం ప్రేమతో నిండిఉంటుంది.

శివకామ : ఎవరికోసం చేస్తారమ్మా కోడలా !

శకుం : ఎందుకు చెయ్యాలి అత్తా ? వాళ్ళకు మీరుచేసిన ఉపకారం ఏమిటి ? మీ కుటుంబాలన్నింటినీ ఏళ్లతరబడి ఉంచి పోషించగల భాగ్యం ఉంది, సిరిఉంది, సంపదా ఉంది. వాళ్ళింటినిండా బిడ్డలు, ఒక్క మా మరిది గారి కుటుంబంలోనే ఉన్నారు ఇరవైమంది చంటిబిడ్డలు. నాకు ముచ్చటవేసి పోయింది. ఏదీ మన జమిందారీ కుటుంబాల్లో చూపించు పదిమంది ఉన్న కుటుంబాన్ని ?

శారద : (కొంచెము కోపమున) పేదనీళ్ళతో అన్నంకడుక్కుంటావా మీ ఇంటిలో ?

శకుం : (మూతి ముడుచుకొని కనుబొమలు దరిదీసి) పేదనీళ్లతో కడు

క్రొంతున్నారో లేదో ముందు నీకు తెలుస్తుంది. పేదనీళ్ళతో కడిగిన అన్నం తినడానికి ఇష్టంలేక అత్యవసరంకే వేళ్ళవు కాబోలు. మన అత్యుత్తరం తక్కువా, అంతమాత్రాన్న ఆవిడ పల్లెటూరి మొద్దుఅయిందా?

వరద : ఏమిటి శకుంతలా అది? ఊరుకోఅమ్మా కారదా! ఎందుకూ ఈ గడవిడ నువ్వు, పెద్దమ్మయ్యా!

శకుం : ఎందుకా? పొద్దున్నుంచి నారాయణరావు నారాయణరావు అని అతన్ని ఆడిపోసుకోవడమే. మన యింటికి వచ్చినప్పుడల్లా యిదేవరస. విని విని చెవులు తడకలుకట్టి అన్నాను. నారాయణరావువంటి అల్లుడు తపస్సు చేసినా దొరకడు. విన్నావా అమ్మా? బాబయ్యగారు ఎందుకు కోరి తెచ్చుకున్నారు? మన సంబంధంతోనం కారద మామగారిని హేమా హేమిలు వెళ్ళి ఒప్పించారు. నీకు ఇష్టంలేకపోతే బాబయ్యగారితో నిజం చెప్పు. ఇలాంటి తెలివితక్కువలు చేస్తే జరిగే నష్టం నాకు తెలుసును. జరిగిన సంగతులు తెలిశాయి. తర్వాత విచారిస్తావు.

అందరూ తెల్లబోయినారు. వరదకామేశ్వరీదేవి కొమరిత గంభీర వాక్యముల కదరిపడి కారదవంక చూచినది.

కారద యచ్చట లేడు.

కారద చురచుర కోపముతో వెడలిపోయి, విడిదిమేడలో దమ కిచ్చిన గదిలో పందిరమంచముపై బరుండి, కంట నీరుదిరుగు వాపోయెను. ఆ దారిని పోవు జగన్మోహనున కదే వినబడి గది తలుపు త్రోసికొని లోనికివచ్చి మేన మరదలిని జూచి, పట్టరాని తమకమున నొక్కగంతున నా మంచముదగ్గరకు బోయి, యామెను బిగ్గ గవుగిలించుకొని మోహవేశమున వణకు కంతముతో 'కారదా! ఎం...దు...కు...ఏ...డు...ను...న్నా...వు' అని యడిగెను.

కారద యేడ్పుమాని మాటలాడక యాతని బారినుండి తప్పించుకొని, గోడవైపుకు దొర్లి 'యేమీలేదు బావా' అన్నది. జగన్మోహను డాదివ్యసుందర విగ్రహము ఏడ్పుమోమున మరియొ సుందరతరముగ గన్నట్టు, తమి నాపలేక, మంచముపైకి బ్రాకి, యామెను తనవైపుకు లాగికొని, యామె బుగ్గలను, కంఠమును, చెవులను, జడముడిని ముద్దిడుకొని మోము తనవంకకు ద్రిప్పికొని, పెదవుల ముద్దిడబోవుచుండ కారద చటుక్కున విదల్చుకొని 'ఏమీలేదు బావా' అన్నది. ఇంతలో శకుంతల చెల్లెలిని వెదకుచు నచ్చటికి వచ్చినది.

౧౩

'పిల్లలంజే ప్రాణం'

శ్యామసుందరీదేవి తండ్రి పీఠుర్తి గోపాలకృష్ణయ్యగారు. మైసూరు వాస్తవ్యుడు. తెలుగు వెలనాటి బ్రాహ్మణుడు. ప్రసిద్ధ బ్రాహ్మణమాణికుడు. చేన్నపురి ప్రభుత్వపు పెద్ద వైద్యశాలలో ముఖ్యవైద్యులలో నొకడు. ఆయన

‘పీల్లలంతు ప్రాణం’

దక్షిణదేశమున జిల్లా వైద్యశాలలో నుపవైద్యులుగా నున్నప్పుడు, మైసూరు దేశపు వెన్నెమ వితంతు బాలికను బ్రహ్మసమాజ పదతిని వివాహమాడెను. ఉద్యోగము విరమించి తనభార్య గ్రామమును మంగుళూరులో నామెకు సంక్రమించిన మేడలో నుండినాడు. ఆయనకు నలుగురు కొమరితలు, నలుగురు కుమారులు జనించినారు. కుమారులలో బెద్దవాండ్రు ముగ్గురు విదేశములకు బోయినారు. పెద్దకుమారుడు ఇంజనీరింగులో నుత్తమవిద్య బడసి కాశీ హిందూ విశ్వవిద్యాలయములో నాచార్యుడుగ నున్నాడు. రెండవ కుమారుడు ఇంగ్లండులో వైద్యవిద్య నభ్యసించి ఇప్పుడు దక్షిణాఫ్రికా జిల్లా వైద్యుడుగా బనిచేయుచున్నాడు.

మాడవ కుమారుడు జర్మనీలో కర్మాగారవిద్య బడయుచున్నాడు. నాలుగవ కుమారుడు చెన్నపురిలోనే చదువుకొనుచున్నాడు.

ఆంధ్రులు పూర్వకాలమున వివిధదేశములకు వలసబోయినారు. విదేశములతో ఓడబేరము సలిపినారు. దేశముల జయించినారు. క్రీస్తుపుట్టినపిమ్మట నయిదారు శతాబ్దాలలో కొందఱాంధ్ర బ్రాహ్మణులు మళయాళదేశమునకు బోయి నంబూద్రి లయినారు. తంజావూరు, మధుర నాయకుల కాలములో దక్షిణాపథమునకు తెలుగు బ్రాహ్మణులు, నాయకులు, కమ్మవారు వలసబోయినారు. హైదరాబాదు పరిసరములనుండి కొందఱు బొంబాయి కరిగి యచ్చట వృద్ధిచొంది, కామారీలని పిలువబడుచున్నారు. తరువాత నాగపురము, కళ్యాణి, అహమ్మదాబాదు, జబ్బులుపురము, కలకత్తా, కాశీ, ప్రయాగాది ప్రదేశముల నాంధ్రులు ద్యోగవర్తకాదులకైపోయి యచ్చటనే నిలిచిపోయినారు. ఇంటిలో దెలుగు మాట్లాడుకొందురు. పైకి వచ్చినప్పుడే ఆ దేశభాష మాట్లాడుకొందురు.

అటులనే గోపాలకృష్ణయ్యగారి పూర్వీకు లెప్పుడు మైసూరువచ్చినారో తెలియదు. గోపాలకృష్ణయ్యగారి భార్య అయ్యంగారి యువతీయైనను నామెకు దెలుగు బాగుగా వచ్చుటచే భర్త యిష్టము ప్రకారము బిడ్డలందరకు దెలుగు నేర్పినది. కావుననే శ్యామసుందరీదేవి కుటుంబమువారందరికి తెలుగు, అరవము, కన్నడము బాగుగవచ్చును. హిందూదేశమున మైసూరు వైష్ణవులు సౌందర్యములో రెండవవారని ప్రసిద్ధినందినారు. నాజుకుతనము, జ్ఞానము, సౌందర్యము కలిగియు త్రివేణీసంగమములో వారే యఖిలభారతదేశమునకు బ్రథమ పీఠము వహింపగలవారు. అట్టి తల్లికిని, తెలుగు తండ్రీకిని జనించిన శ్యామసుందరి మొదలగు నాబాలికలందరు నందమున భారతీయ రాణులనదగినవారు.

ఆంధ్రదేశ మొకనాడు బెంగాలు పంజాబుదేశములవలె సంఘసంస్కరణోద్యమములో నిలబడి పేరువహించినది.

ఒకనాడు పరమేశ్వరమూర్తి, ఆలం, రాజారావు, వారి యరవన్నేహితకు డగు నటరాజన్ శ్యామసుందరి యింట జేరినారు. నారాయణరావింక నచ్చటికి

రాలేదు. ఆనాడు జమిందారుగారు వచ్చుటచే నారాయణరావు మామగారితో మాట్లాడుటకు వెళ్ళుచు స్నేహితులను తరువాతవచ్చి కలిసికొందునని చెప్పి, కీలుపాకలో మామగారి యింటికి మోటారుమీద బోయినాడు.

అనేక విషయములగుర్చి సంభాషించినవెనుక, శ్యామసుందరీదేవి తన తండ్రినిగుర్చి మాటలువచ్చి ఇట్లు పలికినది.

‘మా తండ్రిగారున్న పీఠేశలింగకవిగారి శిష్యుడండీ పరమేశ్వరమూర్తి గారు ! చిన్నతనములోనే భర్తను గోల్పోయిన మా తల్లి యామె తల్లిదండ్రులకు దెలియకుండ, చెన్నపురిలో శ్రీ పీఠేశలింగము పంతులుగారి యాజమాన్యమున విధవా వివాహసంఘమువారు నెలకొల్పిన వితంతు బాలికాశ్రమమునకు బారి పోయినచ్చి యచ్చట చదువుకొనుచు ప్రవేశపరీక్షలో ప్రథమతరగతిలో ను తీరురాలెనది. మా తల్లి అయిన ఆండాళ్దేవిగారి తెలివితేటలూ, చక్కదనమూ చూచి మా తండ్రి ఆమెను వివాహమాడినాడు.’ అంత రోహిణీదేవి తన యింట జేరిన స్నేహితుల కందరకు టీ పానీయ మిచ్చెను.

శ్యామసుందరీదేవి యందము నానాట బెరుగుచున్నను కొంచెము చదువెక్కువగుటచే జిక్కిపోసాగినది. రోహిణీదేవి సంపూర్ణ యౌవనము దాల్చినది. సరళాదేవికి వయసు పరిమళించుచున్నది. నళినికి బ్రాయము తొలకరించినది. ఆ మిసిమి మిటారిబాల కన్నుల సహజమగు నవ్వుల కాంతులు మరియు వెలుగుచుండ వదనాంచలముల హాసములు ప్రసరింపుచుండ నల్లరిమాటల నందరిని మేలమాడసాగినది.

సరళ యేరితోడను సాధారణముగ మాట్లాడదు. మితభాషియగు రాజారావును, ఆమెయు వైద్యవృత్తినిగుర్చియు, వేదాంతమునుగుర్చియు మాట్లాడువారు. రాజారావు ఆమలాపురములో వైద్యవృత్తి నారంభింప వేడలిపోయిన వెనుక, నేటికి పరమేశ్వరమూర్తి భార్యకు గర్భస్రావమగునంత గడవిడయగుటయు, రాజారావుకు తంఱినంప నాతడు చెన్నపురి కరుదెంచెను. రాజారావు వృత్తి నవలంబించిన తర్వాత నా బాలిక లాతని చూచుట కదే మొదలుగావున నాతడు రాగానే,

‘నమస్కారమండి రాజారావుగారూ ! ఎప్పుడు వచ్చారు ?’ అనిఒక్కసారిగా నడిగినారు.

‘రెండురోజు లైనదండీ.’

‘ఇప్పుడాండి మాకు కనబడుట డాక్టరుగారూ’ అని శ్యామసుందరీదేవి బ్రక్షించినది.

రాజా : పరమేశ్వరమూర్తి భార్యకు జబ్బుచేసినది, కొంచెం కంగారు పడ్డారు. నారాయణరావు, ఆతనూను నాకు తంఱించారు. నిన్న ఉదయం వచ్చాను. నిన్న సాయంత్రానికే కొంచెం సుగుణమిచ్చింది.

శ్యామ : జబ్బుచేస్తే నాకు తెలియపరచారు కాదే నారాయణరావుగారు కాని, పరమేశ్వరమూర్తిగారు కాని ? పోనీలెండి.

పర : తుమించాలమ్మా దేవిగారు ! మొన్న నేనూ, నారాయణరావు మూడుసారులు కాలేజీకి ఫోనులో మాట్లాడినాం. మీరింకా పెద్ద ఆస్పత్రినుండి రాలేదట. తర్వాత ఇంటికి కారు పంపాము. మీరు షికారుకు వెళ్ళారట. నిన్న రాజారావు రావడంవల్ల ఆ గడబిడలో ఉన్నాము.

శ్యామ : ఏమిటండీ జబ్బు ?

రాజా : గర్భస్రావము అయినంత పని అయింది. ఇదివరకు మూడుసారు ఇంతే. ముందు రాకుండా ఉండడానికి వైబర్నం, అశోక, సిదాస్సు మొదలై నవి వాడుతున్నాను. మీరు కొంచెం చూస్తూఉంటారుగనుక భయం ఏమీ లేదు.

శ్యామనుందరీదేవి అయిదవసంవత్సరం ఎం. బి., బి. ఎస్. పరీక్ష చదువు చున్న దాయేడు. ‘పని ఆటే చేయించకుండా ఆమెకు కావలసినంత విశ్రాంతి ఇస్తూ, నే చెప్పిన మందును ఇస్తూఉంటే ఏమీ ఇబ్బందిలేదన్నాను. ఏమంటారు మీరు ?’ అని రాజారా వనెను.

శ్యామ : అవునులెండి. తప్పకుండా చూస్తూ ఉంటాను. నా కిదివరకు ఎప్పుడూ చెప్పినారుకాదే పరమేశ్వరమూర్తి అన్నగారు ?

రాజా : అతను సిగ్గుపడ్డాడేమో ?

శ్యామ : కాబోలు.

రోహిణీదేవి రెప్పవాల్చుక పరమేశ్వరునివైపు జాలిచూపుల జూచుచు ‘అన్నగారికి చాలామంది పిల్లలు పోయారని విన్నాను. పాపం!’ అన్నది.

రాజా : ఇదివరకు ముగ్గురు కుమార్లు పుట్టి పోయినారు, ఇతనికి పిల్లలంజే ప్రాణం. మా నారాయణరావున్నా ఇతడన్నా పిల్లల్ని వదలరు ! చంటిపిల్లాడయిపోతాడు పరమేశ్వరమూర్తి వాళ్ళతోపాటు.

రోహి : ఆయన హృదయం వెన్నవంటిదని మేమంతా అప్పుడే గ్రహించాము.

పర : నారాయణ హృదయం పన్నీరే !

రాజా : కాని అవసరం వస్తే ‘వజ్రా దపి కతోరాణి’ అయిపోదటోయి ? అతను నువ్వు ఒకజే !

పర : అదా నాయనా, నువ్వు గ్రహించింది ?

నట : అదిదా అడగండిమీ. ఏవిటిదా డాక్టరు చెప్పుదురూ ! అవసరము వచ్చినప్పుడుదా మంచి గట్టిదని, అంతదా ! ఏమీరా పరమేశ్వరమూర్తి గారూ అవళదానేనా ?

పర: అవశదా! నల్ల సొల్లారుదా మీరు.

నళిని: ఏమండీ! ఆయన హృదయం రాయివంటిదని చూపించండి.

రాజా: మావాడు నారాయణరావుకు బాస్వెల్ లెండి.

పర: ఆ విధంగాకూడా కీర్తికాంత వరిస్తుంది. కాదటోయి డాక్టర్మా?

రాజా: తప్పక.

నళిని: చెప్పండి కవిగారూ!

సరళ: మధ్య మధ్య చిత్రలేఖనకూడా చెప్పండి.

నట: వహ్వ!

పర: మేము మొన్న యాత్రలు చేసినపుడు రైలుక్రిందబడిన ఒక బొంబాయి ఉద్యోగసున్న రక్షించాడు నారాయణం.

నళిని: ఏమిటి?

పర: వినవమ్మా చిట్టి చెల్లి! కంగారు పెట్టక ఊళ్ళొట్టు. నారాయణరావు వంత పెద్దకథానాయకుణ్ణి కాకపోయినా నేనూ కథలు రాస్తూవున్నా.

నళిని: ఊ.

నట: అచ్చా!

పర: మమ్మాడు సేషనులో ఆ రోజున వందలకొలది జనం ఉన్నారు బొంబాయి మెయిలు కోసం.

నళిని: ఊ.

పర: (చిరునవ్వు నవ్వుచు) అల్లరి అమ్మాయి! మేము నాసిక వెడుతున్నాము. ఇంతలో రైలు వచ్చింది. ఇంకా పూర్తిగా ఆగలేదు. వేగంగా ఉన్నది. మనబొంబాయి పెద్దమనిషి ఒక్క గంతు వేసి బండి పట్టుకొనబోయినాడు. పట్టుతప్పి రైలుకూ, ప్లాట్ ఫారం అరుగి కీ మధ్య పడ్డాడు.

నళిని: రామ రామా! ఊ! తర్వాత.

పర: కాస్తయితే నళినిపోవలిసిందే కాని, నారాయణరావు గబుక్కున వంగి గోడ ప్రక్కనే కదలకుండా పడుకో అని కేక పెట్టాడు. ఆ మనిషి అది వినిపించుకోకుండా రైలుక్రింద దూరిపోయాడు. ఆ దూరడంలో ఒక్క కాలు తీసుకోలేక పోయాడు. చక్రం ఆ పాదం మీదనుంచి పోయింది. పాదం పచ్చడి. రైలు వెళ్ళిపోయినది. స్పృహతప్పి ఆ మనిషి పడిపోయాడు. జనం వందలకొలది దూకి ఆ మనిషి చుట్టూ చేరారు. ఒక్కళ్ళూ సహాయానికి వంగరు.

నళిని: అబ్బా! (ఒడలు జలదరించును)

పర: నారాయణరావు చుట్టూ వంగి, ఆరడుగుల పైచిలుకున మంచి లావు, భారీవున్నవాణ్ణి చంటిపిల్లవాడిలా ఎత్తి ఒక్కగంతులో ప్లాట్ ఫారం ఎక్కాడు. గబగబ రెండవ తరగతివారి విక్రాంతిగదిగరకు తీసుకొని

వెళ్ళాడు. రాయివేసి రకం స్రవించకుండా రకనాళాన్ని గట్టిగా కట్టాడు. నేను వెనకాలే పరుగెత్తుకొని లైజాల్ బుడ్డి, పళ్ళెము, నీళ్ళకూనా, దూది, గుడ్డలు మాదగ్గర ఉన్నవి పట్టుకు వెళ్ళాను. అవి వాడికి స్తే...

నళిని : (చిరునవ్వునవ్వి) మధ్య మిమ్మల్ని వీరుణ్ణి చేసుకున్నారే !

పర : (నవ్వుచూ) తప్పదు. 'మంచిపని చేశావురా' అని 'నీళ్ళు' అని పాలిక్ కేక పెట్టి, కాలు కడిగి నేను తెచ్చిన లైజాలు నీళ్ళలోవేసి, పాదం అంతా కడిగి తనజేబులో ఉన్న చాకుతో కాలికి ఉన్న బూటుకోసి తీసివేశాడు. టించరు అయోడిన్ వేసి గుడ్డ చుట్టాడు. ఇంతలో డాక్టరు వచ్చాడు.

౧౮

ఆంధ్రులు డాంబికులు

నళిని : మా అక్కకన్న బాగా ఫస్టుయైడు (మొదటి వైద్యసహాయం) చేశారే! చాలా సంతోషంగా ఉంది. తర్వాత ?

పర : తర్వాత ఏముంది అమ్మా ! మేం వచ్చేశాం. మా ఆడ్రెసు ఇచ్చి వచ్చాము కాదూ ? మొన్న నే ఉత్తరం రాశా డా బొంబాయి పెద్దమనిషి.

రాజా : ఇంకా మీ నారాయణరావు వీరకృత్యాలుంటే వర్ణించవోయ్ కనీ !

శ్యామ : డాక్టరు అన్నగారూ ! నారాయణరావుగారికి బాగా యిత వచ్చునట కాదూ ?

రాజా : పరమేశ్వరుడికీ వచ్చును.

పర : మా నారాయణ్ణి యిత గజీతలెండి. ఒకమాటు రాజోలుదగ్గర పడవ రేవు దాటివస్తూఉంది, గాలి బాగా వీస్తుంది. గోదావరి కెరటాల్లో ఉబికిపోతూ ఉన్నది. నారాయణరావు, నేనూ నర్సాపురంనుంచి స్టీమరు మీద వచ్చి రేవులో దిగుతున్నాము. ఘోలుమన్నారు. ఏమిటా అని చూస్తే ఎల్లా మునిగిందో ఆ పడవ మునిగింది. నారాయణ్ణు ఎటాఉరికాడో, ఎల్లా బారలమీద వాయువేగంతో వెళ్ళాడో యిరవైగజాలదూరంలో ఒకరితర్వాత ఒకళ్ళను నలుగురిని పట్టుకోడం, వెనకాలే వచ్చిన పడవకు అందివ్వడం చేశాడండి. ఇద్దరు మనుష్యులు స్పృహతప్పితే ఒడ్డునపడేసి పొట్టనొక్కి ఊపిరి తీర్తు లాడించి వాళ్ళను బ్రతికించాడు డాక్టరుగారు వచ్చేలోపుగా.

రాజా : అప్పుడే కాదటోయి ప్రభుత్వంవారు బహుమతి యిచ్చార ?

పర : ఇస్తే, ఆ పడవవాడికి పంపించాడది. ఇంకా ఉన్నాయి వాడి వీరకృత్యాలు.

నళిని మరి కాసిండి !

పర : కలకత్తాలో మేము నడిచి వెడుతూఉంటే, ఒకసార్లు గైకిలు మీద వస్తూ నారాయణ్ణికి తగిలి క్రిందపడ్డాడు. పడి 'ఛండాలుడా' అంటూ లేచి 'నీబుర్ర బద్దలుకొడ్డాను' అని మీదట వచ్చాడు. నారాయణ్ణు నవ్వుతూ నుంచొని మనిషి ఎప్పుడువచ్చి చేయే త్రి కొట్టబోయాడో మెరుపు వేగంలా ఆ చెయ్యి పట్టుకొని వాణి వెనక్కు తీప్పి చెయ్యి మెలిపెట్టి వదిలేసి 'అనవసరంగా మీదట రాకు. తప్పు దగ్గర ఉంచుకొని ఎగిరితే ఎవరూ భయపడరు పో' అని తోవచూపాడు. దెయ్యంలా ఉన్నమనిషి పిలి అయ్యాడు. మాట్లాడక పైకిలు ఎక్కిపోయాడు. అది చుట్టుపక్కలవాళ్ళంతా చూస్తూ ఉన్నారు. ఒక్కసారి వచ్చి నారాయణ్ణు చుట్టూ మూగారు.

రాజా : ఇదిగో వచ్చాడు నారాయణం, వెయ్యేళ్ళాయువు.

పర : అయితే త్రిదశవర్షుడవైపోరా నారాయణ్ణా !

నారా : (లోపలికి వచ్చుచు) ఆలస్యమయింది, తుమించాలి. నళిని, సరళా కన్యలలో ఎవరైనాసరే, యీ అన్నకు ఒక బ్రౌన్సుడు మంచినీళ్లు ఇస్తే చాలా సంతోషిస్తాడు.

రాజా : మీ మామగారేమన్నారోయి ?

నారా : ఉండు ఈదాహం తీర్చుకోనియ్యవయ్యా.

నళినిదేవి లోనికి పోయి మంచినీరు దీసికొనివచ్చియిచ్చినది. నారాయణరావు దాహము తీర్చుకొని కూర్చుండెను. మంగపతిరావు నారాయణరావును జూచి 'రేపు మాయన్న వచ్చుచున్నాడు' అనెను. 'ఏ అన్న ?' యని నారాయణరావు పృచ్ఛజేసెను.

'మా రెండవ అన్నయ్య.'

పర, నారా : చాలా సంతోషము.

రాజా : మాకు శల్యవిద్యలో ద్వితీయోపాధ్యాయుడుగా ఉండేవారు.

శ్యామ (నారాయణరావును జూచి) అన్న గారూ ! నటరాజన్ మీ ఆంగ్ములు వట్టి డాంబికులు అని వాదించాడు. నాకు జ్ఞానం వచ్చినతర్వాతనే చెన్నపట్టణం వచ్చాము. కనుక నాకు ఆంగ్ముల చరిత్రా, వారి స్వభావాల్లా యేమీ తెలియవు. చిన్నతనంలో తెలుగుదేశంలోగూడ ఉన్నామట.

నారా : ఒకసారి మీరంతా మాదేశంవ నే బాగుంటుందని నా ఉద్దేశం. మా ఇంటికి కొత్తపేట అతిథులుగారండి. దేశం, దేశంలోని ఆచార వ్యవహారాలు, దేశంయొక్క వర్తమాన చరిత్ర అన్నీ జాగ్రత్తగా గ్రహించగలరు.

నళిని : మన ఆంగ్ముల్ని నటరాజన్ గారు చెక్కివదిలారు. మీరు దానికి సమాధానము చెప్పరేమండీ అన్నయ్యా !

పర : మన ఆంగ్ములకు ఉత్సాహం యెక్కువ. సమయం వచ్చిందంటే ఉత్సాహంతో వేలకువేలు జనము సిద్దము. ఉత్సాహం తగ్గటంతోనే కనుచూపు ఘోర ధూరాన్ని మళ్ళీ ఎవరూ కనబడరు,

రాజా : ఆ ఉత్సాహంకూడా ఎక్కువకాలం ఉండదండి.

పర : దేశం అంతా గ్రంథాలయాలు అన్నారు. ఎక్కడచూస్తే ఆక్కడ గ్రంథాలయాలు—కృష్ణదేవరాయ, వసురాయ, గౌతమి, రామ మోహన, మోహనదాసు, తిలకు మొదలగు పేర్లతో దేశం అంతా గ్రంథాల యాలు. గ్రంథాలయ మహాసభలు, గ్రంథాలయ పత్రికలు. ఇప్పుడుచూస్తే ఏవో నాలుగో అయిదో బాగా పనిచేస్తున్నవి. తక్కినవి నామమాత్ర వశిష్టముగా కొన్ని, కొట్లాటలతో చప్పగా నశించిపోయినవి కొన్ని.

నారా : పత్రికలు రోజుకు రెండు బయలుదేరి నాలుగు నశిస్తున్నవి. ఎప్పుడో ఒకనాడు భీమాకంపెనీలు ఆలాగే బయలుదేరి నశించిపోయినవట.

పర : బందరులో పంచదార యంత్రాలయము, రాజనరేంద్రనగరిలో శాగితాల యంత్రాలయం, గుంటూరులో ఇనుపకర్మాగారం, ఏలూరులో గోనెగుడ్డల కర్మాగారము ఆలాగే అనేక కంపెనీలు బయలుదేరి, మాయమై పోయినవి కొన్ని, మరిగిపోతున్నవి కొన్ని.

రాజా : 1920 సంవత్సరములో ఊరికి ఒక జాతీయకళాశాల బయలు దేరినది. ఇప్పుడు కొనకొపిరితో శారదానికేతనం ఒకటి ఉన్నది. బందరు జాతీయ కళాశాల ఎల్లాగో కాలం గడుపుతూ ఉన్నది, కాదురా నారాయణ రావు ?

నారా : ఆశ్రమాల్లో పల్లెపాడు ఆశ్రమం ఏమయింది? ఆ మహాను భావుడు దిగుమర్తి హనుమంతరాయుడు పోవడంతోనే, ఆశ్రమం నశించింది.

శ్యామ : ఇది ఏమిటి! అన్నగార్లు అంతా మనదేశాన్ని పట్టుకొని దూషిస్తున్నారే.

నారా : దూషణ వూర్తికావాలి శ్యామసుందరీదేవీ! కానీ పరం!

పర : తిట్లులు నువ్వే వూర్తి చెయ్యలేకపోయినావట్రా? సరే! ఒక సారి గబుక్కున దేశంఅంతా పరపతి సంఘాలు. ఎన్నో నశించాయి, కొన్ని సంఘాలు దివాళాతీశాయి. పోనీ, మూడురూపాయల వడ్డీకి మారువాడీ దగ్గర అప్పు తీసుకరావడం మానేరా అంటే అదీలేదు.

శ్యామ : దీనికంతకూ కారణం?

నళి : ఫీజు యిచ్చి పీడర్ని పెడితే పిచ్చెత్తి యెదిరిపాట్ల తరపున వాదించి ఎక్కడికో లేచిపోయిన వకీలులా ఉన్నారు మీరంతా.

నారా : హృదయదౌర్బల్యం. వెన్నెముక బలంలేకపోవడం. పట్టుదల హుళక్కి. నమ్మకము సున్న. ఆహంభావము అతిజాస్తి. ఒక్క నాయకుడు లేడు. అంతా నాయకులే. పెదలయెడ మర్నాడలేదు.

పర : అందుకనే జ్యోతిషంలో మనదేశానికి రెండువందల సంవత్సరాల సంచి కజుడు రాజయ్యాడు. మనదేశంనుండి ఇతరదేశాలకి వెళ్ళితేనేగాని మనవాళ్ళకు పేరురాదు. బంగాళీవాళ్ళు, మహారాష్ట్రలు, పాంచాలరు, ఉత్తర హిందూస్థానంవారు వాళ్ళ దేశాల్లోనే గౌరవం పొందుతున్నారు.

నారా : ఇంకో పెద్దకారణం ఉన్నది. పూర్వం మహారాజుల ఆదరణ ఎక్కువ ఉండేది; ఇప్పుడులేదు. ఆంధ్రదేశంలో కొన్ని పెద్దజమిందారీలు ఉన్నవి. వారు మరీ పెద్దవారు. వారి పూర్వీకుల పేరు నిలబెట్టక ధనం ఎన్ని విధాలో నశింపుచేయుట ఉద్దేశంగల కొందరు మహానుభావులు ఉన్నారు. వివిధ ఉద్యమాలకు సహాయంచేసే మాన్యులూ ఉన్నారు. తక్కినవారు 'నన్ను ముట్టుకోకు నామాలకాకి' అని అంతఃపురాల్లో కూర్చుంటారు. ఆంధ్రా పేపరు మిల్లు విషయంలో ఒక్క మహారాజు పూనుకుంటే ఈపాటికది ఎంత లాభకారి అయిఉండును? దేశానికి ఎంత ఉపకారం! అలాగే బందరు పంచదార ఫ్యాక్టరీన్నీ. ఈ పెద్ద జమీలులేని ప్రదేశం రైతువారిదేశం. అందరూ చిన్న రైతులు. వారు తమకు మించిన బ్రతుకు బ్రతుకుతూ మారువాడీలద్గిర, హిమాలయద్గిర అప్పులెచ్చుటలోనే దేశోపకారం చేస్తూఉన్నారు.

పర : ఇదుగోనమ్మా సోదరీ! రేపు డిశంబరు 15వ తారీఖున చెన్న పురీలో ఆంధ్ర నవ వాఙ్మయసభ జరుగుతుఉన్నది. అప్పుడు చూద్దాకాని, ఆంధ్రుల ఉత్సాహం, కార్యకూరత్వమున్నా.

సరళ : ఇంక వారంరోజులే ఉంటా!

రోహిణి : మా మంగపతి ఇంగ్లీషులో కవిత్వం వ్రాస్తాడు. అతడు రావచ్చునా?

పర : తప్పకుండా రావచ్చును.

శ్యామ : ఏమిటి కవులసభ?

పర : ఇప్పుడు ప్రస్తుతం రెండు ఉద్యమాలు భాషావిషయంలో ఉన్నాయి తెలుగుదేశంలో. ఒకటి గ్రాంథికభాష, పూర్వసాంప్రదాయ కవిత్వం. రెండు వ్యావహారికభాష, నూతనసాంప్రదాయ కవిత్వం. దీన్నే భావకవిత్వం అనికూడా అంటారు.

నట : నా బదులు పరమేశ్వరమూర్తి నిండా బాగుగా వాదించినాడుదా.

పర : ఉండవయ్యా! అరవవాళ్ళపని తర్వాత చెప్తాను. సంతోషించకు. అరవము అని అరుస్తారుదా మీరు. మమ్మల్ని మేము నిందించుకొంటూంటే సంతోషిస్తున్నాడు నటరాజన్ ఇందాకటినుంచినీ.

రోహిణి : భాషనుగూర్చిన వాదం ఏమిటది?

పర : ఏమందుమ్మా? గ్రాంథికవాదం, వ్యావహారికవాదం. ఇప్పుడు దేశంలోఉన్న పరిస్థితులు చెప్తా. పూర్వంనుంచీ వచ్చిన గొప్ప గ్రంథాలన్నీ

పద్యాలలో ఉన్నాయి. భారతం, భాగవతం, ప్రబంధాలు అవి ఏమిటో తర్వాత చెబుతా. ఆ పద్యాలతోపాటు గద్యమూ ఉన్నది. నన్నయభట్టు భారతం వ్రాసిన కవులలో మొదటికవి. తెలిసివున్నంతవరకు ఆంధ్రభాషలో గ్రంథము వ్రాసిన మొదటికవి. 'వాగనుశాసనుడు' అని పేరు ఆయనకు. ఆయన సంస్కృతంలో తెనుగుభాషను విధిస్తూ వ్యాకరణం వ్రాశారు. తర్వాత చాలమంది వ్యాకరణాలు వ్రాశారు అప్పకవి మొదలైనవాళ్ళు. ఆ మొదటి వ్యాకరణాన్ని అనుసరిస్తూ వీదో కవిస్వతంత్రాలు అక్కడక్కడ చూపిస్తూ తర్వాత కవులంతా ఆ వ్యాకరణాన్ని అనుసరించారు. కాని 1850 దాటేవరకు తెలుగులో వచనగ్రంథం సరియైంది ఒకటి పుట్టలేదు. చిన్నయ నూరి, వచన నన్నయ అయ్యాడు. బాలవ్యాకరణం వ్రాశాడు. ఆయన నీతి చంద్రిక అని పంచతంత్రాన్ని తెలుగువచనంలో భాషాంతరీకరణంచేస్తూ పూర్వగ్రంథాలలో ఉండే గద్యభాషే వ్రాశాడు. వీరేశలింగకవి, చిలకమర్తి లక్ష్మీనృసింహకవి ఇంకా అనేకులా భాషను అనుసరించారు. దానికి గ్రాంథిక భాష లేక వ్యాకరణయుక్తమైన భాష అని అంటారు.

రాజా : అబ్బ ! గుక్కతిప్పకుండా ఒక్కటిగిని ఉపన్యాసం ఇచ్చాడు!

పర : కాని 1914 ఆ ప్రాంతాల్ని ఒక ఉద్యమం బయలుదేరింది. గుర జాడ అప్పరాయకవి, పెట్టి లక్ష్మీనరసింహకవి మొదలైనవారు దానికి మొదటి వారు. గిడుగు రామమూర్తి గారు ఆ వాదానికి అరుసుడు. వాళ్ళు వేది ఏమిటి? పద్యాలమాట అటుంచండి. కాని పూర్వంనుంచి ఉత్తమతరగతులవాళ్ళు ఉపయోగించిన భాష మనకు అదర్శం అవ్వాలి వచనరచనకు. ఇంగ్లీషుభాష వచనం ఎప్పటికప్పుటికి రాజసభలో మాటలాడుటబట్టి మారుతూ ఉంటుంది. మనదేశంలో ఉత్తమకులాల భాషనుబట్టి మార్పుకోవాలి. లేకపోతే భాష ఎదగడం మానుతుంది. ఎదుగుట మానితే చచ్చిపోతుంది. భాషను రైలుపట్టాల మీద నడువమనకూడదు. భాష ఒక వ్యక్తి, ఒక ఆత్మ. అది యుగాలు బ్రతకాలి. అనేక యుగాలు బ్రతికి ప్రాణము వదిలిందికాబట్టే సంస్కృతం మహానిధి అయింది. వేదభాష వేరు, పురాణభాష వేరు, నాటకభాష వేరు. ఊరికే ఎదిగి హిమాలయాన్ని కూడా మించాలి భాష. వ్యావహారికంలో ఉండే భాషే అలాగు ఎదుగుతూంది. ఆ భాషే మన వచనభాష చెయ్యాలి అని వాదిస్తున్నారు.

రాజా : రెండవ ఉపన్యాసం అయింది. ఇంకా !

పర : పూర్వకపులు మహారాజులను నాయకుల్ని చేసి, మహారాజులను నాయకలనుజేసి గ్రంథాలను సృష్టించారు. కాలాన్నిబట్టి శృంగారం ముఖ్యరసం చేశారు. వారు వ్రాసిన పురాణాలు, మహాగ్రంథాలు, ప్రబంధాలు బాగానే ఉన్నవి. ఇంకా అవే అనుకరిస్తే వేలవ మైపోతాయి అని యువకులు క్రొత్త మార్గాలు తీశారు. ఇంగ్లీషుభాష ఒకటి చాలా ఉద్బోధం కలిగించింది.

ఈ క్రొత్త కవిత్వానికి మార్గదర్శకులు గురజాడ అప్పారావు కవి. బొబ్బిలిపాట అదీ చూడండి. ఎంత మౌఢ్యంగా ఉంటాయో! కాబట్టి క్రొత్తమార్గాలు తీయండయ్యా అన్నారు. తమ భావాల్ని, తమ ప్రేమనీ ఆశ్రయించి వ్రాసే వారు, జానపదుల జీవితాల్ని దర్శింపచేసేవారు, పురాతన ఆంధ్రుల మహా చరిత్రలు స్మరింపచేసి పుల్కరింపులు కలుగజేసేవారు—ఈరకాలుగా ఉన్నారీనాటి కవులు.

౧౯

ఆంధ్ర నవకవి సమితి

‘ఆంధ్ర నవకవుల కూటమి’ అని పెద్దఅక్షరములతో పచ్చయిష్ట కళాశాల సింహద్వారముపై పెద్దఅట్ట కట్టినారు. మధ్య సభామందిరమును, వేదికయు మనోహరముగ నలంకరింపబడినవి. అలంకారాది సమస్త యాజమాన్యము నారాయణరావు నెత్తిపెన బడినది. వరదరాజస్వామివారు అధ్యక్షులు. ఆహ్వాన సంఘాధ్యక్షులు ఆంజనేయకవి, ఆహ్వాన కార్యదర్శి నారాయణరావు, పరమేశ్వరమూర్తి, రోహిణీదేవి మొదలగువారు ఆహ్వానసంఘ సభ్యులు. అనేకమంది కళాశాలా విద్యార్థులను బ్రోగుచేసి, వారలకు ఉత్సాహము గఱపి నారాయణరావు కార్యక్రమ మంతయు విచిత్రముగ నొనగూర్చెను.

కూటమి మూడురోజులు. సమస్తమగుఖర్చులకు నారాయణరావు మున్నూరు రూపాయలు చందావేసెను. జమీందారుగారు నూరురూపాయ లిచ్చిరి. నాగేశ్వరరాయలు నూరు, అల్లాడి కృష్ణస్వామయ్యగారు నూరురూపాయలు, ఇంకను చక్కీళ్ళు, హెళుకార్లు మొదలైవవారందరు చందాలు వేసినారు. సుమారు రెండు వేల రూపాయలు ప్రోగుచేసి నారాయణరావు ఆహ్వానసంఘమువారికిచ్చి, సరళను, యువకవియు భారతీ పత్రికాస్థానములో వ్రాయసకాడునగు రామలింగరావును గోశాధిపతులజేసి, జూగ్రత్తయని వారికప్పగించినాడు.

సమయములో సమయమని చిత్రకళా ప్రదర్శనము, కవుల ఛాయాచిత్ర ప్రదర్శనము, నవీనకవుల ముద్రితముద్రిత గ్రంథముల ప్రదర్శనము నేర్పాటు చేసెను. చిత్రకళాది ప్రదర్శనములకు గళాహృదయుడగు కజిస్సపండితుని నేతగా నాహ్వానించెను.

ధనాభావముచే సభలకు రాజాలరని యెంచిన కవులకు రానుపోను ఖర్చు లీయబడునని తెలియజేయుచు తానే తన స్వంతములోనుంచి ధనమును బంపినాడు.

ఆహ్వానము లచ్చునేయించినారు. కార్యక్రమములు ముద్రించినారు. ధనము లోటుగునేమో, తనకు మించిన ఖర్చు తగులుబాటగునేమో యని యువకుల గొందరిని నాటకమాడ నేర్పరచినాడు.

చిత్రకళాప్రదర్శనమునకు దేశదేశ చిత్రకారుల కావ్యోనము లంపినారు. శాంతినికేతనమునుండి నందలాలుగారు, కలకత్తానుండి ఆవనీంద్రనాథతామర గారు, లక్నోనుండి అశీతమమర హవలూరుగారు, పంజాబ్ నుండి అబ్దుల్ రహమాన్ చౌఖతాయిగారు, బరోడానుండి ప్రమోదకుమార చటోపాధ్యాయులు, మైసూరునుండి వెంకటప్పగారు, బొంబాయినుండి సాలామానుగారు, అహమ్మదాబాదునుండి కనూదేశాయిగారు, మణిభూషణగుప్తగారు, ముజుందారు, సుధాంకుచౌదరి, దేవీప్రసాదరాయి చౌదిరిగారలు మొదలగువారును ; ఆంధ్ర దేశములో రాణ్యహేంద్రవరమునుండి వరదా వెంకటరత్నంగారు, శ్రీమతి దిగుమర్తి బుచ్చికృష్ణమ్మగారు, చామకూర భాష్యకార్లుగారు, భీమవరమునుండి అంకాల సుబ్బారావుగారు, గ్రంథి శేషారావుగారు, తంగళ్లమూడి వెంకట సుబ్బారావుగారు, గుంటూరునుండి గుఱ్ఱం మల్లయ్యగారు, అనిశెట్టి సుబ్బారావుగారు, చెన్నపురిలోని కవుతా రామమోహనశాస్త్రిగారు, కేశవరావుగారు, గుజరాతునుండి కవుతా ఆనందమోహనశాస్త్రిగారు, విశాఖపట్టణమునుండి తలిశెట్టి రామారావుగారు, కాకినాడనుండి చామకూర సత్యనారాయణగారు, నరసాపురమునుండి వెన్నా శేషగిరిరావుగారు, ఏలూరునుండి చంద్రుపట్ల బాపిరాజు, రామారావుగారలు, పెనుగొండనుండి వెంకట్రావుగారు యింకను బాలచిత్రకారులు తమ తమ చిత్రములను ప్రదర్శనమునకు బంపిరి.

ఆహ్వానము లంగీకరించి ఆంధ్రదేశ వివిధ మండలాలనుండి రాయప్రోలు వారు, విశ్వనాథవారు, తల్లావర్ధులవారు, కురుగంటివారు, దేవులపల్లివారు, కేదులవారు, నందూరివారు, కాటూరివారు, మాధవపెద్దివారు, దువ్వూరివారు, పింగళివారు, మునిమాణిక్యలు, కవిరాజులు, మొక్కపాటివారు, నోరివారు, నాగేంద్రరాయలు, చింతావారు, పంచాగ్నులవారు, కరణంవారు, కోలవెన్నువారు, మల్లంపల్లివారు, తుమ్మలవారు, భావరాజువారు, కవికొండలవారు, మల్లాదివారు, పువ్వాడవారు, త్రిపురారిభట్లవారు అనేకులు సభల నలంకరించివారు.

పచ్చయప్ప కళాశాలాభవనములో కవులసభలుజరిగినవి. నానాప్రాంతాగతులయిన సుప్రసిద్ధ కవులు తాము క్రొత్తగా రచించిన పద్యములు, పాటలు మనోహరముగ జదివి వినిపించినారు. సాయంకాలముల గోఖలేభవనమున గొప్ప ఉపన్యాసముల నిచ్చినారు. ఉత్తమ గాయకులు సంగీతముపాడి వినిపించిరి. ఒకనాడు కూచిపూడివారి భాగవత ప్రదర్శనము, ఒకనాడు జంగంకథ, దేశీ నాట్యములు మున్నగు వినోదములు ప్రదర్శింపబడినవి. రసజ్ఞులు, విమర్శకులు కవితావిషయములగూర్చి చక్కని ఉపన్యాసములు చేసిరి. ఒకనాడు శ్యామ సుందరీదేవి చెల్లెండ్రతో పాటకచేరి చేసి, సభ్యుల నానందమున నోలలాడించినది. ఆ సమయమున నారాయణరావు ఫీడేలుతో వారి ననుసరించెను. పరమేశ్వరుడు తాను రచించిన ఫలఫాటలు సహజ మధురతాత్పర్యమున

సాభినయముగ బాడి వినిపించెను. అతిథులందఱకు హిందూ యువజన సమాజ భవనమున ముప్పొద్దుల పడ్రాసోపేత భోజనములు, ఫలహారములు నమర్చిరి.

అధ్యక్షులవారు మధురముగ, గంభీరముగ ఉపన్యాసము గావించినారు. కవిత్వము జీవితమాలము కదిపిరావలెను. పైనుంచి తెచ్చిన అలంకారము కారాదు. కవి బ్రతుకులో భాగమే అది మొలకెత్తవలెను. ఈరీతి వారు గంగాప్రవాహమువోలె, సముద్ర కెరటములరీతి నుపన్యాసము లిచ్చినారు.

భావకవిత్వము అనుమాట పనికిరాదన్నారు గొందరు. భావములేని కవిత్వం ఏది? ఆ పదము తప్పక తీసివేయుడని ఉపదేశించిరి. కాని భావమన ఆరముకాదు. రసస్వరూపమైన భావమే సరిఅయిన పదమనియు, భావమన హృదయము, మనస్సు అనియు, భావజ్ఞు డా యర్థమును గోచరింప జేయుననియు, కవిజీవితమును ప్రతిఫలించజేసికొన్న కావ్యము భావకవిత్వమని కొందరు వాదించిరి. అందరు భావకవిత్వమన్న (సబ్జెక్టివ్) కవియే నాయకుడైన కవిత్వమనిరి.

ఇరువురు భారత భాగవతములు పూర్ణకవిత్వం కాదన్నారు. సంస్కృతమునుండి ఆంధ్రీకరణము చేసినంతమాత్రమున అది కవిత్వమో యనిరి.

కాని ఆయిరువురను ఖండించి మనల మన మెంత మెచ్చుకొనుచున్నను భారత భాగవతాది మహాగ్రంథకర్త లవతారమూర్తులని పూజింపవలెనన్నారందరు.

పాటలు వ్రాయవచ్చునన్నారు. పాటలును కవిత్వమని ఒప్పుకొన్నారు.

ఇక నెట్టిభాష ఉపయోగించవలెనన్న ప్రశ్నవచ్చినది. వ్యాకరణయు క్తమగుభాష నుపయోగించదలచినవారు పద్యములకు, పాటలకు నుపయోగింపవచ్చుననియు, వచనగ్రంథములకు దప్పక వ్యావహారికమే యుత్తమమనియు వచించినారు.

పరమేశ్వరు డిట్లు వాదించినాడు : 'భాష పెరుగుతుంది. భాషకూడా ఒక వ్యక్తి. భాషకూ పుట్టుక, వృద్ధి, చావు అని మూడు స్థితులున్నాయి. ప్రపంచంలో ఎన్నో భాషలు పుట్టాయి, పెరిగాయి, నశించాయి. కొన్ని చనిపోయినచెట్టు, రాయి, లోహము మొదలయినవి శిల్పరూపముతో, నాణెములును నగలు మొదలయిన రూపాలతో జీవించిఉన్నట్లు సలహా భాషలక్రింద జీవించి ఉండవచ్చును. కాని అవి నిధులు, జీవభాషలు మాత్రముకావు. సంస్కృతం చూడండి అనేకవేల సంవత్సరాలు జీవించింది. నేడు మహానిధియైఉన్నది. ఆలాగే లాటిను, గ్రీకు, హేబ్రూ మొదలగు భాషలు. మీరు ఎప్పుడు భాష ఎదుగులేకుండా వ్యాకరణం ఏర్పాటుచేసి కాసిస్తారో అప్పటినుంచి వృద్ధి పొందడం మానివేస్తుందేమో. ఆలాగే సంస్కృతాన్ని కాసించగానే ప్రాకృతం వచ్చింది. అది కాసించగానే పాలీవచ్చింది. అది కాసించడగానే వంకభాష, బిహారీభాష, ఒరియా, హిందీభాష మొదలైన భాషలు వచ్చాయి. ఆలాగే

తెనుగును కాసించకండి. అప్పుడే రెండురకాల భాషలు—గ్రాంథికం, వ్యావహారికం వచ్చాయి. ఈ రెంటికి గట్టులు దూరం అవుతున్నాయి. ఏలాగో వంటెన కట్టాము. ఇక కట్టలేనంతదూరం అయితే ఇంకో కొత్త భాష తయారవుతుంది. ఆ భాష సంస్కృతంలా నిధి కావచ్చును అనుకుంటారేమో. ఆ అదృష్టం సంస్కృతం దివ్యభాష గనుక దానికి పట్టింది కాని ప్రతిదానికి పట్టదు. ఈ రీతిగా మాట్లాడినాడు.

వ్యావహారికమును కావ్యభాష యనినారు. కాదు వచనకావ్యములు వ్యావహారికములోననే యుండవలెనని మరికొందరు వాదించిరి. కావ్యలక్షణాలు ఉండవలెను. కాని, భాష ఉపాధి. అదియును కావ్యానికి ముఖ్యాంగము కాబట్టి ఏ భాషనైనా ఉపయోగించవచ్చునని, అది కావ్యములో లీనమైపోవలెనని తీర్మానము జయమందినది. నారాయణరావు చిత్రకళనుగురించి మాట్లాడినాడు చిత్రకళా మహాసభలో.

‘కళ ఆనందస్వరూపం. ఒక వ్యక్తిలో జనించిన ఆనందం కళాస్వరూపంతో వ్యక్తం అవును. ఆ వ్యక్తమైన కళ నూచనమాత్రంకాక, సంపూర్ణముగా ఆనందమును వ్యక్తీకరించాలి. ఆనందం ఎలా కలుగుతుంది? సృష్టి మనదృష్టిపథములోనికి వచ్చినప్పుడు అనగా సృష్టిలో శ్రుతిపూర్వమగు విషయం నీ దృష్టిపథాన్ని పడినప్పుడు నీకు ఆనందం కలుగుతుంది. దివ్యమై పరబ్రహ్మ స్వరూపమైనది అది శ్రుతి. ఆ శ్రుతి ప్రకృతిలో అనేకరకములగు శ్రుతులుగా వ్యక్తమవుతుంది. రంగులు రంగుల కలయిక, స్వరములు వాని కలయిక, వస్తువులు వాని కలయిక, పరిమళాలు వాని కలయిక, రేఖలు వాని కలయిక, హృదయములు, జీవితములు, మనస్సులు, చరిత్రలు వీని కలయికలు, ఆత్మలు వాని కలయిక ఇవి శ్రుతిస్వరూపాలవుతవి.

‘ప్రపంచంలో వ్యక్తుల జీవితాలు భిన్న భిన్న శ్రుతులతో ఉంటవి. ఎవని శ్రుతినిబట్టి వానికి తగిన ఆనందం కలుగుతుంది.

‘ఆ ఆనందం వ్యక్తీకరించే శక్తి పూర్వకర్మ సముపార్జితం. అలా వ్యక్తీకరించలేనివాడు ఆ వ్యక్తీకరణము గోచరించినప్పుడు నానందిస్తాడు.

‘వ్యక్తీకరించగలవాడు స్రష్ట. అట్టి కళాసృష్టి చూచి ఆనందించువాడు కళాభిజ్ఞుడు.

‘సంగీతహృదయంగల వ్యక్తి ఒక చిన్న సెలయేటి పతనంలో సంగీతం విన్నాడు అనుకోండి. అతని హృదయంలో ఆనందం పుట్టింది. ప్రశ్రవణగాన సదృశమగు పాట రచించినాడతడు. అది విని మన మోనందిస్తాము.

‘ఒక కొండ, కొండప్రక్క మహానది, నీలాకాశం, సాయంత్రపు బంతి రంగు మేఘాలు ఒక చిత్రకారుడు చూసినాడనుకోండి. అతనికి ఆనందం కలుగుతుంది. ఆ ఆనందం ఒక కొండను, మహానదిని, మేఘాలను చిత్రించి వ్యక్తీకరిస్తాడు. ప్రకృతిలో అపశ్రుతిధూయిష్టములైనవానిని చెట్లు, చేమలు

ఏమన్నా సరే ఉంటే పరిహరించి ఎక్కడైన రేఖలరాగంలో సంపూర్ణత లేక పోతే, ఏ చెట్టో, పుట్టో, పడవో సరియైన స్థలములో కల్పించి చిత్రం వేస్తాడు. అది చూచి ఆనందిస్తాము.

‘కవీ అంతే.’

‘మనము ప్రకృతిని చూసి అనుకరిస్తున్నామనుకున్నారేమో! కాదు. ప్రకృతిదృశ్యం చూసినప్పుడు ఆనందం పొంది, ఆ ఆనందం శ్రుతిలో ఉంచి, అట్టి శ్రుతులు నాలిగింటిని కలియజేసి, ఒక చిత్రం సృజింపవచ్చును.

‘కళావిషయం ఇది ప్రకృతియేనా అని భ్రమింపజేసేదికూడా కావచ్చును. కుక్కకూత నేను కూశాననుకోండి, మీరంతా సంతోషిస్తారు. కాని ఆ ఆనందం చాలా పీనమైనది. కుక్కకూతలోంచి అపశ్రుతి తీసివేసి శ్రుతి యుక్తంచేసి గానకళకు చేర్చవచ్చును. అపశ్రుతి తీసివేయడం, ప్రకృతిలో దొరికిన కొవ్వూరాయి అగు వజ్రమును సానబెట్టి తళ తళ మెరయు రత్నమును చేయుటవంటిది.’

ఈ రీతిగా నారాయణరావు గంభీరోపన్యాసము గావించెను. ఆనందము నాలుగు రకములుగ నుండునట. భౌతికము, మానసికము, హృదయజనకము, పారలౌకికము. చక్కని బాలికను పాంకములగు నవయవములతో, దిస మొలతో రచించినచో శరీరానందము కలుగునట. లతలు, పండ్లు అలంకారములుగా చిత్రించినచో వాని యద్భుతమునకు మనస్సు సంతోషించుననియు, అట్టిదే స్వరకల్పనయనియు ఆతడు వచించినాడు. కరుణ, భయానకము, విషాదము మొదలగు రసము లుప్పత్తిల్లు చిత్రవిషయములు హృదయమును కలంచును. భగవంతుడు, మహాత్ములు, ఆవతారముల చరిత్రలు, ఉత్తమచరిత్రలు, గాథలు, సాంఖ్యము, కర్మయోగము, భక్తియోగము మొదలగునవి పారలౌకికములు ఆత్మానందము నిచ్చునని నారాయణరావు వాదించెను.

—

క్రిష్ట సమస్య

సభలన్నియు పూర్తియైనవి. కార్యక్రమ మంతయు సర్వోత్తముగ జరిగినదనియు, చిత్రకళాప్రదర్శనము, కవులకూటమి, బొబ్బిలికథ, భాగవతము, తోలుబొమ్మలు, నాటకము లుత్కృష్టములై యున్నవనియు ఆంధ్ర, హిందూ, స్వరాజ్య, భారతీ మొదలగు పత్రిక లన్నియు వాకొన్నవి.

చిత్రపటములలో అత్యుత్తమచిత్రమున కొకటి, పౌరాణిక చిత్రములలో నుత్తమమగుదాని కొకటి, మానవజీవిత విషయములు రచించిన చిత్రములలో నుత్తమమున కొకటి, మొత్తము మూడు బహుమానములు, రెండువందలు, నూరు, మారుయాషాదుల చొప్పున నిచ్చినారు. ఆంధ్రనారీమణులలో నుత్తమచిత్రము

జేసినవారి కొకబహుమతి నూరు రూపాయలు, ఆంధ్ర చిత్రకారకులలో ను త్తమ చిత్రకారులకు రెండు బహుమతులు నూరురూప్యముల చొప్పున నిచ్చిరి.

ఆ యేడు ప్రచురింపబడిన నవీనగ్రంథములలో ను త్తమ గ్రంథమునకు ఐదునూర్ల రూపాయలు బహుమతి నిచ్చినారు.

ఉ త్తమ కథానికమునకు రెండువందలు, ఉ త్తమ పద్యకావ్యమునకు రెండువందలు, ఉ త్తమ గీతికా కావ్యమునకు రెండువందల రూపికలు బహుమతుల నిచ్చినారు. రెండవ తరగతి బహుమతులుగా వెండి పెట్టెలు, బంగారు పతకాలు, వెండిగిన్నెలు అయిదువందల రూపికల ఖరీదుగలవి అర్పించినారు.

నవీనకవుల ఛాయాచిత్రములు, వారి వారి కవిత్వములలో నొక్కొక్క పాటతోగాని పద్యముతోగాని చేర్చి ఒక గ్రంథము ప్రచురించుటకు నారాయణరా వేర్పాటుచేసెను.

నాటకమునకు పంతొమ్మిదివందల రూపాయలు వచ్చినవి. భోజనమునకు, ఫలహారములకు నారువందలైనవి. అదైలకు మూడువందలు. అచ్చులకు నూట యేబది, దండలు ఛాయాచిత్రములకు నూటయేబది రూపాయలు, భాగవతులకు, తోలుబొమ్మలవారికి, బొబ్బిలిపాటవారికి, రానుపోను ఖర్చులకు, బహుమతులకు నాలుగువందలైనవి. మొత్తము చిల్లరఖర్చులతో నాలుగువేలు సమావేశమునకు ఖర్చయినది. నారాయణరావునకు కొందరికవుల రానుపోను ఖర్చులతో చేతి సొమ్ము మూడువందలైనది. ప్రదర్శనమునకు రెండువందల పాతికరూపాయలు వచ్చినవి. మొత్తముమీద సొమ్ము మిగులలేదు. కాని ఇట్టి ఉత్కృష్టమైన సభా కార్యక్రమము ఎప్పుడు నెక్కడ జరుగలేదని లోకమంతయు ననుకొన్నారు.

నారాయణరా వేదో యొకపని కల్పించుకొని తనహృదయమును గలంచుచున్న వేదన మఱచిపోవ యత్నించుచుండెను. తన మామగారు మొన్నవచ్చి క్రిస్తుమనుకు కారదను కొత్తపేట పంపవలయునని సుబ్బారాయుడుగారు వ్రాసినట్లును, దానట్లు బంపుటకు నిశ్చయించుకొంటిననియు దెలిసినారు. కారదను కొత్తపేటనుండి తాను చెన్నపురి తీసికొనిరావలయునట. ఆమె పరీక్షకు వెళ్లుచుండుటచే దా నామెకు పాఠములు బోధింపవలయునట. ఆమె మదరాసులో జదివి రాజమహేంద్రవరములో జరుగు పరీక్షకు 1929 మార్చి నెలలో వెడలునట, తన మామగారు తీసికొనివెళ్లుదురట.

ఆమెతో నెట్లు తాను కలిసియుండుట? పులిమీద పుట్ట యనునట్లామెకు గురువై బోధించుటా? ఇంతకు నా బాలిక యొప్పుకొనునా? తండ్రి మాట యన్న తప్పదుగాబోలు. ఆమెయే తల్లితోడ జెప్పి యీ మార్గ మేర్పరచినదేమో? అంత యదృష్టమా! ఇది మామగారి యాలోచనయే యగును. తప్పదు. తమ యిద్దరి వైఖరియు దెలిసి యిట్లాచరించలేదుగదా? తనపై నింత ప్రేమ యేలనో మామగారికి? ఆయన అమృతమూర్తి.

దివ్యసౌందర్యగాత్రయగు నా బాలిక యిట్లాచరించినదేమి? ఆమె దుష్ట హృదయ కాలేదుగదా! ఛీ! తానెంత దుర్మార్గుడో! పవిత్రచరిత్ర లగు భారత నారీమణులలో నొకరితనైన తుచ్చుడగు పురుషు డనుమానింపదగదు. తన యంతరాత్మ యా బాలిక పవిత్రచరిత్ర యని పాటలు పాడుకొన్నదే. పోనిమ్ము. తనప్రేమ యంత గంభీరమై, నిర్మలమై ప్రవహించుచుండ తన చిన్నారిభార్య, తన ప్రేమమందిర పూజాసీతసదేవి తన్ను తిరిగి ప్రేమింపదా?

ఆ బాలికను ప్రేమచే ముంచివైచి, ఆమెకు దన హృదయకమలమున కమలాబాల నొనర్చుకొనవలయును.

‘ఆమె హృదయం నొవ్వకుండా సంచరింపగలనా? మే మిద్దరమూ ఇచ్చట ఈ సముద్రం ఒడున ఉండిపోగలమా!

‘నీకు నాకూ జోడు అయితే

మల్లెపూల తెప్పగట్టి

తెప్పమీద తేలిపోదం పదరా’

అన్నట్లు మా దివ్య ప్రణయాన్ని, తెప్పగట్టి తేలిపోలేమా?’ అతని కన్నుల నీరు తిరిగినది.

తన ప్రేమ మవ్యాజమేనా యని నారాయణరావు హృదయములో బ్రష్టించుకొన్నాడు. ప్రేమలేని పశువుకన్న తుచ్చకామియగు మానవుడు మేలని వివేకానందు డనినాడే! కళంకపూరమగు ప్రేమనైన నెరిగిన వ్యక్తియే, ఏనాటికైన భక్తి నెరుంగగల్గదనిగదా వివేకానందమహర్షి యనినది.

కావున సకామమగు ప్రేమయు యుక్తమేనని యర్థమిచ్చునుగద. తుద కివి యన్నియు నీశ్వరప్రేమగా పరిణమించి చరితార్థములగునని నారాయణుడు భావించుకొన్నాడు.

భార్య యెట్లును తనతో ససారమున కిచ్చుించుటలేదుగదా! అవకాశము దొరికినందుకు తా నీ సమయముననే యన్నియు వదలి యే హృషీకేశము నతో, యే హిమాలయ నగరేశ్వరితో పోయి, యచ్చట గురుమహారాజును వెదకి జ్ఞానవిద్య నేర్చుకొని యేల తపస్సు చేయకూడదు? ఏనాటికైన ఏజన్మమునకైన నా మార్గమునే వెదుకవలయునుగదా? ఊణికమై, యనిత్యమైన యీ నీచపుంబ్రతుకు, ఏల వదలలేము? రాళ్లను గాలికన్న తేలికచేసి యాకాశమున కెగురజేయుట యెట్టిదో యీ జన్మమును దరింపజేయు ప్రయత్నమట్టిది. తానంతటి యదృష్టవంతుడా? ఛీ! తన దురదృష్టపు జీవితమునకు వెలుగు పొడచూపు మార్గము గోచరించినను దాని ననుసరించు ధైర్యము చాలకున్నదే! రామచంద్రా! భక్తపరాయణా! నీదే భారము.

ఇంతలో పరమేశ్వరమూర్తి యచ్చటకు వచ్చినాడు. వారిరువురు సముద్ర తీరమున గలిసికొనవలెనను సంకేత మేర్పరచుకొన్నప్పుడు, యువతీ కళాశాల కెదురుగ కలసికొందురు.

రాజారావు అమలాపురం వెడలిపోయాడు. పరమేశ్వరమూర్తి భార్య రుక్మిణి క్షేమముగ నున్నది. ఏది యెట్లయినను మంచిదని యామెకు సంపూర్ణా రోగ్యము కలుగువరకు దనయింట నుండవలెననియు, పరమేశ్వరుడు తనయింట భోజనము చేయవలెననియు నారాయణరావు మిత్రుని బలవంతముజేసెను.

‘పర! జనవరినుంచి శారదను గొనివచ్చి కాపురం పెడుతున్నాను.’

‘మంచిది మంచిది! చేయి యేది? నాకు సంతోషముగా ఉందిరా?’

నారాయణరావు శారదను ప్రేమించుచున్నంత గాఢముగ నారాయణు నామె ప్రేమించుటలేదనియు, తనమిత్రు డందులకై మిక్కిటముగ బాధ ననుభవించుచున్నాడనియు బరమేశ్వరుడు గ్రహించినాడు. తానుమాత్రము రుక్మిణి తన్ను ప్రేమించినంత దా నామెను ప్రేమించుచున్నాడా? పరమేశ్వ రుడు తాను నిర్మలుడనని చెప్పలేడు. మన సెప్పుడును బంకిలమగుచుండును. కొంచె మందయిన వనిత కనబడినప్పుడెల్ల పరమేశ్వరుడు విచారముపొందును. ఆమెను భావనాలోకమున వివస్త్తజేసి యవయవములన్నియు మనో నేత్రముచే బరీక్షించుకొనును. ఆతడు శిల్పి.

రుక్మిణి కుదూపి కానేకాదు, దివ్యసౌందర్యవతియు గాదు. ఒక్కొక్కప్పుడామె సౌందర్యము ఉత్తమముగ గన్పట్టును. భర్త కిసుమంత కోపము రానీయదు. సంసారము చేయుటలో కొద్దిలో కొండలు చూపగలదు. ఆమె పొదుపరి. కాని యనవసరమగు ఖర్చు చేయకుండుటలోనే యా పొదుపు. భర్త తెచ్చిన ధనములో షడ్రోజేతమగు భోజనము, గృహాలంకారములు పోన ధనము మిగిల్చి, భర్త స్వంతఖర్చులకు బదిరూపాయలు నెలకిచ్చి, నెలకు బది, పదిహేను నేమిగన్న బ్యాంకిలో ధనము నిలువచేయును.

భార్య యెదుట నున్నచో బరమేశ్వరుని కామెయే మనోజ్ఞానమూర్తివలె గోచరించును. పరమేశ్వరు మోహము మహానిలక్షుభితసముద్రము వంటిది. అప్పుడాతని భార్య ఆనందములో గరిగిపోయి యాతనిలో నైక్యమైపోవును.

రుక్మిణికి, నూర్యకాంతమునకు బ్రాణస్నేహము కదిరినది.

‘వదినా! నీకు చిన్న పాపాయి పుట్టినప్పుడు నన్ను రోజూ యెత్తుకో నిస్తావా? నేనేమో నీట్లుపోస్తా! ఉగ్రు పెట్టడం నాచేతకాదు. అక్కయ్యల పిల్లలని నేనే ఎప్పుడూ ఆడించేది. పరమేశ్వరం అన్నయ్యకీ, మా చిన్నన్నయ్యకీ చంటిబిడ్డలన్న అంత ప్రేమ యేమిటి వదినా?’

రుక్మిణికి రాబోవు ఆనందస్మృతిగన్నీరై ప్రవహింప, మోము ప్రఫుల్లమై వెలుగ, నూర్యకాంతమును దన హృదయమునకు హత్తుకొని యా బాల నుదురు ముద్దిడుకొన్నది.

పరమేశ్వరమూర్తి తన చుట్టములలో నిరువురు యువతులతో గొంచె మనుమానముపడవలసినరీతి సంచరించినట్లు తన భాగ్యకు తోచినది. అప్పుడు రుక్మిణి పడినబాధ వర్ణనాతీతము. పరమేశ్వరు డది గ్రహించినాడు. భార్య

కడకు బోయి యామె పాదములపై దన మోమునుంచి కన్నీటిచే వానిని దడిపినాడు.

నిజముగ నొక బాలికతో నాతడు రెండు మూడుసారులు ఆవేశపూర్వము, భయంకరము నగు కలయిక ననుభవించి యథోలోకమున బడినాడు. ఆమెభర్త మోటువాడు. ఆబాలిక భర్తయెడ హృదయమున నసహ్యించుకొనుచుండియు, తెచ్చిపెట్టుకొనిన హాసముచే మోము వైవర్ణ్యముచెంద, నాతనితో గాపురము చేయుచున్నది. చిన్నతనమునుండియు బరమేశ్వరుని ప్రేమించినది. ఆమెయే పరమేశ్వరునిపై దనకు తమియున్నదని భావము ప్రకటనజేయుచుండినది. ఆ బాల చక్కని యవయవస్ఫుటత్వము కలిగి, యందముగ నుండును. పరమేశ్వరుడు పంకిలజీవితుడైనా డామెతో.

పరమేశ్వరుడు సంపూర్ణముగ నథోలోకవాసి కాకుండ నాతని రక్షించు నది సౌందర్యపిపాసాపూర్ణమగు నాతని హృదయమే! అందమయిన వనిత కానిచో నాతనికి మనస్సు చలించదు. ఆ వనితచుట్టునున్న విషయములు నంద మైనవి కావలెను. భావమునైన అపశ్రుతి కానరాగూడదు. కావున నేయాతడు ఒక్కబాలితోమాత్రము భౌతికానంద మనుభవించినాడు. ఆ సంతోషము పంకిలమైనదను అపశ్రుతియే ఆతని గలంచివేయ అచ్చటనుండి పరనారీసాంగ త్యము సంపూర్ణముగ మానినాడు.

రోహిణీదేవితో నాతడు స్నేహముచేయుటకు వీలుకలిగినప్పు డా బాలికకు దనహృదయము సమర్పించుకొన్నాడు. రోహిణీదేవియు బరమేశ్వరు డన్న హృదయాంతరమున గలిగిపోవునది. ఆతనిమాట లామెకు మైమరపు కలి గించును, హృదయములో మధురిమలు ప్రవహించును. ఆతని తోర్కెయు నామె కవగతమైనది. ఆమె భయమును జెందినది, పరవశయునైనది. ఇట్టియశో వంతు డాతని ప్రేమనంతయు దన పాదములకడ భారపోయుచున్నాడన్న మోద మామెను గరగించివేసినది. వీలయినప్పుడెల్ల నాతని నొంటిగా గలసికొను నది. అక్కగారు వైద్యవిద్యాలయమునకో, వైద్యశాలతో పోయినప్పుడు తన స్నేహితుడగు నారాయణరావు రాకుండ పరమేశ్వరు డొక్కడే వచ్చువాడు.

కాని రోహిణి ధర్మహృదయ. ఆతడు వివాహితుడు. భార్యతో సుఖ ముగ గాపురము సేయుచున్నాడు. తా నవివాహిత. కావున పరమేశ్వరుని గీత దాటి రానివ్వకూడదని దృఢనిశ్చయయై యానాటినుండి నిర్మలమగు ధైర్య ముతో నాతని ప్రేమయు పూజను గైకొని యానందించునది. అట్టి ప్రేమను పెరగనిచ్చినచో తా మిరువురుకూడ గీచుకున్న గీతలుదాటి, పరవశులై ఐక్యమై పోవలసినచున్న సేమ యన్న భయ మామెకు గలుగలేదు.

పరమేశ్వరునకు నామె యభిప్రాయము తెలిసి, యతిజాగ్రత్తగ నే యుండెను. ఆశాప్రవాహములోనికి దా నతివేగమున లాగికొనిపోబడుచున్నాడ నని యాతడు గ్రహింపలేదు.

ఇష్టా గోష్ఠి

నారాయణరావు, పరమేశ్వరమూర్తి, శ్యామసుందరీదేవి, రోహిణీదేవి కవులకూటమినిగూర్చి సమద్రపుటొడ్డున మాట్లాడుకొన్నారు.

ఇప్పుడిప్పుడు వచ్చు యువకవులలో నింకను స్వాతంత్ర్యము జూపువారున్నారు. మొత్తముమీద ఆంధ్రప్రదేశ్‌లోని నేటి కవిత్వము ప్రేమతోనిండి నీరసత్వములోనికి దిగినదని యొక కళాభిజ్ఞుడు భారతిలో వరుసగా నాలుగు వ్యాసములు వ్రాసి యువకవుల నందరిని యెత్తిపొడిచినాడు. వేషములో నాడుతనము కనబడినట్లు కవిత్వములోను ఆడుతనమే కనబడుచున్నదట ఆయనకు. మొన్నజరిగిన కవులకూటమివంటివి జరుగవలెననియే యభిప్రాయమట. కాని యీ యువకవులు తమచుట్టు వేనకువేలు విషయములుండ నీ సృష్టిలో నాడుదియు మగవాడును దక్క నింకేమియు లేనట్లు కవిత్వము వ్రాయుట ఉపజ్ఞానూన్యతను బ్రకటించుచున్నదని యాయన వాదించినాడు.

నారాయణరావు ఆ కళాభిజ్ఞునితో నేకీభవించలేక పోయాడు.

పరమేశ్వరు డా వాదమును ఖండించినాడు. 'ప్రేమ యుత్సృష్టమగు విషయము. నీ ప్రియభామినిపై జూపించు ప్రేమ యీ జన్మలోనో మరికొన్ని వేల జన్మాల్లో భగవంతునిపై ప్రేమగా మారుతుంది. లీలాశుభుడు చింతామణిపై ప్రేమచే మహాభక్తుడుగా మారి పరమభాగవతుడైనాడు.'

నారాయణరావు శ్యామసుందరినిచూచి చిరునవ్వుతో 'చెల్లీ! సృష్టి అంతా భగవంతుని స్వరూపంకద. అలాంటిది, కరుణాది రసాలచే మానవజీవన ఔళన మొనరింపక ప్రేమ ప్రేమయని వెఱిపద్యములు వ్రాయుట హృదయ దౌర్బల్యనూచకం గాదూ? నీ ప్రేమ గొప్పగా ఉండాలి. వ్రాయ! రెండు మూడు మహాప్రేమనూత్తాలు. తక్కినవి తిండిలేక మాడు బీదవాళ్ళనుగూర్చి, బానిసలకన్న అభమాభములుగ నున్న మాలవాళ్ళనుగూర్చి మనుషులు కరిగేటట్లు కవిత్వం రచించు. మానవలోకాన్ని ఈశ్వరాభిముఖం చేసేదే కవిత్వం' అని వాదించినాడు.

శ్యామసుందరి వారిరువురకు చక్కగ సమాధానము కుదిర్చినది. 'ప్రేమ ప్రపంచములోని మహోత్తమ విషయం. అది ప్రాపంచికత్వానికి ఉత్తమ విషయం అయినట్లు కావ్యవిషయంలోనూ మహోత్తమము. తక్కినవి జీవితంలో స్త్రీపురుష సంబంధం తర్వాత వస్తాయి. కావ్యంలోనూ అంతే. ఏ విషయం వ్రాసినా కావ్యమాత్రం అయిఉండాలి. అవునా అన్నా, అవునా పరమేశ్వర్?' అని నవ్వినది.

నారాయణరావు మనస్సు సంకటపడునప్పుడెల్ల శ్యామసుందరిని కలసి కొని యామెతో నన్ని విషయముల జర్పించుచు నానందమునొందును.

ఆడువారికి మగవారికి పవిత్రమగు స్నేహముండుట సహజమనియు, దానిని మనము అసహజమగు మన బ్రతుకులచే పంకిలమొనరించుకొనుచున్నామనియు, కావుననే నేడు పురుషులకును వనితలకును ప్రవిత్రస్నేహ ముండుటకు వీలులేకుండ నున్నదనియు నాతడు పరమేశ్వరునితో ననినాడు.

రష్యాదేశపు సితినిగూర్చి ప్రసంగము వచ్చినది. 'నిజమైన ప్రజాస్వామిక ప్రభుత్వం ఏది అంటే బోలి విజమనే చెప్పాలి. ఆస్తి అందరికి సమము కావింపబడవలె. అంటే ఆస్తి అంతయు ప్రభుత్వముది. ప్రజలు తమతమ విధులు నిర్వర్తించాలి. వారివారి పనులనుబట్టి జీతము టిక్కెట్ల రూపమున ఇవ్వాలి. ఆ టిక్కెట్లనుబట్టి నీకు కావలసిన వస్తువును తెచ్చుకొనవచ్చును. ఒకవేళ తిండి చాలదందువేమో, ప్రతిమానవునకు భోజనాదికముల మితి యేర్పరచవచ్చు' నని నారాయణరావు వన్నాడు.

పర : మనయంతట మనము ఉత్సాహముపుట్టి పనిచేయలేముగా! మనకు వచ్చే లబ్ధి భోజనముమాత్రమే. అంటే గొప్పగొప్ప కార్యములు చేయడానికి ప్రచోదనం ఏదీ?

నారా : ఎందుకు కలగదురా? ఏమమ్మా చెల్లీ! నువ్వు చెప్ప, ఈమధ్య బోలి విజమ పుస్తకాలు చాలా చదివావు.

శ్యామ : ఉత్సాహకార్యాలు చేసేవాళ్ళకు ఎక్కువ టిక్కెట్లు ఇస్తారు. పైగా ధనపూరితమైన ఇంకొండు మొదలైన దేశాలలోకూడా గొప్పగొప్ప శాస్త్రజ్ఞులు అద్భుతములు కనిపెట్టారంటే డబ్బుకోసమా? ఆ ఉత్సాహం వారిలో సహజంకాబట్టిన్నీ, పేరుకోసమున్ను. ఇప్పుడు రష్యాదేశానికి ఏమన్నా లోటు ఉన్నదా?

నారా : బాగున్నదమ్మా.

పర : కాని శ్యామ చెల్లీ! ఒకటి ఆలోచించు. ఏనాటికైనా బోలి విజమ చనిపోతుందినుమా. ఎవడిబాగు వాడు విచారించుకోవడమే మానవస్వభావం. కాబట్టి నెమ్మది నెమ్మదిగా ధనం రహస్యంగా పోగుచేసుకుంటాడు. ఇప్పటికి రష్యాలో ఎన్ని కేసు లల్లాంటివి చూడడంలేదు?

శ్యామ : అదికాదు; ఒకవేళ ఆ గుణం సహజం అనుకున్నా, దేశంలో ఉన్న ఆస్తిఅంతా కలేసి పంచుకోడం మంచిది.

నారా : జాయింటు కుటుంబమలై.

పర : అబ్బా లాయరు! ప్రపంచం అంతా జాయింటు కుటుంబం చేసావా! విజమ ఏ దేశానికి ఆదేశానికే ఉంటే చాలా? లోకమంతా ఒక్కటే రాజ్యం చేయాలా?

శ్యామ: ప్రపంచం అంతా కలిసే ఉండాలనిగా లెనిను, స్టాలిను, ట్రాట్స్కీ మొదలగువాళ్లు వాదించేది. ఉన్న ధనమంతా ప్రోగుచేసి జనాభాని బట్టి దేశాలు పంచుకోవడం, ఏ దేశంలో ఏ పంట ఎంత పండునో లెక్కలు వేయడం, ప్రపంచానికి కావలసినంత పంటమాత్రం పండించడం, అది దేశాలన్నీ పంచుకోడం. ప్రతిపంటా అంతే! అలాగే బంగారు మొదలగు లోహాలు. ఆ లోహాలన్నీ శాస్త్రవృద్ధికోసం. నాణేలు అవసరంలేదుగా! ప్రపంచం అంతా కలిసి ఆంగారకుడిదగ్గరకు వెళ్ళుటకు ప్రయత్నం మొదలైనవి చేయవచ్చును. ఈలాగే సర్వశాస్త్రజ్ఞానమూ వృద్ధిచేయాలి.

నారా: లేదూ, భగవంతునిగూర్చి తెలిసికొనుట కన్నిజాతులకు సౌకర్యము కలుగజేయవచ్చును.

పర: ఓహో మీ యద్ధరిస్వప్నమూ చాలా బాగుంది. అయితే, తెల్లవాడు నల్లవాడిని దగ్గరకు రానిస్తాడా? పచ్చవాడికి పచ్చవాడిపచ్చ కిట్టదు. చీనాకు, జపానుకు యుద్ధం రాదంటారా!

శ్యామ: అన్నా, అదేమిటి మీవాదం! వినండి. ప్రపంచమంతా బోలి విజం వ్యాపించడానికి కొన్నియుగాలు కావచ్చును. ధనంఉన్న షాహుకార్లకు శక్తిఉన్నంతకాలం రాజ్యాలు వదలరు. కాని ప్రపంచంలో ఎక్కువసంఖ్య ఎవరు? కూలి నాలి చేసుకునేవారేకదా? బీదవాళ్ళగువారు తలచుకుంటే ఏమిచేస్తారు షాహుకార్లు?

రోహిణి: మనదేశం ముప్పదిమూడుకోట్లు ఏమిచేస్తున్నాము తుపాకీ ముందర?

శ్యామ: ప్రపంచంలో తుపాకీ పట్టుకునేవాళ్లంతా బీదవాళ్ళేగా! రష్యాలో వాళ్ళు తిరగబడితేనేగా షాహుకార్లయొక్కయు, ప్రభువులయొక్కయు రాజ్యం కూలబడింది?

పర: ధనంయొక్క ఉత్కృష్టత ఏమిటో చెబుతా విను. ధనవంతుడు తన ధనసంపాదన ప్రయత్నంలో దేశానికి అనేక లాభాలను సమకూరుస్తాడు. దానివల్ల లోకానికి కావలసిన వస్తువులన్నీ తయారవుతాయి. ఆమెరికాలో, ఇంగ్లండులో, జర్మనీలో, ఫ్రాంసులో అంతే! ఇనుపచక్రవర్తులు, కిరసనాయిలు సార్వభౌములు, బిస్కట్ల మహారాజులు, మోటారు రాజాధిరాజులు వగైరా వగైరా! వీరంతా ఉండడముచేత దేశదేశాలకు ఆ వస్తువులు సరఫరా అవుతున్నవి.

శ్యామ: అన్నా, నువ్వు చెప్పే వాదనలో అన్నీ దోషలే.

నారా: 1919 సంవత్సరంలో యూరపుఖండంలో మహాయుద్ధం ఆఖరయింది. ప్రపంచం అంతా విప్లవం వచ్చేటట్లు కనబడింది. కాని అమెరికా వాళ్ళు బంగారం పట్టుకువచ్చి యూరపు అంతా వెదజల్లినారు. దానితో యుద్ధంవల్ల అలిసిన ప్రజలంతా, 'బాగుంది! మనస్థితి బాగుంది' అని సంతో

పించుకున్నారు. తాత్కాలికంగా కనబడిన ఆ పరిస్థితులకు పునాది యేది? ఆమెరికా ఆప్యయివ్వడం మానివేసింది. కోటీశ్వరుల కోట్లు కరిగిపోయాయి. ఆ కరగడం మహావేగంతో జరుగుతోంది. వర్తకాలు హుళక్కి అవడం మొదలుపెట్టాయి. ఇంక వచ్చేది ఏమింది? ప్రపంచంలో ఉన్న షాహుకార్లందరికీ దివాలా వచ్చేటట్లు ఉంది.

‘సరే, కూలివారు పైకివచ్చి రాజ్యాలు ఆక్రమిద్దామని అనుకున్నారు, ఇటలీ, జర్మనీ, ఇంగ్లాండుదేశాలలో. కాని ఇంక ఎక్కడా కూలివారిలో కట్టలేదు. కూలీలూ, సామాన్యప్రజలూ లేవడం చూచారు. ధనవంతులు హడలిపోయారు. కోటీశ్వరుడు దగ్గరనుంచి కొద్దో గొప్పో కలవాళ్ళంతా భాయి భాయి అని ఏకమయ్యారు. ఫాసిజమ్ అని కట్టుకట్టి ఒక సర్వాధికారితో రాజ్యం ఏర్పరిచారు. దానికి జాతీయ సాంఘికవాదమన్నారు. ఇక ముందు అన్ని రాజ్యాలు అల్లాగే అవుతాయి.’

‘అసలు ప్రపంచానికి వచ్చిన చిక్కేమిటో చూడు. కావలసినంత తిండి తయారు అవుతోంది. అంతా పంచితే అందరికీ పూర్తిగా ఆకలి తీరుతుంది. కాని ఎన్నికోట్లమంది ప్రజలు మలమల మాడిపోవుటలేదు? ఏమిటి అలోటు? తయారైన పదార్థాలని పంచేమార్గం సరిగాలేదు. ధనికవర్గం ఆ పని యేనాటికీ చేయలేదు.’

శ్యామ : పనిలేని కూలీ లెన్నికోట్లున్నారు వివిధదేశాల్లో? ఎలాగు పీరందరికీ తిండిపెట్టడం?

రోహి : మన ఆంధ్రదేశంలో జమిందారీ రైతులపని మహా అన్యాయంగా ఉన్నది కాదా?

పర : అవునమ్మా, ఉన్నది. అన్ని జమిందారీలు అల్లా ఉన్నవా? కొన్ని జమీలు హృదయం తరుక్కుపోయేటట్లున్నవి.

నారా : 1908 సంవత్సరమునకు పూర్వమే రైతులను బలవంతంచేసి యొక్కవ శిస్తు ఏర్పరచుకొని ముచ్చిలికాలు వ్రాయించుకొన్నారు. కొన్ని కొన్ని చోట్ల ముప్పదిరూపాయల శిస్తు నేను ఎరుగుదును. ఎన్నివేలమంది రైతులు దివాలాలు తీశారు? మా అత్తగారి మేనల్లుడొక జమిందారు. ఆయన జమీ ఎంత కంఘాళిగా ఉండాలో అంతయిదిగా ఉన్నది. ఎంతమందో రైతులు బాకీలు చెల్లించలేక జైళ్ళలో ఉన్నారు. కొందరి భూముల ఖరీదయ్యాయి. కొందరు దివాలాలు దాఖలుచేసినారు. చెంతనేఉన్న రైతువారి గ్రామాలస్థితి యంతకంటే నయం. ఈ జమిందారుల పూర్వీకుల కాలంలో శిస్తులు యంత అన్యాయముగా ఉండేవికావు.

పర : కొన్ని జమిందారీలలో, ఈనాం, మొఖాసాగ్రామాలలో (అసలు మొఖాసాదార్లు, ఈనాందార్లు మాయమైపోయారు) పంటలు పండనిరోజులలో,

ధనం చిక్కువచ్చిన రోజుల్లో శిస్తు తగ్గించి పుచ్చుకోలేమి? జమీందారు రైతులకు తండ్రి. కాని తన తండ్రిత్వము తిండిత్వములోకి దింపాడు.

రోహి : కొందరు జమీందారులు రైతులంటే పడిచచ్చిపోతారు. వాళ్ళబాగే తమ బాగని చూచుకుంటున్నారు. మాతండ్రిగారి స్నేహితుడొక డున్నాడు అలాంటి ఆయన.

పర : నారాయణరావు మామగారో? ఆయన జమీ చూస్తే ముచ్చటై పోయినది. ఆంధ్ర విశ్వవిద్యాలయానికి యేబదివేలిచ్చారు. పంటపండని రైతును బాధపెట్టరు. సర్వేలు చేయించుకున్నారు. ఎప్పటికప్పుడు రైతులకు రైతు వారీ రైతులకు ప్రభుత్వం వారిచ్చినట్లు పట్టాలు యిచ్చారు. జమీందారీ ఉద్యోగులు లంచాలు తినకుండా నారాయణరావు మామగారు స్వయంముగా ప్రజలను తనిఖీచేస్తూ ఉంటారు. ఆయనకు చేతులెత్తి మొక్కుని రైతులేడు.

శ్యామ : అవును విన్నాము. అన్నా, నారాయణరావు! మా చిన్న వదినను ఎప్పుడూ చూపించుట? చాలా అందమైన బాలిక అని ఈ అన్నయ్య చెప్పినాడు.

పర : రేపు క్రిస్మసుపండుగ వెళ్ళిన తర్వాత ఇక్కడికి కాపురానికి తీసుకొని వస్తున్నాడు.

రోహి : ఏమిటన్నా చెప్పావుకావు!

నారా : చెప్పదామనుకున్నాను. సరి, పరమం చెప్పేశాడు.

ఇంతలో మంగపతిరా వచ్చటకు వచ్చినాడు. మంగపతిరావు నారాయణరావును చూచి చిరునవ్వు నవ్వి లోనికి బోయినాడు.

మంగపతిరావు గాంధీగారి ఆహింసా వ్రతము ఆడుదాని మతమని వాదించును. శక్తిహీనులమగు మనం ఈ ఆహింసా వ్రతంలో బడి మరింత శక్తి పోగొట్టుకొని నశించిపోవుదుమని యా బాలుని వాదన. ఏమీ తెలియని కుఱ్ఱవాళ్ళు, 'సరియైన దారి చూపండి నడుస్తాం. బాంబులు తయారుచేస్తాం. రివోల్వరులు గురిచూస్తాం. యుద్ధంచేసి రాజ్యం సంపాదిస్తాం' అని వాదించారు.

'ఈ కుఱ్ఱవాండ్లు సరియైనమార్గం లేక తప్పుదారిని పడుతున్నారు. మీరటు కుట్రకేసు చూస్తూన్నాంకాదూ? శ్రీ మహాత్ముని తత్వం వీళ్ళకేమి తెలుసును చెబి! ఈతని మనస్సు నెమ్మదిగా మార్చివేయాలి. లేకపోతే ఓరాత్రి వేళ యొక్కడికో పారిపోతాడు. చివరకు ఉరికంబ మెక్కుటకు సిద్ధం అయిన తర్వాత ఎనళ్ళమూ ఏమీ చెయ్యలేము' అన్నాడు నారాయణరావు.

అతడు తనయింటికి బోయి బోలి విజము ప్రత్యక్షముచేసిన మహాచిత్రకారుని చిత్ర మొండు తన చిత్రసంపుటినుండి తీసి చూచినాడు.

వేలకొలది పురుషులు, స్త్రీలు ఒడలు తెలియక రాక్షసులు చేయతగిన పనులు చేయుచున్నారు. నలిగిపోవుచున్నారు బిడ్డలు, స్త్రీలు.

మహాశక్తివలె యంత్రము దిశల నావరించియున్నది. ఇట్టి ప్రచార చిత్ర మునుగూడ సెంత విచిత్రముగ చిత్రించినా డీ శిల్పి!

వరములు, రేఖలు, లోతులు, బరువులు లయ సామ్యసంకలితములై మహాత్కృష్ట శ్రుతిలో లీనమైపోవుచున్నవి.

శిల్పి మహాభాగుడు. ఒక్కగీతంలో, ఒక్కరంగులో ఎన్ని సమూహములు, ధీశాలి కందని లోతులు చిత్రించగలడు!

ఆత డా చిత్రము తడేకదృష్టితో జూచుచు, అటులనే నిలుచుండి పోయినాడు.

చతుర్థ భాగము

౧

భర్తయే గురువు

క్రిస్టమును నెలవులలో నారాయణరావు తన భార్యతో చెన్నపురికి వచ్చెను.

ఆతడు మైలాపూరులో వెనుకటి చిన్న మేడవదలి, నెలకు నూరురూపాయ లిచ్చి పెద్దమేడ నద్దెకు పుచ్చుకొనెను. ఆ మేడచుట్టు తోటయున్నది. వికాల మైన భవనము.

పరమేశ్వరుని భార్యకు బురుడు చెన్నపురిలో బోయుట కాత డేర్పాటు చేసెను. చెన్నపురిలో కాపురము బెట్టినప్పుడే యాతడొక నియోగికి వంట లక్కను గుంటూరు జిల్లానుండి రప్పించుకొనెను. ఆమె యిదివరకే తూర్పు గోదావరిజిల్లాలో నధికారులకు వంటచేసినది. మంచి మనసుది. నెలకు బదునెడు రూపాయలు జీతమును, యేడాదికి నాలుగుపంచెలు నిచ్చుట కేర్పాటుచేసికొని యాత డామెను గుదిర్చెను.

కారదను క్రిస్టమును నెలవులలో మంచిరోజుచూచి యత్తవారింటికి తీసి కొనివచ్చుటకు సూర్యకాంతమును, సుబ్బారాయుడుగారును వెల్లినారు. ఆమెకు జమిందారుగారు వెలపొడవు చీరలు, పసుపు, కంకుమ, రెవికలు, నగలు, వెండిబిందెలు, వెండిగంగాళము, వెండిచెంబులు, వెండిగిన్నెలు, వెండిబొమ్మ సామానులు, వ్రాతబిల్లులు, కర్రీలు, సోఫాలు, పందిరిమంచము, చిన్నమంచము, పెద్ద ఉయ్యెల, యింకను నెన్నియో సామానులు సారె యిచ్చినారు. కొన్ని చెన్నపురికి గొనిపోవుటకు రాజమహేంద్రవరములోనే యుంచినారు.

లాంచిమీద, మోటారుకారులమీద వారు కొత్తపేట చేరిరి. భార్యవచ్చి నప్పుడు నారాయణుని హృదయము దడదడ కొట్టుకొన్నది. రాత్రి గదిలోనికి వచ్చినప్పు డాతడు కదలు హృదయముతో, కంఠాన తీపులతో, కన్నులలో నెలుగులతో భార్యవంక జూచినాడు. కాని యా బాలిక మాట్లాడలేదు.

నారాయణరావు ఉదారహృదయుడై నొసలు ముడిచి, పెదవులు బిగించి, ముక్కుపుటములు విస్ఫూరితములుకాగా, తన పందిరిమంచముపై యట్లనే పరుండియుండిపోయెను.

భార్యాభర్తలు చెన్నపురి కాపురమునకు వచ్చినప్పటినుండియు ఆ బాలికను బలకరించుట యెట్లు, ఆమెకు చదువుజెప్పట యెట్లుని యాలోచింప దొడగెను.

వారమురోజులు గడచిపోయినవి. తాను చెప్పటమాట యటుండనిచ్చి, శారద పరీక్షలో గృతార్థురాలు గావలెననియు, జెల్లెలు సూర్యకాంతము ప్రవేశపరీక్షలో గృతార్థురాలు కావలెననియు సంకల్పించి, భాస్కరమూర్తి శాస్త్రులగారివంటి యొక విద్యాశేఖరుని, హిందూ ఉన్నత పాఠశాలలో బనిచేసి పింఛను బుచ్చుకొనుచున్న బి. ఏ., ఎల్. టి. సి, నెలకు ఏబది రూపాయలు వేతనమిచ్చి చదువుచెప్పటకు కుదిర్చినాడు.

శ్యామసుందరీదేవియు, నామె చెల్లెళ్లును నారాయణరా వింటికి జూడ వచ్చినారు. వారందరు సీమరేగు, ద్రాక్ష, దానిమ్మ, అంజూరా మొదలగు ఫలములు ; జీడి, పిస్త, బాదం మొదలగు పప్పులును ; పటిక బెల్లమును, పసుపు కుంకుమమును, పట్టుచీరయు, రవికయు దీసికొనివచ్చినారు.

సూర్యకాంత మదివరకే శ్యామసుందరీదేవి యింటికి వెళ్లుచు వారితో బరమ స్నేహమున మెలగుచుండెను. 'శ్యామక్కా' యని యొకసారి 'డాక్టరక్కా' యని మరియొకసారి సూర్యకాంత మామెను బిలుచుచుండును. 'అందరము యెనమం ద్రక్కచెల్లెండ్ర' మని యామె యనుచుండును. శ్యామసుందరి తల్లిని 'పిన్నీ పిన్నీ' యని పిలుచుచు ప్రాణమిచ్చుచుండునది.

నారాయణరా వా నలుగు రక్కచెల్లెండ్రకు పుట్టినదినమని, పండుగలని పేరులుచెప్పి బొమ్మలు, చీరలు, రవికగుడ్డలు, వెండిసామానులు బహుమానముగ నిచ్చుచుండెను.

శారద వీరంద రెట్టిచుట్టములో యనుకొని సిగ్గుచేతను, గర్వముచేతను చాల ముభావముగ సంచరించినది. శ్యామసుందరి యది యంతయు సిగ్గునకొని యామెతో సాహార్ద్రమున మాట్లాడినది. వారందరు 'శారదవదినా! వదినా! చిట్టి వదినా!' యని వివిధరీతుల బల్కరించిరి. 'మాత్ర గారు కలసాగాఉ న్నారమ్మా, వదినగారూ?' అని నళిని యన్నది. 'ఉన్నా' రని శారద యుత్తర మిచ్చినది.

వారంద రామెను నెయ్యముమై వీడుకొని వెడలిపోయిరి.

శారదకు చెన్నపట్టణమున భర్తజీవితము విచిత్రముగ గనుపించినది. ఆతడు తెల్లవారుగట్ల దండెములు, బస్కీలు తీసి ముద్రలు తిప్పుచు శరీరవ్యాయామము చేయును. వ్యాయామము చేసిన గంట కాలము చన్నీళ్లలో స్నానమాచరించి రెండు యిడ్లి పుచ్చుకొని, పాలుత్రాగి, సిగరెట్టు కాల్చుకొని, ఖద్దరుదుస్తులు ధరించి కచ్చేరిహాలులోనికి బోయి యచ్చట తన యప్పీళ్ళు మొదలగునవి చదువుకొనును. మామగారు షాహుకార్ల ఖాతాలుకొన్ని యిప్పించినారు. అన్న గారు పంపించిన యప్పీళ్ళు, శ్రీనివాసరావుగారు పంపినయప్పీళ్ళు, తండ్రిగారు వచ్చునట్లుచేసిన యప్పీళ్ళు, నారాయణరావుకు పుష్కలముగ పనియున్నది. అప్పీళ్లే విషయమైవచ్చిన పార్టీలతో సంప్రదించి, యచ్చటనుండి మోటారు మీద తన గురువగు వకీలు ఇంటికి బోవును. పదింటికి ఇంటికి తిరిగివచ్చి భోజనముచేసి దుస్తుల ధరించి తిన్నగ ఉన్నత న్యాయస్థానమునకు బోవుచుండును.

నారాయణరావుకీ కొలది మాసములలోనే వెలకు రెండువందలు వచ్చు పనులు స్వయమైన కాతాలవలన నేర్పడినవి. గురువు గారి తనిపని మంచి మెచ్చుకొని పెద్ద వ్యాపారములలో సహాయస్థాయవాదిగా పనిచేసినందుకు నూరు, నూటయేబది యిప్పించుచుండిరి.

కొద్దుపని యగుటతోడనే యింటికివచ్చి, సూర్యకాంతమున కొకగంట చదువు చెప్పును. తరువాత స్నానముచేసి దుస్తులు ధరించుటతోడనే, యెవరో యొకరు స్నేహితులు వచ్చెదరు. వారిని తీసికొనియో, తా నొంటిగనో కారులో విహారమునకుబోవును. వచ్చినప్పు డాతని స్నేహితుడగు పరమేశ్వరమూర్తి కూడ నుండువాడు. ఒక్కొక్కప్పుడు సూర్యకాంతమును, కారదను విహారమునకు కారుమీద బొమ్మని తాను నడచి సముద్రపుటొడ్డునకు బోవువాడు. నడచివెళ్ళినప్పుడుమాత్ర మతడు తిరిగివచ్చిన వెనుక మూడవసారి స్నానమాచరించువాడు.

కారద చెన్నపురికివచ్చిన పదిరోజులకు జమీందారుగారు కొమరితను జూచుటకు వచ్చిరి. కారద యత్తవారింటికి వెళ్ళినపుడు భర్త మేధాసంపన్నులగువారిలో మేధావి యనియు, నాతడే యామెకు జదువు చెప్పుననియు బోధించి పంపినాడు. కావున 'నుపాధ్యాయుని బెట్టి నా వెండుకు, నీవు చెప్పిన సరిపోవునుగదా' అని జమీందారుగారు రలుని బ్రక్షించిరి.

'నాకు సరిగా తీరుబడిలేదు. ఉన్నప్పుడల్లా చెవుతూఉంటానండి.' ఆ ముక్కలనుట కాతని హృదయము తల్లడిల్లిపోయినది.

నారాయణరావు కొకనాడు సూర్యకాంతముతో 'మీ వదిననుకూడ చదువుకు నేందుకు రమ్మని చెప్పమ్యా' యని వచించెను. సూర్యకాంతముపోయి కారదను దీసికొనివచ్చినది.

కారద కత్తవారింటికి వచ్చుటకే యిష్టములేకపోయినది, ఆమెకు భరింపరాని దుఃఖము వచ్చినది. తండ్రిమాట కెదురాడి యెరుగదు. తమ్ముడు కేశవ చంద్రుడు 'చిన్నక్కా! నువ్వన్నా వెళ్ళి బావను దీనుకొరా' యని కోరినప్పు డామెకు ఏవియో యాలోచనలు జనించి కన్నుల నీరు పారలివచ్చినది. తల్లికంటనీరు పెట్టుకొన్నది. మేనత్త విచారించినది. జమీందారుగారు తనయనుచెంతజేర్చికొని 'తల్లీ! స్త్రీలు జన్మయు నెత్తినప్పుడే భర్తయింటికై నిరేళింపబడ్డారుకదా! నువ్వు చదువుకొన్నదానవు. నీ కొడుకు చెప్పవలెనా! వెళ్ళమ్యా, నువ్వు చెన్నపట్టణములో ఉండువుకాని. మీ మామగారిలో చెప్పాను. నేను ఎప్పుడూపస్తూఉంటాను. నువ్వు మార్చి ఆఖరుపాఠంలో ఎలాగు ఇంటికి వస్తూనే ఉన్నావు. అక్కడ వాళ్ళ సూర్యకాంతము ఉండనే ఉండును. బావ సుందరరావు, అతని భార్య, పిల్లలూ వాళ్ళూ ఉంటారాయెను. అక్కయ్యను వచ్చి చూడమని వ్రాస్తున్నాను' అని బుజగించినారు.

ఏనాటికయిన ఆత్తవారింటికి, భర్తకడకు వెళ్ళక వలనుపడదని యామెకు తెలియును. భర్తతో గాఢపురము తప్పుబెట్టని యామె యాలోచించుకొనలేదు,

భర్త తనకడకు రాకుండా తప్పిన జాలుననియే యామె కోరిక. భర్తకడకు తాను వెళ్ళినదో నాతడు తన్ను ప్రేమించుట మొదలైనదో దానెట్లు బ్రతుకుట ? వెల్లుకవి రచించిన 'సాహస్యమగు స్నేహము' అను నవల తాను చదివినది. అందులో నాయక తన జీవితమును ప్రేమార్పితము చేసినది. పోనీ, తా నెవరి నైన అట్లు ప్రేమించుచున్నదా ? జగన్మోహనరావు బావను తాను ప్రేమించుట లేదు. అది నిశ్చయము. జగన్మోహనరావు బావ తన్నుతిగాఢముగ ప్రేమించుచున్నాడని తనకు డెలియును. ప్రేమ యన నేమి ? పురుషుని జూచినను, తలచినను ఆతనిలో నైకమైపోవ గోరుటయేకదా ! తా నట్లేవరినైన ప్రేమించినదా ? జగన్మోహనరావు బావపట్ల మంచి స్నేహమున్నది. ఆతనితో గంటల కొలది మాట్లాడ మనసగును. ఆతడు చెంతనున్న పూడు-తన్ను సంతోషమున ముంచివేయును. తన తల్లిదండ్రులపట్ల తమ్మునిపట్ల మాత్రము తన కట్టి భావము లేదా ? అంతకు మిక్కిలి తా నేపురుషుని ప్రేమించుటలేదు.

భర్త చదువుకొనినవాడు. మోటుమనిషికాడు. తాను జూచినంతవరకు నారులజోలికి బోవని కరుణార్ద్రహృదయుడు. ఆతని జూచినవారెల్ల మెచ్చుకొనుచున్నారు. అటువంటియప్పుడు తన కిష్టముగాని ప్రేమను అతడు గోరునా ?

చిన్నతనమునుండియు దన్ను పెంచిన పుష్పవనము, గోదావరిగాలి తన కింక దూరమైపోవును. తన చిన్నతమ్ముడు ఇంక తన్ను విచిత్రములగు ప్రశ్నలు వేయుడు. ఈ పరిచారికలు చుట్టములు వెనుకనే యుండిపోవుదురు. ఏమిటిది ! చదువుకొన్న వారిట్లుల బెంగ పెట్టుకొననగునా ?

కారద అత్తవారింటికి వెళ్ళి పదిరోజులుమాత్రమే యున్నది. ఇంతలో చెన్నపురి వెళ్ళిపోవలసివచ్చినది. భర్త మొదటితరగతి జంటసీటుల పెట్టెలో తనతో ప్రయాణముచేసెను. వారన్న సందరకు ప్రేమయే ! ప్రయాణములో ఎన్నో సౌకర్యములు ! తన మనస్సేమియు నొవ్వని విధాన పువ్వులలో ప్రయాణము జరిగినది.

భర్త తన్ను జరుపునకు బిలిచినాడని ఆడుబిడ్డ కబురు తెచ్చుటతోడనే, యామె హృదయము కలతనొందినది. ఆశ్చర్యమందినది. ఆమె నారాయణరావు కడకు నూర్యకాంతముతోవచ్చి మేడమీదగదిలో నూర్యకాంతము కుర్చీప్రక్క కుర్చీలో గూర్చుండిపోయినది. తన గంభీరమగు గొంతుకతో నారాయణరావు సర్వసౌందర్యసంపన్నయగు కారదకు పాతములు ప్రారంభించినాడు.

ఎట్లుగడిచినదో యొక గంట, కారద పరవశురాలయిపోయినది. తన మధురకంఠముతో జానము లేనెవాకలు కట్టునట్లు భర్త బోధించినప్పుడు కారద విభ్రాంతయైపోయి వినెను. అంతయు జెప్పినవెనుక నాత డామెను ప్రశ్నలు వేసినాడు. మొదట చెప్పలేక దగ్గుతికపడినది. కాని నెమ్మది నెమ్మదిగ భయముతీరి యన్ని ప్రశ్నలకు జవాబు చెప్పినది.

‘ఇక వెళ్ళవచ్చు’ నని నారాయణరావు లేచి క్రిందకు దిగి వెళ్ళిపోయినాడు. శారద యిట్టి బోధన మెన్నడు వినలేదు. దూదివలె విడబరచి వెనుకకు బోవుచు ముందుకు సాగుచు పాతమంతయూ హృదయమున హత్తిపోవునట్లు చెప్పినాడు. ఇదివర కెవ్వరును ఇంత బాగుగా చెప్పలేదు.

‘చూశావా వదినా! మా అన్నయ్య ఎంత బాగా చెప్పాడో! నేను తప్పక ఈయేడు పరీక్ష నైతిరుతాను. మీ పరీక్షలు మా పరీక్షలు ఒకమాటే.’

‘ఇవాళ చాలాబాగా అరమయింది సూరీదూ.’

అఱోజున శారద కేలనో హృదయము సంతోషమున పూర్ణమై, ఆ మెను వివశత్వమున కదిల్చి వేసినది.

నారాయణరావు తాను భార్యను ప్రేమించుచున్నట్లు కనబడకూడదు. ఇదియంతయు మామూలుతంతుగ జరిగిపోవుచున్నట్లు మెకు దెలియవలెను. తన హృదయము, జీవితము ఆ బాలికపై ప్రణయముచే నిండి, జగ మెల్ల నుదికి, సృష్టి నంతయు నాక్రమించుకొన్నదని యామె కట్లు తెలియును? తెలియుటయు వలదు.

ఈ ప్రేమమహానిరర్థి గోచరించి భయపడినదా యీ బాలిక? ఆమెలో నేమియున్నది తన్నిట్లాకరించుటకు? అంద మైన రూపరేఖావిలాసము లుండ వచ్చును. అట్లందమయినవారి తరులు లేరో? శ్యామసుందరి సౌందర్యమున శారదకు జోడు కాగలదు. శారదకన్న సరళహృదయ, గంభీరమానస, విజ్ఞాన సంపన్నురాలు. ఆమె ప్రేమలో ముంచివేయదలచుకొన్నచో నెవ్వరు నిలబడ గలరు? అయిన నాబాల తనలో నిట్టి ప్రణయభావము జనింపజేయలేకపోయినది. ఈ శారదలో నేమన్నదో! ఆమె ఆత్మసంస్కార మెంత యున్నతమో!

శారద చెన్నపురి వచ్చినవెనుక శ్యామసుందరిలో దీప్తి యొక్కవ అయింది. ఆ యిరువురకు దనకు నేమి సంబంధము! శారద భార్యయేమి? ఏ యదృష్టమున శారద భార్య యయినది? ఏ పూర్వపుణ్యాన శ్యామసుందరి మిత్రురాలైనది?

శ్యామసుందరి వైద్యకళాశాలనుండి వచ్చి యింటిలో నొక పడకకుర్చీపై చదికిలబడినది. ఆమెకు బరితొడిసములు సమీపించుచున్నవి. రేయింబవళ్లు నిద్రా హారములు మాని యామె విద్యాదీక్షితయైనది. చదువు, చదువుమధ్య నిద్ర, నిద్రమధ్య నారాయణరావుమాత్ర మామెకు సతతము గోచరించును.

నారాయణ యన్నచో దనకింత మైత్రి యేలనో యామె కరముకాలేదు. నారాయణరావును దాను ప్రేమించుటలేదుకద! అయిన నేమి? అట్టి మహాపురు షుని, పూర్వవ్యక్తిని ప్రేమించుటకన్న తన జన్మమునకు సార్వకత యేమన్నది? అతడు పరాధీనుడు; అయిన నాతని తన యంతరాంతముల ప్రేమించి యానంద పరవశయై కరిగి యాతని యాత్మాంతఃపదంబుల బ్రవహించిపోవుటకన్న తరణో పాయము లేదు. అని అనుకొనుచు ధ్యానముద్రయైనది.

శ్యామసుందరి చిన్నతనమునుండియు గంభీరహృదయ. ఈశ్వరోన్ముఖ. మానవ సేవ చేయవలెననియే యామె వైద్యశాలయందు చేరినది. దేశ సేవచేయు శ్రీ సరోజినీదేవి, శ్రీ కస్తూరిబాయి మొదలగు వనితామతల్లులవలె దనజన్మము సేవకై యర్పణమని సంకల్పించుకొన్నది. వీలయినప్పుడెల్ల రాట్నము వడకును, చెల్లెండ్రచేత వడకించును.

ఆమె నిమిలితసేత్రయై, హృదయమున దక్షిణహస్తల మదుముకొని, ధ్యానించుకొనుచు యా పడకకుర్చీపై నట్లే పండుకొనియున్నది.

శారదకు భర్తయే గుర్తువైనాడు. ఆయన పాఠముచెప్పిన విధానము స్మరించుకొనుచు తన పడకగదిలో సోఫాపై మేనువాల్చికన్ను లరమాతలుగా, ఏమేమో పుల్కరింపులు, ఏవియో మధురతరంగాలు తన్నెచ్చటికో తేల్చిపోవ, ఒంటిగా ఆమె ఆరితిగానే పవళించియున్నది.

వెట్టితల్లి

ఇంతలో రుక్మిణికి బురుడువచ్చినది. నెలలు నిండినవని తోచుట తోడనే నారాయణరావు పరమేశ్వరమూర్తు లాలోచించుకొని రాజారావును రప్పించుకొనిరి. రాజారావు తానెరిగియున్న విద్యావంతురాలును నిపుణురాలు నగు యూరేషియను దాయి నేర్పరచినాడు, వారు చేయవలసిన విధు లన్నియు నొనర్చి, శ్యామసుందరీదేవితో నవసరమయినపుడువచ్చి కనుగొనుచుండుడని చెప్పి తాను వెడలిపోయినాడు.

రుక్మిణి సుఖముగ నాడపిల్లను గన్నది. పరమేశ్వరుని మోమానంద ప్రపులమైనది. ఈ బాలికయైన బ్రతికి బట్టకట్టిన తాను ధన్యుడే, తనకు శిశువు లన్న సంత యానందమో యంత విషాదమును గూర్చినాడు విధి. ఈ బాలిక యైన బదికాలములు సుఖముగ బ్రతికినచో తన కంటియే చాలును.

‘ననూ పాలింపా, నడచి వచ్చితివో’

నా తల్లి - ఉమా శిశూ - ననూ...

వనజనయన, హిమ - గిరి తనయ జననీ

నీలశరీరద్యుతి నిండించీ విశ్వమెల్ల

ననూ పాలింప.....’

అని పాడుకొన్నాడు. బాలికయొడలు తొనలుకట్టి యున్నదట.

‘పరమేశ్వరం, నీకూతురు మలయమారుత రాగాన్ని ఏడుస్తూ ఉన్నదిరా! మంచి సంగీతపాటకురా లయ్యేటట్లున్నది. అచ్చంగా నీ పోలికే. వెళ్ళిచూడు, నక్షత్రం మంచిది, ఏమీ దోషాలులేవు’ అని నారాయణుడన్నాడు.

శారద బాలికను జూచి కీలకిలలాడినది,

‘ఏమి బుగ్గలమ్మా నీ కూతురుకు రుక్మిణమ్మగారూ’ అని మేలమాడినది.
‘నా మేనకోడలు బుగ్గలబూరమ్మ’ అని నూరీ డన్నది.

‘ముప్పిపిల్ల ! మంత్రసానికి డబ్బిచ్చి కొనుక్కోండి’ అని వంటలక్క రామమ్మ అన్నది.

‘ఒరే అబ్బాయీ ! దీనికి ఏం పేరు పెడతారో చాలా పెంకిపిల్లలా ఉందిరా’ అని నారాయణరావునుజూచి యాతని పెత్తలి కొమార్తె బంగారమ్మ అన్నది.

‘వెట్టితలి’ అని పేరు పెట్టండి అని రుక్మిణి అన్నది, అలసట పొందిన నవ్వుతో.

పదిరోజులు సుఖముగా గడచి పురిటినిళ్ళు పోసినారు. బాలసారలేదు. శిశువు దినదినప్రవర్ధమానయై ఒళ్ళుచేయుచున్నది. రోహిణీదేవి యా బాలికకు చిట్టిచూక్కాలు కట్టుకువచ్చినది. వెండిచెంచా, పాలు పోసికొనుట కొక వెండి కొమ్ముచెంబును బహుమతి పెట్టుకొనివచ్చినది.

రోహిణీదేవి వచ్చినప్పుడెల్ల రుక్మిణి హృదయమున గలత జనించునది. భర్త యా బాలికను ప్రేమించుచున్నాడని యెచ్చటనో యా మెలో మారుమూల ప్రతిభవ్వనించినది. రోహిణీదేవి తనకన్న యందకత్తె. రోహిణియు తన భర్తయు సర్వదా మాట్లాడుకొనుచుందురని యామెకు గరాకరిగ తెలిసినది. శ్యామసుందరియు నారాయణరావునుగూడ స్నేహితులని వినను, వారలను ఇసుమంతయు నామె యనుమానించలేదు. భర్త తన ప్రాణమును దనకు ధారపోయునని యామెకు దెలియును. అయినను భర్తృహృదయమున ప్రేమ సముద్రము నిండియున్నదనియు, నయ్యది యెవ్వరిపైన నైన సులభముగ ప్రవహించి పోవుననియు నామె గ్రహించినది.

తానంత యందకత్తియ గాననియు భర్తృసంపూర్ణప్రేమను దాను జూరగొనజాలననియు నామెకు విదితమే. భర్త యొకటి రెండుసారు లెవరి తోడనో మైమరచి ప్రవరించి నాడనియు నామె గ్రహించినది. కాని ఇదమితమని తెలుపలేదు. లోలోన నొకటి రెండు వారములు కుళ్ళిపోయినది. అది పరమేశ్వరుడు చూచినాడు. తాను భార్యతో నగ్ని దేవుని యెదుటజేసిన వాగ్దానము నకు భిన్నముగ రెండుమూడుసారులు వివశుడై చరించినను ఆ వెనుక ఘోర నరక బాధ ననుభవించినాడు. అతనికి దలగొట్టినట్లయినది. ప్రపంచము నల్లబడి పోయినది. భార్య ఘోరనరక మనుభవించుచున్నదని యాతడు గ్రహించి సర్వము మరచిపోయి యా బాలిక పదములకడ బ్రణయపూజామతియై మోకరిలినాడు.

అయినను వారట్లు రెండువారములు బాధనందినారు. పరమేశ్వరమూర్తి పరితప్తచరిత్ర మాతని భోజనములో, నిద్రలేమిలో, భార్యకు దోచినది. ఎట్టకేలకు పతిప్రాణయగు ఆమె నావరించిన దుఃఖమేఘములు తొలగిపోయినవి.

అప్పుడొకనాడు భర్తనుజేరి యామె 'ఇక నెప్పుడు నాయెడ దోషం చేయనని ప్రతిజ్ఞచేయండి' యని కోరినది. పరమేశ్వరుడు సర్వభూతముల సాక్షిగ నా ప్రమాణ మొనరించినాడు.

'రుక్మా! నా హృదయము పంకిలమయినమాట నిజము. కాని నేను దుర్బలడను. ఎప్పుడైనా ఈలాంటి గాఢనైచ్యమై వచింపరాని పాపంలో పడిపోయింది రెండుసార్లులే. నన్ను తుమించమని నేను కోరను. కాని నువ్వు పవిత్రమైన చరిత్ర కలదానవు. నీకు నన్ను భర్తగా సమకూర్చిన విధే దూర వలసినవాడు. ఏమిచేయను దేవీ! నాబోటి తుచ్ఛులు ఈ ప్రపంచంలో జన్మించి తమచుట్టూ ఉన్న నిర్మలత్వానికి కళంకం తెస్తారు. స్వచ్ఛమైన నీ జీవితానికి నలుపుమచ్చను నేను.' అని కన్నుల నీరు నించుకొన్నాడు.

రుక్మిణి భర్తగారి బాధను జూచి భరించలేకపోయినది. కరుణార్ద్ర హృదయయైన యామె వెల్లువయై ప్రవహించి, భర్తను చుట్టివేయుచు తన పాదాలపై మోమువంచి వాపోవు భర్తను లేవనెత్తి తన హృదయానికి జేర్చు కొన్నది. నాటినుండియు జన్మబిడ్డలరీతి నెప్పటియట్లత్యంత ప్రేమతో వారు మెలగినారు.

రుక్మిణి కిరియన్నియు నొకసారి సినిమాలో కథవలె గోచరించినవి. అప్పుడు మనస్సు కుదటబడ, నిటూర్పునించి సహజమగు మర్యాదతో బ్రీతితో రోహిణి, సరళా, నళినీదేవులతో మాటలాడికొమార్తను గూర్చిన వారి మేలము లకు హాసవదనయై జవాబులిచ్చినది. సూర్యకాంతము సతతము నా బాల నెత్తు కొనుటయే. 'వదినా, నా కాళ్ళమీద పడుకోబెట్టమ్మా! నువ్వు నీళ్లుపోస్తే నేను తుడుస్తాను వదినా.' కోడలు నవ్వుతుందినుమా' అని ఆమె ఆనందమున మునిగిపోవును.

రుక్మిణి : కాదమ్మా! మామయ్య ఎప్పుడు వస్తాడో? అని అత్తయ్య కనిపెట్టుకు ఉన్నదిగదా అని నవ్వినది.

నూరీ : అబ్బా! అసాధ్యురాలే నా కోడలు వదినా? తల్లిపోలికే!

రుక్మిణి : వేశావు బాణమా?

అందరు నవ్విరి. శారద యా మాట విని యాగిపోయినది. ఆమె హృదయమునం దొక్కసారి గుబుక్కుమన్నది. తన చిన్నఉడుబిడ్డ నూరీడునకు భర్తయన నింత ప్రేమయా! దూరముననున్న భర్తకై ఎదురుచూచుటయా? నిజమే! అప్పుడప్పు డామె యుత్తరములు వ్రాయుచుండును. నూరీడు గదిలో నామె భర్తగారి ఛాయాచిత్రమున్నది. ఆమె మెడలోని బంగారు గొలుసులో చిన్న చిత్రమున్నది. భర్తయామెకు వ్రాసిన యుత్తరములన్నియు విశాఖపట్టణపు మంచిగంధపు పెట్టెలో నుంచుకొన్నది. అవి యన్నియు మరల మరల తీసి చదువుకొనుట శారద కనిపెట్టినది.

తన యింటిలో గాపురమున్న యీ రుక్మిణి పరమేశ్వరమూర్తులు ప్రేమచే

నిండియుండుట, పరమేశ్వరమూర్తి తన భార్యతో సల్లాపములాడుచు నమిత సంతోషమున బ్రతుకుదారిని నృత్యముచేయుట ఆమె చూచినది. జమిందారుల లోనే భార్యాభర్తలు ప్రేమచే నిండియుండురనుకొను శారదకు, జమిందారుల కుటుంబములలోకన్న నితర కుటుంబములలోనే యొక్కవ ప్రేమ యుండు ననియు, జమిందారుల కుటుంబములలో ప్రేమయే లేదేమో యనియు గోచ రించెను.

శారద చెన్నపురి వచ్చిన మరునాడు ఆనందరావుగారును, ఆయన భార్య ప్రమీలాదేవిగారును మోటారుపై నారాయణరావుగారి యింటికివచ్చి శారదను గుళలప్రశ్న జేసినారు. శారదకు ప్రాణము లేచివచ్చినది. ప్రమీలా దేవి నామె ఓగ్ర కాగిలిండుకొని కన్నుల నీరునించినది. శారదను దగ్గరకు దీసికొని, 'తల్లీ! నీ తండ్రిగారు చేసిన యీ దోషానికి నువ్వు అనుభవించ వలసినదే' యన్నది.

చుట్టుకున్న శారదమనస్సులో 'ఏమి యనుభవించుచున్నాను' అను ప్రశ్న స్పష్టమై పొడనూప 'అనుభవ మేమిటి' అని మందహాసమున బలికినది.

నారాయణరావు పెళ్ళియైన వెనుక నీ రెండు సంవత్సరములనుండియు నొక్కసారియైన ఆనందరావుగారి ఇంటికి భోజనమునకు వెడలలేదు. తెలుగు వారలలో బాగుగ ధనము వచ్చు న్యాయవాదులలో నానందరావుగారు ప్రథ ములు. ఆయనను నారాయణరావును దన కచ్చేరికి రమ్మనిగాని, భోజనమునకు రమ్మనిగాని అతడు పిలువలేదు. నారాయణరా వాయనకు గర్వమని గ్రహించి నాడు. కీలుపాకులో చూమగారియింటనున్నప్పుడు జమిందారుగారువచ్చినప్పు డెల్ల ఆనందరావుగారు నారాయణుని కలిసికొనుచునే యుండిరి. మేనమామను భోజనమునకు రమ్మని పిలిచినాడు గాని నారాయణుని పిలువలేదు.

జమిందారుగా రల్లునిగూడ తన మేనల్లుడు పిలుచున్నాడనే నమ్మిరి. నారాయణరా వానందరావుగారి యుదంత మిసుమంతయు మామగారికి తెలియనీయక చరించెను.

నారాయణరావు చెన్నపురికి కాపురమువచ్చినప్పుడును ఆనందరావుగారు నారాయణరావుగారి యింటికి రాలేదు. హైకోర్టులో న్యాయవాదులసంఘ మందిరములో గలిసికొన్నప్పుడును నారాయణరావు నాతడు పల్కరించువాడు కాడు. చెన్నపురి యాంధ్ర న్యాయవాదులు, తమిళ, కన్నడ, మళయాళ న్యాయ వాదులలో బెద్దవారుకూడ అతడు లక్ష్మీసుందరప్రసాదరావుగారి యల్లుడనియు, బి. ఎల్. పరీక్షలో ప్రథముడుగా గృతార్థుడైన యువకుడనియు, భాగ్యవంతు డనియు, దెలివిగలబాలుడనియు, భారతి మున్నగు తెలుగు పత్రికలలో, త్రివేణి మొదలగు ఇంగ్లీషు మాసపత్రికలలో వ్యాసముల వ్రాయుచుండుననియు, సంగీతమున నిధియనియు, బొమ్మలు అద్భుతముగ జీతించుననియు దెలియగ నే వారంద రాతనితో స్నేహముచేసినారు. న్యాయవాదులసంఘములో నేవిష

యము చర్చకు వచ్చినను నారాయణరా వక్కడ నున్నచో నతనిని వారు సందేహము లడుగుచుండుటయు, నాతడు నిర్దుష్టముగ వానినిగూర్చి తెలియ జెప్పటయు గలదు. వాని మేధ న్యాయవాది మందిరములో సామెతయైనది.

ఇది యంతయు నానందరావుగారు గమనించినారు. ఆయన యాశ్చర్యమునకు మేరలేదు. ఎంత గొప్ప న్యాయవాదియైనను దనచుట్టు కొటగోడల కట్టుకొన్నవాని నెవ్వరు చేరగలరు! కావుననే నారాయణరావును తోడి న్యాయవాదులు గౌరవించుట గాంచి యాయన అక్కజపడెను.

నేడు నారాయణరా వింటికి వచ్చుచున్నానని యాయనకు మొదటిసారి హృదయమున జానమేర్పడినది. తన మేనమామ కొమరిత శారద మగని యింటిలో నున్నది. ఆమెను దాను, దన భార్యయు వెళ్ళి చూడవలెను. 'లా' తప్ప నేమియు నెరుగని యాతని మొదడునకు దోచిన దంతియ. 'లా' ప్రపంచమావల నేమున్నదో, యేమో?

ప్ర కృ తి - పు రు ణు లు

రామచంద్రరావు హార్వర్డు విశ్వవిద్యాలయములో 1926 వ జూలైలో బి. ఎస్. సి. ఆనర్సులో ప్రవేశించినాడు. బి. ఎస్. సి. మూడు సంవత్సరముల పరీక్ష. బి. ఎస్. సి. ఆనర్సులో విశ్వవిద్యాలయమున రెండవవాడుగా జయమందెను. బి. ఎస్. సి. ఆనర్సు జయమందిన ఆరునెలలకు ఎమ్. ఎస్. సి. పత్రమును విశ్వవిద్యాలయమువారి తురు. అందులకొక పరీక్షయు జరుగునట. ఆ పరీక్ష వ్యాసములు వ్రాయించి వానిని బరీక్షించుట యట. ఎమ్. ఎస్. సి. పరీక్ష కై చాలా పట్టుదలతో జదివి 1929 ఫిబ్రవరి నెలలో నా పరీక్షకయి వ్యాసము వ్రాయుట కారంభించినాడు.

ఈలోన నా మూడేడులు హార్వర్డులోను, మశ్చాచియెట్సు రాష్ట్ర ప్రభుత్వమువారి రేపర్చిని విద్యుచ్ఛక్తి విద్యాలయములోగూడ చదువుచుండెను. ఆమెరికాదేశమున నట్టి పీల్స్ నెన్నిటినో విద్యాలయములు కల్పించెను. విద్యుచ్ఛక్తి ప్రపంచములో నా విద్యాలయపుబరీక్ష చాలా గణనీయమైనది. లియోనారాకన్యయు నటులనే చదువుచున్నది. ఆ విద్యాలయము మహానుభావుడగు ఎడిసను పండితునిచే నిర్మింపబడినది.

రామచంద్రరావు తెలివితేటలు గ్రహించి యా విద్యాలయమువారి రాతనికి వలయు సౌకర్యములు సమకూర్చుచుండిరి. ఆ విద్యలో భారంగత్వము నందవలెనన్న నైదేడులు చదువవలెను. బి. ఏ. లెక్కలుగాని, పదారవిజ్ఞాన శాస్త్రముగాని చదివినవారిని మూడవసంవత్సరపు తరగతిలో జేరనిచ్చెదరు. పరీక్షలో విజయమందినవారికి డి. ఇ. ఇ. అను బిరుదపత్రము నిచ్చెదరు.

రామచంద్రరావు రెండుసంవత్సరముల పరీక్షలో మొదటివాడుగా గృతార్థుడైనాడు.

లియోనారా కన్యకును నది తుదిసంవత్సరపు బరీక్ష.

లాటిదేశములలో ఏకదేశములు కలిసికొన్నప్పు డాత్మీయ సహోదరుల జూచినట్లు ప్రేమ జనించును. ప్రాణము లేచివచ్చును. ఆంధ్రు లే బెంగాలు దేశముననో కలిసికొన్నచో, నంతకుమున్ను వారిరువురకు పరిచయము లేకపోయినను సరియే వారిలో నొకరిది బళ్ళారి, రెండవవారిది బరంపురమునైనను సరియే, ఒక్కచోటపుట్టి పెరిగినవారికన్న నెక్కువ స్నేహముగ మెలగుదురు. అటులనే హిందూదేశము లిరువు రే యాస్ట్రేలియా ఖండములోనో, జర్మనీలోనో కలిసిననాడు స్నేహితులై సంచరించెదరు.

రామచంద్రరావు మొదలగు హైందవ విద్యార్థుల లక్షకులు హార్వర్డు విద్యాలయమున, బెర్కిలే, న్యూయార్కు, కాలిఫోర్నియా మొదలగు విద్యాలయముల జదువుచున్నారు. వర్తకముచేసికొను గుజరాతీదేశము లున్నారు. రాజకీయ వ్యవహారములకై యున్నవారున్నారు. వీరిలో నెవరెవరు కలిసికొన్నను ప్రాణము లర్పింతురు.

రామచంద్రరా వట్ల పెక్కుమంది విద్యార్థులతో స్నేహ మొనర్చెను. రాజకీయ వ్యవహారములు చూచుకొనువారిలో గొందరు ఆమెరికా హిందూ దేశముల కొండొంటికి గాఢమైత్రి నొనగూర్చు ప్రయత్నించువారున్నారు. అందు కొందఱిభావము లెట్టివో యేరికిని తెలియదు. అట్టివారిలో గండార్ సింగు, ప్రాణకాంతభోసు అను నిరువురు విద్యార్థు లున్నారు.

వారిరువురు చదువులు పూర్తి జేసికొనినవెనుక కొన్ని నెలలగాగి ఫీబ్రవరి నెలలో హిందూదేశమునకు వచ్చినారు. వారువచ్చిన కొద్దిరోజుల కా యువకులపై ప్రభుత్వమువారి భియోగమును జరిపినారు. వారికి చెరియొక మూడేళ్లు ఖైదును న్యాయాధికారి విధించెను.

మార్చి నెల మొదటివారములో నారాయణరావునకు రామచంద్రరావు వ్రాసిన యొక కమ్యు అందినది.

హార్వర్డు విశ్వవిద్యాలయం,

ప్రియమైన బావా,

ఫీబ్రవరి, 1929.

నీవు వ్రాసిన ఉత్తరం అందింది. నీది యెంత చక్కని హృదయమోయి ! ఈ మూడేళ్లు నాకు సరియైన ధైర్యం కొలిపింది నువ్వేమోమా ! వారం వారం నీ ఉత్తరానికి ఎదురుచూడడం నాకు రెండవభోజనం అయిపోయింది. నేనే నీకు జవాబులు ఆలస్యం చేసేవాణ్ణి. ఎప్పుడు డబ్బు కావాలంటే అప్పుడు పంపించావు. కోటీశ్వరుడగు ఆమెరికా దేశముని కొమరు డెట్లు సంచరించగలిగాడో ఆలాగు నేనిక్కడ సంచరించావంటే దానికి కారణం నువ్వు, ఎమ్, ఎస్ సి,

తప్పుక వస్తుంది. కాని డి. ఇ. ఇ. తప్పుదు. ఇంకనూ ఉన్నకొలదీ నేర్చుకోవలసింది చాలాఉంది. కాని మనదేశంలో విశ్వవిద్యాలయాలు చాలా ఉన్నవి. ఏ విద్యాలయంలోనైనా నాకు ఉద్యోగం సంపాదించిపెట్టగలవని నా నమ్మకం. ఆంధ్ర విశ్వవిద్యాలయం క్రొత్తగా పెట్టారుకదా! అందులో నాకో ఆచార్య పదవి సంపాదించగలవను నా నమ్మకమే నువ్వు వ్యతిరేకం చెయ్యవద్దు. నేను డబ్బు సంపాదించాలనీ, లేకపోతే కూడుదొరకదనీ కాదుగదా ప్రవేశించుటకు కోరేది. ఏదైనా విశ్వవిద్యాలయంలోఉండి, విద్యుచ్ఛక్తి విషయమై క్రొత్త సంగతులు చాలా పరిశోధించవలెనని ఆశయముఉంది. విశ్వవిద్యాలయములో నాకు ప్రవేశం దొరకకపోతే, ఏ బెంగళూరు శాస్త్రపరిశోధనాలయములో నైనను సరే ప్రవేశము నా కిప్పించకోరుతూ ఉన్నాను.

చి. సా. నూరీడుకు చదువు చెప్పించి, ఈ యేడు ప్రవేశపరీక్షకు పంపిద్దామన్న ఉద్దేశం నీకు కలగడం చాలా ప్రశంసనీయం. పరీక్షలోనెగిలే ఆ మెరికా నుండి మంచి బహుమతీ తెస్తున్నానని చెప్పి. ఆవిడకూ నేను ఉత్తరం రాస్తున్నాను. నా సహోదరి కారదాదేవిని నే నింతవరకు చూడలేదు. ఆమెయు, మీ చెల్లెలును కలిసి చదువుచున్నారని వినుటకున్న చాలా సంతోషమయినది. చి. సా. నూరీడు సంగీతముకూడా బాగా నేర్చుకున్నదని పాశ్చాత్య సంగీతముకూడా నేర్చుకుంటున్నదని నీ ఉత్తరంలో చదివినప్పుడు నా కపరిమితా నందం కలిగింది.

నేను జూలై నెలలో బయలుదేరి ఇంగ్లండుమీదుగా వస్తున్నాను. నాంబాయివచ్చి అచ్చటినుంచి కొలంబోవచ్చి రైలుమీదవస్తాను. ఇంటికి నేను చేరుకునేందుకు రెండు నెలలు పట్టును. ఈలోన ఇంగ్లండు, ఫ్రాన్సు, జర్మనీ, ఆస్ట్రియా, స్విట్జర్లండు, ఇటలీ చూచుకొని మరీ వస్తున్నాను. నీ కేమి కావలసినా తంతి నీయవలయును.

ఇట్లు నీ ప్రియమైన

రామచంద్ర

విద్యుచ్ఛక్తి విద్యాలయములో బరీక్షలు సంపూర్ణము లయ్యెను. రామచంద్రరావు విజయముగాంచి జయపత్రమును భారతదేశమున కంపుట కేర్పాటు చేసికొని, మరల నొకపరి దేశములోని చిత్రములు చూచెదనుగాక యని నయగరా పతనమునకు బోయినాడు.

రామచంద్రు డిక నమెరికా వదలి వెళ్లిపోవుచున్నాడని లియునారా కన్య విచారగ్రస్తయినది. ఇన్నాళ్లు రామచంద్రు నొక నిమేషమేనియు నెడబాసి యుండలేదు. అతని నా బాలిక నయగారా తన కారుమీద కొని పోయినది.

దారిలో నొక నిర్జనప్రదేశముకడ ప్రకృతి లీలావినోదినియై యొసగుచోట కారు నాపినది.

‘రామచంద్ర! మళ్ళీ మన మెప్పుడు కలుసుకొనుట? నీవు మరల ఆమెరికాకు వచ్చుటో లేక నేను హిందూదేశమునకు వచ్చుటో, లేనియెడల నీరూపమునా దృష్టిపథమునుంచి మాయమైపోవును.’

‘అదేమిటి నారా! అంత విచారముగా ఉన్నావు? నీవంటి ధైర్యమైన పిల్లను మా దేశంలో చూడనే చూడము. కథల్లోమాత్రము వింటాము.’

‘నీ వెందుకు నా జీవితనాటకంలో నొకప్రాత ఆయినావు?’

‘అది ఉత్తమ సంఘటనం కాదా. అది నా అదృష్టంకాదూ?’

‘నీ వున్న మూడేళ్లు నాకు నీవు సమకూర్చిన ఆనందము నా వ్యక్తిత్వమును ఉన్నతపథాల కెత్తివేసినది.’

‘లీ! ఈలాగున ఏమిటి వణికిపోతున్నావు!’

‘రామ్! నా ప్రియతముడైన స్నేహితుడా! భారతదేశము మహాత్ముని నాయకత్వాన సలుపు ప్రేమమహాసంగ్రామమువలననే ప్రపంచమునకు ధర్మసందేశ మొసగగలదని నీవు సల్పిన జ్ఞానబోధ నన్నొక మాతనవ్యక్తిని చేసింది. ఆలోచించినకొద్దీ ప్రపంచాన్ని తరింపచేయుటకు ఆమెరికా హిందూదేశములు రెండూ కలియాలి. భరతదేశము పురుషుడు, మా దేశము స్త్రీ. ఈ రెంటికీ సంపూర్ణసంయోగము కలగాలి. ఆనాడు ప్రపంచబోధ ప్రారంభమవుతుంది.’

‘నా ప్రాణప్రియ స్నేహితురాలవగు లియోన్! నీ వివాహ భగవంతుని సాన్నిధ్యమునుండి యవతరించిన దేవతలా ఉన్నావు. నీమోమున దివ్యలేజస్సు తాండవమాడుతూ ఉంది. నీ శిరస్సు వెనుక తేజోమండలము వంగపండు చాయతో గన్పట్టుతూ ఉంది.’

లియోనారా నవ్వుచు రామచంద్రుని ఒడిలోకివచ్చి కూర్చున్నది. సత్యప్రదర్శకములగు నామెకన్నలు పారలౌకికమగు నవ్వు నవ్వుచున్నవి. రామచంద్రు నామె కవుగిలించుకొన్నది. రామచంద్రునిమూర్తి ఫలకరించిపోయినది.

‘మా కై సవనుతస్థు లెందరో శ్రీ యేసుక్రీస్తు ద్వితబోధ గ్రహించలేక పోయినారు. హోల్మన్సుమహాబుషి చెప్పినట్లు శ్రీ గాంధీ, కైస్తు అపరాధ తారమే! భగవద్గీతలోని బోధయే యేసు కొండమీదయిచ్చిన ఉపన్యాసం.’

‘నా లియోన్! నే నిదివరకు మా దేశాననున్న దివ్యమణులగు గ్రంథరాజు లేమా చదువలేదు. నా లెక్కల్లో నేను పడివున్నా. ఏనాడు నిన్ను ప్రథమాన్ని ఓడపైన దర్శించానో, ఆశుభముహూర్తాన్నే ఆమెరికా హిందూదేశము లేకమై ప్రపంచానికి మార్గదర్శకము లవ్వాలని నాకు మెరుపువలె హృదయమున గోచరించినది. ఇన్ని వందల సంవత్సరాలుగా ఇంగ్లండు భారతదేశమును పాలిస్తూ, భరతదేశ సందేశాన్ని గ్రహించలేకపోయింది. ఇంగ్లీషువారు రాజ్యముచేయుట మాకు మరియు ఉపకారమైనది. భగవంతుడు వారి ఆక్రమణముచే మమ్మందరినీ యేకం చేసినట్లయింది సుమా.’

‘నా హృదయానికి, ఆత్మకూ ప్రియమిత్రుడవైన రామచంద్ర! సర్వ

దోమరపాత్రమైన జీవితము గడపుటే సత్యము. అట్టి సత్యవ్రతము చేసిననేకాని సత్యస్వరూపుడగు భగవంతునితో నైక్యమందలేము. అట్టి సత్యవ్రత మొనర్చుటకు ప్రేమ ముఖ్యమాత్రమన్నావు. నాచే రాధాకృష్ణగారి గ్రంథములు, వివేకానందుని యుపన్యాసములు, గాంధీ జీవితచరిత్రమూ చదివించావు. నాహృదయంలో మానవసేవచేయుట పరమపవిత్రమైనదనినీ, మోక్షదాయకమైనదనినీ తోచింది...

ఆమె కంఠము రుద్దమొనరి. ఆమె నేత్రాంచలములు తడియెనవి. ఆమె మోమున ప్రేమకాంతులు తీకుకుమనుచున్నవి. అపుడా బాలిక—యా యమెరికను ప్రసిద్ధవైద్యుని కొమార్తె, యా సౌందర్యనిధి లియెనారా— రామచంద్రుని విగ్రహ కవుగిలించుకొని యాతని హృదయములో మోమునుంచి,

‘నీవు నా గురువువు. నే నింతటినుంచి బ్రహ్మచారిణివై మానవసేవ చేయుటకు సకల్పించుకొన్నాను. ఆమెరికాకు నేను చిహ్నమి. కాని నన్ను దగముచేయు నా యీ ప్రేమను వదిలివేయాలి. ప్రియతమా! నా ప్రభూ! నన్నొకసారి పాలించుకో. మొదలూ తుడి ఏకమైన ఆనందము నాకియ్యి. నన్ను ఒక్క ముహూర్తకాలమూ భార్య నొనరించుకో. ఈ యొక్క నిమేషము నీలో విక్రయమైపోవనీ’ అన్నది. ఆమె మాటల స్పృహమై, కాకలీహాజితములై, యా సంధ్యవెలుగులలో గలిసిపోయినవి.

రామచంద్రుడు నిశ్చేష్టుడై, చైతన్యరహితుడైనాడు. ఆతని మోము వెలచెలబోయినది. లియెనారాను చుట్టిన యాతని చేతులు వాలిపోయినవి.

‘ప్రభూ, నా కోర్కె పాలింపవా?’

ఆమె మోము హృదయముతరుగునట్టి బాధతో నిండినది. ఆమె కన్నుల సంతతజలధారలు నయాగరాలైనవి.

‘తీరని యీ కోర్కెతో నా మనస్సు కాంతిలేక దహించుకొనిపోవలసినదేనా? నాకు సేవకై యనుజ్ఞ నీ వీయదలచుకొనలేదా? అందమగు నాయీబ్రతుకును విషాదాంతము చేయదలచినావా, నా ప్రాణప్రియా! నీ వేల నా జీవితచరిత్రలో నొకపాత్ర వయ్యావు! అహో!’

రామచంద్రుడు కరిగిపోయినాడు. ఆతని లోకాలు సురిగిపోయినవి. ఈమె కింత ప్రేమ యున్నదా! తాను పాపమాచరించుటలేదా?

లియెనారా ఇంకను గట్టిగ నదిమికున్నది. ఆమె మోమెత్తి, ఆతని హృదయమున తన హృదయ మదిమి పెదవులు ముద్దిడుటకు ఆతని మోము వంచినది.

ఇరువురు పుల్కరించిపోయినారు.

ఆ సంధ్యాకాంతులలో, పక్షుల కలస్వనములలో, తారకలు స్పష్టకాంతుల వరించు శుభముహూర్తాన ప్రకృతి గంభీరసౌందర్యాన నృత్యముచేయునాచోటి, ఒక్క విచిత్ర ప్రేమసంక్లెషావేశము సంఘటించిపోయినది.

స్నేహపవిత్రత

శారదను జమిందారుగారువచ్చి పరీక్షకు రాజమహేంద్రవరము తీసికొని పోయినారు.

శారద చెన్నపురిలో నున్నంతకాలము భర్తతో జదువునప్పుడుతప్ప, తదితరకాలమం దేమియు మాటలాడలేదు. నారాయణరావు శారదతో మాట్లాడలేదు. చదువు చెప్పునప్పుడు బడిలో నుపాధ్యాయులందరు విద్యార్థుల కేరీతి చెప్పుదురో యంతకన్న నిచ్చట నధికమేమున్నదని నారాయణరావు తలపోసికొన్నాడు.

శారదయు, దానును ప్రేమతో తమ జీవితసౌక నానందఝరీతరంగములలో వదలినచో ఆ నావ యనంతమగు నే తీరము నేరియుండునో ?

నారాయణరావును ప్రజలందరు గౌరవించి ప్రేమించుట శారద చూచినది. నారాయణరావు సౌందర్యవంతుడని, విద్యార్థినులగు బాలికలు, విద్యావంతులగు యువతులు అవిశేషమున నాగవల్లులలమికొనునట్లు చేరుట గమనించింది. తా నీ పురుషశ్రేష్ఠు నేల ప్రేమింపలేకపోవుచున్నానని ఒక్కొక్కప్పుడామె యాశ్చర్యపడును. దినదినము నూతనపాఠముల కెదురుచూచును. ఆతని కంతగతమధురస్వర ప్రవాహములో నామె తేలిపోవును.

సూర్యకాంతమునకు శారదకు నాతడు వీలయినప్పుడెల్ల సర్వప్రపంచమునకు సంబంధించిన విషయములను వారి కర్థమగునట్లుల వారువర్ణిస్తూవుచు వినునంత తీసిగ బోధించుచుండెను.

ఫిబ్రవరి నెలాఖరునకు వారికి బాఠములన్నియు హృదయగతములైనవి. పరీక్షలో ప్రశ్నలకు జవాబువ్రాయు నేర్పంతయు నుపన్యసించినాడు. వారి చేత వందలకొలది జవాబులు వ్రాయించినాడు.

ఒకనాడతడు శారదకు బాఠము చెప్పుచుండెను. సూర్యకాంతము తన పాఠము లవగతముచేసికొనుట కింకొక గదిలోనికి బోయెను. నారాయణరావు కాంభోజిరాగయు కమగు తన గొంతుకతో ఇంగ్లీషులో నిట్లు వచించినాడు. 'షేక్స్పియరుకవి దేహమనఃప్రాణప్రపంచముల మహానాటకములు రచించినాడు. ఉత్తమదశోన్ముఖులుకానివారి జీవితముల నీ ప్రపంచసంబంధములగు గుణములు విషాదమున ముంచివేయును—అను ఉత్కృష్టవిషయమునే యాతడు వెల్లడించినాడు. గుణములు నీచములు, ఉన్నతములు అని రెండురకములు. నీచగుణములు గలవాడు నశించును—అనే సర్వసాధారణ నీతి నవి మనకు దోపింపజేయును. పురుషశారహీనమగు మంచితనము మనల నడంచించేయును—అను విషయమే ఆతడు మహావిషాదాంతమగు హామెలు నాటకములో ఘాషించి

నాడు. హామెట్లు సజనుడు. తన తండ్రిని తన పినతండ్రి చంపెనా లేదా యను సంగతి పూర్ణముగ జెలిసికొనకుండ నెటులాతని శిక్షించుట అని యాతడు సందేహించినాడు. ఆ సందేహమే యాతని నడంచినది. ఒకెల్లో సర్వ మానవులను బూర్ణముగ నమ్మినాడు. ఆ నమ్మకమే భార్యవిషయమున అపనమ్మకమైనప్పుడు క్యాసియాపై ననూయ, భార్యపై కోపము, చివరకు తాను తనభార్యయు నశించిపోవుట తటస్థించినది. కావున సద్గుణములై నను అహంకారమున జనించిన టయిన వినాశ హేతువులు. ఇంత గొప్పవియైనను షేక్స్పియరు నాటకములకు సంపూర్ణత్వము రాలేదు. మహాకళలైనను సంపూర్ణత్వమునందనిచో ఉత్కృష్టమైనద మెట్టియగలవు? భారతీయ నాటక శిల్పులకు సంపూర్ణత్వమున్నది. కాళిదాసు రచించిన శకుంతల గమనించినచో నామహానాటకము రెండు భాగములుగా విభజింపబడినది. ప్రథమ భాగమున దేహమనఃప్రాణలోకముల ప్రదర్శించినాడు.

‘దుష్యంతుడు మహారాజా, శకుంతల వనకన్య. మహారాజితరదేవేరులలో శకుంతలను జాపక ముంచుకొనవలయును. శకుంతలను మరచినాడు. ప్రాపంచికమగు నానందము కొలదిమాత్ర మనుభవించి యా ఞాతికసుఖములో మైమరుచుట నీ యాత్మకు భంగకరము. ఓ ఋషికన్యా, నీ ఆర సంప్రదాయము మరువకుము’ అని దుర్వాసుడు ఆమెను శపించినాడు. ఆర్యబాల విషయ సుఖములకోసం జనింపలేదు. సేవకే. తన ఆత్మ తాను తెలిసికొనుటకే. కావున మేనక శకుంతల నెత్తికొనిపోయి కశ్యపాశ్రమమున వదలినది. ఆర్యసంప్రదాయమున పుత్రుల గనుట పున్నామనరకబాధ నివరించుకొనుటకు, విత్తాణము దీర్చుటకు, అందు కొక పుత్రుడు చాలు. శకుంతల మాతయైనది. రెండవభాగమున శకుంతలా దుష్యంతులకు స్వర్గలోకపరిసరముల పునస్సంధానము కలిగినది. అప్పటికి దుష్యంతుడు రాజరి, శకుంతల యోగిని. ఇంక పవిత్రమగు వానప్రస్థాశ్రమము. సచ్చిదానంద జ్యోతిర్యుఖమగు జీవితద్వంద్వము.

‘ఇయ్యది భారతీయుల ఉత్కృష్టాశయము. కవిత్వపాకములో, కథా సరళిలో, అలంకారములలో జీవితప్రదర్శనములో ఒకరికొకరు తీసిపోరు కాళిదాసు, షేక్స్పియరులు. కాని కాళిదాసులోని లాలిత్య మాధుర్య గంభీరతలకు షేక్స్పియరు కొంచెము తగినాడు. కాళిదాసు గౌరీశంకర శిఖరము (ఎవరెప్పు), షేక్స్పియరు ధవళిగిరి.’

ఈరీతి నింగ్లిషులో నుపన్యసించు భర్తయొక్క భాషగాని, భాషములు గాని సంపూర్ణముగ గ్రాహ్యము గాకపోయినను కారద విస్ఫారిత సేత్రములతో నందమగు మోహముతో ఆకరింపబడి పరవశమైన హృదయముతో నట్లే కూర్చుండి భర్తవంక అనిమిషయై చూచుచున్నది.

చీకట్లు దిశల ప్రసరించుచున్నవి. సాయంకాలపు వెలుగు లాగదిలోనికి తొంగిచూచుచున్నవి. తోటలోని వూవుల సువాసన జగత్తును పరిమళవశత్య

మున మూర్ఛముంచినది. పశ్చిమారుణచ్ఛాయ యొందు గవాక్షమున లోన బ్రవేశించి కారదమోమును వెలిగించినది. ప్రణయతపస్సిద్ధికై తన ప్రణయాధి దేవియే ప్రత్యక్షమైన ట్లాతని కామె గోచరించినది.

ఇంతలో ఉల్కయొకటి మెరసిన ట్లా మోములో మూర్ఛలు జనించినవి. ఆ మోము శ్యామసుందరీదేవి మోమైనది. శ్యామసుందరి తన్నతిశ్రేమతో దిలకించిన ట్లాతనికి దోచినది. శ్యామసుందరి చిరునవ్వు నవ్వి, లేచి, చేతులు చాచి తనకడకువచ్చి తనపై వంగినది. ఆమె యూపిరి పరిమళములు తన్నలమిన ట్లయినది. అతడు రక్తము వేడియై దేహమెల్ల ప్రవహింప, హృదయము హోరులెత్త, ఆమె మెత్తని చిగురాకు పెదవులు తన పెదవులపై తగిలినట్లు భావించినాడు. ఇంతలో నామె, తన్ను గొగిలించిన ట్లయినది.

ఆమె తమిదీర తన్నతిమోహవేషమున చుంబనమొనరించిన ట్లాతడు తన భావపథమం దూహించి చటుక్కునలేచి తన పడకగదిలోనికి రెండడుగులలో చేరినాడు.

అతడు చకితుడై బాణహతిచే సుడివడిపోయి రెక్కలు టపటప కొట్టు కొను గువ్వపిట్టవలె హృదయము చలించిపోవ నిట్టూర్పు నించుచు పర్యంకము జేరినాడు. అతని కన్ను రెఱువారిపోయినవి. కణతల చిరుచెమ్మటలు నిర్మలా కాశాన నల్లని మేఘశకలములవలె పొడనూపినవి.

ఏమిది? మనస్సులోనైన నా బాలిక శీలము చెరుపవచ్చునా? అది పాపము! పవిత్రమగు నాత్మకూడ పంకిలమ్మగు ననునంత పాపకార్యమది. ఎంత గర్వము!...

ఎట్టఎదుట తన ఇల్లాలుండ, బరకాంతపై దనకీ యనమయావేశ మేల జనింపవలెను? భార్యను తాను శ్రేమింపకూడదా? అయినచో నామెయే తన్ను చేరవచ్చినట్లు తన యింద్రియములకు మించిన శక్తి తన్నట్లు కదల్చివేసినదా?

శ్యామసుందరి యను భ్రాంతికి గారణము తనలోనున్న కల్మషమే, అయినను తాను ద్రోహము చేయుటా?

శ్యామసుందరీదేవి పవిత్రచరిత్ర కావుననే యాత డామెతో స్నేహము చేసినాడు. వ్యక్తికి స్నేహము పాపమా? గర్వమా? పురుషుడు వనితలతో నేల స్నేహముచేయరాదు? పురుషుని పురుషుని ప్రేమలతల పెనవైచు స్నేహము పవిత్రమైనచో, మగవానిని వనితను సువసనాబంధముల జేర్చివైచు స్నేహము మాత్ర మేల పవిత్రముకారాదు?

పురుషుల పరస్పరప్రేమగూడ ధనలాభాది వ్యాజమూలకమై నీచమగును. స్త్రీ పురుష స్నేహములో నంతకంటె నీచమగు కారణముండుటకు వీలున్నది. స్నేహము పవిత్రమంటారు. స్నేహములేని పురుషుని మొరడనియు, శ్మశానము లోని చెట్టనియునందురు. మిత్రకోటిలో మైమరఛువాని బంధుసముద్రుడంటారు.

అట్టియెడ, పురుషునకును వనితకును స్నేహ మేల పనికిరాదు? ఎట్టి సత్పురుషుడైనను ఒక బాలికతో నెంత నిర్మలస్నేహన మెలగినను గుసగుసలు, తేరిపారచూపులు, పెదవి విరుపులు. ఒహో!

యావనముందున్న స్త్రీ పురుషులకు మాత్రము పవిత్రస్నేహము సాధ్యమేల కారాదు?

శ్యామసుందరితో దన స్నేహము పవిత్రమైనదా? ఏ మూలమూలల నైన పవిత్రతకు దూరమగు నర్థ మేమైన గలదా?

మోహవేశము

రాజేశ్వరరావు, పుష్పశీలయు నీ ఆరునెలలు మోహవేశపరవశులయి తిరిగినారు. రాజమహేంద్రవరమునుండి హైదరాబాదు, హైదరాబాదునుండి ఢిల్లీ, ఢిల్లీనుండి కలకత్తా, కలకత్తానుండి బొంబాయి. రెండవతరగతిలో నిరువురకుమాత్రముండు పెట్టెపుచ్చుకొనువాడు. సేవనుమాప్తురచేతిలో రెండు, గార్డు చేతిలో రెండు లంచము. అంతే! అతడే మహారాజు!

అజంతా మొదలగు ప్రదేశములకుగూడ నాతడు వెళ్లెను. అంతటను బంగాళాలు మకాము. ఎప్పుడు పుష్పశీలయే యెదుట నుండవలెను. ఎప్పుడు మోహవేశమే. పుష్పశీల కా యారునెలల కాలము తృటిలో వెల్లిపోయినది. రాజేశ్వరు డామెను పూవువలె చూచుకొన్నాడు. మహారాణివలె నాదరించి నాడు. ఆమె యేది కోరిన నది ఇచ్చినాడు. ఆరునెలలు తిరిగి తిరిగి వారిరువురు హైదరాబాదు వచ్చినారు. అచ్చట నాతడు ఉద్యోగమునకై ప్రయత్నింప నారంభించెను.

రాజేశ్వరునకు దూరపుచుట్టమగు బందరు నాయుడుగారిొక రచట పెద్ద ఇంజనీయరు. ఆయన రాజేశ్వరు నాదరించి నెలకు నూటయేబది మొగలాయి రూకల జీతముతో నారంభించి సంవత్సరమునకు పదిచొప్పున రెండువందల యేబదివరకు హెచ్చుపద్దతిని, సహాయ ఇంజనీయరుగా నవాబుగారు కట్టించు శైజాముసాగర్ అను పెద్దచెరువున బనిచేయుట కేర్పరచెను.

పుష్పశీలపై నెయ్యమున రాజేశ్వరుడుగూడ మాంసాదుల వరించెను. ఆమెయు భార్యవలె సంచరింపదొడంగెను. తాను కాపుష్టిలనెతినని యామె భావించుకొన్నది. వారిద్దరూ చెరువులో బనిచేయు నింజనీరకై యుద్దేశింపబడిన యొక బంగాళాలో కాపురముండిరి.

సుబ్బయ్యశాస్త్రిగారికి మతిపోయినది. స్వతంత్ర ప్రేమసంఘము నాయన నొవ్వ తిట్టినాడు; అగ్నియైనాడు. ప్రపంచము మ్రొంగి వేయుద మన్నంతకోపము వచ్చినది. రాజేశ్వరరా వింటికిభోయి యాతని వృద్ధమాతపై మండిపడి దుర్భాష

లాడుటచే వారు సేవకునిచే నాతని గంటించివైచిరి. ఇంటికి వచ్చి భార్య వస్తువులు చూచి యేడ్చినాడు. ప్రపంచమున నెవ్వని నిక నమ్ముట! ఛీ! ఛీ! పురుషుడన్నవాడు పెళ్ళిచేసుకొనవాలి. పరభార్యల నపేక్షించుట ఎంత హీనము! తా నిదివరకు చేసిన పొరపాట్లున్నవి. అవి తాత్కాలికములు. కాని ఈ దారుణమేమి? దీనికి శిక్షాస్మృతి ననుసరించి పరభార్యాపహరణముక్రింద నభియోగము గొనివచ్చి ఈ పిశాచిని, ఈ చండాలుని రక్తము పీల్చవలెను.

కాని, అభియోగము దాఖలుచేసినచో నిదివరకే తలవంపులుగానున్న తనకు మరియు తలవంపు లగును. ఆడవారివల్ల బోకాలు పాడవుచున్నవికదా!

అతడు వీధివెంట జనుచున్నప్పుడందరు తన్ను చూచి హేళనచేయు చున్నట్లు భావించుకొన్నాడు. అభియోగము జేసినచో వ్రేలుతో చూపించి మరియు హేళనముచేయుదురేమో! మరియు దుర్భరపు బ్రతుకగును.

రాజేశ్వరరావుకు జమిందారుగారి యల్లుడగు నారాయణరావుగారు స్నేహితుడని యాతనికి దెలియును. చెన్నపట్టణము పోయి ఆయన సహాయ మడిగినచో నుపయోగించునేమో?

ఆ యాలోచన జనించిన రాత్రియే చెన్నపట్టణము వచ్చినాడు సుబ్బయ్య శాస్త్రి. తిన్నగా నారాయణరావుగారి యింటికివచ్చి నారాయణరా వింటికడ లేకపోవుటచే నొక హోటలునకుబోయి సామానచ్చట బెట్టి, స్నానమాచరించి, భోజనముచేసి నారాయణరావుగారి మేడకు వచ్చెను. అప్పుడేవచ్చి నారాయణ రావు భోజనముకడ కూర్చున్నాడు.

నారాయణరావు భోజనముచేసి యీవలకు వచ్చుటతోడనే, సుబ్బయ్య శాస్త్రి గారు లేచి నమస్కరించెను. నారాయణరావు సుబ్బయ్యశాస్త్రిగారి నెరుంగును. ఆయన వచ్చినపని నిమేషమున నాతని కవగతమైపోయినది.

‘సుబ్బయ్యశాస్త్రిగారూ! నమస్కారము. దయచేయండి’ అని యాత డన్నాడు.

సుబ్బయ్యశాస్త్రిగారికి కన్నుల నీరుతిరిగినది. నారాయణరావు తెల్లబోయి నాడు.

‘అదేమిటండీ శాస్త్రిగారూ! మీరు వచ్చినపని తెలుస్తూనేవుంది. వాళ్ళు తిరిగి హైదరాబాదు వెళ్ళినారట. అచ్చట అతని కేదియో యుద్యోగము దొరికినదట. నన్ను వెళ్ళి ప్రయత్నముచేయమని మీ యుద్దేశమైతే నేని రాత్రి బయలుదేరి వెళ్తాను. ఇదివరకే అనుకుంటున్నాను. కాని అతను దేశాలు తిరుగుతున్నాడు. మీరుకూడా వచ్చి హైదరాబాదులో ఉండండి, భగవంతుడు మన ప్రయత్నం నెరవేర్చకమానడు.’

‘చితం. నేను నాశనం అయిపోయానండి. ఈ ఆరునెలలు నేనుపడిన బాధ నా విరోధికైనా వద్దండి. మర్యాదగా బ్రతికినవాణ్ణి. ప్రజలు అన్నివిధాల

నన్ను హేళనచేస్తున్నారు. ఎన్నిసార్లు గోదావరిలో పడిపోదామనిన్నీ, విషం పుచ్చుకుందామనిన్నీ తోచింది.'

‘అలాగా!’

లోకపు మెప్పుగోరి మంచిచేయుటయు, నిందకోడి చెడుచేయకుండుటయు గొప్ప కాదు. లోకమే మనశీలమును గాపాడుచున్నదా? హరిశ్చంద్రాది నాటకాలలో నీ భావములు వెల్లడించి ఈ నాటక గ్రంథకర్త లెట్టి ద్రోహ మాచరించుచున్నారు! మనము మంచిచేయుట మంచికొరకుగాని, లోకము కొరకా? ఓ భరతమాతా, నీ కెట్టికళంకము తెచ్చుచున్నామమ్మా! మేము చేయు మంచిచెడ్డలు సంఘ మనుకొనుదానిపై నాధారపడియున్నవికదా! మంచి కదాయని మంచిచేయుటకాదు. చెడుకదాయని మానివేయుటకాదు. హరిశ్చంద్రుడు నిజమాడిన, ప్రజలు హరిశ్చంద్రుడు సత్యమాచరించినాడని చెప్పు కొనవలెననియా? అందులకా అత డావ్రతము పట్టుట? అని నారాయణరావు మనుకొనెను.

ఆరాత్రి వారిరువురు బెజవాడమీదుగా హైదరాబాదు ప్రయాణమై పోయిరి.

హైదరాబాదునుండి నైజాముసాగరు వెళ్ళిరి. దూరమున నొక యాత్రికుల బంగాళాలో సుబ్బయ్యకాస్త్రీగా రాగినారు. నారాయణరావు రాజేశ్వర రావును కలిసికొనుటకు వెడలిపోయినాడు.

రాజేశ్వరున కుద్యోగమై పదునైదు దినములైనది. అత డందరితో, దోడి యధికారులతో, పై యధికారులతో, తాబేదారులతో మంచిగా సంఠరించుచుండెను. ఆ పదునైదు దినములలోనే యాతడన్న నందరు గౌరవము జూపుచుండిరి. రాజేశ్వరరావు తోడియధికారి యొక మహ్మదీయ యువకుడున్నాడు. ఇత డొక నవాబుగారి కొడుకు. ఆ నవాబుగారికి నైజాముప్రభుత్వములో జాల పలుకుబడి యున్నది. ఆ యువకుడు హైదరాబాదులో ఇంజనీరింగు చదువు కొన్నాడు. పలుకుబడిచే నాతని కా యుద్యోగ మిప్పించినారు.

ఆ యువకునకు, రాజేశ్వరరావునకు మిక్కుటమగు స్నేహము కలిగినది.

రాజేశ్వరరావు స్వతంత్రప్రేమసంఘంలో నిజముగ సభ్యుడుగాని, స్వలాభమునకై యందు జేరలేదు. తనయం దిష్టములేని స్త్రీ నెప్పుడు నాతడు బలవంతముచేయలేదు. తాను మోపించిన యువతి యొక నెల తరువాతనైన తన యిష్టము వేరొకనిమీద ప్రసరింపజేసినప్పు డా యువకుడు హృదయమున నిసు మంతయు ననూయపడక, ఆ యువతిని వదలివేయవాడు; జూగుప్ప నొందలేదు. అతని హృదయ మిసుమంతయు బాధ ననుభవించలేదు. తాను పెళ్ళిచేసుకొన్న భార్య పరుని గోరినచో నామె కోర్కె దీర్చుట కాతడు సంసిద్ధుడనని హృదంతరమున సంకల్పించుకొనియే యున్నాడు.

పుష్పశీలయు దానును రాజమహేంద్రవరమునుండి బయలుదేరినప్పుడే యాతడు సుబ్బయ్యశాస్త్రిగారి కిట్టి యుత్తరము వ్రాసి తపాలులో వేసినాడు.

‘ఆర్యా! మనం ఒక విచిత్ర సంఘంలో చేరిన సభ్యులం. ఆ సంఘంలో ఉన్న నియమాలు జరుపుటకు మీరు ప్రమాణంచేశారు. ఇంక ఆ యుద్దేశాలేమిటి :

1. ఆడవాళ్ళు ఇన్ని యుగాలనించీ మగవాళ్ళకు బానిసలై యుండుట చేత, వారి బానిసత్వం తొలగ చేయుట, వారికి పురుషునకున్న సర్వ స్వత్రంత్రాలు ఇచ్చుట.

2. వివాహము అన్నది వ్యక్తిత్వాన్ని చంపి మానవుల్ని సంఘానికి బానిసల్ని చేస్తావున్నది కాబట్టిన్నీ, ఈ వివాహం అనే సంస్థ పురుషుడు స్త్రీని తనకుబానిస చేసుకోడానికే యేర్పాటుచేసుకున్నది కాబట్టిన్నీ, సదరు వివాహం అనే సంస్థను రూపుమాపి దానిస్థానే స్త్రీపురుషులకు సమానహక్కుల్ని యిచ్చే సంస్థను యేర్పాటుచేయడానికిన్నీ.

3. ఈ ఉద్దేశాల్ని ఆచరణలో పెట్టడానికి మన సంఘాచార్యులగు తిరు పతిరావుగారు మనకు దినచర్య నూత్రాలు కొన్ని నియమించారుకదా : (ఎ) ఎప్పటి కప్పుడు కనబడినవారికెల్ల మన సంఘాద్దేశాలు చెప్పి సభ్యులను చేర్చుకోవడం. (బి) వివాహము చేసికొనని పురుషుడు వనితతో, వనిత పురుషునితో స్నేహమున కలిసియుండవలెను. వారు ప్రేమకొరకై యట్లున్న మరియు నుత్తమము. (సి) వివాహము చేసికొన్న సభ్యులు తమ భార్యలకు స్వాతంత్ర్య మిచ్చి వారి యిష్టానుసారము సంచరించుటకు సమ్మతింపవలెను.

ఈ మూడు ముఖ్యనూత్రాలను తమరు గమనించవలెనని ప్రార్థిస్తున్నాను. నేను మీ భార్యయైన పుష్పశీలాదేవిని ప్రేమించాను. ఆమె నన్ను ప్రేమించినది. కాబట్టి యీ ప్రేమ సాఫల్యం చేసుకోటానికి మేము దేశాలు తిరుగుతున్నాము. మీ ప్రమాణం జాపకంచేసుకోండి. ఎప్పుడు పుష్పశీల నాపై ప్రేమను మరుస్తుందో ఆనాడు తిరిగి మీయింటికి వస్తుంది. పుష్పశీలకూడా నా ఉద్దేశమే బలపరుస్తున్నది. అందుకనే ఆమెకూడా ఈ ఉత్తరంలో సంతకం చేస్తూఉన్నది.

మీ ప్రియమిత్రుడు రాజేశ్వరరావు,

పై ఉత్తరం అంతా నా యిష్టంపైనకూడా వ్రాయబడింది.

మీ మిత్రురాలు పుష్పశీల.’

ఈ ఉత్తరం చూచి తల బద్దలుకొట్టుకున్నాడు సుబ్బయ్యశాస్త్రి. ఆ ఉత్తరం సంగతి ఆలోచించుకొనుచు సుబ్బయ్యశాస్త్రిగారు నిట్టూర్పు నించుచుండ నారాయణరావు రాజేశ్వరు డింటలేడనియు, బనికై బోయినాడనియు తెలుసుకొన్నాడు. నారాయణరావు గబగబ నడచుచు కూలీల, గుమాస్తాల, చిన్న యుద్యోగుల నడుగుచు రాజేశ్వరరావు పనిచేయు స్థలమునకు బోయేను.

రాజేశ్వరరావు నారాయణరావును కనుగొనగానే తెల్లబోయినాడు. అతనికి జిరుచెమ్మటలు పట్టినవి. ఒక్కపరుగునవచ్చి నారాయణుని కవుగలించుకొన్నాడు. 'నారాయణా, నువ్వేనట్రా వచ్చింది! నువ్వేనట్రా! ఏమిటిది, ఎందుకు వచ్చావు, ఎలావచ్చావు? ఎప్పుడువచ్చావు? రా! రా! మాయింటికి వెళ్లావా? ఎవరున్నారు?'

'వెళ్లాను. ఆక్కడున్న ఒక మహమ్మదీయ యువకుడు చాలా డాబుగా ఉన్నాడు. అతడూ, ఒకచక్కనిపిల్ల, పుష్పశీల కాబోలు, కేయాకుబల్ల ప్రక్కకుర్చీలలో కూర్చుని ఉన్నారు. నన్నుచూచి మహమ్మదీయ యువకుడు ఈవలికివచ్చి నువ్విక్కడున్నావని చెప్పాడు. నీ బంగళాకూ ఇక్కడకూ రెండు మైళ్ళుందిరా, అబ్బా!'

వ్యాధికి మందు; ఆయువుకు మందులేదు

సాధుశీల, సత్యహృదయ, నూరమ్మకు నెంతయో జబ్బుచేసినది. ఆమెకు పురిటిలో జేసిన జబ్బు నిశ్చేషము కాలేదు. చిక్కి శల్యమైనది. తిండి సహించుటలేదు. ఎప్పుడు తలనొప్పలు, చిన్నచిన్న జ్వరములు.

రాజారావు తనభార్య పుట్టినింటికడ అలతి రోగములచేకృశించుచున్నదని, తనకడకు గొనివచ్చి, యామెకు వైద్యముచేయ నారంభించెను. బలమునకై మందులిచ్చెను. దేహములో నెచ్చటనైన రోగపదార్థమున్నదేమో యన్న భయాన స్పైపోకాకయి మందు సరముల ద్వారమున లోనికిచ్చెను. త్వయ యేమో అని భయముపుట్టి జాగ్రత్తగ పరీక్ష చేసినాడు. ఎక్కడను ఆ జాడ యైన లేదు. అంతకంతకు రోగము శ్రుతిమించి రాగమున బడినది.

మలేరియా జ్వరమేమోనని యాలోచన కలిగినది. సబ్ టెరియస్ మలేరియా యే జబ్బునైన అనుకరించును. అతడు క్విన్యను లోపలికి వాడినాడు, నూదివెంట నెక్కించినాడు. జ్వరము రోజుకు నూరుదగ్గర మొదలిడి నూట మూడు డిగ్రీలవరకు నెక్కుచున్నది. ఆమె జిక్కిపోకుండ ద్రాక్ష, పంచదార, కోడిగ్రడ్డుసాన, బార్లీ నీరు, పాలు విరుగుడునీరు ఇవియన్నియు నామె కిప్పించుచుండెను. ఆత్మవారు వచ్చినారు. తనచుట్టములు వచ్చినారు. నూరమ్మకు జబ్బు విజృంభించింది. రాజారావు తన మిత్రులగు నిరువురు పేరుపొందిన వైద్యులకు తంతులనిచ్చి రప్పించుకొన్నాడు. వారువచ్చి యెడతెగక వైద్యము చేసినారు. ముగ్గురు జాగ్రత్తగ గ్రంథములు పరిశీలించి యాలోచించి వైద్యము చేసిరి. సన్నిపాత (పైఫాయిడు) జ్వరము కాదని నిరారణచేసినారు. రక్తము, మలము, ఉమ్మి గిండీకి పంపి పరీక్షకూడ చేయించినారు.

ఉపిరితిత్తులు శ్లేష్మముచే నిండ, అయిడిను ఏఫ్రిడిను ఇచ్చినారు. తగిపోయినది. గుండె ఆతి నెమ్మదిగా కొట్టుకొన్నది, నెమ్మదిగ ఏఫ్రినాల్స్

మొదలగు మందుల నిచ్చి యా గడ్డు దాటినారు తడిగుడ్డలు పాతి కడుపుపైవైచి వైద్యముచేసినారు. పైలక్షణము లన్నియు తగ్గినవి

గుండె బలముగా నుండుటకు డిజటాలిన్ అను మందు, లోన పేగులలో విషములు లేకుండుటకు డైమాల, మాత్రకోశము శుభ్రముగ నుండుటకు ఎక్స్ మీను మొదలగునవి యిచ్చుచు నతిజాగ్రత్తగ వైద్యము చేయుచునేయుండిరి. చోప్రా మొదలగు మహానుభావులు పాశ్చాత్యవైద్యములోనికి గొనివచ్చిన ఆయుర్వేదౌషధముల నాసవముల నుపయోగించినారు.

ఇతర జబ్బులువచ్చి తగ్గుటయేకాని అసలు జ్వరము తగలేదు.

రాజారావు చుట్టములలో నొకడు గొప్ప ఆయుర్వేదవైద్యుడు వచ్చి చేయించుచి పెదవి విరిచి రాజారావుకడకు పోయి 'ఏమి చేయదలచుకొన్నావురా, అబ్బాయి?' అని అడిగెను.

రాజారావు 'ఏమి చెప్పను మామయ్యా! ఈ రోజో రేపో అనుకుంటున్నాము. వ్యాధికి మంచున్నది ; ఆయుస్సుకులేదు అని నా కీనాటికి తెలిసి వచ్చింది' అనుచు నిట్టూర్పు విడిచెను.

భర్తయగు రాజారావును, తన బిడ్డలను, నితర చుట్టములను వదలి, సూరమాడేవి దివంగతురాలైనది.

భార్య బ్రతుకదని రాజారావుకు దోచినప్పుడే నారాయణరావునకు తంతి నిచ్చినాడు. నారాయణరావు హైదరాబాదు వెడలి ఇంకను రాలేదు. పరమేశ్వరుడు తిరిగి హైదరాబాదుకు తంఱినిచ్చి తానుతక్షణం బయలుదేరి, అమలాపురం వెడలిపోయెను. పరమేశ్వరుడు వెళ్ళిన నాలుగుగంటలకు సూరమాంబ దేహము చాలించినది.

ఆ బాలిక తలిదండ్రులు, అన్నదమ్ములు, రాజారావు తల్లిదండ్రులు వచ్చినారు. ఇల్లంతయు చుట్టాలతో నిండి గొల్లమనిపోయినది. రాజారావు సబుడేపోయినాడు.

కొత్తపేటనుండి సుబ్బారాయుడుగారు, జానకమ్మగారు వచ్చినారు. శ్రీరామమూర్తి రాజారావింటికి రాని నిముషములేదు.

ప్రాణము పోవుముందు సూరమ్మ భర్తను బిలిచి యాతనికి రెండుచేతుల నెమ్మదిగ దరికిచేర్చి నమస్కరించి, 'పిల్లలు-మీకు- చెప్పనక్కరలేదు. మళ్ళీ-వివాహం-చేసుకోండి' అని కన్నుల మూసికొని మరల తెరచినది. అప్పు డామె మోమున పారలొకిక కాంతి ప్రజ్వరిల్లినది. ఆమె చిరునవ్వు నవ్వుచు, ప్రక్కనే భగవద్గీత చదువుచుండిన మామగారిని చూచి, మామగారికి నమస్కరించి 'కృష్ణా! కృష్ణా!' యని ప్రాణము వదలినది.

ఆయమ తలిదండ్రు లా శవముపై వ్రాలి రోదించిపోయినారు.

‘తల్లీ! నువ్వు భూదేవతవు. మాకెప్పుడూ చాకిరీ చేసేదానవు. నా కొడుకువల్ల కాకపోయినా నీవల్ల ముక్తి పొందుదామనే అనుకున్నాను. అందరికీ తల్లీని నాలికలా ఉండేదానవు.

‘నాతల్లీ! నాబోటి నిర్భాగ్యురాలికి నీవంటి కోడలు ఎలా దక్కుతుంది నూరమృతల్లీ!’ యని రాజారావుతల్లి గుండెలవియ విలపించినది.

రాజారావుకు నిరువు రాడుపిలలు. పెద్దపిల్ల ఆరేండ్లబాలిక, రెండవది మొన్న పుట్టిన చంటిబిడ్డ. వీరిరువురకు మధ్య నొక యాడుపిల్ల పుట్టిపోయినది.

రాజారావు ధీరత్వముతో తన దుఃఖమంతయు దిగ్గమింగి తిరిగినాడు. ఇంతలో నారాయణరావు రెండవరోజుకు వచ్చిపడినాడు.

రాజారావును తన హృదయమునకు జేర్చుకొన్నాడు. అక్కడ నారాయణుడు, రాజారావు, పరమేశ్వరమూర్తి మాత్రమే యున్నారు. రాజారావు వైద్యస్నేహితు లదివరకే వెదలిపోయినారు.

రాజారావు కంటివెంటి అశ్రుధారలు ప్రవహించినవి. నారాయణుడోదార్చినాడు.

‘నా బ్రతుకులో, నా జన్మంలో ఉత్కృష్టభాగం మాయమైంది నారాయణా!’

‘ఓయి తెలివితక్కువా! ఎక్కడికి మాయమైందంటావు? దేహంవదలి పోయిందంటావు. అయితే ఏం? ఆమె ఉత్తమవ్రత కావున మళ్లీ యెత్తే జన్మ, జన్మరాహిత్యం చేసుకునేందుకనే ఎత్తుతుందిరా!’

‘ఎంత సమాధానపరచుకున్నా మనసు కుదుటపడడంలేదురా.’

‘అవును. ఎంతనుకున్నా మానవమాత్రులం. ఈ మానవజన్మలో ఎన్నో మనం చెప్పుకోగలుగుతున్నాము. అనుభవించగలుగుతున్నాం. ఈ జన్మలోంచే మనం తరించేదికూడాను. అంతజబ్బు ఎలా చేసిందిరా, డాక్టరు ఆంజనేయులు, డాక్టరు నాగరాజుకూడా వచ్చారన్నావు. ఆబాబ్! అదేమిటోయి, మీరెవరూ ఏమిటో చెప్పుకోలేని జబ్బుకూడా ఉందాంటి? ఇంతకు మనకు దురదృష్టం రాసిఉన్నదిలే, లేకపోలే అటువంటి విచిత్రరోగం రాదు. అదేమిటిరా పరం! కళ్ళనీళ్ళు తుడుచుకో! వట్టి బేలహృదయం నువ్వునూ! రాజారావు! నీ కళ్ళనీళ్ళు చూసి పరమంకూడా గంగానదిలో యమునను సంగమం చేస్తున్నాడు. మొన్న నే చూసినట్లు ఉందిరా! అప్పుడు బలికించుకున్నావు. ఆ రోజుల్లో నువ్వు చూపించిన ప్రజ్ఞ ధన్వంతరిని తలపించింది. అట్టి సుశీల, పరమ సాధ్వీని చూట్టం అరుదురా. దేవుడు ఎవరికీ ఉపకారం చేయడేమో! ఆ పని మనుష్యులగోల ఏమిటి? ‘మా తల్లీ! మా తల్లీ!’ అని ఒకటే యేడుపు.’

‘నారాయణ! అదిగో ఆ పనిచేసే మనిషి, అక్కడ కూర్చున్నవారిలో గుమ్మం దగ్గర రెండోది, అది మా అమ్మాయి బంగారుబిళ్ళ తెంపుకొనిపోతూ

ఉండగా, మా నౌకరు పట్టుకొన్నాడు. పోలీసువాళ్ళకు అప్పగించాలనుకున్నా ; నా భార్య కన్నులు విప్పి తెల్లబోయి,

‘అదేమిటండీ ! మీ హృదయం గాంధీగారి బోధలు మరిచిందా ! పోనీ లెండి, దాన్ని వదిలేయండి. తప్పని గట్టిగా చెప్పి వదిలివేద్దాం. దాన్ని మాని పించవద్దు’ అని సన్నసన్నగా చీవాట్లు పెట్టింది. నేను వైద్యునిచేసి బతికించిన ఆమ్మాయిభర్త ఇక్కడ పోలీసు జవాను. మా యింటిలోని దొంగతనము సంగతి తెలిసికొని, చరచర మా యింటికొచ్చి, కేసుపెడతాననీ, అనుమతి యివ్వండనీ అడిగాడు. మా ఆవిడ ఒప్పుకోలేదు. ఆనాటినుంచి ఆ పనిమనిషి నమ్మకంముద్ద అయిపోయిందోయి !’

‘అవునోయి, నూరమ్మనుగూర్చి నువ్వు నాకు చెప్పడమా ! నా చెల్లికన్న ఎక్కువప్రేమ, నా తల్లికన్న ఎక్కువ ఆదరణ చూపించేది.’

రాజారావు తన హృదయమంతయు స్నేహితు లిరువురికడ వెళ్లబోసి కొన్నాడు.

తాను వేదాంతము చదువుటయందు సర్వమూ మరచిపోవువాడు. వైద్యము నందు మునిగియుండువాడు. ఇంటిలో నేమియున్నదో ఏమిలేదో యను విచారణ మతో నాతని కవసరముండునదికాదు. ఎంతమందియో చుట్టాలు వచ్చువారు. నూరమ్మ తన హృదయ మెరిగి చరించు మకిల. గృహలక్ష్మి. వృద్ధులగు సత్త మామలకు భక్తిమెయి పరిచర్య జరుపునది. తన భార్యయన్న హృదయమున నెంత ప్రేమయున్నను ఒక్కనాడైన తాను నిండురుప్రేమను భార్యతో మాట లాడుకొనలేదు. ఆయమకు దన భర్తమనస్సేమి కష్టపడునో యన్నభయమే.

‘ఆమెను నా బిడ్డలకు తల్లి అయ్యెందుకు ఉపయోగించానేగాని నా హృదయము నిండురుగా ఆమెతో మాట్లాడలేదు. ఇంకోచిత్రం ఏమిటంటే, చుట్టపక్కాలకు ఎప్పుడూ పతిభక్తి బోధిస్తూ ఉండేది. భాగవతము కంఠతా ! అందులోని వేదాంతారాలు చెప్పేదిట. నాకు తెలియదు. ఆమె చక్కని గొంతుకతో పద్యములు చదవగలదు అన్న సంగతే తెలియదు నాకు’ అని రాజారావు తలపోసి విలపించెను.

అంతకన్న అంతకన్న వారి చర్చలు వేదాంతపథముల విహరించినవి. జీవపరమాత్మల సంబంధము, జీవావతారము, పరమాత్మావతారము, జీవాత్మ పరమాత్మ సంధానము, సాంఖ్యజ్ఞానసిద్ధాంతము, యోగకర్మసిద్ధాంతము, కర్మ జ్ఞానమార్గముల సమీకరణము, పురుష ప్రకృతి, వాదబ్రహ్మవాద సమీకరణము, గీత ఎట్లుచేసెనో, గీతావాక్కు ప్రపంచములో మహోత్తమగ్రంథ మెట్లాయెనో, శ్రీకృష్ణుడెట్లు సంపూర్ణావతారమో అన్నియు చర్చించుకొన్నారు.

వేదము లిరువురు పురుషులే యన్నవి. సాంఖ్యము అనంతమగు పురుషులు, ఒక్క ప్రకృతి యన్నది. ఉపనిషత్తులొక్క బ్రహ్మమునే తెలిపినవి. గీతలో శ్రీకృష్ణుడు వాటినిన్నిటిని సమన్వయము చేసినాడు.

భగవంతుడే లేడనువారు, అనేక లక్షల భగవంతులున్నారనువారు, ఒక్కడే భగవంతుడున్నాడనువారు, మాడువిధములుగ జనులున్నారు. ఈ మాడు వాదనలను సమన్వయము చేసినాడు శ్రీకృష్ణుడు. సాంఖ్యము ద్వైత వాదమునుకూడ మించిపోయినది. సాంఖ్యులు విశ్వకారణము నేనుందురు? విశ్వము నావరించిన రెండు మూలనూత్రములు పురుషుడు, ప్రకృతి, పురుషుడు సాక్షి. ప్రకృతిశక్తి.

సాంఖ్యము వెనుక యోగము చర్చించినారు. గీతలోని యోగమార్గము పతంజలి చెప్పినదికాదు. పతంజలి గీతకు కొన్ని వేల వర్షము లిటీవలివాడు. యోగమునుగూర్చి అనుశ్రుతముగా, పరంపరగా వచ్చినవానిని పతంజలి ప్రోగు చేసి, నూత్రరూపముల వెల్లడించినాడు. గీతలో చెప్పయోగము పతంజలి కన్నో సంవత్సరముల పూర్వకాలమునాటి ఋషిసాంప్రదాయమగు యోగము.

ఆ వెనుక ఉపనిషత్సత్యమునుగూర్చి చర్చించినారు. భగవద్గీత ఈ మూడింటిని ఎట్లు సమన్వయించినది చర్చించినారు.

సాంఖ్యులు పురుషుడు, ప్రకృతి, త్రిగుణములు, త్రిగుణ జనితములగు ఇరువది నాలుగు తత్త్వములు అను వానితో మొదలుపెట్టి, వెనుక నుపనిషత్తులు చెప్పిన తీర, అతీర బ్రహ్మములను జెప్పి ఈ రెంటికిని సమన్వయముచేయు పురుషోత్తముడు అని పరబ్రహ్మవాదమును సిద్ధాంతీకరించును. తీరబ్రహ్మయు ప్రకృతియే. అతీరబ్రహ్మయు సాక్షి. తీరముతో సంబంధములేక తనలో జనించిన తీరమునుజూచుచు నుండును. తీరబ్రహ్మయు అతీరబ్రహ్మ స్వరూపమే. ప్రకృతిని లయించి ప్రకృతిని ఆటంకప్రకృతిలో చేరియును తన స్వరూపమగు తీరబ్రహ్మమును జూచుచుండును. ఆ తీరపురుషుడు ప్రకృతిలో జేరక ప్రకృతి స్వరూపమగు తీరబ్రహ్మమునకు సాక్షి. అతీరబ్రహ్మమునకు పైన పరబ్రహ్మము పురుషోత్తముడున్నాడు. తీరాతీరబ్రహ్మ లిరువురు పరబ్రహ్మ స్వరూపములే. పరబ్రహ్మమే తన ప్రకృతివలన జీవాత్మయగును. ఆ ప్రకృతియే మూలప్రకృతి. ఆ మూలప్రకృతిలోనుంచి జనించినది సాధారణ ప్రకృతి.

ప్రేమా శయము

సూర్యకాంతం పరీక్షలో బాగుగా వ్రాసినది. తప్పుక విజయమందితీరు నని నారాయణరావు నిశ్చయించినాడు. రాజారావును వీడి నారాయణరావును బరమేశ్వరుడును చెన్నపురి చేరినారు. కారడ పరీక్షలో బాగుగా వ్రాసినట్లు జమిందారుగా రెల్లనికీ వ్రాసినారు.

ఢారిలో బరమేశ్వరునికి నారాయణరావు రాజేశ్వరుని చరిత్రయంతయు జెప్పినాడు.

‘రాజేశ్వరరావుతో ఒకదినమంతయు ధర్మజ్ఞాన చేకూనురా! వాడి దృష్ట్యా చూస్తే న్యాయపథంగానే ఉంటుంది వాడి నడత. వా డెంతసేపు చెప్పినా ‘నాకు మీ వివాహధర్మములందు నమ్మకములేదు. పుష్పశీల నన్ను ప్రేమించింది, నేనామెను ప్రేమిస్తున్నాను. ఆవిడకు నామీద ఇష్టంపోతే ఆవిడ యిష్టంవచ్చినచోటికి వెళ్ళవచ్చును. నేనెప్పుడూ ఏవిధమైన ఆభ్యంతరంపెట్టను. నీ వేదాంతం నా కవసరంలేదు. నీ ధర్మం, నీ అహింస, నీ సత్యమార్గం నాకు పథ్యంకాదు. నాకు అరంకాదు. నువ్వు నీ బోధ పుష్పశీలకు చేసుకో. ఆ ఆమ్మాయి మనస్సు మళ్ళుతుంది, తీసుకుని వెళ్లి ఆ భర్తకే అంటగట్టవోయి. ఇది మాత్రం నేను నిరారణగా చెప్పగలను. పుష్పశీల సంపూర్ణంగా నన్ను ప్రేమిస్తోంది. సర్వకాలం ఆమెకు నామీదే ఉంటుందని చెప్పను. ప్రేమకూడా నువ్వుచెప్పే బ్రహ్మపదార్థంలా నిత్యమని చెప్పటం మామతమేకాదు!’ అన్నాడురా. నేను, ఆ ఆమ్మాయితో ఒంటిగా ధర్మమార్గం అంతా చెప్పినాను. ఆ ఆమ్మాయి విన్నదంతా విని నవ్వుతూ ‘నారాయణరావు అన్నగారూ! మీరంటే చాలా గొప్పగా చెబుతారు నాయుడుగారు. కాని చూస్తే మీరువట్టి ముసలమ్మ కబుర్లు చెబుతున్నారు’ అన్నది. నేనుమాత్రం తెల్లబోయినాను.’

‘ఏమి చెప్పావురా రాజేశ్వరుడితో?’

‘ఏముందిరా? నీ వృత్తిలో సర్వసృష్టిన్నీ పరబ్రహ్మైక్యం చేయడమే మహాత్ముల దృష్ట్యా ఉన్నతాశయం అన్నాను. కాబట్టి అందరూ ఒక్కసారే మోక్షం పొందినా ఇబ్బందిలేదురా అన్నాను. మనంచేసే పనులు రెండువిధాల ఆలోచించాలి. నివృత్తికోసం, ప్రవృత్తికోసం. అంటే మోక్షమార్గంక్రిందా, ప్రపంచంలో ఆనందం పొందడంక్రిందా. నువ్వుచేసినపని ఎందులోకి వస్తుంది?’

‘నాకు ఇప్పుడు ఆనందం ఇస్తోందిగా!’ అన్నాడు.

‘అదేనా నువ్వుచేసే ప్రతికార్యం ఆలోచించుకోవలసిన పదతి? ఏ కార్యం చేసినా దాని మంచి చెడుగులు నీ జీవితం అంతా ఎలా ఉపకరిస్తాయి, ఎలా అపకారం చేస్తాయి అని ఆలోచించుకోవుట్రా’ అన్నాను.

‘ఇప్పుడీ ఆమ్మాయి నువ్వు ఉన్నారకదా, ఆ భర్త నీపై శిక్షాస్మృతి క్రింద కేసు తెస్తాడనుకో. నువ్వు ఏ రెండేళ్లొ జైలుకు వెళ్ళవచ్చుకదా?’ అన్నాను.

‘అవును. నువ్వు నీ అహింసమార్గం అవలంబిస్తూ జైలుకు యెందుకు వెళ్లావు? నా ఆశయంకోసం జైలుకు వెళ్లితే తప్పా?’ అన్నాడు.

‘మనం చేసే ప్రతికార్యం దోషరహితంగా ఉండదు. ‘సాధ్యమైనంత వరకు’ అనే మాట ఒకటుందికదా. అలాగే నువ్వు ఆచరించే కార్యాలలో సాధ్యమైనంతవరకు ఇతరులకు కష్టంగా ఉండకూడదు అనికూడా చూడాలి కదా’ అని నేనంటే,

‘చూడాలి కాని సంఘం ఒక దోషంచేస్తూంటే అది మార్చడానికి ప్రయత్నం చేసేటప్పుడు కొందరికి అపకారాలు జరుగుతాయి. నీ అహింసా వ్రతంవల్ల ఎంతమందికో నష్టం కలుగవచ్చును. అంతమాత్రాన మానుతావా?’ అని నన్ను ప్రశ్నించాడు.

‘సరే, అంతవరకు వచ్చావు గనుక నేను అడిగిన ప్రశ్నకు జవాబుచెప్పు. ప్రపంచంలో ఉత్కృష్ట ఆశయం ఏది?’ అంటే, ‘సంతోషమే ఉత్కృష్ట ఆశయ’ మన్నాడు.

‘సంపూర్ణమైన, సర్వతోముఖమైన సంతోషం ఏరకమైన స్త్రీ పురుష సంబంధములో లభిస్తుంది’ అనే ప్రశ్నకు, ‘ఇంతవరకులేదు. ముందుముందు మా పదతివల్ల లభించగల’ దని చెప్పాడు.

‘జడ్జి లిండిసేగారి వ్రాతలు, సర్ హేవిలాక్ ఎల్లిస్ మొదలగు వైద్య విశారదుల వ్రాతలు చదివావా?’ అన్నాను.

‘అవన్నీ గమనించి వివాహశాసనం ఉన్న మనదేశంలో స్త్రీ పురుషులకు అంతకంటే ప్రాపంచికానందం ఎక్కువగా కలగటంలేదని చెప్పగలవా?’ అన్నాను. ‘అమెరికాలోని పదతులు ఎంత నికృష్టంగా ఉన్నా లిండిసే కనబరచిన దోషాలకు అతడు చూపినది నివారణోపాయంకాదు’ అన్నాడు. ‘మెల్లి మొదలగువారు మీ పదతులు అవలంబించి భగ్నమనోరథులై కృశించి కృంగి పోయారు. ఇంక ప్రకృతిశాస్త్రజ్ఞులు శాస్త్రపరిశోధనచేస్తూచేస్తూ ప్రకృత్యతీతమగు పరబ్రహ్మకు మార్గముచూపు దారికి వచ్చి యచ్చట ఆగిపోయినారు. ప్రకృతి సంబంధముగు పరీక్ష చేయడానికి పనికివచ్చే పరికరాలు పరబ్రహ్మమును కనిపెట్టలేవు. ప్రకృతిమార్గం చేత పరానికి దారి దొరకదు. దానికి పారలౌకికంగా ఆలోచించాలికదా. పారలౌకికంగా ఆలోచిస్తేనే మీదనున్న దారి కనపడుతుంది అంటూ ఈలాగున చెప్పాను. వాడు తల వాలుకొని ఉన్నాడురా, ఆ పిల్ల కూడా యెంతనే ఉన్నది. ఇంతా విని ఆ అమ్మాయి అన్నదికదా, ‘నారాయణ రావు అన్న గారూ! నా జన్మలో నేను మనుష్యస్త్రీగా సంచరించింది ఈరోజులే. మీరెంత చెప్పినా లాభంలేదు’ అన్నది. సరే, బాగా ఆలోచించుకోండి అని బయల్దేరడానికి సిద్ధంగా ఉన్నాను. రాజేశ్వరునితో ఆ అమ్మాయి భర్త వచ్చినాడని చెప్పినాను. అత ‘డెల్టాగా’ అని ‘అతన్ని కూడా వచ్చి భార్య హృదయం మార్చడానికి ప్రయత్నించమనరా’ అన్నాడు. నాకు నవ్వువచ్చింది. ఇంతలో నువ్వు పంపించిన భయంకరమైన టెలిగ్రాము చక్కావచ్చింది.’

చెన్నపట్నం వచ్చుటతోడనే నారాయణరావుగారి ఇంటిలో నూరీడు, శ్యామసుందరి, ఆమె ముగ్గురు చెల్లెళ్లు అందరూ కూర్చోనిఉండగా నారాయణ రావు, రాజారావు భార్య పోయినసంగతి చెప్పి, సూరమాంబ గుణగణములను వర్ణించి చెప్పినాడు. శ్యామసుందరి వివరవదనమై విన్నది.

‘అన్నా! మంచివాళ్లు బ్రతుకరుగదా!’

‘అవునమ్మా! లోకంలో ఉండే చెడుగు మంచిని తరిమేస్తుందంటావు. మామూలుదృష్టికి అల్లాగే కనబడుతుంది. కాని ఈ ప్రపంచంలో చెడుగు ఇంకా హద్దుమీరకుండా ఉన్నదంటే, మంచియొక్క ప్రాబల్యంచేతనే. చెడుగు ప్రాబల్యంగా ఉంటే యీపాటికి జగత్తుకు ప్రళయం రాదటమ్మా. మనకు ఈ ప్రకృతే అంతా బోధిస్తూఉన్నది. రాక్షసశక్తి కిరసనాయిలులో ఉన్నది. ఆవిరిలోఉన్నది. విద్యుచ్ఛక్తిలోఉన్నది. ఇవన్నీ కట్టతప్పితే కాలాన్ని దగ్ధం చెయ్యగలవు. అలాగే మనుష్యునిలో ఉండే రాక్షసశక్తి కట్టతప్పకుండా చేస్తూఉన్నది అతనిలోని మంచే సుమా! కాబట్టి చెడుగు మంచిని తరిమివేస్తోందని ఎల్లా చెప్పగలవమ్మా?’

‘నిజమే అన్నా!’

పర : ‘ఒరే నారాయణ్మా! ఒక సంగతి ఆలోచించు. చెడుగు, మంచి ఒక్క ప్రకృతిలోనుంచేకదా వస్తాయి, అప్పు చెల్లెళ్ళవలె. ఎందుకు ‘మంచి’ మన మోక్షానికి మార్గంఅయింది; ‘చెడుగు’ ఎందుకు కారాదు?’

నారా : నీకు తెలియదా, నన్నడుగుతావు! పురుషుడు ప్రకృతి మాయచే దేహాత్మ భ్రమలో పడుతున్నాడు. అహంకారంలో ఉన్నన్నాళ్ళు పురుషుడు సాక్షీభూతుడగు ఆత్మరుని, ఆత్మరసానమందుండి పురుషోత్తముని తెలిసికోలేడు కదా! ఆ పురుషుడు, ఆ ప్రకృతి పరబ్రహ్మ స్వరూపులేకదా. కాబట్టి ప్రకృతి యొక్క గుణములలోంచి జన్మించిన మంచిచెడ్డలతో మంచిపురుషుడు తానే ఆత్మరబ్రహ్మమను జ్ఞానం సంపాదించుకొనుటకు మార్గం అయ్యాడు.’

రుక్మిణియు, చిన్న బాలయు తేమముగ నున్నారు. పరమేశ్వరునకు గొమరితయందు వెట్టిప్రేమ. ఆ మెచ్చె నెన్నియో పాటలు వ్రాసినాడు. రోహిణిదేవి వానిని చదువుమని మరియు మరియు గోరునది. పరమేశ్వరుని భావములన్నియు చిత్రములు. అనాదినుండియు ఒక సంపూర్ణ ఆత్మ ఉద్భవిస్తుందట. అది ఆ ఆది శాల్మలలోనే స్త్రీ పురుష మూర్తులనే రెండు ఆత్మలుగ విడివడునట. వారి జీవిత యాత్రలో నెప్పుడో యొకప్పుడు భార్యాభర్తలై కలియుదురట. ఒక్కొక్కప్పుడు ప్రాణమిత్రులైన స్త్రీ పురుషులై కలియుదురట. అట్టి జన్మలో ఒకనాడు స్త్రీ పురుషునకు మోక్షముపొందుమార్గ ముపదేశించునట. అప్పుడా జంట ఒకటై తారకమార్గము నందునట. ఇదియంతయు నిజము కాకపోయినను ఒక్కటిమాత్రము నిజమని పరమేశ్వరుడు వాదించును.

‘ఒరే నారాయణ్మా! పురుషుని కొక యాశయస్వరూపమయిన వనిత యును, స్త్రీకి ఆశయస్వరూపుడైన పురుషుడున్ను ఉండితీరాలి. వా రాచరించు దీక్షకు ఉత్సాహము, ఉత్తేజము ఇస్తూఉంటారని నేను పూర్ణంగా నమ్ముతాను. డాంట్రికి బియట్రిసు ఉన్నట్లు, కీటుకు ఫానా ఉన్నది. నెపోలియనుకు జోసెఫైను, సంపూర్ణాచారస్వరూపమగు శ్రీకృష్ణునికి రాధ, పాండవులకు ద్రౌపది, రామునకు సీత, వివేకానందునకు వివేదిత, కాళిదాసున కాయన భార్య;

లీలాకుదనకు చింతామణి, క్రైస్తునకు మాగ్డలీను, మీరాబాయికి తాన్ సేను, అనిబిసెంటుకు కృష్ణాజీ. అవునా? అనినాడు ఒకనాడు పరమేశ్వరుడు.

‘నువ్వు చెప్పినది చాలాభాగము నిజమే. ఎందుకు నీ కా ఆలోచన కలిగింది?’

‘నాకు, రోహిణీబాలకు స్నేహము కలిగినప్పటినుంచీ ఎన్ని పాటలో వ్రాశాను. బొమ్మలుకూడా, చూశావా? ఆమధ్య ఆగాను. మరల నాకు ఎక్కడలేని శక్తివచ్చినట్లు వేయుట ప్రారంభించాను.’

‘అవును! నేనూ ఆశ్చర్యపడుతూ ఉన్నాను. అదా నువ్వు, రోహిణీ ఎప్పుడూ కలిసి మెలిసి మాట్లాడుకోవడం?’

‘రోహిణీదేవికి ఈ యోగరంసుంచి చిత్రలేఖనం బాగా నేర్చుతున్నాను. నీకు చూపించమంటే పూర్తిగా తాను వేసిన బొమ్మలు తయారుకాగానే చూపిస్తానంది. అంటే నేను దిద్దడం తక్కువగా ఉండడం అన్నమాట. నాలుగు బొమ్మలు వేసింది. మొదటి మాడు నేను బాగా దిద్దాను. ఆ బొమ్మలలో నా ప్రజ్ఞే ఎక్కువపాలున్నది. ఇప్పుడు వేసింది అంతా ఆమె. నేను ఒక గీతగీసి నానో లేదో అన్నీ తనే వేసుకున్నది. బొమ్మలు వేయుటలో మమ్ముల నందరినీ మించేటట్లు ఉన్నదిరా!’

‘దుర్మార్గుడా! నాకు చూపించకుండా నువ్వు ఇన్నాళ్ళు దాచావు?’

‘అరే! నీతో నేను వాళ్ళకి బొమ్మలువేయటం నేర్చుతున్నానని చెప్పలేదుట్రా?’

‘కాని ఇంతబాగా వేసుందని నూచించిఉంటే నేను చూచి సంతోషించేవాణిగా. ఏదీ ఈవాళ్ల సాయంత్రం వాళ్ళయింటికి వెళ్ళి చూద్దాము. శ్యామసుందరి బొమ్మలు వేయలేదు కాబోలు.’

‘వేయలేదుకాని శ్యామసుందరి తెలుగులో కవిత్వం రాయడం మొదలు పెట్టినది. తెలుగు చదువను, వ్రాయను బాగా తెలియకపోయినా వినికెడివల్ల, ఎక్కడినుంచి పట్టుకున్నదో తెలుగునుడి, ఏమీ తియ్యగా వ్రాస్తుందిరా! పాటలలోని రహస్య మామెకు బోధించినాను. ఈమధ్య సంస్కృతం బాగా చదువుకుంది. నీ కీ రోజునో రేపా పాడి వినిపిస్తానంది.’

౮

అ గా థ ము

నారాయణరాయని జీవితాంతర్గతమగు ప్రేమప్రవాహము మహావేగమున ప్రవహించి మాయమగుచున్నది. విద్యుచ్ఛక్తి రెండు స్వరూపములట. అవి ఒకదాని కొకటి వ్యతిరేకములట. రెండును కలిసినగాని విద్యుచ్ఛక్తి కాదట. అట్లే మానవుని ప్రేమయు ఎదిరిప్రేమ లేనిచో వ్యర్థమై జీరించిపోవును, ఒకప్పుడా జీవిని ఘోరమునంట కదల్చివేయును,

ఎన్నియుగములకో శారదకు మెలకువ వచ్చుటయని యెదురు చూచుచున్నాడు. ఇంగ్లీషుకథలో చెప్పిన నిదురనుందరిని మేల్కొలుపుగల ముద్దు తన బ్రతుకులో లేదా? తా నా రాజకుమారుడునుగాదా యని యాత డనుకొన్నాడు. ఎన్నిసారులో దననిశ్చయమును మరచి యా బాలికను దరిచేర్చుకొని తనలో నైక్య మొనరింపదలచుకొన్నాడు. ఆ బాల వట్టి విగ్రహమువలె చైతన్య రహితమో యన్నట్లున్నది.

ఇట్లు శ్యామసుందరి ఉత్తమ మేధాసంపన్నురాలు. కర్మయోగిని. వైద్యవృత్తిచే రోగి నారాయణసేవ జేయ సంకల్పించినది. వైద్యవృత్తిచే వచ్చు ధనము దేశసేవకై వినియోగించెదని యామె దీక్ష. ఆ బాలిక తన సహోదరి. ఆమె సంగీతము నేర్చుకొన్నది. పరమేశ్వరునికడ పాటలువ్రాయ నేర్చుకొన్నదట. ఏమి పట్టుదల! ఆమె హృదయమెంత సున్నితము. ఎంత ప్రేమ మయము. ఆమె వైద్యురాలై యెట్లు మనగలదు? నీవు శస్త్రచికిత్స చేయగలవా యని తాను ప్రశ్నింప—

‘వజ్రాదపి కఠోరాణి, మృదుాని కసుమాదపి’ యని చదివినది. ఇట్టి యుత్తమాంగనలు దేశమాతకు భూషణులగుదా!

ఈ యాలోచనలతో దాసును బరమేశ్వరుడు కారునెక్కి శ్యామసుందరిదేవి యింటి కా రాత్రి వెళ్ళినారు. అప్పుడు శ్యామసుందరి దీక్షగా పరీక్షకై చదువుకొనుచున్నది. మనవారిని చూచి మోము ప్రఫుల్లమైపోవ తన సహజమగు నొయారపు నడకతో వచ్చి డాబామిదనున్న కుర్చీలుసర్ది, రండని వారితో నచ్చట కూర్చున్నది. పరమేశ్వరుడు రోహిణి యేదని యామెను వెదకుచు లోనికి బోయినాడు.

పదియేను నిమిషములు వారేమియు మాటలులేక కూర్చుండినారు. ఆమె నలముకొన్న భక్తి యాతని చుట్టివేసినది. ఆమె తలవంచుకొని యేమి యాలోచించుకొనుచున్నదో. సముద్రపవనములు శీతలములై హాయిగ నీచుచున్నవి. తారకలు తమ కాంతిరకముల నెమ్మదిగ పన్నీరు చల్లుచున్నవి.

చటుక్కున నారాయణరావు తలయెత్తి ‘చెల్లీ! నువ్వు పాటలురాయుచున్నావని పరమేశ్వరుడు చెప్పాడు. ఒక పాట పాడ్తావా?’

‘అదేమిటన్నా! పరమేశ్వరం అన్న, కొంటెఅన్న. ఏమిటి నాపాటలు!’

‘పాడమ్మా! నా దగ్గరకూడానా నీకు సిగ్గు?’

‘పాడుతాను. మరి నువ్వేమీ అనుకోకుండా ఉండాలి. నీవంటివారి దగ్గర పాడుటకు చాలా ధైర్యం ఉండాలి అన్నయ్యా!’

‘నేను కొట్టునుగదా!’

‘ఏమో ఎవరికి తెలుసును?’

‘పాడు మరి. శ్రుతివద్దు. నీ కంఠంలోనే ఉంది శ్రుతి.’

‘వదినగారి కంఠంలో ఉన్నశ్రుతి, ఎవరి కంఠంలో ఉంది?’

‘ఏమిలాభం?’

‘అదేమిటన్నా!’

‘ఏమీలేదు తల్లీ, ఏమీలేదు. శ్యామా! పాడు.’ అతని కంఠమున మారినది.

చటుక్కున శ్యామసుందరి లేచి ‘అన్నయ్యా! నీ ఆత్మ పరమ పవిత్ర మైనది’ అని అన్నది. ఆమె కూర్చుండినది. శారద నారాయణరావుయొక్క ఉత్కృష్ట జీవితరాగానికి శ్రుతి కాలేకపోయినది కాబోలు. ఈ యువకుడు తన గంభీరహృదయంతో, మొక్కవోని మనస్సుతో తలవాల్చి ముందుకే నడుచుచున్నాడు. శారద ఈ పుణ్యచరిత్రుని ప్రేమించుటలేదా? అవును, అవును. ఆమెకు ఒక్కసారి మబ్బుచాటుననుండి వెన్నెల ప్రసరించినట్లయినది, శారద చరిత్ర ఇప్పుడొక్కసారిగా అవగతమైపోయినది. శారద నారాయణరావును ప్రేమించుటలేదు.

ఎందుకు ప్రేమించుటలేదు? అయ్యో, శారద ఎంత మూర్ఖహృదయ! ఎక్కడను ఈతడు తన రహస్య మిసుమంతయు నితరులకు దోపించక సంచరించుచున్నాడే. శారద! నీ వెంత దురదృష్టవంతురాలవు! నీ హృదయమున కర్కశత్వమున్నదా? నీ రూపమంతయు విగ్రహరూపమా? నీలోన నేమాత్రము ప్రేమలేకుండ నుండవలె. నీవు మరుభూమివా? ఏమీ యీ విషాదము; ఈ విచిత్ర నాటిక. ఆమె భావములు వెలుగువలె ప్రసరించినవి. ఆపరాని దయ ఆనరించిపోయినది, అశ్రువులు తిరిగినవి. ఆమె మైమరచిపోయినది. తిన్నగ నారాయణరావుకడకు బోయినది.

ఆమె అతని తలను దనహృదయమున నదుముకొన్నది.

ఒక్కసారిగా ఇరువురకు దేహములు కంపించినవి. వార లిరువురి రక్తములు వేడియైపోయినవి. అప్రయత్నముగ నారాయణరావు శ్యామసుందరిని గవుగిలించుకొన్నాడు. వా రిరువురు దృఢాలింగ నాపరవశులైరి. శ్యామసుందరి నారాయణరావు మోమును దనవైపునకు ద్రిప్పి భక్తితో నాతని ఘోలమును ముద్దగొన్నది. నారాయణుడు సర్వము మరచినాడు.

ఆమె శారదయైనట్లు గాఢాలసుడగు నారాయణరావునకు దోచినది.

తక్షణ మా కౌగిలి సడలించి నారాయణుడు నిద్రమేల్కొన్నవాని భంగి, నిట్టార్పునించి ‘అయ్యో’ అనుకున్నాడు. గబగబ అచ్చటనుంచి రెండంగలలో క్రిందికి దిగిపోయినాడు. తిన్నగా తాను వెళ్లు దారి తెలియక, చెమ్మటలు తుడిచికొనుచు సర్వమును మరచిన జడునిభంగి సముద్రతీరమును జేరుకొన్నాడు.

అప్రయత్నముగ ఆతనికి హాహాకారముగు శోకము కంఠమునుండి వెలువడినది. అతడు తలను బట్టికొని ఇసుకలో జదికిలబడినాడు.

ఏమది ! ఇట్టి ఘోరపాప మాచరించినాడేమి ? అటు తా నాచరించుటకు గారణమేమి ? ఆమెను ప్రేమించుచున్నాడా ? అవును ; తన చెల్లెలుగా మాచుకొన్నాడు. తన కైదవచెల్లె లనుకున్నాడు. పెద్దనూరీ డనుకొన్నాడు. అంతే ! నిర్మలప్రేమ రక్తసంబంధము లేనప్పుడు కొంచెము వెనుదిరిగినచో కామదోషిత మగునేమో ?

తనకు వివాహము కానప్పుడు, ఒకరిదరు బాలికలజూచి తాను సంభోగా పేక్ష పొందినాడు. ఆ భావము ముహూర్తమాత్రము. అటువెనుక నా తుచ్చ భావము రాలేదు.

సంభోగ భావము తుచ్చభావమా ! అయినచో ఋషుల కెట్లు సంతతులు గలిగినవి ? లోన పుల్కరము కదలించు మోహవేశ మున్నగాని సంభోగేచ్ఛ జనింపదే. ఆయిచ్చ పాపమా ? అది పాపమైన భార్యయందును అట్టి కోర్కె జనింపగూడదే ? కాని యిదేమి యాలోచన ! శ్యామసుందరి తన్ను ప్రేమించి నట్లే యెరుగడు ; తన్ను ముద్దుపెట్టుకొనుట సంపూర్ణముగా పాశ్చాత్యుల సోదరీ భావముననే కాదా ! ఈ దేశమున అట్టి ఆచారములు లేకపోయినను ఆమె పెట్టిన ముద్దులలో దీప్తసాంత్యము మున్నది. అగుచో తనకంత వేడి యేల జనించినది ? తన కట్టి ఆవేశము కలుగ ఏది కారణము ? రాజేశ్వరుని మతము నిజము కాదుగద ! ఛీ ! అది యెట్లు ?

ఆతని మత మింద్రియ సంబంధమైనది. అటువంటి యప్పుడు ఆతని మతము దోషభూయిష్టము. పురుషునిలో విటత్వము గర్భితమైయున్నదా, కర్రలోని నిష్పవలె ? ఎప్పుడో యప్పుడు ప్రతిమానవునినుండి యిది బయట కురుకునా ? పవిత్రమయిన ప్రేమ ఆనందదాయక మందురే. అదియు ఖేద భూయిష్టమా ?

ఆతడు బాధపడిపోవుచున్నాడు. సముద్రకెరటములవంక జూచుచున్నను అవి కనబడలేదు. అటు తాను ప్రేమించిన తన భార్య తనకు ప్రేమ, నీయదు. ప్రేమనిచ్చుటకు సంస్థిదయగు నొకయు త్రమాంగన తలంప వీలుకానిది. ఎందుకో, మనుష్యుని జీవితములో నింతభాగ మీ ప్రేమ యాక్రమించుకొనుట ? యని యాత డాడిపోసికొన్నాడు.

ఏలాగున ఆమె మోము జూచుట. చూడకపోయిన తాను వట్టి పండ్లయై పోదా ! పిరికితనము కాదా అది ? ఏది గత్యంతరము ? ఆతని కణత లుబ్బుచునే యున్నవి. రక్తము వేగముగ ప్రవహించుచునే యున్నది. వేడియై, హిమశీత లములైన తన యంగములు పట్టుతప్పిపోయినవి. ఆతని హృదయరోదనము సముద్రఘోషలో మిళితమైనది. సముద్రము ఒడ్డుననే యా యువకుడు నిశ్చేష్టుడై యట్లే పడియున్నాడు. సర్వప్రపంచము ఆతనికి లేనిదై, మాయమైపడి.

నారాయణరా వెప్పుడు సంభ్రమమున లేచి, నిమిషమున తనకడనుండి మాయమైనాడో, ఆ ఊణములో శ్యామసుందరికి జగత్తు తలక్రిందులైనట్లు మెలకువ వచ్చినది. ఆమె గజగజ వణకిపోయినది. ఆమె ఆలోచించుకొనుటకుగూడ భయపడిపోయినది. ఆమె కప్రయత్నముగ నేత్రాంబువులు దొరలినవి. దడదడ మని యబికిపోవు గుండియ నామె నణచుకొన హృదయముపై రెండు చేతులు వేసికొని నొక్కికొన్నది. తానిట్టి తెలివితక్కువపనిచేసి, యాతని కలంచినదేమి? అట్టిది ఎప్పుడైన కలనైన తలంచినదా యని వాపోయినది. అంత సమాశ్వాసింపుకొన్నది. తానింత యబలయైనదేమి? అతడంత కంగారుపడినాడేమి? తానేమి దోష మాచరించినది? కరుణావేశయై యాతని ననునయింపబోయినది. ఇంతలో శీలమున కేమైన భంగము కలిగించినదా? ఆతనిని కాగిలింపినప్పుడేమియో తీపులు తన్నలమినట్లయినది. అతనిని దాను ముద్దుపెట్టుకొన్నది. అదియేల? ఆ ముద్దునీయుట భారత నారీమణులు చేయు పనియా? చంటిబిడ్డను ముద్దుగొన మధురముగా నుండదా? అంతకన్న వేరు రుచి తా నాతనికి సమర్పించిన ముద్దులో గోచరింపలేదు. ఎంత గట్టిగ కాగిలించి నాడు! భయపడిన బాలు డటులనే యాలింగనముచేయును.

త్రికరణములచే తాను దోష మాచరించినట్లే తనకు దోచుటలేదు. పురుషునితో స్త్రీ సంచరించునట్లు చరించినదా? తన స్త్రీత్వమే పోయినది. తాను వైద్యకళాశాలలో నెప్పుడు చేరినదో యప్పుడే స్త్రీత్వమును వదలివేసినది. తన్నిదివర కే పురుషుడు నింత కడలింపలేదు. నారాయణరావు పవిత్రహృదయుడు. అతనిపై పవిత్రమగు ప్రేమ చూపించుచున్నది. ఆ ప్రేమలో నప్రశుతియేమున్నది? తన ప్రేమలో దేహానందమున్న నుండవచ్చుగాక. అది తాను దోషభూయిష్టహృదయముతో నాచరింపలేదే. కాని ఆతని హృదయములో నేమున్నదో, అతని కాగిలింతలో గంభీరమధురములు తోచినవి. తన ప్రేమలో నేమున్నదో? ఆ ఊణికములో తా నెవరైనదో?

అట్టి యుత్తమపురుషు డొక్కసారి తన దేహము గోరిన దాను వెనుదియవలెనా? అంతమాత్రమున తనలో కళంకము జేరునా? అది ఎట్లు? మహారి రుచిగల పదార్థము నొకసారి వాంఛించిన యాతనిలోని పవిత్రత ఎట్లు నశించును?

ఏమో! ఏమో!

తా నాతని పవిత్రత భంగముచేయుటకు కారణమయ్యెనా? అట్లుకాదు. మహాసత్త్వుడగు నాతడు ప్రేమకై తపించినాడు. తనకు బరమ కరుణ గలిగినది. కరుణలో స్త్రీప్రేమ జనించినది. ఇరువు రొక పరమనిమేషమున నేదియో యానందమున నోలలాడినారు. అంతమాత్రమున దోష మేమియు లేదు.

మోహధర్మము

నారాయణరావు తనకడకు రాకమునుపే రాజేశ్వరుడు పుష్పశీల హృదయము మారినదేమో యని సందియమందసాగెను. అతని తోటియుద్యోగి యగు నామహమ్మదీయ యువకుడు రాజేశ్వరరావింటికి బదిలీబదిగ రానారంభించెను. రాజేశ్వరరావుమాత్రము పుష్పశీలకు సంపూర్ణ స్వాతంత్ర్యమిచ్చి, యామె యిచ్చానుసారము మెలగనిచ్చెను. తమ ప్రేమస్వాతంత్ర్య సంఘాదేశములు, ఆశయములు విజయమందుట కాచరించవలయు మార్గములు అన్నియు పుష్పశీలకుపదేశించినాడు. 'నువ్వు సీప్రేమ ననుసరించి మెలగవచ్చును. నీకు నామీద ప్రేమ యెంతకాలము ఉంటుందో అంతకాలం నాదగ్గర ఉండవచ్చును. నీకు ప్రేమ సంపూర్ణముగ నా యెడల నశించిపోయి, వేరొకని నీవు వలచినచో నీవు నిస్సంశయముగ ఆ పురుషునికడకు వెళ్ళిపోవచ్చు' ననియు రాజేశ్వరరావు వాసుందరితో వచించినాడు.

పుష్పశీల చపలచిత్త. ఆమెహృదయము సీతాశోకచిలుకయే. రాజేశ్వరునిపై మమకార మప్పుడే నశించిపోసాగినది. ఇంతలో నీ మహమ్మదీయ యువకుడు రాజేశ్వరుని యింటికి రానారంభించినాడు. రాజేశ్వరరావు పుష్పశీలకు నామహమ్మదీయ యువకునితో బరిచయము గలిగించెను.

పుష్పశీలకు ఇంగ్లీషున మిడిమిడిజ్ఞానము కలదు. కాన ఆ భాషలో నామహమ్మదీయ బాలకునితో నేదేని మాటలాడుచు విన్నోదించుచుండెను. ఆ బాలకుడు రాజేశ్వరరావు లేని కాలములోకూడ రాజేశ్వరునింటికి వచ్చుచుండెను.

ఒక నాడతడ యువతిచేయి పట్టుకొన్నాడు. పుష్పశీల మాటాడలేదు. చిరునవ్వు నవ్వినది. రెండురోజులు పోయినవెనుక నామహమ్మదీయ యువకు డామెను వెనుకనుండివచ్చి కవుగిలించుకొన్నాడు. పుష్పశీల ఆతని భాషాపులలో బులకరించినది. వారిరువురంత శయ్యాగృహమున కేగినారు.

రాజేశ్వరున కప్పుడే పుష్పశీలకు నామహమ్మదీయ యువకునకు గల సంబంధము కరతలామలకమై తోచినది. ఆనాటినుండి రాజేశ్వరుని హృదయమున నెచ్చటనో కనబడని కంటకమువలె సీర్వ బాధింపజూచెను. రాజేశ్వరుడిది ప్రథమమున సీర్వ యనుకొనలేదు. ఏదో బాధ యనుకొన్నాడు.

అప్పుడే నారాయణరావు వచ్చినాడు. నారాయణుడువచ్చి యేమేమియో చెప్పినాడు. గాంధీతత్త్వము బోధించినాడు. తనభార్యను నితరులకు సంతానార్థమిచ్చిన ఆర్యకాలమునాటి గృహమేధ తప్పానరించినాడా? లేదు. తప్పు అనునది కాలమునుబట్టి మారుచుండునుగదా. తప్పు అని కనుగొనుటకు ముఖ్య నూత్రము మనము హింస నాచరింపుచున్నామా యని నిర్ణయించుకొనుటయే,

పరదారను, పరధనమును ఆశించుట పరుల హింసించుటయే యగును. కావున పాపకృత్యమని వాదించినాడు. అహింసాసూత్రము నాధారముచేసికొని నీవు నీకర్మ నడుపవలెను. సంఘము ముక్తిమార్గము నన్వేషించుటలో నెన్నియో పదతుల నలవడచేసికొనును. అవి యన్నియు అహింసకు, సత్యమునకు వ్యతిరేకము గాకూడదు. కావుననే సంఘమున ధనమంతయు నందరకు సమముగా బంచవలెనని నిబంధన పెట్టుకొని దానికై పలువుర జంపుట పాపమగును. నీవు స్వచ్ఛ కర్మయోగివై, నీప్రేమచే సంఘప్రజ నంతను సంస్కరింపవలెను. ఆలాగుననే స్త్రీ విషయమునను. స్త్రీలకు పురుషవాంఛయు, బురుషులకు స్త్రీవాంఛయు హద్దుమీరుట మోక్షమునకు దూరము, అది ఇంద్రియలోలత్వములో ముంచును. గాన దానికై వివాహసంస్థ నెలకొల్పి యావాంఛను జాలవరకు తగించినారు. వివాహమన ప్రేమ లేకుండుట కాదునుమా! అందు దోషము లేవైననున్నయెడల మార్పుచేయుము. అంతియకాని నీ యిష్టము వచ్చినట్లు పోరాదు. మానవునకు స్వాతంత్ర్యము మంచిచేయుట కున్నదిగాని, చెడుగొనరించుటకు లేదు.

ఈ రీతిగా నారాయణరావు తనకు బోధయొనరించినాడు. అది నిజమా? ఆధ్యాత్మికపథ మొకటి యున్నదని తనకు నమ్మకములేదు. ఈజన్మము ముగిసిన వెనుక ఆత్మలు మరల జన్మించునా? ఆ ఆత్మలు—త్రాసునకు, జూపునకును అందని ఈ ఆత్మలు—ఆద్యంతరహితములన్నమాట కేవలము కల్పితము అని నిశ్చయము జనించును.

కాని ఆ నిశ్చయము బూర్వమెప్పుడు చలనములేక నీరమై యుండునది. ఇదివరకెంద రెన్నిరీతుల వాదించినను, వానిని ఘాఘాయని త్రోసిపుచ్చువాడు. నే డాతనికి అనేక సందేహములు జనించినవి. తన భావములు, గురువుగారి సందేహము తప్పేమో? ఇదివరకు తన గురువుగారి మతమువంటిదే చార్వాకమతము ఉండెడిదట. రోమనుకాలమున, గ్రీకు మహాసామ్రాజ్యము విచ్ఛిన్నకాలమున ప్రజల కిట్టి విపరీతబుద్ధి లుండెడివట అని నారాయణుడన్నాడు. అది నిజమా? ఇది నిజమా?

ఈ యాలోచనలతో నొకనాడు రాజేశ్వరుడు తన యింటికడకు వచ్చినాడు. ఆ మహామృదీయ బాలుడును, పుష్పశీలయు లోన నున్నారని సేవకుడు చెప్పినాడు. ఇంటిలోనికి వెళ్ళక మండిపోవు హృదయము నుపశమింపజేసికొనుచు రాజేశ్వరుడు తన పాదము లెచటికి గొంపోవుచున్నవో యెఱుంగని యవస్థలో నిలువిడిచి యేగెను.

తనలో నీర్వ్య జనించినదని యాతనికి స్పష్టమై తోచినది. దృఢప్రతుడనని తా నెంత గర్వపడుచుండెనో యంతకు తగినశాస్తి యొనది. నాకళ్ళయెదుటనే స్త్రీలు చంచలచిత్త లనుమాటను పుష్పశీల నాకు ఇంత చక్కగ బోధించునని యెఱుగ నెలెని.

తన హృదయము దహించుచున్నది. తాను క్రొత్తగా స్వతంత్ర ప్రేమ సంఘములో జేరినప్పుడు, కొందరు కొందరు యువతులతో దాను వినోదించి నప్పుడు, వారు తన్నువదలి యితరులతో జరించునప్పుడు తా నెట్టి యీర్ష్యయు నందలేదే! అట్టి తనకు నే డీ యీర్ష్య యొక్కడనుండి జనించినది?

రాజేశ్వరుడు పుష్పశీలకడ కొకదినమున బోయినాడు.

‘పుష్పం! నాపై ప్రేమ అంతా మారిపోయిందా?’

‘ఛా! ఛా! అదేమిటి రాజా! అలా అంటావు? నీవు నా ఆత్మనాథుడవు. నిన్నుతప్ప నేను ఇంకో పురుషుణ్ణి తలంపలేను. నేను నీ దానను.’

‘నువ్వు మాట్లాడేది నాలిక చివరినుంచా, హృదయములోనుంచా? పుష్పశీలా! నీకు ప్రేమమారి తేమారి ఉండవచ్చు. అది తప్పు అనే ఉద్దేశముతో నిన్నీ ప్రశ్నలు అడుగుటలేదు. నిజము చెప్పవలసింది అని. ఎందుకీ గ్రుద్దులాట? మన యిద్దరినీతి యేదో ఒక నిశ్చయానికి, ఒక మార్గానికి వస్తుందని, అంతే. నీపై నా ప్రేమమాత్రము ఇసుమంతైనా తరగలేదు, అదేమి చిత్రమో!’

‘ఇదివరకు మీ ప్రేమకూడ ఆ సమానము మారుతూ ఉండేదిగా?’

‘అప్పటికి నా ప్రేమకు తగిన స్త్రీమూర్తి కనబడలేదు కాబట్టి.’

‘అలాగే నాకు ఇప్పటికి నా ప్రేమకు తగిన పురుషమూర్తి కనబడ లేదేమో అనుకోరాదా?’

‘అవును. అందుకనే నేను నిన్ను అడిగేది ఏమిటంటే, నీ హృదయము ప్రస్తుతము మారిందా? అని.’

‘అది నేను ఎలా చెప్పగలనండీ!’

‘అదేమిటి పుష్పం! నువ్వు చెప్పలేవా! ఇదివరకు లేనిది నన్ను క్రొత్తగా అండీ అని అంటున్నావు. నీ హృదయం మారినటులే తోస్తోంది.’

‘అండీ అనకూడదా! మీరు నాకు భర్తవంటివారు గనుక అన్నాను.’

‘అబ్బా! నన్ను నీ భర్తవంటివాణ్ణి అన్నావు. సరే, నేనున్నా మిమ్ము గౌరవంచేసి మాట్లాడనా?’

‘అదేమిటి నామీద ప్రేమ తప్పిందా?’

పుష్పశీల సుడిగాలి వేగమున వచ్చి రాజేశ్వరుని కాగిలించుకొన్నది. అతని నదిమిపట్టి పెనవేసికొనిపోయినది. ‘నీకు వట్టి అనుమానం నాథా! లేని పోనివి పెట్టుకోకు’ అని యామె యాతని చెవిలో సన్నని యెలుగున పలికినది. అతడును, ఆమెయు మోహవేశమున మైమరచినారు.

నాలుగు రోజులైనవెనుక రాజేశ్వరుడు తోటలో చెట్లకు మళ్ళీ త్రవ్వ చుండెను. ఆ రోజు శుక్రవారము. నెలపు చీకట్లుపడినవి. అంతయు

నిశ్శబ్దముగా నున్నది. బంగాళాచుట్టు చెట్లపై పక్షులు గూళ్ళుచేరి పాటలు పాడుచున్నవి. వేసవికాలము వచ్చుచున్నదని చూపిన వెళ్లి వేడియెండ పూర్ణముగా పోయినను దేశమింకను జల్లుబడలేదు.

రాజేశ్వరుడు తోటలో పనిచేసికొనుచున్న సంగతిని పుష్పశీల మరచి విహారమునకై చెరువుగట్టుకు పోయినాడని యనుకొన్నది. కావున నే యందకాడగు నా మహమ్మదీయ యువకుడు రాజేశ్వరుని యింటికివచ్చి, వరండా వెనుకను మధ్యగదిలో కుర్చీపై కూర్చుని, కలలకనుచున్న పుష్పశీలను దన హృదయానికి జేర్చుకొన్నాడు. పుష్పశీల సర్వము మరచి యా మహమ్మదీయ బాలుని అదిమి పట్టుకొని యాతని నక్కడున్న సోఫాపైకి ద్రోసి, యాతనిపై వ్రాలి యాతని నావరించినది. మేఘబాల అచలకుమారుని చుటినది. ఆ సమయముననే రాజేశ్వరుడు తోటలోనుండి లోనికి దొడ్డితోవను వచ్చినాడు.

ఎట్టయెదుట ద్రశ్యము తిలకించి నిశ్చేష్టుడయి యచ్చటనే నిలబడిపోయినాడు. పుష్పశీలయు, నా మహమ్మదీయ యువకుడును చటుక్కున లేచి నిలుచుండిపోయినారు. రాజేశ్వరుడు రాద్రమూరియైనాడు. హమ్మని చేయినెత్తి యా మహమ్మదీయబాలుని శక్తికొలది చెంపపై నొకపెట్టు పెట్టెను. ఆ యువకుడా దెబ్బ కొకకుర్చీపై పడిపోయినాడు. లేచి చొక్కాచేతులు వెనుకకులాగి, రాజేశ్వరుని మోముపై ముష్టిఘాతము నీయబోయినాడు. రాజేశ్వరు డెక్కుడు బలవంతుడగుటచే నాతని చేయిపట్టుకొని యాపి, కోపము దిగమింగి 'క్షమించండి హుస్సేనుగారూ! నేను తొందరపడ్డాను. తొందరపడుటకు కారణం ఉందని మీరే గ్రహించగలరు. ఇప్పుడు మీరింటికి వెళ్ళిపోండి' అన్నాడు.

పుష్పశీల తెల్లబోయింది. గజగజలాడుచు భయాకులయై యచ్చట నొదిగి నిలుచున్నది.

ఆ మహమ్మదీయ యువకుడు కందిపోయిన తన యెడమచెంపను ఎడమ చేత నొక్కిపట్టుకొని,

‘నేను వెడితే, ఆ బాలికను చంపివేస్తావేమో?’

‘రామా! నీకంత భయముగాఉంటే ఆ ఆమ్రాయని తీసుకువెళ్లు.’

పుష్ప : మీరు వెళ్ళండి సాహెబుగారూ.

ఆ యువకుడు రాజేశ్వరు నొకసారి, పుష్పశీల నొకసారి తీక్షణముగ జూచి ‘నీ భార్య కాదుగా? ఈ మనోహరిని నా కిచ్చివేయి, నేను తీసుకుపోతాను. నేను నిక్కా కట్టుకుంటాను.’

రాజేశ్వరుడు : ‘ఏమిటి పుష్పశీలా నీ కిష్టమా?’ అని గంభీరస్వరమున నడిగెను.

‘అయితే అవుతుంది’ అని యామె యన్నది.

రాజీ : అలాగా! అయితే నా ఆభ్యంతరంమాత్ర మేమిటి?

పుష్ప : నేను రాను. మీరు వెళ్ళండి సాహెబుగారూ.

ఆ యువకుడు వెనుతిరిగి యింటిగుమ్మములు దిగి వెడలిపోయినాడు.

రాజేశ్వరు డా వనితనుజూచి 'పుష్పం, నాకు జానోపదేశం చేశావు. కృతజ్ఞుణి' అని గగగబ, యా చీకటులలో కలిసిపోయినాడు. పుష్పశీల కుర్చీపై చదికిలబడినది.

అంత అనుమానరహితమనుకొన్న నిశ్చయములు ఇంత యనుమానపూరితము లైనవి. తా నిం కేయాశయములపై సంఘముపై గత్తికట్టుట? పూర్వకాలము నుండి స్త్రీ తన ప్రకృతిలోపమువల్ల నొక పురుషునిజేరి ఆతని నాధారపరచుకొని యున్నది. అంతియకాని తాను బానిసయై పురుషునికి లోబడియుండలేదు. అని నారాయణుడు చెప్పిన ముక్కయే నిజముకాబోలు.

రాజేశ్వరుడు అంతకంతకు దీర్ఘవిచారమున బడెను. ఆతడు ఇతికర్తవ్యతా మూఢుడై, కంటకవృక్షముల నడుమ బడిన నరునివలె బాధ నందుచుండెను. ఇది వర కాతనికున్న నిశ్చయబుద్ధి మూలమట్టముగ గదలిపోయినది. నిర్మలహృదయము మేఘావృతమైనది.

స్త్రీకి స్వాతంత్ర్యము, పురుషునకు నీర్వ్యలేకుండుట యను తమ యాశయములు తనయెడ మృగ్యమైనవి. తాను పుష్పశీల భర్తకు దృఢబుద్ధితో వ్రాసిన డెల్ల బడాయెనునది. తనకును, బుష్పశీల భర్తకును భేద మేమున్నది? పశువువలె నా మహమ్మదీయ బాలకు నట్లు కొట్టినాడేమి?

ఎట్లు భగవంతుడా! భగవంతుని నమ్మడే, యేల జాపకమునకు వచ్చినాడు? నారాయణు డేల దాపురించి తన కాయత్కృష్టత బోధచేసినాడు? ఒకవేళ తమ సంఘాశయములన్నియు అజ్ఞానవిలసితములా?

తనకు నీర్వ్య జనించినది.

'అబ్బా! నా కీ గుండెలో బరువు. నాకేమీ దారి కనబడుటలేదు. ఆలాగు పుష్పశీల నా దగ్గరనుండి వెళ్ళిపోతే ఉండగలనా? నా పుష్పశీలా! నిన్నెంత ప్రేమించాను. ఆ మహమ్మదీయుణ్ణి చంపేద్దామనే అనుకున్నాను. నారాయణుడు చెప్పినట్లు నిజముగ పుష్పశీల బ్రతుకు నేనే తగలేకానా?

'ఓ పుష్పశీలా! పుష్పశీలా! నీ కష్టములకు నేనా కారణము? నీవు నావలన అధోగతిలో పడినావా?' కాదు, కాదు. తాను చేసిన దంతయు మంచిదే.

ఆతని మనస్సున కేదియో నిశ్చయము కలిగినది. మోము రాతితో చెక్కినట్లయినది. దేహము బిర్రబిగిసిపోయినది. అబ్బా! యని యా నిశ్చయమును దూరమునకు ద్రోసినాడు. తొందరపడుచున్నాడేమో, ఇంకొక మార్గము లేదు. ఇదే, ఇదే! 'నీ బ్రతుకు వృధా. నీ బ్రతుకు వృధా!' నారాయణుడు, పరమేశ్వరుడు, రాజారావు వాళ్ళు దేవతలు. 'ఛా! నారాయణుని దగ్గరకు పోనా సాయంత్రము?'

అతడు రాత్రి పన్నెండు గంటలకు కూర్చుండి ఉత్తరములెన్నియో వ్రాసెను.

తెల్లవారగట్ల మూడగుచున్నది.

నెమ్మదిగ అడుగులిడుచు పుష్పశీల నిద్రించు గదిలోనికి బోయినాడు. ఆమె వాడిన పుష్పమువలె పందిరిమంచముపై పండుకొనియున్నది.

పుష్పశీల నొక్కసారి కాగిలించుకున్నాడు. ఆమె నిద్దురలో రాజేశ్వర రావును తనకడకు లాగికొన్నది.

అతని కన్నుల రెండుచుక్కలు నీరు తిరిగినవి. ఆమె కాగిలి సడలించు కొని 'ఎప్పటికైనా ఆడవాళ్ళ బాధలకు పురుషులే కారకులు' అని గొణుగుచు తన వ్రాతగదిలోనికి బోయి సోఫాపై పండుకొని ఒక పొట్లము నోటిలో వేసి కొని మంచినీరు త్రాగుచుండగనే యాతని చేతిలోనుండి గ్లాసు క్రిందకు పడి బద్దలైనది. అతని చేయి వాలిపోయినది.

౧౦

శస్త్రచికిత్స

'కొత్తపేట

10 Xం. 20—4—29

తటవర్తి నారాయణరావు

అడ్వకేట్

హైకోర్టు, మద్రాసు.

మీ నాయనగారు - దుష్టప్రణమ - (మాలిగ్నెంటు ట్యూమరు) - వ్రేలి మీద - రేపు - ఉదయం - మెయిలు - తీసుకొని వచ్చుచున్నాము - శస్త్రచికిత్స - రంగాచారి - ఏర్పాటుచేయి - నేపను - మోటారు - భయములేదు.

రాజారావు'

అని తంతి నారాయణరావునకు చేన్నపురిలో హైకోర్టులో నున్నప్పుడందినది. నారాయణరావునకు హృదయం చలించి తల యొక్కసారి తిరిగినది. ఈ దుష్టప్రణ మేమిటి? దీనివలన భయములేదని తంతిలో వ్రాసియున్నది. అతడు తత్క్షణమే రంగాచార్యులగారి యింటికిబోయి వారితో మాట్లాడెను. ఆయన యా తంతినిచూచి 'రేపు తిన్నగా మా వైద్యశాలకు తీసుకొనిరండి. అన్నీ సిద్దంచేయించి ఉంటాను' అని చెప్పినాడు. విషప్రణములలో భయపడవలసినవి యున్నవి. ఏమీ భయములేనివి యున్నవి. 'భయములేదా' యని ప్రశ్నింప రంగాచారిగారు ధైర్యముచెప్పి నారాయణరావును బంపించినారు. శస్త్రవైద్య మయినవెనుక యొకటి రెండురోజులు బంపించవలసినచో వైద్యశాల

లోనే సుబ్బారాయుడుగారినుంచి, నారాయణరావుగారి యింటికి వెడలిపో వచ్చునని రంగాచారిగారు చెప్పినారు.

మరునాటి ఉదయము మెయిలుకు నూర్యకాంతము, నారాయణరావు కారుమీద పెంట్లలు స్టేషనుకడకు వచ్చినారు. రెండుమూడు కిరాయి మోటారులనుగూడ కుదిర్చియుంచినాడు. మెయిలువచ్చి యాగినది. ఒక రెండవతరగతి బండియంతయు నద్దెకు బుచ్చుకొని శ్రీరామమూర్తి, రాజారావు, యజ్ఞనారాయణకాస్త్రి, వెంకాయమ్మ, రమణమ్మ, జానకమ్మ గారును, లక్ష్మీపతితల్లి శేషమ్మగారు, లక్ష్మీనరసమ్మగారు మెయిలులో సుబ్బారాయుడుగారితో దిగిరి.

సుబ్బారాయుడుగారి కుడిచేయి కట్టబడియున్నది. ఆయన బాధ నణచుకొనుచు మధ్యమధ్య బామలు ముడుచుకొనుచు, బెద్దకుమారుని బాసట గొని రైలుదిగి బాధతో నిండియున్న చిరునవ్వు చిన్నకుమారునిపై ప్రసరించెను. అతడు చెప్పికోలు ధైర్యము మోమునదోప, తండ్రికడకువచ్చి, ‘ఎల్లాఉంది నాన్నగారూ?’ అని ప్రశ్నించెను. ‘బాధగా ఉంది. ఫరవాలేదులే. ఇదిగో నూరీడు వచ్చింది? ఏమీలేదు తల్లీ. ఏదో చిన్నకురుపు, కణుపుకెట్ట లేక ఏదైన మాదో!’ అని సుబ్బారాయుడుగారు రనిరి.

తిన్నగా పరీక్షచేసి ఇది శస్త్రము చేయవలెనని రంగాచారిగారు నిర్ణయించినారు. చిటికెనవ్రేలిపై ఒక చిన్న పుట్టుమచ్చయు, మచ్చపైన కాయయు సుండెడిదట. అది చటుక్కున పదిరోజులక్రిందట పెద్దదికా నారంభించి పోటును, బాధయు మొదలుపెట్టినది. చేయి వాచినది. సుబ్బారాయుడుగారికి తిండి సహించుటలేదన్నారు. సుబ్బారాయుడుగారిది యేమి యని, అమలాపురము పెద్దకుమారునికి కబురంపిరి. శ్రీరామమూర్తి రాజారావును తీసికొనివచ్చెను. రాజారావుమాత్రము పరీక్షించి మధువులేదనియు, మూత్రములో నితరమగు జుబ్బేమియు లేదనియు, ఆ వ్రణము దుష్టవ్రణజాతియనియు నిశ్చయించెను. కండరములలో పెరుగు సార్ కోమా యను వ్రణముట. అది పెరుగుటవలన వ్రణము పుట్టినచోటనేగాక రక్తములోనుంచి విషము ప్రవహించి వ్రణము కండరములు, నరములు, రక్తధమనులు, చెడురక్తపు నాళములు పాడుచేసికొనుచు విజృంభించి ప్రాణమునకు మొప్పుముకూడ తెచ్చునని రాజారావు శ్రీరామమూర్తితో జెప్పి, అందుకు వ్రేలు కొట్టివేయవలసియుండు నేమో యనియు, చెన్నపట్టణము డాక్టరు రంగాచార్యులుగారి కడకు వెళ్లుట యుత్తమమనియు సలహాచెప్పెను. తాను కొంత మందు లోనికిచ్చి, కట్టు గట్టి చెన్నపట్టణమున కారాత్రి మెయిలులో బయలుదేరుటకు నిశ్చయించి నారాయణరావునకు తంఱినిచ్చెను

రంగాచార్యులుగారు రాజారావు చెప్పినట్లుగానే యెంచి చిటికెన వ్రేలు మొదలంట కొట్టివేయవలెనని నిర్ధారణచేసెను. సుబ్బారాయుడుగారు

మత్తుమం దక్కరలేదన్నారు. కాని రంగాచార్యులుగారు చాల జాగ్రత్తగల వైద్యుడు. చేతినెల్ల నిజముగా రాలివలె మొద్దుచేయుటకు తగినట్లు కండల లోనికి పిచ్చికారీ మంచిచ్చి చేయిని బండచేసి కత్తులు మొదలయినవి సిద్దము చేసికొని శస్త్రచికిత్స చేసినాడు. చిటికెనవ్రేలంతయు దీసివేయబడినది. సార్ కోమా సంబంధమగు వ్రణచిహ్నము లేమియు లేవండచేసి యంతయు శుభ్రముచేసి రక్తము నష్టముగావండ రక్తనాళములుకుట్టి రంగాచార్యులుగారు చర్యముకూడ వట్టివేసినారు.

ఆరోజంతయు సుబ్బారాయుడుగా రక్కడనే యుండిరి. మరునాడు సాయంకాలము మోటారుకారుమీద నారాయణరావుగారి యింటికి తీసికొని వచ్చినారు వారిని.

ప్రతిదినము వచ్చి రంగాచారిగారు కట్టు కట్టుచుండిరి. నాలుగురోజు లైనవెనుక, ఆయనకడనున్న సహాయవైద్య యువకుడు కట్టు కట్టుచుండెను. రంగాచారిగారు లోపలికి మంచిమందు లిచ్చుచుండిరి. సుబ్బారాయుడుగా రొక పదునెదు దినము లుండినవెనుక కొత్తపేట గ్రామము వెళ్లవచ్చునని రంగాచారిగా రన్నారు.

సుబ్బారాయుడుగారిని జూచుటకు జమిందారుగారును, శారదయు చెన్నపట్టణము వచ్చినారు. సుబ్బారాయుడుగారు, వియ్యంకుడు నవ్వుకొనుచు వేళాకోళములు సలుపుకొనిరి.

జమీ : ఏమండీ బావగారూ! మేరుపర్యతానికి పిడుగు తగిలించటం ?

సుబ్బా : ఒక వేలు కొట్టేసిపోయింది వజ్రాయుధం.

జమీ : అమృతం ఎత్తుకుపోయే గరుడుణ్ణి ఆపుచేద్దామని ఇంద్రుడు వజ్రాయుధం వేస్తే ఒక రెక్కయిక ఊడిపోయిందట గరుడుడికి. మీ రేమన్నా అమృతం ఎత్తుకురాలేదుగదా బావగారూ!

సుబ్బా : ఎల్లాచూసినా ఇంద్రుడే కనబడ్డాడు. బావగారికి పుక్కిటి పురాణాలు అన్నీ తెలుసునే!

జమీ : అదేమిటండోయి దెబ్బకొడుతున్నారు! నాకు పురాణాలు రావని వ్యంగ్యము ఏమీ లేదుకద ?

సుబ్బా : జమిందారులు, శాసనసభలో సభ్యులు పుక్కిటిపురాణాలకు తీరుబడి ఉంటుందా అని అన్నాను బావగారూ!

జమీ : బావగారిబోటి పెద్దలు వెళ్ళండి అంటే వెళ్లాను. మీబోటి వారి తరపున ప్రతినిధి నేగా ? మేము జమిందారులము, మీరు జమిందారులకు ప్రభువులు.

సుబ్బా : ఎల్లాగయినా బావగారిమాట పైనే.

జమీ : ఎప్పుడూ మీచెయ్యే పైన.

సుబ్బా : కాని మీ అల్లుడిచేయిపైన మీ చేయి అయిందికాదండీ!

జమీ : బావగారు డెబ్బదిఏళ్లు వస్తూన్నా తమఅబ్బాయి అన్నగారిలా ఉన్నారు. ఇరవైఏళ్లు నాకన్న చిన్నవారుగా కనపడుతున్నారు.

సుబ్బా : జానవంతులకు దబ్బన ముసలితనం వస్తుందట.

జమీ : యోగులకు పడుచుదనం వచ్చునట్లు.

వియ్యంకు లిద్దరు సరసస్థలాపముల కాలము బుచ్చిరి.

*

*

*

*

రాజారావు అమలాపురము వెళ్ళేదనని తెల్పు నారాయణరావు వలదని వారిం చెను. ఆరోజున పరమేశ్వరుడు, లక్ష్మీపతి, రాజారావు, ఆలం, రాఘవ రాజను నొక క్షుత్రియమిత్రుడు, నారాయణరావు కలసి సముద్రపుటొడునకు వాహ్యళికి పోయినారు. రాఘవరాజు ఆలంతో 'ఏమిరా, బలం అంటే మన పూర్వకాలపు వాళ్ళదిరా. నువ్వు నేనూ ఉన్నాం. నారాయణరావు తండ్రిని చూడు. ఆయన మత్తుమందు అక్కరలేకుండా చేతిపేలు కొట్టెయ్యమన్నారు. నువ్వు నేను అలా అనగలమా? మన కా బలం ఉందా? ఆ ధైర్యం ఉందా?' అని పలుకరించెను.

ఆలం : అరే! ఏమిటోయి పెద్ద చత్రివుడవు! కత్తిలేదు. కలంపోట్లకి ఎందుకూ వచ్చావు?

పర : నవాబులు, చెట్లక్రింద వకీళ్ళయినపుడు, రాజులు చెవుల్లో కలాలు దోపుకునేవాళ్ళయితే తప్పు వచ్చిందేమిటిరా తుర్క అబ్బాయి!

ఆలం : అల్లా, అల్లా! వీడ్కి కవీకూడా! దద్దమ్మ. నేనే నవాబును అయితే మా దర్బారుఖానానుంచి పది కొర్డాబెబ్బలతో దేవిడిమన్నా ఆజ్ఞ వేస్తానురోయి.

పర : నవాబుల దర్బారులకే రావాలి? మా మహారాజులు లేరుట్రా. అప్పుడు మూరురాయరగండ పరగండ ధైరవ సకల మూరన్యాభిశేఖర శ్రీమన్మహారాజాధిరాజరాజేశ్వర రాఘవరాయలుంగారి కొలువుకూటంలో ఉంటానుగాని.

రాఘు : అక్షరలక్షలు! ఒరే నారాయణ మంత్రి! మన ఖజానానుంచి పదిపైసలు ఈ కవికి దానమియి.

ఆలం : ఒరే రాజారావు దివాన్, ఈకవిని గాడిదమీద ఊరేగించు! తియ్యరా త్రీకాజిల్లు.

నారా : హుక్కా గుడగుడ అక్కరలేదూ? ఇదిగో నాదగ్గర స్టేటు ఎక్స్ ప్రెస్ ఉన్నది.

రాఘు : అహింసావాదులు సిగరెట్లు కాల్చవచ్చునురా, నారాయణా! నీ అహింసావాదం నీవూ! వకీలుపనికి సిగరెట్లకూ మంచి ప్రతి,

పర : ఏమోలే! సంగీతపాటవడివి నీవ తెలియాలి ; మాకేం తెలుసుంది ? పాగకొట్టవండా ఉండడానికి స - అ - రీ - ఆ !

లక్ష్మీ : అదేమిటిరా ?

ఆలం : వీడు పద్యం మాట్లాడుతున్నాడా డాబుదొరా ?

నారా : డాబుదొర కాదురా ! డాగుదొర !

రాఘ : కుక్కలదొరా !

లక్ష్మీ : అల్లా అయితే పశువుల వైద్యుడవ్వాలి.

అందరూ ఇసుకతీన్నెలపై వసియించియుండిరి. రాజారావుమాత్రము తల వాల్చుకొని యేదియో ఆలోచనలలో మునిగి, స్నేహితులతో మాటలాడక కూర్చుండియున్నాడు. ఆలం రాజారావుప్రక్కజేరి యాతనిచుట్టి 'రాజా ! నీ స్నేహితు లందరి హృదయాలు నిన్ను ఆవరించిఉన్నాయో! నువ్వు దహించుకుపోతోంటే ఈ తురకబిడ్డ మోటుమనస్సుకూడా నీరయిపోతోంది. మా అందరిలోకి గట్టిమనస్సు నీది' అన్నాడు.

రాజారావు బొటబొట కన్నీటి కాలువలైనాడు.

౧౧

పరివర్తనము

నారాయణుని తండ్రికి శస్త్రచికిత్స చేయునప్పుడు శ్యామసుందరీదేవి చెంతనేయున్నది. తరువాత నారాయణుని దగ్గరకు వెళ్ళి 'అన్నా! మీతండ్రి గారు భీష్ములవారలా ఉన్నారు. ఏమి బలం, ఏమి ధైర్యము! ఆ విగ్రహం ఏమిటి ! మీ యిద్దరు కవలపిల్లలులా ఉన్నారు. నీకంటె ఇంక కొంచెం మాంచి కండలుగట్టిన మనిషి. ఆయన ముఖానకూడా కొంచెమయినా బాధ కనబరచవండా ఉండడం నాకు ఎంతైనా ఆశ్చర్యమయిపోయింది. ఆయన పాదాలదగ్గర కూర్చుండి ఆయనను ప్రతిరోజూ పూజచేస్తే నాజన్మ తరిస్తుంది. ఆయన నాతండ్రికూడాను, అన్నా! నీ హృదయం నోవ్వలేదుకదా, నాన్న గారి బాధచూసి ?' అన్నది.

ఆమె కన్నులు కరుణార్ద్రములై ప్రేమపూరితములై యాతని దిలకించినవి.

నారాయణరా వామెకు అనంత కృతజ్ఞతతో నమస్కరించి 'తల్లీ, నీ వింత ప్రేమమయివేమిటమ్మా?' యని తన కారుమీద నెక్కించి పంపెను.

శ్యామసుందరీదేవి పరీక్షలకు జదువునప్పుడు రాజారా వెంతయో సహాయము జేయ నారంభించెను.

కాలేజీ వదలి, యేడాదిపాటు వివిధ వైద్యాలయములలో విద్య సంపూర్ణముచేసికొని అమలాపురంపోయి వృత్తినారంభించిననెనుక రాజారావు పట్టినది

బంగారమయ్యెను. రాజారావు రోగదళ, రోగజాతి (నిదానము) నిముషమున గురైరుగుచుండెను. వైద్యముతోపాటు, రాజారావు మొదటినుండియు సుదృఢముల జదువుకొనుచు, సుత్తమభావములలో బులకించుచు సుత్తమాశయముల కూర్చుకొనుచుండెను. తన పూర్వులు తరతరములనుండియు సముపార్జించి యిచ్చిన బ్రహ్మవిద్యామాలముచే నేమి, యాతని పూర్వకర్మచే నేమి రాజారావునకు అతీంద్రియశక్తి (ఇంట్యూషన్) యున్నది. కావుననే రోగలక్షణములవలీలగ గ్రహించువాడు. పడవలసిన కాలమునకు సరియైనమందు పడుచుండెను. 'ఏమాత్ర మాయుర్దాయమున్నా ఆయన చేతిలో రోగి బ్రతుకవలసిన దేనండి. ఏమి వైద్యుడండి. ఏమి హస్తశేషమండి' యని రాజారావును బొగడని కటుంబి లేడమలాపురములోను, చుట్టుప్రక్కల గ్రామములలోను.

రాజారావు తండ్రిగారి సహాయమున, నారాయణరావు సహాయమున మూడువేల రూపాయలు పెట్టుబడిపెట్టి తన వైద్యశాల నారంభించెను. అమలాపురములో మంచియిల్లదెట్ల పుచ్చుకొని అది యంతయు శుభ్రమైన వెల్లవేయించి మందుల బీరువాలకు, మందులకు, బల్లలకు నొకగది; నిలువమందులకు, సామానులకు నొకగది; తాను రోగుల పరిశీలించుట కొకగది; తాను వ్రాసికొనుటకు, నడుమువాల్చుటకు, వైద్యసంబంధమునగాక స్నేహితులతో మాటలాడుట కొకగది; మూత్రాదుల పరీక్షచేయుట కొకగది; శస్త్రచికిత్స కొకగది యేర్పాటు చేసెను.

నారాయణరావు దేశయాత్రలు చేసి వచ్చినప్పు డమలాపురముపోయి వైద్యశాల యంతయు మరియు బాగుగ ననుర్రెచును. మందులు కలిపియిచ్చు గదిలో, రోగుల బరిక్షించు గదిలో, రోగులు కూర్చుండుగదిలో, ఆరోగ్యవంతుల బొమ్మలు—ఇంగ్లండునుండి వచ్చు ఆరోగ్యపత్రికలనుండి కత్తిరించిన వానిని—పటములు కట్టించి వ్రేలాడదీసెను.

రాజారావు కూర్చుండు గదిలో అభినవ భారతీయ చిత్రముల గొన్ని యలంకరించివాడు నారాయణరావు.

రాజారావు ఉపనిషత్తులనుంచియు, యోగసూత్రములనుండియు, భగవద్గీతనుండియు ఉత్తేజకములు, భక్తిమధురములు నగు వాక్యములు మనోహరముగ వ్రాయించి, వానికి బట్టములుగట్టి వ్రేలాడదీయించివాడు తన వైద్యశాలయం దక్కడక్కడ.

కొన్ని సాధారణారోగ్యవిషయములు ముఖ్యముగా బ్రజలు గమనింపవలసిన సూత్రము లొక పెద్దగుడ్డపై పటమువలె వ్రాయించి రోగులు మొదలగు వారు కూర్చుండుచోట గట్టించెను. మైసూరులో గంధపుబెక్కతో, విన్నాణముగ శిల్ప ముట్టిపడునట్లు చెక్కిన శ్రీకృష్ణుని వివిధ శైశవక్రీడలుజూపు విగ్రహములు, నీకు దోచినవి అయిదారు గొనిరమ్మని నారాయణరావునకు చెన్నపురికి వ్రాసి, నారాయణరావు వానిని బంపినవెనుక ఆతడు తన వైద్య

కాలలో నక్కడక్కడ వాని నలంకరించినాడు. 'దేహవైద్యము, హృదయ వైద్యము, ఆత్మవైద్యము అన్నియు నొకేసారి జరగాలని ఇట్లాపెట్టాను— ముఖ్యముగా చివరి రెండువైద్యాలు నాకోసంలేండి' అని రాజారావు తన స్నేహితులతో ననుచుండును.

వైద్యమునకు వలయు మందులన్నియు సంపూర్ణముగా దెప్పించి యుంచి కొన్నాడు. ఏకాలమునకోగాని యవసరమురాని ఖరీదుగల మందైనను సరియే, అప్పుడు చెన్నపురికి తంతునిచ్చి తెప్పించుటకు బ్రయత్నించు వైద్యుడు ద్రోహి యని యాతని వాదము. కావుననే 'డాక్టరు రాజారావుగారి ఆస్పత్రిలోనండి, కాకినాడ గవర్నమెంటు ఆస్పత్రిలోగూడా లేని మందులున్నాయండి' అని యాతనిగూర్చి పల్లెటూళ్ల వెంబడి పేరు మ్రోగినది.

ఆతడు గ్రామములు సులభముగా బోవుటకై మోటారుకైలు (ప్రక్క బండితోసహాయున్న) బండి తెప్పించుకొన్నాడు. ఎచ్చటకుబోయిన నచ్చటకు వెంటబెట్టుకొని తిరుగుటకు ఆతనికిడ రెండు పెట్టెలు, ఒక ఖద్దరుసంచియు నున్నవి. ఖద్దరుసంచి చాలా చిన్నది. ఎనిమిదంగుళములు చదరము; అందు రెండరలు. పట్టుకొనుటకుగూడా త్రాడు; మొదటిఅరలో గుండెపరీక్షజేయు యంత్రము, ఆయుర్వేదౌషధపు బొట్లములున్న యొక చిన్న దంతపుపెట్టె (పర మేశ్వరమూర్తి బహుమతి) రెండవయరలో శరీరమున మందు పొడుచుటకు నూది పిచికారి పెట్టెయు, ఒక చిన్న ఇత్తడిపెట్టెలో నూదిమందులు, ఎడినా లిన్, పిట్రాటిన్, స్టికినెను, డిజిటాలిను మందుల గాజుగొట్టములు నుండును.

పెద్దపెట్టెలలో నొక చిన్న వైద్యశాలయే. ముఖ్యములగు మందు లన్నియు, తాత్కాలిక శస్త్రచికిత్సకు వలయు పరికరములు నందుండును. రెండవపెట్టెలో పొడుపు మందులరకములన్నియు, అన్నిరకముల నూదిపిచికారిలు మొదలగు సామానంతయు నుండును.

రాజారావునకు మొదటి నెల రెండువందలు వచ్చినవి. రెండవనెల నాలుగువందలు, మూడవనెలనుంచి మాసమాస మయిదువందలరూకలు వచ్చుచున్నవి. నారాయణరావు విచ్చిన వేయిరూకలు నాతడు తిరిగి యిచ్చివేసెను.

ఆతనిపేరు కోనసీమయంతట ప్రాకిపోయినది. నెమ్మదిగ గోదావరి అద్దరిని, యిద్దరిని రాజారావును వైద్యములకై గొనిపోవ నారంభించినారు.

అంతలో ఎచ్చటనుండి వచ్చినదో మాయ మృత్యుదేవత! ఇరువురు బిడ్డలును తల్లిలేనివారైనారు.

మోహవేళమేగాని శ్రేమయన నెటిదోయెఱుగని చిననాటి దినములలో భార్య కాపురమునకు వచ్చినది. ఎన్నిసార్లు వివేకానందుని చదివిన నేమి? ఎన్నిసార్లు జ్ఞానానందుని విన్ననేమి? ఆ వేదాంతము మనస్సునుండి అంతః కరణమునకైన నంటినదా?

రామమోహనరాయలు బోధించిన నేమి, వీరేశలింగముగారు పాఠములు

చెప్పిన సేమి సాంఘిక ధర్మ మర్థమయినదా? తన భార్యను జిన్నతనములో గలసికొనకయున్నచో, నామె ఆరోగ్యవంతురాలై యుండెడిదేమో? పుష్పవతి యగుట తరువాయిగ భారతీయుడు బాలికను గలియుటయేగదా!

భార్య బ్రతికినంతకాలము గోపురంద్రీమతల్లి, ప్రేమజీవి! ఆమె నెరిగెనా తాను? ఆమె తన బిడ్డలకు దలియనుమాటయేకదా తనకు తెలిసినది. ‘పరమేశ్వరా! నా కర్తవ్యమేమి? తండ్రీ! ఈ పరీక్ష నీదా? నా వేదాంతము పరీక్ష చేయదలచుకొన్నావా? డబ్బుగణిస్తూ యింటిలో మూటలుకట్టే యీ విచిత్ర రోగినారాయణసేవ నీకు నచ్చినదా? నా హృదయం కల్మషం ఆయ్యో ఉంది చిన్నతనాన్నుంచినీ. కాబట్టే నన్ను తరింపచెయ్యాలని వచ్చిన నా అన్నపూర్ణని సేను బ్రతికించుకోలేకపోయాను. నా బిడ్డలను తల్లిలేనివారిగా చేశాను’ అని రాజారావు క్రంగిపోవుచుండెను.

చుట్టుప్రక్కల చుట్టాలు, సంబంధములు తీసికొనివచ్చి రాజారావుకు వివాహము చెయ్యవలెనని ప్రయత్నించిరి. రాజారావు ‘ఆమాట తలపెట్టకండి’ అని చెప్పినాడు.

రాజారావు పైకి ధైర్యముగ తిరుగుచునేయున్నాడు. ఇదివరకు నాటకములన్న నిష్ఠములేదు. సంగీతములన్న కడుపులో త్రిప్పు. కవిత్వమున్న కనులు తిరుగును. కళయన్న నసహ్యము.

అయ్యో ఎంతకష్టము అని ఎవరైన అనినచో ‘ఏమిటి కష్టము? ఎవరికీ, ఆత్మకా?’ అని ప్రశ్నించేవాడు.

‘ఇతడు వట్టి పొడివేదాంతి’ అని హేళనచేసేవాడు పరమేశ్వరుడు రాజారావును. సినిమాలకు వెళ్ళితే, ఎప్పుడైనా తన స్నేహితులతో వెళ్ళుట వారికొరకే. సంగీతపు కచ్చేరీలు మొదలగు నితర ఖుషీలకు వెళ్ళినను అందులకే.

అట్టి రాజారావు నేడు అబలయైనాడు. చంటిబిడ్డ ఏడ్చిన, ఆతని కన్నుల నీరు తిరుగును. కరుణార్ద్రములగు కథలువిన్న భరించలేడు. పురాణములన్నియు జడువ ప్రారంభించినాడు. చదువుచు జదువుచు దన్మయుడైపోవును. ఏమి యీ కవిత్వము అనును. రోగులు వారంతట వారిచ్చినచో ఫీజులు పుచ్చుకొనును, లేనిచో లేదు. చెవులనుండి బిరడాతీసినట్లు సంగీతము వినును. కన్నులనుండి తెర తొలగినట్లు నాటకములు, సినిమాలు చూచును.

ఆత డిప్పుడు తన హృదయమును గనుకొన్నాడు. నేడు తన వైద్య కాలలో నమర్చిన బాలకృష్ణుని లీలలు దనకర్తము కాసాగినవి. భగవద్గీతలో పురుషోత్తమ భావముయొక్క అరము గోచరింపసాగెను.

‘కృష్ణా! కృష్ణా! భక్తిలేని యీ హృదయమునకు భక్తిపరిమళము నిచ్చి నావా, నా భార్యను గొనిపోయి!’ యని హృదయములో ననుకొనుచు కంటికి పెట్టిన జోడు తీసికొని కన్నులు నులుముకొని తలవంచి నమస్కరించినాడు.

ఆత్మహత్య

‘నా హృదయము నారాయణరావు నావరించి వదలి రాకున్నదేల?’ అను ప్రశ్న శ్యామసుందరిని వీడలేదు. నారాయణునిపై తనకున్న ప్రేమతత్వ మెట్టిదోయని యాలోచించుకొన్నది. ఆ ప్రేమ వాంఛాప్రేరితము మాత్రము కాదు, అది ఒక్కసారే కలిగినది. నే డాతడు ప్రేమార్థియైవచ్చి తన్ను కోరినను, దాను కుంచించుకొనిపోవలసినదే. ఆ దినమున తన శరీరాంగములన్నియు నుప్పొంగిపోయినవి. మూర్తిభవించిన ఆతని పురుషత్వము తలచుకొన్నను నేడు పుల్కయైన జనింపకుండుట కాశ్చర్యమొందినది శ్యామసుందరీదేవి.

ఆ దివ్యముహూర్తము, తా నాతని కాగిలిలో కరిగిపోయిన పరమప్రసన్నత, తన జీవితములో ముందునకు దారిజూపు దివ్యతేజస్సువంటిది యని యామె నిరారణచేసికొన్నది. అప్పటినుండియు నామెకు సకలలోకములు తన్ను జూట్టు కొన్నట్లు భావము తోచినది. ‘నే నందరిని ప్రేమించుచున్నాను, నన్నందర ప్రేమించుచున్నారు. నేను ప్రేమమూర్తిని. ప్రేమచే నందరు నాలో నున్నారన్న దివ్యవాణి తనలో ప్రతిధ్వనించుచున్నదని యామె భావించుకొన్నది. ఆనాటినుండి ఆమె ప్రతిజీవీయందును ప్రేమానుభావము జూచినది.

ఇంతలో రాజారావు వచ్చినాడు సుబ్బారాయుడుగారి జబ్బుకొరకు. రాజారావునకు భార్యపోయినదా? ఆయన జన్మము తరించు సంసారనౌక విచ్చిన్నమైపోయినదా? ఆయనతో జేయిచేయ కలుపుకొని బ్రతుకు తెరువు నడచు బాటసారి భగ్నమైపోయినదా? ఆమె కిరువురు బిడలట. ఆ బిడల నాదరించి పెంచువా రెవరు? మూడుకాళ్ళ ముదుసలియగు మాతామహియా?

రాజారావు వివాహమేల యాడకుండదు? ఛీ! అదేమి యాలోచన, ఆయన వేదాంతియనియు, అందువలన ఆయన హృదయము కర్కశమైనదనియు దనతో నొకనాడు నారాయణరావు చెప్పినాడు. అట్టి పుణ్యపురుషుడు మరల వివాహము చేసికొనునా? ఆయన బాలికల యదృష్టమెట్టిదియో? తనతో నారాయణరావు అన్నగారు నూరమాంబ పావనచరిత్రయని చెప్పినాడు. గంభీరహృదయుడగు నారాయణరావే ఆమె పేరు తలచుకొని కన్నీరు పెట్టు కొన్నాడు. ఆ వార్తవిని నూరీడుచెలి తనబడిలోజేరి, వెక్కి వెక్కివాపోయినది. ఆ నూరమాంబ ఎంత సాధ్యియో?

ఇట్టి యాలోచనలు తన్నావరించుకొన వదలించుకొనుచు వైద్యపరీక్షకై సంపూర్ణ దీక్షవహించి చదువుకొనుచున్నది శ్యామసుందరి.

ఇంతలో రాజేశ్వరరావు విషముపుచ్చుకొని చనిపోయినాడని రోహిణి నార్త తెచ్చినది.

‘అదేమిటే? ఆ నాయుళ్ళబ్బాయి ఎప్పుడూ సంతోషంగా ఉండేవాడు! అల్లాంటివాడు, ప్రపంచం అంతా పాడుచేద్దామని తిరిగే పాపపుమనిషి విషంపుచ్చుకోవడ మేమిటి?’

అప్పుడే నారాయణరావు, రాజారావు, లక్ష్మీపతి, పరమేశ్వరమూర్తులక్కడకు వచ్చినారు.

నారా : రాజేశ్వరరావు విషముపుచ్చుకొని చచ్చిపోయినాడని నాకు తెలిగ్రాం వచ్చినది చెల్లీ! నీ చదువు అడ్డంకొద్దున్నాను. నాకు రెండుత్తరాలు యివాళ వచ్చినాయి. తెలిగ్రాం హైదరాబాదు పోలీసువారు పంపించినారు. ఉత్తరాలు రాజేశ్వరుడు ఇంకో నిమిషానికి విషం పుచ్చుకోబోతూ వ్రాసినవి. అందులో నీకోటి ఉన్నది. అది నేను విప్పలేదు. నాపేరున నీకు వ్రాసినాడు, ఇదిగో.

శ్యామసుందరి ఆ యుత్తరమును నారాయణరావు చేతనుండి కంపిత హస్తములతో తీసికొని బల్లపై పెట్టి, యిట్లు చెప్ప నారంభించినది :

‘నా స్నేహితులు, నాకు సహోదరులవంటివారగు మీదగ్గర చెప్పుతున్నాను.

‘మూడేళ్ళక్రిందట రాజేశ్వరరావు మాయింటికి స్నేహితుడుగా వచ్చేవాడు. అతన్ని వేరే స్నేహితుడు తీసికొనివచ్చి పరిచయంచేసినాడు. సరదాగా మాటలంటూ నవ్వుపుట్టించే హాస్యంచేస్తూ, సంగీతాన్ని, చిత్రలేఖనాన్ని హేళనచేస్తూ మాయింటికి యెప్పుడూ వచ్చేవాడు. ఒకనాడు స్వతంత్రప్రేమ అని ఒక ఉపన్యాసం ప్రారంభించాడు. అంతా చెప్పి ‘నీమీద నాకు చాలా ప్రేమ ఉన్నది. నీకూ అలాగే నామీద ప్రేమఉంటే నన్ను పాలించుకో’ అన్నాడు అన్నా! నేను మాటలాడలేకపోయాను. మూర్ఛవచ్చినట్లయినది, ఒక్కసారిగాలేచి, మహాకోపంతో ‘వెళ్ళి సముద్రంలో ఉరుకు దుర్మార్గుడా! రాక్షసుడా!’ అని ఒళ్లు తెలియకుండా కేకలువేశాను. నాటికి నేటికి అతన్ని చూడలేదు. అప్పుడప్పుడు మీ సంభాషణలలో అతడు మీ స్నేహితుడని విన్నాను. అంతే. ఆ ఉత్తరం మీరే అందరికీ చదివి వినిపించండి అన్న గారూ!’ అనినది. ఆమె ఆడుసేంహమువలె శ్రోధరాహుయైనది. మోము శేవురించినిది. సహజమగు నామె సౌందర్యమునకు కోపముచే విపరీతశోభ వచ్చినది.

నారాయణరావు ఆ కవరు చింపి. లోన ఉత్తరము తీసి మదతవిప్పి ఇట్లు చదవ నారంభించినాడు :

‘శ్రీ శ్యామసుందరీదేవికి—

అమ్మా, నమస్కారములు. ఈ పాపిని నువ్వు ఈపాటికి మరచిపోయి ఉండవచ్చును. ఆ రోజున నువ్వు ప్రళయశక్తివలె లేచి నాపై కేకలువేస్తే భయపడి పారిపోయాను. నేను నా అభిప్రాయాల్ని సత్యమైనవానిగా నమాను. అనే మీకూ చెప్పాను. చెప్పి నా హృదయంలోఉన్న కోర్కె మీకు తెలియ

పర్చాను. ఇంతే. ఏ వనితామణిని నేను హీనముగాగాని, హేళనగాగాని చూడలేదు. భగవంతుడనేవాడు ఉంటే ఆడవాళ్ళే ఆయన అవతారాలని, సైతాను అనే దెయ్యం ఉంటే మగవాళ్ళే అతని అవతారాలని నా ఉద్దేశం.

‘నేను ఆరోజున అన్నముక్కులకు నాపైని చాలా తప్పు అభిప్రాయం పడ్డారని నాకు మన స్నేహితుడు చెప్పాడు. అప్పుడే మీకు ఉత్తరం వ్రాయాలని అనుకున్నాను. తల్లీ! నా ఉద్దేశం, నా అభిప్రాయాలలో సత్యమున్నదని. నేను తుచ్చుడనే. మీరు పరపురుషుల్ని చేరేటటువంటి మనుష్యులని ఉద్దేశింపబడి అన్నదికాదు. నేను మనసులో ఒక ఉద్దేశం, పైకి ఒక ఉద్దేశం ఉంచుకునే వాణిగాను. కాబట్టి అప్పుడు నాకు ప్రేమ కలిగినప్పుడు (వాంఛ అనండి) ఆ సంగతి దాచుకోకుండా మీతో అన్నాను. అంతే. మిమ్ము ఆప్పటినుంచి త్నమాపణ కోరవలెనని అనుకున్నాను. కాని వీలులేకపోయింది. నేడు నా ఉద్దేశాలు మారాయో లేదో చెప్పలేని విషయసంధిలోకి వచ్చి నారాయణుని ఉత్తరంలో రాసిన కారణాలవల్ల ఈ ప్రపంచం వదలివేస్తున్నాను. మీరు త్నమిస్తే, నాకు ఆత్మ అనేది ఉంటే అది సంతోషిస్తుంది. తల్లీ, నమస్కారాలు.

—రాజేశ్వరుడు’

అందరూ సంభించిపోయినారు. నారాయణరావు శ్యామసుందరివైపు తిరిగి ‘అమ్మా! అతని ఆత్మతరపున త్నమించమని నిన్ను కోరుతున్నాను’ అని అడిగినాడు. శ్యామసుందరి కన్నులనీరు తిరుగ ‘అన్నా! అతన్ని గురించి నేను తప్పు అభిప్రాయము పడినందుకు అతని ఆత్మను త్నమాపణ అడుగవలసి ఉన్నది. భగవంతుడు అతని ఆత్మకు శాంతినిచ్చుగాక’ అని అన్నది.

మాటలాడక స్నేహితులందరూ ఈవలకు వచ్చినారు. రోహిణిదేవి వారికడకు వచ్చి ‘నారాయణరావు అన్నా! రాజేశ్వరుడు విషం పుచ్చుకొని చనిపోయినాడా?’ అని అడిగింది.

‘అవునమ్మా.’

‘ఏమిటి కారణం?’

‘ఈ ఉత్తరం చదువుకో. తర్వాత నేను చెప్తాను.’

రోహిణి ఆ యుత్తరము దీసికొని చదివికొన నారంభించినది.

‘నా ప్రియసోదరుడగు నారాయణా! నీచేయ యేది? నేను సెలవుతీసుకుంటున్నారా! నాకు చాలా పెద్ద ప్రయాణం ఉందో, లేదో, ఇంతటితో ఆఖరో తెలియదు. కాని యితవరకు దివ్యంగా బ్రతికాను. యుద్ధంలో అభినయనమారుడిలా ఆయుధంతో జన్మ విసర్జిస్తున్నాను. జన్మ విసర్జించటం కాదు ఆఖరుచేయటం! ఏమోరా, ఏదయినా యిబ్బందిలేదు.

‘పుష్పశీల ప్రతి మధుపానికి తన మధువును ఇస్తోంది? మంచిపేరు పెట్టాడు. కాని ఆమె ఏమిచేస్తుంది? పాపం నేనే ఆవిడబ్రతుకు ఒక లంగరుకు కట్టిఉంటే, లంగరుత్రాడు కోనేశాను,

‘ఇంతకూ ఆవిడ పుష్పం అయినందుకు నాకు మనస్సులో ఈర్ష్యపుట్టింది. కాదనుకొని ఎంత సమాధానం చెప్పకొన్నా లాభంలేకపోయింది. నామతం మా మతానికి విరుద్ధం అయింది. మా ఆశయాలు గంగలో కలిసినవి.

‘అయితే అయింది. నువ్వు చెప్పినబోధ అంతా ఆలోచించి చూశా. ఎక్కడా సమాధానం కుదరదు. కాని అవు నేమో అన్న అనుమానం పట్టుకుంది. అనుమానాన్ని దూరంగా తోలివేద్దాము అనుకుంటే లాభం లేకపోయింది.

‘ఈర్ష్య ఎక్కువైతే, పుష్పశీలాదేవి నామీద ప్రేమ పూర్తిగా వదలి, ఇంకోళ్ళను ప్రేమించి నాదగ్గరనుంచి వెళ్ళితే, ఈ యీర్ష్యవదలక నన్ను బాధిస్తే ఎల్లాగ ?

‘అది కాకుండా పుష్పశీలమీద ప్రేమపోదే, ఎంత ప్రయత్నించినా ! ఆమె నన్ను విడిచి వెళ్ళిపోతే బ్రతకడం ఎల్లాగు ? ఆమె మనస్సు చలబడి పోయింది. చలగా జారిపోయినది. పోనీ ఎల్లాగో నేను ఆ దేవిని విడిచిఉంటా ననుకో. ఉంటేమాత్రం ఈ జన్మకేమిసార్లకయ్యి ? ఇంకో జన్మ ఉందీ ? సరే ! మళ్ళీ పుట్టాను. అప్పుడైనా ఈ హృదయంలోఉన్న ఈ తుఫాను, ఈమంట, ఈ అగ్నిపర్వతం చల్లారిపోయి, నాకు నిజము గోచరిస్తుండేమో ?

‘లేదు. ఇంతటితో ఈ జీవితం ఆఖరు అయితే ఆపరిమితానందంతో బ్రతికిన నేను దుఃఖం ఎల్లా భరించనురా !

‘సెలవు. నువ్వు, పరమేశ్వరుడు, రాజా, ఆలం, సత్యం, రాఘవుడు నన్ను ఎంతో ప్రేమించారు. మీఅందరి దగ్గిరా సెలవు. చాలాధైర్యంతోనూ, భయంలేకుండాను నా జన్మం ముగిస్తున్నా.

‘ఈ ఉత్తరం అందరికీ చూపించు. మీ అందరినీ కాగలిస్తున్నా.

నమస్తే

రాజేశ్వరుడు

‘తా॥ క॥ మా తల్లిగారిని వెళ్ళి ఊరార్చు. వృద్ధు!—రాజే.’

ఈ ఉత్తరం చదువలేక చదివినది రోహిణీదేవి. నిశ్శబ్దము.

‘పిరికివాడురా’ అన్నాడు పరమేశ్వరుడు.

నారా : పిరికివాడేమిటి ? వాడికి సరియైన మార్గం గోచరించలేదు. నా మాటలుకూడా వాడి చావుకు కారణమయ్యాయా, అని నాకు చాలా దిగులుగా ఉన్నది. ఏమి హృదయం !

రాజా : అదేమిటి నారాయణుడా ? వెట్టిగా మాట్లాడుతున్నావు ?

పర : ఏమి చెప్పగలంరా ? మనుష్యుని హృదయం ఎప్పుడెల్లా వెడకుందో ?

వేదాంతబోధ

శారదకు గ్రమముగా అత్తవారింటను, మదరాసులో భర్త నెలకొల్పిన కాపురపు టింటిలోను చనువుగా మెలంగుట అలవాటయినది. సూరీడు తన వదిన గారితో ప్రేమ యుట్టిపడునట్లు మాట్లాడును. వదినెగారి నెల్లప్పుడు పలుకరించును, మాట్లాడించును. శారద యొంటిగా గూర్చుండ, నచట నామెకు దోడుగ నుండుటకు బోవును.

శారద యత్తవారింట నున్నప్పు డేరితోడను అంత మాట్లాడునదికాదు. ఒకసూరీడుతోమాత్రము మాట్లాడునది. సూరీడును, శారదయు జెన్నపట్టణములో గలిసియున్నప్పుడు వారిరువురకు బ్రాణన్నేహము కలిగినది.

ఇప్పుడు శారద యత్తగారిలో మాట్లాడుచున్నది. ఆడుబిడ్డలందరితోడను మాట్లాడును. మామగారు తనకేదైన కావలయునని సూరీడును బిలిచినప్పుడు, శారద తానువెళ్ళి 'యేమి కావాలండి' యని యడుగును. సుబ్బారాయుడుగారు 'నీకెందుకులే అమ్మా' అనుటయు, సిగ్గుపడి వెళ్ళి సూరీడు నచటి కంపును.

తనలో ఎందుకీ మార్పుగలిగినదో, అత్తగారితో, ఆడుబిడ్డలతో, మామగారితో తా నీమాత్రమైన నేల మాట్లాడుట మొదలుపెట్టెనో యామెకు దెలియదు. రెండు మాడుసారు లామె ఆలోచించుకొని మాట్లాడక యుండవలయునని యనుకొన్నది. కాని యంతకు రెట్టింపుసారులు అప్రయత్నముగ వారితో మాట్లాడినది. ఆమె హృదయము ప్రేమమయము. తండ్రిపోలిక. అత్తవారియింట చనువేర్పడగనే యా మహాప్రవాహములో బడిపోయినది.

సూరీడుకు తలదువ్వుట నేర్చుకొన్నది. పిల్లల జనవుగా నాడించుట మొదలిడినది.

ఇంతలో శకుంతల, చెల్లెలు తన మరిదిగారి యింటికి వచ్చినదనియు మరిదిగారి తండ్రికి వైద్యముచేయించుటకు జెన్నపట్టణము తీసికొనివచ్చినారనియు దెలిసి, యనంతపురమునుండి, చెన్నపట్టణము తన మేనత్తకుమారుని యింటి కిరువురు బిడ్డలతోడను వచ్చినది.

నారాయణరావునందు గౌరవము కుదిరినప్పటినుండియు శకుంతలకు తన భర్తయెడ దొంటి వైఖరి మారిపోయినది.

జగన్మోహనుని వివాహానంతరము తిరిగి భర్తకడకు వెళ్ళినప్పుడు, భర్త తనపై కేకలువేసినప్పుడు మరల జవాబు చెప్పెడిదికాదు. ఆరోజునుండి భర్తకు వలయు దుస్తులందించుట, స్నానమునకు నీరు తోడించుట మొదలగు పరిచర్య

లన్నియు సేవకులచే జేయించుటమాని, తానే చేయ దొరకొన్నది. విశ్వేశ్వర రావుగారికి భార్య పరివర్తన మాశ్చర్యము కలిగించినది.

ఇంటివిషయమై యన్నియు కనుగొనుట కారంభించినది. భర్తపక్కపై పరువులు సరియైనవి లేవని, రాయలసీమలో దొరకు మంచి దూదితో చక్కని పరువులు కట్టించినది. రంగు రంగుల ఖద్దరు దుప్పట్లుకొన్నది. భర్తమంచముపై పెద్ద దోమతేర కట్టించినది. స్వయముగా తాంబూలము చుట్టి యిచ్చినది. విశ్వేశ్వరరావు ఇది యంతయుజూచి ఆశ్చర్యమునంది 'ఏమిటిది, ఇంత శ్రద్ధ ఎప్పుటినుంచి వచ్చింది? ఏదైనా ఉద్దేశంతో చేస్తున్నావా?' అని యడిగెను. భర్తను గద్దించి మాటుపలుకుచుండు శకుంతల నేడు మాట్లాడక చిరునవ్వున తనదారిని పోయినది. ఆమె కిప్పుడు గర్భము.

ఆనందరావుగారి కారులో దనబిడ్డల దీసికొని శకుంతల తిన్నగా నారా యణరావుగారి ఇంటికి వచ్చినది. కారడ మోము ప్రపుల్లమయ్యెను. శకుంతల సుబ్బారాయుడుగారిని చూచుటకు వచ్చినదని తెలియగ నే జానకమ్మగారు సంతోషాశ్చర్యముల నందిరి. శకుంతల యందరిని బలుకరించి తిన్నగా దన చెల్లెలితో సుబ్బారాయుడుగారు పండుకొన్న గదిలోనికివెళ్ళి 'మామయ్యగారూ! వంట్లో కులాసాగా ఉన్నదాండి?' అని పలుకరించెను. సుబ్బారాయుడుగారు శకుంతల నానవాలుపట్టి చిరునవ్వుతో గదిపెల్ల వెలిగించుచు, 'అమ్మా కూర్చో, కారదా! కూర్చో' యనియెను. కారదయు, శకుంతలయు నచ్చటనే యొక సోఫాపై నధివసించిరి.

'మీకు జబ్బుచేసిందనీ, యిక్కడ శస్త్రం చేయించుటకు వెళ్లు చున్నారనీ మా బాబయ్యగారు ఉత్తరం రాకారు. మా చెల్లాయి కూడా యీ ఊరినుంచి శస్త్రవైద్యం ఆయిందని, మీకు చాలా కులాసాగా ఉన్నదనిన్నీ వ్రాసింది. ఉత్తరాలు రాగానే మీ ఆబ్బాయిగారినిడిగి, వచ్చానండి. పుండు మానిందాండి?'

'వేలు కొట్టేకారమ్మా.'

'అదేమిటి, మామయ్యగారూ!'

'వేలిమీద ఏదో వ్రణంట. ఆవేలు కొంచెంఎచ్చుతగ్గు అంతాసాడయిందట. అందుకని తీసివేశారు.'

'ఏ వేలండి?'

'చిటికినవేలే. కుడిచేయికి కూడాను. మా ఆబ్బాయిగారు, బిడ్డలు ఆందరూ కులాసాగా ఉంటున్నారా, అమ్మా? పిల్లిద్దరూ నీ బిడ్డలామ్మా?'

యని ఆ బిడ్డల తనకడకు రమ్మని నవ్వుచు సుబ్బారాయుడుగారు పిలిచినారు. పెద్దకుట్టువాడు మాత్రమే సుబ్బారాయుడుగారికడకు వచ్చినాడు. సుబ్బారాయుడుగా రాబాలుని తలనిమిరి, 'నాయనా ఆడుకో వెళ్ళి' అని అన్నారు.

భోజనములైనవెనుక నాడువారందరు కూర్చున్నారు. వెంకాయమ్మ

అప్పుడే అమృతముకూడ నైనది. ఆమె ఎప్పుడూ మాట్లాడుచుండును. ఆమెకు గ్రాతలేదు. తన పెత్తలికి శిష్యురాలయి పంచీకరణపు పట్టువేయుట, అచల బ్రహ్మనుగురించి మాటలాడుచు, శుద్ధ నిర్గుణతత్త్వ కందార్థ దరువులు పాడు కొనుట మొదలగునవి యన్నియు నేర్చుకొన్నది. చుట్టము లందరినీ పలుకరించి వారిని కూడగట్టుకొని యుండుట యామెకు ప్రీతి. భర్తగారు పదతినియోగి, పట్టుదల మానిసియు నగుట తానును భర్తకనుగుణముగ నాచారమున పూర్ణముగ బట్టుదల చూపును.

యజ్ఞనారాయణశాస్త్రి వివాహోపనయనాది విధులు చేయించగలరు. వేదములు ఎన్నఁదైనాలుగు పన్నాలు నేర్చుకొన్నాడు. ఉర్దూము వెళ్ళి బహుమతి నొందుసామర్థ్యము సంపాదించుకొన్నాడు. వారిగ్రామమంతయు బడతనియోగులే. యజ్ఞనారాయణశాస్త్రి వసతిగల పెద్దసంసారి. స్వంతకమతము ఎన్నఁదై యకరాల పల్లపు మాగాణియున్నది. వారింట వంటలక్కలు పనికిరారు. కాబట్టి కోడండ్రందరు పనిచేయవలసినదే. పుట్టింటికడ పని ముట్టుకొనుట యెరుగని వెంకాయమ్మ అట్టింటికడ 'ఏమి పనివంతురాలమ్మా' యనిపించుకొనినది.

కారదను దగ్గరకు జేర్చుకొని 'ఏమో, మరదలా! మీ అక్కయ్యగారికి అన్ని శ్రద్ధగా కనుక్కుంటున్నావా, అమ్మా?' యని ప్రశ్నించినది.

శకుం : అదేమిటండీ వదినగారూ, మా అమ్మాయి మమ్మల్ని కనుక్కుంటే ఏమి గొప్పండీ!

వెంక : అమ్మో బ్రహ్మస్త్రము పంపించారు, మాయింటికి కోడలయినప్పుడు మీ అమ్మాయి ఎల్లా అవుతుందండీ వదినగారూ? మీకు, మాకు కనుక్కోవలసిందే కారద.

శకుం : ఎల్లాగయినా తటవర్తి వారికి జవాబులు చెప్పలేము. మీ పెద్దన్నగారువకీలు, మీతమ్ముడు వకీలు, మీరుకూడా న్యాయంగా వకీలుగారన్నమాటే. మీ నాదనకు మేము జవాబు చెప్పలేమండోయి.

జాన : అదేమిటమ్మా కోడలా, మీ ఆయన కలెక్టరు. పీడరువచ్చి ఆయన దగ్గర వాదించవలసిందేగా. భర్త కలెక్టరయితే భార్య కలెక్టరుకాదా? పీడరెంత వాదించినా కలెక్టరుగారు కొట్టివేస్తారు.

శకుం : అత్తయ్యగారు పైకోర్టు వకీలై, వదినగారితో కలిస్తే కలెక్టరుకూడా ఆరరువేయడానికి వీలులేదు.

అందరు ఘోషలు నవ్వుకొన్నారు. ఇంతలో వంటయింటి పనియంతయు ముగించుకొని లక్ష్మీనరసమ్మగారుకూడ నచ్చటికివచ్చి కూర్చున్నారు. 'ఏమిటి మా కోడలు అంటూంది? మా చెల్లెలు పైకోర్టు వకీలా? మా అన్నగారు గవన్నేరు దగ్గర నెంబరిగా! ఆయన గవన్నేరున్నమాట. అయితే శకుంతలా గవన్నేరే. వకీలు గవన్నేరు మందర ఏమిమాట్లాడగలడమ్మా కోడలుపిల్లా?'

శకుంతల విరగబడి నవ్వించి. 'ఇక్కడ మా పక్షంవా శ్వేతరూ లేరు. మావాదం ఓడిపోయింది' అని అన్నది. శారద చిరునవ్వు నవ్వుచు, సూర్య కాంతముతోబాటు ఆత్మగార్లకీ వదినగార్లకీ తమలపాకులు చుట్టలు చుట్టుచున్నది.

ఇంతలో రోహిణి, సరళ, నళిని, వారి తల్లియు లోనికి వచ్చినారు. శ్యామసుందరికి పరీక్ష లగుచున్నవి.

లక్ష్మీనరసమృగానికి కలములేని యీ బ్రహ్మసమాజం పిల్లలు తనయింటికి వచ్చుట యిష్టములేదు. ఇంతవరకు ఎదిగి పెళ్ళికాకుండా ఆ పిల్లలు చదువు కొనుచున్నారనియు, ముత్యదువవలె కనబడు వారితల్లి రెండుసార్లు వైధవ్య మనుభవించినదనియు తెలియగ నే, యీ ప్రపంచమంతయు నెచ్చటకు పోవుచున్నదోయని యామె హృదయము గడగడలాడినది. నారాయణు డిట్టి వారితో సహవాసముచేయుట, కలము పోగొట్టుకొనుటకే. ఈ పట్టణవాసాలలో ఇంతేకదా, యనుకొన్నది.

పెత్తలి హృదయములోని ఆలోచన గ్రహించి, వెంకాయమ్మ 'అక్కయ్యా! రెండు కందర్పాల పాడవే' యనెను.

లక్ష్మీనరసమృగారు సరేయనుచు, శ్రావ్యమగు గొంతుకనెత్తి,

అన్నపు సూక్ష్మాంశము మన సెన్నగ

నీరంబు ప్రాణ మెఱుగుము,

రెండెన్నడు కలియవో, నాడే సున్న

సుమి యెఱుక మా సుగుణసంపన్నా

కలియుట యెఱుకసుమి యింతకన్నా

ఉన్న యెఱుక మాలమన్నదె వినలేదు.

ఎప్పుడు నీ భ్రాంతి నిన్నంటనియ్యకు సుగుణసంపన్నా

కలియుటే యెఱుకసుమి యింతకన్నా॥

'గురువు శిష్యుణ్ణిచూచి అంటున్నాడు. అన్నముయొక్క సూక్ష్మాంశమే మనస్సు, నీళ్లయొక్క సూక్ష్మాంశము ప్రాణము. ఈరెండూ కూడితే యెఱుక. ఈరెండూ కూడకపోతే అప్పుడే యెఱుకలేదన్నమాట అని.'

వెంకా : అన్నము యెలా మనస్సువుతుంది?

లక్ష్మీ : ఆరగించిన అన్నం ఏడుదిన్నాలో రసమున్ను, అది క్రమంగా రుధిరము, మాంసము, మెదడు, అసి, మజ్జ, శుక్ర, శోణితములు అగును. వాటి కలయికవల్ల పిండం అవుతుంది. పిండంలో మనస్సు చేరుతుంది. అంత ప్రాణము చేరుతుంది. అన్నములో ఉన్న ఎనిమిదోవంతు ఆకాశము, ఎనిమిదో వంతు వాయువు కలిసి మనస్సు ఏర్పడుతుంది.

'ఇక ప్రాణం ఎనిమిదోవంతు, వాయువు ఎనిమిదోవంతు. మనంత్రాగే జలంలో వాయువుకూడా ఉంది.

‘ఎల్లాగా ఆసలునిర్గుణంలోంచి మూలప్రకృతీ, అందులోనుండి త్రేగు జాలు పుట్టినవి. అందునుండి మహత్త్వము, మహత్త్వాన్నుంచి అహంకారము, అహంకారములోనుంచి శబ్ద స్పర్శ రూప రస గంధాదులనే పంచభూతాలు, ఆ పంచభూతాల అన్యోన్య సమ్మేళనంవల్ల సమస్తజగత్తేర్పడింది.

౧౪

ఒ పె రా

లక్ష్మీపతియు, నారాయణరావును ఆరాత్రి నూరీడును, శారదను తీసికొని ఎల్ఫిన్ స్టన్ కంపెనీకి ఇంగ్లీషునాట్యము చూడవెళ్ళిరి. పరమేశ్వరుడు, ఆలం, రాఘవరాజు, రాజారావులు నాటకమందిరముకడ గలిసికొనిరి. నారాయణరావు పదిరూపాయల తరగతి టికెట్లు ఇదివరకే కొనియుంచెను. పరువుల కుర్చీలపై లక్ష్మీపతిని తర్వాత నూరీడును, శారదను కూర్చుండబెట్టిరి. మిత్రులు తా మానీను లగుటలో నారాయణరావుకు శారద ప్రక్కకుర్చీ మిగులునట్లు

నారాయణరావునకు శారదకుగూడ హృదయములు ర్దులుమన్నవి. ఆమె మేము ప్రపులమగుట నా చీకటిలో నెవరు కనుగొనగలరు?

నాట్యము మొదలుపెట్టినారు. ఆ నాట్య మొక నాటకమువలె నున్నది. కథానాయిక నాట్యముచేయుచు బ్రవేశించెను. కథానాయకుడు నాట్యము చేసెను, కథానాయికతో నిరుపదిమంది, కథానాయకునితో పదిమంది నాట్యము చేయు వనితలు బ్రవేశించిరి.

‘గమ్యశుగమ్యత్తు దుస్తులురా, ఏమి చిత్రంగా ఉన్నారరా మనుష్యులు!’ అని లక్ష్మీపతి అన్నాడు.

దిశమొల అయినట్లుగా వేషాలు. అందరు ఒకటే దుస్తులు, ఒకటేరీతి నాట్యం. కథానాయికమాత్రం ముందునుండి, వెనుక హంగుచేయు సకియల కన్న నెక్కువగ నృత్యము చేయును. ముందునకువచ్చి పాటపాడును.

అంకము మొదలు చివరవరకు ఒకటే నాట్యము, పాటలు.

ఆలంకారములు అద్భుతములు. దుస్తులు నిరుపమానములు. ఆ నటీమణుల యందము హృదయసంచలన కారణము.

కథాభాగము తక్కువ, నాట్య మెక్కువ. మగవారిలో పాటపాడెడు వారి గొంతుకలు సముద్రఘోషానురూపములు. ఎంత సాయికై నను పోగలవు. ఆడవారి గొంతుకలు కిన్నరీసదృశములు.

నాటకము జరుగునప్పుడు శారద తన చేతిని పొరపాటున భ్రరచేతిపై వైచినది. భ్రరచేయి యని తెలిసెను. ఆ స్పర్శనుభావ చేయి మరల తీసికొనలేక పోయినది. భ్రరగమనించలేదని యనుకొన్నంతకాల మట్లనేయుంచినది. మధుర

ప్రవాహాలు ప్రసరించినవి. ప్రేమావేశముననో ఏమో ఆమె వణకిపోయినది. సిగ్గుతో చేయి వెనుకకు నెమ్మదిగా లాగికొన్నది.

విశ్రాంతి సమయమున నారాయణరావు మొదలగువారు బయటకు పోయి సిగరెట్లు కాల్చుకొనివచ్చినారు. నారాయణరావు వెలగల చాకొలెట్లు (ఒక విధమగు మిఠాయిల) గొని అవి సూరీడు కందిచ్చుటలో తూలి శారదపై వ్రాలినాడు. అరనిమేషములో సర్దుకొన్నాడు.

భార్యభర్త లిరువురకు దేహమున మెరుపుతీగెలు అలముకొన్నవి. శారదకు నాట్యమున తక్కినభాగమంతయు దానే నాట్యమాడుచున్నట్లు తోచినది. ఆమె యా యానందములో లీనమై తేలిపోయినది. ఆ ప్రేక్షకులు, ఎదుట దృశ్యము, సర్వమును మరచినది. ఓరజాపులో భర్తను చూచినది. ఆ చిరుచీకటిలో సమున్నతాంగుడు, సుందరుడగు భర్త దివ్యునివలె యామెకు దోచినాడు. ఆమె కన్నుల మధురిమములు తిరిగినవి. హృదయాన పరిమళము లలమినవి. లోకమంతయు సంగీతముతో నిండిపోయినది.

నాట్యము (ఒ పె రా) పూర్తయగుటయు మనవారందరూ బయటకువచ్చి తమ తమ బసలకు జేరినారు. మరునాడు సాయంత్రము నారాయణరావు వింటి కడ వారందరూ చేరినారు. రాఘవరాజు, రాజారావు వెళ్ళిపోవలసిన దినములు వచ్చినవి. కావున స్నేహితులందరిని, రోహిణిని, సరళను, నళినీదేవిని ఉపాహారముల విందునకు, రాత్రి విందునకును బిలిచినాడు. తండ్రిగారికి జబ్బు పూర్తముగ నివారణమొనర్చిన డాక్టరు రంగాచారిగారికి, ఆయన సహాయవైద్యులకు తేయాకునీటి విందును, రాత్రి సంపూర్ణమగు విందును. ఆనందరావుగారును, నారాయణరావు గురువుగారును, నటరాజన్ మొదలగువారందరూను వచ్చిరి. హైకోర్టు న్యాయవాదు లందరూ దెంచిరి.

శ్యామసుందరీదేవి వచ్చుట కామెకు పరీక్షలు. ఉపాహారములు, తేయాకునీరు మొదలగునవి యన్నియు, కోమలవిలాసమువారు సరఫరా చేసినారు. వారి బ్రాహ్మణయువకు లిరువదిమంది తెల్లని గాంధీటోపీలు, లాల్చీలు ధరించి తినుబండారము లందరకు వడ్డించుటకు సిద్ధముగానున్నారు. హైకోర్టు న్యాయాధిపతులను, చెన్నపురిలోని నాగేశ్వరరాయాద్యాంధ్రప్రముఖులను, పెద్దపాపకార్లను విందునకు బిలిచినాడు నారాయణరావు. నారాయణరావు, రాజారావు, పరమేశ్వరుడు, లక్ష్మీపతి అన్ని సరంజాములు చేయించినారు. అద్దెకు పాలరాయి బల్లలు, చక్కని కుర్చీలు తీసికొనిరాబడినవి.

నారాయణరావు భవనము వెనుకనున్న విశాలవనములో విందు. తోట మాలి యని పేరుపొందిన నారాయణరావు తోటయంతయు గులాబీలతో, రంగు రంగుల మెట్టతామరపూవులతో వివిధరకాల చామంతులతో, బోగైనువిల్లాలతో చిత్ర చిత్రపు క్రోటన్న మొక్కలతో నలంకరింపబడి కన్నులవైకుంఠముగ నున్నది. చెట్లలో, ఆకులలో, జొంపములలో పూవులనడుమ రంగు రంగు విద్యు

ద్వీపము లమర్చినారు. నారాయణరావు మామగారికి ముందురోజుననే తంతి యిచ్చుటచే జమిందారుగారును ఆ రోజు ఉదయముననే విచ్చేసిరి.

విందు ఏ లోటును లేకుండ జరిగినది. సంగీతపు కచ్చేరీ జరుగుటకు ముందు నారాయణరావు లేచి ఇట్లు మాట్లాడెను.

‘సోదరీమణులారా! ఆర్యులారా! సహోదరులారా! మా తండ్రిగారికి చాలా జబ్బుచేసినది. అది శస్త్రవైద్యము. డాక్టరు రంగాచార్యులవారు తమ సహజ సామర్థ్యము, నైపుణ్యము కనబరచుచు మా తండ్రిగారికి చికిత్సజేసి కుదిర్చినారు. రంగాచారిగారి ప్రేమకు, వారి ప్రతిభకు నేనును, మా తండ్రి గారును, మా చుట్టములందరు కృతజ్ఞులము. మేము యేమిచేసినను వారి ఋణము తీర్చలేము. వారి సహాయవైద్యులను, నా మిత్రుడగు వైద్యుడు రాజారావును నేను పొగడుటకు చాలను. భగవంతుడు వారిని, మిమ్ములనందరిని ఆరోగ్యము విశ్వరూపు నొసగి సురక్షించుగాక’యని ప్రార్థించుచున్నాను. (కరతాళములు)

వెంటనే రంగాచార్యులుగారు లేచి ‘నారాయణరావుగారు, తమ తండ్రి గారు ఆరోగ్యముగా నున్నారన్న సంతోషముతో, నన్ను పొగడినారు. నాలో ఏమున్నది? ఏ వైద్యుడైన ఆ పని చేయగల్గును. మాకు మా కూలియిస్తే మా శక్తికి తగినట్లు సహాయం చేస్తాము. తర్వాత దైవము. ఇంతమాత్రమునకు నేను వారి పొగడ్తుకు దగను’ అని కూర్చుండెను. (కరతాళములు).

సంగీతపు కచ్చేరీ అయినది. శ్రీరామయ్యగారు తమ సంగీతముచే అతిథుల నుప్పొంగజేసి ఆంధ్రదేశమున నితటి ప్రజావంతులున్నారా! యనిపించినారు.

నళినిదేవి తన ఆంగ్లాభాషా పాండిత్య మెల్లర హృదయముల నాటజేసినది. ఆమెకు బాష్పాత్మవిద్య నభ్యసించుచున్నానను గర్వము మెండు. ఆమె ఎప్పుడు ఇంగ్లీషుభాషయే మాటలాడును. చక చక తిరుగుటలో, రకరకముగ మాట్లాడుటలో, పక పక నగుటలో దాను గళాశాలలో జదువు బాలనని ఆందరకు డెలమగునట్లు సంచరించును.

అల్పాహారపు విందులో విసవిస పెద్దల మధ్యనుండి నడచివెళ్ళి నారా యణుని ‘అన్నయ్యా! యెవరు సంగీతము పాడునది? శ్రీరామయ్యగారి గాన కచేరీ యని వ్రాసినావు, ఆయన గొప్ప పాటకుడా’ యని యడిగినది. నారా యణరావు చిరునవ్వుతో సమాధానము చెప్పి పంపించినాడు.

సరళ మితభాషిణి. ఆమె లజ్జాశీల. రోహిణి గడుసరి. ఆమె యెట్టివారి హృదయములైన నాక రించు హోయలు చూపించగలదు. పదిమంది తన్ను మెచ్చుకొనుట యామె కానందము. నళినికి ప్రేమయే తెలియదు. అందకతై నన్న భావముమాత్రము తన మాటలలో, ఆటలలో వ్యంజనమున దెలియ జేయుచు, చిరుబాలికవలె సంచరించును. వారు మువ్వరు విందులో వనితల మధ్య కూర్చుండినారు.

నారాయణరావు వారి నమితగౌరవ మొనరించి, యాదరించినాడు. పరమేశ్వరుడు వీలయినప్పుడెల్ల రోహిణితో నేదేని మంతనమాడును. వారితో బాటు పెక్కురు వనిత లాహ్వనింపబడినారు. చాలామందివచ్చి వారితోపాటే గూర్చుండిరి.

అల్పహారవిందు పూరియైనవెనుక భోజనమునకుగూడ నళిని, సరళా, రోహిణులు నారాయణరావంట నాగిపోయిరి.

శ్రీరామమూర్తికి వీరిని జూచినకొలదియు నాశ్చర్యముగ నుండెను. అయినను రాజమహేంద్రవరములో జదువునప్పుడు శ్రీ వీరేశలింగాఖ్యుని బోధనలు వినియున్నవాడగుటచే మనస్సు సమాధానము చేసికొనెను. అతనికి సరదాపుట్టి వారితో సంభాషణ నారంభించెను.

శ్రీరా : మీ అక్కయ్యగారి పరీక్ష లవుతున్నాయట కాదాండి ?

నళిని : అదేమిటి పెద్దన్నగారూ! మమ్ము 'మీరు' అని గౌరవంచెయ్యాలా?

రోహి : మా పెద్దవదినగారిని దీసుకొనిరాలేదే ?

శ్రీరా : సంసారం పెద్దది. మా యింటిదగ్గర ఎవ్వరూ ఉండకపోతే ఎలాగు ? నేను కొత్తపేట రెండుసారులు వెళ్ళివచ్చాను. అమలాపురం పెద్ద కేసులు ఉంటే చూచుకోడానికిన్నీ వెళ్ళానండీ ?

నళిని : అదేమిటండీ అన్నగారూ, మీరు మళ్ళీ 'అండీ అండీ' అంటున్నారు ? అల్లాఅయితే మీతో మాట్లాడం.

శ్రీరా : ఊమించండి, కాదు ఊమించమ్మా. నువ్వు పరీక్షలో బాగా వ్రాశావా ?

నళిని : తప్పకుండా నెగ్గుతానని ధైర్యంఉంది. అమలాపురంలో బాలికలకు ఉన్నతపాఠశాల ఉన్నదా అన్నగారూ ?

శ్రీరా : లేదమ్మా. అక్కడ ఎవరు చదువుకుంటారు ?

నళిని : ఎవ్వరూ లేరండీ ? ఆశ్చర్యం !

రోహిణి : బాగా ఉంది నళిని, చెన్నపట్టణంలోమాత్రం ఏమాత్రం ఉన్నారేమిటి ?

ఇంతలో పరమేశ్వరు డచ్చటికివచ్చి రోహిణిదేవిని జూచి 'చెల్లీ! మీరు ఇంగ్లీషు నాట్యమండలి నాట్యం చూచుటకు ఎల్ఫిన్ స్టన్ వెళ్ళినారా' యని యడిగినాడు.

రోహి : లేదన్నయ్యా! బాగా ఉన్నదా ? నిన్న మీరు వెళ్ళినారట కాదూ. శారద వదిన చెప్పింది.

పర : వెళ్ళాం. ఇదివరకు నేను సినిమాలలో చూచాను. వాటికన్న భాగుండమ్మా.

నళిని : మన బోగమువాళ్ళ నాట్యంకన్న బాగుందా?

ఇంతలో రాజారావు, నారాయణరావు, యజ్ఞనారాయణశాస్త్రి యచ్చటికి వచ్చిరి. లక్ష్మీపతి దొడ్డిమరల ఎప్పటియట్లు సర్దించుచు మోటారుబస్సుల మీద సామాను బంపించినేయుచుండెను. జమిందారుగారును భోజనమున కక్కడనే యున్నారు. ఆయనయు వచ్చి యా హాలులో గూర్చుండెను.

పర : ఏవమ్యో, మనవాళ్ళ నాట్యం అంటే వేశాకోళం కాదునుమా!

ఆరాత్రి డాక్టరు రంగాచార్యులగారికిని, తదితర వైద్యులకును, అనేకుల మిత్రులకును విందును, విందు పూర్తియైనవెనుక శ్రీ వేదవల్లి నాట్యమును నారాయణ దేర్పాటుచేసినాడు.

నళిని : ఏమిటి మరి! దక్షిణాది గణికలు వేసే వేషం విపరీతం. మొన్న కవితాసభలో చూచిన భాగవతం విపరీతం. మనదేశం నేను చూడలేదా, మన వేశ్యల తెయితెక్కలు నేను చూడలేదా? (అని విరగబడి నవ్వును.)

పర : అదేమిటి నళిని! నీకు లలితకళ లంటే తెలియదన్నమాట.

నారా : చెప్పరా వాళ్ళకి! వెనకకూడా నేను ఒక చిన్న ఉపన్యాసం ఇస్తే, తల ఊపింది నళిని. శ్యామ, రోహిణి అర్థంచేసుకున్నారు.

నళిని : అది నీ లోటుకాదు అన్నయ్యా! నాలుగు నిమిషాలలో ఏమిటో ఏమిటో గుప్పెస్తే అర్థంకాలేదు.

జమిం : నాకు చిన్నతనాన్నుండీ వీరేశలింగంపంతులుగారి శుశ్రూష వల్ల భాగవతం అంటే, నాట్యమంటే విపరీతమైన ఆసక్త్యం. ఏదయ్యా పరమేశ్వరమూర్తిగారూ! దానినిగురించి మీ అభిప్రాయం చెప్పండి.

ఇంతలో సుబ్బారాయుడుగారచ్చటకు వచ్చుటయు, వారికి నారాయణరావు మంచి దిండుల కర్రీనిచ్చి తాను కూర్చుండెను.

సుబ్బా : ఏమిటి బావగారూ, నాట్యం అంటున్నారు?

జమిం : (నవ్వుచు) పరమేశ్వరమూర్తిగారు నాట్యంలో ఉండే అందాలు చెపుతానంటే చెప్పమంటున్నాను.

సుబ్బా : మా చిన్నతనంలో మాకు భరతశాస్త్రంలోఉండే అందాలు కూడా నేర్చేవారు బావగారూ! బోగంమేళంలో మేముకూర్చుంటే గణికలకు హడలు. సమస్తమైన కళలు మానాన్నగారికి తెలుసును. మాచిన్నవాడు మానాన్నగారి పోలికేకదండీ. మానాన్నగారంటే హడలు మాకు. ఆయన సంగీతాలు పాడితే లోకాలు మూర్ఛిల్లేవి. తొంబదిఅయిదేళ్ళ వృద్ధుడై పాలంలో పనిచేసుకొని ఇంటికివచ్చి, స్నానంచేసి, భోజనం చేసుకుని, రాత్రి రెండో ఝామువరకు త్యాగయ్య కృతులు పాడుతూ ఉంటే ఊరుజనం అంతా అక్కడే ఉండేవారు. త్యాగరాయగారిని ఎరుగును. ఆయన ప్రియశిష్యుడే మానాన్నగారు, ఆ సంప్రదాయం సరిగా ఉన్నదీ లేనిదీ నాకు తెలుసును,

మావాడు పాడుతుంటే అచ్చంగా మా నాన్నగారి గొంతుకేగాని అంత అందం పూర్తిగాలేదు.

నారా : అది ఇంగ్లీషు చదువు నాన్నగారూ !

పర : నాట్యాన్నిగురించి రెండుముక్కలు పెద్దనాన్నగారు చెప్పితే చాలా బాగా ఉంటుందని మనవి.

జమీం : అవును, బావగారూ !

సుబ్బా : ఏముందీ నాట్యం రెండురకాలు — నృత్యం, నృత్తం. నృత్యం, భావంకలిగిన నాట్యము. నృత్తం, ఆలంకారస్వరూప నాట్యం. స్వరకల్పన వంటిది. నృత్యం మళ్ళీ రెండురకాలు. ఉద్భృతమైన భావాలుకలది తాండవం; కోమలభావాలు కలది లాస్యం.

౧౫

రెండే మార్గాలు

జమీం : మాకు విపులపరచి చెప్పండి, బావగారూ.

సుబ్బా : వస్తున్నా.

భక్తిచేత ఒడలు తెలియకుండా, కోపంచేత, రాద్రంచేత, వీరత్వంచేత ఆనేశం పూనినభావాన్నీ తెలియజేసేది తాండవం అంటే. శివుని లయతాండవం, కాలికాదేవి సంహారతాండవం, శ్రీకృష్ణుడు భీష్ముని చంపడానికి చక్రంపుచ్చుకొని ఉరికిన వీరతాండవం, రావణాసురుడు యుదానికివస్తూ చేసిన రాద్ర తాండవం, చైతన్యనివరి దేవాది మహాభక్తులు చేసిన పారవశ్యతాండవం.

ఇక రెండోది లాస్యం అన్నా. ప్రేమచేత రాధ, సత్యభామ, శ్రీకృష్ణుడు మొదలగువారి శృంగారాది కోమలభావాలు తెలియజేసేది లాస్యం.

ఈ విద్య మహాత్మమయినది. బావగారూ ! కవిత్యానికి భాష సాధన వస్తువు. చిత్రలేఖనానికి రంగు, శిల్పానికి శిలా మొదలైనవి. సంగీతానికి ధ్వని. అలాగా నాట్యానికి ముఖ్య సాధనవస్తువు మనుష్యుని దేహం. మనుష్యుడే ముఖ్యవస్తువు, అతనిలో ఉన్న సర్వశక్తులున్నా. అందుకనే నాట్యవిద్యను తపస్సుచేసుకొని అర్పించేవాడు మహాత్మముడు అన్నారు పెద్దలు.

జమీం : చిత్తం.

సుబ్బా : భావాన్ని వ్యక్తీకరించడం అభినయం. ఆ భావం అంగాభినయంతో, హస్తాభినయంతో, ఆహార్యాభినయంతో, సాత్వికాభినయంతో చూపిస్తాడు నటకుడు.

జమీం : నాట్యానికి అభినయం ప్రధానమాండి, నృత్యంచేయడం ప్రధానమాండి ?

సుబ్బా : భావం లేకపోలే కళ కానేకాదుగదాండి. అంచేత భరతము అంటే భావ రాగ తాళయుక్తమైంది అని భరతశాస్త్రం చెబుతుంది.

జమీం : చిత్తం.

సుబ్బా : అభినయం సంగీతంగా ఉండాలి. అంటే రాగయుక్తంగా, తాళయుక్తంగా ఉండాలి. తాళం పదముల గతివల్ల, రాగము పాడడంవల్ల చూపిస్తారు. నాట్యంచేస్తూ, ఒక పదం పాడుతూ ఒక భావాన్ని ప్రదర్శించేది కరణం. ఆ కరణానికి ముఖ్యభావ నూచనసుబ్బా పేరుపెట్టారు. అలాగు లెక్కచూస్తే నూటయెనిమిది కరణాలు ఉదహరించాడు భరతుడు. కొన్ని కరణాలు కలిస్తే అంగహారము అంటారు.

జమీం : విశదంగా చెప్పాలండి.

సుబ్బా : త్యాగరాయకృతిని తీసుకుందాం. కృతి సంపూర్ణకావ్యము. అందులో పల్లవి ఒక కరణంవంటిది. అనుపల్లవి ఇంకోకరణం. చరణాలు ఇతర కరణాలు. అన్నీ కలిసి అంగహారం అన్నమాట. ఎన్నో కృతులు ఒక సుహాకావ్యం. ప్రతి అష్టపది ఒక అంగహారం అనుకోండి—అన్ని అష్టపదులు కలిసి సుహాకావ్యం. అలాగే ఒక సంపూర్ణకావ్యం నర్తించడం, ప్రదర్శించడం 'నాట్యం' అంటారు.

జమీం : చిత్తం.

నళిని : పెదనాన్నగారూ! అభినయం నాలుగురకాలన్నారు. అవి చేతులు తిప్పడం మొదలైనవేనా అండీ?

సుబ్బా : ఆవునమ్మా, అంగాభినయంలో దేహం అంతా వస్తువు అవుతుంది. అందులో ముఖ్యాంగాలు, ప్రత్యంగాలు, ఉపాంగాలు అని ఉన్నాయి. చేతులు, తల, కళ్లు, కంఠము, పార్శ్వము, నడుము, కాళ్ళు ముఖ్యాంగాలు. చేతికి మోచేయి ప్రత్యంగము, వ్రేళ్లు ఉపాంగాలు. కంటికి కనుబొమ ప్రత్యంగము, కనురెప్పలు, గుడ్డు ఉపాంగాలు. అల్లా అన్నిటికీ. వీని కదలికతో భావం చెప్పడం అంగాభినయము. భరతుడు, నందికేశ్వరుడు ఈ అభినయాలు విధించారు. అవి కాలాన్నిబట్టి మారాయిలెండి.

పర : లేకపోలే వివిధరాష్ట్రాల్లో వివిధ విధానాలు ఎల్లా వచ్చాయండీ?

యజ్ఞ : ఏమిటయ్యా పరమేశ్వరమూర్తీ, ఆ విధానాలు?

పర : కథకలి సంప్రదాయం మళయాళదేశంలో, కథక సాంప్రదాయము ఉత్తరదేశాల్లో, మణిపూరులో ఆ పేరిటి సంప్రదాయం — కూచిపూడి సంప్రదాయం, తంజావూరి సంప్రదాయం ఇల్లా ఉన్నాయి బావగారూ!

సుబ్బా : సేను ఆ వివిధరకాల నాట్యాలుచూడలేదుగాని, పూర్వం విదుషీ మణులు, సుందరశరీరం కలవాళ్లు అయిన భోగంవాళ్ళు తెలుగుదేశంనిండా ఉండేవాళ్ళు. అద్భుతంగా నాట్యంచేసేవాళ్లు. వారి నాట్యం లెన్నోచూశాను.

జమిం : ఇప్పుడా విద్య నశించిపోయి, చాలా హీనస్థితిలో ఉండి కదాండి?

సుబ్బా : చిత్తం. మళ్ళీ ఆ విద్య పునరుద్ధరించడం చాలా ముఖ్యమండి. అందుకనే మా నారాయణునితో చెప్పి ఇవాళ వేదవల్లి నాట్యం ఏర్పాటు చేయించాను బావగారూ.

ఆరాత్రి పుడ్రసోపేతమేకాక బహుళరసోపేతమగు విందు నర్పించి నాడు నారాయణుడు. భోజనములైనవెనుక హాలులో అందరను ఉచితాసనముల నుపవిష్టులైరి. వేదవల్లియు నాట్యోచితవేషమున వచ్చి సభ్యులందరికి నమస్కరించి నిలువబడినది. ఆమె వెనుక వాద్యవికారదులైన మార్దంగికుడు, వాయులీనకుడు, తాళధారియు, గాయకుడును నిలుచుండిరి.

వేదవల్లి అందక త్రియ. దాక్షిణాత్య భోగమువారిలో నుతమరాలు. నృత్యప్రజ్ఞాప్రతిష్ఠ చరిత్రగల కుటుంబమున జనించినది. ఆమె నృత్యకళాశక్తి దక్షిణదేశములో నెంతయు పొగడ్డనందినది. ఆమె పట్టులాగు తొడుగుకొని, బనారసుచీర కాళ్ళకు వెనుకకు విరిచికట్టి, వెనుకనుండి ముందుకు వల్లవేసుకొని, వెడల్పు సరిగఅంచు చీరకొంగు, కచ్చెళ్లు ముందుకు విడిచి, వెలగల హోంబట్టు సరిగరవిక తొడిగికొన్నది. రవ్వలయొడ్డాణము నడుమునకు మేఖల యైనది. రవ్వల బేసరియు, రవ్వల అడ్డబాసయు, రవ్వల పతకమును, రవ్వల దుద్దులును, ముత్యపు బాసట బొట్టును ఆమె మోము నలంకరించినవి. పొడుగుగ వాలుజడ రచించి, ఒత్తుగ పూలు ముడుచుకొన్నది. వివిధరత్నములు కూర్చిన శిరోభూషలు రాగిడి, చంద్రవంక, తములపాకు, మొగలిరేకు, చేమంతిపూపు మొదలైనవి ధరించినదామె. చెంపసరులు, చెంపకళ్ళలు దాల్చినది. కాళ్ళకు గజ్జయలు ధరించినది.

ఆమె మదైలకు నమస్కరించి, భగవంతుని, సభ్యులను ప్రార్థించి, 'ఆలారిప్ప' (అలరింపు) ప్రారంభించెను. స్వరజతులు చూసినది. తిల్లాజా నృత్యము చేసినది. భైరవీ వర్ణము ప్రారంభించినది.

మలయమారుతమై ఇటునటు ప్రసరించినది. సెలయేటి పతనాలవలె ఉరికినది. వాగై పరవల్చెనది. మండలములు, చంద్రమణము, గతులు సుడులై, తరంగాలై, వడులైపోయినది.

ఆమె పరిభ్రమణము నాగుబాము నడకలైనది.

ఒక గంటనే పామె ఆ వర్ణము నృత్యమొనర్చినది. ఆవెనుక శ్రీ నారాయణతీర్థుల ఆదితాళయుక్తమైన తరంగము పాడ నారంభించెను. ఆమె ముఖాగ్రాగాన గోపికయై బాలకృష్ణుని ధ్యానించినది. ఆమెయే బాలకృష్ణుడై బాల్యక్రీడల వినోదించినది. మారాము పెట్టినది.

కృష్ణం కలయసఖి సుందరం—

బాలకృష్ణం కలయసఖి

కృష్ణం గతవిషయ తృష్ణం - జగత్ప్రభ

విష్ణుం సురారిగణజిహ్నుం, సదాబాల

ఆతని బంగారుగజలమోత లోక సమ్మోహనస్వరపూరితమై, వేలు
నినాదసంశ్లిషమై దిశల నావరించినది. నీలమేఘశకల మొకండు ఆకాశ
యానము చేయువడి, తళతళలాడినవి విద్యుల్లతలు. తారాగణములు జ్వలించి
నవి. వెన్నెల వెలుగులు లోకాలోకాలను కాంతింపజేసినవి.

ఆ వెనుక నామె త్రేత్రజ్ఞుని పదమును ఆభినయించినది. భైరవీజన్యమై,
త్రిశ్రజాతి త్రిపుటతాళయుక్తమైన దాపాట.

‘మంచిదినము నేడే—

మహారాజుగా రమ్మనవే!’

ఆమె రాధ, విరహిణియై, అరఖండితయై, తన గంభీరభావము వదలక,
దివ్యలీలానినోడుడై పరమదక్షిణనాయకుడైన, నీలగోపాలుని రమ్మని చెలికత్తెకు
చెప్పుచున్నది. ఆతని తప్పుల సైరించెద నన్నది. ఆతని ఇతర ప్రేయసుల
మాటలైన తలపనన్నది.

పరమేశ్వరు డా బాలిక నృత్యము నాలోకించుచు, ఉప్పొంగిపోవుచు,
ప్రతిహస్తప్రాణమునందును, ఆభినయమునందును లయించిపోవుచు పరవళ్ళుడై
నాడు. ఆ బాలిక ఉచ్చారణ బాగుండకపోయిన నేమి? ఆంధ్రులకు తక్కు
నొరులకు వాచ్చాభినయము లేకపోయిన నేమి? ఏమి ఈ అద్భుత నృత్యము!

ఆ బాల ధవళపన్నగాంగనవలె నాడినదట. ఆ బాలయాప మా ఆభి
నయమున లీనమై యామెయే నృత్యదేవి యైనదట. ధూపకరండమునుండి
పై కెగయు పరీమళార్ద్ర ధూమ వక్రగతి భంగములను దాల్చినదట. విచిత్ర
మనోహరవర్ణభాసిత కుసుమలతవలె లోలాంగియైనదట.

ఆ బాలిక యవయవములు ప్రత్యభినయమునకు, సర్వకరణాంగహారాలకు
మరియు సౌందర్యము చేకూర్చినవట. కదలికలో దాక్షిణాత్యముగు యత్రించిత్
కర్కశత్యమున్నను ఆ నృత్య ప్రజ్ఞాకాశల్యములలో నదియు శోభించినదట.

వచ్చిన అతిథులు, స్నేహితులు ఎవరి ఇండ్లకు వారు వెడలినారు.

సుబ్బారాయుడుగారికి పూర్తిగా స్వసత కలిగినది. అందరును గొత్త
పేట బయలుదేరిరి. నారాయణరావు కొత్తపేట వెడల నిశ్చయించెను.

రాజారావు కొద్దిరోజులుండి, యమలాపురమునకు వెళ్లిపోయినాడు.

కామసుందరికి పరీక్షలైనవి. తాను తప్పక విజయమందుదునని యామె
ధైర్యముతో జెప్పగలిగెను. మైకోర్టునకు వెలపు లిచ్చుటచే నారాయణరావు

చెన్నపురి కాపురమును గట్టిపెట్టి భార్యాది బంధుసహితుడై తండ్రితో వెళ్ళిపోయినాడు.

శకుంతల చెన్నపట్టణములో నాల్గదినములుండి తిరిగి వెళ్ళిపోయినది. ఆమె చెన్నపట్టణములో నున్నంతకాలము నారాయణరావుతో నన్నివిషయములు మాట్లాడుచు, నాతనితో నమిత స్నేహమున సంచరించుచు, జెల్లెలిచే నాతని బలవంతమున బరిచర్యల జేయించుచుండెను. శారద కింత సిగ్గేమియని యామె తలపోసికొన్నది. భార్యాభర్త లెప్పుడు మాట్లాడుకొనరు. శారద యేమియు నారాయణున కందిచ్చుటగాని, యాతనికి వలయు సేవల నొరు లొనరించునట్లు చూచుటగాని యామెకు గనబడలేదు. వీరిరువురి హృదయపరిస్థితు లెట్లున్నవో యామెకు బూర్తిగా తెలియలేదు.

ఒకనాడు నారాయణుని యాతనిగదిలో నుండుమని కోరినది. తన చెల్లెలు శారద నచ్చుటకు గొనిపోయెను. శారదయు, నారాయణరావును గూడ తెలబోయిరి.

‘మా అమ్మాయిచేత మీకు తలదువ్వింపాలని సరదా అండి’ యని శకుంతల యన్నది. ఆశ్చర్యపడి, చిరునవ్వుతో నారాయణరావు ‘నాకు కొంచెము పనిఉంది వదినగారూ’ అనెను.

శకుం : మీ పని సరేలెండి, నేను ప్రార్థించే ఈ కాస్తపసి నాకోసం చేయరాదా మరిదిగారు?

నారా మీ యిష్టం.

శారద భయము, సంతోషము, ఆశ్చర్యము తన్ను ముంచివేయ వణకుచు నారాయణునికి తలదువ్వెను.

కొత్తపేట వచ్చిన కొన్నిదినాలకు పెద్దాపురమునుండి నారాయణరావు స్నేహితు డొకడు తంత్రి నిచ్చాడు. ‘మీ అక్కగారిని మీ బావగారు కొట్టి వీధిలోనికి దరిమి తలుపువేసినాడు. మీ అక్క మూర్ఛపోయింది’ యని యందున్నది.

నారాయణరావు తత్క్షణం పెద్దాపురము వెళ్ళిపోయినాడు. ఎందుకు పెద్దాపురము వెళ్ళినది యేరికి తెలియనీయలేదు.

పెద్దాపురమునకు నారాయణరావు వెళ్ళునప్పటి కన్నియు భీభత్సముగ నున్నవి. భార్యాభర్తలుగాని, తన మేనకోడలుగాని భోజనమే చేయలేదు. తన చిన్నక్కగారికి మూర్ఛ వచ్చుచునేయున్నది. నారాయణరావు హృదయ మంతయు గోపముతోను, విచారముతోను నిండిపోయినది.

మగవా రీ రీతి నెట్లు సంచరించగలరు? ఆడువారు పశువులని భావించి చరించు పురుషు లింక నీనాటి కున్నారా? సంపూర్ణ మానవత్వములేని వీరికి మోక్షార్థత ఎప్పుడు వచ్చునో! పంచమ సహోదరులయెడ, బీదజనులయెడల,

ప్రీతియొడల, పరజాతులయొడ తమ పశుత్వ మింకను జూపు మానవులు కోట కొలది యున్న ఈ యుగము నిజముగ కలియుగమే! భగవంతు డున్నాడని గాని, తాను శుద్ధ సత్త్వమూరి యగు భగవంతుని యవతారమనిగాని మనుష్యు డెటుల మరచిపోవునో? తన ఆక్క సత్త్వగుణ సంపన్నురాలు. భర్తయనిన భగవంతుని యవతారమని భావించు పూర్వయుగాలనాటిది. అట్టి శుభచరితలకే కష్టములన్నియు సమకూడును గాబోలు. గడుసుదనమున వర్తించుచు భర్తను తమకు దాసానుదాసులుగా జేయు భార్యల బ్రతుకు పూవులలో బ్రయాణమే కదా?

నారాయణరావు బావగారికడకు బోయి, 'బావా నీకు బుద్ధిలేదోయి. నీవు మనుష్యుడవనుకున్నానుగాని, కేవలము పశువుతో సమానుడవని అనుకో లేదోయి. ఇదేమిటి నీకింత కోపము? కోపాని కంతుఉండాలి. ఎంతవరకూ ఈ కోపం వెళ్ళడము? పోనీ నీకేమీ చిక్కురాకుండా ఏదైనా పద్ధతైన ఒకక తిచూసి, దాన్ని నరకివెయ్యరాదూ? లేదూ విషం తెచ్చిపెడతాను, నీ కసితీరగా దానినోట్లో వెయ్యి. ఆ విషం మనుష్యుల్ని నరకబాధ అనుభవింప జేసి మరీ చంపేదిగాచూచి తెస్తాను. అల్లా చంపు. అప్పటికి నీకోపం అంతానికి వస్తుందేమో? మొదట కోపం తెప్పించుకోడం, తర్వాత విచారిం చడం, రెండూ ఒకేజాతికి చెందినవి. అదిగో సత్యవతికి మూర్ఛపట్టుకొన్నది. ఇంక దాని జన్మ అల్లా పీల్చి పిప్పిచేస్తుంది. అది చచ్చినదాంతో జను. నీకు తృప్తితీరిందా?

'ఒకవేళ మా ఆక్కయ్యయందు దోషం ఉందంటావా చెప్పు. అది పెద్దరకం దోషం అయితే నువ్వు చేసినపనికి సంతోషిస్తాను.'

నారాయణరావు కన్నుల నీరుతిరిగినది. 'బావా తుమించు. ఈ నా కటిక జన్మానికి కనుల నీరుతిరిగడం ఇదే మొదటిసారి. ఏదో కోపంకొద్దీ అన్న మాటలు. కాని కోపం చంపుకొని చెపుతున్నాను. నువ్వుచేసిన పాపానికి నివృత్తి నీలోనే ఉన్నది. నీ హృదయం కరిగేటందుకు, నాలోని కల్మషం అంతా పోయేటందుకు నేను నాలుగురోజులు మీయింటనే ఉపవాసవ్రతం చెయ్యవలె నని ఉంది' యని నారాయణరావు పూరకొన్నాడు. వీరభద్రరావు బావమరది వచ్చినప్పటినుంచి యవనతవదనుడై, పాలిపోయిన మోముతో నున్నాడు.

ఆనాడంతయు వైద్యుల బిలిచి యక్కగారికి వైద్యము చేయించినాడు నారాయణుడు. ప్రక్కయింటివారు మేనగోడలికి దిండి పెట్టెదమని తీసికొని పోయి భోజనము పెట్టినారు. నారాయణరావు ఎందరు భోజనమునకు రమ్మ న్నను వెళ్ళినాడుకాదు. సాయంకాలము మూడుగంటలకు సత్యవతికి మెలకువ వచ్చినది.

మెలకువ వచ్చినప్పటికి సోదరుడగు నారాయణరావునుజూచి కల యనుకొన్నది. సత్యవతి కొంతవడికి నొడలేటిగి కనుల నీరునించినది,

రెండేండ్లనుండి తన బావగారు సాధుమూరియై సంచరించినారు. తన చిన్నక్కగారు రెండేండ్లక్రిందట గర్భవతియైనప్పుడు ఆమె నిశ్చే బాధించి పెట్టిన కష్టము ఆమె దేహము మూలమంట కదల్చివెచినందున, ఒక నెల ముందుగ బురుడువచ్చి సత్యవతి చచ్చిబ్రతికినది. బిడ్డయు బోయినది.

అది అంతయు వీరభద్రరావు గ్రహించినాడు. నాటినుండియు భార్యను పువ్వులలోనుంచి పూజించుచుండెను.

మరల నే డైదవమాసము గర్భముట సత్యవతికి. సత్యవతి చక్కని మొగము పాలిపోయి, చిక్కి కృశించి, యామె పెద్దకన్నులు మరింత పెద్దవియై భయంకరముగ నుండెను. తగుమాత్రము బొద్దుగనుండి సౌందర్యనిధియైన యామె దేహము చిక్కి, క్షయరోగపీడిత శరీరమువలె నున్నది.

నారాయణరావు చిన్నక్కగారిప్రక్కలో గూర్చున్నప్పుడు, సజయతి నీరసముగ నున్నను నెమ్మదిగ లేచి, జరిగి, యాతని యొడిలో దలనుంచుకొని, 'తమ్ముడూ!' అని అతని ఒడలు నిమిరినది. నారాయణరావు హృదయము ద్రవించిపోయినది. ఎప్పుడు దుఃఖమెరుగడు. కన్నుల నీరురారు. లోన తరిగివేయుచున్నది. 'అక్కయ్యా, ఈ పదతి మారేటందుకు రెండు మార్గాలున్నాయి : ఒకటి నేను కైలాలో, బొంబాయిలో, ఢిల్లీలో గాంధీగారు ఉపవాసం చేసినట్లు మీ యింటిలో ఈ దెబ్బదెబ్బ ఉపవాసవ్రతం చేయడం. లేదా, నిన్ను మా యింటికి తీసుకుపోయి, బావ కాళ్ళ బేరానికి వచ్చిందాకా ఉంచివేయడం. కాని యీ రెండు నీకిష్టం ఉండవు. నీకేది ఇష్టంఅయితే అది చేస్తాను. నేను నెలరోజులైనా నిరాశూటంగా ఉపోవ్యంఉంటాను. నీయిష్టం లేకుండా చేస్తే నాహృదయంలో సరియైన పవిత్రత ఉండదు; పైగా నీకు వెళ్లి దుఃఖమువచ్చి యీ అపరిమిత నీరసంలో ప్రాణంపోతే ఏమి చెయ్యను? కనక నీ యిష్టంలేకుండా చెయ్యను అక్కయ్యా.'

'ఒరే తమ్ముడూ! నువ్వు ఉపోవ్యం చెయ్యవద్దు, నన్ను తీసుకొని వెళ్లావద్దు, ఆయనకు నేవచేస్తూ ఉంటాను. ప్రాణం పోతేపోతుంది. లేకపోతే ఎల్లాగురా, నేను ఇప్పుడు ఆయన్ని వదలిరావడం?'

'ఒహో! ఏమి పతివ్రతండీ! సెబాసు! మళ్ళీ అరుంధతీ వాళ్ళూ పుట్టి వచ్చారు; నాకు కోపం రావాలి అని ప్రార్థిస్తూన్నాను!' అని యాతడు మనస్సులో ననుకొన్నాడు.

అక్కగారికి నారింజరస మింతయిచ్చి, బలవంతాన త్రాగించి, రాజారావునకు తంఱిసిచ్చి నారాయణరావు బజారునకువెళ్ళి వచ్చుచుండగా బావగారు వీరభద్రరావు హోటలులో భోజనముచేసి వచ్చుట కనుగొనెను. కరుణార్ద్రముగు చిరునవ్వాతని మోమున ఉల్కవలె మెరసిపోయినది.

ఆ కు మ శ్చ

రెండవనాటి సాయంసమయమునకు నారాయణరావు, సత్యవతి, యామె కుమార్తె నాగరత్నం రాజారావుతో కొత్తపేట చేరినారు. సత్యవతిని జూచి జానకమ్మగారు దిగులుపడి యామెను ఒడిలోకి చేర్చి కాగలించుకొని 'నాతల్లీ! ఎంత చిక్కినావమ్మా! నా అదృష్టం మండిపోయింది గనుక నిన్ను తీసుకెళ్ళి ఆ బ్రహ్మరాక్షసినితో పోరాడమని తల్లీ!' యని వాపోవజొచ్చెను. నూరీడు, వెంకాయమ్మ, లక్ష్మీనరసమ్మగారు అందరూ కన్నుల నీరు నించుకొన్నారు.

రాజా : పిన్ని గారూ చూశారా! సత్యవతి అక్కయ్యకు మార్చవచ్చింది. అల్లాగ రాకుండండి. ఉండండి, ఓహో చేతులుకూడా కొంకర్లుపోతున్నాయి. నారాయణరావు, అక్కయ్యను విత్తుకు లోపలకు తీసుకురా. నూరీడు! చెందెడు చన్నీళ్ళు, అర్రెంటు.

నారాయణరావు అంగలో అందరికీ ముందు చల్లనినీరు పట్టుకొనివచ్చి, అక్కగారికి మోముమీద నెమ్మదిగా కొట్టుచుండెను. రాజారావు తన మందుల పెట్టెలోనుండి యొక సీసాతీసి యామె ముక్కుకడ బెట్టినాడు. సత్యవతికి మెలకువ వచ్చినది. లోనికి గూఢోజు ఇంజెక్షను ఇచ్చినాడు.

సుబ్బారాయుడుగారు రక్కడకువచ్చి యామెను చంటిబిడవలె నెత్తుకొని లోన మంచముపై పరుండబెట్టినారు. సత్యవతి తండ్రిమెడ కాగలించుకొన్నది.

పెద్దాపురములో జరిగినసంగతి నాగరత్నం ఆమ్మమ్మతో, తాతగారితో నిట్లు చెప్పినది.

'రెండోరోజున మానాన్న హోటలులోతినడం చూశాట్ట మామయ్య, ఇంటికివచ్చి మాతో చెప్పాడు. కచ్చేరీనుంచి రాత్రి ఎనిమిదిగంటలకుగాని రాలేదు మానాన్న. మామయ్య నాన్నతో ఎంతోసేపు బోధించి చెప్పాడు. నాన్నని మామయ్య చాలామాటలు అన్నాడు. మానాన్నకు ఏదో కోపంవచ్చి తిరిగి మామయ్యను నాలుగుతిట్లు తిట్టాడు. ఇంతలో మామయ్య ఉగ్రుడై లేచాడు. మానాన్నని ఇటూ అటూ రెండు లెంపకాయలు షెళ్ళుమని కొట్టాడు. చొక్కా చేతులు పైకితీసి 'కాసుకో నిన్ను ఈరోజున హతమార్చేస్తాను' అన్నాడు. మామయ్యను చూసేటప్పటికి నాకే వణుకుపుట్టింది ఆమ్మమ్మా! మామయ్య ఎంతో పొడుగు ఎదిగిపోయినట్లే అయింది. తాతయ్యా! నువ్వు నా చిన్నతనంలో చూడిదూడను కొట్టిన పాలేరువాణ్ణి, రాక్షసిలా ఉన్నవాణ్ణి, ఒళ్ళు హూసం అయ్యేటట్లు కొట్టినప్పుడు ఉన్నావే, అల్లాగే ఉన్నాడు మామయ్య!'

నారాయణరావు పకపక నవ్వుచుండెను. అందరు ఆతనిని జూచి తెల్లబోయిరి. రాజారావు మోమున మందహాసములు ప్రసరించినవి.

సుబ్బా : ఏమిటిరా బాబు ?

నారా : ఏమిలేదునాన్న ! కోపం అంతా నటించాను. ఆతనికి కోపం తెప్పించి మాటలు వాగించి, భయపెట్టాలని ఎత్తువేశాను. ఆ ఎత్తులో పడ్డాడు.

‘ఏమండో బావగారు నిండుగా ఉన్నారు. ఇంట్లో పెళ్ళాంబిడ్డలు గంగలో కలిస్తే ఏమి ? మనకారోగ్యం, మనకాయుస్సు అనుకోవడం, హోటళ్ళకు వెళ్ళి భోజనం చెయ్యడం, వహ్వా !’ అని అన్నాను. ఆతని మొహం జేపురించింది అప్పుడే. ఇదే సందు అని,

‘భార్యను చూలా లనైనా తలపక చెయ్యిచేసుకోడం చేతవును ! ఏమి చక్కనివాడవు. ఎన్ని ఏళ్ళు వస్తేయేమి ? కొంచెము దయాదాక్షిణ్యం ఉండాలి. ఈవల జబ్బుతో, తిండిలేక మోడుతున్న భార్య విషయం అక్కరలేకుండా ఏం మొహంపెట్టుకొని హోటలులో తిండితీని వచ్చావు ?’ అని అన్నా. ఆతనికి నిజంగా కోపం వచ్చింది, రుద్రుడయ్యాడు.

‘నీ మొహంచూడకూడదు. భార్యభర్తల్ని ఎడబాపే పాపివి’ అన్నాడు.

అంతవరకు తెల్లబోయినట్లు నటించాను.

‘రంకుముండ అప్పగారిని వెనకకూడా వేసుకువచ్చావు...’

అని అంటూఉంటే, మహాకోపం వచ్చినట్లు నటించి వెళ్ళి ‘కాసుకో పకువా ! నేను నీకు బుద్ధిచెప్పతా ఉండు’ అని నసాళం అంటేటట్లు రెండు లెంపకాయలు కొట్టాను. నాగరత్నం ఘూల్లుమంది. అక్కయ్య వింటూ ఉన్నది గదిలో. దానికి నాయెత్తు చెప్పలేదు కాదు, కెవ్వున కేకవేసి వచ్చి మా యిద్దరిమధ్య పడి, నన్ను వెనక్కులాగి, భర్తను కాగిలించుకొని, ‘ఛీ ఛీ ! నువ్వు నా తమ్ముడివికావు. నా మంగళనూత్రానికి మాలిన్యం తెస్తావా ? వెళ్ళిపో ! నీకు కత్తుఉంటే నన్ను చంపు’ అన్నది. అక్కయ్యని ఆ రోజున చూడాలి. కాళికాదేవి మహామాతే, నాకు అక్కగారే, సుబ్బారాయుడుగారి కూతురే. తత్క్షణం ఆవిడ కాళ్ళమీద బడ్డా ! ‘అక్కయ్యా త్నమించు. నేను పాపిని. ఎప్పుడూ నాకు కోపంరాదు. బావ నిన్నంటే వచ్చింది’ అని అన్నాను.

‘బావ గజగజలాడుతూ ఉన్నాడు. అప్పుడు బావదగ్గరకు వెళ్ళి ఆతని చేయి పట్టుకొని ‘త్నమించు బావా ! నేను ఏదో తొందరపడ్డాను. నీ భార్యను నువ్వు రండా అనడంవల్ల, నాకు ఒళ్ళు తెలియలేదు’ అన్నాను.

‘ఆ రాత్రికే రాజారావు వచ్చాడు. నెమ్మదిగా అందరికీ తాపాలు, కోపాలు తగ్గాయి. బావమరది తన్ను కొట్టకుండా కాపాడింది తనభార్య అనుకున్నాడో, మరేమో తెలియదు. రాత్రి భార్యను బ్రతిమాలుకున్నాడు. భార్య వద్దంటున్నా లెంపకాయలు కొట్టకున్నాడు.

‘రాజారావు అక్కయ్యని పరీక్ష చేసి, ‘ఈమె మనసు పాడయిపోయింది. మూర్ఖపట్టుకొని పిప్పిచేసి పిచ్చిలోకి దింపుతూంది. అప్పుడే గుండెజబ్బు, త్వయకు వచ్చేసితీ ఏర్పడ్డాయి. అందువల్ల ఈమె మనస్సు బాగుపడాలి. పని చేయకుండా ఉండాలి. మంచి మందులు పుచ్చుకోవాలి’ అని చెప్పాడు.

‘అదంతా బావ వింటూనే ఉన్నాడే అమ్మా. ఆ మధ్యాహ్నం బావను రాజారావు చాటుకు తీసుకు వెళ్ళి చెప్పాట్ట. ‘ఏమండీ వీరభద్రరావుగారు ! నాకు తెలుసును. మీకు తెలియదు. నాభార్య పరమ పతివ్రత. ఏడాది ఏడాది కాన్పు. పశువులా సంచరించి బంగారంవంటి భార్యను చంపుతున్నాను. అటు వంటి దివ్యభామినిని ఎవరివ్వగలరు. మీ భార్య పతివ్రత. మీరు యిలాగే సంచరిస్తే ఆమె ఒక ఏడాదికూడ బ్రతుకదు. నేను వైద్యుణ్ణి గనుక చెప్పానున్నాను.

‘రెండు, మీకు మీ భార్యపైన కోపం విపరీతంగా వస్తోంది. అంత కోపం తెప్పించుకోవడంవలన మెదదూ, గుండే పాడై పిచ్చో, గుండెజబ్బు తయారవుతుంది. మీ రకంవాళ్ళ గతులు ఆ వైద్యశాలలో మేము చూస్తూ ఉంటాముగనుక చెపుతున్నాను. ఆలోచించుకోండి’ అన్నాడు.

‘బావమరిది కొడతాడన్న భయం, భార్యకు పిచ్చో, ప్రాణభయమో వస్తుందన్న భయము, తన కేదో ఆపత్తు కలుగుతుందన్న భయము—యీ మూడు హడలుకొట్టినాయి కాబోలు. బావ రెండునెలలు నెలవుపెట్టి తన ఊరు వెడతానంటే మన యింటికివచ్చి ఉండమనీ, అతనుగూడా మందు తీసుకోవా లని రాజారావు చెప్పాడు. సరేనన్నాడు. ఓ వారము రోజులలో వస్తాడు.’

* * * *

రాజారావు, నారాయణరావు, లక్ష్మీపతి పొలమువైపు ఉదయము వాహ్యారికి వెళ్ళివారు.

కోనసీమ సాబగు వేసవికాలములో వనలక్ష్మియే. ఆంధ్రదేశానికి కోన సీమ నాయకమణి. ఉభయ గోదావరీ మధ్యదేశము రత్నాలే పండుతుంది. ఆముక్తమాల్యదలో శ్రీకృష్ణరాయుడు దక్షిణాదిసీమ యందాలు తనివోవ వరించినాడు. కోనసీమ సాబగున కొక మహాగ్రంథమైన ఆంధ్రాన జనింప లేదేమో? కోనసీమయందు సర్వశాస్త్రపారంగతులైన యుత్తములు ఎన్నివేల సంవత్సరములనుండి నివాసము చేయుచుండిరో?

కోనసీమ ఆ తరువుల మంజూష. మందమలయపవనములు, పనసపండులు, కాడమలై, బొడుమలైలు, నారింజపూవులు, అరటితోటలు, కొబ్బరిపూవులు, పోకయాకులు, మామిడిపూతలు, మధురాలిమధుర సౌరభముల సర్వత్ర కల యంపి చల్లుచుండును. రంగురంగుల శర్కర కేళులు, పనసపండులు, జామ, బత్తాయి, నారింజ, మామిడిఫలములు కోనసీమయంతయు మధురరసపూర్ణమును జేసినవి.

అచట నూర్యరశ్మి చొరదు. వేడిగాలులు వీచవు. కొబ్బరియాకు చాపలు, పోకదొన్నెలు, పోకతోటలచలువ, పున్నాగముల సుగంధము, పచ్చనితోటలు, నీలపుంగోదావరి, నీలాకాశము, వివిధపుష్పాలు, ఫలరాజములు, బంగారమే పండు పసిమి కోననీమ.

నీతాఫలములు, రామాఫలములు నోరూరచేయును. నీలపిల్లిగోవా, కొర పల్లి కొబ్బరి, పెద్దరసం, చెరుకురసం, బంగారుకలసి, సువర్ణరేఖ, జహంగీర్, తీపిగుటక, జొన్నలబారు మొదలగు మామిడిఫలములు ఘుమ్మఘుమ్మనును.

కొబ్బరితోటలు వేనకువేలు. ప్రతితోటలో నీటిబాండాలు, గంగా ఫలాలు; కోననీమ కొబ్బరినీమ, గొనమలనీమ, క్రొన్నననీమ.

మనవారు తిన్నగా నారాయణరావు తోటకడకు పోయిరి. మోములు కడిగికొని, స్నానము లాచరించి, పాలేరు కూడబట్టుకొనివచ్చిన బట్టలు ధరించి, యనతిదూరమున గూలివారు ఆకుమళ్ళకు నీరుపోయు వరిపొలముల వైపుకు బోయిరి.

ఆకుమళ్ల చెరువులోనుండి ఆకుమళ్ల పంపులలోనికి, కొన్ని కారెములు, కొన్ని గూడజంటలు నీరు తోడుచున్నవి. అందులో నొక బాలిక గొంతెత్తి పాటబాడ, నందరు పల్లవి నందుకొనుచుండిరి.

ఆకుమళ్ళకు, నీ

రాకుమళ్ళకు పోయి

లచ్చమయ్యా, నీమచ్చమాయా !

సోగా మీసాలయందం

సాంపూ తలపాగయందం

పూగేటి వళ్ళయందం

రాగాల గొంతు కందం

లచ్చమయ్యా, నీ మచ్చమాయా !

దండాకడియాలు వెలుగు

కండాలు ముడిసుట్టు

సల్లాని నీయెద్దలో

ఒళ్ళూ ర్దులనిపి సది

లచ్చమయ్యా, నీ మచ్చమాయా !

జోడూజోడూ కలిసి

గూడెత్తి నీరేదం

సువ్వా కొండలరాజ

నేనే గోదావరినదిని

లచ్చమయ్యా, నీ మచ్చమాయా !

అందరూ గొల్లన నవ్వికొనిరి. ఆ బాలికతో జంటగా గూడవేయు బాలవని, 'దానికి ఏదురుపడ మాడరా! ఆడూ! లేకపోతే ఓడిపోయినట్టేరో' అన్నారు.

ఆ యువకుడు తలయూపి,

‘ఎయ్యవే గూడా, నా పిల్లా!

తీయ్యని పాటలు పాడేమే

పాటా పాటలో కలిపేస్తే

పరుగిడు నీరూ మళ్ళీలో!

ఎయ్యవే గూడా నా పిల్లా’

అని పాడినాడు. ‘బాగుందిరా నాగా! బంగారూ! నువ్వురా’ అన్నారు.

బంగారు:

సెపుకుంట మనవీ యినవే

నా సొగసుపిల్ల, నాగోరువంక

సెపుకుంట మనవీ యినవే.

నాకోసం ఎదురుచూచి

నాగుండె తలుసుకోని

పిల్లా నేనొచ్చేయేళ

ఘట్టామన్నయి మెళ్ళోకాసులు

సెపుకుంట మనవీ యినవే...

నీరులేక దాగ మేసి

నారు వాడిపోతోఉంది

నారాక, నామాట

నారుమడికీ నీరొతది

సెపుకుంట మనవీ యినవే...

నారు మొక్క నల్లనే

నాపిల్ల తెల్లనే

నీరొస్తే, నేనొస్తే

మొక్కపచ్చనొతాది

పిల్ల నల్లనొతాది

సెపుకుంట మనవీ యినవే,

ప ర శు రా మ ప్రి తి

ఏమి వీరి ఆనందము! గంజికదా వారి తిండి, గడ్డిగదా వారి పడక, పూరిగుడిసెగదా వారి భవనము. ఆనంద మెక్కడ నున్నదీ? ఇచ్చటా, మన లోనా? పారలౌకికానందము పరమహంసలకు; లౌకికానందమో, ఈ భూమాత శిశువులకేనా! వీరు కవులు, గాయకులు, నర్తకులు. వారు పుట్టినది ప్రకృతి సౌందర్యములో, బ్రతుకునది ప్రకృతి మాధుర్యములో, లయించునది ప్రకృత్యానందములో.

తనబోటివారి నాగరికత, జానసముపారన ఇవియెల్ల నెందులకు? తన చరిత్ర వారిలో నొక సామాన్యని చరిత్రతో జోల్పిచూచినచో నపహాస్య భావనమై కన్నుట్టును అనుకొనుచు నారాయణరావు తన స్నేహితులతో నడచుచుండెను.

లక్ష్మీపతి తలయెత్తి 'వీళ్ళ కవిత్వం ఎంత అందముగా ఉందిరా! ఇది వరకు ఇది వినలేదు. ఒక్కొక్క యుగానికి, ఒక్కొక్కరి కవిత్వము పైకి రావాలిరా! మహారాజులపై కవిత్వము, పై జాతులపై కవిత్వమూ అయింది. ఇక జానపదుల కవిత్వము' అన్నాడు. ఎవరి భావాలల్లో వాళ్లు ఉన్నారు.

భోజనాలవేళ కింటికి చేరబోవుచు మనవారు ముగ్గురు దొడ్డిదారివైపు వచ్చుచుండిరి.

సోమయ్యకూతురు, చల్లాలు ఇంటిదగ్గరకు వచ్చిరి. అక్కడ సోమయ్య కొమరుడు సత్తెయ్యయ్య, చల్లాలు మొగుడు సీతన్నయ్య హోరాహోరీగా కొట్టుకొనుచుండిరి. ఆడవాళ్ళందరు ఘొల్లుమనుచు వారిరువురను విడదీయుటకు సర్వవిధముల బ్రయత్నము చేయుచు విఫలమగుచుండిరి.

నారాయణరావు గబగబ గెండడుగులు ముందునకువేసి, బలముగ నిరువురను విడదీసి, యీవలావలకు గెంటివేసెను. అతని కన్నులు విస్ఫులింగ పూరితములై వారిపై దీక్షములై ప్రసరించినవి. అతడు మేఘగర్జనమున,

'బుదిలేదుట్రా మీకు? వీధిలోని కాట్లకక్కలా! మిమ్ముల బడిత పట్టుకొని చావకొట్టాలా?' యనుచు మరియొక డ్రామార్తీయై సింహ సమానుడై నిలువబడియుండ జూచి పంది, యెనుబోతులలవలె బలిసియున్న ఆ యిరువురు తలలు వాల్చుకొన్నారు.

సోమయ్యభార్య రామానుజమ్మ, 'బాబూ! రచ్చించండి. ఈళిదరూ ఈవాళ ఒకళ్ళ నొకళ్ళు కొట్టుకొని చంపేసుకొనే వోళ్ళండి బాబూ. మీరు వచ్చారు దేవుళ్ళలా' అని ఘొల్లుమని యేడువదొడంగినది. 'ఏమిటి కారణం? మాదొడ్డి కప్రతిష్ఠ తెచ్చారు' అని నారాయణరావు అడిగెను.

‘నీతన్న పెళ్లాన్ని చావగొట్టున్నాడండి. సత్తెయ్యవచ్చి అక్కగారిని ఇడదీసి బావగారితో కలబడ్డాడండి’ అని అక్కడ చేరిన తూర్పుకాపుచిన్నది పలికినది.

‘ఒరే నీతన్నా, వీళ్లందరిదగ్గరా అంటున్నాను. నువ్వు చేసేపని ఎంత ద్రోహమో తెలియునా? ఆడదానిమీద చెయ్యిచేసుకుంటావు? దున్న పోతా! ఛీ! ఛీ! వట్టి నీచుడవు. సోమన్న కల్లుడవా నువ్వు? నీ చరిత్ర అంతా అసహ్యంగా ఉంచుకొని, ఇతరాడవాళ్ళ కాపురాలు చెడగొట్టుతూ పైగా భార్యని కొడ్తావు? బుద్ధి ఉందా? నీ దుష్టబుద్ధులు మానెయ్యి. లేకపోతే నడు ఈడారునుంచి. నిన్ను గురించి నాకు ఒక్కమాట వ్యతిరేకంగా రానీ, నేను స్వయంగావచ్చి నిన్ను ఈ కొత్తపేటలోకి రాకుండా తరిమి వేస్తాను.’ అప్పటికి నారాయణరావు కోపము తగ్గినది. వెళ్లవముద్రలు చురచుర అంటినట్లు నీతన్న కుంగిపోవుటచూచి,

‘ఒరే నీతన్నా! ఫలానివారిదొడ్డిలో ఉన్నవాళ్లనిపించుకోవాలి. ఇంతటితో నేను మన్నిస్తాను. నా మనస్సు మెతన. నేను ఎవరి జోలికి వెళ్లనని తెలుసుకదా నీకు. మా నాన్నగారైతే నిన్ను తోళ్ళు ఊడేటట్టు కొట్టవలసిందేకదా? మా అన్నయ్య తత్క్షణం వెళ్ళిపోయింటాడుకద. వెనక ఓమాటుచూశాను నీ భార్య కుంగిపోవటం. నీ భార్య అందం ఈ దొడ్డిలో ఎవరికైనా ఉందా? దాని ప్రేమలో మెలుగు, పో!’ అనినాడు.

నీతన్న సిగ్గుతో చచ్చిపోయినాడు. ‘అయ్యో చిట్టిబాబయ్యగారికి తెలిసిపోయిందే; తేలునన్నా చంపని ఆ దేవుడికి ఎంతకోపం తెప్పించాను!’ అని మనస్సులో శెంతయు విచారించినాడు.

ఆరాత్రి పడకగదిలోనికి బోయి, చల్లాలు పండుకొనియుండ, పట్టి మంచము దాపున గూర్చుండి యామె పదములనంటి ‘చెమించుపిల్లా! తెలవక చేశా! కలవపువ్వు దగ్గరుంచుకొని, కనీతపువ్వుకోసం పడరానిపాట్లు పడ్డాడంట. ఇక బుద్ధికలిగిఉంటా, నీ పాదంఆన!’ అని ఆమె పాదాలపై తేల వంచినాడు. వెక్కిరించి యేడ్చుచు చల్లాలు కాళ్ళు లాగికొని లేచికుర్చున్నది. నీతన్న మంచముపై గూర్చుండి యామెను దగ్గరకులాగికొని ‘చందురుడుంటే చుక్కెందుకు పిల్లా!’ అనుచు అనునయించెను. పశ్చాత్తాపతప్తుడగు భర్త మోము జూచి, నిట్టూర్పునించి, ప్రేమపూరితములగు నాతని బాహులతలలో నామె యుమిడిపోయినది.

రాజారావు వెళ్ళిపోయినాడు. వీరభద్రరావువచ్చి యత్తవారింటనే యున్నాడు. రాజారావు తన కారుమీద గాని, సుబ్బారాయుడుగారి కారుమీద గాని వలయునప్పుడెల్ల కొత్తపేట వచ్చి సత్యవతిని జూచి వెళ్ళుచుండెదనని చెప్పి మందుల విషయమై చేయవలసినదంతయు చెప్పి మందులిచ్చి వెళ్ళిపోయినాడు, వీరభద్రరావునకును, అతడు మందులు తెప్పించి యిచ్చుచున్నాడు.

ఆ యేడు గాడ్పులు విపరీతముగ వీచుచున్నవి. కాన సామరగోటనుండి తెప్పించిన వట్టివేళ్ల తడికల గట్టించి నారాయణరావు తన యిల్లంతయు హిమ గిరివలె నొనరించెను. రాజమహేంద్రవరముకన్న కొత్తపేట చాల చల్లగా నున్నది. జమిందారుగారు, వారి భార్యయు, కొమరుడును నీలగిరికి వెళ్ళినారు. శారద యత్తవారింటనే యున్నది.

ఆమె కొత్తపేట వచ్చినప్పటినుండియు భర్తకు కాళ్ళు కడుగుకొనుటకు నీ రొసగసాగెను. నాగరత్నంతో 'తాళంచెవులు పట్టుకురా నాగరత్నం,' అంటే నూరిడు గ్రహించి చిరునవ్వుతో 'నాగరత్నం, చిన్నమామయ్యవే!' అన్నది. 'నాకు తెలవదా యేమిటి సిన్నీ!' అని నాగరత్నం సుడిగాలిలా మాయమై నారాయణరావు బట్టలబీరువా తాళములు, 'చిన్నత్తయ్య యిమ్మంటున్న' దని తీసికొనివచ్చినది.

నారాయణరావు కాళ్ళు కడుగుకొని లోనికి వచ్చునప్పటికి పట్టుబట్టలు పట్టుకొని నాగరత్నం నిలిచియుండెను.

'నాగరత్నం! చిన్నత్తయ్య బీరువాతీసి నీకిచ్చిందా ఏమిటే?' యని ప్రశ్నించి నాడు. నాగరత్నం అవునన్నది.

ఆ మరునాడు మధ్యాహ్నం కొత్తపేటలో యిళ్లంటుకొన్నవి. తనయింటి కడ నిప్పు నార్పు వాయుపదార్థ మొకటి యన్న గొట్టము పట్టించుకొని లక్ష్మీ పతియు, వీరభద్రరావును గూడరా, నారాయణరావు అంటుకున్న ఇళ్ళపైపు నకు బరుగెత్తెను.

జనముల కేకలువేసి, నీళ్ళబిందెలను బట్టుకరండని అందరిని, కడవలు పట్టుకురండని కొందరిని పురమాయించి, యిళ్లనెక్కువారిని యిళ్ళనెక్కించి, విప్పించివేయుచు, అప్పుడే అంటుకొన్న యిళ్ళలోకి దాసు జొరబడుచు, సామాను దీయుచు, యువకుల నాపనికి నియోగించుచు నారాయణరావు ఆగ్నేయాస్త్రమునకు వారుణాస్త్రమైనాడు.

గాలివేయుచున్నందున నూరంతయు దగులబడిపోవలసినదే. నారాయణ రావు కట్టదిట్టములచే కొలదియిండుమాత్రమే తగులబడి యారిపోయినవి.

అందులో బెద్దకాపుగారి తాటాకుల నాలుగిళ్ళభవంతి యున్నది. ఆతడు భాగ్యవంతుడు. ధనము, సామాను, బట్టలు, పెట్టెలు మున్నగువానిని చాల వరకు నారాయణరావు మొదలగువారు యీవల బడవైచి రక్షించిరి. ఇంతలో బెద్దకాపు వెణ్ణియై తినవానివలె నేడ్చుచు 'చిన్నబాబయ్యగారు, నా కొంప కూలిపోయింది. భోషణం పట్టుకురాలేదు. బాబూ నా నోటులు, భూమి తనఖాపత్రాలు, క్రయములు అన్నీ అందులో ఉన్నాయి. ఇంక నాపని అయిపోయిందండయ్యో' అని ఏడ్చుచు కూలబడిపోయినాడు.

ఇలు మహాగ్ని జ్వాలల విరజిమ్ముచు, ఎఱ్ఱటి పూలతోనిండిన తురాయివలె మండిపోవుచున్నది. ఘోష ఘోష, ధణ్ ధణ్ మను ధ్వనులు, పిడుగుబోలి దెసల నావరించుచున్నవి. జ్వాలలు మిన్నంటిపోవుచుండెను. ఆ వేడి భరింప వీలు లేనిది.

నారాయణరావు ఒకసారి మహావైశ్వానరతాండవము పారజూచినాడు. పెద్దకాపు నిస్సహాయతను దిలకించినాడు.

‘భోషాణం ఎక్కడుందంటావు?’

‘సావిట్లో తండ్రి!’

‘నీళ్ళతో రెండు బిందెలట్టో’ అని కేకపెట్టినాడు నారాయణుడు.

‘నీళ్ళు కారుతూఉండే రెండు తడిగుడ్డలు నా నెత్తిమీద వెయ్యి బావా!’ అని లక్ష్మీపతిని కేకవేసినా డాతడు.

లక్ష్మీపతియు, వీరభద్రరావును తడిగుడ్డలు నెత్తిమీద వేయుటయు, రెండుచేతులా రెండుబిందెలు పుచ్చుకొని నారాయణరావు లోని వరికినాడు.

అందరూ ఘోలుమన్నారు. ఆత డట్లు చేయునని ఎవ రనుకొనినారు! ‘వద్దండో’ అని పెద్దకాపు.

‘అదేమిటోయి బావా’ అని పాలికేక వీరభద్రరావు.

‘నారాయణరావు గారో, కొంపలు ముంచకండో’ అని జనమంతయును.

వీరభద్రరావు స్తబ్ధుడై నిలువబడిపోయినాడు. లక్ష్మీపతి తన బావ వెన్నంటి వెళ్ళిపోయినాడు. నారాయణు డాతనికి గుమ్మముకడ కనుపించలేదు. మంట లాతని గుమ్మముకడనుండి తరిమివేసినవి. అందరూ ఆశ్చర్యముతో, భయముతో నిశ్చేష్టులై. మంటలును శబ్దముచేయుటకూడ మానినవా!

గుమ్మముకడ ఒక బిందెడు నీళ్ళు తలపై ద్రిమ్మరించుకొని, ఆ బిందెను వెనుకకు విసరివేచి, వంగి పోయినాడు మండువాలోనున్న భోషాణము దగ్గరకు నారాయణరావు.

ఆతని సాహ సౌదార్యాలకు మెచ్చి, వైశ్వానరుడు మిద్దెయున్న ఆసావిడి లోనికి తొంగిచూచుట మానినాడు. మండువాలోని మంటలు గుప్పుగుప్పున వచ్చుచున్నవి. అప్పుడే భోషాణము అంటుకొన్నది. రెండవబిందె నీరు నెత్తిపై కుమ్మరించుకొని, వంగి భోషాణం ముందుకాళ్ళు రెండునుబట్టి ఎత్తి దడదడ గుమ్మముకడకు లాగికొనివచ్చినాడు.

లోపల ఏమి చేయుచున్నాడో, సామృద్ధిలి పడిపోయినాడో యని కంఠ పూర్ణమగు దుఃఖముతో లక్ష్మీపతి నీళ్ళబిందెలు దెప్పించుచు, చేటలతో గుమ్మము లోనికి బోయించుచు, దానును లోనికి దుముక సిద్ధముగా నున్నంతలో మంట లలోనుండి నారాయణుడు భోషాణము లాగికొన్నచు వచ్చుట జూచినాడు. నారాయణుడు గుమ్మవరకు వెనుకకోళ్ళు వచ్చునట్లు లాగి, మహాసత్త్వమున

హుంకరించి, భోమణమును ఒక్కపెట్టు అటు అడ్డముగా తిప్పి ఆ వెనుక కాలును, ఇటు అడ్డముగా తిప్పి ఈ వెనుక కాలును ఈవలికి లాగి బరబర యిడ్చి లాగిపార వైచి, ఖాండవదహనముచేయు అరుసునివలె, లంకదహించు ఆంజనేయునివలె నిలుచుండి, లక్ష్మీపతికడకు వచ్చి, అలసటపడి రోజుచు పడిపోయినాడు.

వేడిగాల్పులో, అగ్నిహోత్రుని వేడిలో జనమునకు గాడ్పు తగులకుండ నొనర్చుటకు వేడికాఫీ రెండు మూడు బిందెలు పంపించుమని తల్లితో నారాయణుడు ముందే చెప్పి వచ్చినాడు. ఆ వేడికాఫీ యెంతమంది ప్రాణములనో రక్షించినది. లక్ష్మీపతి గజగజ వణకుచు నారాయణరావు నదిమిపట్టుకొని తన ఒడిలో చేర్చి, కళ్లనీరు గారుచుండ, ఇంత కాఫీ బావమరది పెదవుల కందిచ్చి త్రావించినాడు. పదినిమిషములలో నారాయణుడు తేరినాడు. ఇంటికి చరచర వచ్చినాడు. బండి వద్దన్నాడు, పట్టుకొనవద్దన్నాడు.

ఊరంతయు 'నారాయణరావుగారు, నారాయణరావుగారు' అని చెప్పు కొన్నారు. నిష్పంతయు నిశ్శేషముగ నార్పివేయుటకు జనము నియమింప వలయునని, పెద్దకాపుతో జెప్పి నారాయణరా వింటికి వచ్చెను.

వీరభద్రుని యాశ్చర్యమునకు మితిలేదు. 'ఇతడా నా బావమరది' యని యాత డాశ్చర్యచకితుడైనాడు. ఆతని ప్రేమంతయు నారాయణరావు నావరించిపోయినది.

జరిగినదెల్లయు బూసగుచ్చినట్లు లక్ష్మీపతి యింటిలపాదికి చెప్పినాడు. శారదకు గుండెలు దడదడ కొట్టుకొన్నవి. 'ఇల్లు కూలితే! నాతండ్రీ! అన్నీ యిల్లాంటివనులే చేస్తావు నువ్వు' అంటూ జానకమ్మగారు కూర్చున్న కుమారుని తల నిమిరినది. ఇంతలో పెద్దకాపు, ఆతని కుమారులు వచ్చి సుబ్బారాయుడుగారికి నమస్కారముచేసి, నారాయణరావు పాదాలకు దండముపెట్టిరి. సుబ్బారాయుడుగారు రహస్యముగా దన కన్నుల నీరు తుడుచుకొనిరి. తక్కినవారందరు సంతోషబాష్పముల విడచిరి.

'తండ్రీ, నన్ను రక్షించారు. ఏమిదైర్యం, ఏమి చొరవ, ఏమి బలం, నారాయణరావు బాబుది! సుబ్బారాయుడు అన్నగారూ, మీ బాబు మా వాళ్ళందరికీ బుద్ధి చెప్పారండీ!'

౧౮

ప రీ ఙ్గ ఫ లి త ము లు

ఆ రాత్రి నారాయణరావు తన పందిరిమంచముపై పండుకొని మాగన్ను వైచెను. శారదయూ నారాయణరావును వేటువేటుగ పండుకొందురు. శారదకు నింకొక మంచము వేయించుమని రహస్యముగ నూరీడుతో చెప్పినాడతడు.

శారదయు నా మంచముమీద పండుకొనునది. లోకమున కేమి తెలియును? భార్యభర్తలు సిగ్గుచేమాట్లాడరనుకొన్నారు. ఎంతో సరదాగల నారాయణరావు తల దువ్వింగుకొనడు, భార్య నేమియు నడుగడు. శారద భర్తకు నీళ్లు లోడించుటగాని, సబ్బు నిచ్చుటగాని, తువ్వాలిచ్చుటగాని లేదు. శారదకడ నుండి భర్తకు గాని, నారాయణరావుకడనుండి భార్యకు గాని యుత్తరములులేవు. ఇది యంతయు నొక విచిత్రదాంపత్య మనుకొనినారు. సూరీడుకూడ నిజము పూర్తిగ గ్రహింపలేదు. శకుంతలమాత్రము సంపూర్ణముగా గ్రహించినది.

ప్రథమదినములలో నారాయణుడు ఆవేదననందెను. ఆతని ప్రేమ విజృంభించి ఆతని దహించివేయునది. ఆతడు ధీరోదాత్తుడగుటచే, నిశ్చల చిత్తుడై భార్యను పొరపాటుననైన ముట్టుకొనువాడు కాదు.

శారద తన్ను భర్త ఏమికోరునో యని భయపడునది. అందుకనియే కాపురమునకు వచ్చిన ప్రథమదినములలో ఎంత సేపటివరకూ నిద్రపోవక, చివరి కొడలు తెలియక నిదురబోవునది. రాను రాను భర్త సద్గుణసంపన్నుడనియు దయార్థిహృదయుడనియు సంపూర్ణముగా నవగతమైన దామెకు. అందుచే నిర్భయముగ నామె భర్తతో నొక్క గదిలోనే నిదురగూడునది.

తా నొక్కతయే పండుకొనుచున్నానన్న భావమే యామెకు పరీక్షలకు జదువు రోజులలో లేదు. అప్పుడామె సంపూర్ణముగ బాలికయే.

హిందూకుటుంబములలో భార్యభర్తలకు పునస్సంధాన మహోత్సవము సలిపినప్పుడు పదుమూడు, పదునాలుగు, పదునైదేడుల యీడుండును. అప్పుడు బాలికలకు ప్రేమయుండుట యరిది. రానురాను వారికి భర్తలయందనురాగము వృద్ధియగును.

చెన్నపురిలో భర్తపాటలు, భర్తమాటలు విన నామె కుతూహలపడు నది. ఫిడేలు వాయింపుకొనుచు పరవశుడై గాంతెత్తి గంభీరమధురముగ పాటలు పాడు భర్తపాట నేపథ్యముననుండి వినుచు, శారద పారవశ్యత నందు నది. రెండుమూడుసారు లామె తాను భర్తను ప్రేమించుచున్నానా యని సందియ మందినది. యేల ప్రేమింపకూడదు? భర్త సుందరుడని ప్రతివారను జెప్పెదరే? నిజముగా సుందరుడే! ఏమి తెలివితేటలు!

నేడు నారాయణరావు చేసిన యీ మహాద్భుతశార్యము ఎవరు జరుప గలరు? మహావీరుడు తనభర్త. గ్రీకుకథలలో జదివిన వీరాగ్రగణ్యుల కీయన యేల దీసిపోవును? ఆయన రూపము బొమ్మలలోవేయు వీరుల కెంతమాత్రమును దీసిపోదు. స్నానము చేయునప్పు డాయనమూర్తి ఎంత సుందరమయి కను పించును?

ఆమె మనోనేత్రములకు నారాయణుని కమ్రొచ్చుల దండలు, పొంకమగు కంఠనరములు, తేజస్సును నూచించుచు వచ్చునకేని యొక యశస్రతిరేఖలేని సుందరమగు మోమ, నల్లని బిత్తయిన జట్టు, వికాలమై ఎత్తయిన చాతీ, పొడు

గగు నా రూపము జూచి ఈయన దేవతవలె నున్నాడని యామె భావించి సిగ్గుపడునది. తన అక్క శకుంతల మరదిగారన్న నెంత గౌరవము చూపును ! తన తండ్రికి అలునిపై బ్రేమ యింతంత గాదు.

కొంచెమునచో నెంత ఆపత్తు కలిగియుండును ? ఎలాగునైన కొంచెము జాగ్రత్తగ నుండవలయునని నాన్నగారితో చెప్పించవలెను. ఈయన ఎంత పరోపకారి !

ఆమె హృదయము పూర్ణమైనది. తలుపులు దరిగ వేసికొని, నిదురించు తన భర్తను జూచి పులకరించిపోయినది. సిగ్గుచే మొగము జేవురింప నెమ్మదిగ తన భర్త పర్యంకమునేరి, యాతని తనివోవ బరికించి యాతనితల నంటి యంటన టంటినది. ఒక్కసారి యామె హృదయము పున్నమనాటి సంద్రమై ఉత్తుంగతరంగయుతమై పొంగినది.

ఈయన కాళ్ళకడ నేల పండుకొనరాదు ? ఇతడేనా తన నాథుడు ? తండ్రిగా రిదియంతయు చూచియేనా తన్నీ మహాభాగున కిచ్చినారు ? ఆమె యాతనికి నమస్కరించినది. చిరునవ్వులు నాట్యములాడునా యన్నట్లు, సహజముగ వంపుచేఖలున్న యాతని పెదవుల జూచి తన పెదవుల మెత్తదనము తలచికొని ఆ పెదవుల...? ఆమె మత్తిలినది. కనుల బరువు లావరించినవి.

వెలుగున్నదో లేదో యనిపించు పడకగది దీపపు వెలుగులు, నిదురనటించు భర్త నొక దివ్యపురుషునిగ గన్పింపజేయ, నామె యాతని పదములకడ నెమ్మదిగ జేరి పండుకొన్నది.

ఆతని పాదములు తనయొడలికి దగులుటచే నేదియో వర్ణింపరాని అద్భుత మాధుర్యము విద్యుల్లతవలె నామె శరీరమంతయు ప్రాకిపోయినది.

ఈ ఉత్తమ పురుషుడు, ఈ సౌందర్యనిధి, ఈ వీరసింహుడు, తన భర్త ! తన్ను ప్రేమించి తన్ను వివాహమాడినాడు. తానెంతమూర్ఖురాలయి సంచరించినది. పెన్నిధిని పెంటప్రోవసుకున్నది. ఈయన తన్ను చేపట్టినా ? తన్ను తీయని మాటల నాదరించునా ? ఆ గంభీరదృష్టులతో తన్ను చూడనైన చూచునా ? ఆ వెడదగొమ్మన బలములు తిరుగు బాహువులతో తన్నదిమివేయునా ? తానెంత శిక్షకైన అర్హురాలు. ఆమెకు భయ మావహించినది. ఆయన పాదములంటి వేయి మొక్కులు మొక్కినను, ఆయన మన్నించునా ? మన్నించునా ?

ఇది యంతయు నారాయణరావు జూచుచున్నాడు. ఆమె తనకడకు వచ్చినప్పుడు, తన తల నామె తాకినప్పుడు ఆతనియొడలు క్షిరముమిసిపొయినది. ఆతనిహృదయ ముప్పొంగిపోయినది. వేయితీపు లాతని నలమినట్లయినది. లేచి యా బాల నేల కాగిలిలో నదిమివేయరాదు ? రూపెత్తిన లాలిత్యము తన ప్రణయకాంత సౌందర్యము. సౌందర్యమునకు వన్నెలుదిద్దు సౌందర్యము. ఇన్నాళ్ళకు ఈమె తన్ను సుగ్రహింపనున్నదా ! జరిగిన దంతయు కలకాసున్నదా ? ఆమెను తన జీవితాశయమూర్తిగ నొనర్చుకొని, ఆమెతో

లోకాల నావరించి, ఆమెను పూజించి, ఆమె దివ్య గాంధర్వములో లయమై, ఆమె పవిత్ర సౌందర్యజ్యోతిస్సులో కిరణమై ఆమెయు తానును లయమై పోవుట ఎన్నడు ?

ఇంకను ఆమె గాఢోత్కంఠయై ప్రేమ మహా ఝంఝానిలముల గదలిపోవలె !

అతడు కదలక యట్లే స్వప్నమధురాకాంక్షల దేలిపోవుచుండెను. రాత్రిఘడియలు గడచిపోవుచునే యున్నవి.

* * * *

మరునాడు శారదాదేవి మొదటితరగతిలో గృతార్థురాలైనట్లును, సూర్యకాంతమున కన్నియు మంచిగుణములు వచ్చినట్లును జమిందారుగారు తూనూరునుండి తంతి నంపిరి.

నారాయణరావున కన్నియు శుభవార్తలే. రెండురోజుల క్రిందటనే రామచంద్రరావు నాలుగురోజులలో సింహళీమందు దిగునని తంతి వచ్చినది.

ఇదివరకే చెన్నపురిలో రవ్వలు చెక్కిన గాజులజతలు రెండు, ఒక్కొక్కటి ఆయిదువందలకు నారాయణరావు కొన్నాడు. అవి పరీక్షలో సగ బోవు నీ బాలల బహుమతులకే! సన్ననిగాజులు, వానిపై నచ్చుటచ్చుట చక్కని చిన్న రవ్వలు. ఆ రెండుజతలు నారాయణరావు భార్యకొకటి, చెల్లెలికొకటి బహుమానము లిచ్చెను. వారెంతయు సుహృద్గిరి.

ఆ రోజున సుబ్బారాయుడుగారు తన దొడ్డిలోని అడువారందరికీ ఖద్దరు రవికలగుడ్డలు, పండ్లు, బహుమతులు పంపించిరి.

శారద సంతోషము ద్విగుణీకృతమగునట్లు ప్రతివారు నూరీడును, శారదను బాగడువారే. సూర్యకాంతము శారదను గొగలించుకొన్నది. 'వదినా! మా అన్నగారు ఆమెరికానుంచి నాలుగురోజుల్లో వస్తున్నారట గాదూ?' అనినది శారద.

'ఉండమ్మ! వదినా! అన్నీ వేళాళోళాలు మొదలుపెట్టావు.'

సోమయ్యభార్య, జానకమ్మగారితో తన యల్లునికి, తనకుమారునికి జరిగిన యుద్ధము, అల్లుని చెడునడవడి, చిన్న బాబయ్యగారు చేసిన యుపకారము లన్నియు చెప్పినది. 'అనాటినుంచి నీతన్న మారిపోయాడండీ. నారాయణరావుగారు మంచి ప్రెబువు తల్లీ' అని చెప్పుకొన్నది. శారద యా చిత్ర చరిత్ర వినుచు కన్నుల ఆనందపు వెలుగుల జిమ్మినది.

అందుకనా చల్లలు త న్నతిగౌరవము చేయుచున్నది! తానన్న వెట్టి యాపేక్ష జూపుచున్నది. చల్లలు, వెంకాయమ్మ ఒక్కయీడు. చిన్న తనమునుండి నారాయణుని ఆటలు పాటలు నన్నియు చల్లలెఱుగును,

‘మీ ఆయనగారు చిన్నతనంలో కట్టమూరిలా ఉండేవారు. తొనలు తొనలండీవాళ్లు. వంటినిండా నగలతో గంతులేస్తూంటే దిప్పితగిలిపోతుందనకునేవారు అమ్మగారు. అందరికీ ఎత్తుకోవాలని ఉండేది. ఎత్తుకోనిస్తేనా? ఆర్కి ఎంతబలం! ఓమాటు మా వంగోలావు గి తదూడను ఊరకుక్క ఒక్కటి కరవపోతుంటే దాన్ని తోకుచ్చుకొని బరబర లాగిపారేశారు. అప్పుడు మాడోయేడు. కక్కపోతరించిన గే దూడలాంటిది. అడిలి కొయ్యో కొయ్యో అంటూ పారిపోయిందండి.’

‘ఆయన సదుగులు పెదవి, బుదులు గొప్పవి. ఎంత గొప్పవోరండీ!

‘చిన్నతనాన్నుంచి ఎలాంటివోళ్ళమీదా ప్రేమ. మాలోళ్ళంటే ఆళ్ళ కన్నీ యిస్తూ ఉండేవారు. గాంధిగారిమాట రాకమునుపే ఇంటిలోవన్నీ తీసుకెళ్ళి మాలోళ్ళపిల్లలకి మా పిల్లలకీ పెట్టుండేవారండి. ఎంత బకితి! మావోళ్ళంతా బజనచేస్తూఉంటే ఆ అందంవాలికే కన్నుల్లో చూస్తూఉండేవారు. దయ ఇంతింతకాదుండి. మేం అప్పుడే అనుకునేవోళ్ళం. ఈయన పపంచంలో కల్లా తెలివైనవారని.’

‘చదువులు అవీ ఎల్లాగుండేవి?’ కారద ఆ ప్రశ్న అప్రయత్నముగ వేసినది. తానేనా అడిగినది యని యాశ్చర్యముపడినది.

‘అమ్మయ్యా! ఆరి చదువేమిటి? అదుబుతం కాదమ్మా! నీ అదురుష్టం అమ్మా! మీ యిద్దరికీ యీదూజోడూ. తల్లి మీకీపాటికి చిన్నతనంలో నారాయణంగారివంటి బొజ్జనాన్నగారు పుట్టాలండి. ముందుసంవత్సరం తప్పకుండా పుడారలండి.’

‘ఫైదుకు వెళ్ళారా?’

‘అవునండీ, ఇంతప్పటినుంచీ నెచ్చేరులే. అంతలో గాంధిగారొచ్చారు. ఒక్కటే నెచ్చేరులు నారాయణగారు. తచ్చణం ఆయన్ని పట్టుకొని ఆరునెల్ల ఫైదులో యేశారు. ఎంతమందొచ్చారు బాబో ఆరు ఫైదుకు ఎళ్ళేటప్పడు! ఈ సీమోళ్ళంతా వచ్చారండి.’

‘ఫైదులో ఉన్నప్పుడు నిద్దరలేదు, తిండిలేదు మా జానకమ్మగోరికి. పెద్దయ్యగారుమాత్రం ధైర్యంగా ఉన్నారుండి. జైలునుండి రాగానే మీ అత్తగారు ఆరతి యిచ్చారుండి. వూజలు పురస్కారాలు జరిపారుండి.’

౧౯

బంధితుడు

వారంలోజులైనవెనుక మధురనుంచి రామచంద్రరావు తన్ను విప్లవకారులలో నొకనిగా నెంచి పోలీసువారు నిర్బంధించిరనియు, నారాయణుని తత్త్వణము రమ్మనియు తంతివార్త నంపెను. నారాయణుడా వెంటనే బయలుదేరి మెయిలందుకొని చెన్నపురివెళ్ళినాడు. ఆ సాయంకాలము మెయిలులో మధురకు

బోవచ్చుననియు పోలీసు ముఖ్యాధికారితో నీ విషయమై మాట్లాడుట మంచి దనియు తలచి, తన న్యాయవాది గురువు గారికడకు బోయి యంతయు జెప్పెను. వారును నారాయణరావును గలసి రాజధాని పోలీసు ముఖ్యాధికారి కార్యాలయమునకు జని యచ్చట విచారించగా, రామచంద్రరావు విషయమై యేదియో గూఢసమాచారమును, అందునకు సంబంధించిన కాగితములును ముఖ్యాధికారికి అందినట్లును, ఆయనే రామచంద్రరావును బంధింప నుత్తర్యులించినట్లు, ఇది యంతయు ప్రాణకాంతబోసు, గండారుసింగులపై ప్రభుత్వమువారు తెచ్చిన యభియోగమునకు సంబంధించినదనియు దెలిసినది.

దానితో నారాయణరావు తిన్నగ నీలగిరికి, కూనూరు పోయినాడు. మామ గారితో మాట్లాడినాడు. మామగారిని దీసికొని ఉదకమండలము వెళ్ళినాడు. జమిందారుగారు ముఖ్యమంత్రిని పట్టుకొని ఆయనతో గలసి, పోలీసు ముఖ్యాధికారికడకు వెళ్ళిారు. మంత్రియు, జమిందారును రామచంద్రరావు కేసు విషయమై వచ్చినారని వినగానే యా యుద్యోగి యాశ్చర్యమునంది—

‘మీకు చుట్టమాండి రాజాగారూ?’ అని ప్రశ్నించి, ‘ఇవిగో! ఇవి ఆతని కేసుకు సంబంధించిన కాగితాలు. మావాళ్లు పదిరోజులు రిమాండు పుచ్చుకొన్నారు. అనుమానాస్పదములైన కారణాలు చాలాఉన్నవి’ అని తెలియ జెప్పెను.

జమిందారుగా రా కాగితములన్నియు బరీక్ష జేసిరి. అమెరికాలో రహస్యశాఖా కర్మచారుడు వ్రాసిన సముజాయిషీలవి. అమెరికాలో తిలకు జన్మదిన మహోత్సవ సందర్భమున రామచంద్రరావు పన్యాస మిచ్చినట్లు (ఆ యుపన్యాస భాగము క త్తిరించియున్నది) ఆ యుపన్యాసము విప్లవవాదపూరితమైయున్నట్లు, ‘భారతసందేశ’ అను పత్రికలో రామచంద్రరావు తీవ్రవాదనలతో వ్యాసము వ్రాసినట్లు (ఆ పత్రిక ప్రతియు నున్నది) ప్రాణకాంతబోసు మొదలగువారిలో గలిసి భరతదేశమున విప్లవము గలుగ చేయ రహస్యాలోచనలు సలిపినట్లు ఈ మొదలగు వివరము లందున్నవి. ఇవి యన్నియు అపూర్వముగామారిన ఒక ముద్దాయివలన గ్రహించిన విషయములు.

ఇన్ స్పెక్టరు జనరల్ గారి యనుమతితో జమిందారుగారు వెళ్ళి, ప్రభుత్వ న్యాయవాది (అడ్వోకేటు జనరలు) గారిని తీసికొనివచ్చిరి.

వారందరు రామచంద్రరావుగారి కేసునుగూర్చి సంపూర్ణముగా తమలో తాము చర్చించుకొనిరి. అడ్వోకేటు జనరలుగారితోడను, ముఖ్యమంత్రిగారితోడను, పోలీసు ముఖ్యన్యాయాధికారితోడను రామచంద్రరావు చాలా తెలివైన యువకుడనియు, నాతడు ప్రపంచమంతట లెక్కలలో ప్రసిద్ధి కెక్కిన కొద్దిమందిలో నొకడనియు, అతనికి ఆంధ్ర విశ్వవిద్యాలయ కళాశాలలో ఆచార్యపదవి సముపార్జింప గోరికయనియు, అతడు ఎమ్. ఎస్. సి. పట్టము నొందినాడనియు, ఆంధ్రులలో నట్టివారితరు లేవ్వరు లేరనియు జెప్పి వాదించినారు జమిందారుగారు.

అడ్వకేటు జనరలుగారు కాగితములన్నియు బరిశీలించి 'ఇందులో ఇంత వరకున్నది రెండే సాక్ష్యములు : ఒకటి అమెరికా రహస్యచారుడు, రెండు విప్లవకారులలో ప్రభుత్వపక్షానికి తిరిగినవాడు. వాళ్ళు ఏమి చెప్పగలరు ? ఒకడు రామచంద్రరావు పత్రికలో వ్రాసినట్లు, ఉపన్యాసమిచ్చినట్లు చెప్పను. మరియొకడు ఒకరాత్రి వీరందరును కలిసినట్లు మోము కప్పబడియున్నట్లు చెప్పను. వార్తాపత్రికలు సాక్ష్యములుగా పనికిరావు. రాత్రివేళ ఒకరినొకరు గుర్తించుట యెట్లు ?

ప్రాణకాంతబోసు, గండార్ సింగుల కేసులో సంగతివేరు. వారు హిందూదేశమువచ్చి బాంబులు తయారుచేయుట మొదలుపెట్టినారు. ఇంకను హిందూదేశములో నేవేవో చేసినారు. ఆ సాక్ష్యబలమున ఇది అంతా ప్రభుత్వముపై కుట్ర అని అర్థమయినది.

'ఆ కేసులో రామచంద్రునకు సంబంధములేదు' అని ఆయన వాదించినాడు.

ముఖ్యమంత్రియు రామచంద్రుడు నిరోషియని చాలగట్టిగ చెప్పినాడు. సరేయని ఎట్టకేలకు పోలీసు ముఖ్యాధికారి యొప్పుకొనుచు, కేంద్రప్రభుత్వము వారికి జరిగిన విషయములు, రామచంద్రరావుపై కేసులేదనియు, మదరాసు ప్రభుత్వమువారును తనతో నేకీభవించుచున్నారనియు మనవిచేయుచు వ్రాసెను.

శ్రీ మదరాసు గవర్నరుగారు ఇన్ స్పెక్టరుజనరలుగా రొనర్చినపని మంచిదని, అట్లుచేయవచ్చుననియు ననుమతించిచ్చిరి.

ప్రభుత్వపు తంతి రామచంద్రుని విడుదలచేయుమని రామనాడుజిల్లా పోలీసు నూపరిం టెండెంటుకు పోయినది.

జమీందారుగారు సంతోషముతో ముఖ్యమంత్రికడనుండియు, పోలీసు ముఖ్యాధికారినుండియు ముఖ్యన్యాయవాదికడనుండియు సెలవుపుచ్చుకొని, నారాయణరావుకడకు వచ్చెను. వారిరువురు గలసి కూసూరు వెళ్ళిరి. నారాయణరావు అత్తగారికి, భార్య మేనత్తకు నమస్కరించి కేశవచంద్రుని కాగిలించుకొని మామగారికడ సెలవుపుచ్చుకుని, మధుర ప్రయాణమయ్యెను. తాను వచ్చుచున్నాననియు, విడుదల చేసెదరనియు తన బావ కాతడు మధురకు తంతినంపెను.

ఇటలీలో బ్రిండిజీకడ నాయితాలి యను మహానౌక నెక్కినప్పటి నుండియు రామచంద్రరాయనికి దన దేశముపై, తన ఇంటిపై, తనబంధుగులపై మనస్సు పరుగిడజొచ్చెను.

ఈ దేశములో నెంత యైశ్వర్యమున్న నేమి, ఎన్ని సౌకర్యములున్న నేమి, ఎంత నాగరికతయున్న నేమి తన దేశమున కీడువచ్చునా ?

‘సుజలాం సుఫలాం మలయజ శీతలాం, సస్యశ్యామలాం, మాతరం వందేమాతరం.’

అహ! తనతల్లి కెన్నినదులు, ఎన్ని క్రీడాసరస్సులు, ముక్కారులు బండు కేదారమలతో, ఒడలు మరపించు చల్లదనముతో తనతల్లి తన్ను చేరపిలుచు చున్నది.

‘శుభ్రజ్యోత్స్నా పులకితయామినీం

పుల్లకుసుమిత ద్రుమదళ శోభినీం - మాతరం.’

అడవుల, కొండల, పట్టణాల, బయళ్ళ, పొలాల, తోటల, నదుల, సముద్రాల చల్లగా ధవళమై పుచ్చపూవువలె పడు వెన్నెలచేత పులకించిపోదురా తల్లీ. అందములై, ఆనంద మనోహరములై, అపరమిత సువాసనాలహరీ పూరితములై వివిధ వర్ణాలంకారశోభితములై పూవులచే అలంకరింపబడిన దామాత. ఆమె శిరోజము లా హిమాలయములు! అందమగు కాశ్మీరము, తమతల్లికి ప్రఫుల్లమగు ముఖమా!

ఒహో మాతా! నీగతి దుర్భరము. కానిమ్మ పుత్రులు నిన్ను మరచెదరా! జగన్మాతా!

‘త్రింశత్ కోటి కంఠ కలకల నినాదకరాశే

ద్వాత్రింశత్ కోటి భుజైః ద్రుతకరకరవాలే.’

తల్లిముఖాన వినవచ్చు భాషలన్ని విని ఎంతకాలమయినది.

ముదులుగులుకు తెలుగుభాష వినరాక చెవులు తుప్పలు పట్టినవి.

‘అంధదేశము మాకు అమరజైవతము.’

తల్లీ! తెలుగుమాతా! నీ తీపిలో తానెప్పుడు లీనమగునో అమ్మా! గోదావరీ, పుణ్యస్రవంతీ, నీ గంభీరత, నీ ప్రేమ తాను మరువగలుగునా? ఎప్పుడు దూరాన నా పాపికొండలు, నీలోని లంకలు, నీ నీలజములు కన్నుల కరవుదీర చూడగలుగుదునోకదా?

కృష్ణా! పెన్నా! వీనాటికో మీ దర్శనము. రాజమహేంద్రవరము. కాకినాడ పురము, కాకినాడయందలి వీధుల తాను నడచిపోవలయును.

ఆతని మనస్సు తళుక్కుమన్నది. కొత్తపేట, అత్తవారిల్లు తన చిన్నారి భార్యయగు సూర్యకాంతము.

ఏమి తెలివైన దాబాల! ఎంత అందగత్యయినది. సంపూర్ణప్రాథవ్యత నెదిగినది. పదునేడేండ్ల బాలిక; ఆ భగవంతునిమాయ. లియైనారా తన లక్షల నెంచక, తన్ను సంపూర్ణముగ నర్పించుకొన్నదే! జాతికి జాతికి శ్రుతికలియదా యేమి? తన సౌందర్యనిధి, సర్వకళాశోభిత సూర్యకాంత మేమిచేయుచుండునో! తన భర్త పరీక్షల జయమంది వచ్చుచున్నాడని లోన సంతోషించుచుండునో? పరీక్షలలో నెగ్గినదా? తప్పుక నెగ్గను, నారాయణరావుబావ

చేల్లెలు. ఆమె నెప్పుడు చేరకలుగునో? తన్ను చూడగానే యామె మోమున నెట్టిమార్పులు కలుగునో?

నారాయణరావుబావ గంభీరస్వనములు విని యెన్నాళ్లయినది!

తనతల్లి, ఆమె యెన్ని అశ్రువులు రాల్చినదో? ఎంత చిక్కినదో? భార్య నైన వదలవచ్చును, తల్లిని వదలలేము. తల్లీ! ఈ నిర్భాగ్యుడు ఎంత తెంపరి యయి సుదూరదేశాలు పోయినాడు. ఎప్పుడు కాకినాడలో అడుగుపెట్టునో? తల్లిపాదాలపై మోము నుంచవలె. ఆమెయెడిలో ఒరిగిపోవునుగాక. ఆమె తన తల నిమరునా? పూజ్యులగు తండ్రిగారికి నమస్కారములు. తా నమెరికాలో చదువుకొన్నంత కాలము, ఎంత విచిత్రపు ప్రేమ నొలికించు నుత్తరములు వ్రాసి నారూ! వర్తలగు తన స్నేహితులచే, తన కొమరుని స్నేహితులచే ననేకములగు వార్తల నంపినారు. మామగారు గంభీరులు. ఆయనకు భయములేదు. మానవ మహాత్మ్యప్రత్యయం దెంతయో నమ్మకము. ఆయన మేరువువలె నుండును. ఆయన యే యుగపు వీరుడో?

సూర్యకాంతము తనతో మాటలాడునా? తన పెళ్ళినాటి యామె రూపము, యీనాటి యామె రూపవిలాసము! ఎంత మారినది? ఎవరా యని ఒక్కనిమేషము తాను తెల్లబోయినాడు, ఆఖరి ఛాయాచిత్రము చూచినప్పుడు. కాంతి ఉన్నదన్నారు. తన బావ ముహూర్తముకూడ పెట్టినామని ఏడెనుక తంతి నిచ్చినాడు. అతనికి తనపై నెంత ప్రేమయో! ఈ అందరి ప్రేమకు దాను బాతుడగుట కేమి చేసెనో?

సింహాశ్రమ దరిసినది. కొలంబోలో నాక ఆగినది. నాకలో భరతదేశపు భోజనము పెట్టిరి. ఇటలీదేశములు భారతీయుల నెక్కువ గౌరవము చేసెదరు.

రామచంద్రరావు నాక దిగుచు వెనుకటి తన నాకాప్రయాణము జ్ఞాపకము తెచ్చుకొన్నాడు.

లియోనారాకన్య యెంత ప్రేమార్ద్రహృదయ! అతని కా సాయంకాల దివ్యముహూర్త మీ జన్మమున మరపురాదు. ఏమి యానందమిచ్చినది! అతి పవిత్ర హృదయ. కాని అట్లు తన్నుర్పించుకొన్నదే. ఎంత ప్రయత్నించినను తా నామె సాందర్యమునకు, ప్రేమకు ముగ్ధుడైపోక తప్పినదికాదు.

ఆమె యేమన్నది—నా ప్రియతమ స్నేహితుడా రామచందర్, నీ భార్యతోపోయి సుఖముగా కాపురము చేయుము. మమ్ముల మరచిపోకుము. మాకందరకు హిందూదేశముపై నున్న ప్రేమ ఏదేశమునందు లేదు.

‘ఏల మేము హిందూదేశ స్వాతంత్ర్యమునకు సాయము చేయుటలేదు? అని ప్రశ్నకదా? ఏదేశమున కా దేశము ప్రయత్నించి విజయమందవలెను. నీవు భారతములోని పద్యము చదివి నాకు అర్థము చెప్పినావే. అటులే చివరకు మా దేశమువంటి దేశములు సాయముచేయును.

‘మీ దేశ ముత్కృష్టమైనది. అట్టి పరమపూజ్యమగు దేశము స్వాతంత్ర్యమునకై పోరాడుచుండ ప్రపంచోద్ధారకమగు పరమశక్తి ఉద్భవిస్తుంది. యూదులు తమ దేశస్వాతంత్ర్యమునకై పోరాడుటవలననే అవతారపురుషుడగు క్రైస్తు జన్మించలేదా? ఆలాగు గాంధీయో మరి యెవ్వరో ప్రపంచము తరింపజేయుటకు మీ దేశముననే యుద్భవించాలి.’

అని చెప్పినది. ఏమి యామె యుత్సాహము, ఆమె ప్రేమ! తప్పక హిందూదేశము వచ్చెదనన్నది. తనకు పునస్సంధానముహాత్మనము జరుగునాటి కామె బహుమతి వచ్చునట. తా నామెకు తన పునస్సంధానముహూర్తపు తారీకు తెలుపుచు తంతి నిచ్చినాడు. ఆత డిట్లాలోచించుకొనుచు ఆచటనున్న ఆరవల, తెలుగుల, బౌత్తరాహుల భాషల చెవులార వినుచు బులకించుచు రహస్యముగ దిరుగు కన్నీరు తుడుచుకొనుచు మంచి ఆంగ్లేయ హాటలులోనికి బోయి పూరమగు భారతీయ భోజనము మాంసరహితమగుదానిని గొనిరమ్మని, గదిలోనికి బోయి భోజనపు దుస్తులు మార్చుకొని భోజనముచేసి రైలెక్ట్ పోలనారువా చేరుకొన్నాడు.

౨౦

రామచంద్రునిరాక

పోలనారువాలో (స్త్రీమరు) చిన్న పొగయొడ నెక్కి ధనుష్కోటిలో దిగి ఒళ్ళు పులకరించిపోవ భక్త్యావేశపూరితుడై, ఏరును చూడకుండ వంగి కొంత మన్ను తీసి ముద్దుగాని నోటిలో వేసికన్నాడు. అచ్చటనేయున్న యొక జాన పదుడు ‘ఈ దొర మన్నుతిన్నాడేమి!’ యని యనుకొన్నాడు. ఇంతలో మువ్వురు పోలీసువారు, ఒక రక్షకభటాధికారియు, నిరువురు భటులు వచ్చి ‘అయ్యా, మీ పేరేమి?’ యని అడిగినాడు.

‘నా పేరు రామచంద్రరావు.’

‘ఇంటిపేరు?’

‘బుదవరపు.’

‘అయ్యా! మిమ్ముల శ్రీ జాగిసార్వభౌముని పేర నిర్బంధించుటకు నుత్తర విదిగో. మిమ్ముల నిర్బంధించుచున్నాను’ అని యా రక్షకభటాధికారి యాతని భుజముపై చేయివైచెను.

‘అలాగా అండి’ అని రామచంద్రరావు తెలబోయి, యిదేమి యని మనస్సులో చకితుడైనాడు. మోమున నిర్భయముతోప చిరునగ వలంకరింప ‘ఇదేదో పొరపాటు. నన్నెందుకు మీరు నిర్బంధించుచున్నారో నాకు చెప్ప గలరా?’ యనెను.

‘క్షమించండి. నాకు తెలియదు. మా పై ఆధికారులకు తెలియును.’

‘నన్నెక్కడికి తీసుకొనిపోయెదరు?’

‘మధుర. అక్కడ కారాగారమున నుంచెదము.’

‘మావారికి తంత్రి నీయవలయునే?’

‘మధురనుండి యిచ్చెదరుగాక.’

మరునాడు మధుర చేరినారు. మధురనుండి బావమరదికి తంత్రినిచ్చినాడు. ఎందుకు తన్నిట్లు బంధించుట? తానేమియు చేయలేదే? నేను అసహాయవాదిని కాదే! ఇక నెందుకు? విప్లవకారుడనా? అదియుకాదే. అమెరికాలో ఉపన్యాస మిచ్చిన సంగతి చుట్టుకున్న జాపకమునకు వచ్చినది. ఏమో యావేశమున నేదియో యన్నాడు. అంతమాత్రమునకే! బావమరది ఖైదుకు వెళ్ళలేదా! తానును కారాగారమునకు పోయిన దేశమాత సేవయే. ‘తల్లీ, నీ పాదములకడ అడుగుపెట్టగనే భారతీయుడు బంధింపబడవలెనా?’ యనుకొన్నాడు. తనకు విప్లవము, కుట్ర నచ్చదు. ఏదో దేశములో శాస్త్రజ్ఞానము వృద్ధింపబడినది పడవలెననియు భరతమాత కీర్తి సర్వదిశల ప్రకాశింపజేయవలయుననియు నాతని వాంఛ. ఏది ఎట్లయిన నంతయు భగవంతుని చేతిలో నున్నది.

నారాయణరావు, రామచంద్రరావును నిర్బంధించిన నాలవరోజున మధురకు జేరుకొన్నాడు. కూనూరునుండి యా యువకుడు మధుర జేరుకొను లోపలనే రామచంద్రరావును సగౌరవముగ విడుదలచేయవలెననియు, అయినను చెన్నపురివరకొక గూఢచారిని వెంటబంపవలయుననియు రహస్యపు వార్త చేరినది. జమిందారుగా రీ నిర్బంధమును రామచంద్రరావునకు గల్పించినందులకు ప్రభుత్వమువారిపై నాత డేచర్యయు తీసికొనకుండునట్లు వాగ్దానము చేసెను. రామచంద్రునికి తాను వచ్చుచున్నట్లు జిల్లా రక్షక భటాధికారిపేర నారాయణరావు తంత్రి నిచ్చెను.

మామగారికి మనస్సులో నానందముతో, గృతజ్ఞతాపూర్వకముగ వందనములు చేయుచు నారాయణరావు మధురపేషనులో దిగి, జిల్లాపోలీసు అధికారికడకు బోయినాడు. అచ్చట ఒక్కనిమేషము, ఎవరో తన బావమరది యో, రక్షకభటాధికారి యెవరో గుర్తింపలేకపోయినాడు. ఆ భటాధికారి యాంగ్లేయుడు. మరుసటిక్షణములో నానవాలుపట్టి రక్షకభటాధికారికి ముందు నమస్కరించి, వెనుక రామచంద్రరాయనికి నమస్కరించి అధికారిచూపిన యాసనముపై కూర్చుండెను. వారు మువ్వురు అనేక విషయములగూర్చి మాటలాడుకొనిరి.

నారాయణరావు వచ్చినపుడే రామచంద్రరావు ‘బావా, యీయన నాకు చూపిన గౌరవము అపరిమితము. వీరిని నేనెప్పుడును మరువను. ఈయనయు లెక్కలలో ఆక్స్ ఫర్డులో బి. ఏ. లో కృతార్థుడైనాడట. ఎన్నియో విషయములు చర్చించుకొన్నాము’ అని అన్నాడు.

‘వారికి మేమెంతయు కృతజాలము’ అని తాను కొనివచ్చిన పూవుల మాలలు, నాలుగు వెండికప్పుల దొంతర ఆయనకు బహుమతి నిచ్చినాడు నారాయణరావు.

దారిలో వారిని జమిందారుగారి కుటుంబము కలిసినారు. వారంతయు సంతోషమున చెన్నపురి చేరినారు. చెన్నపురిలో జమిందారుగారి యింట నందరు మకాముచేసినారు. మధురనుండియే విజయవార్తలు కాకినాడకు, కొత్తపేటకు, అమలాపురమునకు బంపబడినవి.

చెన్నపురిలో పరమేశ్వరుడును, నారాయణరావును, రామచంద్రరావును స్నేహితులందరి యిళ్ళకు వెళ్ళిరి. అచ్చట వారెంతయో సంతోషమున కాలముపుచ్చిరి.

మధ్యాహ్నము భోజనములయినవెనుక వారందరు శ్యామసుందరీదేవి గారి యింటికి వెళ్ళిరి. అక్కసెల్లెళ్ళందరు రామచంద్రరాయని నమితముగ గౌరవముచేసిరి. ఈతడా నూరీడు భర్తయని వారు సంతోషించిరి.

ఆ రాత్రియే బయలుదేరి కాకినాడకు వెళ్ళవలె ననుకొన్నారు. కాని నారాయణరావునకు నమితానందదాయకమును, మహత్తరము నగు నొకయాలోచన తట్టినది. అందుకై మరునాడుకూడ వారు చెన్నపురిలో నాగిపోయిరి.

రాజారావు ఉత్కృష్ట పురుషుడు; శ్యామసుందరి ప్రవిత్రచరిత్ర. వీరిరువురేల వివాహమాడరాదు? ఇరువురు వైద్యవృత్తియం దారి తేరినారు. ఇరువురు సేవజేయుటయే జన్మకు పరమార్థమని సంకల్పించుకొన్నారు. శ్యామసుందరి యొప్పుకొనునా? అతనికి ఒకనాటిరాత్రి జరిగిన యుదంతమంతయు దృశ్యమువలె గోచరించినది. ఆమె హృదయములో నేనున్నదో? తనపై ప్రేమ సోదరునిప్రేమయైనదని. ఆ సోదరప్రేమయే ఉత్కృష్టమైనదట. దివ్య కరుణావేళ యైనదట. అంతియ!

నారాయణరావు శ్యామసుందరిని మరునాడు కలిసికొన్నాడు. ఆమెతో తన కోరిక ప్రసంగించుట యెంతకష్టము! ‘చెల్లీ, నా కొక దివ్యమగుస్వప్నము ఎప్పుడూ కనబడుతూ ఉంటుంది.’

‘ఏమిటది అన్నా?—ఆమెమాటలు చిరువెండి గంటలవలె మ్రోగినవి.

‘నువ్వు దేశసేవ, మానవసేవయు చేసి తరింప సంకల్పించుకొన్నావు. తరిబీతు లన్నియు పూర్తియైనవెనుక సబర్యతీ యాశ్రమమునకు బోయి సేవచేయు నధికారము సంపాదించుకొంటా నన్నావు.’

‘అవును అన్నయ్యా, ఆమహాత్ముని పాదాలకడ సేవచేయుట నేర్చుకొని నా జన్మము సేవలో ఐక్యము సేయవలెనని నేను నిశ్చయించుకొన్నాను. నే నెంతవరకు తగుదునో? నే నందుకు తగుదునా అన్నా?’

‘నీవు అన్యథా తలచనంటే నే నొక ప్రశ్న అడుగుతాను,’

‘అన్నా! నువ్వేదన్నా నేను వేరభిప్రాయం పడగలనా?’ ఏలనో యామెకు గుండెలు ఝల్లుమన్నవి. ‘ఏమది? ఏమది?’

‘నా కల చెప్పనీ తల్లీ! ఇన్నిదినాలూ నాకు అనేకములగు ఆలోచనలు పుట్టుతున్నవి, నశించిపోతున్నవి. అద్భుతములు, ఆనందదాయకములు. దేశసేవ చేయ కంకణము కట్టుకొన్న విద్యావతి, బ్రహ్మచారిణిగా ఈ కాలములో, ఇట్టి పరిస్థితులలో జన్మ మెట్లు గడపుట? ఎంతటి వైరాగ్యహృదయులైనా, వైరాగ్యకర్ములైనా మానవులు తమ కెదురుపచ్చు సైతాను, కామదేవుని భయంకరమైన తంత్రాలకు పడిపోతారు. క్రీస్తు, బుద్ధుడు, గాంధీ మొదలగు అవతారపురుషులే అనేకములగు ఇబ్బందులతో ఆపికాచాల్సి జయింపగలిగారు. భగవదీత అందుకనే కర్మమార్గ ముపదేశించింది తల్లీ.’

శ్యామసుందరి నిశ్చయె యూరకున్నది.

‘నాస్వప్నం, నాఆశయం! ఇరువురు ఉత్తములు, దేశసేవ చేయదలచిన వారు, ఏకపథ సంచారులు, విడివిడిగా వారి జీవితముల వేరుమార్గాల ప్రసరించ నీక ఏకాశయ పూర్ణావేశులై భార్యాభర్తలై దేశసేవ ఏల చేయరాదు? అని. నువ్వు బ్రహ్మచారిణివిగా ఉండటం ఎంత కష్టముతల్లీ! మనము మానవులం. ఎంత ఉత్తములైనా ఏ దుష్టకాలములోనో ఈ దేహానికి దాసులు కావలసి వస్తుంది తల్లీ! అది దాటుటకు మార్గమే గృహస్థాశ్రమం అని చెప్పారు. నీబోటి ఉత్తమురాలికి సరియైన స్నేహితుడు చేదోడైయున్న నీ యాశయం మరింత సులభంగా పూర్తి అవుతుంది కాదూ?’

శ్యామసుందరి మాట్లాడలేదు. ఎట్టకేలకు, ‘అన్నా, నీ ఉద్దేశం రెండు మాటల్లో చెప్పు’ అన్నది.

‘నువ్వున్నూ, రాజారావున్నూ ఏల మీ జీవితశాకలు జంటచేసి ఈ సంసార జలధిలో మీ ఆశయానంద ద్వీపం చేరరాదు? ఇరువురికీ ఒకే ఆశయము. ఒకేవిద్య. ఇరువురు ఉత్తములు. పారలౌకిక విషయములం దాపేక్ష మిక్కుటముగా గలవారు. ఒకరికొకరు సహాయం. మీ యిద్దరు దేశానికి సేవ చేయడం ఎంత ఉత్తమం! ఆ స్వప్నం నేను ఎన్నిసార్లులో నిర్మించుకొన్నాను. స్వప్నములో ఆనందం పొందాను. ఏమంటావు?’

శ్యామసుందరి నిరాంతరమై ఆశ్చర్యమానసయై కొంతసేపటికి చిరునవ్వు నవ్వి,

‘అన్నా! నువ్వు యింటికి వెళ్ళు. నేను ఆలోచించుకొని నీకు తంతి నిస్తా. నీ ఉదారమగు మనస్సునా కెప్పుడు అవగతమే అన్నా’ అని యామె కన్నీరు విడిచినది. నారాయణరా వామె తలపై తన హస్తమించి, యామెకు నమస్కరించి యందరికడ సెలవు తీసికొని వెడలిపోయినాడు.

గోదావరి నేమనులో రాజారావు, లక్ష్మీపతి, వీరభద్రరావు, భీమరాజు గారు, సుబ్బారాయుడుగారు, జానకమ్మగారు, రామచంద్రరావు తల్లిగారు,

రామచంద్రరావు స్నేహితులు, ఊరిలోని పెద్దలు రామచంద్రరావును ఎదుర్కొన్నారు. పూలమాలలు వేసినారు. రామచంద్రరావుమోము ప్రభులమయి పోయినది. అచ్చటనుండి అందరు కాకినాడ వెళ్ళినారు. కాకినాడ స్నేహితులు, ప్రముఖులు సామర్లకోట స్టేషనులో నెదుర్కొన్నారు. ఊరేగించెదమన్నారు. వలదని రామచంద్రరావు వెంత వారించినను, నారాయణరావు వెంత ప్రార్థించినను కాకినాడ పురవాసులు రామచంద్రరావుని నూరేగింపుచు, నాయన బసకడకు గొనిపోయిరి. కుమారుని నిర్బంధము, నారాయణరావు ప్రయత్నము, జమీందారుగారి సాయము భీమరాజుగారు, దుర్గమాంబగారు విని యెంతయు నానందించినారు. కుమారునకు ఖయిదు తప్పినదని యంతవరకు భీమరాజుగారుగాని దుర్గమాంబగారుగాని యెరుగరు. వారు సంతోషబాష్పములు విడుచుచునే యుండిరి.

దుర్గమాంబగారు కొడుకు విదేశములపా లయ్యెనను విచారమున కృశించి పోయినది. నేడామెకు వేయి యేనుగులబలము వచ్చినట్లయినది. భీమరాజుగారు, సుబ్బారాయుడుగారు సంతోషమున కాలముపుచ్చిరి. రామచంద్రరావునకు గార్యము చేయుటకు పురోహితుని రప్పించి శుభముహూర్తము మరల నిశ్చయింపవలసి వచ్చెను.

జానకమ్మగారు దుర్గమాంబగారిని కాగిలించుకొని, తన ఆనందాశ్రువులు వియ్యపురాలి యశ్రువులలో గలిపివేసినది.

రామచంద్రరావు భార్య పరీక్షలో విజయమందిన సంగతి తెలిసి యెంతయు సంతసించినాడు. శాంతి యేమిటో? ఇంకను కొన్ని వెఱ్ఱయాచారముల మనవారు వదలలేదు. అయినను దేనిలో ఏమర మున్నదో? ఈలోన నూరీడును చూడరాదే! ఇక నెన్నిదినాలు ఆమెతో మాట్లాడుటకు? పదిహేను దినము లెట్లు? ఛీ! తానెంత వెఱ్ఱవాడైనాడు!

మరచినాడు, రంగూనులో, జపానులో, అమెరికాలో, స్నేహితులందరికి గమ్మలు వ్రాయవలె. తా నెప్పుడును వారికి వ్రాయుచు నేయున్నాడు. ఇంటికి జేరినట్లు వ్రాయవలె. లియోనారాకు నూరీడుచే నింగీషున నుత్తరము వ్రాయించవలెను.

౨౦

సంబంధ నిశ్చయము

జగన్మోహనరావును సూర్చంద్ - ప్రేమచందు కంపెనీవారు తమ అయిదు వందల రూపాయల పైచిల్ల డిక్రీ బాకీకి చెన్నపురి వచ్చినప్పు డరెజుచేయించినారు. జగన్మోహనుడు అంతకంతకు అప్పులలో బడిపోయినాడు. ప్రతిచోటున బాకీలే. తన వివాహమునకై యనేకచోట్ల నప్పుచేసెను. సూర్చందు కంపెనీ వారికి నేయిరూపాయలు బాకీపడి, అయిదువందలు తీర్చినాడు. తక్కిన అయిదు

వందలు ఎన్ని సార్లడిగినను తీర్చలేకపోయినాడు. వారాతని జమీసంగతులు కనుగొని ముందుగా మేల్కొలుపుట మంచిదని, యాతనిపై సిటీ స్పాల్ కాజ్ కోర్టు (చిన్న న్యాయస్థానము) లో నభియోగము దెచ్చి డిక్రీపొందినారు. అప్పటికి జగన్మోహనుడు లెక్కచేయలేదు. తన్ను నిర్బంధించగనే జగన్మోహనుడు తెల్లబోయినాడు. అప్పుడాతడు కారుమీద పెన్సర్లుహోటలునుండి జారిటవునులో విశాఖపట్నమునుంచి వచ్చిన డయానా యుండు మేడకు బోవుచుండెను. నూర్చండ్ కంపెనీవారి యుద్యోగియొక్క మోటారు పెన్సర్లుహోటలు బయట న్యాయస్థానోద్యోగితో నిద్రముగానుండెను. శ్రీ జగన్మోహనరాయ బహద్దరు జమీందారుడు అదెకారు ధిక్కరింపుచుండ, దారిలో రాండుటానా దగ్గర కారాగినది. వెనుకనేవచ్చుచున్న కారులో న్యాయస్థానోద్యోగివచ్చి నిర్బంధపుటు తరువు చూపించుటయు, జగన్మోహనరావు తెల్లబోయినాడు. అతనికి వెట్టికోపము వచ్చినది. సిగ్గుచే ప్రాణము చచ్చిపోయినది. పదిమందియు చుట్టును మూగినారు. ఆ సమయముననే నారాయణరావు ట్రీప్లికేనులో శ్యామసుందరితో మాట్లాడి యాలోచించుకొనుచు కారుమీద పోవుచున్నాడు. ఆ ఊణముననే పోలీసువారును ఇతరులును రెండుకారులు చుట్టు మూగియుండుటజూచి, 'ఒక జమీందారుని బాకీకి ఆరెస్తుచేశారు' అని ప్రజలనుకొనుమాటలు విని, కారాపుచేసి తా నా జమీందారుడు జగన్మోహనుడై యుండనోపునని గ్రహించి, చటుక్కున నక్కడికేగి యేమి సమాచారమని యడిగినాడు.

సంగతులన్నియు విశదముగా, నా యుద్యోగితో తాను మాట్లాడి అప్పు ధన మెంతయో తెలిసికొని తనకడ నా ధనము లేనందున హిందూస్థానీ బ్యాంకికి చెక్కు నిచ్చెదనన్నాడు. నూర్చండ్ కంపెనీ మనుష్యుడు నారాయణ రావుగారి చెక్కు పుచ్చుకొని రక్షిదిచ్చెను.

ఎవరిదారినవారు వెడలిపోయిరి. జగన్మోహనుడు ని సబ్బుడై, యేమి ఈ రాక్షసు డిట్లు చేసినాడు! అతనికడనే ధనమున్నదా? తనదగ్గరే లేదా? తన్నవ మానముచేయ నిట్లు చేసినాడు. తన కర్మము కాకపోయిన తనకీ నిర్బంధమును, నారాయణరావువలన నింత యవమానమును రానేల? నేడే ఆ ధన మెచ్చట నేని ప్రోగుచేసి నారాయణరావునకు పంపివేయవలెను. వీడు వట్టి పంది. పంది గనుకనే భార్యయొక్క ప్రేమ చూరగొనలేకపోయినాడు. తనకన్నో పనులుండి తీరుబడిలేకపోయినది కాని, శారద తనకాగిలింతలకై యెదురుచూచుచుండవలసినదేకద యీపాటికి. సరే, వీడు తన్నవమానపరచినందులకు, వీని భార్యను పూర్తిగా వశముచేసికొనవలయును. తనకు వివాహమైనప్పటినుండియు ఆ విషయమున శ్రద్ధకలిగినదికాదు. తన మేనత్తగారి యింటికి కీలుపాకు వెళ్ళి, ఎవరెవ రెచ్చట నున్నారో తెలిసికొనవలయును. ఈమధ్య మేనత్తయు నామె భర్తయు కూనూరునుండి వచ్చెదరని తన తల్లికి తన మేనత్త ప్రవాసినదికదా. అవును. శారద ఇక్కడనే యున్నదన్నారు. సరే తాను విశాఖపట్టణము వెళ్ళక పూర్వము శారదనుగూర్చి కనుగొనవలయును.

నారాయణరావు, రాజారావు, సుబ్బారాయుడుగారు, జానకమ్మగారు కొత్తపేట వెళ్ళినారు. దారిపొడవున నారాయణరావు ఏదియో యాలోచించుచు నేయుండెను. రామచంద్రరావు ఇంటికి వచ్చినాడు. ముద్దుచెల్లెలగు సూర్యకాంతము భర్తను గలసికొనును. ఇక చెన్నపురిలో తానొక్కడు కాపురముండవలయును. కొత్తపేట వెళ్ళినపిమ్మట తన మదరాసు కాపురము సంగతి ఎట్లు తేల్చుకొనుట. శారదాదేవి తన ప్రియురాలై ప్రణయదేవతయగు నూచనలు ఎండమావులా? ఆమె హృదయము కరిగినదను నూచనలు తోచుచున్నవి. తన భావిసితి యెట్టిది? ఈ బ్రతుకుదారి ప్రయాణము 'ఒంటరిగా ఉయ్యాల లూగుట' యగునా? పూజించుటకైన, ఆ పరిమళము వహించని తన బ్రతుకుపూవు పరమ ప్రభున కంకితమియుటకైన తగునా?

ఒకసారి మనసార శారద దనతో మాటలాడినదా? కవోష్ఠమును, పరిమళపూరితము, నద్భుతానంద పూర్ణమును, సర్వసౌందర్యనిధియు నగు నా బాలికామూర్తి తన మెడచుట్టు బిగియార బాహువులు బిగించి, స్వప్నాల నీదులాడు ఆ వెడద నయనాలతో తన కన్నులలోనికి తనివోవ చొచ్చిచూచి, మాధురీసర్వస్వములు సుడివోవు గులాబిమొగ్గలు, ఉభయసంధ్యారజాలైన ఆ పెదవులతో తమివోవ, జన్మలు కరిగిపోవ ముద్దిడి తన దివ్యప్రణయియై తన్ను చేరుట ఈ జన్మమునందున్నదో లేదో?

ఆనాడు జరిగిన మహాపరాభవము తన్ను దహించివైవస్వీక, తన్ను దుర్గమ హిమాలయ శీత శిఖరాలకు తరుమనీక, తన ప్రాణాల చిదిమివేయనీక, యేదియో యాశ ఈ నాటక మాడించుచున్నది. ఎంతకాలము దేవీ! జన్మరజ్జవునకు ఆఖరి నూత్రములు తెగువరకు నీ విటులుండుట?

ఇంటికి వచ్చునప్పటికి శ్యామసుందరి యుత్తరము వచ్చినది.

'అన్నా! గంటలకొలది తరచి, తరచి యాలోచించితిని. ఇందులో అపారమైన ఈశుని కరుణజూచాను. నీవా ఈశుని వాక్కువు. నేను నీ యాజకు బదురాలను. నేను మీ స్నేహితుని ప్రేమించి ఎరుగను. నిన్ను మాత్రము నా ప్రియ సహోదరునిగా ప్రేమించి ఎరుగుదును. అయినను డాక్టరుగారు పూజ్యతములగు మహాపురుషులు. వారి సేవచేయుచు నా సర్వము వారి కర్పించుటకు నేను సిద్ధపడియున్నాను.

నీ ప్రియమగు చెల్లెలు,

శ్యామ'

నారాయణరా వానందపరవశుడైనాడు. ఇంక రాజారావును ఒప్పింపవలయును.

ఆ సాయంకాలము ఒంటిగా రాజారావును తోటలోనికి తీసికొని పోయినాడు.

‘రాజా! నీకు కొన్ని గంటలు ఉపన్యాసము లీయాలియ్! నిన్ను సమూలముగా కదల్చివేసే సంగతులు మాట్లాడాలియ్!’

రాజారావు భార్య పోయినప్పటినుండియు శుద్ధ వైరాగ్యమూర్తియైనాడు. ఏదియో ధ్యానము, విరాగమూనిన నతడు, ఈ జన్మము వృథా, ఈ జన్మము పెద్ద ఓటమి అన్న నిట్టూర్పు. డాక్టరున కండవలసిన శుచిత్వము మాయమయిపోయినది. ఎందరు చుట్టములు కోరినను, ఎందరు స్నేహితులు ప్రార్థించినను మరల వివాహము చేసికొనుట కొప్పుకొనలేదు. తల్లిదండ్రులు దీనముగ వేడినారు. వారు కాకినాడనుండి వారి స్వగ్రామమునకు, నటు వెనుక కుమారుని దగ్గరకు బోయినారు. ఛాందసులు, పూర్వకాలపువారు.

రాజారావుకు పట్టుదల పెండు; పూర్వచారములేమియు గిటవు. తన కుమార్తెలిరువురు పుట్టినప్పుడు బారసాల చేసికొనలేదు. రెండవకొమార్తె కలిగినప్పుడు శాంతియున్నను జరుపలేదు. పురిటిళ్ళలోనికీ, మాలవాని యిళ్ళకు వెళ్ళినను బట్టలు విడుచువాడుకాదు. అదియంతయు తల్లిదండ్రులు భరించలేక పోవువారు. అయినను లోకమెరిగినవారు, ఎన్నియో యాచారములు మారి పోవుట కనుగొన్నవారును గాన పుత్రుని ఇష్టమువచ్చినట్లు పోనిచ్చినారు.

పుత్రుడు వివాహము చేసికొననని ఖండితముగ జెప్పటచే వారు కుమారుని పట్టుదల నెరిగినవారుగాన కార్యములేదని మిన్నకుండిరి.

నారాయణరా విది యంతయు నెరుగును. ప్రపంచములో రాజారావు హృదయము మార్చనలెనన్న మార్పుటకు శక్తిగలవాడొక్క నారాయణరావే. నారాయణరావన్న రాజారావు ఆనందమున మునిగిపోవును. రాజారావన్న నారాయణరావు పరవశుడగును. ఇరువురు పరమేశ్వరుడన్న ప్రాణమువిడిచెదరు. పరమేశ్వరునకు నీ ఇరువురు కంభక రేచకములు.

‘రాజా! నువ్వు యోగివా?’

‘కాను.’

‘ఈ ప్రపంచము, ప్రపంచవాసనను సంతయు వదలివేసి సన్యాసివి కావలెనని కోరికయున్నదా?’

‘అదే పరమావధిగా పెట్టుకొన్నాను.’

‘ముసలితనములోనా?’

‘ఎప్పుడు అంతరాత్మ ఆజ్ఞాపించితే అప్పుడు సిద్ధముగా ఉంటాను.’

‘అంతవరకు?’

‘రోగినారాయణ సేవ చేస్తూయుంటాను.’

‘అరవిందాది మహాయోగులు, రాధాకృష్ణాది తత్త్వజ్ఞులు ఏమి చెప్పారురా సన్యాసమునుగూర్చి?’

‘సంపూర్ణముగా త్రికరణశుద్ధిగా వైరాగ్యము కలిగినగాని సన్యాసము పుచ్చుకొనవద్దని.’

‘సన్యాసము పుచ్చుకొనునంతవరకు ఏమి చేసినచో నీకు నీ అంతరాత్మ ఆజ్ఞ విసబడుతుంది?’

‘పరిశుద్ధమగు కర్మయోగ మాచరించినప్పుడు.’

‘కర్మయోగ మాచరించినప్పుడు నీ హృదయము పరిశుద్ధముగా నుండ వలెనుగదా! నీవుచేయు వైద్య సేవలో, నీవు తిరుగు ప్రపంచములో నీ హృదయము పంకిలం కాకుండా ఉండగలవా?’

‘చెప్పలేను.’

‘చెప్పలేవు సరే, ధర్మమార్గాన నడిచే గృహస్థుడు మనస్సు చంచలమవడానికి సావకాశం ఉన్నదా? నువ్వు, నీ భార్య జీవించి ఉన్నంతకాలం సంసారం అనుభవించేవాడివికదా! నీ మనస్సు చలించలేదా?’

‘చలించలేదని చెప్పలేను. ఇంద్రియాలకు తృప్తికలిగేది, అందుకని.’

‘తృప్తికలిగినా, హృదయం చలించేవారున్నారు. చాలాబాగాఉంటూ ఎప్పుడో ఒకప్పుడు జీవితం పంకిలం చేసుకున్నవాళ్ళున్నారు. వారి మాట అటుండనిచ్చి జ్ఞానియై మంచిమార్గాన నడిచి చివరకు సంపూర్ణవైరాగ్యం పొందుదామని ఆశయం ఉన్నప్పుడు, అలాంటి ఆలోచనలు, ధైర్యమూ, పట్టుదలా, ఆశయంఉన్న బాలిక చెట్టబట్టాలని ఉన్నప్పుడు ఆ పురుషు డేల ఒప్పుకో కూడదు? అట్టివాళ్ళిద్దరూ కలిసి జీవితప్రయాణం ఏల సాగించకూడదు?’

‘అబ్బాయీ, నీ ఉద్దేశం స్పష్టంగా చెప్పు, కవిత్యం మాట్లాడకు.’

‘సరే. శ్యామసుందరీదేవీ, నువ్వు వైద్యులు. ఆమె సద్గుణగరిష్ఠ. గాంధీ మహాత్ముని ఆశ్రమానికిబోయి యచ్చట మౌనవసేవ చేయటం బూసుకొంది. రోగినారాయణ సేవే ఆమెకీ పరమావధి. బ్రహ్మచారిణియై కాలము గడుపదలచుకొంది. నువ్వు తెలిసినవాడవు. మహాత్ములకావ్యా లెన్నేని చదివినవాడవు. నువ్వు వివాహం చేసుకోకుండా రోగినారాయణ సేవ చేయలేవు. పరిపక్వదశ వచ్చినగాని సన్యాసం పుచ్చుకోలేవు. ప్రతి నిమిషముచాటున, ప్రతి యింటిలోను స్త్రీవాంఛ పొంచినిన్ను కులదోయడానికి ప్రయత్నం చేస్తూఉంటుంది కదా! శ్యామసు నువ్వు వివాహం ఏల చేసుకోరాదు? ఇది నా కెన్నిదినాల నుండియో స్వప్నానందము ఇస్తూఉంది. మీ యిద్దరి వివాహము ఆంధ్రదేశానికి ఆశయం అవుతుంది. మీవాళ్ళు నీ కడ్డం. అదొక్కటే నువ్వు ఆలోచిస్తావని నాకు తెలుసురా! అది నువ్వు నీ ధైర్యంచేత దాటాలి.’

‘నారాయణా! నువ్వు నన్ను ఆకాశంలో ఉండే ఒక పరమపురుషుడని అనుకుంటున్నావు. నేను నీకన్న నీచుడను. నా మనస్సు పాము మెలికలులా తిరుగుతూనే ఉన్నది. నేను బ్రహ్మచర్యం చేద్దామని పెట్టుకున్న బెదుకంటే,

నేను నాభార్యతో మోహవేశాన సంచరించేవాణ్ణి, అదే ఆమెను కొనిపోయిందని నా నమ్మకం. అబ్బా!..... (అతని కన్నుల నీరు తిరుగుచున్నది) నేను పాపిని. ఇక అలాంటి పాపాలు చేయకుండా ఉండామని... కాని నాలో నేను ఆలోచించుకొని, నా అంతరాత్మకు ఇష్టం అయితే, తప్పక నా తల్లి దండ్రుల ఒప్పిస్తాను..... నాకూ నీ ఆలోచనే తట్టింది, చెన్నపట్నంలో శ్యామసుందరిని చూచినప్పుడు. ఆమె నా బిడ్డలకు అద్భుతమైన తల్లి కాగలదు. దివ్యురాలైన సూరమ్మ తప్పక సంతోషిస్తుంది. నన్ను ఆలోచించనీ. నీ ఆత్మ నా ఆత్మ ఇంత సామ్యమైనవి కాబట్టి ఒకటే ఆలోచన తట్టినది నారాయణా.' అతని కన్నులలో నీరు ప్రవాహమయ్యెను. నారాయణుని కన్నులు చెమర్చినవి.

ఇరువురు శోకమును దాటిన మహదానందమున నా చీకట్లలో, నా చెట్ల నీడలలో దిక్కులలో కలిసిపోయిరి.

౨౨

దుస్తంత్రము

రాజమహేంద్రవరము వచ్చినప్పటినుండియు వరదకామేశ్వరీదేవికి మలేరియా జ్వరము పట్టుకొన్నది. రెండురోజులలో తగ్గిపోవునని జమిందారుగారు ఎంచినారు గాని, నాలుగురోజులైనను నూటమూడు, నూటనాలుగు డిగ్రీల జ్వరము వచ్చుచున్నది.

కొమార్తెలతో రావలసినదని ఇరువురుల్లకు తంతివార లంపినారు.

ఆ రోజుననే నారాయణరావు, శారదయు రాజమహేంద్రవరం ప్రయాణమైనారు. విశ్వేశ్వరరావుగారును, శకుంతలయు వచ్చినారు.

నారాయణరా వత్తగారికడకేగి, వశలప్రశ్న చేసి, యామె నాడిజూచి, జ్వరము నూట నాలుగుండునని యంచనా వేసికొనెను. కొయినామందు గుప్పించున్నారు. నారింజ, బత్తాయరసము, బార్లీజావ యిచ్చుచున్నారు.

ఆమె ఏలనో నీరసించిపోయినది. రాజమహేంద్రవరములో జమిందారుగారి కొక పూర్వకాలపు వైద్యుడున్నాడు. ఆయన ఎం. బి. సి. ఎమ్. పరీక్ష సాగి, యుద్యోగముచేసి, యుపకారవేతనము పుచ్చుకొనుచు రాజమహేంద్రవరములో వైద్యము ప్రారంభముజేసెను. ప్రప్రథమమున మంచివైద్యము నేర్చినవాడే. పేరు పొందినవాడే. నేడు వృద్ధసింహమువలె కొరలులేకున్నాడు. క్రొత్త గ్రంథము లేమియు చదువడు. క్రొత్త పత్రికల పారజూడడు. క్రొత్త మందుల జోలికి బోడు.'

నారాయణరా వాతని వైద్యమునకు బలమాపాదింప సంకల్పించి మామగారితో మఱిమఱియు చెల్వి రాజారావును రప్పించినాడు.

రాజారావు నాలుగురోజులు మలేరియాతో వస్త్రీపట్టి అటెబ్రన్ బ్లాస్ఫో

క్విన్ ఇచ్చి, నీలరక్తమనిలోనుండి క్విన్‌ను మందు పొడిచి ఇచ్చినాడు మూడుసార్లు. బలమునకు వరదకామేశ్వరీదేవికి తెలియకుండ కోడిగుడ్డలోని తెల్లసాన చిలకరించి బత్తాయిరసములో ద్రాక్షరసము పంచదార కలిపి యిప్పించినాడు. నాలుగురోజులయిన వెనుక జ్వరము తగ్గిపోయినది. రాజారావు తగు సలహాలు, మందులు చెప్పి యమలాపురము వెళ్ళిపోవ సిద్ధమై, జబ్బు నిమ్మదించిన రెండురోజులకు పథ్యము పెట్టించి వెళ్ళిపోయినాడు.

పరిచారిక లెందరున్నను, బీదచుట్టములు చాకిరి చేయువా రెందరున్నను, రేయింబవళ్ళు అత్తగారి మంచముకడ కూర్చుండి మందులిచ్చియు, నాహార మిచ్చియు జ్వరాంశాలు చూచి వ్రాసికొనియు, శుశ్రూష చేసినాడు నారాయణరావు. అతనిచేయి తనతలపై పడినప్పుడు వరదకామేశ్వరీకి ప్రాణము లేచివచ్చి హాయిగ నిద్రుపట్టినది. అతనిమాట ఆమెకు జోలపాట అయినది. అత డెదురుగ కూర్చుండియుండ పథ్యము వంటపట్టినది.

జ్వరతీవ్రతలో ఒడలు తెలియక పడియున్నప్పుడు వెనుకటి నారాయణరావును తిట్టినది. జగన్మోహనుని పొగడినది. శారద నెత్తుకొనిపోయిన రాక్షసుడని వచించినది. నారాయణరావు నవ్వుకొనుచు 'ఇదియో రహస్య' మనుకొని యాశ్చర్యపూరితుడగుచు, నెమ్మదిగ యూడికొలోనులో గుడ్డలు తడిపి నుదుటిపై వేయువాడు.

ఆనాటి అల్లుడు వేణు, ఈనాటి అల్లుడు వేణా! అని కనులు విప్పి వరదకామేశ్వరి ఆశ్చర్యమున మునిగి యల్లునిజూచి యానందించినది. అతడు దగ్గరలేనపుడు జ్వరపు నిద్రులో నుండి మెలకువ వచ్చినచో 'నారాయణరావు!' అని నెమ్మదిగ బిలుచునది.

ఒకనాడు జమిందారుగారు భార్యకడ కూర్చున్నారు. ఆమెకు నూట అయిదంశముల జ్వరము వచ్చినది. ఒడలు పేలిపోవుచున్నది. జమిందారుగారు హృదయమున భయముతో భార్య మంచముపై గూర్చుండినారు. రాజారావు 'ఏమీ ఫరవాలేదండీ' యన్నాడు. మామగారికి ధైర్యము చెప్పి నారాయణరావు భోజనమునకు బోయినాడు.

ఒడలు తెలియక పరుండియున్న వరదకామేశ్వరీదేవి కనులు తెరచి, భర్తను జూచి, 'అల్లుణి పిలవండి' అన్నది. జమిందారుగారు చకితులై, కన్నుల జలము స్రవించ నవసరతవదను డయ్యెను.

ఇదివరకు నారాయణరావును అల్లుడని చెప్పుకొన్నదిలేదు. ఈనాటికి, ఈమె బాగుపడి పదిమందిలో మరల నడచునా?

రాజారావు వదిలగొనించి 'అయ్యా! ఇంతకన్న ఇక ఎక్కువరాదు. ఇంతకూడా ఇక రానేరదు. ఇంక వారంగోజులలోపల ఆమెకు పూర్ణముగా నెమ్మదిస్తుందండి. మలేరియాయే. పోనీ రక్తము పరీక్షచేదామంటే, ఇప్పుడు క్వీనినా యిచ్చుటవల్ల వీలేదు.' 3

‘చెమటలు పట్టడం, క్విన్యను ఇంజెక్ ను ఇవ్వగానే జ్వరము తగ్గడం, దాని మొగముమీద కనబడుతూనేఉంది. మనం లోపలకు, అట్రేజేను, ప్లాస్టా క్విన్ కాంపాండు ఇస్తూనే ఉన్నాము’ అన్నాడు.

ఇంతలో నారాయణరావు వచ్చి అత్తగారికడ కూర్చుండెను. ఆమె మరల కన్నులు తెరచి అల్లునిపై చేయివైచి నిదురబోయినది. పదినిముషములకు జెమటలుపట్టి జ్వరము నెమ్మదిగా నూటరెంటికి దిగిపోయింది.

కేశవచంద్రుడు భయమున బెదురుచూపుతో దలికడకు వచ్చువాడు.

‘బావా! అమ్మకి బాగా నెమ్మదిస్తుందిలే. నువ్వేమీ అధైర్యపడకు. ఎనిమిదేళ్ళ కుర్రాడివి ధైర్యంగా ఉండాలి’ అని నారాయణరా వనగనే యాతడు ‘నువ్వుంటే మా అమ్మకు తప్పకుండా నెమ్మదిస్తుందండి బావగారూ’ అనుచూ ఆ బాలుడు శకుంతలా శారదలు వారి మేనత్తయు, ఇతర స్త్రీలు కూర్చున్నచోటికి వెళ్ళి ‘చిన్నక్కా! చిన్నబావ లేకపోతే అమ్మకు జబ్బు నెమ్మదించదు సుమా. బావను వెళ్ళిపోవద్దని చెప్పు’ అనెను. శారద సిగ్గుపడి నది. శకుంతల ‘నిజము నాన్నా!’ యని యాతని జేరదీసి కాగిలించుకొని ముద్దిడుకొన్నది. ముద్దిడినచోట తుడుచుకొన్నా డాతడు.

శకుంతలయు, పిల్లలును నారాయణరావుకడ అతి చనువైనారు. ‘చిన్న బాబయ్యగారు’ అని ఒక పేరుపాట.

జ్వరమునుండి తేరినపిదప జమిందారిణి నారాయణరావును తనకు బూర్తిగా బలము పట్టువరకు నుండుమని కోరినది. మరి నాలుగురోజులు నారాయణరా వచ్చటనుండి అత్తగారులేచి తిరుగుచున్నప్పు డందరి సెలవునంది కొత్త పేట వెళ్ళిపోయినాడు.

జ్వరములోనే జగన్మోహనరావు మేనత్తను జూచుటకు వచ్చినాడు. జ్వరమురోజులలో నప్పుడప్పుడువచ్చి యామె తేమ మరయుచుండువాడు. అతడు శారదను తన మోహపాశములలో నిమిడ్చి బంధించుట యెట్లని యెత్తులు వేయుచుండెను. శారదతో నాతడన్ని సమాచారములు మాటలాడుచుండెను. తన మేనత్త జబ్బుసంగతి మాట్లాడుచు శారదకు ధైర్యము చెప్పుచుండెను. శకుంతలయు, జమిందారుగారును ఉదాసీనభావముతో నాతనితో మాట్లాడు వారు. లోన హృదయము కోపదగ్ధమగుచుండ నారాయణరావుతో జగన్మోహన రావు ‘మీలెక్క కొద్దిరోజులలో బంపెదనులెండి’ అని యనెను.

‘అదేమిటండీ అన్నగారూ! మీరు ఏమీ పంపవద్దు. ఏదో మీకా సమయాన దగ్గరలేకపోవడంచేత, తుంటరులు అజ్ఞానేతారు. దానిమాట తల పెట్టకండి సుమా! పంపిస్తే తిరుగకొట్టుతానండోయి!’ యని నవ్వినాడు.

‘నే నన్నగారిని, ఆ దున్నపోతు నాకు తమ్ముడు! ఓహో! మంచి హాస్యము (జోకో)’ అని గొణుగుకొనుచు జగన్మోహనుడు శారద యేదో నవల చదువుకొనుచు తనగదిలో గూర్చుండ, నచటికి వెళ్ళినాడు.

‘ఏమిటి చదువుచున్నావు శారదా?’

‘లే మిజరబే.’

‘ఏమిటి !’

‘ఈమధ్యే హ్యూగో కవి రచించిన నవలలు చదువుట ప్రారంభించాను.’

‘హ్యూగో కేమిగాని, ఆ లెగ్గాండరు డ్యూమాసు, వెల్సు నా వెల్సు చదివినావా ?’

‘డ్యూమాసు మాంటీక్రిప్టో చదివాను.’

అక్కడున్న నవలల నన్నియు నాతడు పరికించి చూచినాడు. అన్నియు మంచిరకమువి. బంగారుపైందు, మొరాకో తోలు, చక్కని కాగితములుగలిగి ‘శారదకు — నారాయణరావు’ అని వ్రాసియున్న గ్రంథములే.

ఏమిటి, నారాయణరావుకు టేసుగూడా ఉన్నది ! అచ్చా ! ఈ యపహాస్యమంతకన్న సంతకన్న నెక్కువగుచున్నదే అని యాత డనుకొనెను.

నారాయణరావు వెళ్ళినవెనుక, జగన్మోహనుడు శారదహృదయము సంపూర్ణముగ లాగివేయ ప్రయత్నములు చేసెను. తంతిమీద నిరుపదిరూకల ఖరీదుగల ఒమారుఖయ్యాం గ్రంథము తెప్పించి బహుమతియిచ్చెను. ఆమెతో నవలల గురించి, ఇంగ్లీషు కవిత్వమునుగూర్చి చర్చ ప్రారంభించెను. ఇప్పుడింగ్లీషుభాషలో వెలువడు కవిత్వమే నిజమయిన కవిత్వము అని యొక గ్రంథమును చూపెను.

అందు స్త్రీ పురుషసంబంధ క్రియలన్నియు రహస్యములేక వరింపబడియున్నవి. శారద ఆశ్చర్యపడి ఇది నాకు వలదని తిరిగి ఇచ్చివేసినది. ఎంతయో అసహ్యించుకొన్నది.

వారమురోజులు శారదను బొగడినాడు. మెచ్చుకొన్నాడు. నీవు ఇంగ్లీషుభాషలోకవిత్వము వ్రాయుమన్నాడు. సంగీతము పాడుమన్నాడు. ‘సరియైన ఉన్నత కుటుంబములవారుగాని సంగీత తత్వం గ్రహించలేరు శారదా. కంసాలి నగలు చేస్తాడు. ధరించేవాళ్ళం మనం. ఆడవాళ్ళు ఎవరైనా నేర్చుకోవచ్చు. మొగవాళ్ళలో తక్కువజాతివాళ్ళు నేర్చుకోవాలి అంటే’ అని యాతడన్నాడు.

శారద కొంచెము విసుగుపడినది.

వారిద్దరు వివిధవిషయములు చర్చించినారు. సంగీతము, చదువు, ఆంధ్ర విశ్వవిద్యాలయం ; ఆ చర్చలలో నొకసారి జమిందారుగారు, విశ్వేశ్వరరావు గారుకూడ పాల్గొన్నారు.

జమిం : ఏది ఎట్లుంటే ఏం, బెజవాడ వదలి విశాఖపట్టణం వెళ్ళుతోంది.

విశ్వేశ్వరరావు : తెలుగుదేశానికి ఎంతో దూరాన పెడితే ఎలాగండి ? కడప, కర్నూలు, బళ్ళారి, అనంతపురంవాళ్ళూ మా నెల్లూరివాళ్ళూ గోల.

జగ : విశాఖపట్టణం సముద్రతీరం, కొండలు ఉన్నాయి. విశాఖపట్టణం ముందు ముందు ఆంధ్రదేశానికి రాజధాని అవుతుంది. రేవు కట్టుట మొదలు పెట్టారు. అలాంటిచోట ఉండగూడదా ఏమిటి ?

విశ్వే : ఒక మారుమూలకు ఎల్లా వెళ్తారు?

జమిం : ఇప్పుడేం చేయగలము? మా రాజమండ్రీవాళ్ళు కొంచెం తగలేశారు. కాని చాలా బాగా వృద్ధి అవుతోంది ఆంధ్ర విశ్వవిద్యాలయం.

మేనత్తకు జ్వరము నెక్కువైన పదిరోజులకు జగన్మోహనరావునకు వీలయిన కాలము దొరికినది. విశ్వేశ్వరరావుగారు, జమిందారు రెండురోజులై వెళ్ళిపోయినారు. శకుంతలకు నీరాడు ప్రొద్దులు వచ్చుచున్నవి.

శారద జగన్మోహనునితో జనవుగా దిరుగుచున్నది. చనవుగ మాట్లాడుచున్నది. ఆ సమయములో ఆమెకు హుషారు పుట్టింది, ఆమెను కాగిలించుకొని ముద్దిడుకొనవలయును. మోమోటముచే, దనకున్న చనవుచే, ప్రథమమున నామె కొంత యడ్డము పెట్టినను తన మోహమున నామె కరిగిపోవలయును.

ఆహా! ఏమి యీ బాల యందము! నవమోహనాంగి. ఇంత అందకత్తెయైనదే! ఈ యందానికి సాటియేలేదు. ఆమె యవయవములన్నియు సేదోషములేక గ్రీకుదేవత వీనసువలె నున్నవి. ఈమెతో మోహనందపు లోతు నెరుంగనినాడు తన జన్మ వృథా!

ఆ సాయంకాలము శారదతో దాను భోజనమునకు ముందులేచి, తక్కిన యందరు భోజనము చేయుచున్నప్పుడే, మేడపై శారద గదిలో... తాను పరిపూర్ణముగ సంతోషము ననుభవింపవలె.

ఆ రోజు జగన్మోహనుడు తనకున్న తెలివినంతయు జూపెను. హోమ్స్ నియముపై ఇంగ్లీషు పాటల వాయింపుచు పాటలబాడెను. నాట్యమాడుట చూపెను. శారద సమ్యాహనాస్త్ర పీడితయైనట్లు, సర్పమునుజూచి చేష్టలుడిగిన మండూకమువలె నిస్తబ్ధుడై మెలంగినది. సాయంకాల మేడుగంటలకు నారాయణుడు కారులోనుండి దిగినాడు.

౨౩

చెంపపెట్టు

నారాయణరా వత్తవారింటినుండి వచ్చినవెనుక నమలాపురం వెళ్ళి రాజారావును గలిసికొన్నాడు.

నారాయణా! నేనెంతో యాలోచించితిని. తల్లిదండ్రుల అయిష్టతకు లెక్కచేయను. పూర్ణముగ నాలో వాంఛ జనించినదేమోయని క్రంగిపోవుచున్నానోయి!

‘ఓయీ, వెణ్ణివాడా! వాంఛా? మన యీ అల్పజీవితములో సరియైన మార్గాన్ని నడచినట్లయితే వాంఛ ఉన్నతమైంది అవుతుంది. నీ భార్యకానున్న యామెను వాంఛించుట ఎలాజీతప్య? సరే యిష్టపడ్డావు. నీకు ప్రేమ సంతోషం మాటలచేగాక చేతలచే చూపిస్తే సిగ్గు. అయినా నిన్ను కాగిలించుకొంటున్నా!’ యనెను. నారాయణరావు హృదయం వేయిపాలసముద్రముల

మునిగినట్లయినది. తత్క్షణమే యాతడు శ్యామసుందరీదేవికి బెడయు తరము వ్రాసినాడు. వారిరువురు రాజారావు తల్లిదండ్రుల నొప్పించు మార్గ మోలో చించుకొనిరి. వేదోక్తప్రకారము వివాహము సలుపుట యుత్తమ మనుకొన్నారు. చెన్నపురిలో శ్యామసుందరీదేవిగారి కుటుంబమును నారాయణుని యింటిలో బెట్టి యచ్చట వివాహము సేయుట లెస్స యని నిరారణ జేసికొన్నారు. కొన్నిదినము లాగి అనేకవిధముల వాదనలుచేసి, అనునయించి రాజారావు తల్లిదండ్రులను, రాజారావు శ్యామసుందరీదేవుల వివాహానికి ఒప్పించినాడు నారాయణరావు.

నారాయణరావునకు దన లాయరువృత్తి యేమియు నచ్చలేదు. మొదటి నుండియు నాతడం దేమాత్రము నిష్ఠములేకయే చేరినాడు. నేడు తండ్రి 'బాబూ! ఈ సంపాదనంతా ఎవరు తింటారు? నేను ఆవధ్యుడనైనాను. ఇంటి ధగ్గర ఎవ్వరూ లేరు. నువ్వువచ్చి యిచ్చట ఉండవలసినదనిన్నీ, నీ చిత్తం వచ్చినట్లు జాగ్రత్తగా సంచరించవలసినదనిన్నీ నాకోరిక. పెద్దవాడు దగ్గరే ఉంటాడు. నేనిక కృష్ణా రామా అంటూ కాలక్షేపం చేస్తాను. పూర్తిగా వానప్రస్థుణ్ణికద! మన దక్షిణపు తోటలో ఉన్న యింటిలో నీ తల్లి, నేను తపస్సు చేసుకుంటూ ఉంటాము. బ్రతికి ఉన్నంతవరకూ నీకూ, అన్నయ్యకూ భగవంతుడు నాకు శక్తి యిచ్చినంతవరకు సహాయం చేస్తాను' అన్నాడు.

రామచంద్రరావు, సూరీడు పరమప్రణయములో ఆకాశపథాల విహరింప నున్నారు. తా నా చెన్నపురి నుండుట యెందులకు?

కొత్తపేటలో నొక విద్యాశ్రమము పెట్టినచో? తండ్రి దక్షిణపు తోటలో వానప్రస్థుడై యుండదనన్నాడు. తమకు వచ్చు రాబడిలో నెలకు నాలుగువందలిచ్చుట సులభము. తండ్రిగారి, అన్నగారి అనుమతి తప్పక లభించును.

బ్యాంకిలోనున్న నాలుగులక్షలలో, నేబదివేల రూకలు ఆశ్రమమునకని ఇచ్చి. అది రిజిష్టరు చేయించి, యందువలన వచ్చు నాదాయమున ఏల నా యాశ్రమము వృద్ధినిొందింపరాదు? తండ్రిగారు సకలకళాసంపన్నులు, భాషా కోవిదులు. ఆయన ముఖ్యాచార్యులుగా నుందురుగాక.

అనుకొనుట తడవుగా నారాయణరావు రాజారావునకు, బరమేశ్వర మూర్తికి, శ్యామసుందరీదేవికి, లక్ష్మీపతికి తంతుల నిచ్చెను. పరమేశ్వరమూర్తి భార్యతో, శ్యామసుందరీదేవితో మరునాడు భోజనమువేళకువచ్చెను. ఆ సాయం కాలము లక్ష్మీపతియు, రాజారావును కొత్తపేట వచ్చిరి.

రాజారావు 'ఏమిరా నీవల్ల నా పనికి భంగము వస్తూఉంది' అని అన్నాడు.

'ఓయి అబ్బాయి, నీపనికి పూర్తిగా అడ్డువచ్చేపని చేస్తూఉన్నాను కాసుకో. నేను ఇక్కడ మహా విద్యాదానం ఇచ్చే ఆశ్రమం పెట్టదలచు కొన్నాను. పరమాత్మారాధన, దేశారాధనముఖ్యాశయములు. పురుషోత్తమునిలో

వికృతమందు ఉత్పన్న కర్మమార్గము మనము అనుసరిస్తాముగాక. నేను వృత్తి మానేస్తున్నాను. రాజారావు, శ్యామసుందరి, పరమేశ్వరమూర్తి, లక్ష్మీపతి, నేను ఆ ఆశ్రమంలో ఆచార్యులం. నాకు మనదేశంలో పూర్వకాలంనుంచీ వస్తూఉన్న ఆయుర్వేద వైద్యంలో మందులన్నీ పరిశీలించి, వానిలోని గుణ గణాల్ని నిర్ధారణచేసే పని చేద్దామని యున్నది.

‘ఆశ్రమానికి సంబంధించిన వ్యాపారాలన్నీ లక్ష్మీపతి చూస్తూఉంటాడు గాక. పరమేశ్వరుడే కవి, చిత్రకారుడు. ఇంకో కవిని, పండితుణ్ణి ఎవరినన్నా పట్టుకువద్దాము. నేను సంగీతము చెప్పాను. ఇంకో సంగీతపాఠశ్లాఱి తీసుకొని వస్తా. నాట్యం చెప్పే ప్రతిభావంతులైన ఆచార్యులను వెదకుదాం.

‘మా నాన్నగారు సర్వవిద్యాదక్షులు. పారలౌకిక విషయాలయందు మన కందరికీ గురువు అవుతారుగాక ! మీ అభిప్రాయాలు ఏమిటో చెప్పండి.’

అందరు చాల సంతోషించిరి. ఆశ్రమాన్నిగూర్చి కష్టనిష్ఠురము లాలోచించిరి.

ఇంతలో స్నేహితులతో రాజారావు శ్యామసుందరిదేవుల వివాహపు సంగతులు నారాయణరావు చెప్పినాడు. లక్ష్మీపతియు, పరమేశ్వరుడును సంతోషస్వాంతులై రాజారావును, శ్యామసుందరిని ఆభినందించిరి.

శ్యామసుందరిదేవి చిరునీగ్గున తలవాల్చుకున్నది. పరమేశ్వరు డప్పుడు మంగళగీతముపాడి వారిపై పూవులు చల్లినాడు, వారందరు నారాయణరావుతో నింటికి పోయినారు.

శ్యామసుందరిదేవి కొత్తపేటలో కొలదిరోజులుండి, తర్వాత ప్రేమ పూర్వకముగ నూరీడును కాగిలించుకొని, ‘నీవు భర్తను గలియు శుభమువూరైన నేనుండుటకు వీలులేదు, చెల్లీ’ యన్నది.

అందరికడ సెలవుతీసికొని శ్యామసుందరి చెన్నపట్నము ప్రయాణమైనది. పరమేశ్వరుడు, నారాయణరావు, రాజారావు, లక్ష్మీపతియు, శ్యామసుందరిని సాగనంపుటకు రాజమహేంద్రవరము వెళ్ళిరి. నారాయణరావు అత్తవారింటికి వెళ్ళి అత్తగారి ఆరోగ్యము సంగతి కనుగొనివచ్చెదనని చెప్పి యచ్చటకు బోయెను. తక్కినవారందరు భోజనమునకు లక్ష్మీపతిగారియింటికి బోయిరి.

నారాయణరావు వచ్చుటయు జగన్మోహనునకు ఆపరానికోపము వచ్చి నది. కారడ తనతో భోజనము చేయుటకు వీలుండదు. కారడయు, జగన్మో హనుడును వెండియాటలలో ఒకేసారి భోజనమునకు గూర్చుండిరి. భర్తవచ్చి నాడని విని కారడ చిరునవ్వున లేచి మందహాసమున మొగమంతయు వెలిగి పోవ తన గదిలోనికి బోయినది.

అత్తగారు అల్లుడు వచ్చినాడను సంతోషమున, అల్లుని కారడకు వడ్డిం చినచోట గూర్చుండ నేర్పాటు చేసినది.

బ్రాహ్మణు డందిచ్చిన వేడినీటిచే స్నానమాచరించుచుండ కారడ తువాలీయ నారాయణుని కడకు వచ్చినది. అతడా తువా లందిపుచ్చుకొనుచు,

‘శారదా, భోజనమైనదా?’ యని ప్రశ్నించినాడు. అట్లు ప్రశ్నించుట కాతనికి సిగ్గుపాడమినది. అత్యవసరమగు పనియున్నగాని శారద నాత డిదివరకు ప్రశ్నింపలేదు.

ఏదియో పరమానందము శారదను ముంచితేసినది. ఆ ఆనందమునకు శారణము భర్తరాయని యామె గ్రహించినది. వీమికోర్కె తోచినదో భర్తకడకు తువాలు పట్టుకొని పరతేంచినది. గొంతుకను హృదయము చిందరవందరచేయ, ‘లేదు. మీతో కూర్చుండవచ్చునా?’ యని జవాబిచ్చినది.

ఈ బాలిక శారదయేనా!

‘తప్పక. మన యిద్దరికి వేరే వడించే యేర్పాటుచేయి. శ్యామసుందరి వచ్చి వెల్లిపోవుచున్నది. రాజారావుకూ, ఆమెకూ సంబంధం నిశ్చయంచేశాము. ఆమెను అభినందించడానికి వస్తావా భోజనాలైనాక, రైలుకు సాగనంపనూ వచ్చును?’

‘శ్యామవదినకు పెళ్ళా! డాక్టరన్నగార్ని పెళ్ళి చేసుకుంటున్నదా? చాలాబాగుంది. దబ్బున భోజనంచేసి వెళ్ళి శ్యామవదినను కాగిలించుకోవాలి.’

శారద లోనికి రెండంగలు వేసినది. ఆమెమోము ప్రఫుల్లమైపోయినది. నారాయణుడు దివ్యహాసము వెలుగ అక్కడకు నవ్వుచు వచ్చి శకుంతలందిచ్చు పట్టుబట్టను కైకొనినాడు.

‘ఏమండీ మరదిగారూ! కొత్తపేటలో అందరూ ట్రేమంగాఉన్నారా?’

‘ఉన్నారండీ! శారదకూ, నాకూ వేరే వడించేపర్పాటు చేయండి.’

ఇదేమిటి! చెల్లెలినిగూర్చి ఏ సందర్భమునను తనమరది ఇట్లు మాట్లాడుట తానెరుంగదు. శారదయు భర్తయన అంత అనురాగయు కయని యామె కన్నుడును దోచలేదు. కాని కుమారస్వామివలె నున్న ఈ ఉత్కృష్ట హృదయుని ప్రేమించని మానవుడుండగలడా? ఈయనవంటివాడు భర్తయనచోయే యమ అతని పాదములు కొలువక ఒక్క నిమేషము ఉండగలుగును?

శారదకు, నారాయణరావునకు వేరుగా నింకొకచోట వడించినారు. శారదను సిగ్గును, కాంక్షయు ఒక్కసారే ముంచితేసినవి. తన భర్తకంచమున పెండ్లిలోనైన దాను తినలేదు. ఆయన ఎంగిలియే తా నెరుగదు. ఆయనతోగలసి ఒకేకంచాన భుజింప నామెకు గాఢవాంఛ కలిగినది. అది గ్రహించినాడో యనినట్లు నారాయణరావు ప్రాణము బుగ్గబట్టి, తన కెక్కువయయినవని మామిడిపండుముక్కలు రెండు తన కంచముకడనున్న వెండి బాదము ఆకులలో నొకదానినుండి తీసి యామె వెండియాకులో వేసినాడు. ఆమె అతనివంక సాభిప్రాయయై చిరునవ్వు నవ్వుచు చూచి ఆ ముక్కలను మనసులో కళ్ళ కద్దకొని భుజించినది.

భోజనము లైనవి. శారద నిమిషములో చక్కనివేషము వేసికొనినది. కారులో భర్తప్రక్కనే యధివసించి, ఏదియేని వ్యాజంబున నాతని నంటుచు గుండె దడదడలాడ ఆనందలహరీస్సాతయై తేలికొనిపోవుచున్నది.

‘శ్యామవదిన ఎప్పుడువచ్చింది?’

‘మొన్న కొత్తపేటవచ్చింది. అక్కడే సంబంధం నిశ్చయంచేశాము. నూరీడు గంతులువేసింది. నువ్వు బి. ఏ. లో, ఆమె ఎఫ్. ఏ. లో ఒకేసారి చేరాలి కారదా!’

కారదను శ్యామసుందరి కాగిలించుకొనినది. నారాయణుని చెల్లెలికడకు పోయి ‘వదినగారూ, మాయింటికి ఎప్పుడూ రాలేమండి’ యని అడిగినది.

‘నువ్వు మాయింటికి యితవరకు వచ్చావా వదినా? దొంగమ్మయివి.’

‘రేపటినుంచీ రోజూ వస్తూఉంటానండీ.’

రెండుకార్లమీద అందరును బయలుదేరి రాజమహేంద్రవరం స్టేషనుకు బోయిరి.

‘రాజారావు తానుకూడా చెన్నపట్నం వెళ్ళకూడదురా నారాయణుడు? దగ్గరఉండి కాబోయే మరదళ్ళను, అత్తగారిని, బావమరదినీ వాళ్ళనూ తీసుకు రావచ్చుగా’ అన్నాడు పరమేశ్వరుడు.

‘ఫస్టరా! వరం’ అని నారాయణుడు.

‘చాలా బాగుంది’ లక్ష్మీపతి.

అందరును ఎంతయో మంచినిరి.

వారిద్దరికి రెండవతరగతి టిక్కెట్లు కొని జతసీటుల రెండవతరగతి పెట్టెలో నెక్కించినారు. శ్యామసుందరి కారదను హృదయాని కదులొని ‘తల్లీ, నీ భర్త భగవంతుని అనుగుచెలికాడు. దివ్యుడు. నీ అదృష్టం తల్లీ! ఆయన్ని సర్వవిధాలా పూజచేయి’ అని యామె చెవిలోచెప్పి, కారదను చెక్కిళ్ళపై ముద్దులు గొనెను. కారద అప్రయత్నముగ శ్యామను మరల కాగిలించి ‘వదినా, నీభర్తా దివ్యుడేమమా! నా దగ్గరకు వస్తున్నావు. ఎంతో సంతోషంగా ఉంది, త్వరగా రా! అందర్నీ అడిగాను.’

రెలు కదలినది. నారాయణుడు, పరమేశ్వరుడు, కారదయు జమీందారుని ఇంటికి వచ్చినారు. రెండవకారులో లక్ష్మీపతి తన ఇంటికి బోయినాడు, జగన్మోహనునకు మతిలేదు. కారద చేతికి చిక్కినటులే చిక్కి ఇంతలో నా పరమ చండాలుడు వచ్చుటవలన జారిపోయినది. ఆ పశువునకు రసగ్రహణశక్తి యెక్కడున్నది? అతనికి ఆవేశ మెక్కువయైనది. రెండు మెతుకులు నోటిలో యెటులనో వేసికొని ఈవలకు వచ్చినాడు. అతని యెడలు వేడెక్కియున్నది. అతని తమస్సు సర్వాంగాలను సంపూర్ణముగ ఆవహించినది. అతనికి కారదాదేవి మోము, జవ్వనము, సౌందర్యముమాత్రమే ఆ చీకటిలోనుండి తళుక్కుమని మెరియుచున్నవి.

ఇంతలో కారదయు, నారాయణరావును, పరమేశ్వరుడును కారునుండి దిగి లోనికి విచ్చేసిరి. భర్తను వెన్నంటివచ్చు కారదను చూచి జగన్మోహనుడు రాద్రముచే కంపించిపోయినాడు.

కారద తిన్నగా లోనికిబోయి కాలిజోడులు విడిచి వంటింటిలో భోజ

నముచేయు తండ్రిగారికడ కూర్చున్నది. ఆమెకు జగన్మోహనుని జూడగనే భయమువేసినది. తనదగ్గరకు జేరు పూజ్యపురుషుడగు భర్త నాతడు నెడముగా తరిమివేయడుగదా? ఆమె కుంచించుకొనిపోయి తండ్రికడనే ఒక పీటపై చతికిలపడియెను.

జమిందారుడు : (భార్యను జూచుచు) ఇందాక కాకినాడలో ఇద్దరు స్నేహితులు ఏవో సంగతులు నీ మేనల్లుణిగురించి చెప్పారు, ఎవరో కంపెనీవారు ఇతన్ని బాకీకోసం అరెస్టుచేశారుట. ఆ సమయంలో నీ చిన్నల్లుడు బాకీడబ్బు ఇచ్చి నీ మేనల్లుణి వదిలించాట్ట!

‘ఎప్పుడండీ?’

‘మొన్న మనం వచ్చేటప్పుడే. ఆ రోజు మనం అక్కడే ఉన్నాము సుమా! నారాయణరావు అప్పటికీ ఇప్పటికీ ఎవరితోను చెప్పలేదు. ఏమి గొప్ప హృదయం అతనిది!’

‘మా మోహనుడు ఇలాతయారయ్యాడేమిటి! అతిదుష్టసావాసముచేస్తాడు.’

శారద ఈ మాటలన్నియు ఆశ్చర్యమునొందుచు విన్నది. భర్తను దలచుకొనుటయు నామె కన్నులు తళుక్కున కాంతిమంతములైనవి. ఆయనకు తీరని ఆవమాన మామె తెచ్చిపెట్టినది. ఎట్లు తాను ఆయనకు గల్పించిన బాధను నివారింప చేయగలదు? తన పాపానికి నివృత్తి ఉన్నదా?

భర్తను గురించిన యాలోచనలు తీపులై మధురవేదనాకారములై, ఆనందపూర్ణములై విషాదమిత్రిత సంతోషయుతములై హృదయమును ఇట్టిటు ఊపివేయుచుండ పులకరించు హృదయముతో శారద తనగదిలోనికి బోవుచు మేడమెట్లకడ కేగ బయలుదేరినది.

అచ్చట పిల్లివలె, ఘూకమువలె, రాక్షసునివలె జగన్మోహనుడు పొంచి యున్నాడు. లోని మేడమెట్లుండినహాలులోని విద్యుద్దీపములు ఆర్పినాడు. కాని పక్కహాలులోని దీపాలవెలుగుమాత్రమున్నది. ఆతే డక్కడనే పొంచి యున్నాడు.

అత్తరువులతో ఆతడు ఘుమఘుమ లాడిపోవుచున్నాడు. ఉల్లిపార పట్టు లాల్చి, ఉల్లిపారపట్టుపంచె ధరించి ఆతడు సర్వసౌందర్యములు సేకరించినా నని పొంచియున్నాడు.

అతడు గోడపైనున్న తెల్లని బల్లివలె నున్నాడు.

అతడు మూలను వలపన్నుకొని అనేకములైన కన్నులతో జూచుచు పొంచియున్న సాలీడువలె నున్నాడు.

ఆ సమయమున ఆ దారిని మేడమీదికి శారద తక్కు నింకొక్కరు పోరని యాత డెరుగును.

దీపము లారియున్న వేమి యనిగాని, ఏదియో ఘుమఘుమ సువాసనలు వెదజల్లుచున్న వేమి యనిగాని, ఎవరో యస్పష్టముగ మెట్లప్రక్క నిలుచుండి యున్నారనిగాని శారదకు డెలియదు,

ఆమెకు హృదయములో నారాయణరావు, బయట మోహవ్యాధుడు మోహనుడు.

ఆమె మెట్లు సమీపించినది. ఆత డామెను జేరినాడు.

‘శారదా’ అని వినబడని ధ్వని.

‘ఎవరు!’ అని చకితయై శారద.

‘నేను, ప్రణయేశ్వరీ! నీ బావను.’

ఆత డామె భుజముపై చేయివేసినాడు. ఆమె మూర్ఛిని ముట్టుటతోడనే యాతని ఒళ్ళు వేడెక్కినది. అతడు మోహవేషియైనాడు. శారదను గట్టిగా అదుముకొని కౌగిలించుకొన్నాడు.

ఆమె భయాశ్చర్యములకు లోనై మాటలాడలేకపోయినది. ఆత డామె మూర్ఛిని మరియొక దన ఒడలికి అదుముకొన్నాడు.

ఆమె వ్యాధుముకడ చేట్టులుడిగిన లేడియైపోయినది. జగన్మోహనుడు ఆమె మోము వెనుకకువంచి ఆమెను ముద్దుపెట్టుకొనబోయినాడు. ఆ చీకటిలో ప్రేతముఖమున అతని కన్నులు చింతనిప్పులవలె కణకణలాడుచున్నవి. ఆమె అతని ముఖము తన ముఖముకడకు రానీక చేతులుపెట్టి వెనుకకు నెట్టినది.

ఆత డామెచేతులు కుడిచేత బలవంతముగ నొత్తిగించి ఆమె పెదవుల కడకు తన పెదవులు జేర్చబోయినాడు. అతని నిట్టూర్పులు తన మోముపై బ్రసరించుటయు శారద మహాశక్తియైనది. ఒడలు కంపింప నొక్క ఊపున యాతని కౌగిలి సడలించి, యాతని రొమ్ముపై ఎడమచేయి వైచి నెట్టి, కుడిచేత జగన్మోహనుని చెంపపై ఫెళ్ళున నొక్కపెట్టు నెట్టినది.

అతడు తలతిరుగ తూలి, తెల్లబోయి, మేడమెట్లకణ్ణలనాని తన్ను నిలుపుకొన్నాడు.

శారద చరచర మేడమెట్లెక్కి తన గదిలోనికిబోయి పందిరమంచముపై మేనువాల్చి క్రోధము సడల ఆవమానము తలచుకొని వెక్కి వెక్కి యేడ్చినది.

శారద చెంపపెట్టు కొట్టుసమయమున నేయచ్చటకువచ్చిన మమల్వీపోతి గాడు అదిచూచి ‘ఏమి ఈ వెధవయ్య నాతల్లి శారదపై చేయివేయుటయే! మంచి పరాభవము చేసింది నాతల్లి’ అని కోపముతోపోయి దాదిచిట్టితో చెప్పినాడు.

దాదిచిట్టి పోయి శకంఠలతో నిది వరించినది. ఆమె రాద్రమూర్ఛియై చెల్లెలికడకు బోయి ‘తల్లీ వాడేమిచేశాడే’ యని యడిగినది. శారద దుఃఖ మాపుకొని కోపమురా లేచి యక్కతో జరిగినది చెప్పినది. శకంఠల క్రిందకు దిగి తల్లితో సంతయు జెప్పి, తల్లిరా చరచరనడచి, తన గదిలోనికిబోయి సోఫాపై నధివసించియుండి చెంప సవరించుకొనుచున్న జగన్మోహనునిచూచి ‘ఏమోయి! నీ సంగతి బాగుండలేదు. నువ్వు ఇంక మా ఎవరిఇండ్లకు రావద్దు. పొద్దున్నే మెంఱుటవెళ్ళు. మాతో ఎవరితోను చెప్పనక్కరలేదు!’ అనియన్నది.

జగన్మోహనుడు ఆవమాన రోషాలతో చటుక్కున లేచి సామాను సరించుకొని, కారుపై తత్క్షణమే స్వేషనుకు వెడలిపోయినాడు.

ప్రేమ మహా తరంగిణి

సూర్యకాంతమునకు శుభముహూర్తము నిర్ణయించిన శుభదినమువచ్చినది. సుబ్బారాయుడుగారి చుట్టములందరు విచ్చేసిరి. దొడ్డమ్మ పేటనుండి తట వర్తివారి జ్ఞాతులందరు వచ్చినారు. జమీందారుగారి కుటుంబము యావస్థుండియు నరుదెంచినారు. సుబ్బారాయుడుగారి యిల్లు, మేడయు కిటకిటలాడిపోయినది.

దక్షిణపుతోట బంగాళా జమీందారుగారి కుటుంబమున కేర్పరచినారు. పగలంతయు నిచ్చటనేయుండి వారు రాత్రి యచ్చట విశ్రాంతి తీసికొందురట. పగలు శాంతి జరిగినది. రాత్రి శుభముహూర్తము జరిగినది.

సూర్యకాంతము మోము దివ్యజ్యోత్స్నల వెలిగిపోయినది. రామచంద్రుడు ఆనిరుదమూరియైనాడు.

వారి ప్రేమ దిశల ప్రసరించినది. సర్వరాగాల మాధుర్య మేచికొన్నది. ఆ దంపతుల పొదివికొని, తన గర్భాన దాచికొన్నది.

సూర్యకాంతము సంజ్ఞాదేవితలె సర్వరాగరంజితయై, సూర్యనివలె వెలుగు రామచంద్రుని ఆవరించినది.

శారదా హృదయము నవనీతమై కరిగినది.

సూర్యకాంతమును తేల్చిపోవు ఆనందవైభవలీని యామెను గుడిచుట్టినది. ప్రేమచే నుదయమున గుమ్మడిపండావుదూడ, బొమ్మవలె ముద్దులు గులుకుచు, స్పటికశిలా శిల్పాకారమై, వెండిగంటలు నననన ధ్వనులిన గంతులిడుచుండ నారాయణరా వా దూడ నెత్తుకొని మూర్ఖము పుణికినాడు. గంగి గోవగు గుమ్మడిపండావు నారాయణరావుకడకు వెట్టిప్రేమతో గంతులిడుచు వచ్చినది.

‘గోవు మాలచ్చిమికి కోటిదణ్ణాలు’ అనుకొనుచున్నాడు నారాయణరావు.

ఆ ఆవు ఉప్పొంగుచు నారాయణరావును సమీపించుచున్నప్పుడు శారద చూచినది. భర్త నా ధవళనందిని పొడుచునన్న భయముతో ‘అయ్యో!’ అనుచు భర్తకు, నా ధేనువునకు మధ్య వెళ్ళినది. ఆ ఆవు పక్కకు తప్పుకొన్నను శారదకు తగులుటవలన యామె పడిపోయినది.

నారాయణరావు భయమున నా దూడ నచ్చట వదలి వెనుకకుతిరిగి పడిపోయి లేవబోవు భార్యను పూలమాలవలె నెత్తుకున్నాడు. గుడిగాలివలె యామె నదిమివేసినాడు. ‘ఏమి చెబ్బతగలలేదుగదా?’ యని భయపూరిత స్వరాన నాతడు ప్రశ్నించెను. భర్త కాగిలింతలో పారవశ్యమందిన శారద కనులు మూతపడ హాయియను ఆనంద మధురిమమునకు మధురిమమైనది.

‘శారదా! శారదా,’ అతని మాట విహ్వలస్వరపూరితమైనది.

అది శారదకు పంచమస్వరమైనది.

ఆమె నవ్వుచు కన్నులు తెరచి, అతని కాగిలిలోనుండి సిగ్గువచ్చు వ్యంజనమున కదలి 'దెబ్బ తగలలేదండి' యని అస్పష్ట మధురవాక్కుల బలికినది.

నారాయణుడామె నటనే లోనికిగొంపోయి మంచాన పరుండబై నెను. చల్లలు నారాయణరావుతో 'మిమ్ము ఆవుపాడుస్తోందనుకొని శారదమ్మగోరు అడ్డమెక్కారండి' యన్నది.

నారాయణరావు కనులు చెమర్చినవి. అతని కంఠమున దీపులు డగ్గు త్రికయైనవి.

సాయంకాలము నారాయణరావు తన గదిలోనికి బోయినాడు. ఆ గది యతి మనోహరముగ నలంకరింపబడియుండుట చూచి ఇది ఏమియని యక్కజ బడినాడు. ఇంతలో శారదయు, సూర్యకాంతమును అక్కడకు వచ్చినారు.

సూర్యకాంతమును, శారదను జూచి నారాయణుడు వేరొండు మార్గమున నంతరితుడైనాడు.

ఆ యోషామణు లిరువు రాగది నింకను రమ్యముగ నలంకరించినారు. నారాయణరావు సముపరించిన చిత్రములను, శిల్పములను, గంధపు బొమ్మల నచ్చటచ్చట నుంచినారు. చక్కనితెరలమర్చినారు. బల్లలపై తమలపాకులూ, పోకలు మొదలైనవియు, ఉపాహారములను, ఫలములను అందం దమర్చినారు.

సుబ్బారాయుడుగారు శారదను భోజనములవేళ జూచినారు. 'నేడామె మోమింత పూరానందవికసితమైనదేమి? తన గర్భశక్తిముక్తాఫలము, సంధి పరిగ్రాహి, తనకు పేరుదిద్దు నారాయణుని హృదయ మినాడు గనుగొన్నది యీ బాల! బిడ్డలారా సుఖింపుడు. సుబ్బారాయుడుగారి దీర్ఘ బాహువు మనః పథమున నాశీర్వాదపూర్వకముగ నెత్తబడినది.

జవ్వింద్యుగారు తనయను జూచినాడు. ఆమెలోని ప్రేమవాహితీ తళుక్కుమని యాతని హృదయాన జూచ్చినది. "శారదా! నా ముద్దు తల్లి! నీకెదేశాల గాలించి నేకరించిన నాయకమణిని నీ తల ధరించుకో! అది అతి పవిత్రమైనది. అదిగో నారాయణరావు తేరిచూడరాకున్నాడు."

నారాయణరావు రాత్రి పదునొకండు గంటలు దాటినవెనుక తన పడక గది చేరినాడు. శారద మంచముపై దివ్యరూపయై నిదురబోవుచున్నది.

రెండవమంచము లేదు. ఆ గది ఆకాశపథ గామియగు సుందరతర విమానమువలె నున్నది.

తల్పముపై శారద శయనించియున్నది. గంగానదీప్రవాహముల తేలి యాడు శ్వేతహంసివోలె ఆమె పవళించియుండ, దుహలాంబర రేఖిఖామూర్తిని అలలై తేల్చుచున్నవి ఆమె దివ్యసౌందర్య తేజఃపుంజము. ఒక ప్రక్కకుతిరిగి తలక్రింద లలిత లవంగీ సుందరమగు బాహువు నుపధానమొనర్చి ఆమె మోహన భంగిమారూపమై యందు బరుండియున్నది.